

بابل و نینوا

PDFBOOKSFREE.PK

اسلام راہی ایم اے

صدیوں پرانی تاریخ سے کشید کیا ہوا ناقابل فراموش تاریخی ناول

بابل و نینوا

PDFBOOKSFREE.PK

اسلم راہی
ایم اے

ناشر
علی میاں پیپلی کیشنز


۲۰- عزیز مارکیٹ، اردو بازار، لاہور۔ فون ۷۲۴۷۴۱۴

آٹھویں صدی قبل مسیح کی وہ ایک اداس مگر چاندنی رات تھی۔ ہائل شر کے زنداں کے ایک کمرے میں دو قیدی اداس اور افسردہ بیٹھے ہوئے تھے۔ ان میں ایک بوڑھا دوسرا جوان اور نوجوان تھا۔

دونوں گہری سوچ میں ڈوبے ہوئے تھے کہ چونکہ پڑے اس لئے کہ کچھ مسلح جوان ایک اور قیدی کو ان کی کونٹری کی طرف لائے تھے۔ جلتی مشعلوں کی روشنی میں انہوں نے دیکھا، آنے والا نیا قیدی جسے پانچ چھ مسلح جوان گھیرے ہوئے تھے، خوبصورت دراز قد کڑیل اور توانا جسم کا مالک تھا۔

مشعلوں کی روشنی میں جب آنے والا نیا قیدی لوہے کے دروازے کے قریب آیا تب زنداں میں بیٹھے دونوں قیدیوں نے دیکھا، آنے والے اس نئے قیدی کی آنکھیں ایسی تھیں جیسے گویا نئے غاروں کے آبشاروں اور دیوہلائی طلسم میں دھستوں کا رقص اٹھ کھڑا ہو گا۔ اس کی آنکھیں ایسی گہری تھیں جیسے بے سحر آفاق کبر شفق کی بے خواب دادیوں کے اندر ان گنت اور بے شمار بے کراں سوچوں کے لئے ڈوب جائیں گے۔ اس کے چہرے پر اتنا بے سرحس احساسات میں جذبوں کی حرارت اور ہر شے کو دھواں دھواں خاک بہ سر کر دینے والی آندھیوں کے خروش کی سی سختی تھی۔ لگتا تھا کہ گویا بھوکے ننگی حیات کے بازار میں برق اثر سکوت اور دیران خلوتیں ترتیب دینے کے لئے پیدا ہوا ہو۔ اس کی چال میں رفعتوں کا جمل اس کے انداز میں شعلوں میں تپ کر موت کے جھکڑوں جیسی پورش تھی۔ ایک مسلح جوان نے آگے بڑھ کر لوہے کا جنگلا نما دروازہ کھولا اتنی دیر تک دوسرا اس کے قریب ہوا اور اسے دھکا دیتے ہوئے کہنے لگا۔

”دیر مت کرو اندر جاؤ۔“ اس رویے اور ان الفاظ نے گویا اس کی روح میں احساس کے کرب کا طوفان اور اس کی جھجھکی کھوئی کھوئی آنکھوں میں دھشت بھری مسانٹوں کو بھر دیا ہو۔ تیز و تند تلخیوں سے اٹنے اس کے چہرے پر گرج و رعد کے طوفانوں کا سہل پیدا ہو گیا تھا۔ مگر اس نے دیکھا اور کھا جانے والے انداز میں جس نے اسے دھکا



PAKISTAN VIRTUAL LIBRARY
www.pdfbooksfree.pk

ISBN 969-517-133-8

اسٹاکسٹ
علی پک سٹال
نسبت روڈ، چوک میوہ اسپتال لاہور

دیا تھا اسے مخاطب کر کے کہنے لگا۔

”دوبارہ مجھے دھکا دے کر تلخ لہجے میں گفتگو کرنے کی کوشش مت کرنا۔ میں تم لوگوں کا غلام ہوں نہ دہل۔ جب مجھے بتایا جا چکا ہے کہ میرا معاملہ بائل کے بڑے بت خانے کے مہاجرین کے سامنے پیش ہو گا تو پھر تم کوئی حق نہیں رکھتے کہ میرے ساتھ ایسا رویہ روا رکھو۔“

اتنی دیر تک ایک تیسرا مسلح جوان اس کی طرف بڑھا اور دھمکی آمیز لہجے میں کہنے لگا۔

”تم کچھ زیادہ ہی ہٹ دھرمی اور اکر کا مظاہرہ کر رہے ہو۔ چپ چاپ اس کمرے کے اندر چلے جاؤ ورنہ مار مار کر ایسا دہرا کر دیں گے کہ چیختے چلاتے ہوئے اس کمرے میں داخل ہو جاؤ گے۔“

اس قیدی کے چہرے اور آنکھوں میں اس رویے اور ان الفاظ سے سینوں کو آتش فشاں کر دینے والی ہولناکیاں رقص کر گئی تھیں۔ جس نے اسے دھمکی دی تھی ’زہر بھرے انداز میں اس کی طرف دیکھا پھر خونخاک لہجے میں اس نے اسے مخاطب کیا۔

”تم جکتے ہو زیادہ پھیلو گے تو یاد رکھنا میں تم چاروں کے خون کی جل تھل شریانوں کو زہر آلود تمہارے جسم کی دیواریں گرا کر سوکھی بنجر زمین کی سی حالت کر دوں گا۔ زیادہ میرے ساتھ الجھو گے تو یاد رکھنا تمہاری روح کی ضمیر اندھیروں کی فصل تمہارے بدن کی رو میں جلتے ہاسوز بھرتا چلا جاؤں گا اور تمہارے ہونٹوں کی آنچ میں داگی سوجھوں کے کانٹے بو کے رکھ دوں گا۔“

اس قیدی کے یہ الفاظ مسلح جوانوں کو بھی ناگوار گزرے تھے پھر ان میں سے اچانک ایک حرکت میں آیا اور اس کی گردن پر اس نے زوردار گھونسا دے مارا تھا۔

قیدی براگیختہ اور سچ پاسا ہو گیا تھا۔ طوفانی انداز میں مڑا پھر زوردار انداز میں اس نے آسمان کی طرف دیکھتے ہوئے لفظ ”اللہ“ پکارا اس کے بعد ان چاروں مسلح جوانوں پر اس نے گھونسوں اور لاقوں کی ایسی بادش کی کہ انہیں اس نے زمین پر گرنے پر مجبور کر دیا تھا۔ اتنی دیر تک کچھ اور مسلح جوان زنداں کے ایک طرف سے بھاگتے ہوئے آئے۔ ان میں سے ایک جو شاید زنداں کا داروغہ تھا اس قیدی کو مخاطب کر کے کہنے لگا۔

”کیا معاملہ ہے؟“

جواب میں اس قیدی نے جب ساری کیفیت بیان کر دی تب داروغہ کسی قدر ٹھنڈا

ہو گیا۔ اپنے ان ساتھیوں کو جو زمین پر گرنے کے بعد اٹھ رہے تھے سختی سے مخاطب کر کے کہنے لگا۔

”تمہیں اس نوجوان سے الجھنے کی ضرورت نہ تھی۔ اس کا معاملہ کل پجاریوں کی عدالت میں پیش ہونا ہے اگر اس سے الجھو گے تو پھر یہ اس عدالت میں تمہارے خلاف بھی معاملہ کھڑا کر سکتا ہے۔ ویسے مجھے حیرت ہے کہ تم چاروں کو مار مار کر اس نے دوہرا کر دیا ہے۔“

پھر اس قیدی کو مخاطب کرتے ہوئے داروغہ کہنے لگا۔

”یہ سامنے والے کمرے میں چلے جاؤ یہاں تمہارے ٹھہرنے کا اہتمام کر دیا گیا ہے۔“ وہ قیدی چپ چاپ اندر چلا گیا۔ جو مسلح جوان زمین پر گرنے کے بعد اٹھ گئے تھے ان میں سے ایک نے آگے بڑھ کر زنداں کا لوہے کی سلاخوں والا دروازہ باہر سے بند کر دیا تھا۔

وہ قیدی زنداں کی اس کوٹھڑی میں داخل ہوا۔ وہ قیدی جو پہلے سے وہاں بیٹھے ہوئے تھے ان پر اس نے ایک گہری نگاہ ڈالی۔ ان میں سے ایک ڈھلتی ہوئی عمر کا بوڑھا دوسرا خوب جوان اور توانا اور کڑیل جسم کا مالک تھا۔ نیا قیدی ان پر ایک نگاہ ڈالنے کے بعد دائیں جانب مڑا اور اس کوٹھڑی کے ایک کونے میں جا کر دیوار سے ٹیک لگا کر بیٹھ گیا۔ آنکھیں اس نے بند کر لی تھیں۔

پہلے سے زنداں کی کوٹھڑی میں موجود اس بوڑھے اور نوجوان نے کچھ دیر تک عجیب سے انداز میں نئے قیدی کی طرف دیکھا پھر بوڑھا نوجوان کو مخاطب کر کے کہنے لگا۔

”دبیس میرے بیٹے! کب کا کرب جھوٹ نہ بلوائے“ آنے والا یہ قیدی بھی ہماری طرح مواحد ہی ہے بت پرست نہیں۔ اس کے آنے سے مجھے خوشی ہوئی ہے اس لئے کہ بائل کے اس زنداں ہی میں نہیں بائل شر اور اس کے اطراف میں مواحد قسم کے لوگ اگر ٹایاب نہیں تو بہت مشکل سے ملتے ہیں۔ بہر حال مجھے خوشی ہوئی ہے کہ ہم مواحدوں کی کوٹھڑی میں ایک اور مواحد کا اضافہ ہوا ہے۔“

وہ نوجوان جس کا نام بوڑھے نے دبیس کہہ کر پکارا تھا مسکراتے ہوئے بوڑھے کو مخاطب کر کے کہنے لگا۔

”عم فرسان! تمہارا کہنا درست ہے لیکن جس لہجے میں اس نوجوان نے ”اللہ“ کو پکارا ہے اس لہجے سے میں یہ اندازہ لگا سکا ہوں کہ یہ نوجوان مواحد ہونے کے ساتھ ساتھ

ہماری طرح عرب بھی ہے۔ کو عم کیا میرا اندازہ غلط ہے؟“
بوڑھا مسکرایا اور کہنے لگا۔

”دہیں بیٹے! نہیں‘ یقیناً تمہارا اندازہ درست ہے۔ آنے والا یہ نیا قیدی جہاں اپنی جسمانی حالت‘ اپنے چہرے سے مظلوم اور بے گناہ لگتا ہے وہاں یہ مواحد ہونے کے ساتھ ساتھ عرب بھی ہے۔ نہ جانے اس بے چارے کو کس جرم اور ناکردہ گناہ کی پاداش میں زنداں کی اس کوٹھڑی میں لایا گیا ہے؟“

بوڑھا جب خاموش ہوا تب وہیں پھر اسے مخاطب کر کے کہنے لگا۔

”عم فرسان! اس کی ذات سے متعلق میں نے ایک اور اندازہ بھی لگایا ہے۔ تم نے دیکھا کس قدر آسانی کے ساتھ فولادی کے برساتے ہوئے اور چاروں مسلح جوانوں پر پاؤں کی ٹھوکریں برساتے ہوئے اس نے لمحوں کے اندر ان چاروں کو اپنے سامنے زیر و مغلوب کر کے رکھ دیا۔ اس سے میں یہ اندازہ لگانے میں حق بجانب ہوں کہ یہ نوجوان انتہائی طاقتور‘ دلیر‘ جرأت مند اور بلا کا خوفناک شخص لگتا ہے۔ اب دیکھو زنداں میں ہمارے ساتھ کیا سلوک کرتا ہے؟“

بوڑھا مسکرایا‘ پھر اپنے پہلو میں پڑی دف اشہالی اور رازداری سے کہنے لگا۔

”دہیں میرے بیٹے! ابھی میں اس کی شخصیت کا اندازہ لگاتا ہوں کہ یہ کیسا ہے اور کس نوع کا مواحد ہے۔ اگر مواحد نہیں ہے تو پھر کیسے اس نے زنداں کے چاروں مسلح جوانوں پر حملہ آور ہوتے ہوئے خداوند قدوس کا نام پکارا؟“

بوڑھا رکا‘ ایک بھر پور نگاہ کوٹھڑی کے کونے میں بیٹھے قیدی پر ڈالی پھر دف پر اس نے ہاتھ مارا۔ تھوڑی دیر تک وہ نے درست کرتا رہا پھر اس نے خداوند قدوس کی حمد انتہائی دل موہ لینے والے عربی انداز میں گانا شروع کی تھی۔ جس کا مفہوم کچھ اس طرح تھا:

تیرا وجود نہیں‘ خالق! وجود تو ہے
جہاں کوئی نہ ہو‘ وہاں موجود تو ہے
یہ ستارے‘ شمس و قمر‘ یہ ارض و سما
ہر اک جرم کا سزاوار وجود تو ہے
سب ذی حیات عبد‘ تیرے ازل تا ابد
دونوں جہاں کا آقا و معبود تو ہے

یوم الست و ہو کہ ظہور کائنات
ان گن کی فاعلتوں میں‘ شہود تو ہے
انساں ہی پہ موقوف نہیں توصیف تیری
ہر ذی شعور کی زبان کا سرور تو ہے
ہر چیز کو فنا ہے‘ ہر شے عدم کی راہی
لا فنا خالق کمال و دور تو ہے

جب تک بوڑھا فرسان دف بجاتے ہوئے حمد گاتا رہا‘ نیا قیدی جو کونے میں ٹیک لگائے بیٹھا تھا‘ اس نے دیوار کی ٹیک چھوڑ دی تھی۔ چونکہ جانے کے انداز میں وہ اس بوڑھے اور اس کے ساتھی‘ وہیں کی طرف دیکھے جا رہا تھا‘ اس کی آنکھوں میں ایک انوکھی چمک اور چہرے پر ایک عجیب سی شادابی تھی۔ بوڑھے نے جب حمد کہنی بند کر دی‘ دف بھی خاموش ہو گئی‘ تب نیا قیدی ایک عجیب اور انوکھے سے جذبے میں اپنی جگہ پر اٹھ کھڑا ہوا۔ آہستہ آہستہ چلتا ہوا دونوں کے قریب آن کھڑا ہوا۔ پھر بوڑھے کی طرف دیکھتے ہوئے کہنے لگا۔

”اگر تم دونوں بڑا نہ مانو تو‘ کیا میں تمہارے پاس بیٹھ سکتا ہوں؟“

بوڑھے فرسان کے چہرے پر مسکراہٹ نمودار ہوئی‘ اسے مخاطب کر کے کہنے لگا۔
”نوجوان! بیٹھ جاؤ۔ تم اپنے چہرے سے مجھے ایک بے ضرر نوجوان لگتے ہو۔ دیسے تم یہ تو ثابت کر رہی چکے ہو کہ تم خداوند قدوس کی واحدانیت کے سلسلے میں ہمارے ہی بھائی بند ہو..... بتاؤ کون ہو‘ کیسے اس زنداں تک پہنچ گئے ہو؟“

بوڑھے فرسان کے اس سوال پر اس نوجوان نے قیدی کے چہرے پر خوشگوار سی مسکراہٹ نمودار ہوئی‘ پھر وہ ان دونوں کو مخاطب کرتے ہوئے کہنے لگا۔

”صاحبو! میرا نام حارث بن حرم ہے۔ میرا تعلق اموری عربوں سے ہے۔ میرا قبیلہ خانہ بدوش ہے۔ ہم لوگ جنوب کی سرزمینوں سے شمال کی طرف جا رہے تھے کہ یہاں بائبل کے بعد دوسرے بڑے شہر در یقین کے سامنے پڑاؤ کیا۔ ہمارا پڑاؤ شہر سے لگ بھگ تین چار میل کے فاصلے پر ہو گا۔ کچھ دن وہاں آرام اور پھین سے گزر گئے۔ اردگرد چراگاہیں کافی تھیں جہاں ہم خانہ بدوش قبیلوں کے ریوڑ پر لیا کرتے تھے۔ پھر ایک دن میں اور میرے قبیلے کے کچھ نوجوان قبیلے کی ضروریات کا سامان خریدنے کے لئے در یقین شہر کی طرف گئے۔

ہماری بد قسمتی کہ ہماری غیر موجودگی میں کچھ مسلح جوان قبیلے پر حملہ آور ہوئے۔ قبیلے کے بہت سے لوگوں کو انہوں نے تمہ تیغ کر دیا۔ میرے ماں باپ مر چکے ہیں۔ میں اپنے چچا چچی اور ان کی اولاد کے ساتھ رہتا تھا۔ میرے چچا نے ہی میری پرورش کی تھی۔ مگر ہائے حیف! حملہ آوروں نے میرے چچا اور اس کے سارے اہل خانہ کا کام تمام کر دیا۔ جب ہم در یقین شہر سے لوٹ کر اپنے پڑاؤ میں آئے تو وہاں ماتم برپا تھا۔ ہمارے قبیلے کے بہت سے لوگ مارے جا چکے تھے۔ دریافت کرنے پر پتہ چلا کہ جب سے ہم نے وہاں پڑاؤ کیا تھا کچھ جوان ہمارے قبیلے کے لوگوں کے ساتھ سامان کالین دین کرتے رہے۔ اس طرح انہوں نے اندازہ لگا لیا کہ ہم مواحد ہیں 'بت پرست نہیں۔ ہمارے قبیلے میں چونکہ بابل کے سب سے بڑے بت مردوک کے متعلق بھی بحث ہوا کرتی تھی اور ہمارے قبیلے کے لوگ مردوک کو گالیاں دیتے ہیں 'جسے بابل کے لوگ اور حکمران طبقہ اپنا خداوند اعلیٰ خیال کرتا ہے۔

میرے خیال میں وہ نوجوان جو ہمارے قبیلے سے لین دین کرتے رہے تھے 'وہ بابل دیوتا مردوک ہی کے پیروکار تھے۔ انہیں بس لین دین کے دوران خبر ہوئی کہ ہم مردوک پر لعنت بھیجتے ہیں اور مواحد ہیں 'تب انہوں نے ہمارے شہر جانے کے موقع کو غنیمت جانا اور ہمیں مواحد ہونے کی سزا دینے کے لئے وہ ہمارے قبیلے پر حملہ آور ہو گئے۔ بہت سے لوگوں کو انہوں نے تمہ تیغ کیا اور بھاگ گئے۔

جس جگہ ہم نے پڑاؤ کیا تھا اس کے قریب ہی ایک بستی بھی تھی۔ ہم نے وہاں کے لوگوں سے معلوم کیا تو ہمیں بتایا گیا کہ ان مسلح جوانوں کا تعلق در یقین شہر سے تھا۔

یہ صورت حال جاننے کے بعد ہم خاموش رہے لیکن میرے اندر قبیلے کی اس مظلومیت کا انتقام لینے کے لئے آگ لگی ہوئی تھی۔ میں ایک روز در یقین کے بت خانہ میں گیا 'جہاں شہر کا مرکزی بت خانہ تھا۔ اس میں داخل ہوا وہاں بابل کے حکمران کلدانیوں کا سب سے بڑا دیوتا جس کا نام مردوک ہے 'اس کا بت پڑا ہوا تھا۔ اس پر حملہ آور ہوا 'میرے پاس کلباڑا تھا 'وہ مار مار کر میں نے مردوک کے بت کو پاش پاش کر دیا۔ اتنی دیر تک مجھے بہت سے مسلح جوانوں نے گھیر لیا اور مجھے بے بس کر کے یہاں بابل میں لے آئے۔ میرے خیال میں میرے قبیلے والوں کو خبر نہیں ہوئی کہ مجھے در یقین سے یہاں بابل لایا گیا ہے۔ بس مردوک کے بت کو توڑنے کے جرم میں مجھے زنداں میں ڈالا گیا اور یہ جو بتایا گیا ہے کہ کل مجھے بابل کے سب سے بڑے مندر اور بت خانے کے پجاریوں کی عدالت میں

پیش کیا جائے گا ' پھر وہی میری قسمت کا فیصلہ کریں گے۔ تو صاحبو! یہ ہے میری زنداں تک پہنچنے کی داستان۔ اب تم کہو کون ہو 'کیسے اس زنداں میں پہنچے؟'

نیا قیدی حادث بن حرم جب خاموش ہوا تب بوڑھے فرسان نے اسے مخاطب کیا۔ "تمہیں کس نے بتایا کہ کل تمہیں بابل کے سب سے بڑے مندر کے پجاریوں کی عدالت میں پیش کیا جائے گا؟"

جواب میں حادث بن حرم نے تھوڑی دیر کچھ سوچا پھر دبیس اور فرسان دونوں کی طرف دیکھتے ہوئے کہہ رہا تھا۔

"صاحبو! جب مجھے بابل کے موجودہ کلدانی حکمران مردک بلدان کے سامنے پیش کیا گیا تو اس وقت اس کے پاس اس کی بیوی اور دو بیٹیاں بھی بیٹھی ہوئی تھیں 'جن لوگوں نے مجھے اس کے سامنے پیش کیا انہوں نے مجھے ان کے نام بھی بتائے۔ مردک بلدان کی بیوی کا نام رویان 'اس کی بڑی بیٹی کا نام طہیرہ اور چھوٹی کا نام قتل ہے۔ جس وقت مجھے مردک بلدان کے سامنے پیش کیا گیا اور اسے بتایا گیا کہ میں نے در یقین کے سب سے بڑے بت خانے میں 'جو ان کے قوی دیوتا مردوک کا بت رکھا ہوا تھا' اسے توڑ کر پاش پاش کر دیا ہے تب خود مردک بلدان 'اس کی بیوی رویان اور اس کی بڑی بیٹی طہیرہ نے تو کسی خاص رد عمل کا اظہار نہ کیا لیکن اس کی چھوٹی بیٹی قتل اس انکشاف پر آگ بگولہ سی ہو گئی تھی اور بلند آواز میں اس نے اپنے باپ کو مخاطب کرتے ہوئے کہا تھا۔ "چونکہ میں ان کے قوی بت کو توڑنے کا مرتکب اور مجرم ہوں لہذا فوراً میری گردن کاٹ دینی چاہئے۔"

لیکن مردک بلدان نے مسکراتے ہوئے معاملے کو ٹال دیا اور مجھے یہ بتایا گیا کہ کل مجھے بابل کے سب سے بڑے مندر کے پجاریوں کے سامنے پیش کیا جائے گا۔ ان کے سامنے میرا جرم بھی رکھا جائے گا اور وہی میری سزا تجویز کریں گے۔

صاحبو! مردک بلدان کی بیٹی قتل میں جہاں میں نے سب سے بڑی بُرائی یہ دیکھی کہ وہ بتوں سے بے پناہ محبت کرتی ہے اور اپنے بت مردوک کے لئے اس نے میری گردن کاٹ دینے کا بھی ارادہ ظاہر کیا 'میں نے اس میں ایسا وصف بھی دیکھا ہے جو دنیا میں بہت کم عورتوں میں پایا جاتا ہے 'اس لئے کہ وہ دراز قد 'بمترین جسمانی کشش رکھنے والا اور ایسی خوبصورت لڑکی ہے جو میں نے اپنی زندگی میں کبھی دیکھی نہیں۔"

یہاں تک کہنے کے بعد لمحہ بھر کے لئے حادث بن حرم کا پھر دوبارہ اداس سے لہجے

میں کہہ رہا تھا۔

”صاحبو! اب پتہ نہیں بابل شہر کے پجاری کل میری قسمت کا کیا فیصلہ کرتے ہیں؟ میں خود بھی اپنے قبیلے والوں کو اطلاع نہیں دینا چاہتا۔ اگر انہیں خبر ہو گئی کہ یہاں میرے لئے سزا تجویز کی گئی ہے تو وہ بغاوت کھڑی کر دیں گے۔ ویسے بھی میں نے ان سے کہا تھا کہ میں ایک انتہائی اہم کام کے سلسلے میں در یقین کی طرف جا رہا ہوں اور وہاں سے سیدھا شمال کی طرف نکل جاؤں گا۔ وہ کوچ کر جائیں۔ میں نے انہیں یہ نہیں بتایا کہ میں کلدانیوں کے سب سے بڑے اور قوی بت مردوک کو توڑنے جا رہا ہوں۔

جیسا کہ میں پہلے تمہیں بتا چکا ہوں کہ میرا تعلق اموریوں کے خانہ بدوش قبیلے سے ہے۔ ہم لوگ شمال میں اشوریوں کا رخ کر رہے تھے۔ گو اشوریوں کا مرکزی شہر ان دنوں نینوا ہے لیکن اشوریوں کا موجودہ حکمران سارگون ایک نیا شہر آباد کر رہا ہے اور شہر کی آبادی کے لئے کام کرنے والوں کی ضرورت ہے۔ اس شہر کا نام اس نے در شردکن رکھا ہے (اس شہر کے کھنڈرات و اثرات آج بھی موجودہ شہر خورس آباد کے قریب پائے جاتے ہیں)۔

میرے قبیلے والے در یقین سے اشوریوں کے نئے تعمیر ہونے والے شہر در شردکن کا رخ کر چکے ہوں گے جہاں وہ محنت مزدوری کر کے اپنا اور اپنے بچوں کا بیٹ پالیں گے۔ اس شہر کو آباد کرنے میں کچھ وقت لگے گا اور مجھے امید ہے کہ میرے قبیلے والے وہاں ایک عرصہ تک روزی کھاتے رہیں گے۔ اگر میری بھی جان یہاں سے چھوٹ گئی تو میں یہاں سے سیدھا اس نئے آباد ہونے والے شہر کا رخ کر دوں گا اور اپنے قبیلے والوں میں جا کر شامل ہو جاؤں گا۔“

حارث بن حرم تھوڑی دیر کے لئے رکا، پھر دوبارہ ان دونوں کو مخاطب کرتے ہوئے کہہ رہا تھا۔

”میرے زنداں کے دونوں ساتھیو! میں نے اپنے متعلق تم دونوں کو تفصیل سے بتا دیا ہے۔ اب تم بتاؤ تم دونوں کیسے اس زنداں میں پہنچے، تم دونوں کے درمیان کیا رشتہ کیا تعلق کیا رابطہ ہے؟“

جواب میں بوڑھا فرسان تھوڑی دیر تک مسکراتا رہا، پھر بولی اٹھا۔

”زنداں کے نو واردات تھی! پہلے تو میں تجھے تمہارے نام سے پکاروں گا نہ ہی تجھے اجنبی کہوں گا، تجھے جینا کہہ کے پکاروں گا۔ اس طرح تیرے اور میرے درمیان ایک تعلق

سا پیدا ہو جائے گا۔ اس لئے کہ ایک تعلق تو ہم دونوں کے درمیان پہلے ہی ہے، وہ سب سے بڑا تعلق ہے۔ وہ یہ کہ تم بھی خدائے واحد کے ماننے والے ہو، میں بھی سواحد ہوں۔ اس سے بڑھ کر کوئی تعلق اور رشتہ ہو ہی نہیں سکتا۔ دوسرا تعلق اور رشتہ جو ہمارے اور تمہارے درمیان ہے، وہ یہ کہ تم بھی عرب ہو، ہم بھی عرب ہیں۔ سوائے فرزند مریان! ہم دونوں بچپن اور بھتیجا ہیں۔

ہمارا تعلق عربوں کے گروہ اکادیوں سے ہے۔ ہمارا آگاہ بچپن کوئی نہیں۔ ہم بختیاروں کی طرح نگر نگر، شہر شہر گھومنے والے لوگ ہیں۔ میں ایک اچھا داستان گو، مغنی بھی ہوں۔“ اس نے دف کی طرف اشارہ کیا اور کہنے لگا۔

”میرے پاس جو دف رکھی ہے اس کی مدد سے بھی تم نے میرے متعلق کچھ نہ کچھ اندازہ لگانا ہو گا۔ ہم لوگ شہر شہر، نگر نگر گھومتے ہوئے داستان گوئی اور زمزمہ پردازی کرتے ہیں۔ اس سے اپنی روزی کھاتے ہیں، گزر بسر کرتے ہیں۔ ویسے ایک بات کہوں، میرا بھتیجا جس کا نام وہیں بن بشرود ہے، یہ عمہ قسم کا تیغ زن اور بہترین جنگی مہارت و مہارت رکھتا ہے۔

مریان بیٹے! ہم دونوں ہر شہر، نگر نگر گھومتے ہوئے جنوب کی طرف گئے۔ اپنے مقدس شہر مکہ کا رخ کیا، وہاں ہم نے خداداد قدوس کے گھر کا طواف کیا۔ طواف کرنے کے بعد نگر نگر گھومتے ہوئے ہم نے بابل کا رخ کیا۔ ہم بابل شہر میں رکنا چاہتے تھے، بابل شہر کے جنوبی دروازے سے داخل ہوں تو سامنے سب سے پہلے بابلوں کے قوی اور سب سے بڑے بت مردوک پر نظر پڑتی ہے۔ دروازے کے سامنے ایک اونچے چوترے پر مردوک کا بت نصب ہے۔ جو بھی شہر میں داخل ہوتا ہے اس کے سامنے جھکتا ہے ایک طرح سے سجدہ ریز ہوتا ہے۔ ہم دونوں نے چونکہ ایسا نہیں کیا لہذا بت کے آس پاس جو محافظ تھے انہوں نے پکڑ کر ہمیں شہر کے ناظم کے سامنے پیش کیا اور ہمیں اس زنداں میں بند کر دیا گیا۔ آج اس زنداں میں ہمارا تیسرا دن ہے، زنداں کے کچھ محافظوں نے ہمیں بتایا کہ ہفتے میں صرف ایک بار پجاریوں کی عدالت لگتی ہے اور سارے فیصلے وہی کرتے ہیں۔ میرے خیال میں کل اگر پجاریوں کی عدالت لگتی ہے اور تمہیں ان کے سامنے پیش کیا جاتا ہے تو ہمیں بھی ان کے سامنے پیش کیا جائے گا۔ ویسے زنداں کے ایک محافظ نے ہمیں بتایا تھا کہ معلی مانگنے پر ہمیں معاف کر دیا جائے گا کیونکہ ہمارا گناہ معمولی ہے۔ محافظ نے یہ بھی بتایا تھا کہ جب ہم دونوں کو پجاریوں کے سامنے پیش کیا جائے تو ہم ان سے یہ

کہیں کہ ہم اس شہر میں اجنبی ہیں، یہاں کے رسم و رواج کا ہمیں علم نہیں۔ لہذا ہمیں معاف کر دیا جائے تو ہمیں معافی مل جائے گی لیکن میرے عزیز! ہم تمہاری قسمت کا فیصلہ بھی نہیں گئے اور جب تک تمہارا معاملہ ختم نہیں ہوتا ہم یہاں تمہارے پاس قیام کریں گے۔ اس لئے کہ تمہارے ساتھ اب ایک دینی اور دنیاوی رشتہ ہے۔“

فرسان خاموش ہو گیا۔ حارث بن حرم نے تھوڑی دیر خاموش رہ کر سوچا پھر اپنی جگہ پر اٹھ کھڑا ہوا اور کہنے لگا۔

”صاحبو! اگر تم برا نہ مانو تو میں تھکا ہوا ہوں، رات کا ہاتی حصہ آرام کر لوں۔ صبح مجھے پجاریوں کے سامنے پیش کیا جانا ہے۔ نہ جانے وہ میرے لئے کیا سزا تجویز کریں؟“ اس کے ساتھ ہی حارث بن حرم مزید کچھ کہنا چاہتا تھا کہ فرسان بول پڑا۔

”تم آرام کر دینیے، میں بھی لیٹنے لگا ہوں۔“ اس کے ساتھ ہی حارث بن حرم اسی کونے میں جا کر لیٹ گیا جہاں سے وہ اٹھا تھا۔ فرسان اور دبیس بھی اپنے اپنے چٹائی نما معمولی بستروں پر لیٹ گئے تھے۔

☆-----☆-----☆

اگلے روز حارث، دبیس اور فرسان، تینوں کو بابل کے سب سے بڑے بت خانے میں لے جایا گیا۔ جس کمرے میں وہ داخل ہوئے۔ وہاں پہلے سے کچھ پجاری بیٹھے ہوئے تھے۔ یہ بت خانے کا سب سے بڑا کمرہ تھا جس میں بابل کے ان بتوں کو رکھا گیا تھا۔ جن کی بابل کے کلدانی لوگ پوجا پٹ کرتے تھے۔

کمرے کے سامنے پجاریوں کا ایک گروہ بیٹھا ہوا تھا، جن کے درمیان بابل کے اس بت خانے کا بڑا پجاری بھی قدرے اونچی جگہ اپنی نشست سنبھالے ہوئے تھا۔ ان کے دائیں جانب جو بت رکھے ہوئے تھے ان کے درمیان سب سے بڑا بت اور بابلوں کے دیوتاؤں کا دیوتا مردوک رکھا ہوا تھا۔ مردوک کے دائیں جانب ایانا نام کا بت تھا۔ یہ جادو کا بت تھا اور کلدانیوں کے ہاں اسے دیوتاؤں کے دیوتا مردوک کا باپ تصور کیا جاتا تھا۔

اس کے ساتھ چاند کا دیوتا من اور آندھیوں کا دیوتا نبی رکھے ہوئے تھے۔ بائیں جانب آگ کے تین دیوتا گرا، گبل اور نسکو رکھے ہوئے تھے۔ ان سے ذرا پیچھے چار اور بت تھے۔ یہ حقیقتاً قدیم، بیری اور اکادی قوم کے بت تھے لیکن کلدانیوں کے ہاں ان کو بھی عزت اور تکریم دی جاتی تھی۔ لہذا بابل کے بت خانے میں ان کے بھی بت رکھے ہوئے تھے۔ ان چاروں میں سے ایک انو کا بت تھا جسے آسمان کا دیوتا سمجھا جاتا تھا۔ دوسرا

ان بیل کا بت جو زمین کا دیوتا کہلاتا تھا۔ تیسرا رگی دیوتا تھا، جسے پانی کا دیوتا تصور کیا جاتا تھا اور چوتھا بت اننا دیوی کا تھا جو محبت اور جنگ کی دیوی سمجھی جاتی تھی۔ ان سارے بتوں سے آگے ایک انتہائی خوبصورت بت تھا، یہ کلدانیوں کی دیوی عشتار کا بت تھا۔ عربوں کے ہاں یہ دیوی مشترک طور پر پوجا کی جاتی تھی۔ عشتار کی پوجا پٹ سیریوں، اکادیوں، بابلوں، اشوریوں، مسدیوں، کلدانیوں، حریوں، حوریوں اور آرمیوں میں مشترک طور پر کی جاتی تھی۔ کلدانیوں کی جو دیوی اننا تھی یہ حقیقت میں عشتار دیوی ہی کا پرتو تھی۔

ان سارے بتوں کا ایک بار جائزہ لینے کے بعد حارث کی نگاہیں اپنے سامنے بیٹھے پجاریوں پر جم گئی تھیں۔ اس کے دائیں جانب فرسان اور دبیس بن بشرود کھڑے ہوئے تھے۔ اتنے میں بڑے پجاری کی آواز بت کدے کے اس کمرے میں گونجی، وہ انہیں مخاطب کرتے ہوئے کہہ رہا تھا۔

”میں بابل کا بڑا پجاری زولاب ہوں، تم تینوں مجرموں کو میرے سامنے فیصلے کے لئے پیش کیا گیا ہے۔ پہلے یہ بتاؤ تم میں سے فرسان اور دبیس بن بشرود کون ہیں؟“ اس پر فرسان بولا اور کہنے لگا۔ ”میں فرسان ہوں اور میرے ساتھ یہ دبیس بن بشرود ہے، ہم دونوں چچا بھتیجا ہیں۔“

بڑے پجاری زولاب نے غلطی بھری نگاہ ان پر ڈالی پھر کہنے لگا۔ ”تم لوگ بابل میں داخل ہوئے۔ مجھے یہ بھی بتایا گیا ہے کہ تم بابل کے جنوبی دروازے سے داخل ہوئے۔ دروازے کے سامنے جو ہمارے دیوتاؤں کے دیوتا مردوک کا بت رکھا ہوا تھا، تم دونوں نے اسے تعظیم کیوں نہ دی؟“

اس پر انتہائی اکساری اور عاجزی کا مظاہرہ کرتے ہوئے فرسان کہنے لگا۔ ”محترم زولاب ہم اپنی غلطی تسلیم کرتے ہیں لیکن ہم اس شہر میں نو وارد تھے۔ اگر ہمیں پتہ ہوتا کہ شہر میں داخل ہونے والے ہر شخص کو مردوک دیوتا کو تعظیم دینا ہوتی ہے تو ایسا کرنے میں ہم ہرگز روگردانی اور کوتاہی نہ کرتے۔ اجنبی اور نو وارد ہونے کی وجہ سے ہم امید رکھتے ہیں کہ آپ ہماری پہلی غلطی کو نظر انداز کرتے ہوئے ہمیں معاف کر دیں گے۔“

فرسان کی اس گفتگو سے بڑے پجاری زولاب کے چہرے پر ہلکا سا تبسم نمودار ہوا پھر اپنا فیصلہ دیتے ہوئے کہنے لگا۔

”تم دونوں چونکہ کہہ چکے ہو کہ اس شہر میں اجنبی ہو، یہاں کے رسم و رواج اور

رتوں سے واقف نہیں ہو لہذا اجنبی ہونے کے ناطے تمہیں معاف کیا جاتا ہے۔ اس شر میں داخل ہونے کے بعد آئندہ اگر تم نے ایسی ہی غلطی دہرائی تو تمہیں وہ سزا ملے گی جس کا تم اندازہ نہیں کر سکتے۔ اب تم جا سکتے ہو۔“

بڑا پجاری زولاب جب خاموش ہوا تو فرسان کہنے لگا۔

”محترم زولاب اگر آپ بڑا نہ مانتے تو یہ جو ملزم آپ کے سامنے کھڑا ہے، اس کے فیصلے کی بھی کارروائی یہاں رک کر دیکھ سکتے ہیں؟“

بڑے پجاری زولاب نے مسکراتے ہوئے اثبات میں جب گردن ہلا دی تو فرسان اور دہس دونوں شہ نشین کے سامنے جو بہت سے لوگ بیٹھے ہوئے تھے، ان کے اندر خالی نشستوں پر جا کر بیٹھ گئے۔

ان کے بیٹھ جانے کے بعد بڑا پجاری زولاب تھوڑی دیر تک بڑے غور سے حادث بن حرم کا جائزہ لیتا رہا پھر اسے مخاطب کیا۔

”تم پر الزام ہے کہ تم نے ہمارے شر در یقین میں ہمارے دیوتا مردوک کا بت توڑا۔ کیا یہ صحیح ہے اور کیا جو الزام تم پر لگایا گیا ہے اسے تم تسلیم کرتے ہو؟“

اس موقع پر حادث بن حرم کی چھاتی تن گئی تھی۔ بڑے پجاری زولاب کی آنکھوں میں آنکھیں ڈالتے ہوئے وہ کہنے لگا۔

”زولاب! میں اس بات کو تسلیم کرتا ہوں کہ مردوک کے بت کو میں نے توڑ کر پاش پاش کیا تھا۔ مجھے اس پر نخر ہے کہ میں بت شکن ہوں، بت پرست نہیں۔“

زولاب نے حادث بن حرم کی اس گفتگو کو ناپسند کیا تھا۔ تھوڑی دیر تک وہ اپنے غصے کو ضبط کرتا رہا پھر دوبارہ اس نے پوچھا۔

”اگر تم بت پرست نہیں ہو تو تمہارا کیا عقیدہ ہے، کسے مانتے ہو؟“

حادث نے پھر پہلے جیسے انداز میں کتنا شروع کیا۔

”میں یقیناً تم لوگوں جیسا بت پرست نہیں، میں ان سارے بتوں پر لعنت بھیجتا ہوں۔ میں اس خدائے واحد کا غلام ہوں، اس کی بندگی اور عبادت کرتا ہوں۔ اس کو ہی مدد کے لئے پکارتا ہوں جو زمین اور آسمان کا مالک اور خالق ہے اور ہر شے اس کی ملکیت اور وراثت ہے۔“

زولاب کے چہرے پر طنزیہ سی مسکراہٹ نمودار ہوئی، کہنے لگا۔

”ہمارا خدا تو یہ مردوک ہے۔ ہم اسے دیکھ سکتے ہیں، یہ ہمیں دکھتا ہے لیکن تم کیسے

بجیب انسان ہو کہ ایک ایسی ہستی پر ایمان رکھتے ہو جسے نہ تم نے دیکھا ہے، نہ وہ تمہیں جانتا ہے۔ تمہارے ان دیکھے خدا کو کون تسلیم کرے گا؟“

حادث بن حرم کے چہرے پر بھی طنزیہ مسکراہٹ نمودار ہوئی، کہنے لگا۔

”بڑے پجاری یہ تیری سمجھ و فہم، تیری عقل و دانش کا دھوکہ اور فریب ہے۔

کائنات کے جس مالک پر میں ایمان رکھتا ہوں اس کی ذات ہر شے میں عیاں اور ظاہر ہے۔

اس بت کو تم تو دیکھ سکتے ہو یہ تمہیں نہیں دیکھ سکتا۔ یہ ایسا بد بخت ہے کہ اپنے جسم پر

بیٹھنے والی مکھی کو بھی نہیں اڑا سکتا۔ اس قدر لعنت زدہ ہے کہ کتے بلیاں اگر اس پر بول

براز کرتے رہیں تو انہیں روک نہیں سکتا۔

بڑے پجاری سن! میرا مالک میرا خدا ان دیکھا نہیں ہے۔ انسان کی بصیرت ہو، اس

کی عقل و دانش صحیح کام کرتی ہو تو اسے کائنات کی ہر شے میں دیکھا جا سکتا ہے۔

اس بت کدے کے بڑے پجاری سن! بتا جھینگڑ رات کو کیوں جاگتے ہیں اور کس کی

لمہار گاتے ہیں؟ چڑیاں صبح کا اعلان کس کے حکم پر کرتی ہیں اور کس کے سرود گاتی ہیں؟

یہ ذال ذال پھرتی تھلیاں، یہ پاگل ہلکان ہوتے بھنورے کس مالک کے کہنے پر اپنے کام میں

لگے ہوئے ہیں؟ پروانے اپنی جان کی پروا نہ کرتے ہوئے کس کے کہنے پر طلب کے لہجوں

کی تلاش میں آگ میں کود پڑتے ہیں؟

میرا خدا وہ ہے جو ماؤں کی چھاتیوں میں دودھ کو جل تھل کرتا ہے، جو پھولوں کو

رنگ و خوشبو عطا کرتا ہے، جو انسان کو نیند میں ڈبوتا ہے، جو دریاؤں کی نمی سے نا آشنا

زمینوں کو ان کی زرخیزی عطا کرتا ہے۔

میرا خدا وہ ہے جو آسمان پر چاند ستاروں کی براتوں کو رواں دواں کرتا ہے جو فلک کی

فراخی سے چمکتی دھوپ کو اتارتا ہے۔ وہی خدا جس نے شام و سحر کو پیدا کیا، وہی خدا جو

جینیبوں کو ان کا عرفان عطا کرتا ہے۔ میرا خدا بکھرے آسمان پر جھاگ کی طرح اڑتے ابر کو

ان کی منزلوں کی طرف لے جاتا ہے۔ وہی موسوں کے اندر انقلاب برپا کرتا ہے۔

ستاروں، صہراؤں، سبزہ و کشتاؤں، ابر سے نکلنے طوفانوں، چنگھاڑتے سدا بے چین جگولوں

کی وہی تخلیق کرتا ہے۔ میرا ہی خدا زندگی کو فنا سے بغلیں کرتا ہے اور بود سے ہست کو

نمودار کرتا ہے۔ وہی خالق حریف اول ہے وہی صورتوں کا نقش گر، وہی کاشف اسرار و

رموز ہے۔

زولاب! میرا خدا ہر جگہ دکھائی دیتا ہے مگر دیکھنے والے کے پاس دیکھنے والی نگاہ ہونی

چاہئے۔ بتا جو باتیں میں نے کسی ہیں ان میں کوئی جھوٹ یا کذب ہے؟ جس مالک کے متعلق میں نے یہ باتیں کہی ہیں وہی میرا قادر و قیوم ہے۔ اس کی وحدت کے چراغ میں روشن کرتا ہوں۔ اس کی اطاعت میں اور اس کی عبادت میں میں نے کبھی پلاف و گراف نہیں کیا۔ وہ میرا مہربان آقا اور راہنما ہے۔ میرے خیال میں جو الفاظ میں نے ادا کئے ہیں ان سے ایک عقل و فہم و فراست رکھنے والا بخوبی جان سکتا ہے کہ میرا خدا ہی اس کائنات کا مالک حقیقی ہے۔ اس کے علاوہ کوئی عبادت کے قابل نہیں۔ اس کے علاوہ نہ کسی کے سامنے اطاعت و بندگی کے لئے سر کو خم کرنا چاہئے۔ اگر کوئی ایسا کرتا ہے تو شرک ہے اور شرک کی سزا ہر صورت مل کر رہے گی۔

زولاب! میں تسلیم کر چکا ہوں کہ میں نے تمہارے بت مردوک کو توڑا اب تیرا جی جو چاہے میرے لئے سزا تجویز کرے۔"

بڑا بجماری زولاب تھوڑی دیر تک اپنے دائیں بائیں بیٹھے دوسرے بجماریوں سے صلاح مشورہ کرتا رہا پھر اپنا فیصلہ دیتے ہوئے کہنے لگا۔

"تم نے ناحق مردوک کو توڑا۔"

حارث بن حریم نے فوراً اس کی بات کاٹ دی کہنے لگا۔

"میں نے اسے ناحق نہیں توڑا۔ تم نے کبھی یہ نہیں سوچا تمہیں یہ نہیں بتایا گیا کہ کچھ لوگ ہمارے قبیلے پر حملہ آور ہوئے، ہم خانہ بدوش ہیں۔ میرے قبیلے کے کچھ لوگوں کو انہوں نے قتل کیا اور پھر بھاگ گئے۔ جس بستی کے قریب یہ واقعہ ہوا ہمیں کچھ لوگوں نے بتایا کہ ان لوگوں کا تعلق اسی بستی سے تھا۔ بستی کے لوگوں نے ہمیں ان کے نام نہیں بتائے۔ شاید وہ ان سے ڈرتے تھے، خوفزدہ تھے۔ چونکہ ہمارے قبیلے کے کچھ لوگوں کو جان سے مارا گیا تھا۔ ان میں میرا چچا اور ان کے اہل خانہ بھی تھے لہذا میرے قبیلے کے دوسرے لوگوں نے تو صبر کیا لیکن میں صبر کا دامن نہ تھام سکا۔ میں اس بستی میں داخل ہوا، تمہارے مردوک کو توڑا جس کی پاداش میں لوگوں نے مجھے پکڑ کر یہاں بابل کے زنداں میں بند کر دیا اور آج تمہارے سامنے پیش کر دیا ہے۔ بڑے بجماری! تم نے یہ کبھی نہیں سوچا کہ ان لوگوں نے کیوں اتنی جانوں کو قتل کیا۔ تمہیں ایک مردوک کے نوٹے اور پاش پاش ہونے کا تو بڑا صدمہ اور دکھ ہوا ہے لیکن جو انسانی جانیں ضائع ہوئی ہیں ان کا تمہیں کوئی دکھ اور صدمہ نہیں ہے۔ تم کیسے منصف، کیسے انصاف کرنے والے ہو کہ خداوند قدوس کی بہترین تخلیق یعنی انسانوں پر تم پتھر کے ان حقیر بتوں کو ترجیح دیتے ہو۔"

حارث بن حریم کی اس گفتگو سے زولاب برا فروختہ اور بیخ پا ہو گیا تھا۔

"میں تمہاری زیادہ گفتگو سننے کا مستعمل نہیں ہو سکتا۔ تم نے چونکہ تسلیم کر لیا ہے کہ مردوک کا بت توڑا ہے لہذا تجھے ہم بابل کے بجماری وہی سزا دیں گے جو بتوں سے بغاوت کرنے والوں کو دی جاتی ہے۔ کل صبح کا سورج طلوع ہونے کے بعد تمہیں درندے کے سامنے پھینک دیا جائے گا۔ وہ جو چاہے تمہارے ساتھ سلوک کرے مگر ایک بات تم پر واضح کر دی جاتی ہے، اگر تم اس درندے کے ہاتھوں مارے گئے تو اپنی سزا کو پہنچ جاؤ گے۔ اگر تم اس درندے پر قابو پا گئے تو تمہیں کچھ نہیں کہا جائے گا، چھوڑ دیا جائے گا۔"

یہاں تک کہنے کے بعد بڑا بجماری رکا اور جو مسلح جوان حارث بن حریم کو لے کر آئے تھے، انہیں مخاطب کر کے کہنے لگا۔

"اس نوجوان کو زنداں کی طرف لے جاؤ اور کل اس کی سزا کا اہتمام کرو۔" اس کے ساتھ ہی مسلح جوان حرکت میں آئے اور حارث بن حریم کو باہر لے جانے لگے تھے۔ سارے بجماری بھی وہاں سے اٹھ کر چلے گئے تھے۔ جو لوگ فیصلہ سننے کے لئے وہاں جمع ہوئے تھے وہ بھی باہر نکلنے لگے تھے۔

حارث بن حریم جب اس کمرے سے باہر نکلا تو پیچھے سے تیز تیز چلتے ہوئے فرسان اور دبیں آئے۔ پھر دبیں حارث کو مخاطب کر کے کہنے لگا۔

"اے مہربان عزیز! فکر مند نہ ہونا، مجھے امید ہے کہ وہ خداوند جس پر ہم ایمان رکھتے ہیں، وہ تیری گلو خلاصی ضرور کر دے گا۔ ہم بیٹھے ہیں۔ آج کی رات ہم کسی سرانے میں بسر کریں گے اور کل پھر تم سے ملاقات کریں۔"

حارث بن حریم نے مسکراتے ہوئے ان دونوں کا شکریہ ادا کیا، پھر وہ ان مسلح جوانوں کے ساتھ وہاں سے چلا گیا تھا۔

☆=====☆=====☆

دوسرے روز سورج طلوع ہونے کے تھوڑی دیر بعد بابل شہر کا وہ میدان جہاں سزا یافتہ بجماریوں پر درندے چھوڑے جاتے تھے، بابل کے لوگوں سے کھچا کھچ بھر گیا تھا۔ بیضوی شکل کا وہ ایک بہت بڑا میدان تھا جس کے چاروں طرف لوگوں کے بیٹھنے کے لئے سیڑھیاں بنائی گئی تھیں اور ان میڑھیوں کے آگے مضبوط لکڑیوں کے اونچے بنگلے لگا دیئے گئے تھے تاکہ جو درندے میدان میں اتارے جائیں وہ میدان میں بیٹھے تماشا سبوں پر حملہ آور نہ ہو سکیں۔ ایک طرف کسی قدر اونچی نشیمن بنی ہوئی تھیں جن کے اوپر رنگدار

کپڑوں کا چھتر تان دیا گیا تھا۔ اس چھتر کے نیچے بابل کا بادشاہ مردک بلدان، اس کی بیوی رویان، دونوں بیٹیاں قندل اور طہیرہ کے علاوہ بابل کی سلطنت کے بڑے بڑے سالار اور مردک بلدان کے عزیز و اقارب بیٹھے ہوئے تھے۔ ایسے میں اس میدان کے ایک دروازے سے حادث بن حرم کو اندر لایا گیا۔

مسلم جوانوں نے حادث بن حرم کو اس میدان میں لانے کے بعد اس شخص کے سامنے لاکھڑا کیا جس پر کلدانیوں کا بادشاہ مردک بلدان اپنے اہل خانہ، عزیز و اقارب اور اپنے سالاروں کے ساتھ بیٹھا ہوا تھا۔

مردک بلدان نے تھوڑی دیر تک حادث بن حرم کا بغور جائزہ لیا، پھر اسے مخاطب کر کے کہنے لگا۔

”جو کچھ مجھے بتایا گیا ہے اس کے مطابق تم نے ایک قبیح جرم کیا ہے۔ تم نے کلدانیوں کے دیوتاؤں کے دیوتا کا بت توڑ کر ایسا گناہ کیا ہے جس کی جس قدر سخت سزا دی جائے اتنی ہی کم ہے۔ تمہارے لئے غنیمت ہے کہ تم پر درندہ چھوڑنے سے قبل تمہیں تمہاری تلوار اور ڈھال دے دی گئی ہے تاکہ اگر تم میں دفاع کرنے کی ہمت ہو تو کر سکو۔“

مردک بلدان مزید کچھ کہنا چاہتا تھا کہ بے پناہ غصے اور غضبناکی کا اظہار کرتے ہوئے اس کی بیٹی قندل بول پڑی۔

”اے میرے باپ! اس شخص کا جرم ایسا ہے جو ہر صورت میں ناقابل معافی ہے۔ اس نے ہمارے دیوتاؤں کے دیوتا کا بت توڑا۔ اسے کسی بھی صورت اپنی تلوار اپنے پاس رکھنے کی اجازت نہیں دینی چاہئے۔ اس کی تلوار اس سے لے لی جائے۔ اس کو سزا دی جا رہی ہے، اس کو درندے کا مقابلہ کرنے کے لئے نہیں میدان میں اتارا گیا۔ ایسے گناہگار کی تو دیکھتے ہی گردن کاٹ دینی چاہئے۔“

حادث بن حرم جان چکا تھا کہ وہ لوگ اس کی جان کے درپے ہیں لہذا بڑی بے باکی سے اس نے میدان میں داخل ہونے کے بعد پہلی بار بڑے غور سے قندل کی طرف دیکھا۔

قندل کی شخصیت بہادری کی ہلکی دھوپ اور محبت کی شبیم میں نمائے تازہ سرخ پھولوں، رگ رگ میں تلاطم برپا کر کے جسم میں تحلیل ہوتے شفق رنگوں کے تند ریلوں سے بھی بڑھ کر تھی۔ وہ نغموں کے سحر سے بڑھ کر مسکور عنبرین سحر کے مستانہ نور، نشاط و

مستی میں بھرے خواب زاروں اور شگرفنی لبوں جیسی خوبصورت تھی۔ ہونٹوں کی خوشبو اور وجدان کے نیلموں سے سجے نغموں کے گھر جیسی حسین اور شام کی گل رنگ شفق میں نور کی ردا اوڑھے شب کی حسین دیویوں جیسی بڑ جمال تھی۔

اس کی جوانی چشم نیم وا کی مست لرزشوں اور سرخ ساغروں کے گرم زمزموں سے لبریز تھی۔ سمندر کی تشنگی سمیٹے اس کا بدن اور اس کا شباب ایسا تھا جیسے برستے لپکتے شعلوں میں تپ کر زندگی کا دلکش روپ شبینی قبائے گل کی صورت اختیار کر گیا ہو۔

اس کا مرمریں جسم، بھرے گل، فراخ سینہ، گداز کونہل سے دست و پا سے آئینہ شیت کشت زار رحمت، ایک برق خوش اندام اور ایک آتش گل خام بنائے ہوئے تھے۔ مجموعی طور پر وہ لڑکی الفاظ کا طلسم، نغموں کی جل ترنگ، سرگم کا کوئی روپ لگ رہی تھی۔ غرض اس کے حسن، اس کی خوبصورتی، اس کے جمال، اس کی شادابی، اس کی جوانی، اس کے شباب سے ایسا لگتا تھا جیسے دنیا بھر کے رنگ و رنگ آہنگ و ڈھنگ اکٹھے کر کے حسن کی قوس و قزح میں بڑی خوبصورتی اور سلیقے کے ساتھ بھر دیئے گئے ہوں۔

حادث بن حرم نے جب اس انداز میں قندل کی طرف دیکھا تو قندل نے جھڑک دینے والے انداز میں اسے مخاطب کیا۔

”اس طرح میری طرف ٹکنکی بانٹھ کر دیکھنے سے تمہاری سزا تو معاف نہیں ہو جائے گی۔ میں تمہیں اسی میدان میں انتہائی بے بسی میں تڑپتے ہوئے مرتے دیکھنا چاہتی ہوں۔ تو نے ہمارے سب سے بڑے دیوتا کا بت پاش پاش کیا ہے۔ یہ ایک ایسا جرم ہے جس کی ہمارے ہاں کوئی معافی نہیں ہے۔“

قندل تھوڑی دیر خاموش رہی پھر جب اس نے دیکھا کہ اس سے اس کی تلوار نہیں لی جا رہی تب کڑک کر بولی۔

”اس سے اس کی تلوار لے لی جائے۔ میں نے کہا ہے یہ مقابلے کے میدان میں نہیں آ رہا بلکہ اپنے گناہوں کی پاداش اور اپنے جرائم کی سزا بھگتنے کے لئے اس میدان میں لایا گیا ہے۔“

اس موقع پر مسکراتے ہوئے بابل کے بادشاہ مردک بلدان نے اپنے قریب ہی بیٹھے ہوئے بل کے بڑے بیجاری زولاب کی طرف سوالیہ انداز میں دیکھا۔ اس پر زولاب کے چہرے پر ہلکی سی مسکراہٹ نمودار ہوئی پھر مسلح جوانوں کو مخاطب کر کے کہنے لگا۔

”اس جوان سے اس کی تلوار لے لو۔ تاہم اس کی ڈھال اس کے پاس رہے دو۔“

تم میدان سے نکل جاؤ تاکہ درندے کو اس پر چھوڑا جائے۔“

سلح جو انوں نے حارث بن حرم سے اس کی تگوار لے لی تاہم ڈھال اس کے پاس ہی رہنے دی۔ اس کے ساتھ ہی جب وہ میدان سے نکل رہے تھے تب حارث بن حرم نے آسمان کی طرف دیکھا پھر بڑی اٹھاری، استہکی عاجزی میں وہ اپنے خداوند قدوس کو مخاطب کرتے ہوئے کہہ رہا تھا۔

”اے اللہ تو داغ و نا شریک دے بہتا ہے تیری واحدانیت کا پیردکار ہونے کی ہی وجہ سے یہ لوگ میرے دل کا آئینہ کرچی کرچی میری روح کا پیمانہ پارہ پارہ کرنا چاہتے ہیں۔ ان ظالموں کے سامنے میں نے وحدت پرستی کا اعلان کیا ہے، شرک پرستی کے سامنے سر کو خم نہیں کیا۔“

میرے اللہ! تو ہی آسمان کی نیلاہٹوں میں جگمگاتی روشنیوں کو استوار کرتا ہے۔ تو ہی زمین کی سختی کے اندر سے بیج کے نازک شگوفوں کو نوک خنجر کی طرح نکالتا ہے۔ تو چاہے تو لہجوں کی جاری زہریلی رود کو پیالوں کے سرور، داستاؤں کی بے ہودہ پرہیزگاری کو دانش اور داس اور زیست کی دائمی تلمیحوں کو نئی منزلوں نئی راہ گزر میں تبدیل کر کے رکھ دے۔

میرے مالک! خواہشوں کے یہ سوداگر گناہوں کے یہ راستے استوار کرنے والے تکذیب کا سر بکتوم اور تاریب کا روگ بن کر جگمگاتی سچائیوں کو اس کی ازان زبوں سے محروم کرنا چاہتے ہیں۔ میرے اللہ ان ظالموں کے مقابلے میں میری مدد فرما۔ میرے اللہ آج کے امتحان میں مجھے کامیاب رکھنا۔ میرے اللہ اس مقابلے سے مجھے زندہ اور سرخرو بنا کر نکالنا کہ اس میں تیری واحدانیت کی رفعتیں پنہاں ہیں۔“

آسمان کی طرف دیکھتے ہوئے حارث بن حرم شاید مزید کچھ کہنا چاہتا تھا کہ چونکہ پڑا۔ اس لئے کہ اس موقع پر کلدانیوں کے بادشاہ مردک بلدان کی بیٹی قندل نے طنزیہ انداز میں اسے مخاطب کرتے ہوئے کہا تھا۔

”ابھی تو تم پر شیر کو چھوڑا ہی نہیں گیا، تم تو ابھی سے آسمان کی طرف دیکھتے ہوئے کپکپانے لگے ہو۔ ابھی تو تم نے موت کو اپنے سامنے سرگرداں دیکھا ہے۔ اس وقت تمہاری کیا حالت ہوگی؟“

حارث بن حرم نے قندل کی طرف دیکھا۔ پھر وہ بھی طنزیہ انداز میں اسے مخاطب کر کے کہنے لگا۔

”خانم! میں جس کا عبد ہوں وہ بزار رحمان ہے۔ میں تم لوگوں سے اور تمہارے اس

خونی کھیل سے ڈرنے والا نہیں ہوں۔ میرا بھروسہ، میرا ایمان اپنے اس اللہ پر ہے جو جب چاہے تعبیروں کے درد کو اجالوں کی کرنوں، برستی آتش کی تپش کو برف کے پانی کی بوندوں میں تبدیل کر دے۔

خانم! ذرا اس درندے کو باہر تو نکلنے دو۔ میں نے اپنے رب کے ساتھ اپنا معاملہ طے کر لیا ہے۔ اس درندے پر اگر میں صورت گری کے ہنر، دکھ کے کوسہار اور موت کے پھلتے دھاروں کی طرح وارد نہ ہو گیا تو میرا نام تبدیل کر دیتا۔ خانم! دو کاموں میں سے ایک کام ہو کے رہنا ہے۔ یا تو میں موت کے گولوں کی طرح اس شیر پر وارد ہو کر اسے مٹی میں ملا کر رکھ دوں گا یا وہ مجھ پر حاوی ہو کر میری عمر کا جام بقا توڑتے ہوئے میرے اعصاب کو شل کر کے مجھے خون میں نہلا دے گا۔ بہر حال دو کاموں میں سے ایک ہونا ہے اور وہ ہو کے رہے گا۔ جو کھیل تم چاہنے والی ہو میں اس سے ڈرنے والا نہیں ہوں۔“

حارث بن حرم کو کتے کتے خاموش ہو جانا پڑا۔ اس لئے کہ دائیں جانب جو موٹی موٹی اور مضبوط لکڑیوں کے پنجرے بنے ہوئے تھے اس کا دروازہ کھلا اور ایک شیر دھاڑتا ہوا میدان میں اتر آیا اور حارث بن حرم کی طرف بڑھا تھا۔

حارث بن حرم بھی چوکس ہو گیا تھا۔ اپنی ڈھال کو اس نے اپنے سامنے کر لیا تھا۔ جلدی جدی اس نے اپنے بازو پر بندھے ہوئے جوشن درست کئے۔ دائیں ہاتھ کی منھی اس نے سختی سے بند کر لی۔ شاید اس سے وہ شیر پر ضرب لگانا چاہتا تھا۔

قریب آ کر جو نسی حارث بن حرم پر حملہ آور ہونے کے لئے شیر نے جست لگائی عین اسی لمحہ حارث بن حرم نے بائیں ہاتھ سے اپنی ڈھال لہرائی اور شیر جب اس کے قریب آیا تو پوری طاقت اور پورے زور کے ساتھ اس نے خداوند قدوس کی کبریائی کا نعرہ مارا ساتھ ہی استہکی قوت کے ساتھ اس نے ڈھال شیر کے منہ پر دے ماری تھی۔

شیر حارث بن حرم کی بجائے زمین پر گرا تھا۔ اس لئے کہ حارث بن حرم کی ڈھال کی ضرب کافی زوردار تھی۔ جو نسی شیر زمین پر گرا حارث اس کی طرف بڑھا وہ جانتا تھا کہ اگر شیر پر ضرب لگانے میں اس نے تھوڑی سی بھی تاخیر کی تو وہ اسے چیر پھاڑ کے رکھ دے گا۔ لہذا شیر جو نسی زمین پر گرا وہ برق کے کوندے کی طرح آگے بڑھا اور اپنی ڈھال اور اپنے دائیں ہاتھ کی آہنی ضربوں سے اس نے شیر کا سر ہلا کے رکھ دیا تھا۔

شیر اٹھا، سر کو اس نے جھنجھوڑا، حارث بن حرم پھر آگے بڑھا، شیر اس پر حملہ آور ہونے کے لئے جست لگا، ہی چاہتا تھا کہ حارث نے پھر زوردار انداز میں دوبار اس کے

منہ پر اپنی ڈھال کی ضربیں لگادی تھیں۔ باہر بیٹھے ہوئے لوگ عجیب سے انداز میں حارث بن حرم کی طرف دیکھ رہے تھے۔ وہ تو یہ اندازہ لگائے ہوئے تھے کہ اپنی پہلی جست میں شیر اسے چیر پھاز کے رکھ دے گا لیکن یہاں معاملہ الٹ دکھائی دے رہا تھا۔ خوفناک وار کرتے ہوئے حارث بن حرم نے شیر کو ہلا کے رکھ دیا تھا۔ بابل کا بادشاہ مردک بلدان اور بڑا بھاری حیرت سے حارث بن حرم کی طرف دیکھ رہے تھے۔ جب کہ قتل کا فیصلہ تک پریشان تھی کہ شیر اس پر قابو نہیں پارہا۔

سر پر آہنی اور بھاری ضربیں پڑنے سے شیر پھر بوکھلایا تھا۔ اس کی بوکھلاہٹ سے حارث بن حرم نے پورا فائدہ اٹھایا پھر اس پر دیوانگی اور جنون خاری ہو گیا تھا۔ بائیں ہاتھ کے بجائے اس نے اپنی ڈھال اب اپنے دائیں ہاتھ میں لے لی تھی۔ شیر کی طرف بڑھا۔ اتنی دیر تک شیر نے ایک جست اس پر لگائی۔ حارث بن حرم نے فوراً اپنا بائیں بازو شیر کے منہ میں ڈال دیا۔ اس کے بازو پر چونکہ لوہے کا جوشن چڑھا ہوا تھا لہذا شیر اسے نقصان نہیں پہنچا سکتا تھا۔ جوشنی اس نے بازو شیر کے منہ میں ڈالا اس کے ساتھ ہی دائیں ہاتھ سے اس نے لگاتار برستی بارش کی طرح اپنی ڈھال برسانی شروع کر دی تھی۔

بھاری ڈھال کی ان ضربوں سے شیر کا سر پلپلے تر بوز کی طرح ہو کر رہ گیا تھا۔ حارث کے بازو پر اس کی گرفت بھی ڈھیلی پڑ گئی تھی۔ پھر اپنی ڈھال سے شیر کو اس نے ایک زوردار دھکا دیا۔ شیر زمین پر گرا۔ حارث آگے بڑھا شیر کے اگلے دونوں بازوؤں کے سامنے اس نے اپنی ڈھال رکھ دی اور اپنا پاؤں شیر کی گردن پر اس طرح رکھا کہ شیر کا سانس اس نے بند کر دیا تھوڑی دیر تک تڑپ تڑپ کر شیر موت سے ہلکتا ہو گیا تھا۔

شیر کا خاتمہ کرنے کے بعد حارث بن حرم نے سکھ کا ایک لہا سانس یا۔ اپنی ڈھال اس نے ایک طرف رکھ دی۔ شیر کو اپنے دونوں ہاتھوں پر اٹھا کر اس نے طاقت اور قوت کے ساتھ ایک طرف پھینک دیا تھا۔ اس کے بعد پھر اس نے آسمان کی طرف دیکھتے ہوئے خداوند قدوس کی عجبیر بلند کی گویا ایسا کر کے اس نے اپنی فتح اپنی کامیابی کا نعرہ بلند کیا تھا۔

یہیں اسی لمحہ حارث بن حرم کے کانوں میں قتل کی چینی ہوئی آواز پڑی وہ بڑے بھاری کو مخاطب کرتے ہوئے کہہ رہی تھی۔

”مادہ شیر کو بھی اس پر چھوڑ دینا چاہئے۔ ابھی اس کی سزا کی حکمیل نہیں ہوئی۔“
قتل کے ان الفاظ نے حارث بن حرم کے جسم میں آگ بھردی تھی۔ ایک دم وہ جھکا زمین پر پڑی ہوئی اپنی ڈھال اس نے سنبھالی بھاگتا ہوا دائیں جانب گیا۔ لکڑی کا بیجرہ

اس نے کھولا۔ اندر مادہ شیر اسے دیکھتے ہی غرائی تھی۔ شیر کا خاتمہ کرنے کے بعد حارث بن حرم کے دل کے دلوئے جوان تھے۔ اس نے آؤ دیکھانہ تاؤ اپنا بائیں ہاتھ فوراً مادہ شیر کے منہ میں ڈال دیا اور دائیں ہاتھ سے اس نے دھنسا دھن اس پر ڈھالیں برسانا شروع کر دی تھیں۔

تھوڑی دیر کی جدوجہد کے بعد شیر ہی کی طرح مادہ شیر کو بھی بے سدھ کر کے حارث بن حرم نے دم کشی کے ذریعے اس پر بھی موت وارد کر دی تھی۔ پھر اس نے بیجرے کا دروازہ کھلا ہی رہنے دیا۔ میدان میں آیا اس شہ نشین کے سامنے آن کھڑا ہوا جس پر مردک بلدان بیٹھا ہوا تھا۔ پھر اسے مخاطب کر کے کہنے لگا۔

”اے بابل کے عظیم بادشاہ! اب میرے لئے کیا حکم ہے؟ جو سزا آپ کے بڑے بھاری نے میرے لئے تجویز کی تھی وہ تو میں بھگت چکا ہوں۔ اب کیا مجھے یہاں سے جانے کی اجازت ہے۔ اگر ہے تو میری تمکواری مجھے لوٹا دی جائے۔“

حارث بن حرم کے ان الفاظ کے جواب میں مردک بلدان نے کچھ مسلح جوانوں کو اشارہ کیا کہ میدان میں داخل ہوئے اور بڑے باعزت طریقے سے انہوں نے چمڑے کی وہ بیٹی جس میں حارث کی تمکواری اور خنجر تھے، وہ اس کے حوالے کی۔ بیٹی حارث بن حرم نے اپنی کمر پر باندھی دوبارہ اس نے مردک بلدان کو مخاطب کیا۔

”آپ نے میری استدعا کا کوئی جواب نہیں دیا۔ اب میرے متعلق آپ کا کیا فیصلہ ہے؟“

مردک بلدان سنجیدہ ہو گیا۔ کچھ سوچا پھر بھاری بھر کم آواز میں کہنے لگا۔
”تم یقیناً اپنی سزا بھگت چکے ہو۔ اب تمہیں مزید کسی کرب، کسی امتحان میں نہیں ڈالا جائے گا۔ تم آزاد ہو لیکن میں تمہیں ایک پیشکش کرتا ہوں۔“

حارث بن حرم کی آنکھوں میں چمک پیدا ہوئی۔ ”کیسی پیشکش؟“
اس موقع پر قتل بھی بڑے غور سے اپنے باپ مردک بلدان کی طرف دیکھ رہی تھی۔ مردک بلدان نے پھر حارث بن حرم کو مخاطب کیا۔

”تم ایک ہمارے طاقتور دلیر بے باک نوجوان ہو۔ ایسے نوجوان کو ضائع کرنا حماقت اور بے وقوفی ہے۔ میں تمہیں اپنے لشکریوں میں شامل ہونے کی دعوت دیتا ہوں۔ تمہاری حیثیت عام لشکری کی سی نہیں ہوگی۔ بلکہ ایک اچھے سالار کی سی ہوگی۔ میں تمہاری طاقت، قوت، جرأت مندی سے فائدہ اٹھانا چاہتا ہوں۔ مجھے امید ہے جس طرح تم ہمارے اور

طاقتور ہو اسی طرح تم عمدہ تیغ زن بھی ہو گے۔ کو میری اس پیشکش کا تم کیا جواب دیتے ہو؟“

حارث بن حرم کے چہرے پر طنزیہ مسکراہٹ نمودار ہوئی، کہنے لگا۔

”بابل کے عظیم بادشاہ! میں اس پیشکش کو قبول نہیں کرتا۔ میرا تعلق ایک خانہ بدوش گروہ سے ہے۔ میں اپنے قبیلے میں واپس جانا پسند کروں گا۔ اے بادشاہ! آپ کے شہر میں میری حیثیت ایک مجرم کی سی ہے۔ اس میدان میں آپ کے شہر کے بے شمار لوگ جمع ہیں۔ ایک مجرم اور گناہگار کی حیثیت سے مجھے اس میدان میں رکھا گیا اور مجھ پر درندے چھوڑے گئے۔ اب میں آپ کے لشکر میں اگر شامل ہو بھی جاتا ہوں تو یہ جو مجھے سزا دی گئی ہے اس کا داغ سدا میرے ماتھے پر چمکتا رہے گا اور لشکری ایک گناہگار اور مجرم کی حیثیت سے میری وہی عزت نہیں کریں گے جیسی کسی سالار کی کی جانی چاہئے۔ لہذا میں آپ کے لشکر میں شامل نہیں ہو سکتا۔ نہ ہی میں آپ کی پیشکش کو قبول کرنا سکتا ہوں۔“

مردک بلدان نے پھر اسے مخاطب کیا۔

”خانہ بدوش قبیلے میں تمہیں کیا ملے گا اگر تم ایک سالار کی حیثیت سے میرے لشکر میں شامل ہونے کی ہامی بھرنو تو تمہیں رہنے کے لئے ایک عمدہ حویلی دی جائے گی۔ دنیا کی ہر آسائش تمہیں میسر ہوگی۔ تم نہ مجرم رہے ہو اب نہ گناہ گار۔ جو سزا تمہیں دی گئی وہ تم بھگت چکے ہو۔ سالار کی حیثیت سے جس نے تمہاری عزت نہ کی، تمہارے وقار کو کم کرنے کی کوشش کی اسے زندہ رہنے کا کوئی حق نہ ہو گا۔“

حارث بن حرم نے کچھ سوچا پھر کہنے لگا۔

”آپ مجھے کہہ چکے ہیں کہ اب میں آزاد ہوں لہذا میں اپنی ذات سے متعلق فیصلہ کرنے میں بھی آزاد ہوں۔ مجھے افسوس ہے میں آپ کی اس پیشکش کو قبول نہیں کر سکتا۔“

مردک بلدان تھوڑی دیر خاموش رہا پھر اس نے حارث کو دوبارہ مخاطب کیا۔

”ٹھیک ہے میں تمہارے فیصلے کی قدر کروں گا۔ تمہارے اس فیصلے سے ثابت ہوتا ہے کہ تم لالچی اور حریص بھی نہیں ہو۔ کسی جرات مند دلیر اور بہادر نوجوان کو ایسا ہی ہونا چاہئے۔ یہ تو بتاؤ شیر کا خاتمہ کرنے کے بعد تم از خود بنجرے کی طرف کیوں گئے اور وہاں مادہ شیر کا کیوں خاتمہ کیا؟“

حارث بن حرم کے چہرے پر انوکھی سی مسکراہٹ نمودار ہوئی، کہنے لگا۔

”جس وقت میں شیر کا خاتمہ کر چکا تھا اس وقت آپ کی بیٹی چلا چلا کر مادہ شیر کو بھی بنجرے سے نکالنے کے لئے کہہ رہی تھی۔ میں نے سوچا مادہ کو باہر آنے کی کیا زحمت دینی ہے، بنجرے کے اندر ہی اس سے نیٹ لیتا ہوں۔ سو میں بنجرے میں داخل ہوا اور وہاں اس کا خاتمہ کر دیا۔“

مردک بلدان اپنی جگہ پر اٹھ کھڑا ہوا، کہنے لگا۔

”اب تم آزاد ہو۔ جہاں چاہو جا سکتے ہو۔ اگر تم بابل شہر میں رہنا چاہو تو تمہاری رہائش کا عمدہ اہتمام کر دیا جائے گا۔ کوئی تمہیں نقصان نہ پہنچائے گا۔ کوئی تمہیں میلی آنکھ سے نہ دیکھے گا۔ کوئی تم پر انگلی نہ اٹھائے گا اور اگر تم کہیں جانا چاہو تو تم آزاد ہو۔“ اس پر خوشی کا اظہار کرتے ہوئے حارث بن حرم کہنے لگا۔

”میں آپ کا شکر یہ ادا کرتا ہوں۔ میں یہاں قیام نہیں کروں گا۔ آج ہی یہاں سے شمال کی طرف کوچ کر جاؤں گا۔ میرا قبیلہ بھی ادھر جا چکا ہو گا۔“

اس پر مردک بلدان وہاں سے ہٹ گیا تھا۔ اس کی بیوی رویان اور بڑی بیٹی طبریہ بھی اس کے ساتھ ہولی تھیں۔ تاہم اپنی ماں سے تھوڑی سی گفتگو کرنے کے بعد چھوٹی اور خوبصورت و حسین بیٹی قذیل بڑے پجاری زلاب کے پاس آئی اور اس کے کان میں سرگوشی کرتے ہوئے کہنے لگی۔

”حیرت کی بات ہے کہ یہ شخص شیر پر قابو پا گیا ہے اور مادہ شیر کا بھی اس نے بنجرے میں خاتمہ کر دیا ہے۔ جب سے میں نے ہوش سنبھالا ہے کسی مجرم کو میں نے ایسا طاقتور دلیر نہیں دیکھا جو شیر پر قابو پا گیا ہو۔ ورنہ جس مجرم کو بھی اس میدان میں لایا گیا درندوں نے اسے چیر پھاڑ کے رکھ دیا۔“

اب اسے آزاد کر دیا گیا ہے۔ یہ ہمارے دیوتا مردوک کا گناہگار اور مجرم ہے۔ اسے بچ کر اپنی منزل کی طرف نہیں جانا چاہئے۔ جو نہی یہ شہر سے نکلے اس کے پیچھے کچھ مسلح جوان لگا دو۔ یہ تھکا ہارا ہے۔ اگر تم دو تین آدمی بھی جو اچھے تیغ زن ہوں، اس کے پیچھے لگاؤ گے تو وہ اس کا خاتمہ کر دیں گے۔ بابل شہر سے یہ ذرا دور جائے تو وہ اس پر حملہ آور ہوں اور اس کا خاتمہ کر دیں۔ پھر مجھے اس کے خاتمے کی اطلاع ملنی چاہئے تاکہ مجھے سکون ہو کہ مردوک کے توڑنے والے کو جو سزا ملنی چاہئے تھی وہ مل گئی ہے۔ محترم زلاب! آج اگر اس جوان کو سزا نہ دی گئی اور یہ باعزت بچ کر یہاں سے چلا گیا تو پھر عام لوگوں کی نگاہوں میں ہمارے دیوتاؤں کے دیوتا مردوک کی کیا قدر، کیا وقعت رہ جائے گی۔ جو آدمی

آپ اس کے تعاقب میں نگائیں وہ ایسے ہوں جنہوں نے آج اس میدان میں اسے دیکھ لیا ہو تاکہ جب بابل سے شمال کی طرف جاتے ہوئے وہ اس پر وارد ہوں تو اسے پہچان سکیں۔ جب بابل کے شمالی علاقوں میں وہ مسلح جوان اس کا خاتمہ کر کے واپس آئیں تب مجھے اطلاع دی جائے کہ مردوک کے اس باغی کا خاتمہ کر دیا گیا ہے۔"

قتل کی اس ساری گفتگو کے جواب میں بڑے پجاری زولاب نے اثبات میں گردن ہلا دی تھی۔ ساتھ ہی وہ مسکرا بھی رہا تھا۔ قتل مطمئن ہو گئی تھی۔ پیچھے ہٹی اور بھاگتی ہوئی اس سمت گئی جہاں اس کا باپ 'ماں اور بسن گئے تھے۔ پھر آگے بڑھ کر اس نے اپنی بڑی بسن طبریہ کا ہاتھ پکڑ لیا اور اس کے ساتھ چلنے لگی تھی۔ طبریہ بھی شکل و صورت میں کافی حد تک اس سے ملتی جلتی تھی لیکن خوبصورتی میں قتل اس سے کہیں زیادہ ارفع و اعلیٰ ہونے کے ساتھ ساتھ اپنے اندر ایسی جسمانی کشش رکھتی تھی جسے بے مثال و بے نظیر کہا جاسکتا تھا۔ وہ بات طبریہ میں نہ تھی۔

☆=====☆=====☆

جب سارے لوگ موت کے اس میدان سے نکل رہے تھے تب حارث بن حرم اس میدان میں کچھ سوچتے ہوئے قبل رخ ہو کر سجدہ ریز ہوا۔ پیر بڑی عاجزی اور انکساری میں سجدے میں پڑے پڑے کہہ رہا تھا۔

"میرے اللہ! تیری ہی وہ ذات ہے جس نے فلک کو بلاستوں بلند کیا۔ تو ہر کمال عقل و فہم سے بالاتر ہے۔ تو ہی ساری کائنات کا آسرا ہے۔ تیرا کوئی شریک اور ہم سر نہیں۔ میرے اللہ نہ تیری کوئی مثال ہے نہ مثل۔ عالم کی ہر شے فنا کی زد میں ہے۔ صرف تیری ہی ذات لازوال و لافنا ہے۔ سب روخیاں 'سب اجالے یہ عرش و فرش لوح و قلم سب کا تو ہی مالک و وارث ہے۔ میرے اللہ! میں تیرا ممنون اور شکر گزار ہوں کہ تو نے اڑتی و خستوں 'پھیلنے جبر کے سامنے میری حفاظت کی۔ موت کے اس میدان میں مجھے کامیاب و سرخرو کر کے نکالا۔ میرے اللہ! تو ہی سارے رنگوں کا مخزن اور ساری خوشبوؤں کا تو ہی منبع ہے۔ میں ہر بڑے وقت میں ضرورت کے ہر لمحے میں میرے اللہ مدد کے لئے تجھے ہی پکارتا ہوں۔ تو نے میری پکار سنی 'میری حمایت و نصرت کا سامان کیا۔ میرے اللہ! میں تیرا حقیر و عاجز بندہ ہوں۔ تیرے سامنے کبھی سرکشی نہیں کروں گا۔ تیرے احکامات سے روگردانی نہیں کروں گا۔ تیری ذات 'تیری صفات' تیرے حقوق میں کبھی کسی کو تیرا شریک نہیں ٹھہراؤں گا۔"

یہاں تک کہنے کے بعد حارث اٹھ کھڑا ہواں چہرہ اس نے صاف کیا۔ کپڑے جھاڑے پھر جب وہ میدان سے نکلا تو ایک طرف سے فرسان اور دبیس تقریباً بھاگتے ہوئے اس کی طرف آرہے تھے۔ انہیں دیکھتے ہوئے حارث بن حرم مسکرا دیا۔ ایک جگہ رک گیا۔ دونوں بھاگتے ہوئے اس کے قریب آئے۔ پہلے دونوں پرجوش انداز میں اس سے بغلیں ہوئے پھر فرسان اس کی پیٹھ تھپتھپاتے ہوئے اسے مخاطب کر کے کہہ رہا تھا۔

"اے خدا کی واحد انیت کے پیروکار 'میرے ساتھی! پہلے تو اس خدا کی تعریف جو فکر انسانی پر محبت کے صحیفے اتارتا ہے۔ پردہ داری ہی میں نہیں ظاہر میں بھی انسان پر اپنے ہونے کا ثبوت فراہم کرتا ہے۔ جو قلب انسانی کو آئینہ تجلی بنا دیتا ہے۔ وہی تذبذبوں کی گھٹاؤں میں انسان کی مدد اور اعانت کرتا ہے۔ وہی زیست پر اترتی کال امتلاؤں کے سامنے اپنے بندے کی حفاظت کا سامان کرتا ہے۔"

اے مہربان فرزند! تو نے کیا خوب مقابلے کے میدان میں اپنی جرات مندی 'اپنی ہنرمندی کا مظاہرہ کیا۔ تو نے کیا خوب بت کدے کی ہواؤں پر خوئے بت شکنی کے طوفانوں کو وارد کیا۔ میرے عزیز! میں آگ کے جلتے شعلوں جیسی تیری جرات مندی 'سناٹوں کے صحرا میں تن و جان میں کھرام برپا کر دینے والے سنگ و خشت کے طوفانوں جیسی تیری بے باکی کو صد سلام پیش کرتا ہوں۔ تیرے جیسے جوان ہی خاک کو بے پایاں عزم عطا کرتے ہیں۔ تیرے جیسے جوانوں کے عزائم ہی آئینوں تک کو بے عکس کر کے رکھ دیتے ہیں۔"

فرسان مزید کچھ کہنا چاہتا تھا کہ مسکراتے ہوئے حارث بن حرم بول پڑا 'کہنے لگا۔

"اے مہربان عم! میرے خیال میں جو الفاظ آپ میرے لئے استعمال کر چکے ہیں یہ کافی زیادہ ہیں۔ مزید کچھ نہ کہئے گا۔ مقابلے کی ابتدا ہونے سے پہلے میں نے بڑے خشوع و خضوع اور عاجزی سے اپنے خداوند کو اپنی نصرت 'اپنی مدد کے لئے پکارا تھا۔ میں اپنے قادر مطلق اور مہربان آقا کا انتہا درجہ کا ممنون ہوں کہ موت کے اس میدان میں اس نے میری نصرت کا سامان کیا اور میں اس میدان سے سرخرو اور کامیاب ہو کے نکلا۔"

حارث کو کہتے کہتے رک جانا پڑا۔ اس لئے کہ دبیس آگے بڑھا 'اس کے شانے 'اس کے بازو اور اس کے کندھے دبانے لگا۔ اس کے ساتھ ہی کہنے لگا۔

"میرے بھائی! تم تھک گئے ہو گے 'یکے بعد دیگرے دو درندوں سے مقابلہ کرنا کوئی آسان کام نہیں ہے۔"

حارث نے بڑے پیارے انداز میں دبیس کا ہاتھ پکڑ لیا۔ پھر کہنے لگا۔

”نہیں دبیں میرے بھائی! ایسی کوئی بات نہیں ہے۔ میں ٹھیک ہوں۔ جس وقت مقابلہ ہوا تم دونوں کہاں تھے؟“

اس بار فرسان بول پڑا۔

”ہم لوگ بابل کے بادشاہ مردک بلدان کی شہ نشین کے قریب بیٹھے ہوئے تھے۔ تمہاری مردک بلدان کی بیٹی قندل کے ساتھ گنگلو کو بھی ہم نے سنا۔ جو گنگلو خود تمہاری مردک بلدان سے ہوئی وہ بھی ہم نے سنی۔ مقابلے کے بعد مردک بلدان نے جو تمہیں پیشکش کی اس کو بھی ہم نے سنا۔ تم نے بہت اچھا کیا کہ اس کے لشکریوں میں شامل نہیں ہوئے۔ جو تم نے اس پیشکش میں جواب مردک بلدان کو دیا وہ ہم دونوں کے دلوں کی بھی عکاسی کرتا ہے۔ اب تمہارا کیا لائحہ عمل ہے؟“

جواب میں حارث مسکرایا اور کہنے لگا۔

”پہلے تم دونوں بتاؤ تم چچا بھتیجا کس سمت نکلنا پسند کرو گے؟“

حارث کی بات کانتے ہوئے دبیں نور آبول پڑا۔

”میرے بھائی ہماری بات چھوڑو جیسا کہ میرے چچا پہلے ہی بتا چکے ہیں ہم بخارے ہیں۔ مگر مگر، شر شر، بستی بستی گھومتے ہیں۔ میرا چچا داستان گو ہونے کے علاوہ ایک بہترین معنی اور برباد نواز بھی ہے۔ بس یہی پیشہ ہم دونوں کا پیٹ پالتا ہے۔ یہ کام تو میرا چچا کرتا ہے میں تو صرف اس کی حفاظت کے لئے اس کے ساتھ ساتھ رہتا ہوں۔ ہم بھی ادھر ہی جائیں گے جدھر کا تم رخ کرو گے۔ تمہارے ساتھ ایک محبت ایک چاہت سی ہو گئی ہے۔“

دبیں بن بشرود کی اس گنگلو کا جواب حارث بن حریم دنیا ہی چاہتا تھا کہ میں اسی لمحہ دو اجنبی تقریباً مسکراتے ہوئے ان کے قریب آئے۔ انہیں دیکھتے ہوئے فرسان دبیں اور حارث بن حریم کسی قدر پریشان اور فکر مند کی کا شکار ہو گئے تھے۔ حارث بن حریم کے چہرے پر تجسس کی پرچھائیاں بکھر گئی تھیں۔ وہ دونوں قریب آئے، پھر ان دونوں میں سے ایک مسکراتے ہوئے حارث بن حریم کو مخاطب کر کے کہنے لگا۔

”ہماری آمد پر تم تینوں کو پریشان ہونے کی ضرورت نہیں ہے۔ تم کون ہو کدھر سے آئے ہو کدھر کا رخ کرنا چاہتے ہو۔ کیسے موت نے تمہیں مقابلے کے اس میدان میں لا کھڑا کیا۔ یہ ہم سب جان چکے ہیں۔ سن میرے عزیز! ہم اس شر کے رہنے والے نہیں ہیں، ہم آشوری ہیں۔ دو دن پہلے ہم اپنے بادشاہ سارگون کی طرف سے پیغام لے کر بابل

میں داخل ہوئے۔ ہم دونوں قاصد کی حیثیت سے بابل کے بادشاہ مردک بلدان کی طرف آئے تھے۔ ہمارے بادشاہ سارگون نے ہمارے ذریعے بابل کے بادشاہ مردک بلدان کو پیغام بھجوایا تھا کہ جس طرح بابل میں ان کے سب سے بڑے دیوتا مردوک کی عزت اور احترام کیا جاتا ہے اسی طرح آشوریوں کے سب سے بڑے دیوتا کا بھی بابل کے اندر احترام کیا جائے اور اس کے بت کو یہاں رکھنے کا اہتمام کیا جائے۔

بابل کے بادشاہ مردک بلدان نے ہمارے بادشاہ سارگون کی اس پیشکش کو حقارت سے ٹھکرا دیا۔ لہذا اب ہم واپس جا رہے ہیں۔ جو جواب ہمیں مردک بلدان نے دیا ہے وہ جا کر اپنے بادشاہ سارگون تک پہنچائیں گے اور یہ جواب سن کر ہمارا خیال ہے کہ ہمارا بادشاہ سارگون ضرور بابل پر حملہ آور ہو کر بابل کے بادشاہ مردک بلدان کے اس روکھے اور حقارت سے بھرے ہوئے جواب کی سزا دے گا جو اس نے دیا ہے۔

بابل کے بادشاہ نے تمہیں اپنے لشکریوں میں شامل کر کے سالار کا عہدہ دینے کی کوشش کی لیکن ٹوٹنے سے ٹھکرا دیا۔ بہت اچھا کیا۔ تو بہادر ہے، دلیر ہے، جرات مند ہے، طاقتور ہے، تیرے جیسے نوجوان نہ جگہ جگہ ملتے ہیں اور نہ روز روز پیدا ہوتے ہیں۔ ہم تجھے پیشکش کرتے ہیں کہ تو ہمارے ساتھ غینوا شہر چل جو کچھ یہاں پیش آیا اس کی تفصیل ہم اپنے بادشاہ سارگون سے کہیں گے۔ مجھے امید ہے کہ وہ تیری قدر دانی کرے گا۔ تیری جرات مندی، تیری بے باکی اور تیغ زنی سے نادمہ اٹھائے گا اور تجھے وہ عزت اور احترام دے گا جس کا تم اندازہ نہیں کر سکتے۔ بولو کیا تم ہمارے ساتھ غینوا جانا پسند کرو گے؟“

حارث بن حریم مسکرایا۔ کہنے لگا۔

”میں تمہاری اس پیشکش کا شکریہ ادا کرتا ہوں۔ میں تمہارے ساتھ ضرور غینوا کا رخ کروں گا۔ اس لئے کہ میرے قبیلے کے لوگ پہلے ہی محنت مزدوری کرنے کے لئے تمہارے بادشاہ سارگون کے نئے آبادہ کئے جانے والے شہر در شردکن کی طرف روانہ ہو چکے ہیں لیکن میرے معاملے میں ایک قباحت ہے۔ اس کی بنا پر میں تمہارا ساتھ نہ دے سکوں گا۔ یہ میرے دو زنداں کے ساتھی ہیں ایک کا نام فرسان دوسرے کا نام دبیں ہے۔ دونوں چچا بھتیجا ہیں۔ یہ بھی میرے ساتھ روانہ ہونا چاہتے ہیں۔ مگر میں ان کا بھی ساتھ نہ دے سکوں گا۔ اس لئے کہ ان دونوں کے پاس اپنے گھوڑے ہیں۔ تم لوگوں کے پاس بھی سواریاں ہوں گی۔ میں تو اپنے خانہ بدوش قبیلے سے مردوک کا بت توڑنے کے لئے کلدانیوں کے شہر در یقین میں داخل ہوا تھا۔ ہم نے چونکہ شر کے قریب ہی پڑاؤ کیا ہوا تھا لہذا میں

اپنے ساتھ اپنے گھوڑے کو لے کر نہ گیا تھا۔ اب میں اس وقت بالکل بے مایا ہوں۔ جیسا بھی میری خالی ہیں۔ میں اپنی سواری کا انتظام نہیں کر سکتا چونکہ کلدانی محافظ مجھے در یقین سے پکڑ کر سیدھے یہاں لے آئے ہیں۔ تم لوگ اپنی منزل کی طرف جاؤ، میں کسی نہ کسی طرح سفر کرتے ہوئے کسی نہ کسی روز ضرور نینوا میں داخل ہونے میں کامیاب ہو جاؤں گا۔“

حارث بن حرم جب خاموش ہوا تب دبیں احتجاج بلند کرتی آواز میں اسے مخاطب کر کے کہنے لگا۔

”حارث بن حرم! میرا چچا فرسان تمہیں اپنا بیٹا کہہ چکا ہے۔ اس ناطے رشتے سے تم میرے بھائی ہو۔ کس قسم کی گفتگو کرتے ہو اگر تمہارے پاس سواری نہیں ہے سواری خریدنے کے لئے تمہارے پاس رقم بھی نہیں ہے تو اس سے کیا فرق پڑتا ہے۔ میرے اور میرے عم کے پاس اپنے گھوڑے ہیں۔ میں اور عم ایک گھوڑے پر سوار ہوں گے ایک گھوڑا تمہارے لئے وقف کر دیں گے۔ اس طرح تم ہمارے ساتھ سفر کر دو گے۔ ہم تمہیں پیچھے چھوڑ کر تو نینوا شہر کی طرف روانہ نہیں ہوں گے۔“

دبیں کے خاموش ہونے پر نینوا کے ان دو قاصدوں میں سے ایک بول پڑا۔

”میرے عزیز! میں تمہاری تجویز سے اتفاق نہیں کرتا۔ جو کچھ تو نے کہا ہے یہ ناقابل عمل ہے۔ تم دونوں چچا بھتیجا اپنے اپنے گھوڑے پر سوار ہو گے۔ ہم دونوں کے پاس بھی اپنے گھوڑے ہیں۔ شہر سے باہر نکلتے ہیں۔ بابل کے شمال میں بالکل قریب ہی سرائے ہے۔ وہاں سے عمدہ سے عمدہ گھوڑا مل سکتا ہے اور خریدا جاسکتا ہے۔ وہاں چلتے ہیں ہمارے پاس کافی رقم ہے۔ وہاں سے حارث بن حرم کے لئے گھوڑا خریدا جائے گا۔ اس کے بعد ہم اکٹھے اپنی منزل کی طرف روانہ ہوں گے۔“

قاصد لہجہ بھر کے لئے رکا پھر حارث کی طرف دیکھتے ہوئے کہنے لگا۔

”ابن حرم! یہ تم پر کوئی احسان نہیں کیا جا رہا اور نہ ہی میری پیشکش کو ٹھکرانا۔ یہ ہمارا آخری فیصلہ ہے۔ اب چلو! ایسا کرو تم تھوڑی دیر یہاں رکو، ہم اپنے گھوڑوں کو لے آتے ہیں۔“ اس پر دبیں فوراً بول پڑا۔

”ہاں حارث! تم رکو میں اپنا اور عم کا گھوڑا لے آتا ہوں۔ عم فرسان بھی تمہارے پاس رکتے ہیں۔“ اس کے ساتھ ہی دونوں قاصد اور دبیں وہاں سے چلے گئے تھے۔

تھوڑی دیر بعد وہ تینوں لوٹے دو گھوڑوں کی باگیں دبیں نے پکڑ رکھی تھیں۔ جب

کہ دونوں قاصد اپنے اپنے گھوڑوں کی باگیں پکڑے ہوئے تھے۔ شہر سے نکل کر دونوں قاصد اپنے گھوڑوں پر بیٹھ گئے۔ فرسان اور دبیں ایک گھوڑے پر ہو بیٹھے۔ دبیں نے اپنا گھوڑا حارث بن حرم کو پیش کر دیا۔ اس طرح وہ شمال کی طرف بڑھے تھے۔

بابل کے شمال میں تھوڑے ہی فاصلے پر ان دونوں قاصدوں کی راہنمائی میں وہ سرائے میں داخل ہوئے۔ سرائے میں سب سے پہلے وہ گھوڑوں کے سوداگروں سے ملے حارث بن حرم کو ان سوداگروں نے بہت سے گھوڑے دکھائے جن میں سے ایک اس نے پسند کیا۔ قاصدوں نے گھوڑے کی قیمت ساز سمیت چکا دی۔ اس کے بعد پانچوں نے اسی سرائے میں بیٹھ کر دوپہر کا کھانا کھایا پھر اپنی منزل کی طرف روانہ ہوئے تھے۔

جب وہ بابل کے شمال میں لگ بھگ تین فرسخ کا فاصلہ طے کر چکے تب اچانک ان کے پیچھے دھول اڑتی دکھائی دی۔ اس دھول میں سے کچھ سسلخ جوان نمودار ہوئے۔ ان کے پاس سے گزرنے کے بعد وہ ان کے سامنے آئے پھر ان کی راہ روک کر کھڑے ہو گئے۔ ان کے ایسا کرنے پر حارث بن حرم اور دبیں بن بشرود کے علاوہ دونوں آشوری قاصدوں نے بھی اپنی تلواریں بے نیام کرتے ہوئے ڈھالیں سنبھال لی تھیں۔ اتنی دیر تک راہ روکنے والوں میں سے ایک بول پڑا۔

”قوم آشور کے دونوں قاصدو! تم دونوں اپنی منزل کی طرف ہو لو، تم سے ہم کوئی تعرض نہیں کریں گے۔ باقی تین افراد رہتے ہیں۔ ان میں سے ڈھلی عمر کا داستان گو ہے اس کے ساتھ اس کا بھتیجا ہے، یہ بھی جاسکتے ہیں۔ ان کی ہمیں ضرورت نہیں ہے۔ ہم صرف اس شخص کی ضرورت محسوس کرتے ہیں جس کا نام حارث ہے۔ تم چاروں جاؤ، اس کو ہم آگے نہیں جانے دیں گے۔ اس سے اس کی ذات کا ہمیں تادان وصول کریں گے۔ ہمارے در یقین کے بت کدے میں بے کلی، دیرانی اور کریناک وحشت پھیلانے کے بعد آسودہ جان لحوں کی طرح یہ یہاں سے نکل کر کسی پناہ گاہ کی طرف نہیں جاسکتا۔ یہاں ان دیرانوں میں ہم اس پر سفاک لحوں کی طرح وارد ہوں گے اور اس سے اس کی پہچان چھین کر رہیں گے۔“

راہ روکنے والوں کی اس گفتگو کے جواب میں دبیں بن بشرود اپنی تلوار نضا میں لہراتے ہوئے کڑکٹی آواز میں بول پڑا۔

”کسی دھوکے اور فریب میں مت رہنا۔ حارث بن حرم اکیلا نہیں ہے۔ تمہارے لئے بستر یکی ہے کہ جس طرف سے آئے ہو اسی طرف لوٹ جاؤ۔ ہواؤں میں اپنی موت

کی بو بھرنے کی کوشش مت کرو۔ اگر باز نہیں آؤ گے تو یاد رکھنا تو اتالی سے بھرے ہمارے کھر درے ہاتھ تمہیں ایسا روگ دیں گے کہ زندگی کو زندگی بھر در بدر ہوتے دیکھو گے۔ اپنی زیست کے اجزا کو مجتمع رہتے ہوئے ہی یہاں سے لوٹ جاؤ۔ یاد رکھنا تم قضا کو آدازیں دے رہے ہو اور قضا کے غم سمیٹنے کے لئے بڑے مضبوط اعصاب کی ضرورت ہے۔“

دبیس بن بشرود جب خاموش ہوا تو دو قاصدوں میں سے ایک بول پڑا۔

”ہماری راہ روکنے والے ضبط کی حدود پار نہ کرو۔ لگتا ہے تمہیں زندہ رہنے کی تمنا نہیں۔ اگر ہمارا کہنا نہ مانو گے تو یاد رکھنا ہم تمہارے شعور میں وحشت تمہارے نفسی آئینے تمہاری آنکھوں میں خار تمہارے دل میں دشتِ غربت کا غبار اور تمہاری روح میں غم و اندہ کی حکایات بھر کر اپنی منزل کی طرف روانہ ہو جائیں گے۔“

قاصدوں کی اس دھمکی کو انہوں نے کوئی اہمیت نہ دی۔ راہ روکنے والوں میں سے ایک پھر کہنے لگا۔

”تمہاری ان ساری دھمکیوں کی ہمارے ہاں کوئی وقعت، کوئی اہمیت نہیں۔ میں آخری بار تم سے کہتا ہوں کہ تم چاروں یہاں سے چلے جاؤ۔ یہ حادثہ بن کر ہمیں سے نہیں جاسکتا۔ یہاں ہم اسے اس کو زندگی کے آخری لمحوں سے ہمکنار کریں گے۔“

حادثہ بن کر ہمیں ابھی تک بالکل پرسکون کھڑا تھا۔ اچانک اس نے راہ روکنے والوں کو مخاطب کیا۔

”میری راہ روکنے والو! میری زندگی کے درپے ہونے والو! یاد رکھنا میں تو پہلے ہی ہمہگیر راستوں کا مسافر ہوں۔ مجھ سے کمر آؤ گے تو اپنی تاثیر گنوا بیٹھو گے، اپنی توقیر کھو دو گے، ہجر کی جلتی شام میں اپنی انا کی بچی دیواریں خود اپنے ہاتھوں سے ہی گرا بیٹھو گے۔ میں آخری بار تم سے کہتا ہوں کہ راستہ چھوڑ دو اور جدھر سے آئے ہو ادھر ہی دنگ ہو جاؤ ورنہ تم سب کی لاشیں یہاں تڑپ رہی ہوں گی۔“

جو پہلے بولا تھا وہی پھرتے ہوئے بولا۔

”لاشیں ہماری نہیں، تم اکیلے کی لاشیں یہاں تڑپ رہی گی۔“

اس کی اس گفتگو سے حادثہ بن کر حرم کی نگاہوں میں چنگاریاں اور چہرے پر مہراؤں کی تشنہ لہی پھیل گئی تھی۔ پھر اچانک وہ حرکت میں آیا اور احساس کے دروازوں پر دستک دیتے حوادث کے دہکتے شعلوں، زندگی کی ہر رونق کو روندتے انجانے گرداب اور ہر شے کو بے رنگ بے لباس اور بے عکس کر دینے والے جبر و استبداد کے ہجوم کی طرح ان پر حملہ

آدر ہو گیا تھا۔ اپنے پہلے ہی حملے میں اس نے راہ روکنے والوں میں دو کو موت کے گھاٹ اتار کے رکھ دیا تھا۔

حادثہ بن کر حرم کے ساتھ ہی ساتھ دونوں آشوری قاصد اور دبیس بن بشرود بھی راہ روکنے والوں پر کانٹوں بھری دھریوں اور فرقتوں، رگ رگ میں خوف کی سنسنی پھیلا دینے والی بچلتی سنگوں اور جذبوں، ہر شے کو بکھرے نا آشنا چہروں کے خوابوں اور نولے شیشوں کی بکھری کرچیوں میں تبدیل کر دینے والے ہولناک صحرائی طوفان کی طرح حملہ آور ہو گئے تھے۔

دونوں آشوری قاصدوں اور دبیس بن بشرود کا حملہ ایسا خوفناک تھا کہ انہوں نے دیکھتے ہی دیکھتے چار راہ روکنے والوں کو موت کے گھاٹ اتار دیا۔ اتنی دیر تک حادثہ بن کر حرم ایک اور کا خاتمہ کر چکا تھا۔ باقی ایک بچا تھا۔ ہاتھ کے اشارے سے دونوں آشوری قاصدوں اور دبیس بن بشرود کو حادثہ بن کر حرم نے روک دیا۔ پھر راہ روکنے والوں میں سے جو ایک بچا تھا اس کی طرف دیکھتے ہوئے حادثہ تکسانہ مگر جبر بھرے انداز میں بول اٹھا۔

”جو کچھ میں تم سے پوچھنے لگا ہوں اس کا جواب سچائی پر رہتے ہوئے دینا۔ اگر تم نے مجھے ٹالنے کی کوشش کی یا جھوٹ اور دروغ گوئی سے کام لیا تو یاد رکھنا تمہارے یہ سات ساتھی تو بڑی عجلت میں ہمارے ہاتھوں مرے گئے، تمہیں میں انتہائی طور پر ترسا ترسا کر اور ذلت کی موت ماروں گا۔“

بچنے والا اکیلا ڈر سے کپکپا رہا تھا۔ حادثہ بن کر حرم کی غصیلی آواز پھر اس کی سماعت سے گزرائی۔

”اپنے گھوڑے سے نیچے اترو۔“

وہ فوراً چھانگ لگا کر اپنے گھوڑے سے نیچے اتر گیا۔

حادثہ نے دبیس بن بشرود کی طرف دیکھا اور کہنے لگا۔ ”دبیس ذرا آگے بڑھو اور اس سے اس کے ہتھیار لے لو۔“

دبیس آگے بڑھا، اس سے اس کی تلوار اور ڈھال لے لی۔ اس نے کوئی مزاحمت نہ کی تھی۔ دبیس جب دوبارہ اپنی جگہ پر آن کھڑا ہوا تب اپنی جگہ پر کھڑے ہی کھڑے حادثہ بن کر حرم نے پھر اسے مخاطب کیا۔

”یہ بتاؤ تم انہوں کو میرے پیچھے کس نے لگایا۔ تمہاری قوم کے خلاف جو میں نے گناہ کیا، تمہارے سب سے بڑے دیوتا کا بت توڑنے کا جو جرم میں نے کیا اس کی سزا مجھے

مل گئی۔ مجھے دردوں کے سامنے پھینکا گیا۔ میرے اللہ نے میری مدد کی، وہاں سے بچ نکلا۔ جب میں اپنی سزا بھگت کر اپنی منزل کی طرف جا رہا ہوں تو پھر کس بنا پر تمہیں میرے پیچھے لگایا گیا۔ کس کے کہنے پر تم میرے تعاقب میں نکلے ہو۔“

تعاقب کرنے والے نے تھوڑی دیر تک سسے سسے انداز میں حارث بن حرم کی طرف دیکھا اور پھر کہنے لگا۔

”تم لوگوں کا تعاقب کرنے کے لئے ہمیں بابل کے بت کدے کے سب سے بڑے پجاری زولاب نے حکم دیا تھا۔ اس نے خود سے یہ فیصلہ نہیں کیا۔ یہ فیصلہ بابل کی شہزادی قندل کا تھا۔ وہ ہر صورت میں تمہارا خاتمہ کرنا چاہتی تھی۔ مردوک کے بت ٹونے کا اسے بے حد دکھ اور صدمہ تھا۔ لہذا تم جو موت کے منہ سے بچ نکلے تو یہ بات بھی اس کے لئے انتہائی ناگوار اور ناپسندیدہ تھی۔ لہذا اس نے بڑے پجاری زولاب کو حکم دیا کہ جب تم شہر سے نکلو تو تمہارے پیچھے مسلح جوان لگائے جائیں جو تمہارا خاتمہ کر دیں۔ اس طرح بڑے پجاری نے تمہارے تعاقب میں ہمیں لگایا تاکہ تمہارا خاتمہ کر دیا جائے لیکن ہماری بد قسمتی کہ خود ہمارا ہی خاتمہ ہو گیا۔“

حارث بن حرم کے چہرے پر مسکراہٹ نمودار ہوئی۔ پھر اسے مخاطب کیا۔

”اپنے گھوڑے پر بیٹھ جاؤ۔“ وہ فوراً کسی فرماں بردار بچے کی طرح اپنے گھوڑے پر ہو بیٹھا۔ حارث بن حرم کے کہنے پر دیس بن بشرود بھی اپنے گھوڑے پر بیٹھا پھر وہ آگے بڑھے تھے۔ اس قاصد کو چند فرسخ تک وہ اپنے ساتھ لے گئے۔ پھر اسے واپس جانے کی اجازت دے دی تاکہ وہ بڑے پجاری زولاب کو جا کر اپنے ساتھیوں کے مرنے کی خبر دے۔

☆=====☆=====☆

کلدانیوں کا بادشاہ مردوک بندان اپنی بیوی رومان، بیٹی قندل اور طبریہ کے ساتھ بابل کے محل میں ایک کمرے کے اندر بیٹھا ٹوٹنگو تھا کہ ایک مسلح جوان اندر آیا سب کو اس نے زمین کی طرف جھکتے ہوئے خوب تعظیم دی۔ پھر قندل کی طرف دیکھتے ہوئے وہ کہنے لگا۔

”محترم زولاب آپ سے ملنا چاہتے ہیں۔“

قندل کے چہرے پر گہری مسکراہٹ نمودار ہوئی۔ اس مسلح جوان کو مخاطب کر کے کہنے لگی۔

”اسے اندر ہی بھیج دو۔ جس معاملے کی خبر وہ دینا چاہتا ہے اس کی اطلاع میں پہلے ہی اپنی ماں، بہن اور باپ کو دے چکی ہوں۔“

مسلح جوان باہر نکل گیا۔ تھوڑی دیر بعد بڑا پجاری زولاب اندر آیا ہاتھ کے اشارے سے مردوک بندان نے اسے اپنے قریب بیٹھنے کے لئے کہا۔ جب وہ بیٹھ گیا تب قندل نے اسے مخاطب کیا۔

”محترم زولاب! اب بتائیں آپ کیا کہتے ہیں؟ گو میں نے آپ سے علیحدگی میں کہا تھا کہ اس شخص کے پیچھے مسلح جوان لگائے جائیں لیکن محل میں آکر میں نے اپنے باپ، ماں اور بہن سے اس کا ذکر کر دیا تھا۔ میں تو گذشتہ شب ہی سے بڑی بے چینی سے انتظار کر رہی تھی کہ آپ خود آئیں گے یا قاصد بھیج کر مجھے یہ اطلاع کریں گے کہ ہمارے دیوتا مردوک کا بت توڑنے والے کا خاتمہ کر دیا گیا ہے۔“

زولاب کے چہرے پر دور دور تک پریشانی اور افسردگی تھیں۔ قندل جب خاموش ہوئی تو کہنے لگا۔

”میری بیٹی! جو کچھ تم نے سوچا ہے ایسا نہیں ہوا۔ وہ نوجوان نہ جانے کاہے کا بنا ہوا ہے۔ پھر کاہے یا فولاد کا۔ پہلے موت کے میدان میں وہ کامیاب رہا۔ بڑی آسانی کے ساتھ اس نے شیر پر قابو پایا پھر انتہائی درندگی اور خونخواری پر اتر آیا۔ خود اس نے مادہ شیر کا پنجرہ کھولا اور اس کے اندر گھس کر اس کا بھی خاتمہ کیا۔ اب اس نے اس سے بھی بڑا ایک حادثہ رونما کر دیا ہے۔“

میں نے اس کے تعاقب میں آٹھ مسلح جوان لگائے تھے جو بہترین جنگجو تھے۔ بابل کے شمال میں چند فرسخ کے فاصلے پر انہوں نے اس کی راہ روکی۔ اس کے ساتھ آشوریوں کے دو قاصد بھی تھے جو یہاں ہمارے پاس اپنے بادشاہ کا پیغام لے کر آئے تھے اور وہ اشخاص بھی تھے جنہوں نے بابل شہر میں داخل ہو کر ہمارے دیوتا کو تعظیم نہیں دی تھی اور انہیں زنداں میں ڈال دیا گیا تھا۔ بعد میں انہوں نے معافی مانگی اور میں نے انہیں رہا کر دیا تھا۔ اس طرح وہ پانچ تھے لیکن ان میں تیغ زن صرف چار ہی تھے۔ اس لئے کہ ان میں سے ایک بوزجہا داستان گو تھا تیغ زنی کا ہنر اگر وہ جانتا بھی ہوتا تو نہ عمر کے اس حصے میں رہتا تھا جہاں کسی نوجوان کا مقابلہ نہیں کر سکتا۔

جہاں تک اس کے محافظ کا تعلق ہے، میرا خیال ہے وہ اچھا تیغ زن ہو گا۔ اس لئے کہ اس کا تعلق اکادیوں سے ہے۔ جہاں تک آشوریوں کے دونوں قاصدوں کا سوال ہے تو

میرے خیال میں وہ بھی تیغ زن ہی ہوں گے لیکن اتنے اچھے نہیں کہ جتنے اچھے تیغ زن میں نے ان کے تعاقب میں بھیجے تھے لیکن میرا اندازہ ہے کہ جیسا وہ شخص پُر قوت اور طاقتور ہے ایسا ہی تیغ زنی میں بھی بے مثال و بے نظیر ہے۔ بہر حال جو میں کہنا چاہتا ہوں وہ یہ کہ ان آنھ میں سے سات کو موت کے گھاٹ اتار دیا ہے۔ ایک کو اس نے زندہ رکھ لیا۔ کچھ دور شمال میں اس کو اپنے ساتھ لے گیا۔ جب اس نے اندازہ لگایا کہ اب کوئی اس کا تعاقب نہیں کر سکتا تب اس نے جسے زندہ رکھا تھا، جو ہمارا آنھواں مسلح جوان تھا، اسے اس نے واپس بھیج دیا اور اس نے مجھے آکر اطلاع دی ہے کہ کس طرح اس کے سات ساتھیوں کو موت کے گھاٹ اتار دیا گیا ہے۔“

زولاب کے ان الفاظ پر قتل جو کئی تھی۔ بڑی فکر مندی کا اظہار کرتے ہوئے وہ کہنے لگی۔ ”یہ کیسے ممکن ہے کہ تین درمیانے درجے کے تیغ زن اور ایک اچھا تیغ زن ہمارے آنھ بہترین تیغ زنیوں پر قابو پالیں اور ان میں سے سات کو موت کے گھاٹ اتارنے کے بعد آنھوں کو چھوڑ کر ہمیں سات کی موت کا پیغام دینے کے لئے بائبل کی طرف روانہ کر دے۔“

مردک بلدان جو اب تک گہری سوچوں میں کھویا ہوا تھا۔ بول اٹھا۔

”میں نے اپنی بیٹی قتل کو سمجھایا بھی تھا کہ تم نے اس کے پیچھے مسلح جوان لگانے کا مشورہ دے کر اتنا درجہ کی غلطی کی ہے۔ میرے خیال میں اب تم سب لوگوں کو بھی اپنی غلطی کا احساس ہو گیا ہو گا۔ میرا اندازہ ہے کہ آنھ کی بجائے اگر تم مولہ مسلح جوان بھی اس کے تعاقب میں لگاتے تو وہ ان کا بھی خاتمہ کر کے اپنی منزل کی طرف نکل جاتا۔

جس وقت موت کے میدان میں پہلی بار اسے میرے سامنے پیش کیا گیا تھا تو میں نے اس کی آنکھوں میں ایک عجیب سی چمک دیکھی تھی۔ ایسی چمک رکھنے والے نوجوان من و تو کو مسمار کرتے ہوئے گوشہ گور میں تبدیل کر دیتے ہیں۔ ایسے دلیر نوجوان بزم کے ہر جام بقا کو توڑ کر فنا کر دیتے ہیں۔ زیست کے قید خانے اور گناہ آلود ہوس کی ہر جہریت کے خلاف نعرہ زن ہو جاتے ہیں۔ جب ان سے زیادتی کی جاتی ہے تو یہ لوگ نا انصافی اور دکھ کے آزار کے خلاف بھی فطرت کے عناصر کی طرح حرکت میں آ جاتے ہیں۔ وہ صحرا کا خانہ بدوش بدد تھا اور یہ بدو آسمان کی طرح آزاد ہوتے ہیں۔ کھلتے کنول جیسے کھلے ذہن کی طرح آزاد کسی کی پابندی قبول نہیں کرتے۔

جب اسے میرے سامنے پیش کیا گیا تو میں نے اس کے چہرے پر ایک عجیب سی

چمک ایک عجیب روشنی دیکھی تھی۔ ایسی روشنی شب کے رموز کو بھی عقل کا نور عطا کر دے ایسے نوجوان اپنی جرأت اور ہمت سے دشتِ تخلیق میں ارکان کی حدود کو بھی پار کرنے کی کوشش کرتے ہیں۔ ایسے لوگ شب و روز کے فنا گیر تاشوں میں کھڑے ہو کر بھی فردا کو امروز میں بدل دینے کی ہمت کر لیتے ہیں۔“

مردک بلدان لمحہ بھر کے لئے رکا پھر اپنا سلسلہ کلام جاری رکھتے ہوئے وہ اپنی بیٹی قتل کی طرف دیکھتے ہوئے کہہ رہا تھا۔

”بیٹی تو جانتی ہے بلکہ تو نے دیکھا کہ اس نے کس آسانی سے پہلے ز شیر کو اپنے سامنے زیر کیا اور اس کا خاتمہ کیا پھر وہ کمال جرأت و ہمت کا مظاہرہ کرتے ہوئے از خود وہ مادہ شیر کے بنجرے میں داخل ہوا اور بنجرے کے اندر اسے موت سے ہمکنار کیا۔ بیٹی! تو جانتی ہے جس طرح بن بادل برکھا نہیں ہوتی جس طرح بن سورج کے دھوپ نہیں نکلتی اسی طرح ہمت جرأت اور قوت کے بغیر ان درندوں پر قابو پانا ممکن تھا ہی نہیں۔

میں نے اسی لئے اسے لشکر میں سالار کے عہدے کی پیشکش کی تھی۔ اس لئے کہ میں نے بڑے غور سے اس کی آنکھوں میں جھانکا تھا۔ اس کے چہرے کا جائزہ لیا تھا۔ تو نے دیکھا اس نے میری پیشکش کو ٹھکرا دیا۔ صرف اپنی عزت، اپنی انا اور اپنے نفس کی حرمت کی خاطر۔ ایسے نوجوان رزق روزی کی پرواہ کئے بغیر اپنے آثار اپنے احوال اور اعتقاد کی حفاظت کے لئے وقت کی بدترین صلیبوں اور موت کو پر دان چڑھاتے کھنڈرات کے اندر بھی کھڑے ہو کر اپنی آتش دل کی ترجمانی کرتے ہوئے جرأت زنداں اور ضبط و ہیم کا مظاہرہ کر کے اپنے جذبوں کو محفوظ کرتے ہیں۔

موت کے میدان میں اس سے پہلے جس کو بھی درندوں کے سامنے پھینکنے کی سزا دی گئی، میں نے ہمیشہ ان مجرموں کے چہروں پر دھواں دھواں پریشانی دیکھی لیکن اس نوجوان کے چہرے پر ایسی کوئی پریشانی کوئی فکر مندی نہ تھی۔ موت کے میدان میں کھڑے ہو کر بھی اس کی آنکھوں میں ایک آسودگی، اس کے چہرے پر ایک انوکھی طمانیت تھی۔ ایسے نوجوان شہر عزم کے محافظ بن کر اپنی جرأت اور ہمت سے خون میں بھی گلزار کھڑے کر دیتے ہیں۔

جیسا کہ زولاب نے بتایا ہے کہ آشوری قاصد اسے اپنے ساتھ لے گئے ہیں تو یاد رکھنا وہ اسے اپنے بادشاہ مارگون کے سامنے پیش کریں گے اور جس قدر زیادتیاں ہم نے اس نوجوان کے ساتھ کی ہیں وہ ساری زیادتیاں مارگون اس کے سر پر سجا کر ہمارے

خلاف اسے استعمال کرے گا۔ ہم نے ناحق اپنی سوچ کے گدے پانی میں گندگی پھینکتے ہوئے اس نوجوان کو آلودہ کرنے کی کوشش کی۔ ہم نے جو اسے درندوں کے سامنے پھینکنے کی سزا دی تو آہستہ آہستہ دقت کے گزرنے کے ساتھ ساتھ یہ جذبے سرد آنکھوں میں بجھتے جذبوں کی طرح ماند پڑ جاتے اور ہم نے اس کے پیچھے مسلح جوان لگا کر اسے سنگِ تحقیر سے زخمی کرنے کی کوشش کی ہے اور یاد رکھنا اس کا وہ انتقام ضرور لے گا اور سارگون نے اگر اسے اپنے لشکر میں شامل کر لیا تو وہ لشکر میں اسے بہترین عمدہ دے گا اور ایسے نوجوان لشکر کی کمانداری کرتے ہوئے آندھی اور طوفانوں کی صورت اختیار کر لیتے ہیں۔

ہمیں اس کے ساتھ محبت، چاہت اور الفت کے ساتھ پیش آنا چاہئے تھا۔ ایسے لوگوں کے ساتھ اگر محبت کا اظہار کیا جائے تو وہ بہترین عہدہ راہبر اور بے ضرر راہ گزر ثابت ہوتے ہیں۔

مردک بلدان کی اس ساری گفتگو کو قتل بڑے قتل بڑے ضبط سے سن رہی تھی۔ آخر وہ پھٹ پڑی۔

”اے میرے باپ! آپ اس نوجوان کو کیا سمجھتے ہیں، وہ اکیلا ہمارے خلاف کیا کر سکتا ہے؟ کیا ہمارا غم، ہماری خوشی اس کی ذات سے وابستہ ہے؟ اگر آشوریوں کا بادشاہ سارگون اس کو اپنے لشکر میں شامل کر کے ہمارے خلاف استعمال بھی کرتا ہے تو وہ اکیلا ہمارا کیا بگاڑ سکتا ہے۔ کیا ہماری عسکری طاقت اور قوت آشوریوں کے بادشاہ سارگون سے کم ہے؟ مجھے امید ہے کہ اگر سارگون نے اسے لشکر دے کر ہم پر حملہ آور ہونے کی کوشش کی تو ہمارے سالار اسے ذلت اور پستی میں رگید کر رکھ دیں گے، وہ اکیلا ہمارا کیا بگاڑ سکتا ہے؟“

قتل کی اس گفتگو سے مردک بلدان کے چہرے پر عجیب سی مسکراہٹ نمودار ہوئی۔ بڑی شائستگی، بڑی شفقت میں اپنی بیٹی کی طرف دیکھتے ہوئے کہنے لگا۔

بیٹی! میں تمہارے خیالات سے اتفاق نہیں کرتا۔ یاد رکھنا کبھی کبھی خار و خس کے اندر کوئی خفتہ چنگاری بھی آگ کے طوفانوں کا روپ دھار لیتی ہے۔ کبھی کبھی زعفرانی مسکراہٹ بکھیرتے ستارے موت سے الجھتا غضب بھی برسانا شروع کر دیتے ہیں۔ کبھی کبھی ہری زیتوں کی تباہی دالے خزاں کاغذ اب بھی اڑھ لیتے ہیں..... بہر حال جو کچھ ہوا سو گزر گیا۔ اب ہم اس کی تلافی نہیں کر سکتے۔ میری بڑی خواہش تھی کہ وہ جوان میرے لشکر میں شامل ہوتا۔ اگر وہ ایسا کرتا تو میں اس سے بہت کام لیتا اور جو کام میں اس سے لینا

چاہتا تھا یقیناً اب آشوریوں کا بادشاہ سارگون اس سے لے گا۔ اس لئے کہ جب آشوریوں کے قاصد اسے اپنے ساتھ لے جا رہے ہیں تو وہ ایسا کسی وجہ، کسی علت کے بغیر نہیں کر رہے۔“

اس موقع پر قتل مسکراتے ہوئے بولنے لگی۔
”آپ چھوڑیں اس موضوع کو۔ وہ اکیلا ہمارا کچھ نہیں بگاڑ سکتا۔ جب وقت آئے گا تو آپ دیکھیں گے کہ ہمارے سالار اسے ایسے دھکاریں گے جیسے کوئی سخت دل رئیس زادہ کسی بھکاری کو دھکار دیتا ہے۔“
قتل کی اس گفتگو پر سب ہنس دینے پھر بڑا پجاری زولاب وہاں سے اٹھ کر چلا گیا تھا۔ جب کہ مردک بلدان اپنے اہل خانہ کے ساتھ گھریلو موضوع پر وہی گفتگو کر رہا تھا جو زولاب کی آمد سے پہلے جاری تھی۔

☆=====☆

دوسری جانب حادث بن حرم، دبیس بن بشرود، فرسان تینوں ان دونوں آشوری قاصدوں کے ساتھ نینوا شہر کا رخ کر رہے تھے۔

آشوری بھی اکادیوں، بابلوں، آرامیوں، کلدانیوں اور کنعانیوں کی طرح سامی نسل سے تعلق رکھتے تھے اور عرب تھے۔ انہوں نے شمال عراق میں اپنی حکومت قائم کی۔ شمالی عراق میں ان کی ریاست کا نام آشور تھا۔ ان کے سب سے بڑے اور سرکاری دیوتا کا نام بھی آشور تھا اور انہوں نے اپنے لئے جو پہلا شہر آباد کیا اس کا نام بھی آشور ہی رکھا۔ کچھ عرصہ تک یہ شہر ان کا مرکزی حکومت رہا بعد میں حکومت کا مرکز شہر نینوا قرار دیا گیا۔

دوسری ہزارویں قبل مسیح کے آغاز میں شمال کی طرف ان کی سیاسی حدود پھیلنا شروع ہوئیں۔ شروع شروع میں ان کی حکومت موجودہ موصل کے گرد و نواح کے علاقے پر مشتمل تھی۔ اس کے بعد آنے والے دور میں آشوریوں نے ترقی کی اور اپنی سلطنت کو پھیلانا شروع کیا۔ نینوا شہر کو اپنا مرکز بنایا۔

آشوری، استاد درجہ کے جنگجو، بہادر اور دلیر تھے۔ وقفے وقفے سے یہ لوگ شام، فلسطین، ترکی، مصر، ایران اور خصوصاً زیریں ایران پر کامیاب یلغار کرتے رہے۔ جس قوم پر بھی پر حملہ آور ہوئے اس کے خلاف عموماً انہوں نے فتوحات کے پرچم ہی بلند کئے۔ ان کی فتوحات اور ان کی عسکری قوت کا راز لوہے کے ہتھیاروں میں پنہاں تھا۔ آشوریوں نے بابل، تہذیب سے بہت کچھ حاصل کیا۔ یہ لوگ سگتراشی اور فن تعمیر کے

بڑے شوقین تھے۔ اپنے عروج کے دور میں ان کی سلطنت دریائے نیل سے لے کر بحیرہ
کیپسین اور سلیشیا سے لے کر لگ بھگ خلیج فارس تک پھیلی ہوئی تھی۔ اس قوم کے جو
بڑے بڑے اور عظیم حکمران پیدا ہوئے ان میں آشور نصریال، شالمار نصر سوم، تلگت
پلدسر، شردکن، سارگون اس کے بعد اس کا بیٹا سناخریب اور آشور بنی پال تھے۔

آشوریوں کو تاریخ میں قوم یونس بھی کہا گیا ہے۔ اس لئے کہ اللہ کے پیغمبر یونس
علیہ السلام آشوریوں کی طرف ہی مبعوث کئے گئے تھے۔ ان دنوں آشوریوں کا مرکزی شہر
نینوا تھا۔ جس کے وسیع کھنڈرات آج تک دریائے دجلہ کے مشرقی کنارے موجودہ شہر
موصل کے عین مقابل پائے جاتے ہیں اور آج تک اس علاقے میں یونس نبی نام سے
ایک مقام بھی موجود ہے۔ اس قوم کے عروج کا اندازہ اس سے ہو سکتا ہے کہ اس کا
دارالسلطنت نینوا تقریباً ساٹھ میل کے دور میں پھیلا ہوا تھا۔

یہ دنیا کی پہلی قوم ہے جس سے خداوند قدوس نے کسی خاص وجہ کی بنا پر عذاب
نال دیا حالانکہ خدا کے اس قانون کے مطابق عذاب کا فیصلہ ہو جانے کے بعد کسی کا اس
کے لئے نافع نہیں ہوتا لیکن آشوریوں کو خداوند قدوس نے اس قانون سے مستثنیٰ قرار دیا
اور ان سے عذاب کو ٹالا۔ گو اللہ کے نبی یونس علیہ السلام کے ذریعے ان کو عذاب کی
تنبیہ کر دی گئی تھی لیکن جب انہوں نے توبہ استغفار کیا تو خداوند قدوس نے ان سے
عذاب کو نال دیا۔ جب یہ قوم ایمان لے آئی تو خداوند نے اس کی مہلت عمر میں بھی
اضافہ کر دیا۔

حضرت یونس علیہ السلام کے بعد اس قوم کے خیال و عمل کی گمراہیاں پھر پہلے کی
طرح عروج پر آگئیں تو خداوند نے حضرت یونس علیہ السلام کے بعد نبی کو ان کی
طرف مبعوث کیا۔ انہوں نے بھی اس قوم کو واحدانیت کا درس دیا اور بت پرستی ترک
کرنے کی تنبیہ کی جب اس قوم نے کوئی اثر نہیں لیا تب خدا نے ان کی طرف صیفاہ
نبی کو مبعوث کیا۔ اس نبی کے حوالے سے گویا خداوند کی طرف سے آشوریوں پر آخری
تنبیہ تھی۔ جب وہ بھی کارگر نہ ہوئی تو آخر کار چھ سو بارہ قبل مسیح (612 ق م) کے لگ
بھگ زمانے میں اللہ تعالیٰ نے میڈیا والوں کو ان پر مسلط کر دیا۔ میڈیا کا بادشاہ بابل والوں
کی مدد سے آشوریوں کے علاقے پر چڑھ آیا۔

آشوری فوج شکست کھا کر نینوا میں محصور ہو گئی۔ کچھ مدت تک اس نے سخت
مقابلہ کیا۔ پھر دجلہ کی طغیانی نے فصیل شہر توڑ دی اور حملہ آور اندر گھس گئے۔ پورا شہر

جلا کر خاک سیاہ کر دیا گیا۔ گرد و پیش کے علاقے کا بھی یہی حشر ہوا۔ آشوریوں کا بادشاہ خود
اپنے محل میں آگ لگا کر جل مرا۔ اس کے ساتھ ہی آشوری سلطنت اور تہذیب ہمیشہ کے
لئے ختم ہو گئی۔ زمانہ حال میں آثار قدیمہ کی جو کھدائی اس علاقے میں ہوئی ہے اس میں
آتش زدگی کے نشانات کثرت سے پائے جاتے ہیں۔

آشوریوں کے سب سے بڑے دیوتا کا نام آشور تھا اور یہ ان کا جنگ کا دیوتا ہے۔ یہ
بھی کہا جاتا ہے کہ آشوریوں نے جس وقت صحرائے عرب سے شمال کی طرف ہجرت کی تو
اپنے جس سردار کے تحت انہوں نے ہجرت کی اس کا نام آشور تھا۔ لہذا اسے ہی انہوں
نے دیوتا مان لیا اور اسی کے نام پر یہ آشوری کہلائے۔ اس کے نام پر انہوں نے اپنا پہلا
مرکزی شہر آشور کے نام سے آباد کیا۔

آشور کے علاوہ ان کا دوسرا بڑا دیوتا شامس تھا۔ یہ سورج کا دیوتا خیال کیا جاتا تھا۔ ان
دو کے علاوہ اور بہت سے بھی ان کے دیوتا تھے جن کی یہ پوجا کرتے تھے۔ بابلیوں کی طرح
عشتار دیوی کی نینوا میں بھی پرستش کی جاتی تھی اور جس طرح بابلیوں کے ہاں عشتار دیوی
جنگ اور محبت کی دیوی مانی جاتی تھی، آشوریوں کے ہاں بھی عشتار جنگ اور محبت کی دیوی
کی حیثیت رکھتی تھی۔

☆-----☆-----☆

ان دونوں آشوری قاصدوں کے ساتھ ایک روز حارث بن حریم، دبیس بن بشرود اور
فرسان نینوا شہر میں داخل ہوئے۔ جس دروازے سے وہ داخل ہوئے انہوں نے دیکھا اس
دروازے کے اوپر دائیں جانب آشور دیوتا کا بت تھا۔ بائیں جانب آشوریوں کے دوسرے
بڑے دیوتا شامس کا بت تھا۔ شہر کے اس دروازے اور ان کے بتوں کا جائزہ لیتے ہوئے
حارث بن حریم اپنے دونوں ساتھیوں کے ساتھ آشوری قاصدوں کی راہنمائی میں نینوا شہر
میں داخل ہوا۔

شہر میں داخل ہوتے وقت آشوری قاصدوں نے ان تینوں پر یہ بھی انکشاف کیا کہ
نینوا شہر کے سارے دروازوں کے نام ان کے دیوتاؤں کے نام سے منسوب کئے گئے ہیں۔
ساتھ ہی ساتھ وہ ان تینوں کو آشوریوں اور نینوا شہر کے متعلق تفصیل بھی بتاتے جا رہے
تھے۔ یہاں تک کہ وہ دونوں قاصد آشوریوں کے بادشاہ سارگون کے قصر کے سامنے جا
رکے تھے۔ پھر ایک قاصد نے حارث بن حریم کی طرف دیکھا اور اسے مخاطب کیا۔

”تم تینوں یہاں رکو، میں اور میرا ساتھی قصر کے اندر جاتے ہیں پھر واپس آ کر تمہیں

بتاتے ہیں کہ ہمیں کیا کرنا چاہئے۔“ حارث بن حرم، دبیس بن بشرود اور فرسان تینوں وہاں کھڑے رہے جبکہ دونوں قاصد قصر کے اندر چلے گئے تھے۔

تینوں کو کچھ دیر وہاں کھڑا ہونا پڑا۔ یہاں تک کہ ایک قاصد لوٹا اور حارث بن حرم کی طرف دیکھتے ہوئے کہنے لگا۔

”میں نے تم تینوں سے متعلق اپنے بادشاہ سارگون سے تفصیل کہہ دی ہے۔ اس وقت بادشاہ سارگون اپنے بیٹے ساخریب اور پوتے اساربدون کے ساتھ بیٹھا ہوا ہے۔ یہ وقت ہمارے بادشاہ کے لئے زمرہ خوانی کا ہے لیکن چونکہ میں نے تمہارے متعلق انہیں بتا دیا ہے۔ ہمارا بادشاہ زمرہ خوانی سے پہلے تمہیں ملنا چاہتا ہے۔ اس نے مجھ سے تمہارے حلات بڑی دلچسپی سے سنے۔ اب وہ بے چینی سے تمہارا منتظر ہے۔ تم تینوں میرے ساتھ آؤ۔“

تینوں اس قاصد کے ساتھ ہو لئے یہاں تک کہ وہ ان تینوں کو لے کر قصر کے ایک کمرے میں داخل ہوا اور اندر سامنے آشوریوں کا بادشاہ سارگون، اس کے دائیں جانب اس کا بیٹا ساخریب اور بائیں جانب اس کا پوتا اساربدون بیٹھے ہوئے تھے۔ تینوں جب آگے بڑھے تب ان تینوں نے اپنی جگہ سے اٹھ کر بزجوش انداز میں حارث بن حرم، دبیس بن بشرود اور فرسان سے مصافحہ کیا، ساتھ ہی سارگون نے انہیں بیٹھنے کا اشارہ کیا۔ خود بھی وہ تینوں باپ بیٹا اور پوتا اپنی نشستوں پر بیٹھ گئے تھے۔ پھر سارگون نے ان دونوں قاصدوں کو جو ابھی تک کھڑے تھے، ہاتھ کے اشارے سے فرسان کے قریب بیٹھنے کے لئے کہا۔ جب وہ دونوں بیٹھ گئے تب گفتگو کا آغاز سارگون نے کیا۔

”تم تینوں میں سے حارث بن حرم کون ہے؟“

حارث بن حرم نے سارگون کی طرف دیکھا پھر بڑی اطمینان سے کہنے لگا۔

”آشوریوں کے بادشاہ! میں حارث بن حرم ہوں۔“

سارگون کے چہرے پر مسکراہٹ نمودار ہوئی۔ کچھ دیر سوچا پھر کہنے لگا۔ ”مجھے تمہارے اور تمہارے دونوں ساتھیوں کے متعلق میرے قاصد تفصیل کے ساتھ بتا چکے ہیں۔ اس طرح تمہارا ہمارے ساتھ ایک رشتہ ہے اور یہ کہ ہم بھی عرب ہیں، تم بھی عرب ہو۔ میرے دونوں قاصد تمہارے متعلق مجھے تفصیل بھی بتا چکے ہیں کہ کس طرح کلدانیوں کے ہاں تمہارے خانہ بدوش قبیلے پر حملہ کیا گیا۔ تمہارے بیٹا اور ان کے اہل خانہ کا خاتمہ کیا گیا اور جو لوگ تمہارے خانہ بدوش قبیلے پر حملہ آور ہوئے وہ بھاگنے میں

کامیاب ہو چکے ہیں۔“

سارگون کی بات کانٹے ہوئے حارث بن حرم بول پڑا۔

”جو کچھ آپ سے کہا گیا ہے وہ سچ ہے۔ کلدانیوں کے شرور یقین کے قریب ہم پر حملہ کیا گیا۔ حملہ آوروں میں سے کچھ کو تو ہمارے خانہ بدوش قبیلے والوں نے ٹھکانے لگا دیا لیکن ان میں سے چھ یا سات کے لگ بھگ اپنی جانیں بچا کے بھاگ نکلے۔ میرے قبیلے والوں اور میں نے انہیں در یقین شہر میں تلاش کیا لیکن ہمیں وہ ملے نہیں، کہیں اور بھاگ گئے ہیں۔ وہ جہاں کہیں بھی جائیں، ہمارے انتقام سے بچ نہ پائیں گے۔“

سارگون شاید حارث بن حرم کی اس گفتگو سے خوش ہوا تھا اس لئے کہ وہ مسکرا رہا تھا۔ حارث بن حرم جب خاموش ہوا تو اس نے گفتگو کا پھر آغاز کیا۔

”میں تمہارے جذبے کی قدر کرتا ہوں۔ کلدانیوں نے تمہاری قدردانی نہیں کی۔ انہوں نے ناحق تمہیں درندوں کے سامنے ڈالنے کی سزا دی۔ حالانکہ یہ کوئی اتنا بڑا جرم نہیں تھا۔ مجھے یہ بھی بتایا گیا ہے کہ تمہیں کلدانیوں کے بادشاہ مردک بلدان نے اپنے لشکر میں سالار کی پیشکش کی تھی لیکن تم نے ٹھکرا دی۔ یقیناً تم جیسے عزت نفس رکھنے والے شخص کو ایسا ہی کرنا چاہئے تھا۔“

تمہارے حلات سن کر میں بے حد متاثر ہوا ہوں۔ میں تمہیں اپنے لشکر میں ایک اعلیٰ عہدے پر فائز کروں گا یا یوں جانو ایک ذمہ دار سالار کا عہدہ تمہیں دوں گا۔ میرا نام تمہیں پتہ ہی ہے۔ میرے ساتھ دائیں جانب میرا بیٹا ساخریب ہے، بائیں جانب میرا پوتا اساربدون ہے۔ میں پہلے تمہارا امتحان لوں گا۔ اگر تم اس امتحان میں کامیاب ہو گئے تو پھر یاد رکھنا میری سلطنت میں میرے بیٹے اور میرے پوتے کے بعد سب سے زیادہ تمہاری اہمیت ہوگی۔“

مجھے یہ بھی بتایا گیا ہے کہ تمہاری طرح یہ دبیس بن بشرود بھی اچھا تیغ زن ہے۔ یہ بھی تمہارے ساتھ ہی کام کرے گا۔ جہاں تک تمہارے معمر ساتھی فرسان کا تعلق ہے تو مجھے بتایا گیا ہے کہ یہ ایک اچھا داستان گو ہونے کے ساتھ ساتھ بہترین دف نواز بھی ہے۔ اسے میں اپنے قصر میں کام دوں گا۔“

سارگون تھوڑی دیر کے لئے رکا پھر کہنے لگا۔

”میں سب سے پہلے شمال میں دو مہمات تمہیں سونپوں گا۔ ہمارے شمال میں دو قومیں آباد ہیں۔ شمال مشرق کی طرف حوری جو اپنے آپ کو انتائی طاقتور اور ناقابل تسخیر

خیال کرتے ہیں اور شمال مغرب میں جبل طاروس سے لے کر بحیرہ اسود تک خونخوار حتی پھیلے ہوئے ہیں۔ اکثر و بیشتر دونوں خونخوار قومیں ہمارے علاقوں پر حملہ آور ہوتی رہتی ہیں۔

میرے عزیز، میں تمہیں ایک خاصا بڑا لشکر مہیا کروں گا۔ ایک مہینے کی مہلت بھی دوں گا تاکہ تم ان لشکریوں کو اپنے مزاج، اپنے ڈھنگ کے مطابق تربیت دے سکو۔ اس کے بعد میں چاہوں گا کہ تم حوریوں اور حتیوں کے خلاف حرکت میں آؤ۔ اگر تم ان کے خلاف کامیابی حاصل کرنے میں فوزمند رہے، انہیں شکست دی اور انہیں خراج دینے پر مجبور کر دیا تب یوں جانو میری سلطنت میں تمہارا ایسا وقار ہو گا جس کا تم اندازہ بھی نہیں کر سکتے۔

سارگون رکا کچھ سوچا پھر وہ کہہ رہا تھا۔

”میرے قاصدوں نے مجھے یہ بھی بتایا ہے کہ تمہارا خانہ بدوش قبیلہ محنت مشقت حاصل کرنے کے لئے میرے نئے آباد کئے جانے والے شہر در شروکن کا رخ کئے ہوئے ہے۔

مجھ سے فارغ ہونے کے بعد میرا بیٹا ساخریب تم تینوں کے قیام کا عمدہ انتظام کرے گا۔ تمہیں اس لشکر سے بھی متعارف کرادے گا جس کے ساتھ تم نے دشمنوں کے خلاف حرکت میں آنا ہے۔ ساتھ ہی میں تم سے یہ بھی کہوں گا کہ اس دور ان تم اپنے قبیلے والوں سے رابطہ قائم کرنا۔ ان میں وہ سارے لوگ جو حرب و ضرب کے فنون سے واقف ہوں، تیغ زنی میں عمدہ مہارت رکھتے ہوں انہیں تم اپنے لشکر میں شامل کر سکتے ہو اور جو تیغ زنی کا ہنر نہ رکھتے ہوں انہیں میرے نئے بسائے جانے والے شہر در شروکن میں عمدہ معاوضہ پر کام مہیا کیا جائے گا اور وہاں تمہارے قبیلے کے مرد و عورتوں کو اچھی رہائش گاہیں بھی مہیا کی جائیں گی تاکہ شہر کی تعمیر میں حصہ لیتے ہوئے وہ وہاں پر سکون زندگی بھی بسر کر سکیں۔“

سارگون خاموش ہوا تو شکرگزاری کے انداز میں حارث بن حریم اس کی طرف دیکھتے ہوئے کہنے لگا۔

”میں آپ کا انتہا درجہ کا ممنون اور شکر گزار ہوں کہ آپ میرے خانہ بدوش قبیلے کو اس قدر اہمیت دے رہے ہیں۔ جو دو مہمات آپ مجھے سونپنا چاہتے ہیں میرے خداوند کو منظور ہوا تو میں ان میں سرخرو ہو کے نکلوں گا۔ ایک مہینے میں میں اس لشکر کی تربیت بھی مکمل کر لوں گا جو میرے ساتھ کام کرے گا۔ پھر میرے رب کو منظور ہوا تو میں اپنے

سائے کسی باغی، کسی دشمن کے پاؤں جھننے نہ دوں گا۔“

حارث بن حریم جب خاموش ہوا تب سارگون تھوڑی دیر خاموش رہ کر کچھ سوچتا رہا پھر انتہائی سنجیدہ سا سوال کر ڈالا۔

”میرے عزیز! عقیدے کے لحاظ سے تم کیا ہو، کس مذہب، کس دین سے تعلق رکھتے ہو؟“

اس سوال پر حارث بن حریم لمحہ بھر کے لئے سنجیدہ ہو گیا تھا۔ پھر فوراً بول پڑا کہنے لگا۔

”میں اور میرے دونوں یہ ساتھی دین ابراہیمی کے پیروکار ہیں۔ آپ برانہ مانئے گا۔ بتوں کی پوجا اور پرستش کرنے والے نہیں ہیں۔ بتوں کو ہم اچھا نہیں سمجھتے۔ نہ بت پرستی کی طرف مائل ہیں۔ نہ بت کدے کی طرف جاتے ہیں۔ صرف ایک خداوند قدوس کی عبادت کرتے ہیں اور خداوند قدوس نے انسانوں کی بہتری اور بھلائی کے لئے جو احکامات اپنے نبی ابراہیم علیہ السلام پر بھیجے انہی کے ہم پیروکار ہیں۔ ساتھ ہی اے بادشاہ ہم ایک آنے والے رسول کے بھی منتظر ہیں۔“

اے بادشاہ! جس رسول کے ہم منتظر ہیں اس کے آنے کی بشارت ابراہیم علیہ السلام نے بھی دی۔ اس کے آنے کی بشارت بنی اسرائیل کے عظیم پیغمبر موسیٰ علیہ السلام نے بھی دی۔ ہم اسی رسول کے منتظر ہیں۔ وہ کھجوروں والی سرزمین پر پیدا ہو گا۔ نجومیوں اور قدیم بشارتوں کے مطابق وہ مکہ شہر میں پیدا ہو گا اور موجودہ یثرب شہر اس کا دارالہجرت ہو گا۔ اے بادشاہ! وہ رسول اگر ہماری زندگی ہی میں مبعوث ہو گئے تو ہم تینوں یہاں سب کچھ چھوڑ چھاڑ کر اپنی زندگی کے باقی ایام ان کے قدموں میں گزارتے ہوئے فخر اور سعادت محسوس کریں گے۔

دین ابراہیمی کے پیروکار ہونے کی وجہ سے ہم دین ابراہیمی کے فرماں بردار تو ہیں ساتھ ہی ساتھ ہم آنے والے اس رسول پر بھی ایمان لائے ہوئے ہیں اور اپنے خداوند سے دعا کرتے ہیں کہ وہ جلد مبعوث ہو۔ اس لئے کہ پرانی کتابیں اور صحیفے کہتے ہیں کہ جو لوگ اس پر ایمان لائیں گے ان کے گھوڑوں کے سہانے زمین سمٹ جائے گی، سمندر دریا ان کا راستہ نہ روک پائیں گے اور اس کا پیغام آگ کے طوفان کی طرح دور و نزدیک تک پھیلتا چلا جائے گا۔“

جب تک حارث بن حریم بولتا رہا سارگون، اس کا بیٹا اور پوتا تینوں چپ چاپ اس

کو سنتے رہے۔ اس کے خاموش ہونے پر سارگون نے کنا شروع کیا۔

”میرے عزیز! ہمیں تمہارے عقیدے سے کوئی غرض و غایت نہیں۔ تم جس عقیدے سے بھی تعلق رکھو وہ تمہارا ذاتی معاملہ ہے اور تمہیں ایسا کرنے کی اجازت و آزادی ہے۔ ہمارے ہاں کسی کی عزت و وقار عقیدے کی بنا پر مقرر نہیں کیا جاتا بلکہ اسے ہم اس کے اعمال کی وجہ سے عزت و توقیر عطا کرتے ہیں۔ جو کام ہم تمہیں سونپ رہے ہیں اگر اس میں تم فوز مند رہے تو تمہیں ہمارے ہاں ایسی توقیر ایسی عزت ملے گی جس کا تم اور تمہارے خانہ بدوش قبیلے والے اندازہ بھی نہیں کر سکتے۔“

سارگون لحو بھر کے لئے رکا کچھ کنا ہی چاہتا تھا کہ عین اسی لمحہ اس کا حاجب اندر آیا اور اسے مخاطب کر کے کہنے لگا۔

”مالک! باہر راہطہ آئی ہے۔ اگر آپ کہیں تو میں اسے بھیجوں۔ میں نے اسے یہ کہہ کر روکا تھا کہ مالک کے پاس کچھ اجنبی بیٹھے ہوئے ہیں جس کی بنا پر وہ باہر رک گئی ہے۔“

حاجب مزید کچھ کنا چاہتا تھا کہ سارگون نے اس کی بات کٹ دی کہنے لگا۔

”اسے باہر رہنے کی ضرورت نہیں۔ اسے اندر بھیجو۔“ حاجب جب باہر نکلنے کے لئے مڑا تب حادث بن کریم و دہیں بن بشرود اور فرسان کی طرف دیکھتے ہوئے کہنے لگا۔

”صاحبو! شاید میرے قاصدوں میں سے ایک نے تمہیں بتایا ہو گا کہ میرے نصر کے اس کرے میں یہ وقت میرے لئے زمزمہ خوانی کا ہے۔ جو لڑکی تھوڑی دیر بعد اس کرے میں داخل ہو گی وہ بہترین مغنیہ ہے۔ آشوریوں کے ہاں اس جیسی خوبصورت آواز، خوبصورت ادا، خوبصورت چہرے والی مغنیہ کس نہیں ملے گی۔ تم بھی بیٹھو اور اس کے گانے سے لطف اندوز ہو۔“

سارگون کے ان الفاظ کے ساتھ ہی اس کرے میں ایک لڑکی داخل ہوئی۔ وہ نچلتے آبخاروں میں خوشبو بھرے رنگوں جینی خوبصورت حسن کی کارگر شیشہ گری کے اجلے مناظر میں چمکادینے والے طلسم کی پرجہال اور آئینہ برداروں کے میلے میں دھنک کے رنگ بکھیرتے رنگین شہہ پاروں جیسی خوبصورت تھی۔ اس کی جوانی کلیوں سے لدی شاخ پر پھولوں کی بارش، اس کا شہاب شوق کے پروں پر دصل کی کھولتی حدت اور اس کا جوہن چاہ باہل کے فرشتوں کے حریری حروف ارقام جیسا تھا۔

اس کی آنکھوں میں تاثیر سخن کی مستیاں تھیں اور اس کے سلگتے سرخ ہونٹوں کی

شفق رنگ کمانوں میں چاشنی حسن بیان اس کے رنگین خد و خال میں آگئی کے حسین استعارے جوش مار رہے تھے۔ اس کے مرمریں عارض رنگین رعنائیاں پیش کر رہے تھے اور اس کے جسم کے زائے اپنے اندر جہیم کا کمال رکھتے تھے۔ بہر حال اس کا لکھا مسکتا جسم، اس کا دراز قد و قامت، اس کی جسامت کی زیبائی اسے پرجہال لحوں کا سیل بے باک بنائے ہوئے تھا۔

وہ لڑکی آگے بڑھی ایک نشست پر آپ سے آپ آ کر بیٹھ گئی۔ شاید یہ اس کا روزمرہ کا معمول تھا۔ جب وہ بیٹھ گئی تب سارگون نے اسے مخاطب کیا۔

”راہطہ! پہلے میں تمہارا تعارف ان تین اجنبیوں سے کرانا ہوں۔“ اس کے بعد سارگون نے راہطہ نام کی اس لڑکی کا تعارف عارث بن کریم، دہیں بن بشرود اور فرسان سے کرادیا تھا اور ان سے متعلق تھوڑی بہت تفصیل بھی بتادی تھی۔

راہطہ کے تاثرات سے لگتا تھا جیسے وہ اس تعارف پر بہت خوش ہو، سارگون کے خاموش ہونے پر اس نے فرسان کو مخاطب کرتے ہوئے کنا شروع کیا۔

”اگر آپ داستان گو ہیں تو پھر آپ.....“

راہطہ اپنی سحرانگیز آواز میں مزید کچھ کنا چاہتی تھی کہ رک گئی۔ اس لئے کہ فرسان بول پڑا۔

”اگر تم مجھ سے یہ جانا چاہتی ہو کہ میں صرف داستان گو ہی ہوں تو ایسا نہیں ہے۔ میں ایک مغنی بھی ہوں اور تم شاید یہ جانا پسند کرو گی کہ میں دف بجا سکتا ہوں یا نہیں تو سن میری بیٹی! دف بجانے میں میں کمال رکھتا ہوں۔ دف کے علاوہ بربط بھی بجا سکتا ہوں۔“

فرسان کے ان الفاظ پر راہطہ اور زیادہ خوش ہو گئی تھی۔ کہنے لگی۔

”اگر ایسی بات ہے تو یہاں میرے قریب آ کر بیٹھیں۔ بربط آپ بجائیں گے، دف پر ہاتھ میں خود لگاؤں گی۔“ اس کے ساتھ ہی راہطہ اٹھی۔ کرے کے ایک کونے سے وہ دف اور بربط اٹھا لائی تھی۔

فرسان اپنی جگہ پر اٹھا اور کہنے لگا۔

”میرے پاس اپنا دف بھی ہے۔ اگر تم اسے بجانا چاہو تو بجا سکتی ہو اور اگر تم اپنے ہی دف کو استعمال کرنا چاہتی ہو تو تمہاری مرضی۔“ پھر اپنے ایک ہاتھ میں اپنا دف پکڑے فرسان راہطہ کے پہلو میں جا بیٹھا تھا۔ راہطہ نے بربط اٹھا کر اس کی گود میں رکھ دیا تھا۔

جو نغمہ اس نے الاپنا تھا فرسان سے اس کے متعلق گفتگو کرتی رہی۔ جس کے جواب میں کچھ دیر تک فرسان بربط کی سُر میں درست کرتا رہا۔ آہستہ آہستہ بربط نے اپنی صیح لے پکڑی پھر راہطہ نے اپنی ظلم اور جادو بکھیرتی آواز میں گانا شروع کیا۔ اس کا گیت عربی اور آرائی دونوں ملی جلی زبانوں میں تھا۔ جس کا مفہوم کچھ یوں تھا:

میں اسے سلام کروں جو وقت کے آسمان کی پناہیوں

اندیشوں کی برکھارتوں میں

مرمرس اجسام کے تحفظ کو لانا بنا دے

جو سراہوں کے پاس افزا کشف

اندھیروں کی خیرات مانگتے اندھے کالے حوادث میں

رس، روشنی، خوشبو میں کرا تر جائے

میں اسے سلام کروں جو انتشار منزل میں بھکتی

شب کی اداسیوں

غم کی دیو اداسیوں میں

مقدس عزائم بھرے صحیفے اتار دے

میں اس کو سلام کروں

جو نئی مسافتوں کی سوچوں میں گم کرنے والے

تحیف کاندھوں کو مشق ستم بنانے والے

بدن کے بوجھ سے بے زار کر دینے والے ماحول کے اندر

کو نیلوں سے گداز جذبوں

اور چاہتوں بھری صداؤں کی طرح نمودار ہو

مجھے اس کی تلاش ہے

جو فضاؤں میں خوابوں کی خوشبو

کرنوں میں گلوں کا تبسم

صبح بہار میں سبک خزائی

ہواؤں میں عطر بیزی

ہر نگار خانے میں خوشیاں

اور زندگی کے ہر پیراہن میں چاہت کے سکے بھر کے رکھ دے

مجھے اس کی تلاش ہے

جس کے لئے الفاظ کتابیں چھوڑ کر

تتلیاں اپنے مامن ترک کر کے

مانوس عکس اپنی تجسیم چھوڑ کر

فتح مندی کے زمزے اپنے راگ سے نکل کر

غلاموں کے قافلے گدا گردوں کے گروہ

دانش مندی اور مردم شناسی سے ہمکنار ہو کر

اس کے پیچھے اس کے تعاقب میں لگ جائیں

مجھے اس کی تلاش ہے

جو مرگِ ظلمت، صبحِ کاذب

زندگیاں کی تاریکی، نفس کی اداسیوں کو

اعلیٰ آدرشوں کے درخشاں لمحوں

اور نگر نگر پھیلتی منک میں تبدیل کر دے

جو تصورات کے جزیروں سے نکل کر

احساس کی شہد نشینوں پر نزل کرے

جو قطرہ شبنم کی لمحوں کی سی زیت کو صدیوں میں بدل دے

جو خواہشوں کی کللی دیویوں کو لات مار کر

اڑتے لمحوں کو خوشبو بنا کر رگوں میں اتار دے

جو گم روشنیوں کے نشانات کو

آفتاب جہاں تاب کی طرح ڈھونڈ نکالے

جو حرمت انسان کو مقصودِ نظر بنا دے

جو تحقیق کی قدرتوں کا شاہکار بن کر نمودار ہو

ایسے نوجوان کو

میں نے کوچہ و بازار، دشت و بیابان

آبادیوں کے رنگ و آہنگ

حوادث کی تیز لہروں میں تلاش کیا

ایسے نوجوان کو میں نے

غلاموں کے غولوں
 قاتلوں کے قبیلوں
 زیست کی دھوپ چھاؤں میں ڈھونڈا
 ایسے نوجوان کو میں نے
 عرفان کی آگہی کے دھیان
 ہر اسفل و عالی
 وقت کے نالوں کے کشفِ باطن
 صدیوں کی تیرگی کے غبار
 اور قدم قدم اندھیروں کی لہروں میں کھوجا
 لیکن وہ مجھے نہ ملا
 اگر ایسے نوجوان کا کوئی وجود ہوتا
 تو میں اس کے ذہن کے اوطاقوں
 اس کی خواہشوں کی روشنیوں
 اس کے دل کے آلودہ احساسات
 اس کے شعورِ سماعت
 اس کی روح کی گہری نیلی گہرائیوں
 اس کی چاہتوں کی صداؤں میں اتر کر
 اپنے مضطرب و سرگرداں ضمیر کو آسودہ اور مطمئن کر لیتی

ابتا کہنے کے بعد راہطہ نام کی اس مغنیہ نے گانا بند کر دیا تھا۔ اس کے ہاتھ بھی دف
 پر رک گئے تھے۔ بربط پر کھیلتی فرسان کی انگلیاں بھی ختم گئی تھیں۔ راہطہ نام کی اس
 لڑکی نے قصر کے اس کمرے کے اندر اپنی آواز سے ایسا سا باندھ دیا تھا جیسے ارغوان کی
 طرح نغمہ سرا روجوں نے بربط کے ارتعاش پر زندگی کا سیلاب چار شوکف اڑاتی موجوں
 کی طرح پھیلا دیا ہو۔ جب وہ مغنیہ خاموش ہوئی تب بڑے اعتماد اور اشتیاق میں اس کی
 طرف دیکھتے ہوئے حارث بن حریم نے اسے مخاطب کیا۔

”اے مغنیہ! میں حقیقت کی تعریف کرتے ہوئے بکل سے کام نہیں لیتا۔ تیری
 ادائیگی میں چھپی ہوئی ایک انوکھی شگفتگی ہے، تیری آواز میں فطرت کی پراسرار قوتیں
 پنہاں ہیں۔ تیری آواز کا رس کوستانی جھرنوں کے گیتوں اور خواب انگیز ابدی نغموں کی

طرح ویران کھنڈروں کو بشارت آمیز شائستگی، جلتے ہوئے اداس موسموں کو شیر گرم سکون
 اور حیوانی طلب کو ذہنی رفعت میں تبدیل کر سکتا ہے۔ ایمان کی بات ہے یہاں میں اجنبی
 ہوں اور خدا گواہ ہے اگر میں اجنبی نہ ہوتا تو جس طرح تم نے گانا گایا اس ماحول کو مسحور
 کر دیا ہے میں تجھے اس قدر نوازتا کہ تو خوش ہو جاتی۔

مغنیہ! میں یہ بھی کہوں گا کہ جہاں تیری ذات نسوانیت کا ایک وقار ہے وہاں تیری
 آواز شباب کی انگلیوں کا سرد اور تیرے گانے کا انداز مسرتوں کی جستجو کا ہے۔“

حارث بن حریم کے ان الفاظ پر بڑے موہ لینے والے انداز میں راہطہ مسکرا رہی
 تھی۔ اس موقع پر سارگون نے اپنے بیٹے سناخریب کو مخاطب کیا۔

”سناخریب میرے بیٹے! حارث بن حریم اب اس قصر کے کمرے میں اجنبی نہیں
 ہے، میں اسے اپنے لشکریوں میں سالار مقرر کر چکا ہوں اور مجھے امید ہے کہ جو دو مہمات
 میں سر کرنے کی شرط اس کے لئے لگا چکا ہوں ان دونوں مہمات میں یہ ثوب نوزمند ہو
 کے نکلے گا۔ اس کے آگے زندگی رکھ دو یہ جس قدر نقدی چاہے راہطہ کو دے سکتا ہے۔

اس پر کوئی پابندی نہیں۔“

سناخریب اپنی جگہ سے اٹھنے والا ہی تھا کہ راہطہ نے اسے روک دیا پھر سارگون کی
 طرف دیکھتے ہوئے کہنے لگی۔

”مالک! آپ کو ایسا کرنے کی ضرورت نہیں ہے۔ اس اجنبی نے جو میری ذات
 میری آواز، میری گائیکی کی تعریف کے لئے الفاظ استعمال کئے ہیں وہ میری زندگی کا سب
 سے بڑا سرمایہ ہیں۔ مجھے اس کی طرف سے کسی نقدی کی ضرورت نہیں۔“ پھر راہطہ نے
 حارث بن حریم کی طرف دیکھتے ہوئے کہنا شروع کیا۔

”اجنبی! جو الفاظ تم نے استعمال کئے ہیں وہ نقدی سے زیادہ گراں ہیں۔ اب میں تم
 سے ایک التجا کرتی ہوں کہ یہ جو فرسان میرے پاس بیٹھا ہے تمہوڑی دیر پہلے مجھے بیٹی کہہ
 کر پکار چکا ہے، کیا میں اسے اپنے ساتھ رکھ سکتی ہوں؟ جب اس نے مجھے بیٹی کہا ہے، میں
 اسے اپنے ساتھ باپ کی حیثیت سے رکھوں گی۔ یہاں کے لوگ جانتے ہیں، میں اکیلی
 ہوں۔ قصر کے علاوہ میں کہیں گاتی بھی نہیں ہوں، میں دو دو بہات کی بنا پر اسے اپنے ساتھ
 رکھنا چاہتی ہوں۔ اول یہ کہ اس نے مجھے بیٹی کہا ہے۔ دوم یہ کہ یہ ایک بہترین بربط
 نواز ہے۔ دف بھی اچھا ہی بجاتا ہو گا۔ اس بنا پر میں چاہتی ہوں، یہ میرے ساتھ رہے۔“

حارث بن حریم منہ سے کچھ نہ بولا۔ سوالیہ سے انداز میں وہ دبیں بن بشرود کی

طرف دیکھنے لگا تھا۔ اس موقع پر دبیس بن بشرود بول پڑا۔

”مغنیہ! فرسان میرا چچا ہے۔ تم خود اس سے بات کرو اگر یہ تمہارے ساتھ رہنا چاہے تو مجھے کوئی اعتراض نہیں۔ میں نے تو اپنی زندگی کے بقایا دن آشوریوں کے لشکر میں گزار دیئے ہیں۔“

دبیس بن بشرود کے ان الفاظ پر راہط بڑے غور سے فرسان کی طرف دیکھنے لگی تھی۔ فرسان کے چہرے پر مسکراہٹ نمودار ہوئی۔ پھر اس نے اپنا ہاتھ بڑے شفقت بھرے انداز میں راہط کے سر پر رکھا اور کہنے لگا۔

”سن بیٹی! میں تمہارے ساتھ رہوں گا اور ایسے ہی تیرے ساتھ رہوں گا جیسے ایک باپ اپنی بیٹی کے ساتھ رہتا ہے۔ اب ہم دونوں باپ بیٹی اکٹھے رہیں گے۔ قصر میں اکٹھے ہی آیا کریں گے۔ دیکھ مجھے امید ہے جہاں میں تم سے بہت کچھ سیکھوں گا وہاں تجھے بھی مجھ سے سیکھنے کے لئے کچھ نہ کچھ مل جائے گا۔“ اس کے ساتھ ہی راہط اٹھ کھڑی ہوئی اس کی طرف دیکھتے ہوئے فرسان بھی اٹھ کھڑا ہوا پھر راہط فرسان کا ہاتھ پکڑ کر ساتھ لے گئی تھی۔

سارگون بھی اٹھ کھڑا ہوا تھا۔ اس کے کہنے پر سناخریب، حارث بن حریم اور دبیس بن بشرود کو اپنے ساتھ لے گیا تھا۔

حارث بن حریم نے اپنے خانہ بدوش قبیلے کے ساتھ رابطہ قائم کیا۔ اس کے قبیلے کے جو لوگ تیغ زنی کے ماہر تھے انہیں اس نے آشوریوں کے لشکر میں شامل کر لیا۔ قبیلے کے باقی لوگ سارگون کے نئے تعمیر ہونے والے شہر میں کام کرنے لگے تھے۔ اس طرح دن تیزی سے گزرنے لگے تھے۔

☆-----☆-----☆

اپنے حصے کے لشکر کو اپنے طور پر تربیت دینے اور انہیں اپنے جنگی مزاج کے مطابق ڈھالنے کے بعد سارگون کے حکم پر اس لشکر کو لے کر حارث بن حریم نکلا۔ ایک نائب کی حیثیت سے دبیس بن بشرود اس کے ساتھ تھا۔ نینوا سے روانہ ہوتے وقت حارث بن حریم نے اپنے خانہ بدوش قبیلے کے کچھ لوگوں کو ان کلدانیوں کی تلاش میں بھی روانہ کیا تھا جو اس کے قبیلے پر حملہ آور ہو کر قتل کا باعث بنے تھے اور بھاگ نکلنے میں کامیاب ہو گئے تھے۔

سارگون کے حکم پر حارث بن حریم کو شمال مغرب اور شمال مشرق کی دو اقوام پر حملہ

اور ہونے کے لئے روانہ کیا گیا تھا۔ شمال مشرق میں حوری اور شمال مغرب میں حتی تھے۔ جہاں تک حوریوں کا تعلق ہے تو یہ بہت عرصہ پہلے کچھ عرب قبائل میں بھی شامل تھے۔ غالب خیال ہے کہ یہ بھی ساسی عرب ہی تھے لیکن مؤرخین کہتے ہیں کہ یہ ایک غیر ساسی گروہ تھا اور کچھ مؤرخین کہتے ہیں کہ ان کا تعلق ہندی یورپی گروہ سے بھی تھا۔

بہر حال اب تک یہ فیصلہ نہیں ہو سکا کہ یہ لوگ کون تھے۔ طاقت اور قوت پکڑنے کے بعد ان حوریوں کا اصل وطن جھیل ارومیہ اور کوسستان زاگروس کے درمیان تھا۔ اٹھارویں صدی قبل مسیح کے اواخر میں انہوں نے دو آب و دجلہ و فرات کے شمالی حصے پر حملہ کیا اور وہاں جم کر بیٹھ گئے۔ پھر شمالی شام کی طرف بڑھنے لگے اور مشرقی قریب میں انہوں نے زبردست سلطنت قائم کی۔ ان کے زور پکڑنے سے پہلے عربوں کے آموری قبائل پہلے سے شام کے اس حصے میں موجود تھے۔ مؤرخین کہتے ہیں کہ حوریوں کی آمد کا تعلق غالباً اسی حرکت عام سے ہے جس نے ہندی ایرانی گروہوں کو ایران اور ہندوستان پہنچایا اور کاشیوں کو زاگروس سے بابل کی طرف بڑھنے پر مجبور کیا۔

حوریوں کا بادشاہ ان دنوں ارزا تھا۔ حوریوں کی اس سلطنت کا نام آرارو تھا اور ان کے مرکزی شہر کا نام مسائیر تھا۔ حوریوں کے بادشاہ ارزا نے اپنے بیٹے خالدی کو اپنا نائب السلطنت مقرر کر رکھا تھا۔ حوریوں کے بڑے بتوں کے نام متھرا، اردنا اور اندرا تھے۔ انہی بتوں کے ناموں کو دیکھتے ہوئے مؤرخین کہتے ہیں کہ یہ ایک غیر ساسی گروہ تھا۔ کیونکہ ان بتوں اور دیوتاؤں کی پوجا ہندوستان میں بھی ہوتی تھی۔

یہ امر بھی قابل لحاظ ہے کہ کرتل عمارت کے مقام پر حوریوں کی جو مٹی کی پکائی ہوئی لوحیں ملی ہیں ان میں جو ان کے احوال درج ہیں وہ اکادی زبان میں بھی ہیں۔ اس سے اندازہ لگایا جاسکتا ہے کہ حوریوں کا بھی تعلق کسی نہ کسی طور پر سامیوں سے ہی تھا لیکن بعض مؤرخین اس خیال کو رد کرتے ہیں کہ ان دنوں اکادی زبان ایک بین الاقوامی زبان سمجھی جاتی تھی۔

حوریوں کی اصل زبان کو اب تک پڑھ کر اس کا مطلب نہیں نکالا جاسکا۔ مؤرخین یہ کہہ کر خاموش ہو جاتے ہیں کہ اس زبان کا تعلق نہ ساسی گروہ سے ہے اور نہ ہندی یورپی زبانوں سے۔ حوریوں سے متعلق جو ابتدائی دستاویزات اب تک ملی ہیں وہ چھ تختیاں ہیں جو ماری اور اللخ کے مقام سے دستیاب ہوئی ہیں۔ یہ مقام موجودہ انطاکیہ کے نواح میں واقع ہیں۔

حوریوں سے متعلق جو لوہیں بوغاز کوئی اور راس اشتر سے ملی ہیں یہ تختیاں مورخین کے مطابق چار سو سال پیشتر کی ہیں۔ یہ تختیاں بھی زیادہ تر اکادی زبان ہی میں ہیں۔ کہیں کہیں حوری الفاظ بھی بیان کئے گئے ہیں اور اکادی متن کو سامنے رکھ کر علماء ان لوہوں کا مطلب نکالنے میں مصروف ہیں۔ حوریوں کے متعلق کہا جاتا ہے کہ انہوں نے آشوریوں کے لئے وہ جسمانی خدوخال میراث میں چھوڑے جن کی وجہ سے آشوری اپنی سائی برادری کے جنوبی لوگوں یعنی بابلیوں سے ممتاز رہے۔ جن سائی خدوخال کو یودیوں سے خصوصاً منسوب کیا جاتا ہے وہ دراصل حتی اور حوری خدوخال ہیں۔ جب حتیوں نے حوریوں کی سلطنت کو تخریب کرنا شروع کیا تو حوری حتیوں کی بہم اصطلاح میں شامل کر لئے گئے۔ مشرقی شام میں حوریوں کے جو باقیات تھے انہیں آرامیوں نے اپنے اندر جذب کر لیا۔ لبنان میں زہرہ کے نزدیک فرزن نام کا ایک گاؤں ہے جس میں ایک پرانا لفظ بدل مشہور ہے جو راس اشتر کی دستاویزات میں بھی آیا ہے۔ اس کے معنی لوح کے ہیں۔ بشریات کے ماہروں نے جو تحقیقات اب تک کی ہیں، اس سے ثابت ہوتا ہے کہ لبنان میں انسانیت کے جو نمونے حاصل ہوئے ہیں ان پر حوریوں کا غلبہ ہے۔

جس قوم پر حملہ آور ہونے کے لئے حارث بن حرم کو روانہ کیا گیا تھا نینوا کی سرزمینوں کے شمال مغرب میں وہ حتی تھے۔ حتیوں کے جو خدوخال یادگاروں میں محفوظ ہیں ان سے معلوم ہوتا ہے کہ وہ بالکل حوریوں سے ملتے جلتے ہیں۔ یہ لوگ اصلاً اناطولیہ کے اس علاقے سے تھے جسے دریائے ہلس کا علاقہ کہنا چاہئے۔ حتی اپنے وطن کا نام حتی جاتے تھے اور ان کے دارالحکومت کا نام ختوشاش یعنی حتیوں کا شہر ہوا کرتا تھا۔ آج کل اسے بوغاز کوتی کہتے ہیں۔ جو موجودہ شرانقرہ سے نوے میل مشرق میں واقع ہے۔

حتیوں کا انگریزی نام دراصل عبرانی سے لیا گیا ہے۔ شروع شروع میں جب حتیوں نے تاریخ کے اسٹیج پر نمودار ہونا شروع کیا تو اس وقت ان کا مرکزی شہر کشار تھا۔ اس شہر کا سراغ ابھی تک نہیں لگایا جا سکا۔

مورخین کہتے ہیں کہ ہندی یورپی فاتحین اور اناطولیہ کے اصل باشندوں کی آمیزش سے ایشیائے کوچک کے حتی پیدا ہوئے ان کے چہرے کا نقشہ ابھری ہوئی ناک ذرا پیچھے کی طرف اٹھی ہوئی پیشانی، ٹھوڑی ویسے ہی تھی جیسے کہ اصل باشندوں کی تھی۔ مشرقی اناطولیہ کے باشندوں اور ارمنوں میں اب بھی یہ ناک نقشہ پایا جاتا ہے۔

حتی سب سے پہلے 1595 ق م میں تاریخ کے اسٹیج پر نمودار ہوئے۔ جب انہوں

نے بابل شہر پر حملہ آور ہو کر اس شہر کو لوٹا اور وہاں کے حکمران خاندان کا خاتمہ کر دیا اس خاندان کا تعلق تاریخ کے مشہور حکمران حورابی سے تھا۔

بابل سے نکل کر حتیوں نے موجودہ حلب شہر کو بھی فتح کر کے اسے تباہ و برباد کر ڈالا۔ حلب کے باشندوں کو انہوں نے قید کیا اور حلب کے سب سے بڑے دیوتا حداد اور دوسرے سائی دیوتاؤں کو مالی غنیمت کے طور پر اپنے مرکزی شہر ختوشاش لے گئے۔

حتیوں نے اپنے بادشاہ شوبیلو لیوما کے عہد میں انتہا درجہ کا عروج حاصل کیا۔ یہ بادشاہ لگ بھگ 1400 ق م مگرزا۔ اس کے دور میں حتیوں کی سلطنت کو کمال حاصل تھا۔ حتیوں کے اس بادشاہ نے شمالی شام میں مستقل قدم گاہ کا بندوبست کیا اور اس نے ایسی حیثیت اختیار کر لی کہ مصر کے فرعونوں سے جبلہ کے جنوب تک کا علاقہ چھین لیا۔ اس بادشاہ کی حکومت کے آخری دور میں حتی سلطنت مغربی ایشیا کی نہایت قوی اور طاقتور سلطنت بن چکی تھی۔ یہاں تک کہ کوسوس عرب حوری سب اس سلطنت میں شامل ہو چکے تھے۔

بادشاہ شوبیلو لیوما نے صرف جنگی قوت کے استعمال کو اپنا مدد نہ بنایا بلکہ حسن تدبیر سے کام لیتا رہا۔ مثلاً ایشیائی ملکوں کو مصر کے خلاف بغاوت پر اکساتا رہا۔ اناریر کے امیر کو اس نے فرعون کا حلیف ہونے سے علیحدہ کیا۔ ان تدبیروں سے اسے پوری کامیابی ہوئی۔

اس نے اس دور کے اوری عرب قبائل کے امیر عبد حشرطہ اور اس کے بیٹے عزیز کو اپنے معاون کے طور پر استعمال کیا اور ان کے تعاون سے بحیرہ روم کے فونیقی ساحلوں کو اس نے تخریب کیا۔

حتیوں کا فلسطین کے رہنے والوں سے بھی خاصا گہرا تعلق رہا تھا۔ گو فلسطین کبھی حتی سلطنت میں شامل نہ ہوا تھا، تاہم وہاں حتی عناصر کی خاصی کثرت تھی۔

توریت میں حتی اصطلاح فلسطین کے ان تمام غیر سائی باشندوں کے لئے استعمال کی جاتی تھی جو عبرانیوں کی فتح و تسلط سے پہلے وہاں موجود تھے۔ چنانچہ بتایا جاتا ہے کہ فلسطین کی آبادی میں حتی عناصر حضرت ابراہیم علیہ السلام کے زمانے میں موجود تھے۔ بلکہ یہاں تک بھی کہا جاتا ہے کہ موجودہ شہر جردن حتیوں کا ہی شہر تھا۔

یہ بھی بتایا جاتا ہے کہ حضرت اسحاق علیہ السلام کے بڑے بیٹے اور حضرت یعقوب علیہ السلام کے بڑے بھائی عیسو کی بیویاں حتی تھیں۔ اس کے علاوہ بنی اسرائیل نے حتی عورتوں سے ازدواجی تعلقات پیدا کئے۔ آثار قدیمہ میں چودھویں صدی ق م کے جن نوادرات کا سراغ ملا ہے۔ نیز جو مراور ہتھیار ملے ہیں ان سے حتی اثرات کا واضح

ثبوت ملتا ہے اور اس میں تو کوئی شبہ ہی نہیں ہے کہ حضرت سلیمان علیہ السلام کے حرم میں بھی حتی خواتین موجود تھیں۔

حزقی ایل کی کتاب میں بے وقار و دہلے شہر کو مخاطب کرتے ہوئے فرمایا گیا ہے۔
”اے یروشلیم تیرا باپ آموری اور تیری ماں حتی تھی۔“

حقیوں کے حالات ان مٹی کی لوحوں سے ملتے ہیں جو 1906ء اور 1912ء تک بوعاز کوٹی سے برآمد ہوئے۔ ان لوحوں کی تعداد دس ہزار کے لگ بھگ ہے۔ جو حتی حکمرانوں نے شاہی محافظ خانے کے طور پر 1300 ق م کے آس پاس جمع کی تھیں۔ ان تختیوں اور لوحوں میں مسامری خط استعمال کیا گیا ہے۔ جسے پڑھنے میں ایک چیک عالم کامیاب ہو چکا ہے اور حقیوں سے متعلق معلومات کا سب سے بڑا ذخیرہ ہی لوحیں ہی ہیں۔ حتی تصویریں اور قطععات پتھر کی چنانوں پر بھی کندہ کرتے تھے۔ ان کا طریقہ یہ تھا کہ ایک سطر دائیں سے بائیں جانب تو دوسری سطر بائیں سے دائیں جانب ہوتی تھی۔ اسے مسامری رسم الخط کہا جاتا تھا اور موجودہ عالم اسے پڑھنے میں کامیاب بھی ہو گئے ہیں۔ موجودہ شام میں تین مقامات ہیں جہاں ان کے تصویری کتبات والی یادگاریں ملتی ہیں۔ ایک کرکیش یعنی موجودہ جرابلس، دوسرا حلب اور تیسرا حمات۔ کرکیش سے چوبیس سنگی کتبات حاصل ہوئے ہیں۔ جو اب برطانوی عجائب گھر میں محفوظ ہیں۔ حمات سے صرف چار کتبات اور باقی حلب سے لوحیں ملی ہیں اور یہ بھی مختلف یورپی عجائب گھروں میں محفوظ ہیں۔ حقیوں کے مذہب کے متعلق کچھ زیادہ معلومات اب تک حاصل نہیں ہوئیں۔ بہر حال مظاہر پرستی ان میں عام تھی۔ جو اپنی ابتدائی شکل میں بھی نمایاں نظر آتی ہے۔ چشموں، دریاؤں، درختوں، پہاڑوں کو مقدس سمجھا جاتا تھا۔ دیوتاؤں میں ان کا سب سے بڑا دیوتا تیشوب تھا جو آندھیوں اور جھکڑوں کا دیوتا خیال کیا جاتا تھا اس کو وہ اپنا قومی دیوتا خیال کرتے تھے۔

قدیم شامیوں کا حد نام کا دیوتا حقیوں کے تیشوب دیوتا سے کافی حد تک ملتا جلتا تھا۔ گو عشتار دیوی عربوں کی دیوی تھی لیکن اس کی پوجا پات حقیوں کے ہاں بھی ہوتی تھی۔ اس لئے کہ تیشوب کے ساتھ جو دیوی نمودار ہوئی ہے وہ بالکل عشتار جیسی ہی ہے۔ مؤرخین کا کہنا ہے کہ جس طرح شام میں تموز اور عشتار مغرب میں ایڈونیس اور وینس اور ایشیائے کوچک میں عتیس اور سبیل کی پوجا اور پرستش کی جاتی تھی اسی طرح حقیوں میں تیشوب اور عشتار کی پرستش کی جاتی تھی۔

حتی اپنے تیشوب دیوتا کو یوں پیش کرتے تھے کہ ایک آدمی سانڈ پر کھڑا ہوتا اور اس نے ہاتھ میں بجلی پکڑ رکھی ہوتی تھی۔ ان کی سب سے طاقتور معبود سورج دیوی تھی۔ جو جنگ کی دیوی بن گئی اور اس نے زمین کی دیوی کی بھی کچھ صفات حقیوں کے ہاں حاصل کر لی تھیں۔ دیوتاؤں کا لباس جیسا کہ پرانی ملنے والی یادگاروں سے ملتا ہے۔ عموماً گھٹنوں سے اوپر کرتہ ہوتا اور مخروطی شکل کی ٹوپی ہوتی۔ دیویوں کو بہت لمبے کرتے پہنائے جاتے اور ان کے سروں پر بلند ٹوپیاں رکھی جاتی تھیں۔ جو تے نوکدار ہوتے اور ان کا اگلا حصہ اوپر کو اٹھا ہوا ہوتا تھا۔ یہ چیز دیوتاؤں اور دیویوں میں مشترک دیکھی گئی ہے۔

حقیوں نے جب شامیوں، مصریوں اور آشوریوں سے تعلقات پیدا کر لئے اور ان سے ملنا جلتا ہوا تو انہوں نے ان قوموں کے بھی دیوتاؤں کو اپنا لیا۔ مؤرخین کا کہنا ہے کہ حقیوں کے ہاں عورت کی زیادہ قدر و منزلت تھی۔ حقیوں کے دارالاصنام میں دیویوں کو نمایاں حیثیت دی گئی تھی۔

جس دور میں آشوری، حوریوں اور حقیوں پر حملہ آور ہونے کے لئے نکلے تھے اس دور میں حتی تین حصوں میں بٹے ہوئے تھے۔ یایوں کہنا چاہئے کہ ان کی تین سلطنتیں تھیں۔ ایک سلطنت کا مرکزی شہر حلب اور دوسری کا حمات تھا اور یہ دونوں حتی سلطنتیں آشوریوں کی باج گزار ہو چکی تھیں۔ باقی تیسری حتی ریاست رہتی تھی جس کا مرکزی شہر کرکیش تھا اور یہ آشوریوں سے لڑنے پر آمادہ تھے اور کسی بھی صورت ان کے سامنے سر خم کرنے کو تیار نہ تھے اور اسی کے خلاف آشوریوں کو حرکت میں آنا تھا۔

☆-----☆-----☆

اب حارث بن حریم کے سامنے دو مہمات تھیں۔ ایک حوریوں کے بادشاہ ارزا کے خلاف دوسری حقیوں کی ریاست کرکیش کے حکمرانوں کے خلاف تھی۔

نینوا شہر سے نکل کر حارث بن حریم اور دبیس بن بشرود بڑی تیزی کے ساتھ اپنے لشکر کے ساتھ شمال مشرق کے رخ پر جھیل اردمیہ کی طرف بڑھے تھے۔

دوسری جانب حوریوں کے بادشاہ ارزا کو بھی خبر ہو گئی تھی کہ آشوریوں کا ایک لشکر اس پر حملہ آور ہونے کے لئے پیش قدمی کر رہا ہے۔ لہذا وہ بھی اپنے مرکزی شہر مسامر سے نکلا اور کھلے میدانوں کے اندر حارث بن حریم اور دبیس بن بشرود کی راہ روک کھڑا ہوا تھا۔

دونوں لشکروں نے دم لئے بغیر اپنی اپنی صفیں درست کرنا شروع کر دی تھیں۔

حارث بن حرم نے اپنے لشکر کو صرف دو حصوں میں تقسیم کیا تھا۔ ایک اس نے اپنے پاس دوسرا دبیں بن بشرود کی سرکردگی میں دیا تھا۔ یہ وہ لشکر تھا جس میں حارث کے خانہ بدوش قبیلے کے جوان بھی شامل تھے اور جنہیں وہ لگاتار ایک ماہ سے بھی زائد تک عسکری تربیت دیتا رہا تھا۔ اب لشکر کا وہ حصہ حارث بن حرم اور دبیں بن بشرود سے خاصا مانوس ہو چکا تھا۔

ادھر حوریوں کے بادشاہ ارزا نے بھی اپنے لشکر کو دو ہی حصوں میں تقسیم کیا۔ ایک حصہ اس نے اپنے پاس رکھا دوسرا حصہ اس نے اپنے بیٹے خالدی کی سرکردگی میں دیا تھا جب دونوں لشکر اپنی صفیں درست کر چکے تب ایک بار آسمان کی طرف دیکھتے ہوئے حارث بن حرم نے اپنے خد اوند قدوس کی فاعدانیت اور اس کی کبریائی کی تکبیریں زوردار انداز میں بلند کیں پھر اپنے لشکر کو حرکت میں لایا اور حوریوں پر چروں کو آرزوہ اور تخیل کی اڑانوں کو خستہ و ماندہ کر دینے والے بے کراں آرزو کے سرسام خبیث روحوں تک کی فطرت اور موسموں کے مزاجوں کو بدل دینے والے عناصر اور سربستہ رازدوں کی رمز حسن تک میں بے کراں ماہ و سال کے خونی لٹوں کے سیل بے باک کی طرح داخل ہو جانے والے جھکڑوں کی طرح حملہ آور ہو گیا تھا۔

حارث بن حرم اور دبیں بن بشرود کے حملوں میں کواڑوں کی چھپی در زدن پر دستک دیتے رخ بگولوں کے زور جیسی جرات مندی تھی۔ نفرت کی بھڑکتی جوالہ اور راستے کے تپ و خم درست کر دینے والے قفا و قدر کا ساعزم اور خون کی جل تھل شریانوں میں وحشت بھر دینے والے خوف سی بے باکی اور جاں نثاری تھی۔

حوریوں کے بادشاہ ارزا اور اس کے بیٹے خالدی نے بھی ہر صورت میں آشوریوں کو پسپا کر دینے کا عزم کر لیا تھا۔ لہذا حارث بن حرم اور دبیں بن بشرود کے حملوں کے جواب میں وہ دونوں باپ بیٹا بھی آشوریوں پر موت کے زائچے بنانے ژدلیدہ خواہوں کے طمانچوں لاشوں کے ٹکڑوں پر اترتے بھوکے خونی گدھوں اور پاگل کر دینے والی انتہائی شدت کی صحرائی بیاس کی تڑپ کی طرح ٹوٹ پڑے تھے۔

حوریوں کے مرکزی شہر مسامر کے نواحی میدانوں کے اندر دونوں لشکروں کے ٹکرانے کے باعث ہر من کے کورے کاغذ پر زہر کی بوندوں کی لیکریں بننے لگی تھیں۔ تاریخ کے ادورے صفحات پر کرب کے رنگوں کی تحریریں رقم ہونے لگی تھیں۔ وقت کی سلاخوں میں روحوں کی تن آسانی انگارہ بنتے لہو اور قضا کے پھیلتے دھوکے سے عبارت

ہونے لگی تھی۔ میدان جنگ میں چاروں طرف تنہائی کی تاریکیوں میں اچانک جاگ اٹھنے والی آتش کا شور، پتا کے دھوکے جیسے خوف اور کنوڑوں کی خاموشی میں موت کے ہولناک قہقروں کا ساخروش اٹھ کھڑا ہوا تھا۔ چاروں طرف اپنی خونی خواہشوں کو تراشتی قضا رقص کرنے لگی تھی۔

حوریوں کے بادشاہ ارزا اور اس کے بیٹے خالدی نے اپنی طرف سے پوری کوشش کی کہ آشوریوں کو پسپا کریں لیکن حارث بن حرم اور دبیں بن بشرود کے حملے ایسے زوردار اور ایسے جان لیوا تھے کہ ان کی کوئی بھی تدبیر ان کا کوئی بھی حیلہ کارگر ثابت نہ ہوا۔ اپنے لشکریوں کے ساتھ حارث بن حرم اور دبیں بن بشرود آہستہ آہستہ اگلی صفوں سے نکلتے ہوئے حوریوں کے وسطی حصے کا رخ کر رہے تھے اور پھر آہستہ آہستہ حوریوں کے لشکر کی صفیں کم ہونا شروع ہو گئی تھیں اور لشکر کے اگلے حصے سے لے کر پشت تک افراتفری اور بے زاری کی ایک لہری اٹھ کھڑی ہوئی تھی۔

یہ صورت حال دیکھتے ہوئے ارزا اور اس کے بیٹے خالدی نے آپس میں مشورہ کیا۔ اپنی شکست کو انہوں نے قبول کیا اور اپنے لشکر کے پشتی حصے میں انہوں نے پسپائی کے کرنے بجا دیئے تھے۔ ان قتلوں کی آواز سنتے ہی حوری بھاگ کھڑے ہوئے اور اپنی پشت پر اپنے مرکزی شہر میں محصور ہو گئے تھے۔

حارث بن حرم، دبیں بن بشرود اپنے لشکر کے ساتھ آگے بڑھے اور مسامر شہر کا انہوں نے محاصرہ کر لیا تھا۔

حارث بن حرم نے انتہائی سختی سے شہر کا محاصرہ کیا۔ نہ کسی کو شہر میں داخل ہونے کی اجازت دیتا، نہ کسی کو شہر سے باہر نکلنے دیتا۔ اس طرح شہری اس قید تنہائی سے تنگ اور بے زار ہونے لگے۔ پھر ایک روز چند اشخاص پر مشتمل ایک وفد شہر کے جنوبی دروازے سے نکلا ان کے ہاتھ میں سفید رنگ کا جھنڈا تھا۔ شاید وہ صلح پر آمادہ تھے۔

یہ وفد حارث بن حرم کے لشکر میں داخل ہوا۔ آشوری لشکریوں سے پوچھتے ہوئے وفد کے وہ ارکان حارث بن حرم کے خیمے کے سامنے آئے اس وقت حارث بن حرم اور دبیں بن بشرود اپنے چھوٹے سالاروں کے ساتھ وہاں کھڑے تھے۔ آشوری لشکر وفد کے ان ارکان کو ان کے سامنے لائے۔ حارث نے ان کا جائزہ لیا۔ پھر ان کو مخاطب کر کے کہنے لگا۔

”عزیزو! تم جو اپنے شہر مساسر سے سفید علم لے کر نکلے ہو تو کو کیا کہنا چاہتے ہو؟“
دند کے ان ارکان کا جو سر کردہ تھا۔ وہ حارث بن حرم سے قریب ہوا اور اسے
مخاطب کر کے کہنے لگا۔

”آشوریوں کے سالار ہمارا بادشاہ ارزا اور اس کا بیٹا خالدی دونوں آپ سے صلح
چاہتے ہیں۔ کھلے میدانوں میں ہم تسلیم کرتے ہیں کہ آپ حوریوں کو شکست دے چکے
ہیں۔ ہمارا لشکر اور شہری دونوں محصور ہیں۔ شہر زندگی کی ضروریات سے خالی ہوتا جا رہا
ہے۔ لوگ بے زاری اور نفرت کا اظہار کرنے لگے ہیں۔ ہمارا بادشاہ آپ سے صلح اور
آشتی کا خواستگار ہے۔“

حارث بن حرم نے کچھ سوچا پھر دند کے اس سر کردہ کو مخاطب کر کے کہنے لگا۔
”ہم باحق کسی کا قتل عام نہیں کرنا چاہتے۔ تم ایسا کرو واپس جاؤ اپنے حکمران ارزا
اور اس کے بیٹے خالدی کو بھیجو وہ میرے ساتھ گفتگو کریں۔“
آنے والے اس دند کے سرخیل نے کسی قدر خدشات کا اظہار کرتے ہوئے کہا
شروع کیا۔

”وہ خود کیسے یہاں آئیں۔ انہیں خطرہ ہے کہ جب وہ شہر سے نکلیں گے تو آپ کے
لشکری ان پر نوٹ پڑیں گے اور ان کا فاتحہ کر دیں گے۔“
حارث بن حرم کے چہرے پر مسکراہٹ نمودار ہوئی کہنے لگا۔

”ایسی کوئی غلط حرکت نہیں کی جائے گی۔ ہم بت پرست نہیں ہیں کہ بات بات پر
دھوکہ دیں۔ ہم خدائے واحد کے ماننے والے ہیں اسی کی بندگی اور عبادت کرتے ہیں جو
وعدہ کرتے ہیں اس پر قائم و دائم رہتے ہیں۔ خواہ اس میں ہماری جان کے لالے کیوں نہ پڑ
جائیں۔ واپس جاؤ اور اپنے حکمران ارزا اور اس کے بیٹے سے کہو کہ وہ بلا جھجک اسی طرف
شہر سے نکلیں جس طرح تم لوگ نکل کر آئے ہو۔ میرے کچھ محافظ دستے شہر پناہ کے جنوبی
دروازے پر کھڑے ہو جاتے ہیں اور وہ ان دونوں باپ بیٹا کو بحفاظت میرے پاس لے کر
آئیں گے۔ ان سے جا کر کہو کہ وہ اللہ جو زمین اور آسمان کا مالک ہے۔ جس نے اس
ساری کائنات کو پیدا کیا۔ اس کو بیچ میں گواہ رکھ کر میں انہیں حفاظت اور ہاتھ پائی کی
ضمانت دیتا ہوں۔ اس سے بڑھ کر میں تم لوگوں سے کچھ نہیں کہہ سکتا۔“

حارث بن حرم کی اس گفتگو کے جواب میں شاید دند کے وہ اراکین مطمئن ہو گئے
تھے۔ تھوڑی دیر انہوں نے آپس میں صلاح مشورہ کیا۔ پھر ان کا سر کردہ کہنے لگا۔

”ہم اس ضمانت پر اعتبار کرتے ہیں۔ واپس جاتے ہیں اور اپنے بادشاہ ارزا اور اس
کے بیٹے خالدی کو آپ کی طرف روانہ کرتے ہیں۔ آپ وعدے کے مطابق ان دونوں کی
حفاظت کے لئے دستے شہر پناہ کے جنوبی دروازے کے قریب کھڑے کر دیں۔“

اس کے ساتھ ہی دند کے وہ ارکان وہاں سے چلے گئے۔ وعدے کے مطابق ارزا اور
اس کے بیٹے خالدی کی حفاظت کے لئے حارث بن حرم نے اپنے لشکر سے چند دستے نکال
کر مساسر شہر کے جنوب میں کھڑے کر دیئے تھے۔

تھوڑی ہی دیر بعد حوریوں کا بادشاہ ارزا اور اس کا بیٹا خالدی شہر پناہ کے جنوبی
دروازے سے نکلے ان کے ساتھ ان کے اپنے حفاظتی دستے بھی تھے۔ پھر ارزا اور ان کے
حفاظتی دستوں کے ارد گرد حارث بن حرم کے دستوں نے تحفظ کا ایک ہال بنا لیا تھا اور
انہیں لے کر وہ اپنے لشکر میں آئے اور حارث بن حرم کے خیمے کے باہر آن رکے۔
حارث بن حرم، دبیس بن بشرود اور دوسرے سالاروں نے بہترین انداز میں ارزا اور اس
کے بیٹے خالدی کا استقبال کیا۔ حارث بن حرم انہیں اپنے خیمے میں لے گیا۔ ان سے
بہترین سلوک کرتے ہوئے نشستوں پر بٹھایا۔ جب دونوں باپ بیٹا نشستوں پر بیٹھ گئے تب
حارث بن حرم نے انہیں مخاطب کیا۔

”میرے عزیزو!.....“

حارث بن حرم کچھ کہنا چاہتا تھا کہ ارزا پہلے ہی بول پڑا اور وہ کہنے لگا۔
”آشوریوں کے سالار! ہم آپ سے صلح چاہتے ہیں۔ ایسی صلح کہ آنے والے دور
میں آشوری اور حوری بغیر کسی جنگ کے اپنے علاقوں میں امن سے رہیں۔“

حارث کے چہرے پر گہری مسکراہٹ نمودار ہوئی۔ اس نے کچھ سوچا پھر کہنے لگا۔
”حوریوں کے عظیم بادشاہ! میں اس صلح کو تیار ہوں لیکن میری کچھ شرائط ہیں۔“
ارزا نے تجسس بھرے انداز میں اس کی طرف دیکھا پھر اس نے پوچھ لیا۔
”کیسی شرائط؟“

”پہلی شرط یہ ہے کہ آپ آشوریوں کو اپنی استطاعت اپنی طاقت کے مطابق جس قدر
آسانی سے آپ ادا کر سکیں خراج ادا کریں۔“

میری دوسری شرط یہ ہے کہ آنے والے دنوں میں آپ کبھی بھی ہتھیوں کے ساتھ
مل کر آشوریوں کے مفادات کو نقصان نہ پہنچائیں۔ اس لئے کہ مجھے بتایا گیا ہے کہ ماضی
میں حتی اور حوری دونوں مل کر آشوریوں کے سرحدی علاقوں پر حملہ آور ہوتے رہے

ہیں۔ میرے عزیز میں خود آشوریوں میں نودارد و اجنبی ہوں۔ حوریوں اور حتیوں کے خلاف حرکت میں آنا یوں جانو میرے لئے ایک امتحان ہے اور یہی امتحان میرے تکیا کے مستقبل کا سبب بن سکتا ہے۔ بس میری یہی دو شرائط ہیں۔ اس کے علاوہ کچھ نہیں۔ اگر آپ ان دونوں شرائط کو تسلیم کرتے ہیں تو میں آپ سے وعدہ کرتا ہوں کہ آنے والے دور میں حوریوں اور آشوریوں کا ٹکراؤ نہیں ہو گا۔“

ارزا کے چہرے پر مسکراہٹ نمودار ہوئی۔ کہنے لگا۔

”مجھے آپ کی دونوں شرائط منظور ہیں۔“ پھر ارزا نے تھوڑی دیر اپنے بیٹے کے کان میں کھسر پھسر کی جس کے جواب میں خالدی اپنی جگہ سے اٹھا خیمے سے باہر نکل گیا۔ تھوڑی دیر بعد وہ لوٹا اس کے ساتھ اس کے وہ لشکر تھے جو تحائف اٹھائے ہوئے تھے۔ سارے تحائف انہوں نے حارث بن حرم کے خیمے میں سجادیئے اور خود وہ باہر نکل گئے تھے۔

ارزا نے پھر حارث بن حرم کو مخاطب کیا۔

”یہ جو تحائف آپ کے خیمے میں رکھے گئے ہیں یہ امن اور آشتی کے لئے ہماری طرف سے یوں جانیں پہلا قدم ہے۔ آپ ان تحائف کو قبول کریں۔ میں پہلے ہی آپ کی دونوں شرائط کو قبول کر چکا ہوں۔ اب بتائیں آپ کیا کہتے ہیں؟“

جواب میں حارث بن حرم نے تھوڑی دیر تک دبیس بن بشرود سے کچھ رازداری میں کہا۔ دبیس بن بشرود اٹھ کر باہر نکل گیا۔ تھوڑی دیر بعد وہ لوٹا اور آ کر حارث بن حرم کے پاس بیٹھ گیا تھا۔ اس کے آنے کے بعد حارث نے پھر ارزا کو مخاطب کیا۔

”ارزا میرے محترم! اب جبکہ آپ نے ہماری شرائط کو قبول کر لیا ہے۔ آپ کے لئے ہونے والے تحائف کو بھی ہم قبول کر چکے ہیں۔ تو تھوڑی دیر تک میرے لشکر کی کھانا لے کر آتے ہیں۔ آپ ہمارے ساتھ کھانا کھائیں۔ اس کے بعد میں اور میرے ساتھی دونوں باعزت طور پر آپ کو یہاں سے رخصت کریں گے اور ہم اپنے لشکر کے ساتھ یہاں سے واپس چلے جائیں گے۔“

حارث بن حرم کی اس پیشکش پر ارزا اور خالدی دونوں باپ بیٹا خوش ہو گئے تھے۔ تھوڑی دیر بعد اس خیمے میں کھانا سجایا گیا۔ سب نے مل کر کھانا کھایا پھر ارزا اور خالدی دونوں باپ بیٹا اپنے محافظ دستوں کے ساتھ اپنے مرکزی شہر مسامر کی طرف چلے گئے تھے۔ جبکہ ان کے جانے کے تھوڑی ہی دیر بعد حارث بن حرم اپنے لشکر کے ساتھ وہاں

سے کوچ کر گیا تھا۔

☆-----☆-----☆

حوریوں سے نپٹنے اور ان سے اپنی شرائط پر صلح کرنے کے بعد حارث بن حرم اور دبیس بن بشرود نے اپنے لشکر کے ساتھ مغرب کا رخ کیا تھا۔ اب وہ حتیوں کی ریاست کرکیش کے حکمران سے پناہ چاہتے تھے۔

یہاں حارث بن حرم اور دبیس بن بشرود سے ایک فاش غلطی ہوئی۔ جس طرح اپنے راہبروں کی راہنمائی میں انہوں نے نینوا سے حوریوں کے شہر مسامر کی طرف سفر کیا تھا۔ اسی انداز میں انہوں نے حتیوں کا رخ کیا۔ حتیوں کی نقل و حرکت کا جائزہ لینے کے لئے انہوں نے اپنے آگے نہ کوئی اپنے نقیب بھجوائے نہ مخبر نہ طلائیہ گر اور ان کی اس غلطی کا انہیں اچھا خاصا خمیازہ بھگتنا پڑا۔

وہ اس طرح کہ جو نئی برق رفتاری سے سفر کرتے ہوئے دونوں اپنے لشکر کے ساتھ حتیوں کی سرزمین میں داخل ہوئے حتیوں کا بادشاہ جو ان کی آمد سے پہلے ہی آگاہ تھا گھات لگائے ہوئے تھا۔ اچانک اپنی گھات سے ہدیائی کیفیت طاری کرتے نفرتوں کے سگتے سرسام فضاؤں کا ماتم ہواؤں کا نوحہ گاتی رسوائی اور جبر کی دھوپ کی طرح نمودار ہوا۔ پھر وہ آشوریوں پر ذہن کے اوطاقوں میں خوف کی سیڑھیاں اتارتے زخم خوردہ جھکڑوں اور قتل گاہوں کو اپنا مقروض بناتے نوحہ کر قضا کی اندھی پیوند کاروں کی طرح ٹوٹ پڑا تھا۔

یہاں حارث بن حرم اور دبیس بن بشرود کی دوسری بد قسمتی کہ انہوں نے حملہ آور حتیوں کا مقابلہ کرنے کے لئے اپنے لشکر کی صفیں درست کرنے میں کچھ وقت لیا۔ اس لئے کہ وہ تو عام حالت میں پیش قدمی کر رہے تھے۔ تاہم اپنی صفوں کو انہوں نے درست کیا اور جوابی کارروائی کرتے ہوئے وہ بھی حتیوں پر ریت کے گھردنڈے توڑتی ساون رتوں کی برکھا صدیوں کے صحرا میں زندگی کے آئینوں کو کرچی کرچی ریزہ ریزہ کرتی ہواؤں اور زندگی کے سوگ میں اندھی تعبیریں کھڑی کر دینے والی خونی روایات کی آگ کی طرح حملہ آور ہو گئے تھے۔

لیکن جو نتائج حارث بن حرم اور دبیس بن بشرود حاصل کرنا چاہتے تھے وہ نہ کر سکے۔ جتنی دیر تک اپنی صفیں انہوں نے درست کیں اور جارحیت کی ابتدا کی اتنی دیر تک حتیوں نے آشوریوں کی کئی صفیں درہم برہم کرتے ہوئے ان کی سانسوں، جلتی رگوں میں سگتے صحرا کی لامحدود پیاس بھر کے رکھ دی تھی۔ پھر دیکھتے ہی دیکھتے آشوریوں کے اندر

نہ مٹنے والے خیالات کے پھیلتے دائروں اور پھیل پھیل کر نہ ختم ہوتی سوچوں کی لہروں جیسی افراتفری کا ایک عالم برپا ہو گیا تھا۔ زمین اور آسمان کی آنکھ نے دیکھا کہ حتیٰ بڑی تیزی سے آشوریوں پر غالب آتے دکھائی دے رہے تھے۔ یہ صورت حال حارث بن حریم دیمیس بن بشرود دونوں کے لئے ناقابل برداشت تھی۔ لہذا اپنے لشکر کے ساتھ پسپائی اختیار کرتے ہوئے وہ بھاگ کھڑے ہوئے حتیٰ پوری طاقت اور قوت کے ساتھ ان دونوں کے تعاقب میں لگ گئے تھے۔

یہ پسپائی یہ شکست کم از کم حارث بن حریم کے لئے ناقابل برداشت تھی اس لئے کہ اس مہم میں ناکامی اس کے مستقبل کو تاریک اور کامیابی اس کے لئے آنے والے دنوں کو روشن کر سکتی تھی۔

حتیوں کے آگے آگے بھاگتے ہوئے حارث بن حریم اپنے گھوڑے کو دیمیس بن بشرود کے قریب لایا۔ تھوڑی دیر تک بڑے دھیمے لہجے میں اس کے ساتھ مشورہ کیا۔ جسے سن کر دیمیس بن بشرود کے چہرے پر بھی مسکراہٹ نمودار ہوئی۔ پھر تھوڑا سا آگے جانے کے بعد اچانک حارث بن حریم اپنے حصے کے لشکر کو لے کر دائیں طرف ہٹا بھاگنے کی رفتار وہی رکھی۔ جبکہ دیمیس بن بشرود اپنے حصے کے لشکر کے ساتھ بائیں جانب کو بھاگا۔ یہ صورت حال دیکھتے ہوئے حتیوں نے بھی اپنے لشکر کو دو حصوں میں تقسیم کرتے ہوئے ان کا تعاقب جاری رکھنا چاہا۔

لگتا تھا قدرت اب ان کی بد قسمتی کے در کھول رہی تھی۔ اس لئے کہ جس وقت وہ اپنے لشکر کو تعاقب جاری رکھنے کے لئے دو حصوں میں تقسیم کر رہے تھے بین اسی وقت ایک طرف سے حارث بن حریم ان کے پہلو پر نظر نظر ویرانیاں کھڑی کرتی موت و مرگ کی الجھنوں، زخم کی کھکشاہیں سبائے ریگ و صرصر کے طوفانوں اور آتی جاتی رتوں کے لہجوں کو زخمی کر دینے والی پاؤں کی زنجیروں کی طرح ٹوٹ پڑا تھا۔

اس کے ساتھ ہی ساتھ دیمیس بن بشرود بھی اپنے کام کی ابتدا کر چکا تھا۔ اپنے لشکر کے ساتھ وہ بھی مزا اور حتیوں کے دوسرے پہلو پر وہ اس طرح حملہ آور ہوا جس طرح ہجرت کے وقت زاروں میں بدگمانی کی صبح کاؤب نمودار ہوتی ہے۔ جس طرح پسا شدہ امیدوں کے اندر مصلحت پرستی کی دلدلیں اپنا رنگ دکھانا شروع ہو جاتی ہیں۔

کچھ دیر تک ہولناک جنگ ہوئی۔ حتیٰ جو اپنے لشکر کو دو حصوں میں تقسیم کرنے میں مصروف تھے جب ان پر دو طرف سے حملہ ہوا تو انہیں سنبھلنے میں کچھ دیر لگی۔ اسی دیر

کے دوران ایک طرف سے حارث بن حریم اور دوسری جانب سے دیمیس بن بشرود نے ان کا قتل عام کر دیا تھا۔ جب تک حتی سنبھل کر جوابی کارروائی کرتے اس وقت تک دیمیس بن بشرود اور حارث بن حریم کی سرکردگی میں آشوریوں نے ان کے لشکر کی خاصی بڑی تعداد کو اذیت کر رکھا دیا تھا۔


حتی جو ایک بار حارث بن حریم اور دیمیس بن بشرود کو شکست دینے کے بعد خیالوں کی سنہری کشتیوں اور نیابت فردا کے دلوں اور ساحل کی نرم ہواؤں جیسے مطمئن اور آسودہ تھے۔ اب دونوں کے سامنے ان کی حالت زخم زخم کلیوں، لہو لہو غٹیوں اور افسانوں کے ٹوٹے شمشیر اور صدائے دل کی شکستگی سے بھی بدتر ہونا شروع ہو گئی تھی۔

ٹوٹے شمشیر اور صدائے دل کی شکستگی سے بھی بدتر ہونا شروع ہو گئی تھی۔ حتیوں کے بادشاہ نے اپنے سالاروں سے مشورہ کرنے کے بعد بھاگ نکھنا چاہا لیکن اب ایسا ممکن نہیں تھا۔ حارث بن حریم اور دیمیس بن بشرود نے اپنے لشکریوں کو ان کے چاروں طرف پھیلاتے ہوئے ان کا احاطہ کر لیا اور ان کے چاروں طرف ایسا مستحکم و مضبوط حصار بنا دیا جس سے نکھنا اب حتیوں کے لئے ناممکن ہو گیا تھا۔

اس کارروائی کے بعد آشوریوں نے بڑی تیزی سے حتیوں کا قتل عام کرنا شروع کر دیا تھا یہاں تک کہ جس قدر حتیوں کا لشکر تھا ان کے بادشاہ سمیت سب کو موت کے گھاٹ اتار دیا گیا۔ اس طرح آشوریوں کے ہاتھوں حتیوں کی آخری کرکیش نام کی ریاست کا بھی خاتمہ ہو گیا اور اس ریاست کی ساری حدود کو آشوریوں نے اپنی سلطنت میں شامل کر لیا تھا۔

☆-----☆-----☆

اپنی دونوں مہموں کو شاندار انداز میں سر کرنے کے بعد حارث بن حریم جب اپنے لشکر کے ساتھ نینوا شہر میں داخل ہوا تو آشوریوں کے بادشاہ سارگون، اس کے بیٹے سناخریب اور پوتے اسارہدون نے آشوریوں کے سرکردہ لوگوں کے ساتھ بہترین انداز میں اس کا استقبال کیا۔ آشوری عورتیں اس وقت دف بجاتی ہوئی اپنے فاتح لشکر کا استقبال کر رہی تھیں۔ جب شہر کی شاہراہوں پر فاتح لشکر مستقر کی طرف بارہا تھا۔ ان دونوں مہموں کی کامیابی کے باعث نینوا شہر ہی نہیں، آشوریوں کی سلطنت میں حارث بن حریم کی عزت اور اس کے وقار کی ایک اعلیٰ پائے کی اساس بن گئی تھی۔ نینوا شہر ہی نہیں اس کے اطراف میں بھی لوگ اس کو عزت کی نگاہ سے دیکھنے لگے تھے اور سارگون نے جہاں سے اپنے لشکریوں کا سالار مقرر کیا وہاں اس نے اسے آشوریوں کے اندر وہ عزت اور توقیر دی



ادھر ایک روز کلدانیوں کا بادشاہ مردک بلدان بابل شہر کے قصر میں بیٹھا ہوا تھا۔ اس وقت اس کے ساتھ اس کی بیوی ردیان کے علاوہ دونوں بیٹیاں طبریہ اور قندل بھی بیٹھی ہوئی تھیں۔ شہر کے کچھ سرکردہ لوگ بھی وہاں موجود تھے۔ اس کے علاوہ لشکریوں کے سالار اور مردک بلدان کے قریبی عزیز بھی وہاں موجود تھے۔

ان عزیزوں میں سب سے زیادہ اہمیت ایک نوجوان کناس اور کچھ بڑی عمر کے شخص سروب کی تھی۔

کناس وہ نوجوان تھا جس کا تعلق کلدانیوں کے شاہی خاندان سے تھا۔ مردک بلدان کا دور کا رشتہ دار تھا اور مردک بلدان کی حسین و خوبصورت بیٹی قندل دل کی گہرائیوں سے اسے چاہتی تھی اس سے محبت کرتی تھی۔

جہاں تک بڑی عمر کے شخص سروب کا تعلق تھا وہ کلدانیوں کے ایک طاقتور قبیلے کا سردار تھا اور حالات کی بد قسمتی یہ کہ جس طرح دانمانہ انداز میں قندل کناس نام کے نوجوان کو پسند کرتی تھی اس سے کہیں بڑھ کر دانمانہ انداز میں سروب قندل کو چاہتا تھا اور اسے اپنی زندگی کا ساتھی بنانے پر نکلنا ہوا تھا۔

مردک بلدان اس کی بیوی ردیان اور بڑی بیٹی طبریہ جانتی تھی کہ محبت کی یہ مثلث زیادہ عرصہ چل نہیں سکے گی انہیں یقین تھا کہ جب قندل کی شادی کناس سے کر دی جائے گی تب محبت کا وہ بھوت جو سروب کے سر پر سوار تھا آپ سے آپ اتر جائے گا لیکن قدرت شاید اس معاملے میں کوئی انتہائی سمت کے فیصلے کئے ہوئے تھے۔ اس وقت جبکہ سب لوگ مردک بلدان کے سامنے بیٹھے ہوئے تھے 'مردک بلدان نے سب کو مخاطب کر کے کہنا شروع کیا۔

"میں نے تم لوگوں کو ایک خاص مقصد کے لئے یہاں جمع کیا ہے۔ تم لوگ اس نوجوان کو تو اچھی طرح جانتے ہو گے جس کا نام حارث بن حریم تھا۔ اس کا تعلق آشوریوں کے ایک خانہ بدوش قبیلے سے تھا اور در یقین میں ہمارے مردک کے بت کو توڑنے کے جرم میں اسے یہاں بابل میں لایا گیا تھا اور بڑے پجاری زلاب نے اسے موت کے میدان میں درندوں کے سامنے کھڑا کر دینے کی سزا سنائی تھی۔

لیکن وہ ایسا ہولناک نوجوان نکلا کہ اس نے موت کے میدان میں ز اور مادہ دونوں

شیروں کا خاتمہ کر کے رکھ دیا اور جو وعدہ ہم نے اس سے کیا تھا، اس کے مطابق اپنی جان بچا کر نکلا۔

اس کو ہماری بد قسمتی جانو کہ جس وقت اس نے شیروں کا خاتمہ کر دیا میں نے اسے اپنے لشکر میں سپہ سالاری کے عہدے کی پیشکش کی لیکن اس نے انکار کر دیا۔ ہماری مزید بد قسمتی کہ جس وقت وہ بابل شہر سے نکل کر شمال کی طرف روانہ ہوا میری بیٹی کے کہنے پر بڑے پجاری نے اس کا خاتمہ کرنے کے لئے اس کے پیچھے کچھ مسلح جوان لگائے لیکن اس نے ان مسلح جوانوں کا بھی خاتمہ کر دیا اور خود بچ نکلنے میں کامیاب ہو گیا۔

اب جو ہمارے طلباء گردوں نے نئی خبر ہم تک پہنچائی ہے وہ یہ ہے کہ حارث بن حریم نام کا وہ نوجوان یہاں سے نکلنے کے بعد نینوا پہنچا۔ آشوریوں کے وہ سفیر جو ہمارے پاس اس غرض سے آئے تھے کہ ہمارے سب سے بڑے دیوتا مردوک کے ساتھ ہم آشوریوں کے بڑے دیوتا آشور کو بھی جگہ دیں۔ وہ سفیر اس نوجوان کو نینوا شہر لے گئے اور اس کی پوری روداد اپنے بادشاہ سارگون سے کہہ دی۔

سارگون اس کے حالات جان کر بڑا خوش ہوا اور اسے دو مہینے سونپیں اور یہ بھی وعدہ کیا کہ اگر وہ دونوں مہموں میں کامیاب رہا تو اسے لشکریوں میں سالار کا سب سے بڑا عہدہ دیا جائے گا۔

ان دونوں مہموں میں سے ایک حوریوں پر حملہ آور ہونے کی مہم تھی۔ دوسری مہم حتیوں کے خلاف تھی۔ اس نوجوان کی خوش قسمتی اور نیک بختی دیکھئے کہ اپنی دونوں مہموں میں وہ بہترین انداز میں کامیاب ہوا اور اب وہ نینوا شہر میں آشوریوں کا سالار ہے۔

ہم نے چونکہ آشوریوں کے بادشاہ سارگون کی اس خواہش کو رد کر دیا تھا کہ مردوک کے ساتھ ان کے دیوتا آشور کو بھی رکھا جائے تو اب میرا اندازہ ہے کہ آشوری ہم پر حملہ آور ہونے کی کوشش کریں گے اور اس حملے میں وہ اپنے نئے سالار کو جسے ہم نے یہاں سے بے عزت کر کے نکالا ہے اور جس کا نام حارث بن حریم ہے، اسے استعمال کریں گے۔"

مردک بلدان جب خاموش ہوا تب اس کی بیٹی قندل نے بڑی ناپسندیدگی اور انتہائی غصے کا اظہار کرتے ہوئے کہنا شروع کیا۔

"اے میرے باپ! اگر ہمارے خلاف آشوری اس نوجوان کو استعمال کر لیں گے تو پھر آشوری اور وہ نوجوان ہمارا کیا بگاڑ لیں گے۔"

مردک بلدان نے ایک شفقت بھری نگاہ اپنی بیٹی قتل پر ڈالی پھر کہنے لگا۔
”مجھے آشوریوں کے حملہ آور ہونے کا خوف اور ڈر نہیں۔ مجھے دکھ اس بات کا ہے
کہ ہم نے اس نوجوان کو گنوا دیا جو انتہائی قیمتی تھا اور جس سے ہم بہت کام لے سکتے
تھے۔ وہی کام اب اس سے آشوری لیں گے۔“

بیٹی! وہ نوجوان جسے ہم نے موت کے میدان میں کھڑا کیا، جو وہاں سرخرو ہوا۔ جس
کے پیچھے ہم نے مسلح جوان لگائے، جنہیں اس نے قتل کر دیا۔ وہ ایسے نوجوانوں میں سے
ہے جو رات کی چادر پر پھیلی صبح کی طرح نمودار ہو جاتے ہیں۔ ایسے بے ہوئے جسم کے
نوجوان ہولناک آواز کا بدن بن کر آگ کے اندر بھی پڑاؤ کر لیتے ہیں۔ آنکھوں کو چکا چوند
کرتی روشنی کی طرح وہ ستاروں میں بجھے چراغوں کو حوصلہ دینے کا ہنر بھی جانتے ہیں اور
اپنے ایک آنسو کی قیمت پر دشمن کے کنکر کنکر کو لوہو کر دینے کی ہمت اور جرأت بھی
رکھتے ہیں۔ ایسے نوجوان صدیوں کے بجھے چراغوں کو روشن، ستاروں کو آوازوں میں
ڈھالنے اور زخم پر تفریط کے ٹانگے لگانے کی صنائی بھی جانتے ہیں۔ مجھے اس بات کا بے حد
صدمہ اور افسوس ہے کہ اس سے ہم نے کام نہ لیا اور وہ ہمارے دشمنوں کی شہ نشین پر
جا بیٹھا۔ مردک بلدان جب خاموش ہوا۔ تب اس کی بیٹی قتل پہلے بھی زیادہ غصے کا
اظہار کرتے ہوئے کہنے لگی۔

”آپ کس قسم کی گفتگو کر رہے ہیں۔ اگر آپ اسے اپنے لشکر میں شامل کرتے تب
بھی میں اس کی مخالفت کرتی۔ اس لئے کہ اس نے ہمارے سب سے بڑے دیوتا مردوک
کا بت توڑا تھا۔ اسے ہمیں درندوں کے آگے نہیں ڈالنا چاہئے تھا بلکہ اس نے اس بات کا
اقرار کیا کہ وہ ہمارے مردوک کا بت توڑنے والا ہے۔ تو اسی وقت ہمیں اس کی گردن کاٹ
دینی چاہئے تھی۔“

قتل جب خاموش ہوئی تو کناس نام کا وہ نوجوان جسے قتل چاہتی تھی بول پڑا۔
”قتل ٹھیک کہتی ہے۔ ہمیں اس نوجوان کو یہاں سے چلے جانے کی اجازت ہی
نہیں دینی چاہئے تھی۔ اب جبکہ وہ چلا گیا ہے تو ہمیں پریشان ہونے کی ضرورت نہیں۔
مجھے یقین ہے کہ آشوری ہم پر حملہ آور ہونے کی جرأت نہیں کریں گے اور یہ بھی یاد
رکھئے گا جو قوم ہوا ہوئے گی، بگولے کاٹے گی۔ اگر وہ چنگاری بن کر ہم پر وارد ہونے کی
کوشش کریں گے تو ہم آگ کا لالہ بن کر ان پر وارد ہو جائیں گے۔ یہ بھی جان رکھئے کہ
مٹی کو جب بھوک لگتی ہے تو قبر بنتی ہے۔ آشوریوں کی جب تباہی آئے گی تو وہ ہمارا رخ

کریں گے۔ جس نوجوان کی تعریف آپ کر رہے ہیں، ایسے نوجوان تو تاریخ کی ایک
پھونک سے بچھ جاتے ہیں۔

میرے محترم! رولی بیٹھ آگ پر چکتی ہے۔ آشوریوں کو ہم پر غلبہ حاصل کرنے کے
لئے آگ کا سمندر پار کرنا ہو گا اور اگر وہ ایسا کرنے کی کوشش کریں گے تو ہم موت کو ان
کا اثاثہ بنا دیں گے۔ جس طرح پتھرے کا سایہ بھی ایک طرح کا قیدی ہوتا ہے، اسی طرح
ہم آشوریوں کو گناہ کی چادر جان کر انہیں دکھ کے اندھے گناہ کنوئیں کا اسیر بنا کر رکھ دیں
گے۔ جس طرح رات کا لباس سورج کی آخری سانس کے بعد ہی سرسراتا ہے اسی طرح
آشوری جب حملہ آور ہوں گے تو اس کے بعد ہم انہیں گناہ کی دہلیز جان کر اپنے پاؤں
تے روند دیں گے۔“

قتل سے محبت کرنے والا کناس جب خاموش ہوا تو کلدانیوں کے بادشاہ مردک
بلدان نے استفہامیہ سے انداز میں کلدانی سردار سردب کی طرف دیکھا اور پوچھ لیا۔
”سردب میرے عزیز! تم جنگ کا وسیع تجربہ رکھتے ہو۔ ملکی معاملات میں بھی تمہاری
نگاہ بڑی گہری ہے۔ اس سلسلے میں تم کیا کہتے ہو؟“

”میں قتل اور کناس دونوں سے اتفاق نہیں کرتا۔ جس نوجوان کا ذکر ہو رہا ہے
اسے اپنے لشکر میں شامل کر کے ہمیں اس کی طاقت و قوت، تیغ زنی میں اس کی مہارت
سے فائدہ اٹھانا چاہئے تھا۔ میرا تجربہ کہتا ہے کہ ایسے نوجوان صلیب پر استوار ہو کر بھی بشر
کی تقدیر بنانے کا ہنر نہیں بھولتے۔ قلم کدوں کے روزنوں میں پھنس کر بھی وہ زبان کو
صرف حق سے سجا کر رکھتے ہیں۔ اگر آشوری اپنے شمال مشرق میں حوریوں اور اپنے شمال
مغرب میں عقیوں کو مغلوب کر کے اپنے شمال کو اپنے لئے محفوظ کر چکے ہیں تو پھر یاد رکھئے
گا کہ ہوا دھوس کے گھنگھور بادلوں کی طرح ہمارا رخ کریں گے۔ بے کراں تپتے صحرا میں
سر پر دھوپ کی تیز تلواری کی طرح ہم پر چھانے کی کوشش کریں گے۔ آشوریوں کے حملوں
کے باعث اپنے شہروں، اپنی سرزمینوں کو دکھ بھری داستانوں، آنسوؤں کے کفن اور شکست
خوردہ راستوں کی عیب دار سیاہی سے بچانے کے لئے ہمیں ابھی سے اپنی جنگی تیاریوں کو
مکمل کر لینا چاہئے۔“

سردب کو بھر کے لئے رکا اس کے بعد اپنا سلسلہ کلام جاری رکھتے ہوئے وہ کہہ رہا

تھا۔

”جو قومیں اپنے دشمنوں کو اپنے سے فرودتر خیال کرتی ہیں اور یہ سمجھتی ہیں کہ اس

کے دشمن اس سے کمزور ہیں، یاد رکھئے گا وہی قومیں دھوکے میں رہتے ہوئے تاریخ کے اوراق سے اپنی شناخت کھو جیتتی ہیں۔ ہم نے آشوریوں کے بادشاہ سارگون کی اس پیشکش کو ٹھکرا دیا ہے کہ آشوریوں کے دیوتا آشور کو بائبل میں مردوک کے برابر کھڑا کیا جائے۔ آشوری اسے یقیناً اپنی توہین سمجھیں گے اس وقت طاقت اور قوت کے لحاظ سے آشوری اپنے عروج پر ہیں اور وہ اپنی طاقت کو کہیں نہ کہیں، کسی نہ کسی سمت ضرور استعمال کرنے کی کوشش کریں گے۔ اپنے آپ کو 'اپنے شہروں' اپنی سرزمینوں کو محفوظ کرنے کے لئے ہمیں اپنے دفاع کے بعد اس قدر مضبوط کر لینے چاہئیں کہ آشوری طاقت ان سے ٹکرا ٹکرا کر اور پاش پاش ہو کر واپس نیوا کی طرف جانے پر مجبور ہو جائے۔"

سردب جب خاموش ہوا تو تعریفی انداز میں اس کی طرف دیکھتے ہوئے مردک بلدان بول پڑا۔

"سردب! تمہاری گفتگو نے مجھے قندل اور کناس کے تاثرات سے زیادہ متاثر کیا ہے۔ یقیناً آشوریوں کا بادشاہ حارث بن حرم سے وہ کام لے سکتا ہے جو ہمیں لینا چاہئے تھا۔ اب جبکہ ہمارے پاس یہ خبریں پہنچ چکی ہیں کہ اس نوجوان کو سارگون نے اپنے لشکر میں شامل کر لیا ہے اور اس نے بہترین انداز میں آشوریوں کے حق میں شمال مشرق اور شمال مغرب کی دو ٹیمیں بھی سر کر لی ہیں اور حوریوں اور حتیوں کو مکمل طور پر اس نے آشوریوں کا مطیع و فرمانبردار بنا لیا ہے تو یہ بات عیاں ہے کہ اب حارث بن حرم کو سارگون ہمارے خلاف بھی استعمال کرے گا۔"

ایک بات میں اور بھی تم لوگوں پر منکشف کر دوں کہ جس طرح آشوریوں کے بادشاہ نے ہماری طرف قاصد بھجوائے ہیں کہ ہم اپنے سب سے بڑے دیوتا مردوک کے ساتھ آشوریوں کے بڑے دیوتا آشور کا بھی بت رکھیں اسی طرح سارگون نے اپنے قاصد عیلامیوں کے بادشاہ تنخدی کی طرف بھی روانہ کئے اور اس سے بھی یہی مطالبہ کیا ہے کہ عیلامی بھی اپنے سب سے بڑے دیوتا کے ساتھ آشوریوں کے بڑے دیوتا آشور کا بت رکھیں لیکن جس طرح ہم نے سارگون کی بات ماننے سے انکار کر دیا اس طرح مجھے بتایا گیا ہے کہ عیلامیوں کے بادشاہ تنخدی نے بھی آشوریوں کے بادشاہ سارگون کے مطالبے کو مسترد کر دیا ہے۔

اب صورت حال ہمارے لئے کم اور آشوریوں کے لئے زیادہ پیچیدہ ہوتی چلی جائے گی۔ اس لئے کہ احتیاط کے طور پر عیلامیوں کے بادشاہ تنخدی نے آشوریوں کے خلاف

بنی اسرائیل کی دونوں ریاستوں سامریہ اور یودیہ سے بھی مدد طلب کر لی ہے اور جو قاصد مجھے عیلامیوں کے متعلق خبریں دے کر گئے ہیں ان کا کہنا ہے کہ بنی اسرائیل کی دونوں سلطنتوں یعنی سامریہ اور یودیہ کے بادشاہوں نے عیلامیوں کے بادشاہ تنخدی کو یقین دلایا ہے کہ اگر آشوریوں کے بادشاہ سارگون نے عیلامیوں پر حملہ آور ہونے کی کوشش کی تو بنی اسرائیل کی دونوں ریاستوں کے حکمران آشوریوں کے خلاف عیلامیوں کی بھرپور مدد کریں گے۔

اس لئے کہ بنی اسرائیل کے دونوں بادشاہ جانتے ہیں کہ اگر آشوریوں نے بائبل کی کلدانی سلطنت کے علاوہ عیلامیوں کی حکومت کو بھی اپنے سامنے زیر کر لیا تو پھر آشوری مغرب کا رخ کریں گے اور بنی اسرائیل کی دونوں ریاستوں کا خاتمہ کرتے ہوئے بحیرہ روم تک کوئی بھی قوت ان کا راستہ نہ روک سکے گی۔

میرا خیال ہے کہ اب بھی آشوریوں نے اگر ہمارے یا عیلامیوں کے خلاف حرکت میں آنے کی کوشش کی تو یہ ان کی ایک بہت بڑی غلطی ہوگی۔ عیلامیوں کے بادشاہ تنخدی نے تو بنی اسرائیل کی دونوں ریاستوں کو اپنے ساتھ ملا کر اپنے دفاع کو مضبوط اور مستحکم بلکہ کسی قدر ناقابلِ تغیر بنا دیا ہے لیکن ہم کسی کو اپنے ساتھ نہیں ملائیں گے۔ مجھے امید ہے کہ ہم اکیلے ہی آشوریوں کو پسپا کرنے میں کامیاب ہو جائیں گے۔

لیکن یہاں ایک بات ضرور سامنے آتی ہے کہ آشوریوں کے خلاف اتحاد اب بڑا وسیع اور مستحکم ہو چکا ہے۔ آشوریوں نے اگر نیوا شہر سے نکل کر جنوب کا رخ کیا تو انہیں ہمارے اور عیلامیوں کے خلاف جلادوں کے خنجروں اور بے نام اور انجان غذاؤں جیسی کیفیت کا سامنا کرنا پڑے گا۔ مجھے امید ہے کہ ہم عیلامی اور بنی اسرائیل کے دونوں حکمران مل کر آشوریوں کے جبر کے نشانات مٹادیں گے۔ ان کی امیدوں کا سورج غروب کر دیں گے۔ ان کے احساس کی ہر کرن کو جھانکتے مناظر کی روتی راتوں میں تبدیل کر دیں گے۔ پہلے میرا خیال تھا کہ ان حالات میں آشوریوں کا بادشاہ سارگون محتاط ہو جائے گا، سوچ سمجھ کر قدم اٹھائے گا لیکن جو خبریں آرہی ہیں ان کے مطابق شمال مشرق اور شمال مغرب میں اپنے دشمنوں کو زیر کرنے اور ان کے علاقوں کو اپنی سلطنت میں شامل کرنے کے بعد اب سارگون اپنی قوت کو جنوب میں ہمارے اور عیلامیوں کے خلاف استعمال کرنا چاہتا ہے اگر اس نے ایسا کیا تو مجھے امید ہے ہم آشوریوں کے جھوٹے سچ افسانوں کی داستانوں کو گردبادوں میں پھنسا کر رکھ دیں گے۔ بہر حال حالات جو بھی صورت حال اختیار

کریں، ہمیں ابھی سے آشوریوں کے خلاف طویل جنگوں کی ابتدا کرنے کے لئے اپنی تیاریوں کو اپنے عروج میں پہنچا دینا چاہئے۔“

مردک بلدان لمحہ بھر کے لئے رکا کچھ سوچا اس کے بعد دوبارہ بول پڑا۔

”سردب اور کناس! جنگی تیاریوں کی ساری ذمہ داری میں تم دونوں پر ڈالتا ہوں اس سلسلے میں میری بیٹی قندل بھی تمہاری مدد کرے گی۔ اس لئے کہ یہ صرف میری بیٹی نہیں بیٹا بھی ہے۔ تیغ زنی میں بہترین مہارت رکھتی ہے۔ گھڑسواری میں بھی اسے کمال عبور حاصل ہے اور ویسے بھی یہ جنگوں میں بے پناہ دلچسپی رکھتی ہے۔ اب سب لوگ انھو اور آج ہی سے آشوریوں کے خلاف اپنی جنگی تیاریوں کو اپنے عروج تک پہنچانے کا کام شروع کرو۔“

اتنا کہہ کر مردک بلدان اپنی جگہ پر اٹھ کھڑا ہوا اور وہ مجلس اس نے برخاست کر دی تھی۔

☆-----☆-----☆

بابل کے کلدانی بادشاہ کے اندیشے درست ثابت ہوئے۔ آشوریوں کا بادشاہ سارگون شمال مشرق اور شمال مغرب کی سمت سے اپنی سرحدوں کو مضبوط کرنے حوریوں اور حتیوں کو اپنا مطیع و فرمانبردار بنانے اور ان کے اکثر علاقوں کو اپنی سلطنت میں شامل کرنے کے بعد جنوب کی طرف متوجہ ہوا۔

ایک جرار لشکر کے ساتھ وہ نینوا شہر سے نکلا اپنے پیچھے اس نے اپنے پوتے اسارہدون کو اپنا قائم مقام مقرر کیا۔ لشکر کا ایک حصہ نینوا شہر میں چھوڑا تاکہ اس کی غیر موجودگی میں اس کا پوتا سلطنت کے نظم و نسق کو احسن طریقے سے چلاتا رہے۔ خود وہ لشکر لے کر بڑی تیزی سے جنوب کی سمت بڑھا تھا۔

بابل سے ذرا فاصلے پر سارگون نے اپنے لشکر کو ایک جگہ پڑاؤ کرنے کا حکم دیا۔ جس وقت اس کے لشکر پڑاؤ کرنے کے لئے خیمے نصب کر رہے تھے تب سارگون نے اپنے بیٹے سنخریب، حارث بن حریم اور دبیس بن بشرود کو ایک جگہ جمع کیا۔ پھر انہیں مخاطب کرتے ہوئے وہ کہہ رہا تھا۔

”عزیزان من! میں لشکر کو یہاں پڑاؤ کرنے کا حکم دے چکا ہوں اور یہاں قیام کے دوران میں تم لوگوں کے ساتھ مل کر ایک بہت بڑا فیصلہ کرنا چاہتا ہوں۔“

سارگون رکا پھر خصوصیت کے ساتھ وہ حارث بن حریم کی طرف دیکھتے ہوئے کہنے

لگا۔

”ابن حریم تم گزشتہ دو جنگوں میں اپنی بہترین جرات مندی اور قابلیت کا اظہار کر چکے ہو۔ یہ ثابت کر چکے ہو کہ تم بڑے سے بڑے لشکر کی کمانداری احسن طریقے سے کر سکتے ہو اور اپنے مقصد کو پالینے کی ہمت اور جرات بھی رکھتے ہو۔“

یہاں قیام کے دوران میں اپنے لشکر کو دو حصوں میں تقسیم کروں گا۔ یہ جو صلاح مشورہ میں تم لوگوں سے کر رہا ہوں اس میں میں نے اپنے چھوٹے سالاروں کو اس لئے شامل نہیں کیا کہ تم ان لوگوں کو خود ہی صورت حال سے آگاہ کر دو گے۔

جس مہم پر ہم نکلے ہیں، میں اس میں زیادہ وقت نہیں لینا چاہتا۔ بہت جلد اسے نفاذ کر نینوا لوٹ جانا چاہتا ہوں۔ گو اس وقت ہمیں اپنی سلطنت پر کسی دشمن کے حملہ آور ہونے کا کوئی خطرہ نہیں پھر بھی نینوا شہر سے زیادہ مدت باہر رہنا ہمارے لئے زیادہ سودمند نہیں۔

لشکر کو دو حصوں میں تقسیم کرنے کے بعد جو اگلا قدم ہم نے اٹھانا ہے وہ کچھ اس طرح ہو گا کہ میرے ساتھ میرا بیٹا سنخریب رہے گا۔ ابن حریم! تمہارے ساتھ دبیس بن بشرود کے علاوہ اور بھی بہت سارے چھوٹے سالار بھی ہیں جو تمہاری ماتحتی میں کام کریں گے۔

لشکر کا وہ حصہ جو میرے اور میرے بیٹے سنخریب کے پاس ہو گا، اسے لے کر ہم عیلامیوں کے مرکزی شہر شوش کا رخ کریں گے۔ میں تم لوگوں کو پہلے ہی بتا چکا ہوں کہ عیلامیوں کے ساتھ بائلیوں نے بھی اپنی قوم کے بڑے دیوتاؤں کے ساتھ ہمارے دیوتا آشور کا بہت رکھنے سے انکار کر دیا ہے۔ لہذا اس انکار کی سزا بہر حال ان دونوں اقوام کو ملنی چاہئے۔


میں اور سنخریب عیلامیوں کا رخ کریں گے اور انہیں اپنے سامنے زیر اور مغلوب کرنے کی کوشش کریں گے۔ ابن حریم! اس دوران تم دبیس بن بشرود اور دیگر چھوٹے سالاروں کے ساتھ بابل کا رخ کرو گے اور بابل کا محاصرہ کر لو گے۔ مجھے قوی امید ہے جس طرح تم نے شمال کی دو مہموں کو سر کیا ہے اسی طرح تم بابل شہر کو بھی فتح کر لینے میں کامیاب ہو جاؤ گے۔

اب یہاں پڑاؤ کرنے کے بعد لشکر صرف ایک شب یہاں قیام کرے گا، اس طرح لشکریوں کے علاوہ بار برداری کے جانور اور گھوڑوں کو بھی سستانے کا موقع مل جائے گا اور

اس کے بعد میں اور سائیریب دونوں باپ بیٹا عیلامیوں کے مرکزی شہر شوش کا رخ کریں گے اور تم دونوں اپنے حصے کے لشکر کے ساتھ ہابل کا رخ کرنا اور شہر کو فتح کرنے کی کوشش کرنا۔ اس سلسلے میں اگر تم میں سے کسی کو بھی کوئی شک و شبہ ہو تو بولے۔“

سارگون کی اس تجویز کو سب نے پسند کیا تھا۔ لہذا یہ فیصلہ ہونے کے بعد لشکر نے وہاں قیام کیا سستانے اور آرام کرنے کا لشکریوں کو موقع فراہم کیا گیا۔ اس کے بعد سارگون اور سائیریب دونوں باپ بیٹا اپنے حصے کے لشکر کے ساتھ عیلامیوں کے مرکزی شہر شوش کا رخ کر رہے تھے جبکہ حارث بن حریم اور دبیس بن بشرود ہابل کی طرف کوچ کر رہے تھے۔

☆-----☆-----☆



سارگون نے اپنے حصے کے لشکر کے ساتھ عیلامیوں کے مرکزی شہر شوش کی طرف بڑی تیزی سے کوچ کیا۔ عیلامیوں کے مرکزی شہر کی طرف جاتے ہوئے سارگون کا یہ بھی خیال تھا کہ عیلامیوں کی طرف سے اسے کوئی خاص مزاحمت کا سامنا نہیں کرنا پڑے گا اور بہت جلد عیلامیوں کو بدترین شکست دینے اور ان پر غلبہ حاصل کرنے کے بعد وہ عیلامیوں کے مرکزی شہر کے علاوہ ان کے دیگر بڑے شہروں پر بھی قبضہ کرنے میں کامیاب ہو جائے گا اور ایسا کرنے کے بعد وہ عیلامیوں پر اپنی خواہش اور اپنی ضرورت کے مطابق خراج کی رقم مختص کرے گا۔

مگر ابھی تک سارگون کو یہ خبر نہ ہوئی تھی کہ اس کے مقابلے میں عیلامیوں نے اپنی مدد کے لئے بنی اسرائیل کی دونوں ریاستوں یعنی یسودیا اور سامریہ سے مدد طلب کر لی ہے اور سارگون کے عیلامیوں کی طرف کوچ کرنے سے پہلے ہی بنی اسرائیل کی دونوں ریاستوں کا ایک متحدہ لشکر عیلامیوں کے بادشاہ ستروک نتخندی کی مدد کے لئے پہنچ چکا تھا۔

سارگون کی آمد سے پہلے ہی پہلے عیلامیوں کے بادشاہ ستروک نتخندی نے بنی اسرائیل کے متحدہ لشکر کے سالاروں سے مشورہ کرنے کے بعد یہ فیصلہ کیا کہ ستروک نتخندی تو اپنے مرکزی شہر شوش سے دور آشوریوں کے بادشاہ سارگون کی راہ روکے گا جبکہ بنی اسرائیل کا متحدہ لشکر ایک تریبی کوستانی سلسلے میں گھات لگائے گا اور جب جنگ زور پکڑ چکے گی اور آشوری بڑی طرح عیلامیوں سے جنگ میں مصروف ہوں گے تو وہ اچانک گھات سے نکل کر آشوریوں پر حملہ آور ہو جائے گا۔

عیلامیوں کے بادشاہ ستروک نتخندی کے لئے ایک اور بات بھی تقویت کا باعث تھی۔ پہلے اس کے منجروں نے اسے یہ خبر پہنچائی تھی کہ ایک بہت بڑے لشکر کے ساتھ آشوریوں کا بادشاہ عیلامیوں پر حملہ آور ہونے کے لئے نیوا سے نکل چکا ہے۔ اس لشکر کا سرکرستروک نتخندی بڑا فکرمند تھا۔ وہ جانتا تھا کہ آشوریوں کے اس جرار لشکر کا وہ مقابلہ نہ کر سکے گا اور عیلامیوں کو اس لشکر کی وجہ سے بے پناہ نقصان اٹھانا پڑے گا لیکن جب

بابل کے قریب آنے کے بعد سارگون نے اپنے لشکر کو دو حصوں میں تقسیم کر دیا۔ ایک حصہ بابل کی طرف گیا۔ ایک حصے کے ساتھ خود سارگون عیلامیوں کی طرف بڑھا اور سزوک تختدی کو یہ خبر پہنچ گئی کہ آشوریوں نے اپنے لشکر کو دو حصوں میں تقسیم کر دیا ہے۔ تب اسے بڑا حوصلہ ہوا۔ یہ کہ وہ آشوری لشکر جو سارگون کی کمانداری میں عیلامیوں پر حملہ آور ہونے کے لئے آرہا تھا اس کی تعداد اب پہلے سے کم ہو گئی تھی اور عیلامیوں کے پاس جو اپنا لشکر تھا اس کی تعداد اب سارگون کے لشکر سے زیادہ تھی اور جو اسرائیلیوں کا متحدہ لشکر کوستانی سلسلے میں گھات لگائے بیٹھا تھا اس کو ساتھ ملانے سے عیلامیوں کی طاقت آشوریوں کی طاقت کے دوگنے سے بھی زیادہ ہو جاتی تھی۔ لہذا عیلامیوں کا بادشاہ سزوک تختدی شوش شہر سے باہر ایک کوستانی سلسلے کے قریب کھلے میدانوں کے اندر آشوریوں کے بادشاہ سارگون کی راہ روکنے کے لئے تیار ہو گیا تھا۔

آشوریوں کا بادشاہ سارگون عیلامیوں کے مرکزی شہر شوش کی طرف بڑی برق رفتاری سے پیش قدمی کر رہا تھا۔ سزوک تختدی اپنے لشکر کے ساتھ اس کی راہ روک کر کھڑا ہوا۔ سزوک تختدی کے حوصلے بلند تھے اس نے اپنے لشکریوں کے دلوں میں بھی یہ کہہ کر اضافہ کر دیا تھا کہ آشوری آدھے لشکر کے ساتھ ان کی طرف آئے ہیں اور ان کا آدھا لشکر بابل کا رخ کر چکا ہے۔

جو نومی عیلامیوں کے بادشاہ سزوک تختدی نے اس کی راہ روکی تب اس نے اپنے بیٹے ساخریب کے ساتھ لشکر کی تنظیم درست کی۔ لشکر کو اس نے چار حصوں میں تقسیم کیا۔ ایک حصہ اپنے پاس ایک اپنے بیٹے اور دو دوسرے سالاروں کو ان دو حصوں کا کماندار بنایا گیا۔ لشکر کی ترتیب اور ان کی صفیں درست کرنے کے بعد سارگون کے علم پر آشوری حرکت میں آئے۔ پھر وہ زندگی کے منشور کو منتشر کر دینے والی ذلت کی نوحہ گری حیرت کے کاروانوں اور نضاؤں کے قافلوں میں فنا کی تختیاں لکھتے پڑ آشوب جھگڑوں کھوئی شام کی تھامیوں سرد راتوں کی اداسیوں میں درد کو بے دماغیوں کو بے قرار کر دینے والے عارضوں کے کرب کی طرح حملہ آور ہو گیا تھا۔

عیلامیوں کے بادشاہ سزوک تختدی نے بھی جوابی کارروائی کی اور وہ بھی اپنے لشکر کے ساتھ آشوریوں پر زیست کو بے جہت کر دینے والے بخت زوسیہ موت کی وادیوں کو رواں بدروحوں کے پرجوش قافلوں اور تھماؤں کے سمندروں تک کو ہلاکت زدہ کر دینے والے فرقتوں کے سیاہ اندھیروں کی طرح ٹوٹ پڑا تھا۔

جنگ جس وقت زوروں پر تھی اور اپنے تیز حملوں کے باعث آشوری اپنے سامنے عیلامیوں کی حالت ہیولوں اور خون آلودہ روحوں کے پرانے زخموں جیسی کر رہے تھے تب ان کی پشت پر جو کوستانی سلسلے تھا اس کے اندر سے بنی اسرائیل کے متحدہ لشکر نے موت کی گونجی آوازوں اور مرگ کی کھولتی صداؤں کی طرح اپنے نعرے بلند کئے۔ پھر کوستانی سلسلے کے اندر سے اسرائیلیوں کی ریاست سامریہ اور یسودیا کا متحدہ لشکر کانٹوں بھری تلخیزوں فرقتوں کے خونی گردہوں کی طرح نمودار ہوا۔ پھر پشت کی جانب سے وہ آشوریوں پر تیرگی میں نقش کرتی وقت کی بدترین بدبختیوں ہر نفس کو ذلت پر سر بلندی کو پستی جذبوں کو اپاہج سچائیوں کو زہرناک کر دینے والے ہواؤں میں پھنکارتی گردبادوں کے اژدھوں کی طرح حملہ آور ہو گیا تھا۔

اب ایک طرف سے عیلامی دوسری طرف سے اسرائیلی آشوریوں پر حملہ آور ہو گئے تھے۔ ان دو طرفہ حملوں کے باعث آشوریوں کی حالت منزل کی روشنی تلاش کرتے بے بس طیور لہجوں کے زمزموں میں خوف بھرے سناٹوں اور جھلے نچے بریدہ جسموں جیسی ہونا شروع ہو گئی تھی۔ اس کے باوجود آشوریوں نے ہمت نہیں ہاری عیلامیوں اور اسرائیلیوں پر وہ لپکتی کوندتی لیکرس بناتی برق من کے کورے کانڈ پر بربادی کے حروف رقم کرتے غلامی کے جبر اور بدنامی کی تہمتوں کی طرح چھا جانے کی کوشش کرتے رہے تھے۔ دوسری جانب آشوریوں سے جنگ میں مصروف عیلامیوں کو خبر ہوئی کہ آشوریوں کی پشت کی طرف سے اسرائیلی لشکر حملہ آور ہو کر انہیں نقصان پہنچانا شروع ہو چکا ہے تب انہوں نے بھی اپنے حملوں میں تیزی اور شدت پیدا کر دی اب وہ سامنے کی طرف سے آشوریوں پر زہر برسائی آندھیوں مجبوریاں عطا کرتے بگولوں اور تاریکیوں کی کالی گھٹاؤں سے ابھرتی روشنی کی کرنوں کی طرح وارد ہونا شروع ہو گئے تھے۔

آشوری کچھ دیر تک اس دو طرفہ حملے کا سامنا کرتے رہے۔ جب سارگون اور اس کے بیٹے نے اندازہ لگایا کہ اس دو طرفہ حملے کے باعث ادھرتی زمین کی طرح ان کی تنظیم بکھرا شروع ہو گئی ہے۔ زوال کے معرکوں کی طرح ان کے لشکریوں کے اندر ایک خوف بھری اپہل پیدا ہونا شروع ہو گئی ہے تو انہوں نے اندازہ لگایا کہ اگر اسی طرح انہوں نے دو طرفہ حملوں کا مقابلہ جاری رکھا تو دشمنوں کا نقصان تو ہو گا ہی لیکن ان کے اپنے لشکر کی تعداد کافی حد تک کم ہو جائے گی لہذا اس دو طرفہ حملوں کی ازت سے بچنے کے لئے سارگون اور اس کے بیٹے ساخریب نے بڑی عظمندی سے کام لیا۔ اس انداز میں انہوں

نے اپنے لشکر کے اندر قریب بچائے کہ ان کے لشکر بالکل ایک طرف ہٹ گئے تھے۔ اب اگر عیلامی اور اسرائیلی ان سے ٹکراتے بھی تو سامنے سے آکر ٹکراتے کیونکہ آشوری ایک دم بائیں جانب ہٹے تھے اور عیلامی اور اسرائیلی سامنے اور پشت کی طرف سے ان پر حملہ آور ہونے کے قابل نہیں رہے تھے۔

دوسری جانب عیلامی اور اسرائیلیوں پر ابھی تک آشوریوں کا رعب اور دہدہ تھا ان کے ذہنوں میں ابھی تک بے آشیانہ طور سے بے بسی 'لاشعور' میں پوشیدہ خدشات جیسے خطرات اور موت کے زاپٹوں میں کھڑے لمحوں جیسا خوف و ہراس طاری تھا۔ انہوں نے جب دیکھا کہ آشوریوں نے اپنے آپ کو ایک طرف ہٹا لیا ہے اور اب وہ دونوں مل کر سامنے اور پشت کی طرف سے آشوریوں پر حملہ آور ہونے کے قابل نہیں رہے تو انہیں یہ خطرہ بھی لاحق ہوا کہ کہیں اب جنگ کا پینترا بدلتے ہوئے آشوری پوری قوت سے عیلامیوں اور اسرائیلیوں پر بیک وقت حملہ آور ہو کر ان کی تعداد کو ناقابل تلافی حد تک کم نہ کر دیں۔ ان سوچوں کے بعد سزوک نتخندی نے اسرائیلی سالاروں کے ساتھ مشورہ کیا جس کے بعد یہ طے پایا کہ اس میدان میں زیادہ دیر تک آشوریوں کے سامنے کھڑا ہوا یا پڑاؤ کرنا خطرے سے خالی نہیں لہذا صلاح مشورہ کرنے کے بعد ان کا متحدہ لشکر قریباً کوہستانی سلسلے میں گھس کر گھات لگا گیا تھا۔

اب سارگون کو خبر ہوئی کہ جو لشکر کوہستانی سلسلے کی گھات سے نکل کر پشت کی طرف سے اس پر حملہ آور ہوا تھا وہ اسرائیلیوں کا متحدہ لشکر تھا۔ تاہم سارگون اور اس کے بیٹے نے مل کر اپنے لشکر کو ایک طرف کرتے ہوئے آشوریوں کو تباہی اور بربادی سے بچا لیا تھا اور بدترین صورت حال پر کسی قدر قابو بھی پایا تھا۔ گو اس مختصر سی جنگ میں آشوریوں کے بادشاہ سارگون کو کافی نقصان پہنچا لیکن سارگون حوصلہ ہارنے والا نہیں تھا۔ اس کا لشکر بھی اس کے پیچھے جان چھڑکنے والا تھا۔ دوسری طرف سزوک نتخندی اور اسرائیلیوں پر آشوریوں کا ایسا خوف طاری ہوا کہ میدان جنگ سے نکل کر وہ قریباً کوہستانی سلسلے میں گھات لگا گئے تھے۔

عیلامیوں کی طرف کوچ کرتے وقت سارگون نے اپنے دل میں ٹھان رکھی تھی کہ وہ عیلامیوں کے مرکزی شہر سب سے پہلے حملہ آور ہو گا۔ عیلامیوں کو شکست دینے کے بعد اس شہر پر قبضہ کرے گا اور اس کے بعد عیلامیوں کے دوسرے شہروں کا رخ کرے گا۔ اپنی مرضی کے مطابق عیلامیوں سے خراج وصول کرنے کی کوشش کرے گا۔

اب اسے جب خبر ہوئی کہ عیلامیوں کی مدد کے لئے ایک بہت بڑا لشکر اسرائیلیوں کا پہنچ چکا ہے تو اس نے عیلامیوں کے مرکزی شہر شوش کی طرف پیش قدمی کا ارادہ ملتوی کر دیا۔ چند روز تک اس نے اس میدان میں پڑاؤ کئے رکھا جہاں عیلامیوں اور اسرائیلیوں کے ساتھ اس کی جنگ ہوئی تھی۔ دوسری جانب کوہستانی سلسلے کے اندر عیلامی اور اسرائیلی بھی گھات لگا کر اپنے مخبروں کے ذریعے آشوریوں پر کڑی نگاہ رکھے ہوئے تھے۔ انہیں ابھی تک یہ خطرہ تھا کہ اپنے آپ کو سنبھالنے کے بعد آشوری کہیں کوہستانی سلسلے میں گھس کر ان پر حملہ آور نہ ہو جائیں۔

سارگون نے چند روز تک میدان جنگ کے اندر ہی پڑاؤ رکھا۔ وہ انتظار کرتا رہا کہ عیلامی اور اسرائیلی کیسے اور کس قسم کے رد عمل کا اظہار کرتے ہیں۔ جب اس نے دیکھا کہ عیلامی اور اسرائیلی اپنی کوہستانی گھات سے نہیں نکلے تب اس نے اندازہ لگایا کہ اگر اس نے ان حالات میں عیلامیوں کے مرکزی شہر شوش کی طرف بڑھنے کی کوشش کی تب عیلامی اور اسرائیلی دونوں پشت کی طرف سے اس پر حملہ آور ہوں گے۔ اسے یہ سوچنے میں بھی دیر نہ لگی تھی کہ اگر آگے بڑھ کر اس نے عیلامیوں کے مرکزی شہر شوش کا محاصرہ کر لیا تو شوش کے اندر یقیناً عیلامیوں کا ایک بہت بڑا حفاظتی لشکر ہو گا۔ محاصرہ کرنے کی صورت میں شہر کے اندر سے حفاظتی لشکر اس پر حملہ آور ہو گا اور باہر کی طرف سے عیلامی اور اسرائیلی متحد ہو کر اس پر حملہ آور ہوں گے اور اسے ناقابل تلافی نقصان پہنچائیں گے۔ ان سوچوں کے تحت سارگون نے میدان جنگ سے کوچ کیا۔ شوش پر حملہ آور ہونے کا ارادہ ملتوی کرتے ہوئے وہ واپس نینوا کا رخ کر رہا تھا۔

☆-----☆-----☆

ادھر حارث بن حریم اور دبیس بن بشرود بڑی برق رفتاری سے بابل کا رخ کر رہے تھے۔ انہوں نے اپنے آگے آگے جو نقیب اور طلا یہ گر بھجوائے ہوئے تھے وہ انہیں یہ بھی اطلاع دے چکے تھے کہ بابل کا بادشاہ مردک بلدان آشوریوں کا مقابلہ کرنے کے لئے بابل سے باہر کھلے میدانوں میں اپنے لشکر کے ساتھ صف آرا ہو چکا ہے۔

حارث بن حریم اور دبیس بن بشرود بھی بابل سے باہر انہی میدانوں کی طرف آئے جہاں بابل کا بادشاہ مردک بلدان جنگ کرنے کے لئے تیار تھا۔ میدان میں آتے ہی حارث بن حریم نے اپنے لشکر کی صفیں درست کرنا شروع کر دی تھیں۔ لشکر کو اس نے دو ہی حصوں میں تقسیم رکھا، ایک حصہ اپنے پاس رہنے دیا دوسرے کا کماندار اس نے دبیس بن

بشروہ کو بنا دیا تھا۔

جو لشکر حارث بن حریم کے پاس تھا اسے چونکہ حادث لگ بھگ ایک ماہ سے بھی زیادہ اپنے قاعدے اور کلیوں کے مطابق تربیت دے چکا تھا لہذا وہیں بن بشروہ اور دیگر سارے لشکری اور چھوٹے سالار بھی اس کے جنگی اشاروں کو سمجھنے لگے تھے۔

ادھر بابل کے بادشاہ مردک بلدان نے اپنے لشکر کو آشوریوں کے مقابلے میں تین حصوں میں تقسیم کیا۔ وسطی حصے میں وہ خود رہا، دائیں جانب کلدانیوں کے نامور سالار سروپ کو اور بائیں جانب اپنے عزیز اور سالار کناس کو رکھا جس سے اس کی بیٹی تادل محبت کرتی تھی۔ بابل کے کلدانی بادشاہ مردک بلدان کو بھی ابھی تک خبر نہ تھی کہ بابل کے دور افتادہ میدانوں کے اندر آشوریوں نے اپنے لشکر کو روک کر دو حصوں میں تقسیم کیا ہے۔ ایک حصہ سارگون اور اس کے بیٹے سناخریب کی سرکردگی میں عیلامیوں پر حملہ آور ہونے کے لئے چلا گیا ہے اور دوسرا حارث بن حریم کی سرکردگی میں بابل کی طرف آیا۔ وہ یہی سمجھ رہا تھا کہ آشوریوں کا یہ وہی لشکر ہے جو نینوا سے نکل کر بابل پر حملہ آور ہونے کے لئے آیا ہے۔ اسے یہ بھی خبر ہو چکی تھی کہ اس لشکر کی کمانداری حارث بن حریم کر رہا ہے۔ وہی حارث بن حریم جسے بابل کے بڑے پجاری نے درندوں کے سامنے پھینکنے کی سزا دی تھی۔

مردک بلدان 'سروپ اور کناس بھی یہ سمجھ رہے تھے کہ اس حادث بن حریم کا کوئی جنگی تجربہ نہ ہو گا اس لئے کہ اس کا تعلق ایک خانہ بدوش اموری قبیلے سے ہے اور اس نے کبھی کبھی لشکریوں کی کمانداری نہ کی ہوگی۔ لہذا انہیں امید تھی کہ اپنے پہلے ہی حملے میں وہ آشوریوں کو مار بھگانے میں کامیاب ہو جائیں گے۔ ان تصورات کے تحت مردک بلدان 'سروپ اور کناس تینوں نے اپنے لشکر کو آگے بڑھایا پھر مردک بلدان کے کلدانی لشکر آشوریوں پر بستوں اور ویرانوں میں اپنے گولوں کو ڈھونڈتی درد و ہجر کی باری اٹھل پھل کر دینے والی آندھیوں 'خاک آلود اور احساسات کے میلے دھومیں تک کو دقت کی غیر محسوس جگہ میں پیتے زندگی کے جبر کی بدترین تشکیل اور ریگزار تمنا کی تردامنی کے تصور کو سلگتے احساسات میں تبدیل کر دینے والے نفسی کے بھٹکتے سمندر کی طرح حملہ آور ہو گئے تھے۔

حارث بن حریم اور وہیں بن بشروہ نے بھی جوابی کارروائی کرنے میں تاخیر نہ کی۔ کلدانیوں کے حملہ کو روکنے کے بعد وہ بھی حرکت میں آئے اور اپنے کام کی ابتدا کرتے

ہوئے کلدانیوں پر وہ سنگین حصاروں کو ریزہ ریزہ ذہن کے گوشے میں یادوں کو زنجیر کر دینے والی عکس کی پرچھائوں کی طرح حملہ آور ہو گئے تھے۔ کلدانیوں نے اپنی طرف سے بھرپور کوشش کی کہ وہ آشوریوں کی صفوں میں گھس کر ان کے اندر موت کا رقص شروع کریں لیکن انہیں حارث بن حریم اور وہیں بن بشروہ ایسا کرنے نہ دے رہے تھے۔ کلدانیوں کے مقابلے میں وہ بھی دشت بھرے تاپ کی صورت اختیار کر گئے تھے۔ کلدانیوں پر وہ اس انداز میں حملہ آور ہو رہے تھے جیسے عافیت کے قاصدوں 'لذت جسم و جان نگاہوں کی راہوں دھڑکنوں کی زبان اور سماعتوں کے نغموں کو ناقابل برداشت گرانی میں تبدیل کر دینے والے طوفان اٹھتے ہیں یا جسم کی آنچ کو پگھلا دینے والے تضا و کرب کے بے روک گرداب راہ روکے کھڑے ہوتے ہیں۔

بابل کے لوح میں میدان جنگ میں ایسا سماں بندھ گیا تھا جیسے سرخ رنگ کی آزی تر چھی لکیروں کا طوفان اٹھ کھڑا ہوا ہو یا آرزوؤں کے مدوجزر میں خجروں کا رقص شروع ہو گیا ہو۔ دونوں لشکر ایک دوسرے پر اس طرح چھا جانے کی کوشش کر رہے تھے جیسے یلغار کرتے کالے بادل یا درختوں سے دست و گریبان ہوتے گہرے دھومیں حرکت میں آتے ہیں۔ ہر کوئی دوسرے پر اس طرح حاوی ہونے کی کوشش کر رہا تھا جیسے وادیوں کے حسن میں گھستے گرج درعد کے طوفان اپنے رنگ دکھاتے ہیں۔

کلدانیوں کو امید تھی کہ وہ بہت جلد حملہ آور آشوریوں کو اپنے سامنے زیر کر کے انہیں اپنے سامنے میدان جنگ سے بھاگ جانے پر مجبور کر دیں گے لیکن صورت حال ان کی امیدوں 'ان کی خواہشوں کے الٹ ہوتی دکھائی دے رہی تھی۔ جوں جوں جنگ طول پکڑ رہی تھی حارث بن حریم اور وہیں بن بشروہ اپنے حملوں میں درد بے ہمت جنوں کے بے روک خروش 'دل کی خواہشوں کی دلہیز پر طوفانی انداز میں اٹھتی نفرت کی شورشوں کی صورت اختیار کرتے چلے گئے تھے۔ جبکہ ان کے قیامت خیز طوفانی حملوں کے سامنے کلدانیوں کی حالت دکھ کے ساحل 'درد کی سانسوں 'موت کے اندھے روگ 'دکھ بھری کوکھ اور کرب خیزیوں سے لہرز جینوں سے بھی بدتر ہونا شروع ہو گئی تھی۔

تھوڑی دیر کی مزید جنگ کے بعد کلدانیوں کے بادشاہ مردک بلدان 'کلدانیوں کے سردار سروپ اور مردک بلدان کے سالار کناس نے اندازہ لگا لیا تھا کہ وہ کسی بھی صورت آشوریوں کو مار بھگانے نہیں سکتے بلکہ اگر جنگ اسی طرح جاری رہی تو بابل کے باہر انہیں بدترین شکست کا سامنا کرنا پڑے گا اور یہ کہ اپنے لشکر کے ایک بہت بڑے حصے سے ہاتھ

بھی دھونا پڑیں گے۔ ان خیالوں کے تحت تینوں نے صلاح مشورہ کیا اور یہ فیصلہ ہوا کہ فوراً میدان جنگ سے نکل کر پساپی اختیار کرتے ہوئے شہر کے اندر محصور ہو جانا چاہئے۔ یہ فیصلہ ہوتے ہی کلدانیوں کے لشکر کے اندر شناسا قزاقوں کی آوازیں گونجنے لگیں۔ ان قزاقوں کی آوازیں سنتے ہی لشکر بابل شہر کے شمالی دروازے کی طرف بھاگے تھے۔ یہ دیکھتے ہی دیکھتے مردک بلدان اپنے لشکر کے ساتھ شہر کے اندر محصور ہو گیا۔ حادثہ پر حرم نے شہر کے دروازوں تک تعاقب کرتے ہوئے خوب مار دھاڑ کے ساتھ مردک بلدان کے لشکر کی تعداد کم کی لیکن وہ ان کے پیچھے پیچھے شہر میں داخل نہیں ہوا۔ اسے اندیشہ تھا کہ شہر کے اندر ضرور مردک بلدان کا کوئی اور بھی حفاظتی لشکر ہو گا اور اگر وہ مردک بلدان کے پیچھے پیچھے شہر میں داخل ہو گیا تو ہو سکتا ہے اسے دو لشکروں کا سامنا کرنا پڑے جو اسے دو چکی کے پائوں کے درمیان پستے اناج کی طرح شکست سے دوچار کر دیں۔ انہی خیالات کے تحت اس نے شہر سے باہر ہی اپنے لشکر کو پڑاؤ کرنے کا حکم دے دیا تھا۔

☆=====☆

کلدانیوں کا بادشاہ مردک بلدان بابل کے قصر میں اداس اور افسردہ بیٹھا ہوا تھا۔ کمرے میں اس وقت کلدانیوں کے سردار سرداب اور مردک بلدان کے سالار کناس کے علاوہ مردک بلدان کی بیوی ردیان، بیٹی قندل دوسری اور بڑی بیٹی طیبہ، بڑا بچاری زدللاب، مندروں کے کچھ دوسرے پیشوا، چھوٹے درجے کے سالار اور کچھ شہری بیٹھے ہوئے تھے کہ انہیں مخاطب کرتے ہوئے مردک بلدان بول پڑا۔

”اس سے پہلے بھی ایک نشست میں میں نے تم لوگوں پر واضح کیا تھا کہ اموری خانہ بدوشوں کے اس نوجوان جس کا نام حادث بن حرم ہے اسے ہم نے درندوں کے سامنے پھینکنے کی سزا دے کر پہلی غلطی کی۔ دوسری غلطی ہم نے یہ کی کہ اس سماں سے جا بے جا اور تیسری غلطی یہ کہ ہم نے اس کے پیچھے مسلح جوان لگائے تاکہ وہ اس کا خاتمہ کر دیں۔ میں نے پہلے بھی واضح کر دیا تھا کہ وہ نوجوان ان سو ماڈوں میں سے ایک ہے جو اپنے دشمنوں کا اور اپنے مخالفوں کا آسانی سے قلع قمع کرنے کا ہنر جانتے ہیں۔ جس طرح رات کا اندھیرا بڑی بے باکی سے زمین پر اترتا ہے۔ اسی طرح ایسے نوجوان بھی موت کی گھاٹیوں میں بے خوف ہو کر اتر جاتے ہیں۔

آج شہر سے باہر آشوریوں کے جس لشکر کے ہاتھوں ہمیں بدترین شکست کا سامنا کرنا پڑا اس لشکر کی کمانداری بھی وہی حادث بن حرم کر رہا ہے۔ جس کو ہم نے ذلیل و خوار کر

کے ہاتھ شہر سے نکالا تھا۔ اب وہی نوجوان کیا ہم سے اپنی ذلت کا انتقام نہ لے گا؟ جس وقت موت کے میدان میں پہلی بار میں نے اسے دیکھا تھا تو اس کا پتھر ملی چٹانوں سا چوڑا سینہ ہماری آگ برساتی اس کی آنکھیں ’درختوں کے تنوں سے اس کے مضبوط بازوؤں کو دیکھتے ہوئے میں نے اندازہ لگا لیا تھا کہ ایسے نوجوان خوبی انقلاب برپا کرنے کے لئے ہی پیدا کئے جاتے ہیں۔

اور تم نے دیکھا کہ ہمارے لشکر کی تعداد اس کے لشکر سے کہیں زیادہ تھی پھر بھی وہ کچھ اس آسانی سے ہم پر غالب آ گیا جیسے مٹی کی دیواروں پر کچے رنگوں کی تحریروں کو بارش دھو ڈالتی ہے۔ یا عزم و ہمت کا کوئی پیکر اپنی لازوال بے مثال اور قوت سے گونگے خوابوں اور ازیت ناک سراہوں کو بڑی آسانی سے پرفشاں بنر میں تبدیل کر دیتا ہے۔“

مردک بلدان جب خاموش ہوا تب اس کی بیٹی قندل کی فکر گیری آواز سنائی دی۔

”اے میرے باپ! اب جبکہ وہ ہمیں شکست دے ہی چکا ہے تو ہمیں اگلا قدم کیا اٹھانا چاہئے۔ ہمیں شکست دے کر وہ گیا تو نہیں ہے۔ ابھی اس نے اپنے لشکر کے ساتھ شہر کے باہر ہی پڑاؤ کیا ہوا ہے۔“

لوحہ بھر کے لئے مردک بلدان نے اپنی بیٹی قندل کی طرف دیکھا پھر بے زاری کا اظہار کرتے ہوئے کہنے لگا۔

”وہ سماں سے جائے گا کیوں؟ ہمیں شکست دینے کے بعد اس کے حوصلے اس کے دلوں پہلے کی نسبت زیادہ مضبوط اور مستحکم ہو چکے ہیں اور جہاں تک میرے تجربوں نے مجھے اطلاع دی ہے وہ کچھ اس طرح ہے کہ اپنے لشکر کو وہ ایک دو دن تک آرام کرنے اور ستانے کا موقع دے گا اور اس کے بعد وہ شہر کی فیصل پر حملہ آور ہونے کی ابتدا کر دے گا اور مجھے امید ہے جب اس نے یہ سلسلہ شروع کیا تو زیادہ دیر تک ہم اس کے سامنے اپنے دفاع کا بند قائم نہ رکھ سکیں گے اور بابل شہر اس کے سامنے زیر ہو جائے گا۔“

اس موقع پر قندل کی پھر خوف بھری سی آواز سنائی تھی۔

”آپ کس قسم کی باتیں کرتے ہیں؟ کیا ہم اس کے سامنے ایسے ہی بے بس اور شکست خوردہ ہو گئے ہیں کہ وہ جب اور جس وقت چاہے ہمیں نچا دکھاتا چلا جائے؟“

مردک بلدان کی پھر غلطی بھری سی آواز سنائی دی۔

”وہ ہمیں نچا دکھا چکا ہے۔ بابل شہر سے باہر ہم نے اپنی پوری قوت کو اس کے

سامنے لاکھڑا کیا تھا لیکن اس نے ہماری قوت کو روندنے کے رکھ دیا، ایسے جیسے بے ہوش پھولوں کو کوئی پاؤں تلے روند دیتا ہے۔ ابھی تو ہماری خیر ہوئی کہ اس نے ہمارا تعاقب کرتے ہوئے شہر کے اندر موت و مرگ کا کھیل نہیں کھیلا جس طرح شکست اٹھانے کے بعد ہم پسا ہوئے اور بھاگ کر شہر میں داخل ہوئے۔ اگر وہ اپنے لشکر کے ساتھ ہمارے پیچھے پیچھے شہر میں داخل ہو جاتا تو شہر میں کوئی دوسرا لشکر تھا بھی نہیں جو اس کی راہ روکا اور ہمارے لشکر پر پہلے ہی اس سے شکست کھانے کے بعد بدحوصلہ ہو چکے تھے۔ اگر وہ شہر میں داخل ہو جاتا تو شہر میں وہ قتل عام ہوتا جس کی مثال بابل کی پوری تاریخ میں نہ ملتی۔ جس وقت ایک نشست میں میں نے اس نوجوان کی تعریف کی تو میری بیٹی قتل اور کناس دونوں نے اس کے خلاف سخت الفاظ استعمال کئے تھے۔ کناس نے تو یہاں تک کہ دیا تھا کہ ایسے نوجوانوں کو تاریخ پھونک مار کر اڑا دیتی ہے۔ وہی نوجوان ہمیں پھونک مار کر اڑانے کا عزم کئے ہوئے ہے..... بہر حال....."

مردک بلدان کو خاموش ہو جانا پڑا اس لئے کہ بڑی ہمدردی سے اپنے باپ کی طرف دیکھتے ہوئے قتل بول پڑی۔

"پر اب میرے باپ ہمیں کیا کرنا چاہئے؟ جو کچھ ہونا تھا وہ تو ہو چکا۔ اب ہمیں ہر صورت میں اپنے آپ کو اور اپنے شہر کو اس سے بچانا چاہئے۔"

مردک بلدان نے کچھ سوچا پھر کہنے لگا۔

"اس وقت میرے ذہن میں ایک ترکیب ہے جس پر میں آج ہی عمل کرنا چاہتا ہوں۔ یاد رکھنا شہر آشوریوں کے ہاتھوں تباہ و برباد ہو کر رہ جائے گا اور ابھی صرف آشوریوں کا ایک لشکر حارث بن حریم کی سرکردگی میں بابل کی طرف آیا ہے۔ اگر آشوریوں کے بادشاہ سارگون نے خود بھی کسی دوسرے لشکر کے ساتھ بابل کا رخ کر لیا تو یاد رکھنا بابل شہر کو آگ و خون کے کھیل سے کوئی بچا نہ سکے گا۔"

ان بدترین حالات سے نمٹنے کے لئے جو لائیک عمل میرے ذہن میں آیا ہے وہ کچھ اس طرح ہے کہ میں آج رات اپنے اہل خانہ کے ساتھ بابل سے نکلوں گا۔ میرے اہل خانہ میں سے رویان، طہیرہ، قندل کے علاوہ کناس بھی میرے ساتھ جائے گا۔ میں عیلامیوں کے مرکزی شہر شوش کا رخ کروں گا۔ عیلامیوں کے بادشاہ ستروک نتخدی سے طوں گا اور اس سے مدد طلب کروں گا۔ اسے کہوں گا کہ آج اگر آشوری ہم پر حملہ آور ہوئے ہیں تو کل آشوری عیلامیوں کو بھی اپنا ہدف بنا سکتے ہیں۔ لہذا آشوریوں کی طاقت اور قوت کے

سامنے دفاع کا بند باندھنے کے لئے عیلامیوں کو ہماری مدد کرنا چاہئے۔ میری اور کناس کی غیر موجودگی میں شہر کے محافظ اور لشکروں کے سپہ سالار سرروب تم ہو گے۔ جو بھی فیصلہ تم کرو گے وہ آخری ہو گا۔ شہر کی حفاظت سوچ سمجھ کر کرنا۔ دشمن کو کسی بھی صورت فیصلہ پر نہ چڑھنے دینا۔ اگر تم چند دن تک حملہ آور آشوریوں کو روک کر رکھو تو اتنی دیر تک میں عیلامیوں کے مرکزی شہر شوش پہنچ جاؤں گا اور میں عیلامیوں کے بادشاہ ستروک نتخدی کو اپنی مدد کے لئے آمادہ کر لوں گا۔ جب ایسا ہو جائے گا تو میں شوش سے ایک لشکر لے کر آؤں گا جب وہ لشکر یہاں پہنچے گا تو سرروب، شہر کے اندر سے نکل کر تم اور باہر سے جب عیلامی آشوریوں پر حملہ آور ہوں گے تو میرے خیال میں آشوریوں کے پاس غنوا کی طرف واپس جانے کے علاوہ کوئی دوسرا راستہ نہ رہے گا۔"

مردک بلدان جب خاموش ہوا تب ایک بھرپور اور محبت بھری نگاہ سرروب نے قتل پر ڈالی اور پھر کہنے لگا۔

"جو لائیک عمل آپ نے تیار کیا ہے اس کے آدھے حصے کو میں تسلیم کرتا ہوں۔ میں اس بات کو تو مانتا ہوں کہ آپ آج رات کی تاریکی میں عیلامیوں کے مرکزی شہر شوش کی طرف جائیں اور وہاں ستروک نتخدی کو آشوریوں کے خلاف صف آرا کرنے کی کوشش کریں لیکن میں آپ کی اس تجویز سے اتفاق نہیں کرتا کہ آپ اپنے ساتھ اپنی بیوی

رویان کے علاوہ طہیرہ، قندل اور کناس کو بھی لیتے جائیں۔"

مردک بلدان کے چہرے پر تلخ سی مسکراہٹ نمودار ہوئی، کہنے لگا۔

"سرروب، میرے عزیز، ایسا کرنا ضروری ہے۔ ان کی موجودگی میں مجھے کسی قدر ڈھارس اور تسلی رہے گی۔ ورنہ بابل شہر سے باہر حارث بن حریم کے ہاتھوں جو ہمیں شکست ہوئی ہے اس نے مجھ ذہنی اور روحانی طور پر ایک ناقابل برداشت شکست درپخت اور اعصابی تناؤ میں مبتلا کر کے رکھ دیا ہے۔ اسی بنا پر میں اپنے اہل خانہ کو اپنے ساتھ عیلامیوں کے مرکزی شہر شوش تک لے جانا چاہتا ہوں۔"

مردک بلدان کی اس گفتگو کے جواب میں سرروب کچھ نہ کہہ سکا۔ خاموش رہا۔

تاہم مردک بلدان کی بیوی رویان، بڑی بیٹی طہیرہ، قندل اور کناس اداس اور افسردہ تھے۔ اس تمسیر اداسی کو آخر قندل کی آواز نے توڑا۔ اس نے اپنے باپ مردک بلدان کو مخاطب کر کے کہنا شروع کیا تھا۔

"اے میرے باپ! کیا عیلامیوں کی مدد کے بغیر ہم اس حارث بن حریم کو شکست

دے کر یہاں سے بھاگ جانے پر مجبور نہیں کر سکتے؟“

لجھ بھر کے لئے مردک بلدان کے چہرے پر بڑی مضحکہ خیزی مسکراہٹ نمودار ہوئی پھر بیٹی کو مخاطب کر کے کہنے لگا۔

”قتل تمہارا سوال بھی عجیب و غریب ہے۔ اگر ہم اسے مار بھگانے کے قابل ہوتے تو بابل شہر سے باہر اس کے ہاتھوں ہمیں بدترین شکست کا سامنا کیوں کرنا پڑتا۔ اس شکست سے پہلے تو ہمارے لشکریوں کے حوصلے بلند اور ہمت جوان تھی۔ اب اس سے شکست کھانے کے بعد تو ان کے جذبے ان کے دلوں نے بھی ہوئی مشعل کی صورت اختیار کر چکے ہیں۔ اب اگر ہم عیلامیوں کی مدد کے بغیر اکیلے پھر آشوریوں کا سامنا کرتے ہیں تو پہلی شکست کی بددلی کے باعث ہمارے لشکری آشوریوں کے سامنے جم کر جوانمردی اور ہمت کا مظاہرہ نہ کر پائیں گے۔ لہذا عیلامیوں کی مدد حاصل کرنا ضروری ہے۔ ان کی مدد حاصل کرنے کے لئے میرا ان کے مرکزی شہر شوش میں جانا بھی ضروری ہے۔“

مردک بلدان کی اس گفتگو سے لگتا تھا سب مطمئن ہو گئے تھے۔ اس لئے کہ جواب میں کوئی بھی نہ بولا تھا اور اس کے ساتھ ہی مردک بلدان نے نشست ختم کر دی تھی۔ اسی روز رات کے وقت مردک بلدان نے اپنے اہل خانہ کے ساتھ بابل سے کوچ کیا۔ مختلف گناہ راستوں سے ہوتا ہوا وہ عیلامیوں کے مرکزی شہر شوش کا رخ کر رہا تھا۔

چھپتے چھپاتے پہنچتے پہنچتے مردک بلدان جب اپنے اہل خانہ کے ساتھ عیلامیوں کے مرکزی شہر شوش پہنچا تب وہاں سے اسے خبر ہوئی کہ عیلامیوں کا بادشاہ سزوک تختی شوش کے نواحی کوہستانی سلسلے میں آشوریوں کے خلاف گھات لگائے بیٹھا ہے۔ شوش شہر سے کچھ راہبر اور راہنما مردک بلدان کو اس کوہستانی سلسلے کی طرف لے گئے تھے جہاں عیلامیوں کے بادشاہ سزوک تختی نے بنی اسرائیل کی دونوں ریاستوں کے متحدہ لشکر کے ساتھ گھات لگائی ہوئی تھی۔ عیلامی راہنما مردک بلدان اور اس کے خاندان والوں کو سزوک تختی کے خیمے کے پاس لے گئے پھر ایک نوجوان خیمے کے اندر گیا پھر تھوڑی دیر بعد عیلامیوں کا بادشاہ سزوک تختی باہر نکلا اس کے ساتھ اس کا بیٹا خذور تختی اور پوتا امان بیتان بھی تھے۔

عجیب و غریب بات یہ ہے کہ جس طرح آشوریوں کے بادشاہ سارگون کے بعد اس کا بیٹا سناخریب آشوریوں کا حکمران بنا اور سناخریب کے بعد سناخریب کا بیٹا اور سارگون کا پوتا اسارہدون نینوا کے تخت پر بیٹھا تھا۔ اسی طرح عیلامیوں کے بادشاہ سزوک تختی کے بعد

اس کا بیٹا خذور تختی عیلامیوں کا بادشاہ بنا اور اس کے بعد امان بیتان عیلامیوں کا حکمران بنا جو خذور تختی کا بیٹا اور سزوک تختی کا پوتا تھا۔

بہر حال سزوک تختی نے اپنے خیمے سے باہر اپنے بیٹے خذور تختی اور پوتے امان بیتان کے ساتھ بابل کے بادشاہ مردک بلدان کا بہترین استقبال کیا اور اسے اور اس کے اہل خانہ کو سزوک تختی اپنے خیمے میں لے گیا۔ جب سب نشستوں پر بیٹھ گئے تب سزوک تختی بابل کے کلدانی بادشاہ مردک بلدان کی طرف دیکھتے ہوئے کہنے لگا۔

”میرے جو آدمی آپ کو شوش سے اس کوہستانی سلسلے میں لے کر آئے ہیں انہوں نے مجھے بتایا ہے کہ آپ نے بغیر کسی محافظہ دستے کے بابل سے کوچ کیا اور ہمارے مرکزی شہر شوش میں آئے صرف آپ کے اہل خانہ آپ کے ساتھ ہیں۔ مجھے یہ بھی بتایا گیا کہ آپ آشوریوں سے چھپتے چھپاتے گناہ راہوں پر سفر کرتے ادھر آئے ہیں۔ حیرت کی بات ہے، آخر ایسی کون سی افتاد آپ پر ٹوٹ پڑی کہ آپ کو یوں محافظہ دستے کے بغیر ہمارے مرکزی شہر کی طرف آنا پڑا۔ راستے میں اگر کوئی آپ کو پہچان لیتا، آپ پر حملہ آور ہو جاتا تو وہ یقیناً آپ اور آپ کے اہل خانہ کے لئے نقصان دہ ثابت ہوتا۔“

سزوک تختی جب خاموش ہوا تب مردک بلدان نے اس کی طرف دیکھتے ہوئے کہنا شروع کیا۔

”میرے عزیز! جو کچھ آپ نے کہا ہے اپنی جگہ درست اور ایک حقیقت ہے لیکن آپ کی طرف آنا ایسا ضروری اور لازم ہو گیا تھا کہ مجھے اسی حالت میں سفر کرنا پڑا۔ دراصل آشوری ہم پر حملہ آور ہوئے، بابل شہر سے باہر ہم نے اپنی پوری طاقت اور قوت سے ان کی راہ روکی، ان سے جنگ کی لیکن ہماری بد قسمتی کہ آشوریوں کے مقابلے میں ہمیں ذلت آمیز شکست کا سامنا کرنا پڑا۔“

شکست کھانے کے بعد ہم اپنے بابل شہر میں محصور ہو گئے اور پھر رات کی تاریکی میں میں اپنے اہل خانہ کے ساتھ آپ کی طرف نکل آیا۔ آپ کی طرف آنے کا اصل مقصد اور مدعا یہی ہے کہ آشوریوں کے مقابلے میں آپ ہماری مدد کریں۔

اگر آپ اپنا لشکر لے کر خود یہاں سے کوچ کریں یا اپنے کسی سالار کو لشکر کا کماندار بناتے ہوئے بابل کی طرف روانہ کریں اور باہر کی طرف سے آپ اور بابل شہر کے اندر سے نکل کر اگر ہم آشوریوں پر دو طرفہ حملہ کر دیں تو میرے خیال میں آشوریوں کے پاس نینوا کی طرف بھاگ جانے کے سوا کوئی چارہ نہ رہے گا۔“

جب تک مردک بلدان بولتا رہا، ستروک تختی مسکراتا رہا۔ جب وہ خاموش ہوا تب عجیب سے انداز میں اس کی طرف دیکھتے ہوئے وہ کہہ رہا تھا۔

”محترم مردک بلدان! آپ حالات کی اصلیت کو سمجھ نہیں پائے۔ آپ ابھی تک یہی خیال کر رہے ہیں کہ آشوریوں نے صرف آپ پر حملہ کیا ہے اور شہر سے باہر آپ کو شکست دی ہے اور آپ اب ان کے سامنے محصور ہو گئے ہیں۔ نینوا سے صرف آشوریوں کے اسی جرنیل نے کوچ نہیں کیا جو بابل پر حملہ آور ہوا بلکہ اس سالار کے ساتھ آشوریوں کے بادشاہ سارگون نے بھی نینوا سے کوچ کیا تھا۔ راستے میں انہوں نے لشکر کو دو حصوں میں تقسیم کیا۔ اپنے سالار کو اس نے بابل پر حملہ آور ہونے کے لئے بھیجا اور خود سارگون اپنے بیٹے سناخریب کے ساتھ ہمارے مرکزی شہر کی طرف بڑھا تھا۔

میری خوش قسمتی کہ اس کی آمد سے پہلے ہی میں بنی اسرائیل کی دونوں سلطنتوں سامریہ اور یوڈیہ سے پیغام رسائی کر چکا تھا اور مجھے خدشہ تھا کہ آشوری ضرور عیلامیوں پر حملہ آور ہوں گے۔ اس لئے کہ ان کی نقل و حرکت سے متعلق مجھے میرے مخبر بردقت اطلاع دیتے رہے ہیں۔ پھر بھی میرے ظالیہ گروں سے ایک غلطی ہوئی۔ انہوں نے بردقت سارگون کی پیش قدمی کے متعلق آگاہ نہ کیا۔ ورنہ میں اپنے مرکزی شہر سے بہت دور بلکہ اپنی سرحدوں کے اس پار سارگون کی راہ روکتا۔

بہر حال ہمارے حق میں اچھا ہی ہوا کہ اس کوستانی سلسلے کے قریب ہمارا گمراؤ نینوا کے بادشاہ سارگون سے ہوا۔

سارگون کی بڑی طاقت اور قوت ہے۔ میں نے بھی اپنے پورے لشکر کے ساتھ اس کی راہ روکی لیکن میں اکیلا اسے پسا نہیں کر سکتا تھا۔ بنی اسرائیل کا جو لشکر میری مدد کے لئے آیا تھا اسے میں نے سارگون کے لشکر کی پشت پر گھات میں بٹھا رکھا تھا۔ جنگ جب جوہن پر آئی تو اسرائیلی پشت کی جانب سے سارگون پر حملہ آور ہوئے۔ گو آشوریوں کے بادشاہ کے لشکر کو ہم اور بنی اسرائیل کے عساکر واضح طور پر شکست نہیں دے سکے لیکن اس کے خلاف متحدہ طاقت کو استعمال کرنے سے ہمیں ایک فائدہ یہ ہوا کہ اہل تو اس نے ہمارے مرکزی شہر شوش پر حملہ آور ہونے کا ارادہ ترک کر دیا۔ دوم وہ اچانک اپنے لشکر کے ساتھ یہاں سے غائب ہو گیا ہے۔

چند دن پہلے تک وہ ہمیں کوستانی سلسلوں کے اندر جو میدان پڑتا ہے، اس کے اندر پڑاؤ کئے ہوئے تھا۔ میں اپنے لشکر کے ساتھ یہاں ہوں اور میرے دائیں جانب ذرا

فاصلے پر بنی اسرائیل کا متحدہ لشکر خیمہ زن ہو چکا ہے۔ ہم نے تہیہ کر رکھا تھا کہ جب تک نینوا کا بادشاہ ہماری سرزمینوں میں رہے گا ہم اسی کوستانی سلسلے کے اندر گھات لگائے بیٹھے رہیں گے تاکہ سارگون اگر ہم پر غلبہ حاصل کرنے کے لئے کوستانی سلسلے میں داخل ہو تو اس پر گھات سے نکل کر ایسا زوردار حملہ کیا جائے کہ نینوا کی طرف بھاگنے کے سوا

سارگون کے پاس کوئی چارہ کار نہ رہے۔ کوستانی سلسلے میں ہم نے گھات لگا رکھی ہے۔ اس کے سامنے جو وسیع میدان ہیں چند یوم پہلے تک سارگون نے انہی میدانوں کے اندر اپنے لشکر کے ساتھ پڑاؤ کیا ہوا تھا۔ دور دور تک اس کے خیمے نظر آتے تھے لیکن دو تین دن سے نہ جانے وہ اپنے لشکر کے ساتھ کہاں غائب ہو گیا ہے۔ میرا اپنے مرکزی شہر شوش سے مکمل رابطہ اور پیغام رسائی کا سلسلہ ہے۔ یہ بات تو طے شدہ ہے کہ سارگون ہمارے مرکزی شہر شوش پر حملہ آور ہونے کا ارادہ ملتوی کر کے کسی اور طرف نکل گیا ہے۔

یہ بھی ممکن ہے کہ وہ ہمیں چکمہ دے رہا ہو۔ اپنے لشکر کے ساتھ یہاں سے نکل کر کہیں گھات میں بیٹھ گیا ہو اور یہ چاہتا ہو کہ جب ہم اس کوستانی سلسلے کی گھات سے نکل کر اپنے مرکزی شہر شوش کا رخ کریں تو وہ اچانک نکل کر ہم پر حملہ آور ہو اور ہمیں کچل اور مسل کر رکھ دے۔

بہر حال جب تک میرے مخبر مجھے یہ اطلاع نہیں دیتے کہ سارگون اپنے لشکر کے ساتھ کہاں ہے۔ میں اس کوستانی سلسلے سے نکل کر اپنے شہر شوش کا رخ نہیں کروں گا۔ جہاں تک آشوریوں کے خلاف آپ کی مدد کرنے کا تعلق ہے تو جو صورت حال ہے وہ آپ کو بتا دی ہے۔

آشوری صرف بابل پر نہیں ہم پر بھی حملہ آور ہوئے۔ اب اگر میں اس کوستانی سلسلے سے نکل کر بابل کا رخ کرتا ہوں تو یاد رکھنا آشوریوں کے بادشاہ سارگون نے راستے ہی میں گھات لگا رکھی ہوگی اور وہ اچانک نکل کر جب ہم پر حملہ آور ہو گا تو ہمارے کسی لشکر کو زندہ نہیں چھوڑے گا۔

ان حالات میں میں اس قابل نہیں کہ میں آپ کی مدد کروں اور اپنے لشکر کے ساتھ نکل کر بابل کا رخ کروں۔ اگر میں ایسا کروں تو میرا یہ اقدام یقیناً اپنی اور میرے لشکریوں کی خودکشی کے مترادف ہو گا۔

آپ میری ان باتوں کا بڑا نہ مانجیے گا اور میری طرف سے مایوسی کا شکار بھی نہ

ہوں۔ اگر سارگون مجھ پر حملہ آور نہ ہوا ہوتا اور مجھے یہ خدشہ نہ ہوتا کہ وہ عیسئیں کہیں گھات میں ہے اور اچانک ہم پر حملہ آور ہو گا تو یقیناً میں ابھی اور اسی وقت اپنے لشکر کے ساتھ آپ کے ہمراہ بابل کو روانہ ہو جاتا اور آشوریوں کے خلاف آپ کی مدد کرتے ہوئے سردھڑکی بازی لگا دیتا لیکن حالات ایسے ہیں کہ فی الوقت میں نہ اپنے مرکزی شہر کا رخ کر سکتا ہوں نہ آپ کی مدد کے لئے بابل کی طرف جاسکتا ہوں۔“

ستروک نتخندی کے اس جواب پر مردک بلدان مایوس سا ہو گیا تھا۔ تاہم اس نے ستروک نتخندی سے کوئی گلہ اور شکوہ نہیں کیا۔ اس لئے کہ ستروک نتخندی کی اپنی حالات قابلِ رحم تھی اسے آشوریوں کے بادشاہ سارگون کی طرف سے حملہ آور ہونے کا خطرہ تھا لہذا مردک بلدان نے اپنے اہل خانہ کے ساتھ ستروک نتخندی کے کہنے پر ایک رات وہاں قیام کیا اگلے روز اپنے اہل خانہ کو لے کر وہ بابل کا رخ کر رہا تھا۔

☆-----☆-----☆

گلدانیوں کے بادشاہ مردک بلدان کو بابل شہر سے باہر بدترین شکست دینے کے بعد حارث بن حریم دہیس بن بشرود نے شہر سے باہر پڑاؤ کر لیا تھا۔ ایک دن اور ایک رات حارث بن حریم نے اپنے لشکریوں کو مکمل طور پر آرام کرنے کا موقع فراہم کیا۔

تیسرے روز صبح سویرے ہی سے اس نے شہر کی شمالی جانب سے حملہ آور ہونا شروع کر دیا تھا۔ بار بار اس کے لشکری رسوں کی بیڑھیاں ڈالتے ہوئے اور اپنے سروں پر ڈھالیں رکھتے ہوئے فصیل پر چڑھنے کی کوشش کرتے اور پھر نیچے اتر آتے۔ اس لئے کہ شہریناہ کے اوپر گلدانیوں کا جو محاذ لشکر تھا انہیں بیڑھیوں کی مدد سے اوپر نہ چڑھنے دیتا۔ اس کارروائی میں آشوریوں کا کوئی نقصان بھی نہ ہوتا تھا اس لئے کہ جو لشکری شہر کی فصیل پر چڑھنے کے لئے آتے تھے وہ اپنے سروں پر اپنی ڈھال رکھ لیتے تھے جس کی بنا پر فصیل کے اوپر سے کی جانے والی تیراندازی انہیں نقصان نہ پہنچاتی تھی۔

فصیل کے شمالی حصے پر حارث بن حریم کے کہنے پر اس کے لشکری صبح سے لے کر شام تک حملہ آور ہوتے رہے۔ بار بار فصیل پر چڑھنے کی کوشش کرتے رہے لیکن ان کی اس جدوجہد سے ایسا لگتا تھا جیسے وہ حقیقی معنوں میں فصیل پر چڑھنے کی کوشش نہیں کر رہے بلکہ اس شہر کے محاذ لشکر کو اپنے ساتھ مصروف رکھتے ہوئے تھکا مارنا چاہتے ہیں۔ شام کا سورج جب غروب ہونے کے لئے جھک گیا تب حارث بن حریم نے حملے بند کر دیئے۔ لشکریوں کو ہٹا کر پیچھے لے گیا تھا۔

چونکہ آشوری دن بھر شہر کی فصیل پر حملہ آور ہوتے رہے تھے لہذا تھکاوٹ کے باعث گلدانیوں کے لشکر کی حالت عجیب و غریب تھی۔ جس قدر محاذ لشکر بابل شہر میں تھا۔ سردب نے اس کو دو حصوں میں تقسیم کیا ایک حصے کو اس نے مکمل طور پر آرام کرنے کا مشورہ دیا دوسرے کو اس نے شہر کی فصیل کے اوپر چوکس کر دیا تھا۔

دوسری جانب حارث بن حریم دشمن کو دم نہیں لینے دیتا چاہتا تھا۔ وہ ارادہ کئے ہوئے تھا کہ سارگون کی واپسی سے پہلے ہی پہلے بابل کو فتح کر لے۔ اپنے ان ارادوں کو عملی جامہ پہنانے کے لئے اس نے رات کا صرف آدھا حصہ اپنے لشکریوں کو آرام کرنے کا موقع فراہم کیا۔ اس کے بعد اس نے دہیس بن بشرود کو حکم دیا کہ وہ فصیل کے شمالی حصے پر اسی طرح حملہ آور ہو جائے جس طرح آشوری دن کے وقت حملہ آور ہو کر فصیل کے اوپر چڑھنے کی کوشش کرتے رہے ہیں۔ خود وہ سارا معاملہ دہیس بن بشرود کو سمجھانے اور اس سے معاملہ طے کرنے کے بعد اپنے حصے کے لشکر کے ساتھ فصیل سے دور رہتے ہوئے بابل کے جنوبی حصے کی طرف چلا گیا تھا۔

دراصل حارث بن حریم گلدانیوں کی تھکاوٹ سے فائدہ اٹھانا چاہتا تھا۔ وہ جان چکا تھا کہ دن بھر آشوریوں کے ساتھ جنگ کی وجہ سے گلدانی تھک چکے ہوں گے اگر وہ مکمل طور پر آرام اور استراحت نہ کر رہے ہوں گے تو کم از کم ان کے لشکر کا ایک حصہ ضرور آرام کرنے کی کوشش کرے گا اور اسی سے میں فائدہ اٹھانے کا تہیہ کر چکا تھا۔

طے شدہ لائحہ عمل کے مطابق دہیس بن بشرود نے اپنے حصے کے لشکر کے ساتھ بابل شہر کی شمالی فصیل پر حملے شروع کر دیئے تھے۔ بالکل ایسے ہی جیسے دن کے وقت وہ کرتے رہے تھے۔ اس کے لشکری فصیل پر چڑھنا نہیں چاہتے تھے۔ پر دشمن کو یہی تاثر دے رہے تھے کہ وہ فصیل پر چڑھ کر حملہ آور ہونا چاہتے ہیں۔ جس طرح فصیل کے اوپر سے گلدانیوں کی تیراندازی سے بچنے کے لئے دن کے وقت آشوری اپنے سروں کے اوپر ڈھالیں رکھ لیتے تھے رات کے وقت بھی انہوں نے یہی طریقہ کار آزمایا۔

سردب نے جب دیکھا کہ آدھی رات کے وقت آشوریوں نے فصیل پر پھر حملہ آور ہونا شروع کر دیا ہے تب وہ خود فصیل پر آیا۔ پہلے اس نے صورت حال کا جائزہ لیا۔ آشوری فصیل پر چڑھنے کی کوشش کر رہے تھے اور فصیل کے اوپر جو گلدانیوں کا لشکر تھا وہ انہیں اوپر چڑھنے سے مکمل طور پر روکے ہوا تھا۔ حالانکہ حقیقت یہ تھی کہ آشوری اوپر چڑھنا ہی نہیں چاہتے تھے۔ وہ صرف گلدانیوں کو اپنے ساتھ مصروف جنگ رکھنا چاہتے

جس وقت کلدانی فصیل کے شمال حصے میں آشوریوں کے ساتھ بڑی طرح مصروف جنگ تھی اسی لمحہ حادث بن حرم نے شہریناہ کے جنوب کی طرف سے اپنے کام کی ابتدا کی رات کی گہری تاریکی میں فصیل پر رسوں کی سیڑھیاں چھینکی گئیں۔ آن کی آن میں لشکری اس پر چڑھنے لگے۔ فصیل کے اس حصے میں جو کلدانی پہرہ دار تھے انہوں نے شور کرنا شروع کر دیا کہ جنوبی حصے سے بھی آشوری فصیل پر چڑھنا شروع ہو گئے ہیں۔ جتنی دیر تک شمال کی طرف سے یا شہر کے اندر سے کوئی کمک پہنچتی حادث بن حرم خود اپنے کئی دستوں کے ساتھ فصیل کے اوپر چڑھ چکا تھا۔

شہریناہ کے کلدانی محافظوں نے آشوریوں کی راہ روکنے کی بہترین اور انتھک کوشش کی لیکن انہیں ناکامی ہوئی اس لئے کہ فصیل پر چڑھنے والے آشوری حادث بن حرم کی سرکردگی میں اس طرح ان پر حملہ آور ہوئے تھے جس طرح آرزوؤں کے ناگوں کی اجنبی غیر معروف ہستی میں قلم کا زہر بن کر کوئی ناقابل تسخیر قوت داخل ہوتی ہے۔ آشوریوں نے اس ہولناک انداز میں کلدانیوں پر ضربیں لگانی شروع کر دی تھیں جس طرح رات کی بے کیف قرمت کے نشے اور بے جنت بے ہمت کفر سرحدوں پر انگاروں کا کھیل کھیلتی انگلوں کے جوار لشکر اپنے کام کی ابتدا کرتے ہیں۔

لحوں کے اندر شہریناہ کے جنوبی حصے میں جو کلدانیوں کے محافظ تھے آشوریوں نے ان کے احساسِ اوسمان کو بے بس، ان کے دلوں کو خواب آلود گونجوں، ان کے خیالوں کے قرینوں کو ذلت کی خلیجوں میں تبدیل کرتے ہوئے فصیل کے اوپر اپنی جگہ بنانا شروع کر دی تھی۔

جوں جوں وقت گزرتا جا رہا تھا آشوری کلدانی محافظوں کو پیچھے دھکیل رہتے تھے اور بڑی تیزی سے فصیل پر ان کی تعداد بڑھتی چلی جا رہی تھی۔ کئی بار کلدانیوں نے جم کر آشوریوں کی راہ روکنا چاہی لیکن آشوری پرجوش رات کے راکھوں کی طرح کلدانیوں کے اندر فنا کے خاکے بناتے ہوئے بے ہانکی کے گرم شعلوں کی طرح آگے بڑھنے لگے تھے۔ اب فصیل کے جنوب میں جو محافظ تھے ان کی حالت بڑی تیزی کے ساتھ آشوریوں کے سامنے سنائوں کی گونجوں میں بکھری یادوں کے ٹوٹے سہنوں، چپ دروازوں، بند درپچوں، سونی گلیوں، دیران راستوں، سری راتوں، بھولی باتوں اور تنہائی کے ہانپتے سالوں سے بھی بدترین ہونا شروع ہو گئی تھی۔ انتہائی بوجھل قدموں کے ساتھ وہ آشوریوں کی راہ روکنے

کی بجائے پیچھے ہٹنے کو ترجیح دینے لگے تھے۔

اب تک پورے شہر کے اندر یہ خبر پھیل گئی تھی کہ شہریناہ کے جنوبی حصے پر آشوری چڑھے آئے ہیں۔ سردب نے شہریناہ کے شمالی حصے پر اپنے لشکر کا زور کم نہیں کیا۔ اپنے اس لشکر کو جو فصیل پر چڑھنے والے آشوریوں کے ساتھ مصروف پیکار تھا انہیں وہیں رہنے دیا۔ شہر کے اندر جو لشکر آرام و استراحت کر رہا تھا اسے اس نے حکم دیا کہ فوراً فصیل پر چڑھ کر اپنے تیز حملوں سے آشوریوں کو فصیل سے نیچے اتر جانے پر مجبور کر دے۔

دوسری جانب اپنے طے شدہ لائحہ عمل کے مطابق جب دبیس بن بشرود کو خبر ہو گئی کہ حادث بن حرم اپنے لشکر کے ساتھ شہریناہ کے جنوبی حصے پر چڑھ گیا ہے تب اپنے حصے کے لشکر کو لے کر وہ پیچھے ہٹ گیا۔ شہریناہ پر حملے اس نے بند کر دیئے۔ پھر بڑی تیزی سے حرکت میں آیا اور وہ بھی شہریناہ کے جنوبی حصے کا رخ کر رہا تھا۔

شہریناہ کے اوپر محافظوں کو پیچھے دھکیلنے کے بعد حادث بن حرم نے اپنے لشکر کے کچھ دستے شہریناہ سے نیچے اندرے تاکہ شہریناہ کا جنوبی دروازہ کھول دیں۔ جب کہ باقی دستوں کے ساتھ وہ فصیل کے اوپر ہی رہا جب تک کلدانیوں کا وہ لشکر جو شہر کے اندر آرام کر رہا تھا جا کر فصیل پر چڑھتا اور اپنی کارروائی کرتا اس وقت تک نیچے اترنے والے آشوریوں نے شہریناہ کا جنوبی دروازہ کھول دیا جس کے نتیجے میں دبیس بن بشرود اپنے لشکر کے پورے حصے کے ساتھ شہر میں داخل ہو گیا تھا اور شہر میں داخل ہونے کے بعد جو پہلی کارروائی اس نے کی وہ یہ کہ کلدانیوں کا وہ لشکر جو آرام کر رہا تھا اور اب فصیل پر چڑھنے کے لئے جنوبی حصے کا رخ کر رہا تھا دبیس بن بشرود ان پر خوابوں کے سبز موسم میں نفرتوں کے طوفان گزرتے وقت کے لحوں میں قربتوں اور مسرتوں کے جھوکوں اور گہرے اندھیروں کی ویران شب میں آدرش کے بے کل لحوں کی طرح ٹوٹ پڑا تھا۔ لحوں کے اندر اس نے فصیل کی طرف آنے والے کلدانیوں کے اندر ایک ہنگامہ سا برپا کر کے رکھ دیا تھا۔

کلدانیوں نے اپنی طرف سے بہتری کوشش کی کہ شہر میں داخل ہونے والوں کو ہانک کر شہر سے باہر نکال دیں لیکن دبیس بن بشرود اور اس کے لشکری کلدانیوں کے سامنے جنوں کے نعمات کے امین، سمندر کے حصار اور ناقابل تسخیر میل تند رو کی طرح ثابت قدم رہے اور بڑی تیزی سے کلدانیوں پر حملہ آور ہوتے ہوئے ان کی تعداد انہوں نے کم

کرنا شروع کر دی تھی۔

ادھر سردب کو بھی خبر ہو گئی تھی کہ شہر پناہ کا جنوبی دروازہ آشوری کھول چکے ہیں اور ان کا لشکر شہر میں داخل ہو چکا ہے۔ اس صورت حال کے پیش نظر سردب نے فیصل کے اوپر جس قدر لشکری تھے ان کی طرف احکامات جاری کر دیئے کہ وہ فوراً فیصل سے نیچے اتر کر شہر میں داخل ہونے والے آشوریوں پر حملہ آور ہو جائیں۔ اس صورت حال سے حارث بن حرم نے بھی پورا فائدہ اٹھایا وہ بھی اپنے سارے لشکر کے ساتھ نیچے اترے اور دبیس بن بشرود سے جا ملا تھا۔

جہاں حارث بن حرم اور دبیس بن بشرود متحد ہو گئے تھے وہاں کلدانیوں کا سارا لشکر بھی سردب کی سرکردگی میں اکٹھا ہو کر آشوریوں پر فون کی جوئے بار زندگی کی دائمی تلخیوں، گریہ کی اندھی تاریکیوں اور آوارہ و سرگرداں، اتنی شعور کی طرح حملہ آور ہوتے ہوئے اور اپنی جان کی بازی لگاتے ہوئے آشوریوں کو آگے بڑھنے سے روکنے لگے تھے۔

دوسری طرف شہر میں داخل ہونے کے بعد آشوریوں کے ولولے جواں اور ان کے حوصلے اپنے عروج پر تھے۔ وہ بھی جوانی کا رروائی کرتے ہوئے کلدانیوں پر زندگی کے شوق اور موت کے خوف میں لپٹی وحشت بھرے نعروں، گہری زہریلی آگ اٹکتی دوپہر، اچانک اٹھی موت کی بے محابہ سرسراہٹوں اور روح کی گہرائیوں میں قضا بن کر رچ بس جانے والی ہجر کی فرقتوں دوریوں کے دکھ اور درد کے نڈھال کرتے سلسلوں کی طرح ٹوٹ پڑے تھے۔

بابل شہر کے اندر تھوڑی دیر تک آشوریوں اور کلدانیوں کے درمیان گھسان کاڑن پڑا جس کے نتیجے میں کلدانیوں کو بدترین شکست ہوئی۔ ان کے لشکر کا ایک کافی بڑا حصہ تہ تیغ کر دیا گیا۔ ان کے سالار سردب کو زندہ گرفتار کر لیا گیا اور جو شکست اٹھانے کے بعد کلدانی بچے انہوں نے حارث بن حرم اور دبیس بن بشرود کے سامنے ہتھیار ڈالتے ہوئے اطاعت کا اعلان کر دیا تھا۔

رات کا باقی حصہ حارث بن حرم نے دو کاموں میں صرف کیا۔ پہلے انہوں نے کچھ دستے مقرر کئے جو جنگ میں زخمی ہونے والوں کی دیکھ بھال کرنے لگے تھے اور کچھ دستوں کے ساتھ وہ شہر کے اندر گشت کرنے لگے تھے تاکہ شہر کے اندر ابھی تک کوئی ہتھیار اٹھانے والا ہو تو اس کا خاتمہ کر دیا جائے۔ صبح کا سورج جب طلوع ہوا تو اس کی کرنوں نے

بابل پر کلدانیوں کی بجائے آشوریوں کا قبضہ دیکھا تھا۔

صبح کا کھانا کھانے کے بعد حارث بن حرم نے کلدانیوں کے سالار سردب کو پیش کرنے کا حکم دیا۔ اس کے کہنے کے مطابق سردب کو اس کے سامنے لایا گیا۔ حارث بن حرم تھوڑی دیر تک بڑے غور اور جستجو سے سردب کی طرف دیکھتا رہا پھر اسے مخاطب کیا۔

”کیا تم کلدانیوں کے سالار سردب ہو؟“

سردب منہ سے کچھ نہ بولا۔ اثبات میں اس نے اپنی گردن ہلا دی تھی۔

”کلدانیوں میں تمہاری کیا حیثیت ہے؟“ حارث بن حرم نے دوسرا سوال کیا تھا۔

اس بار سردب نے بھی بڑے غور سے حارث بن حرم کی طرف دیکھا پھر کہنے لگا۔

”آشوریوں کے عظیم سالار! میں تمہیں جان اور پہچان چکا ہوں۔ تمہارا نام حارث بن حرم ہے اور تم وہی ہو جسے چند ہفتے پہلے کلدانیوں کا سب سے بڑا بت مردوک توڑنے کے جرم میں یہاں کے بڑے پجاری زولاب نے درندوں کے سامنے پھینکنے کی سزا دی تھی۔ میرا نام سردب ہے اور میں کلدانیوں کے سب سے بڑے قبیلے کا سردار ہوں۔“

سردب کی اس گفتگو کے جواب میں حارث بن حرم کچھ کہنا ہی چاہتا تھا کہ ایک طرف سے بابل کے پجاریوں کا ایک گروہ نمودار ہوا۔ ان کے آگے آگے زولاب نام کا وہی بڑا پجاری تھا۔ جب پجاری قریب آئے تو ہاتھ کے اشارے سے حارث بن حرم نے انہیں رکنے کے لئے کہا جس کے جواب میں وہ مسلح جوان جو پجاریوں کو ہاتھتے ہوئے لارہے تھے انہوں نے انہیں حارث بن حرم کے سامنے لاکھڑا کیا تھا۔ کچھ دیر تک زولاب کا بڑے غور سے حارث بن حرم نے جائزہ لیا پھر سردب کی طرف دیکھتے ہوئے کہنے لگا۔

”ان پجاریوں کی آمد کے وقت تم مجھے بتا رہے تھے کہ تم مجھے پہچان چکے ہو اور میں وہی ہوں جسے بابل کے بڑے پجاری زولاب نے درندوں کے سامنے پھینکنے کی سزا دی تھی۔ دیکھو مجھے سزا دینے والا زولاب بھی آچکا ہے۔“

سردب نے گردن گھما کر بڑے پجاری زولاب کی طرف دیکھا۔ اس موقع پر زولاب کا رنگ ہلکا اور پیلا ہو کے رہ گیا تھا۔ کپکپا رہا تھا۔ آنکھوں میں خوف و ہراس، چہرے پر موت کے سائے رقص کر رہے تھے کچھ دیر خاموشی رہی اور یہ خاموشی زولاب کے لئے یقیناً کاٹ کھانے والی تھی۔ پھر زولاب کو نظر انداز کرتے ہوئے حارث بن حرم نے سردب کو مخاطب کیا۔

”یہ بتاؤ کہ بابل کا بادشاہ اور اس کے لواحقین کہاں ہیں؟“

سروپ کے چہرے پر طنزیہ مسکراہٹ نمودار ہوئی۔ پھر کہنے لگا۔

”آشوریوں کے سردار! میں جھوٹ نہیں بولوں گا۔ جس وقت اس شہر سے باہر بابل کے لشکر کو تمہارے ہاتھوں شکست کا سامنا کرنا پڑا اسی رات بابل کا بادشاہ مردک بلدان اپنے اہل خانہ کے ساتھ بابل سے نکل گیا تھا۔ اس وقت وہ کہاں ہے؟ میں نہیں جانتا۔

اس شہر کی حفاظت چونکہ وہ مجھے سونپ کر گیا تھا لہذا جہاں تک مجھ سے ہو سکا میں نے سیلاب کے ریلے جیسی موت کی تلاش اور جستجو کے سامنے بابل شہر کی حفاظت کرنے کی کوشش کی لیکن اگر بابل شہر کی قسمت ہی میں ماتم لکھ دیا گیا ہے۔ یہاں کی کلدانی حکومت کے مقدر ہی میں چاک دامانی کم مانگی رہے زری بربادی اور خود فراموشی کی عمارتیں لکھی جا چکی ہیں تو میں کیا کر سکتا ہوں۔ میں نے تو اپنی طرف سے ادولوا العزی اور حوصلہ مندی کے ساتھ شہر کا دفاع کرنے کی کوشش کی تھی۔ اس زیاں خانے اور صفحہ درداں کے لمحوں کے اندر بابل ایسا شہر تھا جس کے آنگنوں میں ستارے کھلتے تھے جہاں پرندے لوریاں دیتے تھے۔ اب اس کی ہر ساعت صدیوں کے جبر سے بھر گئی ہے۔ ہر گھڑی خوں ریز قیامت کا سہاں برپا کر رہی ہے۔ اس کی ہستی اگر نیستی میں تبدیل ہو گئی ہے تو اس میں میری کیا غلطی کیا کوتاہی؟ طلسمات کے زنداں جیسے بابل شہر میں اگر ہر لمحہ عرصہ محشر میں تبدیل ہو گیا ہے اور بابل شہر کی شہ رگ سے اگر خون بہہ نکلا ہے تو آشوریوں کے سالار! مجھے اس میں مجرم نہیں ٹھہرایا جاسکتا۔“

حارث بن حریم کے چہرے پر مسکراہٹ نمودار ہوئی۔ کسی قدر نرم لہجے میں سروپ کو مخاطب کر کے کہنے لگا۔

”میں تمہیں مجرم نہیں ٹھہرا رہا۔ جب دو عساکر دو لشکر آپس میں ٹکراتے ہیں تو ایک کو زیر ایک کو زیر ہونا ہی پڑتا ہے۔ یہ کھیل جیسا بھی ہوا، بہر حال بابل کو ہم نے فتح کر لیا ہے۔ جہاں تک تمہاری ذات کا تعلق ہے تو تم مجھے رعونت پسند شکی مزاج اور مردہ دل نہیں لگے۔ جہاں تک میرا اندازہ ہے تم مردم شناس اور دانش مند قسم کے انسان ہو۔ خود ہی بولو تم مجھ سے کیسے سلوک کی توقع رکھتے ہو؟“

کچھ دیر تک خاموش رہ کر سروپ سوچتا رہا پھر کوئی فیصلہ کرنے کے بعد بول پڑا۔

”آشوریوں کے سالار! شہر کا دفاع کرتے ہوئے آشوریوں کا مقابلہ کرنا اور انہیں روکنا اور ان سے جنگ کرنا میرے فرائض میں شامل تھا اور میں اپنے فرائض سے پہلو تہی کرنے والا انسان نہیں ہوں۔ اگر یہ شہر آشوریوں کا ہوتا اور کلدانی اس پر حملہ آور ہوتے

جب بھی میں اس کا ایسے ہی دفاع کرتا جیسے میں نے اب کیا ہے۔ اب یہ میری بد قسمتی ہے کہ میں شہر کا دفاع کرنے میں ناکام رہا۔ مگر جس قدر میں کر سکتا تھا اس قدر میں کر گزرا۔ جہاں تک آپ کا میرے ساتھ سلوک کا تعلق ہے تو میں نے اپنے آپ کو آشوریوں کے حوالے کر دیا ہے۔ میرے عزیز انصاف سے کام لیتے ہوئے تم جو چاہو میرے ساتھ سلوک کرو۔ مجھے کوئی شکوہ کوئی گلہ نہ ہو گا۔ میرا تعلق ایک قیدی لشکر سے ہے اور قیدی سالار سے فلاح جو چاہے سلوک کر سکتا ہے۔“

سروپ جب خاموش ہوا تب حارث بن حریم نے پھر کہنا شروع کیا۔

”میں تم سے کوئی باز پرس نہیں کروں گا۔ تم سے کوئی انتقام نہیں لوں گا۔ تمہارے خلاف دشمنی کی کوئی کارروائی نہیں کروں گا۔ تم نے جو کچھ کیا وہ تمہارے فرائض میں شامل تھا اور جو لوگ اپنے فرض کو نگاہ میں رکھتے ہیں میں ان کو پسند کرتا ہوں۔ میں تمہیں معاف کرتا ہوں۔“

سروپ کی آنکھوں میں ایک عجیب سی چمک پیدا ہوئی، لبوں پر ہلکی سی مسکراہٹ تھی پھر حارث بن حریم کو مخاطب کر کے کہنے لگا۔

”آشوریوں کے سالار نے اگر مجھے معاف کر دیا ہے تو اس موقع پر میں ایک گزارش کروں گا۔ جیسا کہ میں پہلے بتا چکا ہوں کہ میں کلدانیوں کے سب سے بڑے قبیلے کا سردار ہوں۔ اگر آپ اپنی طرف سے مجھے بابل کا حاکم مقرر کر دیں تو میں آنے والے دنوں میں مکمل طور پر آشوریوں کا مطیع و فرمانبردار بن کر رہوں گا اور جس قدر خراج وہ مجھ پر عائد کریں گے اسے باقاعدگی سے ادا کرتا رہوں گا۔“

حارث بن حریم نے ایک گہری نگاہ سروپ پر ڈالی، چہرے پر مسکراہٹ نمودار ہوئی پھر اسے مخاطب کیا۔

”سروپ! تمہاری گفتگو بھی مجھے پسند آئی، تمہاری شخصیت میں مجھے خلوص بھی دکھائی دیا لیکن میری نظر دھوکا بھی کھا سکتی ہے۔ میرا دل ادہام کا بھی شکار ہو سکتا ہے۔ میں تمہاری اس خواہش کو قبول کرتا ہوں تمہیں بابل کا حاکم مقرر کرتا ہوں۔ ساتھ ہی تمہیں یہ تنبیہ بھی کرتا ہوں اگر آنے والے دور میں کسی بھی موقع پر ہمیں یہ پتہ چلا کہ تم آشوریوں کے فرمانبردار نہیں رہے تو یاد رکھنا جس قدر بڑا عہدہ تمہیں ایک مفتوح قوم کا فرد ہونے کے باوجود دیا جا رہا ہے اگر تم نے اس عہدے کے فرائض میں کوتاہی کی، کسی پر ناجائز ظلم کیا، کسی اور حکمران کے ساتھ آشوریوں کے خلاف گٹھ جوڑ کیا یا اپنے طور پر

آشوریوں کے خلاف بغاوت یا سرکشی کی کوشش کی تو پھر یاد رکھنا سزا بھی اسی عہدے کے مطابق ہی دی جائے گی۔“

حارث بن حریم لمحہ بھر کے لئے رکا پھر سردب کو مخاطب کرتے ہوئے وہ دوبارہ کہہ رہا تھا۔

”جہاں تک میرا تعلق ہے، میں تمہیں بابل کے کلدانی بادشاہ مردک بلدان کی جگہ دے رہا ہوں لیکن میری طرف سے تمہاری یہ تقرری عارضی ہے۔ شاید عنقریب آشوریوں کا بادشاہ سارگون بھی بابل شہر میں ہو اس کے آنے کے بعد تمہاری تقرری کا مسئلہ میں اس کے سامنے پیش کروں گا۔ اگر اس نے بھی اس کو تسلیم کر لیا تو پھر تمہیں بابل کا حاکم تسلیم کیا جائے گا۔ جہاں تک خراج مقرر کرنے کا تعلق ہے تو خراج کی رقم بھی خود سارگون ہی آکر مقرر کرے گا۔ بہر حال میں اپنی طرف سے تمہیں بابل کا حاکم مقرر کرتا ہوں۔ بابل کے حاکم کی حیثیت سے اگر تمہارے خلاف کسی مظلوم نے فریاد کی، کسی کے ساتھ انصاف نہ ہوا، کسی کے ساتھ تم نے زیادتی کی تو پھر یاد رکھنا تمہیں معاف نہیں کیا جائے گا۔ سارگون کے آنے تک ہم تمہارے ساتھ مل کر شہر کا نظم و نسق درست کریں گے۔“

حارث بن حریم کی اس گفتگو سے سردب خوش ہو گیا تھا اور وہ بڑی فراخ دلی کا مظاہرہ کرتے ہوئے حارث بن حریم اور دہیس بن بشرود کے ساتھ شہر کا نظم و نسق درست کرنے میں لگ گیا تھا۔

☆-----☆-----☆

بابل کا کلدانی بادشاہ مردک بلدان عیلامیوں کے بادشاہ سزوک تختندی سے مایوس ہونے کے بعد اپنے اہل خانہ کے ساتھ بڑی تیزی اور برق رفتاری سے گمنام راستوں پر سفر کرتا ہوا بابل کا رخ کر رہا تھا۔

ابھی وہ بابل سے چند فرسخ دور ہی تھا کہ سامنے کی طرف سے دو سوار بڑی تیزی سے اپنے گھوڑے سرپٹ دوڑاتے ہوئے اس کی طرف آتے دکھائی دیے۔ ان کو دیکھتے ہی مردک بلدان نے اپنے گھوڑے کو روک دیا اس کی طرف دیکھتے ہوئے اس کے اہل خانہ بھی اپنے گھوڑوں کو روک چکے تھے۔ اتنی دیر تک سامنے کی طرف سے آنے والے دونوں سوار قریب آگئے تھے۔ مردک بلدان انہیں پہچان گیا۔ وہ اس کے اپنے آدمی تھے۔

قریب آکر انہوں نے اپنے گھوڑوں کو روکا اور قبل اس کے کہ ان میں سے کوئی کچھ کہتا مردک بلدان نے بڑی پریشانی سے ان کی طرف دیکھتے ہوئے پوچھ لیا۔

”تم کوئی اچھی خبر لے کر آئے ہو؟“

ان دونوں نے پہل ایک دوسرے کی طرف عجیب سے انداز میں دکھا پھر ایک مردک بلدان کو مخاطب کر کے کہنے لگا۔

”آہ! یقیناً ہم آپ کے لئے اچھی خبر نہیں بڑی خبر لے کر آئے ہیں۔ آپ بابل کا رخ نہ کریں اس لئے کہ آپ کی غیر موجودگی میں بابل کو آشوریوں کے سالار حارث بن حریم نے فتح کر لیا ہے۔ شہر پر اس کا قبضہ ہو چکا ہے۔ آپ کے بعد اس نے ہمارے لشکر کو شمال کی طرف سے حملہ آور ہونے کا حکم دے کر اچانک جنوب کی طرف سے نصیل پر چڑھنے میں کامیابی حاصل کر لی۔ اس کے بعد شہر کے اندر اس نے موت کا کھیل کھیلا جو اس کے مقابل آیا اسے اس نے تہ تیغ کر دیا۔ جس نے اس کے سامنے ہتھیار ڈال دیئے اس نے اسے معاف کر دیا۔ اب اس نے اپنی طرف سے سردار سردب کو بابل کا حاکم مقرر کر دیا ہے۔“

آپ ہرگز بابل کا رخ نہ کریں۔ ورنہ آشوری آپ کو زندہ نہیں چھوڑیں گے۔ آپ کے لئے بہتر یہی ہے کہ اپنی سلطنت کے دوسرے بڑے شہر در یقین کی طرف چلے جائیں۔ اس لئے کہ در یقین میں اس وقت ہمارا بہت بڑا لشکر ہے۔ وہاں قیام کر کے آپ اپنے دوسرے شہروں سے بھی لشکر در یقین میں بلا کر وہاں ایک بڑی طاقت کو مضبوط اور مستحکم کر سکتے ہیں اور اسے استعمال کرتے ہوئے آشوریوں کو اپنی سرزمینوں سے نکال باہر کرنے میں کامیاب ہو سکتے ہیں۔“

اس خبر پر مردک بلدان ہی نہیں اس کے اہل خانہ بھی اداس ہو گئے تھے۔ سب کی گردنیں جھک گئی تھیں۔ پھر بڑی دکھی اور بکھری بکھری آواز میں مردک بلدان کہنے لگا۔

”مجھ سے بڑی غلطی بڑی بھول ہوئی جو میں نے اس حارث بن حریم کو بابل شہر سے نینوا شہر کی طرف جانے دیا۔ اس نے ہمیں شکست دے کر اور پھر میری غیر موجودگی میں بابل شہر کو فتح کر کے اپنی سر بلندی اور جرات مندی کا اظہار کر دیا ہے۔ یہ یقیناً ان جوانوں میں سے ہے جو گریر پانتوش کے متلاشیوں کی طرح خن خن بھٹکتے سیال حروف اور تہ آب جزیروں تک کا کھوج لگانے میں کامیاب ہو جاتے ہیں۔ جو خاموشیوں کے طویل پیروں میں بھی اداسیوں کی طویل راتوں، حرف و بیان کے بے سر سلسلوں اور ملال آفرین کیفیت کو۔“

نرم کرنوں، گرم استعاروں، بے مثال ہنر و سخن کی قربوں اور خشک کلامی کا جواز بنتی روشن آوازوں میں تبدیل کرنے کی ہمت اور جرأت رکھتے ہیں۔

ایسے نوجوان جس دلس میں رہیں اس کے لئے وہ یادوں کے آفاق پر ہنر کے ماتھے کا جھومر بن جاتے ہیں۔ اس کے لئے وہ سوچوں کے دشت اور جذبوں کے ریگزاروں میں دھرتی کی دہلیز کا پاسبان اور اجالوں کے تانکستانوں کا پھول بن کر ابھرتے ہیں۔ ہائے حیف، ہائے افسوس وہ نوجوان جو کافوری خوشبو کے لمبے جیسا تھا اسے ہم نے لحد کی دلدلی مٹی سمجھ کر ٹھکرا دیا۔“

مردک بلدان لحد بھر کے لئے رکا پھر وہ کہہ رہا تھا۔

”مجھ سے یہ ایسی غلطی سرزد ہوئی جسے میں زندگی بھر فراموش نہ کر سکوں گا۔ بھول نہ سکوں گا۔ یہ نوجوان میرے ہاتھ آیا بھی، کاش میں اسے زبردستی اپنے پاس رک لیتا اور پھر آہستہ آہستہ میرے پاس رہتے ہوئے وہ میرے ساتھ مانوس ہو جاتا۔ اگر ایسا ہوتا تو میں آشوریوں کے خلاف اس سے کام لیتا اور آج کل جو آشوریوں کے سامنے میری حالت ہے، یہی حالت آشوریوں کی میرے سامنے ہوتی۔ کاش میں نے قضا اور موت کے سامنے تک مرگ کا کھیل بن کر جم جانے والے اس جوان کو کھونہ دیا ہوتا تو آج میری یہ حالت نہ ہوتی۔“

اپنے باپ کی اس گفتگو کو قتل نے شاید ناپسند کیا تھا، کہنے لگی۔

”اے میرے باپ! یہ کیا؟ آپ ہر وقت اس شخص کی تعریف کرتے ہیں جس نے ہمارے مردک کا بت توڑا۔ اس کی تعریف کی بجائے میرے بس میں ہو تو ایسے شخص کو تو بغیر کسی وجہ کے بغیر کوئی علت بتائے مصلوب کر دینا چاہئے۔ اگر وہ ہمارے لشکریوں میں شامل ہونے کی التجا استدعا کرتا تب بھی اسے لشکر میں شامل نہ کیا جانا چاہئے تھا۔ ایسا شخص جو ہمارے تمدن، ہماری تہذیب اور ہمارے جنوں کا باغی ہو اسے ہم کیسے اپنے اندر رہنے کے لئے قبول کر لیں۔“

مردک بلدان کو حارث بن حریم کے نینوا چلے جانے کا ایسا دکھ اور صدمہ تھا کہ اس نے اپنی ہر دلہیز بیٹی قتل کی باتوں کو بھی نظر انداز کر دیا اور پہلے کی طرح دکھ اور صدمے کا اظہار کرتے ہوئے کہنے لگا۔

”ہائے حیف! میں نے ایسے نوجوان کو کھویا جو اپنوں کے لئے عصر کے شعور کا نمائندہ اور قافلوں کا پیشرو ثابت ہو سکتا ہے۔ جو اپنے دشمنوں اور مخالفوں کے سامنے بجلی کی

لکیریں بناتی اپنی کموار سے آسان کو گھسان، نرم کو گرم، الجھے کو بھڑکیلا اور رعب دار کو مزید جھیلا بنانے کا ہنر جانتا ہے۔ اپنے مخالفوں کے لئے غم و اندھ کا شدید دور، صدمات کا کوسار اور اینوں کے لئے زندگی کے مد و جزر کا تمکبان بن جاتا ہے۔

بہر حال اب جو ہونا تھا ہو چکا۔ بابل شہر جو ہماری سلطنت کی دلہن تھا وہ ہم سے چھن چکا ہے۔ دشمن اس وقت بابل شہر میں دغنائے پھر رہے ہوں گے اور ہمارے لوگ ان کے سامنے بے بس لوگوں کی طرح قطار باندھے کھڑے ہوں گے۔“

مردک بلدان مزید کچھ کہنا چاہتا تھا کہ بیچ میں بے پناہ غصے اور انتہا درجہ کی غضبناکی کا مظاہرہ کرتے ہوئے کناس بول پڑا، کہنے لگا۔

”میں جانتا ہوں آپ حارث بن حریم نام کے اس خانہ بدوش بدو اور عرب سے بے انتہا متاثر ہوئے ہیں۔ اس کی تعریف کرنا آپ کی کمزوری بن چکی ہے لیکن بابل کو فتح کر کے اس نے ہمارے سینوں میں خنجر گھونپا ہے۔ عنقریب وہ وقت آئے گا کہ میں اس کے دل کے منزل میں آنسوؤں کے نقاب اتاروں گا اور اس کی روح و تجسیم میں موت کا روگ بھرنے لگا۔“

کناس لحد بھر کے لئے رکا اس کے بعد پہلے سے زیادہ غصے کا اظہار کرتے ہوئے وہ کہہ رہا تھا۔

”اس ابن حریم نے بابل کی چٹکتی کلیوں، میکتے غنچوں جیسے ماحول میں دکھ کے علم کھڑے کئے ہیں۔ بابل کی کتھا کہانیوں، داستانوں اور رودادوں کو اس نے کانٹوں کی وادیوں میں کھینا ہے۔ ہمارے شہر کی سکھ کی راتوں کو اس نے دکھ کے دنوں میں تبدیل کر دیا ہے۔ بابل شہر: زر اس کے رہنے والوں کے دل کی خواہشوں کو ذہن کی سازشوں، کھدائیوں کی سوجوں کو نقش کی شورشوں اور ہمارے بچے اور احساسات کو اس نے دہکتے دوزخ، سلگتے خیالات، تپتے فاقوں میں تبدیل کر کے رکھ دیا ہو گا۔ اس نے بابل کا سینہ داغدار کیا ہے اور اس کی جبین پر ٹھکست کے بد نما داغ لگائے ہیں۔ ایسے قومی مجرم اور نا آشنا گناہگار کو کسی بھی صورت معاف نہیں کیا جاسکتا۔ میرا دل کہتا ہے کہ عنقریب وہ لحد آئے گا جب ہم تاریک گرد و باد کے طوفان اور لہجوں کی زہریلی ردا بن کر اس پر طاری ہوں گے اور اس کے بدن کے مخفی ترین گوشوں تک میں خشکی اور خشکی کے علاوہ اس کی جلی کا طوق گلو گیر بن جائیں گے۔“

میں کی اور کے جذبات کی ترجمانی نہیں کرنا لیکن میں اپنے طور پر کہتا ہوں کہ اس

شخص کو میں معاف نہیں کروں گا۔ ایک نہ ایک دن موت کا آہنی پنجہ گرم کھولتا لادا اور رات کے دشت میں صد اقتوں کا تلاطم بن کر اس پر میں وارد ضرور ہوں گا۔

اب چونکہ ہم بابل کا رخ نہیں کر سکتے۔ ہماری منزل ہمارا دوسرا بڑا شہر در یقین ہے لہذا وہاں پہنچنے کے بعد سب سے پہلا کام جو میں کروں گا وہ یہ کہ اپنے سب سے بڑے دیوتا مردوک کے مندر میں جاؤں گا وہاں مردوک کے سامنے کھڑے ہو کر قسم کھاؤں گا کہ اس حادثہ بن کریم نام کے بدو کو میں اپنے ہاتھوں سے قتل کروں گا جب بھی مجھے موقع ملا میں اس پر حملہ آور ہوں گا اور اسے زندہ نہیں رہنے دوں گا۔

مردک بلدان کچھ دیر خاموش رہ کر سوچتا رہا پھر کناس کی طرف دیکھتے ہوئے وہ کہہ رہا تھا۔

”کناس! میں تمہاری جرأت کی تمنا کرتا ہوں، تمہاری محبت کی حرارت کی تعریف کرتا ہوں۔ مردوک کرے کہ آنے والے ماہ و سال میں تم اس نوجوان کے لئے چار سو پھیلا غبار صحرا اذیت میں رچا ازل زدہ لمحہ اور اس کی گرد ہستی کو خاکستر کر دینے والی غلٹوں میں چھپی آتش بھری راکھ ثابت ہو۔ پر میرا دل میرے احساسات، میرے اندازے، میرا تجربہ کہتا ہے کہ تم ایسا نہیں کر پاؤ گے۔ اس لئے کہ وہ نوجوان جو بیک وقت دو درندوں پر زرد ماحول کی بے بسی، زنگ آلود دکھ اور رنج، بے دلی کے پیچھے جماتی شام کی بے نورانی کی طرح چھانے کی ہمت اور جرأت رکھتا ہے۔ تم اس کو کیسے اپنے سامنے زیر کرو گے۔ ایسے نوجوان اپنے سے دفا رکھنے والوں کے لئے تو فکر داغ باز کے لمحوں کے لئے حوصلوں کا بدن بن جاتے ہیں لیکن اپنے مخالفوں کو وہ ناکام آرزوؤں کا کفن پہنا کر زیست کی سرحدوں کے اس پار بھیج دینے کا عزم بنا لیتے ہیں۔ بہر حال حالات کچھ بھی ہوں میں تیری کامیابی کی دعا کرتا رہوں گا۔“

یہاں تک کہنے کے بعد مردک بلدان کا پھر قاصدوں کی طرف دیکھتے ہوئے کہنے لگا۔

”تم بھی ہمارے ساتھ چلو۔ اب ہمارا رخ بابل کی بجائے در یقین کی طرف ہو گا۔“ اس کے ساتھ ہی بابل کا بادشاہ مردک بلدان بابل کی بجائے اس شاہراہ پر سفر کر رہا تھا جو کلدانیوں کے دوسرے بڑے شہر در یقین کی طرف جاتی تھی۔

در یقین پہنچ کر کناس نے جو پہلا کام کیا وہ یہ تھا کہ وہ کلدانیوں کے سب سے بڑے دیوتا مردوک کے مندر میں گیا اور مردوک کے بت کے سامنے کھڑے ہو کر اس نے قسم

کھائی کہ وہ اپنے ہاتھ سے حادثہ بن کریم کو قتل کرے گا۔

دوسری طرف در یقین پہنچ کر بابل کے بادشاہ مردک بلدان نے ہمت نہ ہاری۔ ہاتھ پر ہاتھ رکھ کر نہیں بیٹھ گیا بلکہ اپنے سارے دیگر شہروں کی طرف اس نے تیز رفتار قاصد بھیجوائے اور وہاں کے حاکموں کو اس نے حکم دیا کہ جس قدر لشکر وہ مہیا کر سکتے ہیں انہیں فی الفور تیار کر کے در یقین کی طرف روانہ کرنا شروع کر دیں۔ اس طرح مردک بلدان نے فیصلہ کر لیا تھا کہ وہ در یقین میں ایک بہت بڑا لشکر جمع کرے گا اور آشوریوں پر حملہ آور ہو کر انہیں اپنی سرزمینوں سے بھاگ جانے پر مجبور کرے گا۔

☆-----☆-----☆

آشوریوں کا بادشاہ سارگون اپنے بیٹے سنخریب اور لشکر کے ساتھ جس وقت بابل شہر کے جنوبی دروازے کے قریب پہنچا تب اس نے دیکھا حادثہ بن کریم اور دبیس بن بشرود نے لشکر کے سرکردہ سالاروں کے علاوہ شہر کے عمائدین کے ساتھ اس کا بہترین استقبال کیا تھا۔

اپنے گھوڑوں سے اتر کر سب سے پہلے سارگون اور سنخریب باری باری حادثہ بن کریم اور دبیس بن بشرود سے گلے ملے اس کے بعد ان دونوں نے سارگون کے دوسرے سالار گلے مل رہے تھے جبکہ سارگون اور سنخریب بابل شہر کے عمائدین سے تعارف حاصل کرنے لگ گئے تھے۔

جب یہ کارروائی ختم ہوئی تب سارگون اور سنخریب دونوں باپ بیٹا اس جگہ آئے جہاں حادثہ بن کریم اور دبیس بن بشرود کھڑے تھے۔ سارگون تھوڑی دیر تک بڑے غور سے حادثہ بن کریم کی طرف دیکھتا رہا پھر اچانک اس نے اپنا ہاتھ حادثہ کے کندھے پر رکھا ایک ہاتھ سے اس کا گال تھپ تھپایا پھر بڑی شفقت میں اسے مخاطب کر کے کہنے لگا۔

”میرے عزیز اور میرے عظیم سالار میں غلط بیانی سے کام نہیں لوں گا حقیقت کموں کا قسم آشور دیوتا کی۔ میں ہرگز یہ توقع نہیں رکھتا تھا کہ تم اس قدر آسانی کے ساتھ بابل شہر کو اپنے سامنے زیر کر لو گے۔ تم نے تو بابل شہر کو خام بنیادوں پر کھڑی منہوش عمارت کی ٹوٹی بیڑھیوں کی طرح اپنے سامنے گرا کر رکھ دیا۔ کچھ گھردندوں کی درو دیوار کے تعاقب میں لگے آندھیوں کے کاروانوں کی طرح بابل کو اپنے سامنے فٹخ کر کے رکھ دیا۔ یقیناً تم ان جوانوں میں سے ہو جن سے موت بھی اس طرح دوری مانگتی ہے جس طرح سوکھے بیڑوں کی شاخوں سے پتے رہائی مانگتے ہیں۔ تم یقیناً ان جوانوں میں سے ہو جو موت کو دیکھ کر

جینے کی دعائیں نہیں کرتے اور زندگی ان کے پاؤں پڑے تو وہ مرنا پسند کریں۔

ابن حرم! میں صحرا کا بدن سنان کرتی اندھی خشک ہواؤں جیسی تمہاری دلیری، ذلت نفس میں جتلا کر دینے والی دھیرے دھیرے سلگنے کے عمل سے گزرتی غیر فانی حکمت عمل جیسی تمہاری جرأت مندی اور بھڑکیلے شہابوں کے کھولتے جادو جیسی تمہاری شجاعت کو سلام کرتا ہوں۔ شمال کی دو مہمات کو سر کرنے کے بعد تم پہلے ہی آشوریوں کے لئے سعادت و کامرانی کا مرکز، امن و آسودگی کا جسم، خوشی کے سرچشموں کا منبع آرام اور راحت کا گھر فتح و کامرانی کی نوید اور معجز آثار دست و بازو بن چکے تھے۔ اب تم نے آشوریوں کے لئے یہ بابل فتح کر کے میرے اور اپنے درمیان فاصلوں کو بالکل ہی ختم کر دیا ہے۔ اب میری نگاہوں میں تمہاری حیثیت میرے پوتے اسارہدون کے برابر ہے۔ اس لئے کہ تم میرے پوتے ہی کی عمر کے لگ بھگ ہو۔“

سارگون کا اس کے بعد پہلے جیسی شفقت میں کہنے لگا۔

”جو الفاظ میں نے تمہیں مخاطب کر کے ادا کئے ہیں۔ ان الفاظ کا حقدار تمہارا ساتھی دیمس بن بشرود بھی ہے۔ میں اس کی شجاعت و دلیری کو بھی سلام کرتا ہوں۔ اس موقع پر اے ابن حرم! مانگو تم اپنے اور اپنے ساتھی دیمس بن بشرود کے لئے کیا مانگتے ہو؟ جو کچھ بھی مانگو گے وہ میرے بس میں ہوا تو میں انکار نہیں کروں گا۔“

حارث بن حرم مسکرایا کہنے لگا۔

”آشوریوں کے عظیم بادشاہ! میں ایک جنگجو ہوں اور میرا تعلق اموریوں کے خان بدوش جنگجو قبیلے سے ہے۔ میرے جیسے شخص کی سب سے بڑی خواہش یہی ہو سکتی ہے کہ رانوں تلے سرکش گھوڑا ہو۔ کمر میں چمکتی مہکل شدہ تلوار ہو، گھوڑے کی زین کی دائیں جانب چمکتی انی کا نیزہ بائیں جانب لشکارے مارتی ڈھال ہو۔ سر پر آنکھوں کو چکاچوند کر دینے والا آہنی خود پوشت پر زہریلے تیروں سے بھرا ہوا ترکش ہو، زین کے ہلنے سے ہری شاخوں کی طرح خم کھا جانے والی کمان لگ رہی ہو۔ جسم پر دوہرے فولاد کی زرہ ہو اور پھر میرے جیسا آدمی دن بھر گولوں کی طرح اڑتے ہوئے دشمن سے مسروف جنگ رہے۔ بس یہی میری آخری خواہش ہے۔“

میں اب خان بدوش نہیں رہا۔ آشوریوں کا ایک حصہ ہوں۔ آپ کا ایک سالار ہوں۔ آپ کی کیا یہ کم منبانی ہے کہ آپ نے میرے خان بدوش قبیلے کے سارے جوانوں کو اپنے لشکر میں شامل کیا اور ان کے بہترین معادضے مقرر کئے۔ میرے خان بدوش قبیلے

کے وہ لوگ جو جنگوں میں حصہ نہیں لے سکتے انہیں اپنے نئے آباد کئے جانے والے شہر میں مزدوری دی۔ یہ میرے لئے سب سے بڑا انعام ہے۔ ویسے بھی میں آپ سے کہوں کہ میں بچپن سے ہی یہ خواب دیکھا کرتا تھا کہ سرخ ریٹ کا غیر آباد بے آب و گیاہ صحرا ہے اور میں اس صحرا کے اندر نامریبان زہریلی آندھیوں کی طرح اپنے دشمنوں کے تعاقب میں لگ جاتا ہوں اور آج میرا یہ خواب حقیقت کا روپ دھار گیا ہے۔ اب مجھے اس سے بڑھ کر کیا چاہئے۔ میں آپ سے کچھ نہیں مانگتا جس کا ردائی کا میں نے مظاہرہ کیا ہے، یہ کارردائی میرے فرائض میں شامل ہے۔ اس لئے کہ اب میں آشوری قوم کی ایک اگلی ہوں اور آشوریوں کے لئے بہتری کا ہر کام کرنا میرے منصب کا تقاضا بھی ہے۔“

جب تک حارث بن حرم بولتا رہا سارگون مسکراتا رہا۔ جب وہ خاموش ہوا تو ایک بار پھر بڑے پیار سے اس نے اس کا گل تھپ تھپا اور کہنے لگا۔

”تم واقعی لالچ اور لوجھ سے مادرا ایک قابل بھروسہ سالار ہو اب دشمن کے خلاف تمہاری حیثیت میری نگاہوں میں ایک سب سے کڑے تیر کی حیثیت رکھتی ہے۔“

سارگون حارث بن حرم کو مخاطب کرتے ہوئے مزید کچھ کہنا چاہتا تھا کہ اس موقع پر اس کا بیٹا ساخریب حارث کو مخاطب کرتے ہوئے بول پڑا۔

”حارث! آشوریوں کے عظیم سالار! میں ابھی تک یہ فیصلہ نہیں کر سکا کہ تمہیں بھائی کہہ کر مخاطب کروں کہ بیٹا۔ عمر میں میرے بیٹوں کی ہی طرح ہو۔ بہر حال تم نے آشوریوں کے لئے جس خلوص اور جاں نثاری کا مظاہرہ کیا ہے اس کی کوئی قیمت نہیں لگائی جاسکتی۔ تم نے جس بے غرضی اور جس وقاداری کا مظاہرہ کیا ہے یہ بھی ایک عام آدمی کے بس کا روگ نہیں۔ اب تم ہماری تفصیل جسم و جان کی آخری سیڑھی ہو۔ تم نینوا کی توانائیوں کا ایک بڑا حصہ ہو۔ ہمارے لئے زمان و مکان سے مادرا ایک حقیقت ہو۔ آشوریوں کے لئے اب تم گہرا قلبی اجالا۔ حب الوطنی کی میزان آزادی کی علامت جراتوں کا گہوارہ ہو بابل کو اپنے سامنے زیر اور نکلین کر کے تم نے وہ معرکہ سر کیا ہے جس کے لئے آشوری ہمیشہ تمہارے شکر گزار رہیں گے۔“

ساخریب جب خاموش ہوا تب حارث بن حرم احتجاجی سے انداز میں دونوں باپ بیٹے کو مخاطب کر کے کہنے لگا۔

”آپ دونوں باپ بیٹا تو میری اس انداز میں تعریف کرنے لگے ہیں جیسے میں نے کوئی ایسا معرکہ سر کیا ہے جو اس سے پہلے کسی سے سر نہ ہوا ہو اور جسے سر کر کے میں

اس کے پاس ہو گئے ہیں کہ وہ آشوریوں سے نکل کر انہیں شکست دے سکتا ہے تب اپنے لشکر کو لے کر وہ نکلا اور بابل کے رخ پر اس نے کوچ کیا۔

بابل پر حملہ آور ہو کر وہ آشوریوں کے بادشاہ سارگون اور حارث بن حریم کو وہاں سے نکال کر بابل پر دوبارہ اپنا تسلط قائم کرنا چاہتا تھا۔

دوسری جانب آشوریوں کے مخبر بھی سارگون، سنخریب اور حارث بن حریم کو اطلاع دے چکے تھے کہ در یقین میں مردک بلدان کے پاس ایک بہت بڑا لشکر جمع ہو چکا ہے اور وہ لشکر کو لے کر بابل کا رخ کر رہا ہے۔ یہ خبر سننے ہی آشوریوں کا بادشاہ سارگون اس کا بیٹا سنخریب، حارث بن حریم، دبیس بن بشرود بھی اپنے لشکر کو لے کر نکلے۔ چھوٹا سا ایک لشکر بابل شہر کی حفاظت کے لئے چھوڑا گیا تھا۔ باقی لشکر کے ساتھ سارگون بڑی برق رفتاری سے اس شاہراہ پر سفر کر رہا تھا جو بابل سے در یقین کی طرف جاتی تھی۔

بابل اور در یقین شہروں کے درمیان دونوں لشکروں کا آمننا سامنا ہوا اور دونوں لشکروں نے ایک دوسرے کے سامنے پڑاؤ ڈال دیئے تھے۔

ایک رات دونوں لشکروں نے امتدادِ جہ کا محاط رہتے ہوئے آرام کیا۔ دوسرے دن دونوں لشکروں نے جنگ کی ابتدا کرنے کے لئے اپنی صفیں درست کرنا شروع کر دی تھیں۔

کلدانیوں کے بادشاہ مردک بلدان نے اپنے پورے لشکر کو تین حصوں میں تقسیم کیا۔ وسطی حصہ اپنے پاس رکھا دائیں جانب اپنے بہترین سالار کناس کو اور بائیں جانب ایک دوسرے سالار کو رکھا گیا تھا۔ اس کی طرف دیکھتے ہوئے آشوریوں کے بادشاہ سارگون نے بھی اپنے لشکر کے بھی تین ہی حصے کئے۔ ایک حصہ اپنے پاس رکھا۔ دوسرا حارث بن حریم اور دبیس بن بشرود کے پاس اور تیسرا اس کے اپنے بیٹے سنخریب کے پاس تھا۔

کلدانی چونکہ آشوریوں کے خلاف ایک غایت درجہ کی نفرت رکھتے تھے۔ اس لئے کہ انہوں نے ان سے ان کا مرکزی شہر بابل چھین لیا تھا۔ لہذا غصے اور انتقام کی آگ میں بھڑکتے ہوئے کلدانیوں کے بادشاہ مردک بلدان نے جنگ کی ابتدا کی اور وہ اپنے پورے لشکر کے ساتھ آشوریوں پر تشکیک سے امید تک، حیات و موت کے انسا نے کھڑے کرتی لہجوں کی برہم آگ، آسمان کی نیلگوں محرابوں سے صدیوں کی مسافروں کی طرح پھیل جانے والے کرب و آلام کے قصوں اور سکونِ دل کو آزرہ کرتے حرم و ہوس کے سیل بے پناہ کی طرح ٹوٹ پڑا تھا۔

نے آشوریوں کی پشتوں پر احسان کر دیا ہے۔ ایسا ہرگز نہیں ہے۔ نینوا کے شمال میں پہلے میں نے دو مہمات سر کر دی تھیں۔ وہ بھی میرے منصب کا حصہ تھیں۔ بابل کو جو میں نے اپنے سامنے فتح اور غم کوں کیا ہے تو یہ بھی میرے منصب کا ہی تقاضا تھا۔ کیا آشوریوں کی طرف سے یہ میرے لئے نعمت اور تحفہ کم ہے کہ میں آشوریوں کے لشکروں کا سب سے بڑا سالار ہوں۔ اس سے بڑھ کر مجھے اور کیا چاہئے۔ میرے خیال میں اب آپ ہرگز میری تعریف نہ کریں۔ یہاں کھڑا ہونا بھی اب بیکار ہے۔ شہر میں داخل ہونا چاہئے۔ شہر کے لوگ بے چینی سے آپ دونوں باپ بیٹے کا استقبال کرنے کے خضر ہوں گے۔"

سارگون اور سنخریب دونوں نے حارث بن حریم کی اس تجویز سے اتفاق کیا پھر سب شہر میں داخل ہوئے سب سے پہلے حارث بن حریم اور دبیس بن بشرود نے شہر کے اندر انتظار کرنے والے شہر کے سرکردہ لوگوں سے ان کا تعارف کرایا۔ پھر اس مستقر میں جہاں پہلے حارث بن حریم اور دبیس بن بشرود کے لشکر کی قیام کر چکے تھے۔ انہی کے اندر سارگون اور سنخریب کے لشکر کے قیام کا بھی انتظام کیا اس کے بعد حارث بن حریم اور دبیس بن بشرود کے ساتھ مل کر سارگون اور اس کا بیٹا سنخریب بابل کا نظم و نسق درست کرنے میں لگ گئے تھے۔

☆=====☆=====☆

کلدانیوں کے بادشاہ نے آشوریوں سے انتقام لینے کے لئے بڑی برق رفتاری سے اپنے کام کی ابتدا کر دی تھی۔ اس کے کہنے پر کلدانی سلطنت اور دیگر کلدانی شہروں سے بڑے بڑے تربیت یافتہ لشکر در یقین پہنچنا شروع ہو گئے تھے۔ مردک بلدان ہر صورت میں آشوریوں کو شکست دے کر ان سے اپنا مرکزی شہر بابل واپس لینے کا تہیہ کر چکا تھا۔ جس وقت وہ عیلامیوں کی سرزمینوں سے بابل کے سقوط کی خبر سن کر در یقین کا رخ کر رہا تھا اس وقت وہ مایوسی اور ہدلی کا شکار تھا لیکن جب کلدانیوں کے مختلف شہروں سے بڑے بڑے لشکر کلدانیوں کے دوسرے بڑے شہر در یقین میں جمع ہونا شروع ہو گئے تب مردک بلدان کے حوصلے پھر بلند ہونا شروع ہو گئے تب اسے یقین ہو گیا کہ مختلف شہروں سے جو لشکر اس کے پاس پہنچ رہے ہیں اگر یہ سلسلہ جاری رہا تو بہت جلد وہ آشوریوں کو اپنی سرزمینوں سے نکال باہر کرے گا۔

مختلف شہروں سے لشکر در یقین پہنچ رہے اور مردک بلدان کے سالار انہیں عسکری تربیت دیتے رہے۔ مردک بلدان نے جب اندازہ لگا لیا کہ در یقین میں اس قدر لشکر

آشوریوں نے پہلے کلدانیوں کا حملہ روکا اس کے بعد وہ سارگون، سناخریب، حارث بن حرم اور دبیس بن بشرود کی سرکردگی میں رگوں میں کیکپاہٹ، لہو میں گہری سنسٹی، اعصاب میں ناقابل برداشت تھکاوٹ، آنکھوں میں مرگ کے مدوجزر چہرے پر بے پناہ مصائب کے ہجوم، تن میں خون، صلیبیں، احساسات میں بد قسمتی کی بشارتیں، جذبات میں ہریان کی آشفگی، سانسوں میں سنگتی ریت کے جھکڑ، سوچوں میں خونخوار وحشت افکار میں خونی الجھل کے گرداب، ذہن میں آتش تندرول کی حدت اور دل میں حوصلہ شکنی کے عذاب لمحے طاری کر دینے والی تیز و تند تلخیوں اور وحشت بھری مسافتوں اور قیامت خیز طوفانوں کی طرح حملہ آور ہو گئے تھے۔

بابل اور درلقین کے درمیان میدان جنگ بڑی طرح کراہ اٹھا تھا۔ موت سرخ صحرا میں اڑتی ریت کے ذروں، بادلوں کے شور میں تشنہ لبوں کی پھیلتی پیاس، صدیوں کے دروں کو مقل کرتی فطرت کے ماتم خیز رقص کی طرح اپنا رنگ دکھا رہی تھی۔ لشکریوں کی نظاروں کے درمیان خونی دھند پھیلنے لگی تھی۔ کلدانیوں کا بادشاہ مردک بسترین حوصلوں اور دلوروں کا مظاہرہ کرتے ہوئے میدان جنگ کی طرف آیا تھا لیکن تھوڑی ہی دیر کی جنگ کے بعد اس کے تحت لڑنے والے کلدانیوں کی حالت دھیرے دھیرے پھلنے پھرنے، شکست کے راستوں کی دھول، بھوک سے تڑپتے احساسات اور موت و مصیبت کے تصادم سے بھی بدتر ہونا شروع ہو گئی تھی۔ یہاں تک کہ کلدانی آشوریوں کا دباؤ برداشت نہ کر سکے اور کلدانیوں کا بادشاہ مردک بسترین اپنی بیوی اور بیٹیوں کو آشوریوں کے رحم و کرم پر چھوڑ کر اپنے بقیہ لشکر کے ساتھ فرار ہونے میں کامیاب ہو گیا تھا۔ آشوریوں سے بچنے کے لئے اس نے کس سست کا رخ کیا تھا، کسی کو کچھ خبر نہ ہوئی تھی۔ کلدانیوں کے خلاف اس شاندار فتح پر سارگون نے بے پناہ خوشی کا اظہار کیا پھر اس نے اپنے بیٹے سناخریب، حارث بن حرم اور دبیس بن بشرود کو ایک جگہ جمع کیا۔ جب وہ تینوں اس کے قریب آئے تو حارث بن حرم کی طرف دیکھتے ہوئے سارگون کہہ رہا تھا۔

”ابن حرم! تمہارا آشوریوں میں داخل ہونا ہمارے لئے خوش قسمتی کی علامت بن گیا ہے۔ پہلے تم نے دو شمالی مہمات کو کامیابی سے سر کیا۔ پھر میری غیر موجودگی میں بابل فتح کیا۔ اب اس جنگ میں بھی تمہاری کارگزاری سب سے نمایاں اور قابل تعریف تھی۔ کلدانیوں کا بادشاہ مردک بسترین اپنے بچے بچے لشکریوں کے ساتھ بھاگ گیا ہے۔ ہم نے جان بوجھ کر اس کا تعاقب نہیں کیا۔ اپنے پڑاؤ میں میں نے سنا ہے وہ ہرچیز دیکھ

کی ویسے ہی چھوڑ گیا ہے۔ اس کے پڑاؤ میں اس کے اہل خانہ میں سے اس کی بیوی اور بیٹیاں بھی شامل ہیں۔ اب اس کے پڑاؤ کو میں تمہارے سپرد کرتا ہوں۔ پڑاؤ کا سارا سامان اور پڑاؤ کے اندر جس قدر خواتین ہیں ان کی قسمت کا فیصلہ بھی میں تمہارے ہاتھ میں دیتا ہوں۔ چاہے تو انہیں معاف کر دو، چاہے ان کے ساتھ جو مرضی سلوک کرو۔ تمہارا حکم تمہارا فیصلہ آخری ہو گا۔ میں اور میرا بیٹا سناخریب زخمیوں کی دیکھ بھال کرتے ہیں۔ اتنی دیر تک تم اور دبیس بن بشرود، مردک بسترین کے پڑاؤ کا جائزہ لے لو۔“ اس کے ساتھ ہی سارگون اور اس کا بیٹا سناخریب وہاں سے ہٹ گئے تھے۔

☆=====☆=====☆

کلدانیوں کے بادشاہ مردک بسترین کی بیوی رویان، بیٹیاں طبریہ اور قندل اور دونوں بہنوں کا بوڑھا اہلیق فطردس خیمے کے اندر خوفزدہ اور ہراساں سے بیٹھے ہوئے تھے کہ قندل نے بولتے ہوئے خیمے کی خاموشی کو توڑا۔

”میرے باپ نے ہمیں یہاں اکیلا چھوڑ کر اچھا نہیں کیا۔ اگر آشوریوں کے ہاتھوں شکست اٹھا کر بھاگنا ہی تھا تو پھر ہمیں اپنے ساتھ لے کر جاتا۔ مجھے کناس سے بھی یہ امید نہ تھی کہ وہ بھی میرے باپ کی طرح ہمیں دشمنوں کے رحم و کرم پر چھوڑ کر اپنی جان بچانے کے لئے بھاگ جائے گا۔ اب آشوری ہمارے ساتھ ہر وہ بڑا سلوک کریں گے جس کی ہم توقع بھی نہیں رکھتے۔ ان کے ہاتھوں نہ ہماری جانیں محفوظ رہیں گی نہ ہماری عصمتیں۔ ہر سامنے آنے والی لڑکی کی عصمت کو وہ پڑانے بوسیدہ چیتھڑوں کی طرح تار تار کر کے رکھ دیں گے۔“

قندل دم لینے کو رکی اس کے بعد اپنی ماں اور بہن طبریہ کی طرف دیکھتے ہوئے وہ پہلے سے بھی زیادہ دکھ بھرے انداز میں کہہ رہی تھی۔

”اور سب سے زیادہ کم بختی تو میری آئے گی۔ اس لئے کہ حارث بن حرم نام کا وہ نوجوان جسے ہمارے بڑے پجاری زلاب نے درندوں کے سامنے پھینکنے کی سزا دی تھی، اس کے خلاف سب سے زیادہ میں ہی بولی تھی۔ پھر میری بد بختی یہ کہ جس وقت وہ بابل سے نکل کر آشوریوں کی طرف جا رہا تھا میں نے اس کے پیچھے مسلح جوان لگائے تاکہ اسے قتل کر دیا جائے۔ میری بد بختی کہ اس نوجوان نے آشوریوں میں جا کر بہترین سالار کی حیثیت اختیار کر لی۔ اس نے بابل شہر کو فتح کیا اور یہاں بھی سنا ہے کہ اس کی وجہ سے آشوریوں کو کلدانیوں کے مقابلے میں فتح نصیب ہوئی ہے۔ میرا دل کہتا ہے کہ تھوڑی دیر

تک وہ ہمارے خیمے میں آئے گا اور مجھے زبردستی اٹھا کر اپنے ساتھ لے جائے گا اور میرا دل یہ بھی کہتا ہے کہ وہ ایک داشتہ کی حیثیت سے زبردستی مجھے اپنے پاس رکھنے کی کوشش کرے گا۔ اگر اس نے ایسا کرنے کی کوشش کی تو میں اسے تو کچھ نہ کہہ سکوں گی اپنی زندگی کا خاتمہ ضرور کر لوں گی۔"

قتل کی اس گفتگو سے رویان اور طبریہ ہی نہیں بوڑھا انا لیتق فطروس بھی فکر مند ہو گیا تھا۔ قتل کی باتوں کا کوئی جواب دینا ہی چاہتا تھا کہ خیمے سے باہر کھٹکا ہوا جس پر فطروس اٹھ کھڑا ہوا اور رویان کی طرف دیکھتے ہوئے کہنے لگا۔

"میں دیکھتا ہوں باہر کیا اچھل ہے۔"

فطروس جب باہر نکلا تو اس نے دیکھا ان کے محل تراخیمے کے اردگرد حارث بن حرم مسلح جوانوں کو مقرر کر رہا تھا۔ فطروس حارث بن حرم کے پاس گیا۔ بڑی عاجزی اور انکساری سے سلام کیا۔ خوشگوار اور اچھے انداز میں حارث بن حرم نے اس کا جواب دیا۔ فطروس پھر بول پڑا۔

"آشوریوں کے عظیم سالار میرا نام فطروس ہے اور میں کلدانیوں کے بادشاہ مردک بلدان کی بیٹی قتل اور طبریہ کا انا لیتق ہوں....."

فطروس مزید کچھ کہنا چاہتا تھا کہ حارث بن حرم نے اس کی بات پوری نہ ہونے دی، مسکراتے ہوئے کہنے لگا۔

"تم خیمے سے اس اندیشے کے تحت نکلے ہو کہ کہیں ہم مردک بلدان کی بیوی اور بیٹیوں کو نقصان نہ پہنچائیں۔ ایسا ہرگز نہیں ہو گا۔"

میں نے ان محترم خواتین کے خیمے کے اردگرد مسلح جوان مقرر کر دیئے ہیں جو ان کی حفاظت کریں گے۔ کوئی ان تینوں کی طرف میلی آنکھ سے بھی نہیں دیکھ سکتا۔ ان کی عزت ان کی جان ایسے ہی محفوظ رہے گی جیسے ہماری اپنی۔ محترم فطروس! خیمے کے اندر چلے جاؤ۔ جا کے مردک بلدان کی بیوی اور دونوں بیٹیوں سے کہہ دو کہ جس طرح وہ بابل میں اپنے قصر کے اندر محفوظ تھیں اسی طرح یہاں بھی اپنے خیمے کے اندر وہ محفوظ ہیں۔ کوئی انہیں نقصان نہیں پہنچا سکتا۔"

اس کے ساتھ ہی حارث بن حرم وہاں سے ہٹ گیا تھا۔ اس کی گفتگو سے فطروس کی خوشی اور اطمینان کی کوئی حد نہ تھی۔ جب تک خیموں کے اندر حارث بن حرم سے جاتا ہوا دکھائی دینا رہا وہ بڑی ممنونیت سے اسے جاتا ہوا دیکھتا رہا۔ جب وہ کچھ خیموں کے

پیچھے اوجھل ہو گیا تب فطروس بے پناہ خوشی کا اظہار کرتے ہوئے خیمے میں داخل ہوا، اس کی حالت دیکھتے ہوئے لمحہ بھر کے لئے رویان طبریہ اور قتل چوکی تھیں۔ پھر رویان نے پوچھ لیا۔

"محترم فطروس! یہ باہر کیا ہو رہا تھا؟ کیا آشوری ہمارے خلاف حرکت میں آنے والے ہیں یا ہمارے قتل کا لائحہ عمل تیار کر رہے ہیں؟"

فطروس مسکرایا کہنے لگا۔

"خاتون محترم! ایسا کچھ بھی نہیں ہے۔" اس کے بعد خیمے سے باہر نکلنے کے بعد فطروس کی حارث بن حرم کے ساتھ جو گفتگو ہوئی تھی وہ تفصیل کے ساتھ اس نے تینوں ماں بیٹیوں سے کہہ دی تھی۔

فطروس جب خاموش ہوا تب رویان نے عجیب سے تجسس میں اس کی طرف دیکھتے ہوئے کہنا شروع کیا۔

"فطروس! اگر تم کہتے ہو تو میں مان لیتی ہوں لیکن میرا دل نہیں مانتا کہ یہ حارث بن حرم جیسا نوجوان ہم سے ایسا سلوک کرے گا۔"

قتل نے رویان کی بات مکمل نہ ہونے دی فوراً فطروس کی طرف دیکھتے ہوئے کہنے لگی۔

"فطروس! میرے محترم آپ کو دھوکا ہوا ہو گا۔ یہ شخص کم از کم میرے خلاف ضرور کارروائی کرے گا۔"

فطروس مسکرایا کہنے لگا۔

"بیٹی! وہ کسی کے خلاف بھی کسی قسم کی کوئی کارروائی نہیں کرے گا۔ ہمارے خیمے کے اردگرد اس نے اپنے مسلح جوان لگا دیئے ہیں اور ان کو تاکید کر دی ہے کہ یہاں ہمیں کسی قسم کا کوئی گزند نہ پہنچے۔ اس نے مجھے یہاں تک بتا دیا ہے کہ کوئی بھی آپ تینوں ماں بیٹیوں پر میلی آنکھ نہیں ڈال سکے گا۔ اس نے ہم سب کی حفاظت کا بہترین سامان کیا ہے۔"

یہاں تک کہنے کے بعد فطروس رکا اور پھر کچھ سوچتے ہوئے کہنے لگا۔

"آپ تینوں ماں بیٹیاں جانتی ہیں کہ جنگ میں گھروں کی رونقیں زرد درپچوں میں بدل جاتی ہیں۔ ہمسائیگی کی لذت غمزہ ساعتوں میں قرب کے شفاف کھمرے آئینے جو ہڑوں کے کیچڑ سے آلودہ ہو جاتے ہیں اور امرت میں زس گھولنے والے قہے اشکوں

بھری داستانوں میں تبدیل کر دیئے جاتے ہیں لیکن میں آشوریوں کے سردار حارث بن حرم کا اختیادرجہ کا شکر گزار ہوں کہ ہمارا دشمن ہونے کے باوجود بھی وہ ہماری حفاظت ہماری پاسبانی کا فرض سرانجام دے رہا ہے۔

قتل اور طہیرہ میری دونوں بیٹیوں! اب تم سے جو کچھ میں کہنے لگا ہوں یہ خصوصیت کے ساتھ تمہارے لئے اور عمومی طور پر یہ تمہاری ماں رویان کے لئے ہے۔ رویان بھی جانتی ہے اور تم دونوں بہنیں بھی آگاہ ہو کہ کلدانی سردار سرورب دیوانگی کی حد تک قتل کو پسند کرتا ہے اور سب سے بڑی خبر جو ہمارے لئے قیامت خیزیاں کھڑی کر سکتی ہے وہ یہ کہ آشوریوں نے سرورب کو بابل کا حاکم مقرر کر دیا ہے۔ آپ لوگوں کو خبر ہے کہ ایک موقع پر کناس کو مخاطب کرتے ہوئے سرورب نے دھمکی آمیز لہجے میں کہہ دیا تھا کہ وہ قتل اور طہیرہ دونوں بہنوں سے ایک ساتھ شادی کرے گا۔ قتل اور طہیرہ کی شکلیں آپس میں ملتی ہیں یہ علیحدہ بات ہے کہ قتل زیادہ خوبصورت ہے لیکن سرورب دونوں کو ہی پسند کرتا تھا اور دونوں کو ہی اپنے حرم میں داخل کرنا چاہتا تھا۔

میری بیٹیوں! تم دونوں یہ بھی جانتی ہو کہ وہ ایک انتہائی خونخوار انسان ہے۔ بابل کا حاکم بننے کے بعد یقیناً ہمارے خلاف صلیب کے پھندے، ظلمت کی طنائیں کھڑی کرنے کی کوشش کرے گا۔ ہمارے ہنس کو آگ کے سیلاب میں تبدیل کرنے کا وہ بڑا شوقین ہے۔ وہ بچپن ہی سے گناہ کے اندیشوں کا پروردہ ہے اور دنیا کو تعیشات اور رنگ رلیوں کا گوارا سمجھ کر زندگی کے دن گزارتا ہے۔

تم دونوں بہنیں یہ بھی جانتی ہو کہ سرورب نیست و نابود کرتے قبرجیسا ظالم آتش تندروں جیسا جابر جسم کی شریانوں میں آگ بھرنے والا ستم گر روح میں حزن آلود آشوریوں کے بادشاہ سارگون سے مل کر تم دونوں بہنوں کو اپنے حرم میں داخل کرنے کی کوشش کرے گا اور ایسا کرنے کے بعد یاد رکھنا تم دونوں بہنوں کی زندگی اور زیست کو بجز بانجھ صحرا میں بھی بدتر بنا کے رکھ دے گا۔

فطروس جب خاموش ہوا تو بے پناہ اندیشوں اور خوف کا اظہار کرتے ہوئے رویان بول پڑی۔

”محترم بزرگ فطروس! اس سرورب کے ظلم اور ستم سے بچنے کے لئے ہمیں کیا قدم اٹھانا چاہئے۔ کوئی تو ہونا چاہئے جو اس کے ظلم و ستم سے ہمیں نجات دے۔ کوئی تو ہونا چاہئے جو اس کے سامنے ہمارے سروں پر امن و آشتی اور حفاظت کی ردا ڈال سکے۔“

رویان مزید کچھ کہنا چاہتی تھی کہ اس کی بات کانتے ہوئے فطروس بول پڑا۔

”میری نگاہوں میں اگر دنیا میں اس وقت کوئی ایسا شخص ہے جو ہمیں تحفظ اور پناہ دے سکتا ہے تو وہ صرف حارث بن حرم ہے۔ گو تھوڑی دیر پہلے میں خیمے سے باہر پہلی بار اس سے ملا ہوں۔ میں نے اس کی گفتگو اس کے انداز اور اس کے الفاظ سے اندازہ لگایا ہے کہ وہ زرد ہستیوں کا باسی نہیں ہے۔ ذہن کے اوطاق میں کالے قر کا کھیل کھیلنے والا نہیں ہے۔ پرامید سوچوں میں بدی کے رقص کا بھی عادی نہیں ہے۔ جہاں تک میں نے اس کا اندازہ لگایا ہے وہ بشارتوں کے موسموں اور نغموں کی جلتنگ جیسا نرم ’رود‘ الفاظ کے ظلم اور سوچوں کی سچائی جیسا خوشگوار اور شہیت کے قانون گو جیسا منصف اور الفتوں کے جذبوں جیسی اپنائیت رکھنے والا ہے۔ اس کے ساتھ ساتھ وہ پرنشائیں ہنر جیسا جرأت مند ’برق فلک‘ تاب جیسا دلیر صحرا کی صرصر جیسا بے روک ’فنا‘ کے خاکوں جیسا ناقابل تسخیر اور عمدہ اخلاق و کردار کا ایک بہترین مبلغ ہے۔“

سرورب کے ظلم اور اس کے ستم سے اگر کوئی ہمیں بچا سکتا ہے تو یہ حارث بن حرم ہے۔ اس موقع پر میرے ذہن میں ایک سوچ آتی ہے۔ اسے میری طرف سے ایک تجویز ہی سمجھیں اور اگر اس تجویز پر عمل کیا جائے تو میرے خیال میں ہم سب سرورب کے ظلم اور اس کے انتقام سے محفوظ رہ سکتے ہیں۔ جو تجویز میں نے سوچی ہے گو میری بیٹی قتل کے لئے زیادہ ناگواری اور طہیرہ کے لئے کم ناگواری کا باعث بن سکتی ہے لیکن اگر اس پر عمل کیا جائے تو سرورب ہمارا کچھ نہیں بگاڑ سکتا۔

جو تجویز میں پیش کرنا چاہتا ہوں اس کے بیان سے پہلے میں یہ بھی واضح کر دوں کہ سرورب اس وقت بے پناہ قوت کا مالک ہے۔ بابل کا حاکم بھی اسے حارث بن حرم نے ہی مقرر کیا ہے۔ اس لئے کہ بابل کو فتح حارث بن حرم نے کیا ہے۔ آشوریوں کا بادشاہ اس وقت عیلامیوں کے ساتھ برسرِ بیکار تھا۔ لہذا بابل کو فتح کرنے کے بعد سرورب کو حارث نے ہی بابل کا والی مقرر کیا اور جس وقت آشوریوں کا بادشاہ عیلامیوں کی سرزمینوں سے لوٹ کر بابل میں داخل ہوا تو اس نے حارث بن حرم کے اس فیصلے کی توثیق کر دی گویا سارگون نے بھی سرورب کو بابل کا حاکم تسلیم کر لیا ہے۔ یہ بھی سنا گیا ہے کہ سرورب نے ایک بہت بڑی رقم خراج کے طور پر آشوریوں کو دینے کے عوض بابل کی ولایت حاصل کی ہے۔ اب جو وہ قدم اٹھائے گا وہ بڑا ہولناک ہو گا۔ اسے یہ خبر تو پہنچ چکی ہو گی کہ بابل اور درقین دونوں شہروں کے درمیان کلدانیوں کو آشوریوں کے مقابلے میں بدترین شکست

ہوتی ہے اور اگر نہیں بھی پہنچی تب بھی آج نہیں تو کل تک اس کے آدمی اس تک یہ خبر پہنچا دیں گے کہ کھدانیوں کو شکست ہوئی ہے اور ان کا بادشاہ اپنی دونوں بیٹیوں اور بیوی کو چھوڑ کر بھاگ گیا ہے۔ یہ خبر پہنچتے ہی سردب اپنی کارروائی کی ابتدا کرے گا اور ہر صورت میں آشوریوں کے بادشاہ سارگون سے مل کر قتل اور طہیرہ دونوں کو حاصل کرنے کی کوشش کرے گا۔ اگر ایسا ہو گیا تو میری بات یاد رکھنا سردب دونوں بہنوں کو تباہ و برباد کر کے رکھ دے گا۔ اس لئے کہ ماضی میں دونوں بہنیں سردب سے نفرت کا اظہار کرتی رہی ہیں اور موقع بہ موقع اس کی تذلیل بھی کرتی رہی ہیں اور وہ ان سے اس رویہ کا انتقام تو ضرور لے گا۔"

فطروس مزید کچھ کہنا چاہتا تھا کہ قتل بے زاری کا اظہار کرتے ہوئے بول پڑی۔
"فطروس میرے محترم! زیادہ تمہید نہ بانڈھو۔ سردب کو میں جانتی ہوں کہ وہ اتنا قسم کا بد تمیز انتہا درجہ کا ظالم اور سنگم انسان ہے۔ اس سے ہر برے سلوک کی توقع اور امید کی جاسکتی ہے۔ پر تم یہ کہو کہ وہ کون سی تجویز ہے جس پر عمل کرتے ہوئے ہم دونوں بہنیں اور ہماری ماں سردب کے ظلم اور انتقام سے بچ سکتی ہیں۔"
فطروس نے کچھ سوچا پھر کہنے لگا۔

"میری دونوں بیٹیو! جو کچھ میں کہنے لگا ہوں اس کا برا مت ماننا میں جو بھی اس موقع پر قدم اٹھاؤں گا اس میں تمہارا تحفظ پنہاں ہو گا۔ قتل میری بیٹی! میں یہ بھی جانتا ہوں کہ تم دل کی گھمرائیوں سے کناس کو پسند کرتی ہو اور اسے جیون ساتھی بنانے کا تہیہ کئے ہوئے ہو۔ جہاں تک طہیرہ کا تعلق ہے تو اس کی بات ابھی تک کہیں نہیں چلی۔ اگر ہمارے پڑاؤ اور آشوریوں کے لشکر میں یہ انکشاف پھیلا دیا جائے کہ قتل نے آشوریوں کے سالار حارث بن حریم سے اور طہیرہ نے حارث بن حریم کے دست راست دبیس بن بشرود سے شادی کر لی ہے تو پھر یاد رکھنا سردب ہم سب کے خلاف کوئی انتقامی کارروائی نہیں کر سکے گا۔ حارث بن حریم وہ جوان ہے جس سے سردب ڈرتا ہے، خوف زدہ رہتا ہے اس لئے کہ اسے بابل کا حاکم مقرر کرنے والا حارث بن حریم ہی ہے۔ سردب کو جب یہ خبر پہنچ جائے گی کہ قتل نے حارث بن حریم سے شادی کر لی ہے اور طہیرہ حارث بن حریم کے ساتھی دبیس بن بشرود کی بیوی بن گئی ہے تو یاد رکھنا وہ بالکل چپ ہو کے بیٹھ جائے گا۔ تم دونوں میں سے کسی کا مطالبہ نہیں کرے گا۔ اگر کرے گا تو یاد رکھنا یہ حارث بن حریم اسے بابل کی دلایت سے نہ صرف علیحدہ کر سکتا ہے بلکہ مجھے امید ہے کہ سردب

حارث بن حریم کے ہاتھوں اپنی جان سے بھی ہاتھ دھو بیٹھے گا۔"
جب تک فطروس بولتا رہا قتل بڑی مشکل سے اپنے آپ کو ضبط کرتی رہی، جو منی وہ خاموش ہوا وہ اولوں کی طرح برس پڑی۔

"میں اس سردب اور حارث بن حریم دونوں سے ایک جیسی نفرت کرتی ہوں، دونوں پر لعنت بھیجتی ہوں۔ یہ کیسے ہو سکتا ہے کہ میں اس حارث بن حریم کی بیوی بن جاؤں اس کی بیوی بننے کی بجائے میں ذلت کی موت کو ترجیح دوں گی اور پھر یہ بھی کہ....."

قتل مزید کچھ کہنا چاہتی تھی کہ اس کی بات کاٹتے ہوئے فطروس بول پڑا۔
"قتل میری بیٹی! اس میں ناراض اور خفا ہونے کی ضرورت نہیں، میں نے پہلے ہی تم سے کہا تھا کہ جو کچھ میں کہنے لگا ہوں اس پر فنگلی کا اظہار مت کرنا۔ کون تمہیں بکتا ہے کہ تم حارث بن حریم کی عملی طور پر بیوی بن جاؤ۔ ہم تو صرف یہ مشورہ کرنا چاہتے ہیں کہ تم نے حارث بن حریم اور طہیرہ نے دبیس بن بشرود سے شادی کر لی ہے۔ عملی طور پر تم دونوں کی شادیاں تو ان سے نہیں ہوں گی۔"

ناپسندیدگی کا مظاہرہ کرتی ہوئی اس موقع پر قتل پھر بول پڑی۔ کہنے لگی۔
"فطروس میرے محترم! یہ تم کس قسم کی گفتگو کر رہے ہو۔ اگر ہم اپنے پڑاؤ اور آشوریوں کے لشکر میں یہ افواہ پھیلا بھی دیں کہ میں نے حارث بن حریم سے اور طہیرہ نے دبیس بن بشرود سے شادی کر لی ہے تو جب اس شادی کے متعلق لوگوں کو جستجو ہوگی پوچھ گچھ کریں گے معاملہ حارث بن حریم اور دبیس بن بشرود کے پاس جائے گا۔ لوگ جب ان سے اس شادی کے متعلق پوچھیں گے اور وہ انکار کر دیں گے تب ہمارا کیا حشر ہو گا؟ ایسی صورت میں تو سردب اور زیادہ ہولناکی اور ظلم و ستم کے ساتھ ہمارے خلاف حرکت میں آ جائے گا اور کوئی ہمیں اس سے محفوظ رکھنے والا نہ ہو گا۔"
فطروس نے ہلکا سا ایک قہقہہ لگایا، کہنے لگا۔

"قتل میری بیٹی! جلد بازی سے کام نہ لو، میں نے یہ تو نہیں کہا کہ ابھی وہی وقت میں خیمے سے باہر نکلوں گا اور تم دونوں بہنوں کی شادی حارث بن حریم اور دبیس بن بشرود سے ہونے کی افواہ پھیلا دوں گا۔ اگر تم تینوں ماں بیٹی اجازت دو تو میں حارث بن حریم سے جا کے ملوں، اس سلسلے میں اس سے بات کروں کہ ہمیں سردب سے کیا کیا خطرات ہیں اور اس سے یہ بھی التجا کروں کہ آشوریوں کے لشکر کے علاوہ ہمارے پڑاؤ بلکہ بابل اور در یقین تک یہ خبر پھیلا دی جائے کہ قتل نے اس سے اور طہیرہ نے اس کے دوست دبیس بن

بشرود سے شادی کر لی ہے۔ میں حارث بن حرم پر یہ بھی واضح کر دوں گا کہ یہ شادی عمل نہیں ہوگی بلکہ صرف افواہ پھیلائی جائے گی اور جب کوئی حارث بن حرم اور دبیس بن بشرود سے اس سلسلے میں پوچھے گا تو وہ دونوں کہہ دیں گے کہ واقعی قنزل اور طہیرہ ان کی بیویاں ہیں۔ جب ایسا ہو جائے گا تو پھر سردب تو کیا اس کا باپ بھی تمہارے خلاف حرکت میں نہیں آسکے گا۔

قنزل خاموش رہ کر تھوڑی دیر سوچتی رہی کچھ کہنا چاہتی تھی کہ اس سے پہلے ہی اس کی ماں رویان بول پڑی۔

”فطروس! میرے محترم اگر تم ایسا کرنے میں کامیاب ہو جاؤ تو میں سمجھوں گی یہ ہمارے حق میں تمہاری بہترین کامیابی ہے۔ ایسی صورت میں ہم سردب کے ظلم و ستم سے محفوظ رہ سکتی ہیں۔ میں یہ بھی کہوں گی کہ اس سلسلے میں جب تم حارث بن حرم سے گفتگو کرنے کے لئے جاؤ تو میں بھی تمہارے ساتھ چلوں گی۔“

قنزل اب کسی حد تک ٹھنڈی اور پرسکون ہو گئی تھی، کہنے لگی۔

”ہاں اگر ایسا ہو جائے تو پھر مجھے کوئی اعتراض نہیں۔ اس موقع پر میری ایک شہادت ہے کہ یہ حارث بن حرم کبھی بھی کسی بھی موقع پر نہ مجھے مخاطب کرے گا نہ میرے ساتھ گفتگو کرنے کی کوشش کرے گا۔ تاہم اس فیصلے میں ایک قباحت بھی ہے۔“

جب ہم تینوں ماں بیٹیاں اپنے خیمے میں رہیں گی تو لوگوں کو شک گزرے گا کہ یہ شادی نہیں ہوگی بلکہ غلط افواہ پھیلا دی گئی ہے۔“

قنزل کے ان خدشات کا جواب اس کی ماں رویان دیتے ہوئے کہنے لگی۔

”بیٹی! جب عملی طور پر تم دونوں بہنیں ان کی بیویاں نہیں ہوگی تو پھر تم دونوں کو کیا خطرہ ہے۔ اگر حارث بن حرم اور دبیس بن بشرود ہماری اس التجا کو قبول کر لیتے ہیں تو پھر قنزل میری بیٹی دن کے وقت تم حارث بن حرم کے خیمے میں اور طہیرہ دبیس بن بشرود کے خیمے میں رہا کر دیں گی۔ رات کے وقت تم دونوں میرے خیمے میں چلی آ کر رہو۔ میں حارث بن حرم سے کہوں گی کہ میرا خیمہ اپنے خیموں کے قریب نصب کر دیا کرے۔ مجھے امید ہے کہ وہ میری التجا کو قبول کر لے گا۔“

طہیرہ جو اب تک بالکل بت کی طرح خاموش اور پتھر کی طرح ساکن بیٹھی ہوئی تھی پہلی بار بولی اور اپنی ماں کی طرف دیکھتے ہوئے کہنے لگی۔

”میری ماں! جو کچھ آپ لوگ فیصلہ کر رہے ہیں یہ بہت اچھا ہے۔ میں نے آج

تک نہ کسی کو پسند کیا ہے نہ کسی کو اپنی زندگی کا محور بنایا ہے۔ نہ کسی کو اپنی محبت کے حلقے میں داخل کیا ہے اور نہ ہی یہ سوچا ہے کہ فلاں کو میں نے اپنی زندگی کا ساتھی بن لیا ہے۔

جہاں تک میری چھوٹی بہن قنزل کا معاملہ ہے تو یہ مجھ سے مختلف ہے، یہ کناس سے محبت کرتی ہے۔ اسی کی بیوی بننا چاہتی ہے۔ اسی کے ساتھ رہنا چاہتی ہے۔ لہذا جو تجویز بنا لی جا رہی ہے اس تجویز کے مطابق قنزل کا جو معاملہ ہے صرف وہ سامنے رکھا جاسکتا ہے۔ مجھے

اس میں شامل نہ کریں۔ میں اس جعلی شادی کی قائل بھی نہیں ہوں۔ آپ اگر حقیقی معنوں میں میری شادی دبیس بن بشرود سے کرا دیں تو مجھے کوئی اعتراض نہ ہو گا اور میں

اس کی بیوی کی حیثیت سے اس کے ساتھ رہوں گی۔ اس طرح جب میں دن رات دبیس بن بشرود کے خیمے میں رہوں گی تو کسی کو قنزل کے معاملے میں کوئی شک نہ ہو گا۔ یہ اگر رات کے وقت آپ کے خیمے میں اور دن کے وقت حارث بن حرم کے خیمے میں رہے تو لوگ یہی سمجھیں گے کہ جس طرح میری شادی حقیقی معنوں میں دبیس بن بشرود سے ہوئی ہے ایسے ہی قنزل کی حارث بن حرم سے ہو چکی ہے۔“

طہیرہ کے اس فیصلے سے فطروس ہی نہیں رویان کی آنکھوں میں گہری امید کی چمک اٹھ کھڑی ہوئی تھی۔ رویان فوراً بول پڑی۔

”بیٹی! اگر ایسا ہو جائے تو میں اپنی زندگی کے آدھے بوجھ سے فارغ ہو جاؤں گی۔ تمہاری شادی اگر دبیس بن بشرود سے ہو جائے تو باقی قنزل رہ جائے گی۔ یہ کناس کا انتظار کرے اگر حالات ہمارے حق میں پلٹا کھا گئے اور کناس اسے مل گیا تو میں قنزل کو اس سے بیاہ کر اپنے بوجھ سے سبکدوش ہو جاؤں گی۔“ رویان رکی پھر قنزل کی طرف دیکھ کر کہنے لگی۔

”بیٹی! طہیرہ اپنے خیالات کا اظہار کر چکی ہے۔ میں اس کی شادی دبیس بن بشرود سے کرانے کا اہتمام کروں گی۔ اگر تم اجازت دو تو میں حارث بن حرم کے پاس جاؤں۔ میری بیٹی! اگر تمہیں دن کے وقت اس کے خیمے میں رہنا پڑے تو نفرت کا اظہار نہ کرنا۔ وہ تمہارے ساتھ بات نہیں کرے گا۔ جب وہ بات نہیں کرے گا تو تمہیں بھی اس سے بولنے کا کوئی موقع نہیں ملے گا۔ میں اس سے یہ بھی کہوں گی کہ وہ اپنے لئے کوئی بڑا خیمہ استعمال کرے اور اس کے بیچ میں پردہ ڈال دے خیمے کے ایک حصے میں وہ آیا جایا کرے دوسرے حصے میں تم پڑی رہنا۔ رات کو میرے پاس چلی آ کر رہنا۔ اگر اس نے میری یہ التجا مماند تو میں سمجھوں گی، ہم آشوریوں کے اندر رہتے ہوئے ہی محفوظ ہو جائیں گے اور اگر

در میان فاصلے تک کو مٹانے کا عادی ہے۔ سوچوں کی خونی لکیروں سے اوروں کی شکلیں بگاڑنے پر خوشی محسوس کرتا ہے۔ ایسے شاطر اور عیار لوگ جب اپنی حرکتوں پر آتے ہیں تو مرکز بکھر جاتے ہیں، دائرے سمٹ جاتے ہیں اور ماہ و سال کا زمانے سے رابطہ تک منقطع ہو جاتا ہے۔

حارث بن حرم اور دبیس بن بشرود نے دیکھا کہ لمحہ بھر کے لئے رویان بر باری کے بارے مسافر کی طرح رکی تھی۔ اس کی تھکی تھکی آنکھوں میں نمی اتر آئی تھی۔ دوبارہ وہ بول پڑی۔

”ابن حرم! میں دو بار بیٹا کہہ چکی ہوں، تیسری بار پھر بھی تمہیں بیٹا ہی کہہ کر پکاروں گی۔ میں تمہیں مہمان لحوں کی خوشبو، روز و شب کا گہرا سائبان اور خود شناسی کی شاہراہوں کا محافظ سمجھ کر تمہارے پاس آئی ہوں۔ مجھے اور میری بیٹیوں کو نیم جان موسم کے اجڑے در و بام، سنگ و آہن کے سے جبر اور جلتی دھوپ کے لمبے سفر سے بچالو۔ اگر تم نے ہمیں پناہ نہ دی تو وہ ہم تینوں کا جینا حرام کر دے گا۔“

رویان کی اس گفتگو سے حارث بن حرم اور دبیس بن بشرود دونوں ہی بے حد متاثر دکھائی دے رہے تھے۔ آخر حارث بن حرم نے پوچھ لیا۔

”آپ کو کس سے خطرہ ہے؟ کون ہے وہ جو آپ تینوں کے ساتھ جبر کرنا چاہتا ہے۔ میں نے تو آپ کے خیمے کے ارد گرد مسلح جوان کھڑے کر دیئے ہیں۔ کسی کو آپ کے خیمے میں جانے کی اجازت نہیں آپ کی حفاظت کا سامان کر دیا ہے۔ پھر کون ہے جو آپ پر جبر کرنے پر تلا ہوا ہے۔ اس کا نام لیس میں اس کی گردن کٹ کے رکھ دوں گا۔“

رویان کے چہرے پر پھر ول پندیدہ سی مسکراہٹ نمودار ہوئی، کہنے لگی۔

”بیٹے! مجھے اور میری بیٹیوں کو اس شخص سے خطرہ ہے جس کا نام سروب ہے اور جسے تم نے بابل کا حاکم مقرر کر دیا ہے۔ وہ جھوٹ بچ، سیاہ و سفید میں امتیاز نہیں رکھتا۔ روشنی کے کھلیانوں میں مقبروں کی تاریکی بننے کا عادی ہے۔ کثرت کی خواہشوں میں جلتا ہے۔ انسان خور انسان ہے۔ تخریب کے پرچم اڑانے، تعمیر کو رسوا کرنے، ہونٹوں پر قفل لگانے اور تقدیر کے لحوں کی جنبش کا انکار کرنے پر خوش محسوس کرتا ہے۔ اپنے عیش و عشرت کے لئے وہ عورتوں پر ظلم کے آتش فشانی دہانے کھولنے کی تدبیریں کرتا رہتا ہے۔“

ابن حرم! میری دو بیٹیاں ہیں۔ دونوں ہی تم نے دیکھ رکھی ہیں اور اس وقت جب تم پہلی بار ایک مجرم کی حیثیت سے بابل شہر میں داخل ہوئے تھے۔ بڑی کا نام طہیرہ اور

چھوٹی کا نام قندل ہے۔ یہ سروب میری دونوں بیٹیوں کو پسند کرتا ہے اور دونوں کو ہی اپنے حرم میں داخل کرنے کی خواہش رکھتا ہے۔ جہاں تک میری چھوٹی بیٹی کا تعلق ہے تو وہ ہماری سلطنت کے ایک سالار کنس کو پہلے سے پسند کرتی ہے۔ کناس اس وقت میرے شوہر کے ساتھ روپوش ہے۔ جہاں تک طہیرہ کا تعلق ہے تو اس کے سامنے فی الحال کوئی ایسا شخص نہیں جس سے اس نے محبت کی ہو۔ اب جبکہ ہمیں اسیر بنا لیا گیا ہے تو مجھے خطرہ ہے کہ سروب آپ یا آشوریوں کے بادشاہ سارگون سے مل کر میری دونوں بیٹیوں طہیرہ اور قندل کو حاصل کرنے کی کوشش کرے گا۔ اس سے پہلے چونکہ جب بابل میں ہماری حکومت تھی میری دونوں بیٹیاں اس سے نفرت کا اظہار کر چکی ہیں اور اکثر و بیشتر اس کی زلت کا باعث بھی بنتی رہی ہیں لہذا وہ میری دونوں بیٹیوں سے انتقام ضرور لے گا۔ پہلے ان سے شادی کرے گا، پھر ان دونوں کو ایسا رسوا کرے گا کہ دونوں کی زندگی کو جہنم بنا کے رکھ دے گا اس لئے کہ میں اس کی فطرت، اس کی سرشت سے خوب واقف ہوں۔“

اس کے بعد اپنے خیمے میں فطروس اور اپنی دونوں بیٹیوں کے ساتھ جو گفتگو ہوئی تھی اس کی پوری تفصیل حارث بن حرم اور دبیس بن بشرود سے کہہ دی تھی۔

رویان جب خاموش ہوئی تب مسکراتے ہوئے حارث بن حرم بول پڑا۔

”خاتون محترم! مجھے سب سے پہلے تو اس بات کی خوشی ہے کہ آپ نے مجھے بیٹا کہہ کر پکارا۔ میں آپ کو یقین دلاتا ہوں کہ کوئی آپ کے خلاف جبر نہیں کر سکتا۔ اگر سروب نے آپ تینوں کے لئے قطرے سے گرداب، جھونکے سے گبولہ اور چھاؤں کے بیڑوں پر خزاں کی رُت بننے کی کوشش کی تو میں آپ کو یقین دلاتا ہوں کہ میں اس سروب کی گردن کٹ کے رکھ دوں گا۔“

میں نے اسے بابل کا والی مقرر کیا ہے۔ لوگوں کا دشمن مقرر نہیں کیا۔ جہاں تک آپ کی بڑی بیٹی طہیرہ کا تعلق ہے کہ آپ اس کی شادی دبیس بن بشرود سے کرنا چاہتی ہیں تو دبیس اس وقت میرے سامنے بیٹھا ہوا ہے، میرا بھائی ہے۔ اس سے پوچھ لیتے ہیں اور معاملہ انجام کو پہنچا دیتے ہیں۔“ پھر حارث نے دبیس کی طرف دیکھا اور کہنے لگا۔

”دبیس میرے بھائی! ساری گفتگو تم نے سن لی۔ اب کو تم کیا کرنا چاہتے ہو؟“

دبیس مسکرایا اور کہنے لگا۔

”میری کوئی مرضی نہیں۔ میرے بھائی جو فیصلہ تم کر دو ہی میرے لئے آخری ہے۔“

حارث بن حرم نے اس بار رویان کی طرف دیکھا اور کہنے لگا۔

”آج رات ہی دبیں بن بشرود اور طہیرہ کی شادی کر دی جائے گی۔ طہیرہ اس کے خیمے میں منتقل ہو جائے گی۔ میرا اور دبیں بن بشرود کا خیمہ قریب قریب رہا کرے گا۔ دونوں کے خیموں میں محترم خاتون آپ کا خیمہ ہو گا۔ جس طرح آپ نے لائچہ عمل طے کیا ہے کہ قتل دن کے وقت میرے خیمے میں اور رات کو آپ کے خیمے میں جا کر سو رہے گی، مجھے یہ بھی منظور ہے اور میں آپ کو اور آپ کی بیٹی قتل کو یہ بھی یقین دلاتا ہوں کہ جب آپ لوگوں کو کناس مل جائے گا تو قتل کو کناس کے حوالے کر دیا جائے گا۔ ایسا میں خود کروں گا۔ کناس کو نہ کوئی نقصان پہنچاؤں گا، نہ اس کی کسی کو اجازت دوں گا کہ اسے نقصان پہنچائے۔ بلکہ اگر مجھ سے ہو سکا تو باعزت اس کے ساتھ قتل کو رخصت کر دوں گا اور جب تک کناس نہیں ملتا اس وقت تک میں قتل کے محافظ کے طور پر کام کروں گا، کوئی اس کی طرف میلی نگاہ نہیں ڈال سکے گا۔“

محترم خاتون! اپنی بیٹی قتل سے یہ بھی کہہ دیجئے گا کہ میں اپنے خیمے کو دو حصوں میں تقسیم کر دوں گا پچھلے حصے میں وہ رہے، اگلے حصے میں میں رہوں گا۔ اس لئے کہ مجھ سے لوگ ملنے کے لئے آتے ہیں۔ جب خیمے میں کھانا آیا کرے تو وہ اپنا کھانا اٹھا کر پچھلے حصے میں لے جا کر کھا سکتی ہے۔ آج ہی دبیں بن بشرود اور طہیرہ کی شادی کے ساتھ ہی ساتھ میری اور قتل کی شادی کی خبر بھی مشہور کر دی جائے گی۔ اس طرح سب لوگ جان جائیں گے کہ قتل سے میں نے دبیں بن بشرود نے طہیرہ سے شادی کر لی ہے۔ جب ایسا ہو جائے گا تو میں آپ کو یقین دلاتا ہوں سردب، قتل اور طہیرہ کی طرف دیکھنا تو بہت دور کی بات ہے اپنے ہونٹوں پر ان دونوں کا نام لاتے ہوئے بھی لرز کانپ جائے گا۔ اب بولیں آپ کیا کہتی ہیں۔ آپ کے جانے کے بعد میں تھوڑی دیر اپنے خیمے میں بیٹھوں گا، پھر سارگون اور اس کے بیٹے سناخریب کے پاس جاؤں گا اور اسے جا کر بتا دوں گا کہ قتل سے میں نے اور دبیں بن بشرود نے قتل کی بڑی بہن طہیرہ سے شادی کر لی ہے اور ایسا ہم نے ان کی ماں اور ان کی اپنی خواہش پر کیا ہے۔ میرے خیال میں سارگون کو اس سلسلے میں کوئی اعتراض نہیں ہو گا۔ میں اس سے زیادہ کچھ نہیں کرنا چاہتا۔ اس لئے کہ سارگون اور اس کے بیٹے کو میں اس نکاح میں شامل نہیں کرنا چاہتا اور نہ وہ میرا اور قتل کا نکاح پڑھانے کی بھی کوشش کریں گے اور میں ایسا نہیں چاہتا۔ بہر حال آپ دونوں جائیں۔ قتل اور طہیرہ کو یہاں میرے خیمے میں لے آئیں۔ دبیں اور طہیرہ کی شادی کا اہتمام کرتے ہیں۔ اس کے بعد میں سارگون اور اس کے بیٹے سناخریب کے پاس جاؤں گا

اور ان کو اس ساری کارروائی کی اطلاع دے دوں گا۔“

حارث بن حریم کے کہنے پر رویان اور فطروس اٹھ کھڑے ہوئے دونوں مطمئن اور خوش تھے۔ پھر دونوں اس خیمے سے نکل گئے تھے۔

تھوڑی ہی دیر بعد رویان اور فطروس، قتل اور طہیرہ کے ساتھ اسی مسلح جوان کے ساتھ حارث بن حریم کے خیمے کی طرف آئے جو انہیں پہلے بھی حارث بن حریم کے پاس لا چکا تھا۔ جب وہ چاروں خیمے میں داخل ہوئے تو انہوں نے دیکھا کہ اس وقت دبیں بن بشرود کے علاوہ کچھ اور لوگ بھی خیمے کے اندر موجود تھے۔ تاہم ان میں حارث بن حریم نہیں تھا۔ یہ صورت حال رویان اور فطروس کے لئے نئی اور متوشناک تھی۔ دونوں فکر مند سے ہو گئے تھے اور ایک دوسرے کی طرف دیکھنے لگے تھے۔ ان کی اس حالت کو دیکھتے ہوئے طہیرہ اور قتل بھی کچھ پریشان ہو گئی تھیں۔ ان کی اس پریشانی کو دبیں بن بشرود نے بھانپ لیا تھا۔ فوراً رویان کے قریب ہوا اور آہستہ ہی آواز میں کہنے لگا۔

”خاتون محترم! آپ کو پریشان ہونے کی ضرورت نہیں ہے۔ خالی نشستوں پر بیٹھ جائیں۔ میرے علاوہ جو لوگ اس وقت خیمے میں بیٹھے ہوئے ہیں یہ لشکر کے اندر چھوٹے سالار ہیں اور ان کا تعلق اموریوں کے اسی خانہ بدوش قبیلے سے ہے جس سے حارث بن حریم کا تعلق ہے۔ حارث بن حریم نے ہی انہیں بلایا ہے۔ ان کی موجودگی ہی میں نکاح کا اہتمام کیا جائے گا۔“

دبیں بن بشرود جب خاموش ہوا تو ادھر ادھر دیکھتے ہوئے رویان بول پڑی۔

”لیکن خود حارث بن حریم کہاں ہے؟“

دبیں مسکراتے ہوئے کہنے لگا۔ ”وہ سارگون اور اس کے بیٹے سناخریب کے پاس گیا ہے۔ آپ کے جانے کے بعد میرے ساتھ مشورہ کر کے اس نے اپنا ارادہ تبدیل کر لیا۔ اس کا خیال تھا کہ اس نکاح سے پہلے وہ سارگون اور سناخریب کو اپنے اعتماد میں لے گا اور سردب سے آپ لوگوں کو جو خطرہ ہے اس سے بھی سارگون کو آگاہ کر دے گا۔ وہ تھوڑی دیر تک آتا ہے۔ آپ لوگ بیٹھیں، پریشان ہونے کی ضرورت نہیں ہے۔“

دبیں بن بشرود کی اس گفتگو سے رویان اور فطروس ہی نہیں طہیرہ اور قتل بھی کافی حد تک مطمئن ہو گئی تھیں۔ دبیں بن بشرود کے کہنے پر وہ نشستوں پر بیٹھ گئیں۔ خیمے میں خاموشی طاری ہو گئی تھی۔ کوئی بھی نہیں بول رہا تھا۔ یہاں تک کہ خیمے میں حارث بن حریم داخل ہوا۔ اسے دیکھتے ہی اس کے قبیلے کے وہ سالار جو لشکر میں شامل ہو چکے تھے

اپنی جگہ پر اٹھ کھڑے ہوئے۔ دبیس بن بشرود بھی اٹھ کر کھڑا ہو گیا۔ ان کی طرف دیکھتے ہوئے رویان فطردس طہیرہ اور قتل بھی اپنی جگہ پر اٹھ کھڑی ہوئی تھیں۔ آگے بڑھ کر حارث بن حرم ایک نشست پر بیٹھا پھر اچانک اسے خیال گزرا فوراً اپنی جگہ پر اٹھ کھڑا ہوا۔ وہاں آیا جہاں قتل اور طہیرہ بیٹھی ہوئی تھیں۔ قتل کے چہرے پر اس کی طرف دیکھتے ہوئے سخت ناگواری اور نفرت تھی۔ قتل کے قریب ہی حارث بن حرم آن کھڑا ہوا۔ اپنا دایاں ہاتھ اس نے طہیرہ کے سر پر رکھا پھر بڑی شفقت میں اسے مخاطب کرتے ہوئے وہ کہہ رہا تھا۔

”طہیرہ! تمہاری حیثیت میری نگاہوں میں ایک محترم اور ذی عزت بن کی ہے۔ میں جانتا ہوں تم دونوں بہنوں نے اپنی ماں کے ساتھ بائبل میں بڑی پرسکون زندگی بسر کی ہے۔ میں تمہیں گئے دنوں کی خوشیاں بیٹے دنوں کی آسودگی اور مکہ نہیں لوٹا سکتا۔ نہ ہی تمہارے ساتھ مستقبل کے لئے خیابان اور رضوان کے وعدے کرتا ہوں۔ تاہم یہ ضرور کہوں گا کہ میں اور دبیس بن بشرود تم لوگوں کے تحفظ کے لئے بسرام کا قطرہ باراں ضرور ثابت ہوں گے۔“

میری بہن! انسان کو آزادی ازل سے نصیب ہوتی ہے۔ آزادی ہی انسان کی سب سے بڑی کرامت ہے۔ یہ جو میرے خیمے میں تیرا نکاح دبیس بن بشرود سے ہو رہا ہے۔ کیا اس میں تیری مرضی، تیری رضامندی شامل ہے۔ اگر تو کسی اور کو پسند کرتی ہے تب بھی جتا۔ اگر تو کسی طاقتور اور قدرت رکھنے والے سے ڈرتے ہوئے ہاں کہہ رہی ہے تو بالکل نہ اچکچاتا۔ تمہارا مخالف خواہ کیسی ہی طاقت رکھنے والا کیوں نہ ہو میں اسے تیرے سامنے سرنگوں کر دوں گا۔ وہ کیسا ہی کج گاہ کیوں نہ ہو اسے تمہارے سامنے گھٹنے ٹیکنے پر مجبور کر دوں گا۔ میری بہن! میں جاں نثار کرنے والا انسان ہوں۔ حالات کچھ بھی ہوں، تمہاری عصمت جان، آزادی پر حرف نہ آنے دوں گا۔ کسی کو بھی تمہارے خلاف کوئی کرد فریب، سیاست اور چال نہ چلنے دوں گا۔ اس وقت تمہیں بولنے کی آزادی ہے۔ کیا تم اپنی مرضی اور اپنی رضامندی اور پسند سے میرے عزیز دبیس بن بشرود کی زندگی کی ساتھی بننے کے لئے تیار ہوئی ہو۔ اگر تم پر جبر کیا جا رہا ہے تو اس وقت تم بول سکتی ہو ورنہ آنے والے دنوں میں ساری زندگی خشک پتوں کے ڈھیر، کڑوی کسلی طہائے شیر اور حسین سپنوں کی ناکام تعبیر میں گزار دوگی۔“

جب تک حارث بن حرم طہیرہ کے سر پر ہاتھ رکھ کر بولتا رہا طہیرہ کی گردن جھکی

رہی۔ جب وہ خاموش ہوا تو وہ عجیب سے انداز میں اس کی طرف دیکھ رہی تھی۔ حارث بن حرم نے اس کا حوصلہ بڑھایا۔

”تم اس قدر لاچارگی اور بے بسی سے میری طرف کیوں دیکھ رہی ہو۔ میں تمہارے سامنے تمہارا بھائی کھڑا ہوں۔ تمہیں بولنے کی آزادی ہے۔ جیسا تم کوگی ویسا ہی ہو گا۔ بولو، میں تمہاری زبان سے کچھ سننا چاہتا ہوں۔“

طہیرہ کی ہلکی سی سرگرمی آمیز آواز سنائی دی۔

”بھائی! یہ سب کچھ میری مرضی، میری پسند سے ہو رہا ہے۔“

حارث بن حرم طہیرہ کے ان الفاظ پر خوش ہو گیا تھا۔ پھر اس کے قبیلے کے جو لوگ خیمے میں بیٹھے تھے، ان کی طرف دیکھتے ہوئے وہ کہنے لگا۔

”ان دونوں کے نکاح کا اہتمام کرو۔“ پھر سب کی موجودگی میں طہیرہ اور دبیس بن بشرود کا نکاح ہو گیا تھا اور اس کے بعد حارث بن حرم کے قبیلے کے جو لوگ آئے تھے وہ اٹھ کر چلے گئے۔ خیمے میں اب صرف فطردس، رویان، قتل، طہیرہ، حارث بن حرم اور دبیس بن بشرود رہ گئے تھے۔

خیمے میں پھر کچھ دیر خاموشی رہی۔ پھر نہ جانے حارث بن حرم کو کیا سوچھی، اپنی جگہ سے ایک بار پھر اٹھا۔ طہیرہ اور قتل کے سامنے آیا وہ دونوں بہنیں عجیب سے انداز میں اس کی طرف دیکھنے لگی تھیں۔ جس طرح پہلے اس نے اپنا ہاتھ طہیرہ کے سر پر رکھا تھا ایسے ہی اپنا دایاں ہاتھ اس نے اس بار قتل کے سر پر رکھا اور اسے مخاطب کر کے کہنے لگا۔

”خانم! میں تمہارے جذبات سے آگاہ ہوں۔ میں یہ بھی جانتا ہوں کہ تم مجھ سے اتنا درجہ کی نفرت کرتی ہو۔ اس کے باوجود تمہیں یقین دلاتا ہوں کہ کوئی تمہیں نقصان نہیں پہنچا سکتا۔ میں یہ بھی جانتا ہوں کہ تم کناس سے بے پناہ محبت کرتی ہو۔ اسے چاہتی ہو۔ میں تمہیں یقین دلاتا ہوں کہ میں سرود کو تمہارے راستوں پر موت کی صلیبیں لٹھب نہیں کرنے دوں گا اگر کسی نے تمہاری راہوں کا اندھیرا بننے کی کوشش کی تو ایسے اندھیرے چھٹ جائیں گے۔ کرب بھری سیاہ رات تمام ہوگی۔ میں کسی کو تمہارے آڑے نہیں آنے دوں گا۔“

میرے متعلق یہ مت سوچنا کہ میں کون ہوں۔ کس دیار سے ہوں۔ کس عقیدے سے میرا تعلق ہے؟ بس اپنے ذہن میں یہ خیال رکھنا کہ تم نے ایک دن لوٹ کے کناس

کے پاس جاتا ہے۔ آج رات ہی میرے خیمے کے دو حصے کر دیئے جائیں گے۔ اگلے حصے میں میں رہوں گا۔ دن کے وقت پچھلے حصے میں تم رہا کرو گی اور رات کے وقت تم اپنی ماں کے پاس اس کے خیمے میں رہو گی۔ ابھی تک تمہارا خیمہ اکھاڑ کر میرے اور دبیر بن بشرود کے خیمے کے درمیان نصب کیا جا چکا ہو گا۔ اس حالت میں میرے ساتھ رہتے ہوئے مجھے صیاد نہیں گھمانا، آنسوؤں کی آپ جو نہیں اپنے لئے آبشاروں کی نغمگی سمجھنا۔ میں تمہارے لئے قبائے شب نہیں صبح کی زرفشانی ثابت ہوں گا۔ میں جانتا ہوں تم کناس سے کس قدر محبت اور چاہت رکھتی ہو اور پھر رانی چاہتیں، قدیم محبتیں ازل کی کوکھ میں آس بھری مسرتوں سے بھی بالا ہوتی ہیں۔ میں تمہیں یہ سمجھ کر اپنے پاس رکھ رہا ہوں کہ تم کناس کا ایک نایاب موتی اور تابندہ جوہر ہو اور میں نے تمہاری حفاظت کرنی ہے۔ میں تمہارے سامنے نہ اپنی قدوسیت اور پاکیزگی کا دعویٰ کرتا ہوں نہ اپنی معصومیت کو مسلم کرنا چاہتا ہوں۔ میں جس عقیدے سے تعلق رکھتا ہوں اس میں عورت کی بڑی قدر و قیمت ہے۔ عورت ہمارے شعور سماعت کے لئے رس، بصارت کے لئے روشنی، وجدان کے لئے خوشبو سے بھی اعلیٰ و بالا خیال کی جاتی ہے اور ہم اسے عالم اثبات کی قیمتی شے سمجھ کر اس کی حفاظت کرنا بھی جانتے ہیں۔

یہاں تک کہنے کے بعد حارث بن حرم تھوڑی دیر کے لئے رکا پھر دوبارہ قتل کو مخاطب کرتے ہوئے کہہ رہا تھا۔

”میں تمہارے ساتھ یہ بھی وعدہ کرتا ہوں کہ صرف یہاں ہی تمہاری حفاظت نہیں کروں بلکہ اپنے قبیلے کے کچھ لوگوں کو کناس کو تلاش کرنے پر بھی لگاؤں گا اور مجھے امید ہے کہ میرے قبیلے کے لوگ جو آج تک خانہ بدوش زندگی بسر کرتے رہے ہیں۔ ان سرزمینوں کے چپے چپے سے واقف ہیں۔ وہ کناس کو بہت جلد تلاش کرنے میں کامیاب ہو جائیں گے۔ میں یہ بھی کوشش کروں گا کہ تمہارے باپ مردک بلدان کو بھی تلاش کیا جائے اور مردک بلدان کے ساتھ کناس کو بھی تحفظ اور بہترین پناہ گاہ مہیا کی جائے۔ میں تم تینوں ماں بیٹیوں سے یہ وعدہ بھی کرتا ہوں کہ اگر کسی موقع پر آشوریوں نے تمہارے باپ مردک بلدان اور کناس کو گرفتار کر کے سادگون یا اس کے بیٹے ستاریب کے سامنے پیش کر دیا تب بھی میں انہیں کوئی نقصان نہیں پہنچانے دلاں گا۔ آزاد شہری کی حیثیت سے انہیں زندگی بسر کرنے کا موقع فراہم کروں گا۔

خانم! میں یہ بھی جانتا ہوں کہ مجھ سے تمہاری نفرت ایسی گہری اور گھنی ہے کہ تم

میرے ساتھ بات کرنا بھی پسند نہیں کرو گی لیکن میں ان سب باتوں کو نظر انداز کرتے ہوئے ایک بار پھر تمہیں ضمانت دیتا ہوں کہ یہاں رہتے ہوئے تمہاری عزت، تمہاری عصمت، تمہاری جان ایسے ہی محفوظ ہو گی جس طرح ایک انتہائی آسودگی کی حالت میں بابل شہر کے اندر تم اپنے باپ مردک بلدان کے پاس رہتی رہی ہو۔ اس کے علاوہ میرے پاس الفاظ نہیں جنہیں استعمال کر کے میں تمہیں اپنی طرف سے تحفظ کی ضمانت دے سکوں۔“

جب تک حارث بن حرم بولتا رہا قتل کی گردن جھکی رہی۔ اس نے اپنے سر سے حارث بن حرم کا ہاتھ بھی نہیں ہٹایا۔ بس خاموش رہی۔ جب حارث اس کے پاس سے ہٹ کر اپنی نشست پر بیٹھ گیا۔ تب اس نے ایک گہری نگاہ حارث بن حرم پر ڈالی پھر اس کو مخاطب کر کے کہنے لگی۔

”جو کچھ آپ کو میرے متعلق بتایا گیا ہے، اس کا غصہ نہ کیجئے گا۔ میں نے واقعی کہا تھا کہ میں آپ سے نفرت کرتی ہوں اور یہ کہ میں آپ سے بات نہیں کروں گی لیکن آپ کا رویہ دیکھتے ہوئے میں اپنے کہے ہوئے الفاظ پر شرمندہ ہوں۔ سب سے پہلے تو میں آپ کا شکریہ ادا کرتی ہوں کہ آپ نے مجھے، میری بہن اور ماں کو تحفظ دیا ہے۔ میں آپ کا دوسرا شکریہ ادا کرتی ہوں کہ آپ نے کناس اور میرے باپ کو تلاش کرنے کی بھی پیشکش کی ہے۔

میں آپ کا تیسرا شکریہ یہ ہوا کرتی ہوں کہ اگر میرا باپ اور کناس گرفتار ہو گئے تو آپ انہیں ایک آزاد شہری کی حیثیت سے زندگی بسر کرنے کا موقع فراہم کریں گے اور میں آپ کا چوتھا شکریہ اس بات پر ادا کرتی ہوں کہ آپ مجھے کناس کی امانت سمجھ کر میری حفاظت کریں گے۔

اس کے علاوہ جو میں آپ سے بات کہنا چاہتی ہوں وہ یہ کہ میں اپنے وہ الفاظ واپس لیتا ہوں کہ میں آپ سے گفتگو نہیں کروں گی۔ میں اپنے وہ الفاظ بھی واپس لیتی ہوں کہ میں آپ سے نفرت کرتی ہوں۔ آپ جیسے عمن درمنی سے نفرت نہیں کی جاسکتی، آپ کا کس عقیدے سے تعلق ہے مجھے اس سے کوئی غرض و غایت نہیں رہے گی۔ میں بس یہی بات ذہن میں رکھوں گی کہ آپ میرے محافظ ہیں اور کناس کو تلاش کر کے مجھے اس کے پاس بھیجنے کی کوشش کرتے رہیں گے۔“

قتل کی اس بات کا جواب حارث بن حرم دیتا ہی چاہتا تھا کہ ایک نوجوان

دونوں میں بڑا فرق ہے۔ جس سردب کو تم نے بابل کا حاکم مقرر کیا ہے وہ جہاں بدی کا گماشتہ ہے تو وہاں دوسری جانب اس کا بچپازاد بھائی جس کا نام بھی سردب ہی ہے وہ اس سے بڑا مختلف ہے۔ وہ ازیت اور آزار دینے والا شخص نہیں ہے۔ خاموش طبع ہے۔“
رویان کو کہتے کہتے خاموش ہو جانا پڑا اس لئے کہ کچھ جوان کھانا لے آئے تھے۔ انہوں نے وہاں کھانا لگا دیا اور سب خاموشی سے بیٹھ کر کھانا کھانے لگے تھے۔

☆-----☆-----☆

آشوریوں سے شکست کھانے کے بعد بابل کا بادشاہ مردک بلدان اپنے بچے کھچے لشکر اور اپنے سالار کناس کے ساتھ چند یوم تک ادھر ادھر بھٹکتا رہا۔ ایسا شاید وہ اس بنا پر کر رہا تھا کہ اگر آشوری اس کے پیچھے اپنے آدمی لگائیں تو وہ یہ نہ جان سکیں کہ وہ کس سمت کا رخ کرتا ہے۔ پھر جب اسے اطمینان ہو گیا کہ آشوری اس کے تعاقب میں نہیں ہیں تب جو لشکر اس کے ساتھ تھے انہیں اس نے ادھر ادھر پھیلا دیا۔ ان میں سے کچھ کو اس نے ایک ذمہ داری سونپی کہ وہ آشوریوں پر نگاہ رکھیں۔ ان کی نقل و حرکت سے آگاہ کرتے رہیں۔ تاکہ پھر اپنی طاقت اور قوت کو مجتمع کرتے ہوئے وہ آشوریوں پر ایسی ضرب لگائے کہ انہیں واپس جانے پر مجبور کر دے۔

سرگرداں رہتے ہوئے یہ سارے انتظام مردک بلدان اور کناس نے کئے اس کے بعد اپنے چند محافظوں کے ساتھ انہوں نے ار شہر کا رخ کیا۔

ار شہر کے نواح میں شہر کے سب سے بڑے دیوتا نار کا بہت بڑا مندر تھا۔ جو ایک پیچیدہ عمارت تھی جس کے اندر بے شمار تہ خانے تھے۔ مردک بلدان اور کناس نے اپنے محافظوں کے ساتھ اسی مندر میں پناہ لینے کا فیصلہ کیا اور اپنے آگے آگے کچھ محافظ بھی بھجوا دیئے تھے تاکہ مندر کے بڑے بجاری کو اپنی آمد سے آگاہ کر دے۔

ار شہر ہی ہے جہاں اللہ کے نبی ابراہیم پیدا ہوئے۔ مؤرخین لکھتے ہیں کہ اس دور میں ار شہر کی آبادی ڈھائی سے پانچ لاکھ کے لگ بھگ تھی۔ بڑا صنعتی اور تجارتی مرکز تھا۔ ایک طرف پامیر اور نخل گرمی سے وہاں مال آتا تھا۔ دوسری طرف اناطولیہ تک سے اس کے تجارتی تعلقات تھے۔

اس شہر کی آبادی زیادہ تر صنعت اور تجارت پیشہ لوگوں پر مشتمل تھی۔ اس عہد کی جو الواح آثار قدیمہ کے کھنڈروں میں دستیاب ہوئی ہیں ان سے معلوم ہوتا ہے کہ زندگی میں ان لوگوں کا نقطہ نظر خالص مادہ پرستانہ تھا۔ دولت کمانا اور زیادہ سے زیادہ آسائش

کھنکھارتے ہوئے خیمے میں داخل ہوا اور حارث بن حرم کی طرف دیکھتے ہوئے کہنے لگا۔
”امیر! محترم خاتون رویان اور ان کی دونوں بیٹیوں کا خیمہ آپ اور ابن بشرود کے خیمے کے درمیان نصب کرا دیا گیا ہے اور دبیں بن بشرود کے خیمے کے آگے فطروس نام کے اہلیق کا خیمہ بھی نصب ہو چکا ہے۔ اس وقت کھانا تیار ہے۔ ان لوگوں کے لئے کھانا میں کہاں لگاؤں؟“

حارث بن حرم کے بولنے سے پہلے ہی رویان نے اس کی طرف دیکھا پھر اسے مخاطب کر کے کہنے لگی۔

”ابن حرم! میرے بیٹے! کیا تم دونوں نے کھانا کھالیا؟“

مسکراتے ہوئے حارث نے نفی میں گردن ہلائی۔ تب رویان کے چہرے پر مسکراہٹ نمودار ہوئی۔ پھر اسے مخاطب کرتے ہوئے وہ دوبارہ کہنے لگی۔

”کیا ایسا ممکن نہیں کہ ہم سب اکٹھے بیٹھ کر کھانا کھائیں؟“ پھر رویان آنے والے اس مسلح جوان کو مخاطب کر کے کچھ کہنا چاہتی تھی کہ حارث بن حرم بول پڑا۔

”محترم خاتون! مجھے کوئی اعتراض نہیں مگر اس سلسلے میں آپ قتل سے بچو لیں۔“ قتل نے کسی کو پوچھنے کا موقع ہی نہ دیا۔ جمعیت سے بول پڑی۔

”مجھے کوئی اعتراض نہیں۔ میرے خیال میں اگر سب کھانا مل کر یہاں کھائیں تو یہ میری خوشی کا باعث ہو گا“ ان الفاظ کے ساتھ ہی حارث بن حرم نے آنے والے نوجوان کی طرف دیکھا اور مسکراتے ہوئے کہنے لگا۔

”سب کا کھانا ہمیں لے آؤ۔“

وہ مسلح جوان لوٹ کر چلا گیا۔ اس کے جانے کے بعد ایک بار پھر رویان نے حارث کی طرف دیکھتے ہوئے کہنا شروع کیا تھا۔

”ابن حرم! میرے بیٹے! جو کچھ تم ہمارے لئے کر رہے ہو اس کا شکریہ تو میری بیٹی قتل پہلے ہی ادا کر چکی ہے۔ میں قتل کے اس رویے سے بھی بے حد خوش اور مطمئن ہوں کہ اس نے تم سے معذرت کر لی ہے۔ تمہارا کام ہے کہ بابل شہر تک یہ خبر پہنچا دو کہ قتل کی شادی تم سے اور طبریہ کی دبیں بن بشرود سے ہو چکی ہے اور ہاں ایک بات اور بھی میرے بیٹے یاد رکھنا۔ سردب نام کے دو اشخاص ہیں۔ ایک سردب وہ ہے جسے تم نے بابل کا حاکم مقرر کیا ہے اور آشوریوں کے بادشاہ سارگون نے اس کی توثیق کر دی ہے۔ ایک اور سردب بھی ہے جو بابل کے موجودہ سردب نام کے حاکم کا بچپازاد بھائی ہے لیکن

فراہم کرنا۔ ان کا سب سے بڑا مقصد حیات تھا۔

سود خوری کثرت سے پھیلی ہوئی تھی۔ سخت کاروباری قسم کے لوگ تھے۔ ہر ایک دوسرے کو شک کی نگاہ سے دیکھتا تھا۔ آپس میں مقدمہ بازیاں ہوتی تھیں۔ اپنے خداؤں سے ان کی دعائیں زیادہ تر درازی عمر، خوش حالی اور کاروبار کی ترقی سے متعلق ہوا کرتی تھیں۔ اُر شہر اور اس کے گرد و نواح کی آبادی ان دنوں تین طبقوں میں بٹی ہوئی تھی۔

پہلے طبقے کا نام عمیلو تھا۔ یہ اونچے طبقے کے لوگ تھے جن میں پجاری، حکومت کے عہدے دار اور لشکر کے سالار وغیرہ شامل ہوتے تھے۔ مؤرخین یہ بھی لکھتے ہیں کہ اللہ کے نبی ابراہیم علیہ السلام کا تعلق اسی طبقے سے تھا۔

دوسرے طبقے کا نام مشکینو تھا۔ اس طبقے میں زیادہ تر تاجر، اہل صنعت اور زراعت پیشہ لوگ تھے۔ تیسرے طبقے کو اَرز دیکتے تھے اور اس طبقے میں سب غلام ہوا کرتے تھے۔

پہلے طبقے یعنی عمیلو کو خاص امتیازات حاصل تھے۔ ان کے فوجداری اور دیوانی حقوق دوسروں سے مختلف تھے اور ان کے جان و مال کی قیمت دوسروں سے بڑھ کر تھی۔

اُر کے جو کتبات کھدائی کے دوران ملے ہیں ان کے مطابق یہاں پانچ ہزار قسم کے بت ملتے ہیں۔ بتوں کی صورت میں مملکت کے ہر شہر کا الگ الگ خدا ہوا کرتا تھا۔ ہر شہر کا ایک خاص محافظ خدا ہوتا تھا۔ جو رب ابلا، مہادیو یا ریمس اللہ سمجھا جاتا تھا۔ اس کا احترام دوسرے معبدوں سے زیادہ ہوتا تھا۔ اُر کا رب ابلا یا ریمس اللہ یا مہادیو نثار دیوتا تھا جسے چاند دیوتا بھی کہہ کر پکارا جاتا تھا اور اسی مناجت سے بعد کے لوگوں نے اُر شہر کا نام بہت سے مقامات پر قمریہ بھی لکھا ہے۔

اس کا قریبی شہر سرہ تھا جو کسی دور میں مرکز حکومت بھی رہا اس کا رب ابلا شمش یعنی سورج دیوتا تھا۔ ان سب بڑے بڑے بتوں کے تحت بہت سے چھوٹے بت بھی ہوا کرتے تھے جنہیں لوگ اپنا خدا اور معبود خیال کرتے تھے۔ اعلیٰ پائے کے معبود عموماً آسمانی ستاروں اور سیاروں میں سے لئے جاتے تھے اور کم تر زمین میں سے منتخب کئے جاتے تھے اور لوگ اپنی مختلف فردی ضروریات ان سے متعلق سمجھتے تھے۔ ان آسمانی دیوتاؤں اور دیویوں کی شبیہیں بتوں کی شکل میں بنائی جاتی تھیں اور تمام مراسم عبادت انہی کے آگے بجالائے جاتے تھے۔

نثار دیوتا کا مندر جس کا رخ مردک بلدان اور کناس کر رہے تھے وہ اُر شہر کے نواح

کی پوی اور اُر شہر کی سب سے بڑی دیوی نن گل کا بھی معبد تھا۔ نثار کے معبد کی شان ایک شاہی محل سرا کی سی تھی۔ اس کی خواب گاہ میں روزانہ رات کو ایک پجاریاں جا کے اس کی دلہن بنتی تھی۔ مندر میں بکثرت عورتیں دیوتا کے نام پر وقف تھیں اور ان کی حیثیت دیو داسیوں کی سی تھی۔

اُر شہر میں وہ عورت بڑی معزز خیال کی جاتی تھی جو خدا کے نام پر اپنی بکارت قربان کر دیتی۔ کم از کم ایک بار اپنے آپ کو راہ خدا میں کسی اجنبی کے حوالے کرنا عورت کے لئے ذریعہ نجات خیال کیا جاتا تھا۔ یہ بھی کہا جاتا ہے کہ اس مذہبی فحشہ گری سے مستفید ہونے والے زیادہ تر پجاری حضرات ہی ہوا کرتے تھے۔

نثار محض دیوتا ہی نہ تھا بلکہ ملک کا سب سے بڑا زمیندار، سب سے بڑا تاجر، سب سے بڑا کارخانہ دار اور ملک کی سیاسی زندگی کا سب سے بڑا حاکم بھی تھا۔ بکثرت باغات، مکانات اور زمینیں اس کے معبد اور مندر کے نام وقف تھیں۔ اس جائداد کی آمدنی کے علاوہ کسان، زمیندار، تاجر، ہر قسم کے غلے، دودھ، سونا، کپڑا اور دوسری چیزیں لا کر مندر میں نذر کرتے تھے۔ انہیں وصول کرنے کے لئے مندر میں ایک بہت بڑا عمارت موجود ہوتا تھا۔ بہت سے صنایع کے کارخانے اور تجارتی کاروبار بھی بڑے پیمانے پر مندر کی طرف سے جاری کئے جاتے تھے۔ یہ سب کام دیوتا کی نیابت میں پجاری ہی انجام دیتے تھے۔ اُر شہر کی سب سے بڑی عدالت اسی مندر میں لگتی تھی۔ پجاری اس عدالت کے جج ہوا کرتے تھے۔ ان کے فیصلے خدا کے فیصلے سمجھے جاتے تھے۔ اُر شہر کا اصل حاکم بھی نثار ہی ہوا کرتا تھا اور جو حاکم اس شہر پر مقرر ہوتا اسے نثار کا نائب خیال کیا جاتا۔

اُر کا شاہی خاندان جو حضرت ابراہیم علیہ السلام کے زمانے میں حکمران تھا اس کے بانی حکمران کا نام اُرغو تھا۔ اس کے حدود مملکت مشرق میں سوسان سے لے کر مغرب میں لبنان تک پھیلے ہوئے تھے۔ اس سے اس خاندان کو نحو کا نام ملا جو عربی میں جا کر نمرود ہو گیا۔ حضرت ابراہیم علیہ السلام کی ہجرت کے بعد اس خاندان اور اس قوم پر مسلسل تباہی نازل ہونا شروع ہوئی۔ پہلے عیلامیوں نے اُر کو تباہ کیا اور نمرود کو نثار کے بت سمیت پکڑ کر لے گئے۔ پھر دوسرے شہر سرہ میں عیلامیوں کی حکومت قائم ہوئی جس کے تحت اُر کا علاقہ غلام کی حیثیت سے رہا لیکن اس قدر تباہی اور بربادی ہونے کے باوجود دونوں شہروں کے لوگوں نے پھر اپنے شہر اور اپنے دیوتاؤں کے مندر کو آباد کر لیا تھا۔

مردک بلدان اور کناس ایک روز اپنے چند محافظوں کے ساتھ رات کی گہری تاریکی میں جب کہ شب کا لگ بھگ آدھا حصہ گزر چکا تھا۔ اُرشہر کے باہر ایک کافی بلند نیلے پر نار دیوتا کے مندر کے سامنے آئے۔ ان کے ایک طرف قریب ہی اُر کی سب سے بڑی دیوی نن گل کا مندر بھی تھا۔ جو ننئی وہ نار دیوتا کے مندر کے صدر دروازے پر آئے دروازے پر مندر کا سب سے بڑا پجاری زنتان کچھ دیگر پجاری اور حسین و جمیل چند دیوداسیاں ان کا استقبال کرنے کو موجود تھیں۔

بڑے پجاری زنتان نے سب کے ساتھ مردک بلدان اور کناس کا بہترین استقبال کیا۔ مردک بلدان کے محافظ ایک پجاری کی راہنمائی میں گھوڑوں کو اصطبل کی طرف لے گئے تھے۔ جب کہ مردک بلدان اور کناس کو بڑا پجاری لے کر مندر کی عمارت میں داخل ہوا۔ عمارت کافی بڑی اور وسیع رقبے پر پھیلی ہوئی تھی۔ پہلے زنتان نے مردک بلدان کناس اور سارے محافظوں کو ساری عمارت دکھائی اس دوران مندر کے پجاری اور دیوداسیاں بھی ان کے ہمراہ تھے۔ پھر زنتان کے اشارے پر باقی پجاری وہاں سے ہٹ گئے۔ دیوداسیاں بھی چلی گئیں۔ صرف دو انتادرجہ کی خوبصورت دیوداسیاں باقی رہ گئی تھیں جن کے ساتھ زنتان، مردک بلدان، کناس اور ان کے محافظوں کو لے کر مندر کے تہ خانے میں داخل ہوا۔

سب سے پہلے زنتان نے مردک بلدان اور کناس کو دو بہترین سجائے ہوئے کمرے دکھائے ان میں سے ایک مردک بلدان اور دوسرا کناس کے لئے تھا۔ ایک بڑا کمرہ محافظوں کے لئے تھا۔ اس موقع پر زنتان نے مردک بلدان کو مخاطب کرتے ہوئے کہنا شروع کیا۔

”مرزبان! بادشاہ) یہ جو دو کمرے میں نے آپ کو دکھائے ہیں ایک آپ کے لئے اور دوسرا آپ کے سالار کناس کے لئے ہے۔ یہاں آپ بالکل محفوظ ہیں۔ اگر کسی کو خبر بھی ہو جاتی ہے کہ آپ نے اس مندر میں پناہ لے رکھی ہے تو ڈھونڈنے والا ساری عمر ڈھونڈتا رہے لیکن یہ تہ خانے ایسے بنے ہوئے ہیں کہ کسی کو ان کی خبر تک نہیں ہوگی۔ آپ کے محافظوں کے لئے بھی ایک کمرہ بہترین انداز میں سجا کر تیار کر دیا گیا ہے۔“ پھر بڑے پجاری نے جو دو انتہائی خوبصورت دیوداسیاں اس کے ساتھ تھیں ان کی طرف اشارہ کرتے ہوئے کہنا شروع کیا۔

”یہ دونوں مندر کی سب سے حسین جوان اور خوبصورت دیوداسیاں ہیں ان میں

سے ایک آپ کے لئے اور دوسری کناس کی خدمت پر مختص رہے گی۔ ان کے کمرے بھی اسی تہ خانے کے اندر مختص کر دیئے گئے ہیں۔ یہ آپ کی ہر ضرورت کا خیال رکھیں گی۔ اب میں آپ کے کھانے کا اہتمام کرتا ہوں۔“

اس بار مردک بلدان کی بجائے کناس بول پڑا۔
”نہیں کھانا تو ہم کھا چکے ہیں۔ اس وقت ہمیں آرام کی ضرورت ہے۔ میرے خیال میں اب تم بھی جا کے آرام کرو۔“ پھر زنتان وہاں سے چلا گیا۔ مردک بلدان اور کناس اپنے اپنے کمروں میں چلے گئے۔ دیوداسیاں بھی اپنی رہائش گاہ کی طرف ہو لیں اور جو کمرہ محافظوں کے لئے مختص کیا گیا تھا محافظ اس میں جا کے آرام کرنے لگے تھے۔

☆-----☆-----☆

آشوریوں کا بادشاہ سارگون اپنے بیٹے سناخریب کے ساتھ اپنے خیمے میں بیٹھا ہوا تھا کہ اس خیمے میں حادث بن حرم اور دبیس بن بشرود داخل ہوئے تھے۔ خیمے میں داخل ہونے کے بعد ابن حرم نے سارگون کو مخاطب کیا۔

”کیا آپ نے مجھے اور ابن بشرود کو طلب کیا ہے؟“

سارگون نے مسکراتے ہوئے اہت میں سر ہلایا۔ ساتھ ہی اپنے قریب نشستوں کی طرف اشارہ کیا۔ حادث اور دبیس آگے بڑھ کر جب بیٹھ گئے تب گفتگو کا آغاز سارگون نے کیا کہنے لگا۔

”میں نے تم دونوں کو ایک انتہائی اہم موضوع پر گفتگو کرنے کے لئے بلایا ہے اور جو گفتگو ہم چاروں کے درمیان ہوگی۔ اس میں جو فیصلے ہوں گے ان سے جا کر تم اپنے چھوٹے سالاروں کو بھی آگاہ کرو گے۔ یہ تو تم جانتے ہو کہ جس وقت ہم نینوا سے روانہ ہوئے تھے تو تمہارے ذمے بابل کی تسخیر کا کام لگایا گیا تھا اور میں اور سناخریب دونوں باپ بیٹا عیلامیوں کے مرکزی شہر شوش کی طرف بڑھے تھے۔ اب یوں جانو تمہاری خوش قسمتی کہ تم نے بابل کو فتح کر لیا۔ میں جب شوش کو فتح کرنے کے لئے عیلامیوں کی سرزمین میں داخل ہوا تو ممکن تھا کہ میں شوش شہر میں داخل ہو جاتا لیکن براہ راست اسرائیلیوں کی دونوں سلطنتوں سامریہ اور یودیہ کا کہ انہوں نے آشوریوں کے خلاف عیلامیوں کی مدد کی اور دونوں سلطنتوں کا ایک متحدہ لشکر کوستانی سلسلے کے قریب پشت کی جانب سے نمودار ہو کر مجھ پر حملہ آور ہوا اور میری فتح کے دروازے انہوں نے بند کر دیئے۔

عیلامیوں سے تو میں بعد میں نیٹوں گا لیکن پہلے میں اسرائیل کی دونوں سلطنتوں کو

سزا دینا چاہتا ہوں۔ سامریہ کا بادشاہ ہوسیع بن ایلمہ ہے۔ یسودیاہ کا بادشاہ حزقیاہ بن آخر ہے۔ ان دونوں نے عیلامیوں کے بادشاہ ستروک نتھندی کے ساتھ مل کر ہمارے خلاف اتحاد قائم کر رکھا ہے اور میں یہ اتحاد زیادہ دن تک قائم نہ رہنے دوں گا۔

میرے دونوں عزیزوں میں تم دونوں کی کارگزاری پر بے حد خوش اور مطمئن ہوں اور امید رکھتا ہوں کہ آئندہ بھی تم اس جیسی بلکہ اس سے بہتر کارگزاری کا مظاہرہ کرو گے۔ کل لشکر یہاں سے کوچ کرے گا۔ پہلے یسودیوں کی سلطنت سامریہ کا رخ کیا جائے گا۔ ان کے بادشاہ ہوسیع بن ایلمہ کو بدترین سزا دیا جائے گا۔ سامریہ کو زیر کرنے کے بعد یسودیوں کی دوسری سلطنت یسودیاہ کا رخ کیا جائے گا اور وہاں کے بادشاہ حزقیاہ بن آخر کو بھی اپنے سامنے گھٹنے ٹیکنے پر مجبور کیا جائے گا۔ ان دونوں سلطنتوں کا خاتمہ کرنے کے بعد میں پھر عیلامیوں کی طرف آؤں گا اور دیکھوں گا کہ سامریہ اور یسودیاہ کی مدد کے بغیر کیسے ہمارا سامنا کر سکتے ہیں۔ اب تم بولو اس سلسلے میں تم کیا کہتے ہو؟

سارگون جب خاموش ہوا تو مسکراتے ہوئے حارث بن حریم کہنے لگا۔

”ہم دونوں کو کچھ نہیں کہنا۔ جو فیصلہ آپ نے کیا ہے وہ ہم دونوں کے لئے آخری ہے اور لشکر کل یہاں سے کوچ کرے گا اور آپ کے فیصلے کے مطابق سامریہ کا رخ کرے گا۔ مجھے امید ہے کہ سامریہ اور یسودیاہ کو اپنے سامنے زیر کرنے کے لئے ہم کچھ زیادہ دن نہ لیں گے۔“

اگر آپ اجازت دیں تو ہم دونوں جائیں۔“

سارگون مسکرایا کہنے لگا۔ ”نہیں بیٹے بیٹھ جاؤ۔ میں نے اپنی مغزیہ اور تمہارے ساتھی فرسان کو بلایا ہے۔ کل ہم نے کوچ کر جانا ہے اور میں نے ان سے کہا ہے کہ آج ہمیں کوئی اچھا سازمزمہ اور نغمہ سنائیں۔ تھوڑی دیر تک وہ دونوں آتے ہیں، تم دونوں بیٹھو۔“

حارث بن حریم اور میں بن بشرود چپ چاپ بیٹھ گئے۔ تھوڑی دیر تک خیمے میں ہمیں بن بشرود کا چچا فرسان اور حسین و خوبصورت مغزیہ راہطہ داخل ہوئے۔ خیمے میں داخل ہونے کے بعد حارث بن حریم کی طرف دیکھتے ہوئے راہطہ مسکرائی اس کے قریب آئی۔ کہنے لگی۔

”اجنبی! میں تمہیں ہائل کے سابق بادشاہ مردک بلدان کی بیٹی قندل سے شادی کرنے پر مبارکباد پیش کرتی ہوں۔ تم خوش قسمت ہو۔ قندل تمہاری بیوی بنی اور اے

ابن بشرود تمہیں بھی مبارک کہ تم نے قندل کی بڑی بہن طیبہ سے شادی کر لی۔“ اس کے بعد مغزیہ پیچھے اٹھی۔ فرسان آگے بڑھ کر حارث بن حریم اور دینس بن بشرود کی طرف آیا۔ دونوں سے پرجوش مصافحہ کیا پھر سارگون اور سناخریب کے سامنے جو چھوٹا سا قالین بچھا ہوا تھا اس پر دونوں بیٹھ گئے۔ فرسان نے بربط راہطہ نے ذف سنبھال لی تھی۔ کچھ دیر تک دونوں بربط اور ذف بجاتے ہوئے لے درست کرتے رہے پھر راہطہ نے ایک نذر گانا شروع کیا۔ جس کا ترجمہ اور مفہوم کچھ یوں تھا:

سن اجنبی جب کہ تیرے اور میرے درمیان کوئی رشتہ نہیں

پھر کیوں ترانان جو مجھے خوانین شاہی سے اچھا لگے

تیری ذات میرے دل کے ارض و سما کی روشنی محسوس ہوتی ہے

میرے وجدان کے کون و مکال میں تیری ذات ہی جلوہ نما ہے

تیری محبت ہی میرے شہر کے آئینوں کو روشن کرتی ہے

اجنبی! تیرے میرے درمیان کوئی ناٹھ نہیں پھر بھی

کالی ردا میں اوڑھے پھرتی راتوں میں

درو بام سے بے نیاز سیاہ فضاؤں میں

میری انا، میرا پندار تیری چاہت کا محتاج رہتا ہے

میرا عالم اسباب جب غموں سے بھر جاتا ہے

تب اپنے جمال کی آخری سیڑھی پر کھڑی ہو کر میں تیری راہ دیکھتی ہوں

ایسے میں میرا جسم جھرجھری لے کر سنبھلتا ہے

میں شرماتی، لجباتی اور کانپتی ہوں

پھر تو میرے احساسات کے جمال میں

کوندے کی طرح ٹپکتا چلا جاتا ہے

اجنبی! جب تیرے میرے درمیان کوئی قرابت نہیں پھر کیوں

خوابوں میں میں تجھ سے ایسے ملتتی ہوں جیسے

شبنم برگ گلکاب سے

معصوم کلی بارش کی پھوار سے

سحر خوشیوں کے لدے جھونکوں سے

شباب حاقب رنگین روشنیوں سے

ایسے میں اے اجنبی! شرم اور خجالت کے باعث
میں اپنا چہرہ ڈھانپ کر سر جھکا لیتی ہوں
جب تیرے میرے درمیان کوئی سمبندھ ہی نہیں ہے
تب اے اجنبی میں کیوں تیری راہ دیکھتی ہوں
جیسے کنواریاں سہلی کی برات دیکھتی ہیں
جیسے سچ پر سچ کر بیٹی دہنیں اپنے جیون ساتھی کا انتظار کرتی ہیں
جیسے کاروان شوق جسموں کے اتصال کے منتظر رہتے ہیں
جیسے آہنگ دلداری نغمہ جاں سوز کا
جیسے اجلی نیلی فضا میں پھولوں کے رنگین کاروانوں کا انتظار کرتی ہیر
پھر اے اجنبی سن

خواب تو بے ہوشیوں کے غلبے سے ہوتے ہیں
جنہیں بھوکی جہلتیں اشکِ خوں کی طرح نگل جاتی ہیں
آہ! بے تعبیر خواب

سندر آنکھوں میں ناامیدیوں کے ہجوم
چہرے پر سوالوں کے انبار

واجدان میں پت جھڑکے لاکھ سندیے

دل میں بے گل کرتے بے صدا الفاظ بھر جاتے ہیں

اجنبی! نہ تو مجھے جانتا ہے نہ میں پھر بھی میں کہوں

گھروں کی رونق درختوں سے نہیں انسانوں سے ہوتی ہے

بے بسر زمانے میں بے شرم رویے نہیں

بلکہ روح کا سرد گھر کی راحت بنتا ہے

گھر صرف مٹی گارے سے نہیں بنتا

بلکہ گھر نوخیز حسینہ کے لبوں کے تبسم

اس کے تیکھے چوتونوں کے انداز

کسی زہرہ جمال کے گل احمر کے گالوں

کسی لالہ رخ اور گل بدن کی الفت

کسی حسینہ کی چمکتی سرخ ریشم کی سی تجسیم

گلابی ہونٹوں کی گہری لذتوں

نسوانی ذات کے ابریشمی لمس

کسی حسینہ کے پھیلتے چڑھتے جمال کے سحر

اور روپ کے اٹھتے قرب بھرے نشے سے آباد ہوتا ہے

اجنبی! اگر تو مجھے مل جائے میرا ہو جائے تب

کسی مقدس سحر کی تابانی میں

میں محبتوں صد افتوں اور نذر جان کا تم سے وعدہ کروں

جس طرح چاند کی بھگی روشنی اندھیروں سے متصادم نہیں ہوتی

بلکہ اس کے اندر سمو اور کھو جاتی ہے

ایسے ہی میں تیری ذات کو اوڑھ کر تیری روح کی غذا بن جاؤں

اگر تو پیار سے میرا ہاتھ تھام کر مجھے اپنا کسے تو میں

تیرے لئے قہقروں سے لتھری خوشی کی بستی آباد کروں

اجنبی! زندگی تو صرف چند لمحوں میں قید ایک افسانے سے زیادہ اہم نہیں ہے

کاش میری کتاب ذات کے اور اہق پر صرف تیری محبت سے لکھے حروف ہوتے

کاش میرے قلب کی بے کراں دادیوں میں

صرف تیرے شعور و عرفان کی آگہی ہوتی

کاش میری محبت تیرے لئے فطرت کی سچائی بھرا پیغام بن جائے

گانا ختم ہو گیا فرسان نے ربط بجانا بند کر دیا تھا۔ مغنیہ کے ہونٹ منجد دف پر ہاتھ

حرکت کرنا بند ہو گئے تھے۔ ایسے میں حارث بن حرم نے راہطہ نام کی اس مغنیہ کو مخاطب

کیا

”اے حسین مغنیہ! تیرے گانے کے الفاظ دل پر ایسے اترتے ہیں جیسے محبت کی وحی

میں نقرئی چمک اترتی ہے۔ تیرے اندر کی تقدیس اور ربط وفا کی رہایت تیرے نغموں میں

اس طرح نمایاں ہوتی ہے جیسے کلی قدموں میں بکھرتی ہے۔ جیسے اوس کے دانے سفید

پھولوں پر اترتے ہیں۔ تیرے لب شیریں سے الفاظ اس طرح نمایاں اور خوبصورت انداز

میں نکلتے ہیں جیسے آرزوؤں کی گنگنائی قرب کی پنائیوں سے تاروں کا بل کھاتا جھرمٹ

نمودار ہوتا ہے۔“

راہطہ نے ایک انوکھے سے انداز میں مسکراتے ہوئے حارث بن حرم کی طرف

رکھا پھر کہنے لگی۔

”اجنبی! میری تعریف میں تُو نے جو الفاظ استعمال کئے ہیں یہ میرے لئے بن بیاہی خواہشوں، گلابوں کی تیز خوشبو، وصل پر آمادہ روح و بدن اور اجلی دستک سے بھی زیادہ اہمیت رکھتے ہیں۔

پرہائے حیف کیا کریں کچھ لوگ زمین زادے ہو کر فلک زادے بنتے ہیں اور جب اپنی بڑی کے طلسمات کا در کھولتے ہیں تو مجھے مغزیہ کی بجائے ایک طوائف سمجھتے ہیں۔ حالانکہ طوائف کا کوئی مذہب نہیں ہوتا، نہ ہی طوائف گاہک کا مذہب پوچھتی ہے۔ گاہک ہونا چاہئے اور اس کی گرہ میں مال۔ ویسے بھی جنس کا کوئی مذہب نہیں ہوتا۔ میں صرف مغزیہ ہوں۔ آشوریوں کا بادشاہ سارگون اور اس کا بیٹا سناخریب دونوں جانتے ہیں کہ میں باعصمت باآبرو لڑکی ہوں۔ اس زمین و آسمان کا پیدا کرنے والا مالک بھی جانتا ہے کہ میں طوائف نہیں صرف مغزیہ ہوں اور آج تک میں نے اپنی آبرو کا گوہر کھویا نہیں۔ جس طرح رات سونے سے مختصر نہیں ہوتی، دن محض غلط کاموں سے دن نہیں بنتا اس طرح لوگوں کے کہنے سے میں مغزیہ سے طوائف نہیں بن جاؤں گی۔ جس روز میں بے آبرو ہو گئی اس روز میں اپنے جسم و روح کا رشتہ اتحاد اور یگانگت ختم کر لوں گی یا زہر آلود گینہ چوس کر ہمیشہ کے لئے اپنی ذات کا خاتمہ کر دوں گی۔“

مغزیہ راہطہ کے ان الفاظ کا حارث بن حرم نے کوئی جواب نہ دیا۔ اپنی جگہ پر اٹھ کھڑا ہوا اور سارگون کی طرف دیکھ کر کہنے لگا۔

”میرے خیال میں میں اور دبیس اب جاتے ہیں۔ تاکہ کل کے کوچ کے لئے لشکر کی تیاری کر سکیں۔“ سارگون نے جب اثبات میں گردن ہلائی تب حارث بن حرم اور دبیس دونوں اس خیمے سے نکل گئے تھے۔

دونوں کانی دیر اپنے لشکر میں گھوم پھر کر لشکر کے کوچ کی تیاری کرتے رہے۔ سورج غروب ہونے کے کانی دیر بعد وہ اپنے دونوں خیموں کے درمیان جو رویان کا خیمہ تھا اس میں داخل ہوئے۔ خیمے میں اس وقت رویان، قتل اور طہیرہ تینوں ماں بیٹی بیٹھی ہوئی تھیں۔ ان دونوں کے آنے پر تینوں فکر مندی میں اپنی جگہ پر اٹھ کھڑی ہوئیں۔ پھر رویان نے حارث بن حرم کی طرف دیکھتے ہوئے پوچھ لیا۔

”ابن حرم! میرے بیٹے یہ لشکر میں کیا پہل ہے؟ خیریت تو ہے۔ میں قتل اور طہیرہ بڑی پریشانی سے تم دونوں کا انتظار کر رہی تھیں۔“

حارث بن حرم مسرایا اور کہنے لگا۔

”خاتون محترم! کوئی پہل نہیں ہے۔ میں اور دبیس اپنے لشکر کے کوچ کی تیاریاں کر رہے تھے۔ لشکر کل یہاں سے کوچ کرے گا اور ارضِ فلسطین کا رخ کرے گا۔ جس وقت میں بابل پر حملہ آور ہوا تھا اس وقت آشوریوں کا بادشاہ سارگون قوم عیلام پر حملہ آور ہوا تھا۔ عیلامیوں کو یقیناً سارگون شکست دیتا لیکن پشت کی جانب سے یہودی ریاست سامریہ اور یہودیہ کا ایک متحدہ لشکر نکلا اور سارگون پر اس نے حملہ کر دیا اور سارگون کے لئے عیلام کی سرزمینوں میں فتح کے دروازے اس نے بند کر دیئے۔ سامریہ اور یہودیہ کا متحدہ لشکر عیلامیوں کی مدد کے لئے عیلامیوں کے بادشاہ ستروک تنخوی کے کہنے پر عیلامیوں کی سرزمین میں داخل ہوا تھا۔

اب آشوریوں کا بادشاہ سارگون عیلامیوں کو تو بعد میں سزا دے گا، پہلے ہمارا لشکر فلسطین کا رخ کرے گا۔ سامریہ کے بادشاہ ہوسیع بن ایلہ اور یہودیہ کے بادشاہ حزقیہ بن آتزی سے پختا جائے گا۔ ان دونوں سے پختے کے بعد پھر ہمارا لشکر عیلامیوں کی سرزمینوں میں داخل ہو گا اور ان کے مرکزی شورشوں میں داخل ہوئے کی کوشش کرے گا۔“

حارث بن حرم جب خاموش ہوا تب طہیرہ حارث بن حرم کے قریب آئی اور بڑی ہمدردی میں اسے مخاطب کر کے کہنے لگی۔

”ابن حرم! میرے عزیز بھائی! آپ دونوں کے نہ آنے کی وجہ سے ہم تینوں نے بھی ابھی تک کھانا نہیں کھایا۔ کھانا ہم نے ڈھانپ کے رکھا ہوا ہے۔ اگر آپ برا نہ مانیں تو سب بیٹھ کر بیس کھالیں۔“

حارث بن حرم مسکرایا اور کہنے لگا۔

”میری عزیز بہن! میں کیوں برا مانوں گا کھانے کے برتن لگاؤ، ہم خود بھوک محسوس کر رہے ہیں کھانا کھاتے ہیں۔“ طہیرہ اور قتل نے جلدی جلدی خیمے کے اندر ہی کھانے کے برتن چن دیئے پھر اکتھے بیٹھ کر وہ کھانا کھانے لگے۔ اگلے روز لشکر نے بابل اور در یقین کے نواحی میدانوں سے فلسطین کی طرف کوچ کر لیا تھا۔

☆-----☆-----☆

آشوریوں کا بادشاہ سارگون جب بنی اسرائیل پر حملہ آور ہونے کے لئے پیش قدمی کر رہا تھا تو ان دنوں اسرائیل کی حالت بھی عجیب و غریب تھی۔ حضرت موسیٰ علیہ السلام کی وفات کے بعد جب بنی اسرائیل فلسطین میں داخل ہوئے تو یہاں جو قومیں آباد تھیں

ان میں حتی 'آموری' کنعانی 'آرامی' حوری 'پلبوسی' اور ان کے علاوہ اور بہت سی دیگر اقوام تھیں۔ ان اقوام میں بدترین قسم کا شرک پایا جاتا تھا۔ ان کے سب سے بڑے معبود کا نام ایل تھا۔ جسے یہ دیوتاؤں کا باپ سمجھتے تھے۔ اسے ظاہر کرنے کے لئے عموماً سانڈ سے تشبیہ دیتے تھے۔

ایل کی بیوی کا نام عشیہ تھا اور اس سے خداؤں اور خداؤں کی ایک پوری نسل چلتی تھی جن کی تعداد ستر تک پہنچتی تھی۔ ان دیوتاؤں کی اولاد میں سب سے زیادہ زبردست بعل تھا جس کو بارش اور روئیدگی کا خدا اور زمین و آسمان کا مالک سمجھا جاتا تھا۔ شمالی علاقوں میں اس بعل کی بیوی اوتاس کہلاتی تھی۔ فلسطین میں اس کی بیوی کو عشار کے نام سے پکارا جاتا تھا۔ یہ دونوں خواتین عشق اور افزائش نسل کی دیویاں کہلاتی تھیں۔ ان کے علاوہ کوئی دیوتا سوت کا مالک تھا، کسی دیوی کے قبضے میں صحت تھی، کسی دیوتا کو دبا اور قحط لانے کے اختیارات تفویض کر دیئے گئے تھے اور یوں ساری خدائی بہت سارے معبودوں میں بٹ گئی تھی۔

ان دیوتاؤں اور دیویوں کی طرف سے ایسے ایسے ذلیل اوصاف اور اعمال منسوب تھے کہ اخلاقی حیثیت سے انتہائی بد کردار انسان بھی ان کے ساتھ مشہر ہونا پسند نہ کرے۔ اب یہ ظاہر ہے کہ جو لوگ ایسی کینہ استیوں کو خدا بنا لیں اور ان کی پرستش کریں، اخلاق کی ذلیل ترین پستیوں میں کرنے سے کیسے بچ سکتے ہیں۔

یہی وجہ ہے کہ ان کے جو حالات آثار قدیمہ کی کھدائیوں سے دریافت ہوئے ہیں وہ شدید اخلاقی گراؤ کی شہادت بہم پہنچاتے ہیں۔ ان کے ہاں بچوں کی قربانی کا عام رواج تھا۔ ان کے معبود زنا کاری کے اذے بنے ہوئے تھے۔ عورتوں کو دیوداسیاں بنا کر عبادت گاہوں میں رکھنا اور ان سے بدکاریاں کرانا عبادت کے اجزا میں شامل تھا اور اسی طرح کی بہت سی بد اخلاقیات ان میں پھیلی ہوئی تھیں۔

توریت میں حضرت موسیٰ علیہ السلام کے ذریعے سے بنی اسرائیل کو جو ہدایت دی گئی تھی ان میں صاف صاف کہہ دیا گیا تھا کہ تم ان قوموں کو ہلاک کر کے ان کے قبضے سے فلسطین کی سرزمین کو چھین لینا اور ان کے ساتھ رہنے بسنے اور اخلاقی و اعتقادی برائیوں میں مبتلا ہونے سے پرہیز کرنا۔

لیکن بنی اسرائیل جب فلسطین میں داخل ہوئے تو وہ اس ہدایت کو بھول گئے انہوں نے اپنی کوئی متحدہ سلطنت قائم نہ کی۔ وہ قبائلی عصبیت میں مبتلا تھے، ان کے ہر

قبیلے نے اس بات کو پسند کیا کہ مفتوح علاقے کا ایک حصہ لے کر الگ ہو جائے۔ اسی نفرت کی وجہ سے ان کا کوئی قبیلہ بھی اتنا طاقتور نہ ہو سکا کہ وہ اپنے علاقے کو مشرکین سے پوری طرح پاک کر دیتا۔ آخر کار انہیں یہ گوارا کرنا پڑا کہ مشرکین ان کے ساتھ رہیں، بسیں نہ صرف یہ بلکہ ان کے مفتوح علاقوں میں جگہ جگہ ان مشرک قوموں کی چھوٹی چھوٹی شہری ریاستیں بھی موجود رہیں جن کو بنی اسرائیل مسخر نہ کر سکے۔

اس کا بڑا خمیازہ بنی اسرائیل کو یہ بھگتنا پڑا کہ ان قوموں کے ذریعے ان کے اندر شرک گھس آیا اور ان کے ساتھ بتدریج دوسری اخلاقی گندگیں بھی راہ پانے لگیں۔ چاہئے تو یہ تھا کہ فلسطین میں داخل ہونے کے بعد توریت کی ہدایت پر عمل کرتے ہوئے بنی اسرائیل فلسطین میں ایک مضبوط حکومت قائم کرتے لیکن بنی اسرائیل نے فلسطین کے پورے علاقے کو فتح کر لیا لیکن انہوں نے متحدہ ہو کر اپنی کوئی ایک منظم سلطنت قائم نہ کی بلکہ اس علاقے کو مختلف اسرائیلی قبیلوں نے آپس میں بانٹ کر اپنی چھوٹی چھوٹی قبائلی ریاستیں قائم کر لیں۔ جن میں زیادہ تر بنی یسودہ، بنی شمعون، بنی دان، بنی بنیامین، بنی افراہیم، بنی روبیل، بنی جد، بنی منسی، بنی اشکار، بنی زبولون، بنی نفتالی اور بنی عاشر مشہور تھے۔ اس طرح ہر قبیلے کی ریاست اپنی اپنی جگہ کمزور رہی اور یہ لوگ توریت کی اس منشا کو پورا نہ کر سکے کہ اس علاقے کی قوموں کا استیصال کر دیا جائے۔

مزید براں اسرائیلی قبائل کی سرحدوں پر فلسطینیوں، موآبیوں اور اموریوں کی طاقتور ریاستیں بھی بدستور قائم رہیں اور انہوں نے بعد میں پے در پے حملے کر کے بہت سارا علاقہ فلسطینیوں سے چھین لیا۔ حتیٰ کہ نوبت یہ آگئی کہ فلسطین سے بنی اسرائیل بیک بنی ددگوش نکال دیئے جاتے اگر عین وقت پر خداوند قدوس بنی اسرائیل کی مدد نہ فرماتا اور طاقت کو بنی اسرائیل کی قیادت نہ سونپتا۔

بنی اسرائیل کی ہمسایہ ریاست جو فلسطینیوں کی تھی، انہوں نے بنی اسرائیل پر حملہ آور ہو کر ان کے کئی علاقوں پر قبضہ کر لیا۔ پے در پے فلسطینیوں کو ایک بڑے حصے سے بے دخل کر دیا۔ حتیٰ کہ بنی اسرائیل سے ان کا مقدس تابوت سیکڑ بھی چھین لیا۔ آخر کار بنی اسرائیل ایک فرمانروا کے تحت اپنی ایک متحدہ سلطنت قائم کرنے کی ضرورت محسوس کرنے لگے چنانچہ ان کی درخواست پر اللہ کے نبی سموئیل نے طاقت کو ان کا بادشاہ مقرر کیا۔

تقریب کے اس دور کے بعد بنی اسرائیل پر تین ایسے حکمران ہوئے جنہوں نے بنی

اسرائیل کو نہ صرف متحد کیا بلکہ ان کی طاقت اور قوت میں بھی اضافہ کیا۔ ان کا پہلا بادشاہ طالوت دوسرے حضرت داؤد علیہ السلام اور تیسرے حضرت سلیمان علیہ السلام تھے۔ ان فرمانرواؤں نے اس کام کو مکمل کیا جسے بنی اسرائیل نے حضرت موسیٰ علیہ السلام کے بعد نامکمل چھوڑ دیا تھا۔ صرف شمالی ساحل پر فونیقیوں کی اور جنوبی ساحل پر فلسطینیوں کی ریاستیں باقی رہ گئی تھیں۔ جنہیں سخنر نہ کیا جاسکا اور باج گزار بنانے پر اتفاق کیا گیا۔

حضرت سلیمان علیہ السلام کے بعد بنی اسرائیل پر دنیا پرستی کا پھر شدید غلبہ ہوا اور انہوں نے آپس میں لڑ کر اپنی دو الگ سلطنتیں قائم کر لیں۔ شمال فلسطین اور شرق اردن میں جو سلطنت قائم ہوئی اس کا نام اسرائیل رکھا گیا اور اس کا پایہ تخت سامریہ شہر قرار پایا۔

دوسری سلطنت جو جنوبی فلسطین اور ادرم علاقے میں تھی اس کا نام یسودیہ رکھا گیا اور اس کا پایہ تخت یروظلم قرار پایا۔ ان دونوں سلطنتوں میں سخت رقابت اور کشمکش اوّل روز سے ہی شروع ہو گئی تھی۔

ان میں سے اسرائیلی ریاست کے فرمانروا اور باشندے ہمسایہ قوموں کے مشرکانہ عقائد اور اخلاقی فساد سے سب سے پہلے اور سب سے زیادہ متاثر ہوئے اور یہ حالت اپنی انتہا کو پہنچ گئی تھی۔ جب اس ریاست کے فرمانروا اخی آب نے صیدہ کی مشرک شہزادی ازبل سے شادی کر لی اس وقت حکومت کی طاقت اور ذرائع سے شرک اور بد اخلاقیوں کی سیلاب کی طرح اسرائیلیوں میں پھیلنا شروع ہوئیں۔

حضرت الیاس حضرت الیع نے اس سیلاب کو روکنے کی انتہائی کوشش کی مگر یہ قوم جس تنزل کی طرف جا رہی تھی اس سے باز نہ آئی۔ آخر بنی اسرائیل کی ہدایت کے لئے آموص نبی اور ہوسیع نبی کو مبعوث کیا گیا۔ انہوں نے بنی اسرائیل کو پے در پے تنبیہات کیں مگر جس غفلت کے نشے میں وہ سرشار تھے وہ تنبیہ کی ترشی سے اور زیادہ تیز ہو گیا۔ یہاں تک کہ آموص نبی کو بنی اسرائیل کے بادشاہ نے ملک سے نکل جانے اور دولت سامریہ کی حدود میں نبوت کا کام بند کرنے کا حکم دے دیا۔ اس کی بنا پر بنی اسرائیل کی یہ سلطنت جس کا نام اسرائیل تھا عذاب کی مستحق ہو گئی تھی اور آشوری عرب عذاب ہی کی صورت میں سارگون کی سرکردگی میں اسرائیل کی طرف بڑھ رہے تھے۔

آشوری عربوں کا بادشاہ سارگون جب بنی اسرائیل پر حملہ آور ہونے کے لئے بڑھ رہا تھا اس وقت سامریہ کی سلطنت کا حکمران ہوسیع بن ایلم تھا اور یسودیہ کی سلطنت کا

بادشاہ حزقیہ بن آخز تھا۔ آشوریوں کے بادشاہ سارگون نے پہلے سامریہ کے بادشاہ ہوسیع بن ایلم کا رخ کیا تھا۔

دوسری جانب ہوسیع بن ایلم کو بھی خبر ہو چکی تھی کہ آشوریوں کا بادشاہ سارگون اس پر حملہ آور ہونے کے لئے بڑی تیزی سے پیش قدمی کر رہا ہے۔ لہذا اس کا مقابلہ کرنے کے لئے جو اس نے سب سے پہلے قدم اٹھایا وہ یہ تھا کہ اس نے تیز رفتار قاصد بنی اسرائیل کی دوسری سلطنت یسودیہ کے بادشاہ حزقیہ بن آخز کی طرف روانہ کئے اور آشوری عربوں کے خلاف اس سے مدد کی درخواست کی۔

یسودیوں کی دوسری سلطنت یسودیہ کا بادشاہ حزقیہ جانتا تھا کہ اگر آج اس نے سامریہ کی سلطنت کے بادشاہ ہوسیع بن ایلم کی مدد نہ کی تو کل کو اگر آشوری اس پر حملہ آور ہوئے تو اسے بھی آشوریوں کا تنہا ہی مقابلہ کرنا پڑے گا۔ ان سوچوں کے تحت حزقیہ نے فیصلہ کیا اور ایک بہت بڑا لشکر آشوریوں کا مقابلہ کرنے کے لئے اس نے ہوسیع بن ایلم کی مدد کے لئے روانہ کر دیا تھا۔

اب ہوسیع بن ایلم کی طاقت اور قوت میں بہت اضافہ ہو گیا تھا۔ اس کے علاوہ اسرائیلی لشکریوں کے حوصلے بڑے بلند اور ولولے جوان تھے اس لئے کہ اس سے پہلے ہوسیع بن ایلم اور حزقیہ بن آخز کا ایک ایک لشکر جو عیلامیوں کی مدد کے لئے شوش شہر کی طرف گیا تھا وہ سارگون کی پشت سے حملہ آور ہو کر اسے چھپے بھنے پر مجبور کر چکا تھا۔ اس طرح وہ یہ اندازہ لگا چکے تھے کہ آشوریوں کو پسپا کرنا اور شکست دینا کوئی بڑا معرکہ نہیں۔ انہی ولولوں کے تحت ہوسیع بن ایلم نے مہم ارادہ کیا ہوا تھا کہ وہ خیالوں کی سرحدوں سے بھی آگے صدیوں کے ٹھہرے سفر میں آشوریوں کی حالت کھنڈروں کی دہلیز پر پرانے بوسیدہ چیتھروں کی طرح بنا کے رکھ دے گا۔ اپنے اور یسودیہ کی سلطنت کے متحدہ لشکر کے ساتھ بڑی تیزی سے سارگون کی راہ روکنے کے لئے بڑھا۔ وہ خواب بنتی رات میں موج شاندار کی طرح مطمئن، بھیگی بھیگی سیلابی ہواؤں میں دھیمی دھیمی رن جھم پھوار اور آشاروں کی راحت کی طرح مطمئن تھا۔ اس لئے کہ یسودیہ کی سلطنت کی طرف سے اس کی مدد کے لئے آنے والے لشکر کے باعث اس کی طاقت اور قوت میں بے پناہ اضافہ ہو چکا تھا اور اسے سو فیصد یقین تھا کہ وہ آشوریوں کو اپنے مرکزی شہر کے قریب نہیں آنے دے گا بلکہ دور ہی شکست دے کر بھاگ جانے پر مجبور کر دے گا اور فلسطین کو اپنی جراثیمی اور دلیری سے محفوظ اور مامون بنا کر رکھ دے گا۔

ہو سب سے بن ایلمہ سارگون کے لشکر کے سامنے آیا۔ اس نے حملہ آور ہونے کی ابتدا کر دی اس لئے کہ اپنے لشکر کی صفیں اس نے پہلے ہی درست کر دی تھیں۔ اس نے وقت ضائع نہیں کیا۔ فوراً وہ اس طرح آشوریوں پر حملہ آور ہوا جیسے غم حیات کی تلخیوں اور سلگتی تہائیوں میں قضا کے گبولوں کی پورش اٹھتی ہے۔ جیسے خود فریبی کے کیف آگس ماحول اور ظلمتوں کے بھڑکتے نقوش کے اندر فاتحانہ ورود کرتے بے دود شعلوں کا رقص شروع ہوتا ہے۔ جیسے زیست کے دلکش روپ میں فنا کے گھاٹ امارتی تحریکیں جوش مارتی اٹھ کھڑی ہوتی ہیں۔ سامریہ کے بادشاہ ہو سب سے بن ایلمہ نے اپنی پوری طاقت اور قوت کے ساتھ آشوری عربوں پر حملہ کر دیا تھا۔

لیکن مقابلے میں شوری بھی کوئی نکتہ اور خام سپاہی نہیں تھے۔ ہو سب سے بن ایلمہ کے حملے کے جواب میں آشوریوں کا بادشاہ سارگون اور سانخریب حادث بن حرم اور دبیس بن بشرد بھی ان سے زیادہ خوفناک طریقے سے حرکت میں آئے۔ لشکر انہوں نے تین حصوں میں پہلے سے تقسیم کر رکھا تھا۔ ایک حصہ جو درمیان میں رہا وہ سارگون کے پاس تھا۔ دوسرا سانخریب اور تیسرا حادث بن حرم کے پاس تھا۔ پھر اسرائیلیوں کے حملوں کو مکمل طور پر روکنے کے بعد سارگون کے کہنے پر سانخریب خود سارگون اور حادث بن حرم کی سرکردگی میں کام کرنے والے آشوریوں نے خوفناک انداز میں اپنے نعرے بلند کئے پھر وہ اس انداز میں اسرائیلیوں پر حملہ آور ہوئے جیسے جہل و ظلمات کے جبر میں قدرت کی غضبناکی انگریزی لیتی ہے۔ جیسے عقل و شعور کی منجمد کردینے والی بوالہوسی اور خطاکاری میں گھس آنے والی فتح و نصرت کی روشنی چاروں طرف پھیلانا شروع ہو گئی ہو۔ اپنے تیز اور جان لیوا حملوں کے باعث آشوری تاریخ انسانی کے اوراق پارینہ پر رفیع الشان وحدت اور منجمد کردینے والے موسموں کی بے لباہی کی طرح بڑی تیزی سے اسرائیلیوں پر چھا جانے کا عمل شروع کر چکے تھے۔

لسطین کی سرزمین میں دونوں لشکر بری طرح ٹکرائے تھے۔ میدان جنگ میں زندگی کے آئینے میں تاریک گرد و غبار کے طوفان اٹھ کھڑے ہوئے تھے۔ چاروں طرف ایسی کیفیت چھانے لگی تھی جیسے سوگواروں کے ہجوم میں بے بسی میں منہ سے نکلتی کراہیں پھیلانا شروع ہو جاتی ہیں۔ گرہن کی سی تاریک کیفیت نے میدان جنگ کو چاروں طرف سے گھیر لیا تھا۔ تلخ اور شور انگیز ہازگشت کے ساتھ محرمیاں سوگواریاں اور گونجتی سنسان کراہیں چار سوناج اٹھی تھیں۔ جرائم کے آنچلوں کے پس پردہ غضب اور انتقام نے اپنی

خونی کارروائیاں کرنا شروع کر دی تھیں۔

بڑے بڑے جابر اور جراثمند موت کی جاری جوئے بار میں بسہ نکلے تھے۔ بڑے بڑے جراثمندوں کے لئے فضا کی گرم گود کشادہ ہونے لگی تھی۔ غرور کی طرح بلند اور سرکش بڑے بڑے اور عظیم تیغ زن مدہوش اور تاریک خوابوں جیسی موت کے گلے مل گئے تھے۔

آشوریوں کی طرف بڑھتے ہوئے سامریہ کا بادشاہ ہو سب سے بن ایلمہ بڑا خوش اور مطمئن تھا اس لئے کہ اس کے لشکر کی تعداد زیادہ تھی لیکن جب اس نے میدان جنگ میں کھیلنا شروع کیا تب اس کی ساری خوشیاں دوسوں میں تبدیل ہونے لگی تھیں۔ اس لئے کہ آشوری چاروں طرف سے بنی اسرائیل پر تاریکی سے نبرد آزما پھرتے شراروں اور جنگجو طوفانوں اور ہر بخت کو بے بنیاد کر دینے والے وحشتوں کے خونی غول کی طرح چھانے ہوئے آگے بڑھنے لگے تھے۔ جوں جوں میدان جنگ میں آشوری پیش قدمی کرتے ہوئے ایک صف کا صفایا کرنے کے بعد بنی اسرائیل کی دوسری صف کی طرف بڑھے توں توں اسرائیلیوں کی حالت بے سحر اتوں اور پتھر لے راستوں میں خاموشی کی تلخیوں اور گناہ کے اندیشوں میں خستہ و شکستہ دلوں سے بھی بدتر ہونا شروع ہو گئی تھی۔ دوسری جانب آشوریوں کے حملوں میں ابھی تک اجالوں کے رنگوں حسن فطرت جیسی تازگی اور چھاؤں کی نرم حدت جیسی خوشگوار تھی۔ سارگون، سانخریب اور حادث بن حرم کی سرکردگی میں وہ ان گنت ہتے نالوں کے شور کی طرح اپنے نعرے بلند کرتے ہوئے تڑپ کر پھوٹ پڑنے والے بے شمار لادے کی طرح حملہ آور ہو رہے تھے۔ اپنے تیز حملوں سے اور اپنی خونخوار پیش قدمی کے باعث انہوں نے اسرائیلیوں پر روح میں بے بسی کے خارزاروں کی خراشوں نے ان کے ہونٹوں پر آہیں ثبت کرنا شروع کر دی تھیں۔ اپنے تیز حملوں کے باعث آشوریوں نے اسرائیلیوں کے ذہن میں مبعوث آنکھیں پتھر کر دی تھیں۔ ان کے روح کے تیج و تاب میں موت کی قیامت خیز ضربوں کے باعث شکست کے آثار کو ان کے سامنے اور زیادہ نمایاں کرنا شروع کر دیا تھا۔

ہو سب سے بن ایلمہ کو بڑی مایوسی اور بے بسی کا سامنا کرنا پڑا۔ سامریہ شہر سے جس وقت وہ ایک بہت بڑے لشکر کو لے کر نکلا تھا وہ بڑا خوش اور مطمئن تھا اور اسے پوری امید تھی کہ وہ آشوریوں کو مار بھگائے گا۔ اب جو آشوری اس کے لشکر کی ساری اگلی صفوں کا خاتمہ کرنے کے بعد اس کے لشکر کے وسطی حصے میں موت کا رقص کر رہے تھے تب اسے

پختہ یقین ہو گیا تھا کہ تھوڑی دیر بعد قدرت کے تضاد قدر کے عناصر اس کے مقدر اس کی جھولی میں شکست کے پتھر ڈالنے والے ہیں۔ انہی خیالات کے تحت اس نے پسپا ہونے کا ارادہ کر لیا۔ پھر اس نے پسپا ہونے کا حکم جاری کیا اور یہ حکم ملتے ہی اپنے بادشاہ ہوسیع بن ایلمہ کی سرکردگی میں آشوریوں کے ہاتھوں شکست اٹھا کر اسرائیلی بھاگ کھڑے ہوئے اور سامریہ شہر میں محصور ہو گئے تھے۔

سارگون نے بھی بنی اسرائیل کے پڑاؤ کی ہر چیز کو سمیٹا۔ پیش قدمی کی اور سامریہ شہر کا اس نے محاصرہ کر لیا تھا۔

اس محاصرے کے دوران سارگون کو مشورہ دیا گیا کہ سامریہ شہر کے شمال میں بعل دیوتا کا مندر ہے اور بنی اسرائیل بعل دیوتا پر بڑا یقین اور بھروسہ رکھتے ہیں اور انہیں یہ بھی اعتماد ہے کہ جب تک شہر کے شمال میں بعل دیوتا کا مندر قائم دائم ہے اس وقت تک کوئی بیرونی طاقت سامریہ کی سلطنت کو نقصان نہیں پہنچا سکتی لہذا اگر اس مندر کو گرا کر بعل دیوتا کے بت کے ٹکڑے کر دیئے جائیں تو بنی اسرائیل میں ایک طرح کی بددلی چھا جائے گی اور وہ ڈٹ کر آشوریوں کا مقابلہ نہ کر سکیں گے۔

سارگون کو یہ مشورہ پسند آیا لہذا اپنے لشکر کے ساتھ اس نے سامریہ شہر کے شمالی حصے کا رخ کیا۔ بعل دیوتا کا مندر شہر کے شمال میں کوہستانی سلسلے کی بلند چوٹی پر تھا اور شہر کے اندر محصور یہودی بھی شہر کے اندر رہتے ہوئے بعل دیوتا کے اس مندر کو دیکھ سکتے تھے۔

اپنے لشکر کے ساتھ آشوریوں کا بادشاہ سارگون جب سامریہ شہر کے شمال کوہستانی سلسلے میں اس جگہ آیا جہاں بعل دیوتا کا مندر تھا تو اس نے دیکھا کہ مندر کے ارد گرد کا علاقہ بڑا خوبصورت اور بے حد متاثر کرنے والا تھا۔ اپنے لشکریوں کے ساتھ سارگون تھوڑی دیر تک کوہستانی سلسلے کے اوپر کھڑے ہو کر مندر اور اس کے اطراف کا جائزہ لیتا رہا۔ پھر اس نے لشکریوں کو حکم دیا کہ بعل دیوتا کا مندر اور بعل دیوتا کے بت گرا دیئے جائیں۔

اپنے بادشاہ کا یہ حکم ملتے ہی آشوری سپاہی مندر کی عمارت پر بھوکی گدھوں اور بھیڑیوں کی طرح ٹوٹ پڑے۔ آشوری جب بعل دیوتا کے مندر میں داخل ہوئے تو انہوں نے دیکھا مندر کے اندر بعل دیوتا کے ان گنت چھوٹے بڑے بت پڑے ہوئے تھے اور ساتھ ہی مندر کے وسطی حصے میں بعل دیوتا کا ایک بت بڑا سونے کا بلند اور دیو پیکر بت

کھڑا تھا۔ آشوری لشکریوں نے سب سے پہلے بعل دیوتا کے چھوٹے چھوٹے بتوں کو توڑا اور ان میں سے انہوں نے بے شمار ہیرے جواہرات حاصل کئے۔ پھر بعل دیوتا کے سونے کے بت کو توڑ کر ٹکڑے ٹکڑے کیا گیا اور اس سارے سونے اور زر و جواہر پر سارگون نے قبضہ کر لیا تاکہ اسے اپنی مملکت کے خزانے میں داخل کرے۔

بعل کے لغوی معنی آقا سردار اور مالک کے ہیں۔ شوہر کے لئے بھی یہ لفظ بولا جاتا ہے اور یہ لفظ متعدد مواقع پر قرآن مقدس میں بھی استعمال ہوا ہے۔

قدیم زمانے کی سامی اقوام اس لفظ کو الہ یا خدا کے معنی میں استعمال کرتی تھی اور انہوں نے ایک خاص دیوتا کو بعل کے نام سے موسوم کر رکھا تھا۔ خصوصیت کے ساتھ لبنان کی فونیقی قوم کا سب سے بڑا دیوتا بعل تھا اور اس کی بیوی عشتار ان سب کی بڑی دیوی تھی۔ محققین کے درمیان اس امر میں اختلاف ہے کہ بعل سے مراد سورج ہے یا ششتری اور عشتار سے مراد چاند ہے یا زہرہ بہر حال یہ بات تاریخی طور پر ثابت ہے کہ بائبل سے لے کر مصر تک پورے شرق وسط میں بعل پرستی پھیلی ہوئی تھی اور خصوصاً لبنان اور شام و فلسطین کی مشرک اقوام بڑی طرح اس میں مبتلا تھیں۔

بنی اسرائیل جب مصر سے نکلنے کے بعد فلسطین اور شرق اردن میں آ کر آباد ہوئے اور تورات کے سخت امتناعی احکامات کی خلاف ورزی کر کے انہوں نے ان مشرک قوموں کے ساتھ شادی بیاہ اور معاشرت کے تعلقات قائم کرنے شروع کئے تو ان کے اندر بھی یہ مرض پھیلنے لگا۔ بائبل کا بیان ہے کہ حضرت موسیٰ علیہ السلام کے خلیفہ اذل حضرت یوشع بن نون کی وفات کے بعد ہی بنی اسرائیل میں یہ اخلاقی اور دینی زوال رونما ہونا شروع ہو گیا تھا۔

حضرت یوشع بن نون کے بعد بعل پرستی اسرائیلیوں میں اس قدر گھس گئی تھی کہ بائبل کے بیان کے مطابق ان کی ایک بہتی میں اعلان بعل کا منع بنا ہوا تھا جس پر قربانیاں کی جاتی تھیں۔

ایک خدا پرست اسرائیلی اس حالت کو برداشت نہ کر سکا اور اس نے رات کے وقت چپکے سے وہ مذبح توڑ ڈالا دوسرے روز ایک مجمع کثیر اکٹھا ہو گیا اور وہ اس شخص کے قتل کا مطالبہ کرنے لگے جس نے شرک کے اس اڈے کو توڑا تھا۔ اس صورت حال کو آخر حضرت سموئیل، طاہوت، حضرت داؤد اور حضرت سلیمان علیہ السلام نے ختم کیا اور نہ

صرف بنی اسرائیل کی اصلاح کی بلکہ اپنی مملکت میں بالعموم شرک و بت پرستی کو دبا یا لیکن حضرت سلیمان علیہ السلام کی وفات کے بعد یہ فتنہ پھرا بھرا۔ خاص طور پر شمالی فلسطین کی ریاست سامریہ میں بعل پرستی کا سیلاب اٹھ آیا تھا۔

خداوند قدوس نے اپنے نبی حضرت الیاس علیہ السلام کو بعل پرستی سے منع کرنے کے لئے ہی بنی اسرائیل کی طرف مبعوث کیا تھا۔ حضرت الیاس علیہ السلام نے بنی اسرائیل کے سامنے آکر لوگوں کو تنبیہ کی کہ جب تک وہ بعل پرستی سے باز نہیں آئیں گے اس وقت تک اسرائیل کے ملک میں بارش کا ایک قطرہ بھی نہ برے گا۔ حتیٰ کہ اس تک نہ پڑے گی۔

خداوند قدوس کے نبی کا یہ قول حرف بحرف صحیح ثابت ہوا اور ساڑھے تین سال تک بارش بالکل بند رہی آخر کار اسرائیلیوں کے ہوش ٹھکانے آئے اور انہوں نے حضرت الیاس علیہ السلام کو تلاش کر کے بلوایا اور ان سے بارش کے لئے دعا کرنے کی التجا کی۔

حضرت الیاس علیہ السلام نے دعا کرنے سے پہلے یہ ضروری سمجھا کہ اسرائیل کے باشندوں کو رب العالمین اور بعل کا فرق اچھی طرح بتادیں۔ اس غرض کے لئے انہوں نے حکم دیا کہ مجمع عام میں بعل کے پجاری بھی آکر اپنے معبود کے نام پر قربانی کریں اور میں بھی اللہ رب العالمین کے نام پر قربانی کروں گا۔ بنی اسرائیل نے اس بات کو قبول کر لیا۔ چنانچہ کوہ کرمل پر بعل کے ساڑھے آٹھ سو پجاری جمع ہو گئے اور اسرائیلیوں کے مجمع عام میں ان کا اور حضرت الیاس علیہ السلام کا مقابلہ ہوا۔ اس مقابلے میں بعل پرستوں نے شکست کھائی اور حضرت الیاس علیہ السلام نے سب کے سامنے ثابت کر دیا کہ بعل ایک جھوٹا خدا ہے۔ اصل خدا ہی ایک اکیلا خدا ہے۔ جس کے نبی کی حیثیت سے وہ ماسور ہو کر آئے تھے۔ اس کے بعد حضرت الیاس علیہ السلام نے اس مجمع میں بعل کے پجاریوں کو قتل کرا دیا تھا اور بارش کے لئے دعا کی جو قبول ہوئی۔ یہاں تک کہ پورا ملک سیراب ہو گیا لیکن بنی اسرائیل کی بدبختی کہ اس کے باوجود بھی انہوں نے بعل پرستی کو ترک نہ کیا۔ آخر کار آشوری عرب سارگون کی سرکردگی میں ان پر عذاب بن کر نونے۔

بہر حال سارگون کے کہنے پر آشوریوں نے سامریہ شہر کے شمال میں بعل دیوتا کے مندر کی عمارت کو گرا دیا بعل دیوتا کے سارے بت انہوں نے توڑ دیئے۔ سامریہ شہر میں محصور یہودی شہر سے باہر اپنے دیوتا کے بت کو ٹوٹے اور اس کی عمارت کو کرتے دیکھ

رہے تھے۔ جب آشوریوں نے مندر کی اس عمارت کو زمین بوس کر کے رکھ دیا تو یہ سہاں دیکھتے ہوئے یہودیوں میں ایک طرح سے بے چینی اور بددلی پھیل گئی تھی۔ اس عمارت کو گرانے کے بعد سارگون اپنے لشکر کے ساتھ آرام اور سکون سے نہیں بیٹھا بلکہ اس نے فوراً شمالی حصے سے شہر کی فصیل پر دھاوا بول دیا۔

شہر کے اندر محصور لشکری پہلے ہی اپنے دیوتا کی بے بسی پر پریشان اور بد حال تھے لہذا وہ کھل کر آشوریوں کا مقابلہ نہ کر سکے۔ سارگون اور اس کے لشکریوں نے بنی اسرائیل کی اس وقتی بددلی سے پورا پورا فائدہ اٹھایا اور رسیوں کی میڑھیاں پھینک کر وہ فصیل کے اوپر چڑھ گئے۔ پھر آنا فنا آشوری لشکری کسی غول بیابانی کی طرح سامریہ کی فصیل پر چڑھنے کے بعد یہودی لشکریوں کا قتل عام کرنے لگے تھے۔

سامریہ کے بادشاہ ہوسیع بن ایلم نے اپنی طرف سے پوری کوشش کی کہ فصیل پر چڑھ آنے والے آشوریوں کو روک کر ان کو فصیل سے نیچے اترنے پر مجبور کر دیا جائے۔ اس کے لئے اس نے شہر کے اندر محصور اپنے سارے لشکریوں کو فصیل پر چڑھ کر آشوریوں پر حملہ آور ہونے کا حکم دے دیا تھا لیکن ایسا کرنے کے باوجود ہوسیع بن ایلم آشوریوں کو نہ روک سکا نہ انہیں کوئی بڑا نقصان پہنچا سکا۔

دوسری طرف آشوری لشکری ایک انوکھے سے وجد و سرود سفاک تقدیر اور قہر و ریخت کے گرم جوالے اور موت کے تاریک ہولوں کی طرح فصیل سے اتر کر شہر میں گھس کر حملہ آور ہونا شروع ہو گئے تھے۔ شہر کے اندر بھی بنی اسرائیل نے آشوریوں کی راہ روکنے کی کوشش کی۔ ایک بار انہوں نے بھرپور کوشش کی کہ آشوریوں کو روک کر پھر انہیں فصیل کی طرف دھکیلا جائے اور انہیں فصیل سے نیچے اترنے پر مجبور کر دیا جائے لیکن اسرائیلیوں کی لاکھ کوشش کے باوجود وہ آشوری عربوں کے سیلاب کے سامنے بند نہ باندھ سکے۔ آشوری سامریہ شہر کے اندر گھس کر یہودیوں کا قتل عام شروع کر چکے تھے۔

اس قتل عام پر داستانوں کا ہراز آسمان خاموش تھا۔ خون سے رنگین ہوتی زمین چپ تھی۔ آشوری سالوں کی ککھ اور مہینوں کی تڑپ بن کر سامریہ شہر میں شام کے رنگین سایوں پر برگشتہ بنتی بے کراں آرزوؤں کے سرسام کی طرح پھلتے رہے۔ وہ تنخیل کی روانی کی طرح سامریہ شہر میں گھس کر ایک سکون درہم برہم کر دینے والی پراسرار بے بسی اور شکست طاری کر دینے والے بے لگام حشمت ناک عناصر کی طرح لمحہ بہ لمحہ شہر پر چھاتے چلے جا رہے تھے۔ شہر کے اندر یہودیوں کا خوب قتل عام کیا گیا اور ان کے لشکر کو

”یہ تم کس قسم کی گفتگو کر رہے ہو؟ تم جانتے ہو کناس سے میرا کوئی راز نہیں ہے، نہ ہی میری کوئی بات اس سے چھپی ہوئی ہے۔ اس کی موجودگی میں کو کیا کہنا چاہتے ہو۔“ اس پر آنے والا مخبر بول پڑا۔

”میں آپ دونوں سے یہ تکلیف دہ خبر کہنے کے لئے آیا ہوں کہ آپ کی بیٹی قتل نے سارگون کے سالار حارث بن حرم اور دوسری بیٹی طہیرہ نے حارث بن حرم کے دوست دبیں بن بشرود سے شادی کر لی ہے اور یہ شادی آپ کی بیوی رویان اور آپ کی دونوں بیٹیوں کی مرضی اور رضامندی سے ہوئی ہے۔“

یہ خبر سن کر کناس کا چہرہ غصے سے سرخ ہو گیا تھا۔ آنکھوں میں نفرت کی چنگاریاں رقص کرنے لگی تھیں۔ مردک بلدان بول پڑا۔

”یہ کوئی بڑی خبر نہیں، میرے خیال میں یہ ہمارے لئے اچھی خبر ہے۔ میں تو یہ امید لگائے ہوئے بیٹھا تھا کہ آشوری میری بیوی اور دونوں بیٹیوں کو قتل کر چکے ہوں گے لیکن تم نے مجھے اچھی خبر سنائی ہے اگر میری بیٹی قتل نے حارث بن حرم سے اور طہیرہ نے اس کے دوست دبیں بن بشرود سے شادی کر لی ہے تو میرے خیال میں یہ ان کے حق میں ایک طرح سے اچھا ہی ہوا ہے۔ اگر وہ ایسا نہ کرتیں تو یقیناً قتل کر دی جاتیں۔ یہ کہو کہ میری بیوی رویان کیسی ہے؟“

مردک بلدان کی گفتگو سے آنے والا مخبر کسی قدر مطمئن سا ہو گیا تھا۔ اس کا حوصلہ بڑھا پھر اطمینان کا ایک لہسا سانس لیتے ہوئے کہنے لگا۔

”میں پوری تفصیل لے کر آیا ہوں۔ مرزبان! آپ کا کہنا درست ہے۔ یہ شادیاں یقیناً مجبوری کی حالت میں ہوئی ہیں۔ اگر آپ کی بیوی رویان ایسا نہ کرتی تو قتل کے علاوہ طہیرہ کی زندگی بھی خطرے میں پڑ جاتی اس لئے کہ یہ آپ جانتے ہیں کہ آشوریوں نے سردب کو ہماری سلطنت کا حاکم مقرر کر رکھا ہے۔ سردب قتل کے علاوہ طہیرہ کو بھی جنون کی حد تک پسند کرتا ہے اور یہ خواہش رکھتا ہے کہ دونوں بہنوں سے شادی کر لے اور اگر آپ کی بیوی رویان قتل کو حارث بن حرم اور طہیرہ کو دبیں بن بشرود سے نہ بیاہ دیتی تو یقیناً جس طرح آپ ان کو ان کے خیمے میں چھوڑ کر بھاگ گئے تھے اور وہ آشوریوں کے ہاتھ بڑھ گئی تھیں تو سردب ان دونوں پر ضرور حق جمانا۔ میں سمجھتا ہوں کہ آپ کی بیوی.....“

آنے والے مخبر کو رک جانا پڑا اس لئے کہ اس کی بات کانتے ہوئے مردک بلدان

کامل طور پر تہ تیغ کرتے ہوئے ان کا صفایا کر دیا گیا اور ان کے بادشاہ ہوسیع بن ایله کو آشوریوں نے گرفتار کر لیا۔

سامریہ کے بادشاہ ہوسیع بن ایله کی اس شکست کے بعد سارگون اور اس کے لشکریوں نے اس کی سلطنت کو جی بھر کر لوٹا۔ ہر قیمتی شے، ہر چھوٹے بڑے خزانے پر قبضہ کر لیا گیا۔ ہزاروں یہودیوں کو آشوریوں نے قیدی اور اسیر بنا کر ان کو آشوری محافظوں کے ساتھ سارگون نے اپنی سلطنت کی طرف بھجوا دیا اور کہلا دیا کہ ان قیدیوں کو آشوریوں کے علاقے خاص کر دریائے خابور اور قوم ماد سے چھینے ہوئے شہروں میں لے جا کر آباد کر دیا جائے۔ ان کے بدلے سارگون نے اپنی سلطنت سے آشوری قافلوں کو بلایا اور انہیں سامریہ کی سلطنت میں آباد کر دیا۔ یوں غیر اسرائیلی سامریہ سلطنت کے مالک بن گئے تھے۔

☆-----☆-----☆

آر شہر کے کنار دیوتا کے مندر میں تہ خانہ کے اندر بائل کا سابق بادشاہ مردک بلدان کناس، کنار دیوتا کے مندر کا بڑا پجاری، نبتان اور مردک بلدان اور کناس کی خدمت پر ماسور نوریزہ اور بریہ نام کی دونوں دیوداسیاں ایک تہ خانے میں بیٹھے ہوئے تھے اور باہم گفتگو کر رہے تھے کہ اتنے میں مندر کے دو محافظ ایک شخص کو پکڑ کر اس تہ خانے میں لائے۔

جس شخص کو لایا گیا تھا وہ ان میں سے ایک تھا جنہیں مردک بلدان نے آشوریوں پر نظر رکھنے کے لئے مقرر کیا ہوا تھا۔ گویا وہ آشوریوں کے خلاف مردک بلدان کے لئے جاسوس کا کام سرانجام دے رہے تھے۔

تہ خانے کے قریب آ کر مندر کے محافظوں نے اس مخبر کو جب مردک بلدان کے سامنے لا کھڑا کیا تو مردک بلدان کے کہنے پر مندر کے محافظ وہاں سے چلے گئے۔ پھر مردک بلدان نے آنے والے اپنے مخبر کو مخاطب کیا۔

”کیا تم ہمارے لئے کوئی اچھی اور حوصلہ افزا خبر لے کر آئے ہو؟“

ایک بار زمین کی طرف جھکتے ہوئے آنے والے مخبر نے مردک بلدان کو تعظیم دی پھر اس سے لہجے میں کہنے لگا۔

”مرزبان! میں کوئی اچھی خبر لے کر نہیں آیا۔ جو خبر میں لایا ہوں میں نہیں سمجھتا کہ اچھی ہے یا بڑی ہے۔ اگر آپ اجازت دیں تو وہ میں کناس کی موجودگی میں کہہ دوں۔“

مردک بلدان نے گھومنے کے امداد میں اس کی طرف دیکھا پھر کہنے لگا۔

بول پڑا۔

”میں سمجھتا ہوں کہ میری بیوی نے بڑی عقلمندی بڑی دانشمندی سے کام لیا ہے۔ جو اس نے قتل کو حارث بن حرم اور طہیرہ کو وہیں بن بشرود سے بیاہ دیا ہے۔ جس طرح ہم انہیں خیمے میں چھوڑ کر اپنی جانیں بچانے کے لئے بھاگے تھے تو مجھے سو فیصد یقین تھا کہ ہماری غیر موجودگی میں آشوری انہیں موت کے گھاٹ اتار دیں گے۔ مجھے یہ بھی خدشہ تھا کہ اگر ان کو آشوری موت کے گھاٹ نہ اتاریں اور سردب کو خبر ہو گئی کہ وہ دونوں ہمیں زندہ ہیں تو وہ ہر صورت میں ان دونوں کو اپنے حرم میں داخل کرنے کی کوشش کرے گا لیکن میں اپنی بیوی رعیان کی عقلمندی کی داد دیتا ہوں کہ اس نے میری دونوں بیٹیوں کو سردب کے ہاتھوں تباہ ہونے سے بچالیا۔ اب اگر قتل حارث بن حرم کی بیوی بن بگی ہے اور طہیرہ وہیں بن بشرود کی تو تم لوگ جانتے ہو حارث بن حرم ایک جراتمند اور ناقابل تسخیر نوجوان ہے۔“

ہمارے بچاری زولاب نے اسے درندوں کے آگے بھینکنے کی سزا دی تھی اس لئے کہ اس نے مردوک کا بت توڑا تھا لیکن تم سب نے دیکھا حیرت انگیز طور پر وہ درندوں پر قابو پانے میں کامیاب رہا پر مجھے زیادہ حیرت جس بات کی ہو رہی ہے وہ یہ کہ جس وقت وہ بابل سے نکلا تھا تو اس کا خاتمہ کرنے کے لئے قتل نے اس کے پیچھے مسلح نوجوان بھجوائے تھے۔ گو حارث بن حرم نے ان کا خاتمہ کر دیا پر اسے خبر تو ہو چکی تھی کہ قتل نے اس کے پیچھے مسلح جوان لگائے ہیں۔ اب جو قتل سے حارث بن حرم نے شادی کر لی ہے تو اس کا مطلب یہ ہے کہ وہ قتل کو معاف کر چکا ہے۔ اگر ایسا ہے تو میں سمجھتا ہوں میری بیٹی قتل حارث بن حرم کے ساتھ خوش رہے گی لیکن حالات درست ہونے کے بعد قتل کو حارث سے علیحدگی اختیار کرنا ہوگی۔ اس لئے قتل تو کناس کی امانت ہے۔ میں اسے ہمیشہ حارث کی بیوی کی حیثیت سے نہیں دیکھ سکتا۔“

نار دیوتا کا بڑا بچاری زنتان جو ابھی تک خاموش بیٹھا ہوا تھا۔ پہلی بار بولا اور مردک بلدان کو مخاطب کرتے ہوئے کہنے لگا۔

”یہ حارث بن حرم اور وہیں بن بشرود کون ہیں؟ جنہوں نے آپ کی دونوں بیٹیوں سے شادی کر لی ہے اور آپ کی بیوی رعیان نے کیسے ان دونوں پر اعتماد اور بھروسہ کر لیا؟“ اس پر مردک بلدان نے حارث بن حرم اور وہیں بن بشرود کے حالات تفصیل سے کہہ سنائے تھے۔

تفصیل سن کر بڑا بچاری زنتان خوش ہو گیا تھا۔ اپنی پسندیدگی کا اظہار کرتے ہوئے

کہنے لگا۔

”آپ کا کہنا درست ہے یقیناً آپ کی بیوی رعیان نے بہترین فیصلہ کیا ہے۔ خوبصورت اور پُرکشش لڑکیوں کے لئے میرے خیال میں اس سے بہتر شوہر نہیں مل سکتے۔“ زنتان مزید کچھ کہنا چاہتا تھا کہ اس کی بات کانٹے ہوئے مردک بلدان بول پڑا۔

”زنتان! میرے عزیز! جس جوان سے میری بیوی نے میری بیٹی قتل کی شادی کا اہتمام کیا ہے اسے میں جانتا ہوں۔ جس کا نام حارث بن حرم بتایا گیا ہے وہ یقیناً بقا کے ان غول بیابانی کی طرح جراتمند اور دلیر ہے جو بھنور کی ٹانف میں کھڑے ہو کر بے باکی کا مظاہرہ کر سکتے ہیں۔ وہ زندگی کے ذائقوں کو کڑا کر دینے والی ابتلاؤں کی رزم گاہ جیسا جراتمند آہنی زنجیروں کو توڑ دینے والے موت کے جیسا دلیر اور اپنے دشمنوں کے لئے موسموں کے ذائقوں، محفلوں کی رونقوں اور زمزموں اور سانسوں کے زیر و بم کو لا حاصلی کے عذاب، خوابوں کی بے لباسی کو نوحوں اور دکھ بکھیرتے رقت انگیز نظاروں میں تبدیل کر دینے والا دلیر نہ ہوتا تو اپنے حصے کے لشکر کے ساتھ بابل کو فتح نہ کر پاتا۔ اگر وہ دلوں کی دھڑکنوں کو بے ترتیب کر دینے والے بے روک سیلابی ریلے کی پورش جیسا بے باک نہ ہوتا تو ہمیں بابل اور در یقین شہروں کے درمیان آشوریوں کے ہاتھوں بدترین شکست کا سامنا نہ کرنا پڑتا۔ وہ یقیناً قضا کے خشکی خیز جھکڑوں اور اندھے کوہستانی گولوں جیسا سخت جان اور بے باک ہے۔ پر مجھے جس بات کی حیرت ہے وہ یہ کہ میری بیٹی قتل اس سے اتنا درجہ کی نفرت کرتی تھی۔ اس کی شکل دیکھنے کی روداد نہ تھی۔ اس کا نام سن کر کئی بار زمین پر تھوک دیتی تھی۔ پھر نہ جانے وہ کیسے اور کس طرح اس سے شادی پر آمادہ ہو گئی اور پھر حارث نام کے اس جوان کو بھی خبر تھی کہ میری بیٹی قتل اس سے بے پناہ نفرت کرتی ہے۔ اسے قتل کرنے کی خواہش مند ہے اس کا نام سننے کی روداد نہیں ہے۔ پھر نہ جانے کس بنا پر اس نے قتل کے ساتھ شادی کی آمادگی ظاہر کر دی۔ اگر ایسا ہو چکا ہے تو پھر میں سمجھتا ہوں یہ میری بیوی رعیان کی بہترین حکمت عملی اور دانشمندی ہے۔“

مردک بلدان لمحہ بھر کے لئے رکا پھر وہ دوبارہ بڑے بچاری زنتان کی طرف دیکھتے ہوئے کہہ رہا تھا۔

”زنتان! میری بیوی نے ایسا کر کے نہ صرف یہ کہ اپنے آپ کو بلکہ میری دونوں بیٹیوں کو بھی محفوظ کر لیا ہے۔ اب سردب ان پر ہاتھ نہیں ڈال سکتا۔ جہاں تک میرا

اندازہ ہے سرور ابن حرم کی طرف گردن اٹھا کر دیکھنے کی جرات بھی نہیں کر کے گلہ اس لئے کہ اس کی کارکردگی کی وجہ سے آشوریوں کے بادشاہ سارگون کے ہاں اس کی عزت اس کے دقت میں بے پناہ اضافہ ہو چکا ہو گا۔

مردک بلدان مزید کچھ کہنا چاہتا تھا کہ اس موقع پر امتدادِ جہ کے غصے اور بے پناہ غضب کا اظہار کرتے ہوئے کناس بول پڑا۔

”محترم! میں نے بڑے صبر اور تحمل سے آپ کی ساری گفتگو سنی ہے۔ آپ جانتے ہیں میں شروع دن ہی سے قتل کو پسند کرتا تھا۔ وہ بھی مجھ سے بے پناہ محبت کرتی تھی۔ پھر وہ کیسے اور کس طرح حارث بن حرم سے شادی کرنے پر آمادہ ہو گئی۔ میں سمجھتا ہوں کہیں ہمارا آنے والا یہ مخبر خواب تو نہیں دیکھ رہا۔ اگر قتل نے واقعی حارث بن حرم سے شادی کی ہے تو اس نے مجھ پر بڑا ظلم کیا ہے۔“

کچھ دیر کے لئے کناس رکا کچھ سوچا اس کے بعد دوبارہ وہ مردک بلدان کی طرف دیکھتے ہوئے کہہ رہا تھا۔ ”اب جبکہ اس مخبر کے بقول قتل نے حارث بن حرم سے شادی کر لی ہے تو میں بھی اپنے ردِ عمل کا اظہار کرنے میں آزاد ہوں۔ میرے محترم یہ جو دیوداسی میری خدمت پر مقرر ہے اور جس کا نام نوریزہ ہے آپ اس کی طرف دیکھیں اتنا درجہ کی خوبصورت ہے، پزیرشش ہے، اب جبکہ مجھے قتل کے ملنے کی کوئی امید نہیں رہی تو میں اس نوریزہ سے شادی کرنے لگا ہوں۔“

کناس رکا پہلے اس نے شرم کے باعث گردن جھکائے بیٹھی نوریزہ کی طرف دیکھا اسے مخاطب کر کے کہنے لگا۔

”کیا تم مجھ سے شادی پر آمادہ ہو؟“ نوریزہ نے تھوڑی سی گردن سیدھی کی مسکرا کر اس نے کناس کی طرف دیکھا، ہلکے سے انداز میں اس نے اثبات میں گردن ہلا دی تھی۔ اس کی اس ادا کو کناس نے پسند کیا تھا۔ پھر کناس بڑے پجاری زبان کی طرف دیکھتے ہوئے کہہ رہا تھا۔

”محترم زبان! آپ اُس شرم کے اس بڑے مندے کے بڑے پجاری ہیں۔ اگر میں دیوداسی کو اپنی بیوی بناتا ہوں تو پہلے آپ کی اجازت لینا ضروری ہے۔ اگر میں اس نوریزہ سے شادی کرتا ہوں اسے اپنی بیوی بناتا ہوں تو آپ کو اس سلسلے میں کوئی اعتراض ہے؟“

زنتان کے چہرے پر بھی دلفریب مسکراہٹ نمودار ہوئی۔ پھر خوش کن انداز میں کہنے لگا۔

”نوریزہ اپنی پسند اپنی رضامندی کا اظہار کر چکی ہے۔ مجھے اس سلسلے میں کیا اعتراض ہو سکتا ہے۔ اگر نوریزہ آپ سے شادی پر آمادہ ہے تو اس کی خوشی ہماری خوشی ہے۔“

کناس کے چہرے پر پہلے سے بھی زیادہ صہری مسکراہٹ بکھر گئی تھی پھر مردک بلدان کی طرف دیکھتے ہوئے کہنے لگا۔

”کیا آپ کو نوریزہ سے میری شادی پر کوئی اعتراض ہے؟“

مردک بلدان مسکرایا منہ سے کچھ نہ بولا۔ نفی میں اس نے گردن ہلا دی تھی۔ اس کے اس جواب کو کناس نے بڑا پسند کیا تھا پھر وہ زنتان کی طرف دیکھتے ہوئے کہنے لگا۔

”زنتان! میں آپ سے گزارش کروں گا کہ آج شام کے وقت آپ میری اور دیوداسی نوریزہ کی شادی کا اہتمام کر سکتے ہیں؟“

زنتان نے ایک جواب طلب ہی نگاہ مردک بلدان پر ڈالی۔ مردک بلدان نے جب مسکراتے ہوئے اثبات میں گردن ہلائی تب زنتان چہرے پر صہری مسکراہٹ بکھیرے کناس کی طرف دیکھتے ہوئے کہنے لگا۔

”محترم کناس آپ بے فکر رہیں۔ آج شام کے وقت آپ اور نوریزہ کی شادی کا اہتمام کر دیا جائے گا۔“

زنتان کے اس جواب پر کناس کی خوشی اور اطمینان کی کوئی انتہا نہ تھی۔ اس موقع پر مردک بلدان نے کناس کو مخاطب کیا۔

”کناس! میرے بیٹے، حارث بن حرم کے ساتھ قتل کی شادی کو دل سے میں نے بھی پسند نہیں کیا۔ میں یہ بھی نہیں چاہوں گا کہ قتل مستقل طور پر ابن حرم کی بیوی بن کر رہے۔ ایک نہ ایک روز میں دونوں کو علیحدہ ضرور کروں گا لیکن وقتی طور پر سرور کے عتاب اور آشوریوں کی اذیت سے بچنے کے لئے یہ ایک اچھا فیصلہ ہے۔“

پھر زنتان وہاں سے ہٹ گیا۔ اسی شام دیوداسی نوریزہ کو کناس سے بیاہ دیا گیا تھا۔

☆-----☆-----☆

سامریہ کی یہودی سلطنت کو تباہ و برباد کرنے کے بعد سارگون نے یہودیوں کی دوسری بڑی سلطنت یہودیہ کا رخ کیا۔ اس دوران یہودیہ کے بادشاہ حزقیہ نے مصر سے رابطہ قائم کیا اور مصریوں نے اسے یقین دلایا کہ وہ آشوریوں کے بادشاہ سارگون سے کھل کر مقابلہ کرے اور مصری آشوریوں کے مقابلے میں یہودیہ کی سلطنت کی مدد کریں گے۔

مصریوں کی طرف سے یہ حوصلہ افزا مشورہ ملنے کے بعد حزقیہ نے اپنی قوت میں

خوب اضافہ کر لیا اور یوں لگتا تھا کہ وہ اپنی سلطنت کی حالت سامریہ جیسی نہ ہونے دے گا بلکہ وہ آشوریوں کا ڈٹ کر مقابلہ کرے گا اور انہیں فلسطین سے ہر صورت میں بھاگ جانے پر مجبور کر دے گا۔

حزقیہ کو جب اس کے بھروسوں نے یہ اطلاع دی کہ آشوریوں کا بادشاہ سارگون اپنے جرار لشکر کے ساتھ یہودیہ کی سلطنت میں داخل ہو گیا ہے تو حزقیہ ایک بہت بڑا لشکر جنے اس نے خوب تربیت دے رکھی تھی اس کی کمانداری کرتے ہوئے وہ اپنے مرکزی شہر یروشلم سے نکلا اور اس نے آشوریوں کا مقابلہ کرنے کی ٹھانی۔

اپنی سرحد کے قریب کھلے میدانوں کے اندر اس نے آشوریوں کی راہ روکی اور ان سے مقابلہ کیا۔ گو حزقیہ کے لشکریوں نے بڑی جاں نثاری بڑے جوش اور بڑی تندہی کے ساتھ جان مارتے ہوئے آشوریوں کا مقابلہ کیا لیکن اسرائیلیوں کی بد قسمتی کہ آشوریوں نے انہیں اس طرح ہانک دیا جس طرح پھکڑے میں جتے ہوئے بے بس بیلوں کو ہانک دیا جاتا ہے۔

آشوریوں کے مقابلے میں یہودیہ کے بادشاہ حزقیہ کو اپنے لشکر کے ساتھ بدترین شکست کا سامنا کرنا پڑا اور وہ میدان جنگ سے بھاگ کر اپنے مرکزی شہر یروشلم میں جا کر محصور ہو گیا۔

دوسری جانب آشوریوں کے بادشاہ سارگون نے بھاگتے اسرائیلیوں کا تعاقب نہیں کیا اور یروشلم کی طرف جانے کی بجائے یہودیہ کی ریاست میں دوسرے بڑے بڑے شہروں کا رخ کیا۔ اپنے سامنے آنے والے ہر شہر کو فتح کر کے اس نے جی بھر کر لوٹا اس کے بعد اس نے یہودیہ کے سب سے بڑے اور مرکزی شہر یروشلم کا رخ کیا۔

یہودیہ کے بادشاہ حزقیہ کو اب یقین ہو گیا تھا کہ چونکہ سارگون نے اس کے بڑے بڑے شہروں کو اپنے سامنے زیر کرنے کے علاوہ انہیں تباہ و برباد کر دیا ہے لہذا اب سارگون پوری طاقت اور قوت کے ساتھ اس پر حملہ آور ہو گا اور اب اس کی اور اس کے شہر یروشلم کی حالت بھی ایسی ہی کرے گا جس طرح اس نے سامریہ اور اس کے مرکزی شہر کی کی تھی۔

لہذا جس وقت یہودیہ کے دیگر بڑے بڑے شہروں کو تباہ و برباد کرنے کے بعد سارگون یروشلم کی طرف پیش قدمی کرتے ہوئے لیکس کے مقام پر اپنے لشکر کے ساتھ پڑاؤ کئے ہوئے تھا تو حزقیہ نے اپنے دو معززین کو قاصد بنا کر سارگون کی طرف بھیجا تاکہ

وہ اس سے صلح و امن کی بات چیت اور گفت و شنید کریں۔ لیکس کے مقام پر جس وقت سارگون اپنے شاہی خیمے میں بیٹھا ہوا تھا اس کے سالار اور اس کا بیٹا بھی اس کے پاس تھے۔ تو دونوں قاصدوں کو اس کے سامنے پیش کیا گیا۔ سارگون تھوڑی دیر تک بڑے غور سے ان قاصدوں کی طرف دیکھتا رہا پھر انہیں مخاطب کر کے اس نے پوچھا۔

”حزقیہ کے دونوں قاصدوا مجھے بتایا گیا ہے کہ تم یہودیہ کے بادشاہ کی طرف سے آئے ہو اور میرے محافظوں نے یہ نہیں بتایا کہ تمہارے یہاں آنے کی کیا غرض و غایت ہے۔ میرا اندازہ ہے کہ سامریہ کی بربادی اور تمہارے اپنے شہروں کے ہمارے سامنے مغلوب ہو جانے کے بعد تمہارے بادشاہ کی آنکھیں ضرور کھل چکی ہوں گی اور وہ ضرور صلح اور فرمانبرداری کی طرف آمادہ ہوا ہو گا۔“

سارگون کے ان الفاظ کے جواب میں ان قاصدوں میں سے ایک نے خوب جھک کر سارگون کو تعظیم دی پھر مؤدب ہو کر کھڑا ہوا۔ ہاتھ اس نے اپنے سامنے باندھ لئے اور سارگون کو مخاطب کر کے کہنے لگا۔

”اے بادشاہ! آپ کا اندازہ درست ہے۔ ہم واقعی اپنے بادشاہ کی طرف سے صلح کا پیغام لے کر آئے ہیں اور ہمیں امید ہے کہ آپ ہمارے بادشاہ کی غلطیوں کو معاف کرتے ہوئے ہم سے خراج کے بدلے ہمیں معاف کرنے پر آمادہ ہو جائیں گے۔“

سارگون نے اپنے قریب بیٹھے اپنے بیٹے حارث اور دہیں کے علاوہ دوسرے سالاروں سے مشورہ کیا پھر ان دونوں قاصدوں کو مخاطب کر کے کہنے لگا۔

”یہودیہ کے قاصدوا میں نے اپنے سالاروں سے مشورہ کر لیا ہے اب کھل کر کہو ہم سے تمہارا بادشاہ کیا چاہتا ہے؟“ اس پر وہی قاصد پھر بول پڑا۔

”آشوریوں کے عظیم بادشاہ! آپ کا مقابلہ کرنا کسی قوت کے بس کی بات نہیں۔ ہمارا بادشاہ بھی اپنے کئے پر شرمندہ اور نادم ہے۔ اس نے یہ بھی جان لیا ہے کہ کسی بھی میدان میں یا کسی بھی شہر کے اندر محصور ہو کر آشوریوں کا مقابلہ نہیں کیا جاسکتا۔ وہ آپ سے اپنی غلطیوں کی معافی مانگتا ہے اور آپ سے یہ گزارش کرتا ہے کہ اسے معاف کر دیا جائے۔ آپ ہمارے ساتھ صلح کی شرائط طے کریں۔ اس کے بدلے ہم خراج ادا کریں گے۔ اس صلح کے بعد آپ اپنے لشکر کے ساتھ اپنی سرزمینوں کی طرف چلے جائیں اور ہم خراج ادا کرنے کے ساتھ ساتھ آنے والوں دنوں میں آپ کے مطیع اور فرمانبردار بن کے رہیں گے۔“


قاصد جب خاموش ہوا تب سارگون نے کچھ سوچا پھر انہیں مخاطب کر کے کہنے لگا۔
 ”حزقیہ کے قاصدوا مجھے یہ بھی خبر ملی ہے کہ تمہارے بادشاہ حزقیہ نے مصری
 حکومت کے کہنے پر ہمارے ساتھ کھلے میدانوں میں مقابلہ کرنے کی ٹھانی تھی۔ واپس جا کر
 اپنے بادشاہ سے کہنا جس طرح ہم نے سامریہ کی سلطنت کو اس کے بعد تمہاری سلطنت کو
 اپنے سامنے زیر اور مغلوب کیا ہے اسی طرح ہم مصر کی سلطنت کو بھی اپنے سامنے
 روندنے اور مغلوب کرنے کی طاقت رکھتے ہیں اور آئندہ بھی اگر حزقیہ نے مصریوں کے
 ساتھ مل کر ہمارے خلاف کوئی محاذ کھولنے کی کوشش کی تو ہم حزقیہ کو قتل کرنے کے ساتھ
 ساتھ اس کی رعایا اور سلطنت کو بھی تباہ و برباد کر کے رکھ دیں گے۔ اپنے بادشاہ سے جا کے
 یہ بھی کہنا کہ ہم اس کی اس غلطی کو بھی درگزر کرتے ہیں اور معاف کرتے ہیں کہ اس
 نے عیلامیوں کے ساتھ ہمارے خلاف حرکت میں آنے کی کوشش کی تھی لیکن جو انجام
 سامریہ اور یودیہ کا ہوا ہے اس انجام سے قوم عیلام بھی اپنے آپ کو بچانہ سکے گی۔ اس
 لئے کہ عیلامیوں کی ہمسایہ سلطنت کو ہم نے اپنے سامنے مغلوب کر لیا ہے اور اب
 سامریہ اور یودیہ کے علاوہ کلدانی سلطنت بھی ہماری باج گزار اور فرماں بردار بن گئی
 ہے۔“

یہاں تک کہنے کے بعد سارگون لمحہ بھر کے لئے رکا کچھ سوچا پھر دوبارہ یودیہ کے
 قاصدوں کو مخاطب کر کے کہہ رہا تھا۔

”قاصدوا واپس جاؤ اور اپنے بادشاہ سے کہو کہ تین سو قیراط چاندی اور تین سو قیراط
 سونا مہیا کرے تو ہم اپنے لشکر کے ساتھ واپس اپنی سرزمینوں کی طرف چلے جائیں گے۔“
 سارگون کا یہ جواب سن کر وہ دونوں قاصد خوش ہوئے پھر وہ آداب بجالاتے ہوئے
 خیمے سے نکل گئے تھے۔ اسی وقت وہ قاصد اپنے مرکزی شہر روانہ ہوئے اور وہاں پہنچ کر
 انہوں نے اپنے بادشاہ حزقیہ کو سارگون سے ہونے والی گفتگو سے آگاہ کر دیا تھا۔

اپنے دونوں قاصدوں کی ساری گفتگو سن کر یودیہ کی سلطنت کے بادشاہ حزقیہ نے
 سارگون کی مانگ کے مطابق سونا اور چاندی جمع کرنا شروع کر دیا تھا۔ حزقیہ کو عبادت
 گاہوں اور شاہی محلوں کے اندر جس قدر چاندی ملی وہ جمع کر لی۔ اس کے علاوہ بیگل کے
 دروازوں کے اوپر جو سونا اس نے خود منڈھوایا تھا وہ سونا بھی اس نے اتر دیا تاکہ جس
 قدر سونا اور چاندی سارگون نے مانگی ہے اسے پورا کیا جاسکے۔ آخر حزقیہ نے سونے اور
 چاندی کی مطلوبہ مقدار سارگون کو پیش کر دی۔ یوں آشوریوں کے بادشاہ سارگون نے

یودیہ کے بادشاہ کو معاف کر دیا اس وعدے کے ساتھ کہ وہ آئندہ خراج ادا کرتا رہے گا
 اور آشوریوں کا ماتحت اور فرماں بردار بن کے رہے گا۔
 ☆-----☆-----☆



پس آئی اس کی سانس پھول رہی تھی۔ کچھ آنا چاہتی تھی کہ اسے اپنے ساتھ لپٹاتے ہوئے روایان بول پڑی۔

”میری بیٹی! تو پریشان اور گھبرائی ہوئی کیوں ہے؟ کیا دبیس بن بشرود نے تمہیں کچھ کہا ہے۔ کیا تیرا اپنے شوہر سے کوئی تنازعہ ہوا ہے یا تجھے کسی اور نے کچھ کہا ہے؟“

اپنی پھولی ہوئی سانسوں پر تھوڑی دیر بعد طہیرہ نے قابو پایا۔ پھر وہ علیحدہ ہوئی اپنی ماں کی طرف دیکھتے ہوئے کہنے لگی۔

”آپ دونوں بیٹھ جائیں پھر میں آپ کو بتاتی ہوں، لگتا ہے حالات ہمارے لئے مشکلات پیدا کرنے والے ہیں۔“

طہیرہ کے ان الفاظ نے روایان اور قندل دونوں کو فکر مند کر دیا تھا۔ تاہم اس کے کہنے پر وہ اپنی نشستوں پر بیٹھ گئیں۔ طہیرہ قندل کے پہلو میں بیٹھی پھر اپنی ماں کی طرف دیکھتے ہوئے کہہ رہی تھی۔

”میری ماں! حالات اچانک ہی ہمارے خلاف پلٹا کھانے لگے ہیں۔ تھوڑی دیر پہلے آشوریوں کے لشکریوں نے ایک شخص کو پکڑا ہے۔ اس پر الزام لگایا ہے کہ وہ میرے باپ کی طرف سے آیا ہے اور اسے پتہ ہے کہ میرے باپ نے کہاں پناہ لے رکھی ہے۔ آشوری لشکر اسے پکڑ کر اپنے بادشاہ سارگون کے بیٹے سانخریب کے پاس لے گئے ہیں۔ اس لئے کہ سارگون خود اس وقت بیمار ہے اور کوئی فیصلہ نہیں کر سکتا۔ سارے معاملات اس نے اپنے بیٹے سانخریب کو سونپ رکھے ہیں۔“

لشکر کے اندر حارث بن حریم بھائی کے قبیلے کے جو لوگ شامل ہیں انہوں نے اس واقعہ کی اطلاع حارث بھائی کو بھی کر دی۔ لہذا وہ اپنے خیمے سے نکل کر سانخریب کی طرف گئے ہیں۔ میرے شوہر دبیس بن بشرود بھی ان کے ساتھ چلے گئے ہیں۔ اب دیکھیں کیا معاملہ طے ہوتا ہے۔ جس نوجوان کو پکڑا گیا ہے اور جس پر شک و شبہ ظاہر کیا گیا ہے کہ وہ میرے باپ کی طرف سے آیا ہے۔ اگر اس نے یہ بتا دیا کہ ہمارے باپ نے کہاں پناہ لے رکھی ہے تو آشوری اسے زندہ نہیں چھوڑیں گے، ہلاک کر دیں گے۔ اگر ہمارے باپ نے کہاں پناہ لے رکھی ہے اور انہوں نے اس آدمی کو ہمارا پتہ کرنے کے لئے روانہ کیا ہے تو انہوں نے غلطی کی ہے۔ انہیں ایسا نہیں کرنا چاہئے تھا۔ جو آدمی پکڑا گیا ہے آشوریوں نے اگر اس پر سختی کی تو وہ بتا دیتے ہیں تاہم نہیں کرے گا کہ ہمارے باپ نے کہاں پناہ لے رکھی ہے۔ اب حارث بھائی اور دبیس گئے تو ہیں کہ معاملہ کو اپنے ہاتھ میں

بائبل کی کلدانی سلطنت کے خاتمے، یہودیوں کی سامریہ اور یہودیہ دونوں سلطنتوں کو اپنے سامنے زیر کرنے اور شمال کی حوری اور حتی سلطنتوں کو اپنا خراج گزار بنانے کے بعد آشوریوں کا بادشاہ سارگون اب اپنی دو مسمات کی ابتدا کرنا چاہتا تھا۔

اول وہ مصر کے خلاف حرکت میں آنا چاہتا تھا۔ جس نے یہودیہ کو آشوریوں سے نکرانے کی ترغیب دی تھی۔ ثانیاً وہ عیلامی سلطنت پر بھی ضرب لگانا چاہتا تھا جس نے سامریہ اور یہودیہ کے ساتھ مل کر سارگون کو عارضی طور پر پیچھے ہٹنے پر مجبور کیا تھا۔

لیکن سارگون کی بد قسمتی کہ یہودیہ کو اپنے سامنے زیر کرنے کے بعد وہ بیمار ہو گیا اس کے طبیب اس کا علاج کرنے لگے۔ لشکر نے یہودیہ کی سلطنت کے اندر ہی پڑاؤ رکھا۔

ایک روز جب کہ رات زیست کے منشور میں زندگی کے آنگنوں کے اندر غموں کی نوحہ گری، بھر لمحوں کے ماتم بھرتی، دھل کی خوشیوں اور خاموشیوں کی ردا پر رنگ بکھیرتی سرخوں کے نظارے کئی درد کی جوئے رداں اور سر بستہ لذت پرداز اور چاندنی کے ساغر میں مسکراتے ستاروں کی لوکی طرح بھاگتی جا رہی تھی۔ مغربی افق پر شفق کے لرزاں رنگ تاریکی کی موجوں میں تحلیل ہو چکے تھے۔ چاروں طرف بے ربط لمحوں کی تصویریں دکھ کے ویران مگر میں بے مسافت سفر جیسی خاموشی طاری تھی۔ ہر شے طویل رات کے گھنے اندھیرے میں جاگتی خلاؤں، خاموشی کے ساغر میں کرنوں کے ارتعاش کی طرح چلتی ہواؤں میں اپنی ذات کے بکھرے عناصر کو یکجا کر کے گہری آسودگی میں ڈبلی ہوئی تھی۔

ایسے میں مردک بلدان کی بڑی بیٹی اور دبیس بن بشرود کی بیوی طہیرہ بھاگتی ہوئی اپنی ماں روایان کے خیمے میں داخل ہوئی۔ اس وقت خیمے کے اندر روایان اور قندل دونوں ماں بیٹی جاگ رہی تھیں اور آپس میں باتیں کر رہی تھیں۔

جب طہیرہ بدحواسی کے عالم میں خیمے میں داخل ہوئی تو خیمے کے اندر چلتی مشعل کی روشنی میں اس کی کیفیت کو اس کی ماں روایان اور چھوٹی بہن قندل نے بھانپ لیا تھا لہذا اسے پریشان اور فکر مند دیکھ کر دونوں اٹھ کھڑی ہوئیں۔ طہیرہ تقریباً بھاگتی ہوئی ان کے

لے لیں گے۔ دیکھیں کیا بنتا ہے۔ مجھے امید ہے کہ حادثہ بھائی کچھ نہ کچھ ہمارے حق میں بہتر ہی کرنے کی کوشش کریں گے۔ ہمارا اتالیق فطروس بھی اس وقت وہیں تھا اور وہ بھی ان دونوں کے ساتھ گیا ہوا ہے۔ ایسا لگتا ہے.....“

اپنی بات کہتے کہتے طہیرہ کو رک جانا پڑا۔ اس لئے کہ اس کی بات کانٹے ہوئے چھوٹی بہن قندل بول پڑی تھی۔

”آنے والا نوجوان اگر ہمارے باپ کی طرف سے آیا ہے تو بہت برا ہوا۔ اگر ہمارے باپ نے کناس کے ساتھ کہیں پناہ لے رکھی ہے تو ان کو خاموشی بلکہ گوشہ نشینی اختیار کر لینی چاہئے تھی۔ ہماری خیریت جاننے کے لئے کسی کو ہماری طرف نہیں بھیجنا چاہئے تھا۔ ان کو کچھ عرصہ چھپ جانا چاہئے تھا۔ حالات کا انتظار کرتے پھر خود ہی خود کسی طرح ان کے پاس خبر پہنچ جاتی کہ ہم تینوں میں اپنی اتالیق فطروس کے ساتھ خیریت سے ہیں۔ اب جو نوجوان آیا ہے۔ اگر اس نے سارگوں کے بیٹے سانخرب کے سامنے یہ راز اگل دیا کہ ہمارے باپ اور کناس نے کہیں پناہ لے رکھی ہے تو پھر یاد رکھنا آشوری وہاں دھارا بول دیں گے اور میرے باپ کے علاوہ کناس کو بھی پکڑ کر موت کے گھاٹ اتار دیں گے اور جس روز ایسا ہوا میری ماں اور میری بہن وہ دن میری زندگی کا آخری دن ہو گا۔“

قندل رکی اس کے بعد اپنے جذبات کا اظہار کرتے ہوئے دکھی سے الفاظ میں پھر کہہ رہی تھی۔

”ہمارے لئے سب سے بڑا اطمینان یہی تھا کہ ہمارا باپ اور کناس بھاگ گئے ہیں۔ کناس میری زندگی کا محور ہے۔ اس کے بغیر میں جینے کا تصور بھی نہیں کر سکتی۔ اب اگر آنے والے نوجوان نے اس کا پتہ بتا دیا تو پھر ان کا زندہ رہنا مشکل ہو جائے گا۔“

اور دوسری بات جو بڑی ہوئی ہے وہ یہ کہ اگر آشوری اس نوجوان کو پکڑ کر سانخرب کے پاس لے گئے ہیں تو اسے چھڑانے یا اس کی مدد کے لئے صرف اور صرف وہیں بھائی کو جانا چاہئے تھا۔ میرے خیال میں حادثہ بن حرم کو اس معاملے کی خبر تک نہیں کرنی چاہئے تھی۔ اگر آنے والا نوجوان حادثہ کے ہاتھ چڑھ گیا تو یاد رکھنا کہ اس سے ہمارے باپ اور کناس کا پتہ پوچھ کر ازل تو سارگوں کے بیٹے سانخرب کو اطلاع کر دے گا اگر ایسا نہیں کرے گا تو خود میرے باپ اور کناس کو حراست میں لیتے ہوئے فوائد حاصل کرنے کی کوشش کرے گا۔“

قندل اپنی بات کھل نہ کر سکی۔ اس لئے کہ اپنی ناپسندیدگی کا اظہار کرتے ہوئے

اس کی بڑی بہن طہیرہ بول پڑی۔
”قندل! کبھی تو عقل سے کام لے کر اور سوچ سمجھ کر بھی گفتگو کر لیتے ہیں۔ تمہیں اتنے دن ہو گئے حادثہ بھائی کے خیمے میں آتے جاتے تم ابھی تک اس کے مزاج کو سمجھ نہیں پائی ہو۔“

”مجھے اس کے مزاج کو سمجھنے کی ضرورت بھی نہیں ہے۔“ بے پردہی میں شانے

اچکاتے ہوئے قندل نے کہہ دیا تھا۔ ”وہ ہماری مجبوری سے فائدہ اٹھانے کی کوشش کر رہا ہے۔ اس کا خیال ہے کہ شاید میں اس کے ساتھ رہتے ہوئے اس کی طرف مائل ہو جاؤں گی اور کناس کی بجائے اسے اپنی زندگی کا ساتھ بنانے پر آمادگی کا اظہار کر دوں گی۔ اگر وہ ایسا سوچتا ہے تو پھر وہ احمق ہے۔ میں کبھی اور کسی بھی صورت کناس پر اسے ترجیح نہیں دلاؤں گی۔“

طہیرہ نے ایک بار پھر اس کی بات کانٹے ہوئے ڈانٹنے کے انداز میں کہنا شروع کیا۔
”لگتا ہے تم اپنے حواس میں نہیں ہو۔ دن کے وقت تم جب حادثہ بھائی کے خیمے

میں ہوتی ہو تو کیا کبھی انہوں نے تم سے گفتگو کرنے کی کوشش کی۔ تمہیں اپنی طرف مائل کرنا چاہا۔ کیا کبھی خیمے کے اس حصے میں داخل ہونے کی کوشش کی جس میں تم رہتی ہو۔ اگر میری نظروں سے کناس اور حادثہ بھائی کا تقابلی جائزہ لیتی ہو تو پھر میں کہوں گی

ایک طرف ہزار کناس کھڑے کر دیئے جائیں اور ایک طرف اکیلا میرے بھائی حادثہ بن حرم کو کھڑا کر دیا جائے تو ہزار کناس پر بھی بھاری اترے۔ ایسا میں ان کی عادات ان کے

اخلاق ان کے کردار اور ان کے معصوم ارادوں کو دیکھتے ہوئے کہہ رہی ہوں۔“
طہیرہ کے یہ الفاظ شاید قندل کو بڑے لگے تھے، کہنے لگی۔

”زیادہ بھی اس کی تعریف نہ کرو۔ بنیادی طور پر وہ ہے تو آشوری خانہ بدوش اور خانہ بدوش کس قدر لالچی اور حرص ہوتے ہیں یہ تم بھی جانتی ہو اور میں بھی۔“

طہیرہ نے پھر احتجاج کرنے کے انداز میں قندل کی طرف دیکھا پھر کہنے لگی۔
”آج تک حادثہ بھائی نے کب تمہارے ساتھ کسی لالچ اور حرص کا اظہار کیا

ہے۔“
طہیرہ کے ان الفاظ کا جواب قندل دینا ہی چاہتی تھی کہ عین اسی لمحہ دونوں بہنوں کا

اتالیق فطروس خیمے میں داخل ہوا۔ اسے دیکھتے ہی طہیرہ نے پوچھ لیا۔
”محترم فطروس! حادثہ بھائی اور وہیں کہاں ہیں؟“

فطروس کے چہرے پر مگرمی مسکراہٹ نمودار ہوئی، کہنے لگا۔

”جس جوان کو پکڑ کر سناخرب کے سامنے پیش کیا گیا تھا اسے چھڑانا کوئی آسان کام نہیں تھا۔ ابھی اس سے سناخرب پوچھ گچھ کرنے ہی لگا تھا کہ اس کے خیمے میں حادثہ بن گیا۔ میں اور دبیس خیمے سے باہر ہی کھڑے رہے۔ حادثہ بن گیا۔ سناخرب کو اس بات پر آمادہ کر لیا کہ اس جوان کو اس کے حوالے کر دیا جائے۔ حادثہ فوراً اس سے پوچھ گچھ کرے گا۔ اس طرح سناخرب نے حادثہ بن کر حرم پر اعتماد کرتے ہوئے اس جوان کو اس کے حوالے کر دیا۔ اب دبیس کے ساتھ حادثہ اس جوان کو اپنے خیمے کی طرف لے گیا ہے۔ میں بھی ان کے ساتھ ہی آیا ہوں۔“

اس پر رویان اپنی جگہ پر فوراً اٹھ کھڑی ہوئی، کہنے لگی۔

”ہمیں بھی حادثہ کے خیمے میں جانا چاہئے اور دیکھنا چاہئے وہ جوان کون ہے اور کیا اطلاعات لے کر آیا ہے۔“ قتل اور طبریہ نے بھی اس سے اتفاق کیا۔ رویان، قتل، طبریہ اور فطروس چاروں خیمے سے نکلے اور بڑی تیزی سے وہ قریب ہی حادثہ بن کر حرم کے خیمے کی طرف ہو گئے۔

خیمے کے دروازے پر جا کر رویان رک گئی۔ اس کے پیچھے طبریہ، قتل اور فطروس بھی رک گئے تھے۔ پھر خیمے میں جھانکتے ہوئے فطروس نے دیکھا اندر حادثہ بن کر حرم، دبیس، بن بشرود کے ساتھ ایک جوان بیٹھا ہوا تھا۔ دھیمے سے لہجے میں رویان بولی۔

”حادثہ میرے بیٹے! کیا میں اندر آ سکتی ہوں۔ میرے ساتھ قتل، طبریہ اور فطروس بھی ہیں۔“

حادثہ اپنی جگہ پر اٹھ کھڑا ہوا۔ اس کی طرف دیکھتے ہوئے دبیس اور وہ جوان بھی کھڑے ہو گئے۔ مسکراتے ہوئے حادثہ کہنے لگا۔

”محترم خاتون! میرے خیمے میں داخل ہونے کے لئے آپ کو میرے خیال میں تو اجازت لینے کی ضرورت نہیں ہے۔ آپ اندر آئیں۔“

رویان، طبریہ، قتل اور فطروس خیمے میں داخل ہوئے۔ خالی نشستوں پر بیٹھ گئے۔ بیٹھنے کے ساتھ ہی رویان نے رازدارانہ انداز میں دھیمے سے لہجے میں حادثہ بن کر حرم کی طرف دیکھتے ہوئے پوچھا لیا۔

”حادثہ بیٹے! کیا یہ جوان ہے جس کے متعلق کہا گیا ہے کہ یہ طبریہ اور قتل کے باپ کی طرف سے آیا ہے اور اسے پکڑ کر سناخرب کے سامنے پیش کر دیا گیا تھا۔“

حادثہ بن کر حرم کے چہرے پر مسکراہٹ نمودار ہوئی۔ دھیمے سے لہجے میں کہنے لگا۔

”آپ کا اندازہ درست ہے۔“ پھر آنے والے نوجوان کو مخاطب کرتے ہوئے

حادثہ کہنے لگا۔

”کیا تم ان سب لوگوں کو جانتے ہو؟“ اس نوجوان کے چہرے پر مسکراہٹ نمودار

ہوئی، کہنے لگا۔

”میں ان چاروں کو جانتا ہوں۔ یہ محترم رویان ہیں، ان کے ساتھ ان کی بیٹی قتل

طبریہ اور دونوں کا اہلیق فطروس ہے۔“

حادثہ بن کر حرم نے اپنے ہونٹوں پر انگلی رکھی پھر سرگوشی کے انداز میں اسے

مخاطب کر کے کہنے لگا۔

”گفتگو ذرا آہستہ کرو۔ تمہاری آواز خیمے کے اندر ہی رہنی چاہئے۔ اگر کسی کو خبر ہو

گئی کہ تم ان کے جاننے والے ہو تو یاد رکھنا آشوری تمہاری گردن کاٹنے میں دیر نہیں

لگائیں گے۔ اب بولو کہاں سے آئے ہو۔“

اس نوجوان نے کچھ سوچا پھر کہنے لگا۔

”میں قتل اور طبریہ کے باپ محترم مردک بلدان کی طرف سے آیا ہوں۔ کناس

بھی ان کے ساتھ قیام کئے ہوئے ہے۔“

حادثہ بن کر حرم نے پہلے سے بھی مدھم لہجے میں اسے مخاطب کیا۔

”ان دونوں نے کہاں پناہ لے رکھی ہے؟“

اس موقع پر فوراً قتل بول پڑی اور مداخلت کرتے ہوئے کہنے لگی۔

”آپ آنے والے اس نوجوان سے یہ سوال کیوں پوچھ رہے ہیں؟ آپ چاہتے ہیں

کہ یہ نوجوان آپ کو میرے باپ اور کناس کا پتہ بتا دے اور آپ دونوں کو گرفتار کر کے

سناخرب کے پاس پہنچا دیں۔“

حادثہ بن کر حرم کے چہرے پر ہلکی سی مسکراہٹ نمودار ہوئی۔ اس موقع پر رویان

بے کھا جانے والے انداز میں قتل کی طرف دیکھا پھر رویان اپنی جگہ سے اٹھی اور ایک

زوردار طمانچہ اس نے قتل کے منہ پر دے مارا۔ قتل چکرائی اور اپنی نشست پر بیٹھ

گئی۔ قتل کے اس رویے کو طبریہ اور دبیس نے ہی نہیں اہلیق فطروس نے انتہا درجہ کا

ٹاپند کیا تھا۔ اس موقع پر پہلے سے دھیمے سے لہجے میں حادثہ بن کر حرم بول پڑا۔

”سن، مردک بلدان کی بیٹی! میں جانتا ہوں تو مجھ سے نفرت کرتی ہے۔ مجھے یہ بھی

خبر ہے کہ جب مجھے گرفتار کر کے بابل شہر میں پیش کیا گیا تھا تو تو نے میرے لئے کہا تھا کہ میری گردن کاٹ دینی چاہئے۔ جب میں درندوں کا مقابلہ کرنے میں کامیاب ہوا تھا تو تجھے افسوس ہوا تھا۔ جب تمہارے باپ مردک بلدان نے مجھے بابل سے چلے جانے کا فیصلہ دیا تب بھی وہ فیصلہ تجھے گراں گزرا تھا۔ تمہاری گرانی اس بات سے بھی ظاہر ہوئی تھی کہ جب میں بابل سے نکل گیا تو تم نے میرا خاتمہ کرنے کے لئے میرے پیچھے مسلح جوان لگائے لیکن ان مسلح نوجوانوں کی اور تمہاری بد قسمتی کہ میں نے ایک مقابلہ میں ان تمام کا خاتمہ کر کے رکھ دیا۔ بہر حال تمہاری نفرت اپنی جگہ درست ہی ہوگی۔ مجھے تمہاری نفرت سے کوئی غرض و غایت نہیں۔ تمہاری بہن طہیرہ میرے عزیز دہیں بن بشرود کی بیوی ہے۔ اس لحاظ سے میری بہن ہے اور اس بہن ہی کے ٹاٹے سے میں تمہیں برداشت کر رہا ہوں ورنہ میرا تم سے نہ کوئی رابطہ ہے نہ تعلق نہ واسطہ۔ آج کے بعد دن کے وقت تم میرے خیمے میں نہیں رہو گی۔ اس کے باوجود میں تمہاری حفاظت کا سامان کروں گا۔

یہاں تک کہنے کے بعد حارث بن حریم رکا پھر قتل کی ماں ربیان کی طرف دیکھتے ہوئے کہنے لگا۔

”محترم خاتون! آپ کو قتل کے منہ پر طمانچہ نہیں مارنا چاہئے تھا۔ ہر کسی کو اپنے جذبات کے اظہار کی آزادی ہونی چاہئے۔ قتل اگر اپنے دیوتا مردوک کے توڑے جانے کی وجہ سے مجھ سے نفرت کرتی ہے تو ایسا کرنے کا اسے حق حاصل ہے۔ بہر حال اب تو یہ انواہ پھیل چکی ہے کہ قتل کی مجھ سے شادی ہو چکی ہے۔ جب کہ ایسا نہیں ہے۔ صرف سروب کے ہاتھوں اس کی جان بچانے کے لئے یہ خبر مشہور کر دی گئی تھی کہ قتل کی بھ سے شادی ہوئی ہے۔ ورنہ یہ آزاد ہے۔ جب اور جس وقت چاہے یہ کناس کے پاس جا سکتی ہے۔“

اس موقع پر آنے والا نوجوان بول بڑا۔

”کیا قتل کی آپ سے شادی نہیں ہوئی؟ اور یہ محض سروب سے بچانے کے لئے خبر اڑائی گئی ہے۔“

سکراتے ہوئے جب حارث بن حریم نے اثبات میں گردن ہلا دی تب آنے والا وہ نوجوان بول پڑا۔

”ہمارے کچھ مخبروں نے کناس اور محترم مردک بلدان کے پاس یہ خبر پہنچائی تھی کہ طہیرہ کی شادی دہیں بن بشرود سے اور آپ سے قتل کی شادی ہو چکی ہے۔ اس خبر کو سن

کر انہیں بڑا دکھ اور افسوس ہوا تھا۔ اسی دکھ اور افسوس کے باعث کناس نے اس مندر میں کہ جس میں انہوں نے پناہ لے رکھی ہے وہاں کی ایک دیوداسی سے شادی کر لی ہے۔“

اس انکشاف پر لمحہ بھر کے لئے قتل چونکی تھی۔ کچھ پوچھنا چاہتی تھی کہ اس نوجوان کو مخاطب کرتے ہوئے حارث بن حریم نے پوچھ لیا۔

”تمہارے مرزبان محترم مردک بلدان اور کناس نے کہاں پناہ لے رکھی ہے۔“ اس نوجوان نے بلا رکے کہنا شروع کر دیا۔

”انہوں نے اُرشہر کے کنار دیوتا کے مندر میں پناہ لے رکھی ہے۔ وہ بڑی محفوظ جگہ ہے۔“

حارث بن حریم تھوڑی دیر خاموش رہ کر کچھ سوچتا رہا پھر رازدارانہ لہجے میں اس نوجوان کو مخاطب کرتے ہوئے کہنے لگا۔

”تم تھوڑی دیر تک یہاں سے چلے جاؤ۔ لشکر کے باہر تک دہیں تمہیں چھوڑنے جائے گا۔ میرے قبیلے کے کچھ لوگ جو اس لشکر میں شامل ہیں ان میں سے چند تمہارے ساتھ جائیں گے اور بحفاظت تمہیں اُرشہر تک پہنچائیں گے۔ جا کے اپنے بادشاہ مردک بلدان سے کہنا کہ آئندہ کسی کو بھی ان تینوں ماں بیٹی کی خبر گیری کے لئے نہ بھجوائے۔ اگر وہ ایسا کرے گا تو کسی نہ کسی کو خبر ہو جائے گی کہ اس نے اُرشہر کے مندر میں پناہ لے رکھی ہے۔ دیکھنا ہر کوئی حارث بن حریم اور دہیں بن بشرود نہیں ہے اور اگر کسی بھی آشوری کے کان میں یہ بھنگ پڑ گئی کہ ان دونوں نے کہاں پناہ لے رکھی ہے تو یاد رکھنا آشوری ان دونوں کو وہاں سے نکال کر موت کے گھاٹ اتار دیں گے۔“

یہاں تمہارے کھانے کا اہتمام کیا جاتا ہے۔ پہلے کھانا کھاؤ پھر تمہاری واپسی کا انتظام کیا جاتا ہے۔ واپس جا کر اپنے مرزبان سے یہ بھی کہنا کہ قتل کی شادی حارث بن حریم سے نہیں ہوئی۔ قتل کناس کے لئے ہے اور کناس کے پاس ہی جائے گی۔“

حارث بن حریم جب خاموش ہوا تب قتل بول پڑی۔

”اے میری ماں اگر میں اس نوجوان کے ساتھ اپنے باپ کے پاس جانا چاہوں تب.....“

ربیان نے پھر کھا جانے والے انداز میں قتل کی طرف دیکھا اور کہنے لگی۔

”تم اس کے ساتھ کیسے جا سکتی ہو۔ جب تم یہاں سے چلی جاؤ گی تو آشوریوں کا

www.pdfbooksfree.pk

بادشاہ حارث بن حریم سے پوچھے گا کہ تمہاری بیوی قتل کمال ہے تو کیا جواب دیا جائے گا؟

ردیان کو رک جانا پڑا۔ اس لئے کہ حارث بن حریم بول پڑا۔

”خاتون محترم! مجھے اس کے جانے پر کوئی اعتراض نہیں پر اس کے جانے سے کچھ خطرات ہیں۔ اس کے جانے پر سارگون اور اس کا بیٹا ایک تجسس میں پڑ جائیں گے کہ جس روز مشکوک نوجوان ان کے لشکر میں داخل ہوا۔ کیا قتل کو بھی اسی روز غائب ہونا تھا۔ اگر یہ جانا چاہے تو اس کی یہاں سے روانگی کا اہتمام بعد میں کیا جائے گا اور یہ مشہور کر دیا جائے گا کہ قتل نے مجھ سے علیحدگی اختیار کر لی تھی اور وہ اپنی کسی انجان منزل کی طرف چلی گئی ہے اور میں نے اسے جانے کی اجازت دے دی ہے۔ یہ ذمے داری میں اپنے اوپر ڈال لوں گا اور مجھے امید ہے کہ سارگون اور اس کا بیٹا مجھ سے کوئی باز پرس اور مواخذہ نہیں کریں گے۔ تاہم اس کے جانے کے بعد بابل کا حکمران سروب اسے تلاش کرنے کی کوشش ضرور کرے گا اور اس نے اگر اسے تلاش کر لیا تو اس کے ساتھ مردک بلدان اور کناس کی زندگیوں بھی خطرے میں پڑ جائیں گی۔ اس کے باوجود اگر یہ جانے پر مصر ہے تو پھر اس کی روانگی کا بھی اہتمام کر دیا جاتا ہے۔“

ردیان تھوڑی دیر تک بڑی مسنونیت اور شکرگزاری کے جذبے میں حارث بن حریم کی طرف دیکھتی رہی پھر کہنے لگی۔

”نہیں بیٹے یہ ابھی نہیں جائے گی۔ اس طرح تمہاری ذات بھی آشوریوں کے ہاں مشکوک ہو کے رہ جائے گی۔ مگر یہ جو نوجوان ہے تم اس کا کیا کرو گے؟“

”خاتون محترم! اس کا آپ فکر نہ کریں۔ تھوڑی دیر تک میں اس کی روانگی کا اہتمام کر دوں گا اور کل میں ساخریب سے کہہ دوں گا کہ میں نے بڑی سختی سے اس نوجوان سے باز پرس کی۔ اس کا مردک بلدان سے کوئی تعلق نہیں لندا میں نے اسے جانے دیا۔ اس نوجوان کو میرا مشورہ ہے کہ یہ پہلے یہاں سے در یقین کا رخ کرے پھر وہاں سے آر شہر کی طرف جائے۔ میں بھی ساخریب سے کہہ دوں گا کہ اس نوجوان کا تعلق در یقین شہر سے تھا اور ہمارے لشکریوں نے اس کو غلطی سے پکڑ لیا۔ مردک بلدان سے اس کا کوئی تعلق نہیں ہے۔ اس معاملے کی اطلاع سارگون کو نہیں ہے۔ اس لئے کہ وہ بیمار پڑا ہوا ہے اور بیماری کی حالت میں ساخریب اسے یہ خبر نہیں دینا چاہتا۔ اگر اس نوجوان کو پکڑ کر سارگون کے سامنے پیش کر دیا جاتا تو پھر سارگون سے پچانا مشکل ہوگا۔ سارگون بڑے سخت مزاج کا

انسان ہے۔ جہاں تک ساخریب کا تعلق ہے تو وہ مجھے بیٹے جیسا سمجھتا ہے۔ میری بات پر اعتماد اور بھروسہ کرتا ہے۔ کل جب میں اسے کہوں گا کہ یہ نوجوان بے گناہ ہے اور میں نے اسے چھوڑ دیا ہے تو میری باتوں سے وہ مطمئن ہو جائے گا۔ اس طرح اس نوجوان کی جان چھوٹ جائے گی۔“

حارث بن حریم رکا۔ اس کے بعد وہ دوبارہ ردیان کی طرف دیکھتے ہوئے کہہ رہا تھا۔ ”خاتون محترم! ایک بات میں آپ کی تسلی اور تشفی کے لئے بھی کہنا چاہتا ہوں۔ آپ یہ خیال اپنے دل میں نہ لائیے گا کہ مجھے پتہ چل گیا ہے کہ آپ کا شوہر مردک بلدان اور کناس دونوں ار شہر کے نثار دیوتا کے مندر میں قیام کئے ہوئے ہیں اور میں انہیں کوئی نقصان پہنچانے کی کوشش کروں گا ہرگز نہیں۔ وہ دونوں وہاں محفوظ رہیں گے۔ اس معاملے کی اطلاع میں کسی کو نہیں دوں گا۔ آپ چاروں کے علاوہ صرف میں اور ذہیں اس راز کو جانتے ہیں اور یہ راز ہمارے سینوں ہی میں دفن ہو کے رہ جائے گا۔ اب آپ چاروں جائیں اور جا کر اپنے خیمے میں آرام کریں۔“

حارث بن حریم کے ان الفاظ سے جہاں ردیان طہیرہ اور فطروس کے چہرے پر مسکراہٹ تھی وہاں قتل بھی کسی قدر مطمئن دکھائی دے رہی تھی۔ اس موقع پر ردیان نے حارث بن حریم کو مخاطب کیا۔

”ابن حریم! میرے بیٹے کیا ایسا ممکن نہیں کہ پہلے کی طرح قتل دن کے وقت تمہارے خیمے میں رہے تاکہ.....“

حارث بن حریم نے فوراً ردیان کی بات کاٹ دی۔ کہنے لگا۔ ”نہیں محترم خاتون! قتل میرے مزاج کو نہیں سمجھ سکی۔ پھر آپ جانتی ہیں یہ اپنے جسم کے ہر نمو سے میری ذات سے شدید درجہ کی نفرت کرتی ہے اور وہ لوگ جو میری ذات پر بھروسہ نہیں رکھتے مجھ پر اعتماد نہیں کرتے مجھ سے نفرت کرتے ہیں، میں انہیں اپنے قریب نہیں آنے دیتا۔ آج کے بعد یہ قتل میرے خیمے کا رخ نہیں کرے گی۔ میں اسے مخاطب بھی کرنا پسند نہیں کروں گا۔ اس لئے کہ یہ خود بھی مجھ سے بات کرنا پسند نہیں کرتی۔ میری طرف سے اسے سمجھا دیجئے گا کہ آئندہ یہ کبھی میرے خیمے کی طرف آنے کی کوشش نہ کرے۔ جہاں تک اس کی حفاظت کا تعلق ہے تو میں پہلے کی طرح اس کی حفاظت کرتا رہوں گا۔ جب تک یہ کناس کے پاس نہیں پہنچتی اس وقت تک سروب کی جرات نہیں کہ اس کی طرف میل آنکھ سے بھی دیکھے۔“

حارث بن حرم رک گیا پھر وہیں کی طرف دیکھتے ہوئے کہنے لگا
 ”دہیں میرے بھائی پہلے تم اس نوجوان کے کھانے کا اہتمام کرو۔ میرا کھانا بھی یہیں
 بھجوا دو۔ میں اور یہ نوجوان اکٹھے کھالیں گے۔ تم طبریہ کے ساتھ اپنے خیمے میں کھانا کھا
 لینا۔ رویان، قتل اور فطروس کے کھانے کا اہتمام ان کے خیمے میں کرو۔“
 رویان نے احتجاجی سے انداز میں حارث بن حرم کی طرف دیکھا پھر کہنے لگی۔
 ”حارث میرے بیٹے! لگتا ہے تم ناراض ہو گئے ہو۔ کیا ایسا ممکن نہیں کہ ہم تم
 اکٹھے یہاں بیٹھ کر کھانا کھائیں؟“
 حارث بن حرم مسکرایا اور کہنے لگا۔

”نہیں محترم خاتون! ایسے لوگوں کے ساتھ کھانا کھانا تو بہت دور کی بات میں ایسے
 لوگوں کے ساتھ بیٹھنا پسند نہیں کرتا جنہیں میری ذات گراں گزرے۔ آپ اس قتل کو
 اپنے ساتھ لے جائیں یہ وہیں آپ کے ساتھ کھانا کھائے گی۔ اس کے علاوہ.....“
 رویان پھر بولی اور اس کی بات کاٹتے ہوئے کہنے لگی۔

”حارث بیٹے! آشوریوں کا بادشاہ بیمار پڑا ہوا ہے۔ مجھے یہ بھی پتہ چلا ہے کہ بڑے
 آشوری طبیب اس کا علاج کر رہے ہیں اور اس کو کوئی افاقہ اور آرام نہیں اور اس کے
 بچنے کی امید کم ہے۔ اب جبکہ بابل کی کلدانی سلطنت کا خاتمہ ہو چکا ہے۔ آشوریوں نے
 نئی اسرائیل کی سلطنت سامریہ اور یوڈیہ سے بھی اس بات کا انتقام لے لیا ہے کہ
 سارگون کے خلاف ان دونوں سلطنتوں نے عیلام کے بادشاہ کی مدد کی تھی۔ اب آشوریوں
 کا اگلا قدم کیا ہو گا؟“

حارث بن حرم نے کچھ سوچا پھر کہنے لگا۔
 ”محترم خاتون! سارگون اگر بیمار نہ ہوتا تو اس کے سامنے دو مہمات تھیں۔ پہلی یہ
 کہ وہ مصر پر حملہ آور ہوتا اس لئے کہ مصر کی حکومت نے یوڈیہ کی سلطنت کو آشوریوں
 سے مقابلہ کرنے کی ترغیب دی تھی۔ مصریوں سے بیٹنے کے بعد سارگون یقیناً اپنے لشکر
 کے ساتھ عیلامیوں کے مرکزی شہر شوش کا رخ کرتا اور عیلامیوں پر جانی اور بربادی بن کر
 نازل ہوتا۔ اب چونکہ وہ بیمار ہو چکا ہے لہذا یہ دونوں مہمیں التوا میں ڈال دی گئی ہیں۔
 آج دن کے وقت میری سانخرب سے جو بات ہوئی ہے اس کے مطابق لشکر دو دن کے بعد
 یہاں سے نینوا کی طرف کوچ کرے گا۔ وہاں سارگون کا علاج جاری رکھا جائے گا۔ ویسے
 مجھے امید نہیں کہ سارگون بچے۔ سارگون کو خود بھی یقین ہو چکا ہے کہ مرض الموت اس

پر طاری ہوتا جا رہا ہے۔ لہذا اس نے سانخرب اور مجھے بلا کر سانخرب کے لئے آخری
 وصیتیں بھی جاری کر دی ہیں۔ اس کی مرمانی ہے کہ اپنے بیٹے سانخرب کے بعد وہ سب
 سے زیادہ اعتماد اور بھروسہ مجھ پر کرتا ہے اور وصیتوں کے وقت اس نے سانخرب کے علاوہ
 صرف مجھے اپنے خیمے میں رہنے دیا۔ خاتون! میری ایک بات ضرور یاد رکھئے گا کہ جب تک
 آپ بحفاظت اپنی جائے پناہ میں نہیں پہنچ جاتیں اس وقت تک میں آپ تینوں بلکہ
 چاروں فطروس سمیت سب کی بہترین حفاظت کا سامان کرتا رہوں گا۔ جہاں تک طبریہ کا
 تعلق ہے اس کی حفاظت اس کا شوہر دہیں بن بشرود کر سکتا ہے اور جہاں تک نینوا کی
 طرف جانے کا تعلق ہے تو ظاہر ہے طبریہ دہیں کی بیوی ہے اور یہ دہیں کے ساتھ نینوا
 جائے گی۔“

یہاں تک کہنے کے بعد حارث رکا، بڑے غور سے اس نے طبریہ کی طرف دیکھا پھر
 کہنے لگا۔

”طبریہ! میری بہن کیا میں نے سچ کہا ہے۔ یا اس سلسلے میں تم کوئی تبدیلی چاہتی
 ہو؟“ طبریہ مسکرائی اور کہنے لگی۔

”حارث بھائی! تبدیلی کیسی؟ جہاں میرے شوہر رہیں گے میں وہاں ہی رہوں گی۔
 لشکر اگر نینوا کی طرف جا رہا ہے تو میں اپنے شوہر کے ساتھ نینوا میں رہوں گی۔ ہاں اس
 سلسلے میں میں اپنی ماں، بہن اور فطروس کے متعلق کچھ نہیں کہہ سکتی۔ یہ اگر نینوا نہیں جانا
 چاہتے تو ان کی مرضی۔ اپنے لئے یہ کہیں اور پناہ گاہ کی تلاش میں جانا چاہتے ہیں تو میری
 طرف سے اجازت ہے۔ اب میں ان کا ساتھ نہیں دے سکتی۔ میری شادی ہو چکی ہے۔
 اب میرے شوہر ہی میری آخری منزل ہیں۔“

طبریہ جب خاموش ہوئی تب رویان نے اپنے جذبات اور خیالات کا اظہار کرتے
 ہوئے کہنا شروع کیا۔

طبریہ! میری بیٹی، تو نے اپنی باتوں سے میرا دل خوش کر دیا ہے۔ یقیناً تجھے اپنے شوہر
 کے ساتھ ہی رہنا چاہئے۔ بیٹی! جہاں تک میرا قتل اور فطروس کا تعلق ہے تو ہم نے
 کہاں جانا ہے۔ ہنری منزل بھی نینوا ہے۔ فی الحال حارث بن حرم کے علاوہ ہمیں کہیں
 بھی سکون اور جائے پناہ نہیں مل سکتی۔ اگر ہم نے کہیں اور جانے کی کوشش کی تو ہم
 دونوں کی عصمت تو ایک طرف رہی ہماری جانیں بھی محفوظ نہ رہیں گی۔ لہذا ہمارا آخری
 فیصلہ یہی ہے کہ ہم دونوں ماں بیٹی نینوا جائیں گی۔ جہاں تک فطروس کا تعلق ہے تو یہ

اپنے جذبات کا خود اظہار کر سکتا ہے۔“

ردیان کے خاموش ہونے پر فطردس بول پڑا۔ کہنے لگا۔

”حارث بن حرم! آپ کے اخلاق آپ کے کردار نے مجھ پر وہ اثر کیا ہے کہ اس اثر اور تاثر کو میں آپ لوگوں کے سامنے الفاظ کا جامہ نہیں پہنا سکتا۔ جہاں تک میری ذات کا تعلق ہے میں اب مستقل طور پر حارث بن حرم کے ساتھ رہوں گا۔ اگر یہ مجھے اپنے ساتھ رکھنا پسند کرے تب۔“

حارث بن حرم نے مسکراتے ہوئے فطردس کی طرف دیکھا پھر کہنے لگا۔

”فطردس میرے محترم! اگر تم میرے ساتھ رہو تو میں اسے اپنے لئے ایک سعادت جانوں گا۔ نینوا میں رہائش کے لئے جو حویلی مجھے سارگون کی طرف سے ملی ہے اس میں میں اکیلا رہتا ہوں۔ وہاں اگر تم میرے ساتھ رہتے ہو تو تمہاری حیثیت میری نگاہوں میں اپنے ایک انتہائی قابل قدر اور قابل احترام بزرگ کی سی ہوگی۔“

فطردس حارث بن حرم کے اس فیصلے سے خوش ہو گیا تھا۔ کچھ کہنا چاہتا تھا کہ اسے خاموش ہی رہنا پڑا۔ اس لئے کہ عین اسی وقت خیمے میں داستان گو فرسان اور اس کے ساتھ حسین و جمیل مغزیہ راہطہ داخل ہوئے تھے۔ فرسان کو دیکھتے ہوئے حارث بن حرم اور دبیس دونوں اپنی جگہ سے اٹھ کھڑے ہوئے اور پرجوش انداز میں اس سے مصافحہ کیا۔ مردک بلدان کی طرف سے آنے والا نوجوان بھی اٹھ کھڑا ہوا اور فرسان سے اس نے حارث اور دبیس ہی کے انداز میں مصافحہ کیا تھا۔ طبریہ اور قندل کے علاوہ ان دونوں کی ماں ردیان بڑے عجیب سے انداز میں راہطہ کی طرف دیکھ رہی تھیں۔ اس لئے کہ راہطہ سے اس سے پہلے ان تینوں کی نہ ملاقات ہوئی تھی نہ تعارف۔

اس کی آمد پر ردیان حارث بن حرم کو مخاطب کر کے کچھ پوچھنا چاہتی تھی کہ راہطہ کسی قدر بے تکلفی میں آگے بڑھی اور حارث بن حرم کو مخاطب کرتے ہوئے دبی دبی موہ لینے والی مسکراہٹ میں مخاطب کر کے کہنے لگی۔

”محترم اجنبی! آج عم فرسان کہہ رہے تھے کہ ہم دونوں کھانا آپ کے خیمے میں کھائیں گے۔ کیا ہمیں ایسا کرنے کی اجازت ہے اور آپ اپنے خیمے میں ہم دونوں کے کھانے کا بھی اہتمام کریں گے۔“

جواب میں حارث بن حرم مسکرایا اور کہنے لگا۔

”اگر تم دونوں میرے ساتھ میرے خیمے میں کھانا کھاتے ہو تو اس میں میری خوشی ہو

گی۔“ پھر حارث بن حرم نے دبیس کی طرف دیکھا اور سرگوشی کے انداز میں اسے مخاطب کر کے کہنے لگا۔

”دبیس اب اٹھو اس نوجوان کو اپنے ساتھ لے جاؤ۔ ہم تینوں کا کھانا.....“

حارث بن حرم کو رک جانا پڑا۔ اس لئے کہ فطردس بول پڑا۔

”محترم ابن حرم! تینوں کا نہیں چاروں کا میرا کھانا بھی بیس منگوائیے۔ آج کے بعد میں بھی آپ کے ساتھ اسی خیمے میں رہوں گا۔ آپ کی خدمت کرتے ہوئے میں خوشی اور سکون محسوس کروں گا۔“

حارث بن حرم مسکراتے ہوئے پھر دبیس بن بشرود کو کہنے لگا۔

”اچھا اٹھو! ہم چاروں کا کھانا یہاں بھیج دو۔ اس نوجوان کو بھی اپنے ساتھ لے جاؤ اور جس طرح میں نے کہا ہے اسی طرح کرو۔ تم سب جا کر اپنے اپنے خیمے میں کھانا کھا لو۔“

اس موقع پر احتجاجی سے انداز میں ردیان نے حارث کی طرف دیکھا تھا پر کچھ کہہ نہ سکی اس لئے کہ راہطہ حارث بن حرم کو مخاطب کرتے ہوئے کہنے لگی تھی۔

”ابن حرم! میں آپ کی شکرگزار ہوں کہ آپ نے ہماری پیشکش کو قبول کیا۔“ پھر راہطہ نے دبیس کی طرف دیکھا اور کہنے لگی۔

”دبیس بھائی! آپ ایک مہربانی کیجئے گا کہ ہمارا کھانا جلدی بھیجئے گا کیونکہ ہمیں بھوک لگی ہے۔“

دبیس ’ردیان‘ قندل اور طبریہ کے علاوہ مردک بلدان کی طرف سے آنے والے نوجوان کو لے کر وہاں سے نکل گیا۔ تھوڑی دیر بعد خیمے میں کھانا آ گیا۔ فرسان ’راہطہ‘ فطردس اور حارث بن حرم نے مل کر کھانا کھایا۔ دوسری طرف دبیس بن بشرود نے مردک بلدان کی طرف سے آنے والے نوجوان کی روانگی کا بھی اہتمام کر دیا تھا۔ دو روز بعد لشکر نے ارضِ فلسطین سے کوچ کیا۔ اب لشکر نینوا شہر کا رخ کر رہا تھا۔

☆-----☆-----☆

نینوا پہنچ کر بہترین طبیعوں سے آشوری بادشاہ سارگون کا علاج کرایا گیا لیکن لگتا تھا موت آہستہ آہستہ سارگون پر اپنے بچے جمائے لگی تھی۔ بہترین علاج کے باوجود بھی اس کی بیماری میں کوئی افادہ نہ ہوا تھا۔ ایک روز سورج غروب ہونے کے بعد جب کہ نینوا شہر کے قصر میں آشوری بادشاہ سارگون بے سزہ پڑا ہوا تھا۔ کمرے میں اس وقت سارگون

کے بیٹے سناخریب اور پوتے اسارہدن کے علاوہ حارث بن حرم، دبیس بن بشرود، نینوا کے دو سب سے بڑے اور بہترین طبیب اور کچھ سالار اور نینوا کے بڑے بچاری اور کاہن بیٹے ہوئے تھے۔ ایسے میں بڑی مشکل سے اپنے سر کو خم دیتے ہوئے ہاتھ کے اشارے سے سارگون نے اپنے بیٹے سناخریب کو اپنے قریب آنے کے لئے کہا۔ سناخریب آگے بڑھا دونوں ہاتھ اس نے سارگون کے بستر پر جمائے اور اپنا منہ سارگون کے منہ کے قریب لے گیا اور سارگون نے سرگوشی کی۔

”ذرا حارث بن حرم کو بھی میرے پاس بلاؤ۔“

حارث بن حرم نے یہ آواز سن لی تھی۔ اٹھ کر وہ بھی سارگون کے پاس بیٹھ گیا تھا۔ اس موقع پر سارگون نے اپنے بیٹے سناخریب کو مخاطب کرتے ہوئے کہا شروع کیا۔

”اے فرزند عزیز! میرا آخری وقت پہنچ گیا ہے۔ موت و قضا کے ہولے میرے سامنے رقص کر رہے ہیں۔ یاد رکھنا میرے بعد آشوریوں کے دشمن تیرے لئے گندم کے خوشوں کے بدلے آگ کی فصلیں اگاؤ گے۔ نھیکری نھیکری لوح زبان پر تجھے ٹٹی کمانوں کا ایک کردار سمجھ کر تیرا خاتمہ کرنے کی کوشش کریں گے۔“

یہاں تک کہنے کے بعد سارگون خاموش ہو گیا۔ آنکھیں اس نے موند لی تھیں۔ پھر عجیب سی بے خودی میں وہ کہہ رہا تھا۔

”میں کہاں چلا جاؤں گا؟ کس کو بھونوں گا کسے یاد کروں گا؟“ پھر اس نے آنکھیں کھولیں۔ سناخریب کی طرف دیکھا اور کہنے لگا۔

”میرے بچے! زندگی خوابوں کے بادلوں میں ایک اداس شام سے زیادہ وقعت نہیں رکھتی۔ آشوریوں کی سلطنت کو میں نے اپنے خون سے چاند پر زمین کی طرح سجایا ہے۔ سادہ کانفہ پر لفظوں کی خوشبو کی طرح اسے مکایا ہے۔ یہ ایک خالی بن کی کمانی تھی۔ میں نے اس میں گلاب خواہشوں کی تکمیل کی ہے۔ یاد رکھنا میرے بعد آشوریوں کے دشمن دوسوں کے زنگ کی یلغار بہتے ہوئے تیرے گیت نوحہ بنانے کی کوشش کریں گے۔ وقت کی اڑتی گرد میں تیری زیست کے راستوں کو درد کی ساعتوں تلے دبانے اور خود تیری ذات کو خون اگلتی روزان میں ٹھونسنے کی کوشش کریں گے۔“

سن میرے فرزند! جب آشوریوں کے دشمن تیری راتوں کو بجزردہ تیری صبح کو زخم زخم کرنے کی کوشش کریں، جب وہ تجھے ویران جنگل کی رات اور بے کنار سایہ کی شام میں وقت کا کھوکھلا طنز سمجھ کر تیرے لئے گریہ زاری کا کرام کھڑا کرنے کی کوشش کریں۔

تیرے ساتھ آگ انگاروں اور زہر کا کھیل کھیلنے کی کوشش کریں تو ایسے میں تو حارث بن حرم پر بھروسہ اور اعتماد کرنا۔ یہ ایک بھائی کی طرح تیرے کام آئے گا۔ یہ جنگ کا وسیع تجربہ رکھتا ہے۔ لپکتی منگوس آوازوں بدگمانیوں کے جھکڑوں آندھیوں کے دار سینے کا ہنر جانتا ہے۔ تیرے دشمنوں کو میرا دل کتا ہے یہ خون کی کلیاں کروا دے گا۔ تیرے لئے سازشوں کی بو کو زہر میں لپیٹ دے گا۔ وہ دشمن جو تیری طرف تلخ اور شور انگیز بازگشت کے ساتھ بڑھیں گے میرا دل کتا ہے میرے بعد تیری طرف بڑھتے تیرے دشمنوں پر حارث بن حرم سورج سے پرواز کرتے شعلوں کی طرح لپکے گا اور تیری ساری راہوں کو دشمنوں سے پاک اور صاف کر دے گا۔“

یہاں تک کہنے کے بعد سارگون رکالو بھر کے لئے اس نے آنکھیں موندھ لیں پھر حارث بن حرم کی طرف دیکھتے ہوئے وہ کہہ رہا تھا۔

”ابن حرم! کیا جو کچھ میں نے کہا ہے یہ درست ہے؟ کیا میرے بعد میرے بیٹے کے لئے دشمن کے خلاف تم ایسے ہی جنگیں کرو گے جیسے میرے ساتھ کرتے رہے ہو۔ میرے بعد میرے بیٹے کو یہ نہ محسوس ہونے دینا کہ یہ تمنا ہے۔ میں مر رہا ہوں۔ اس کائنات کا مالک جانتا ہے کہ میری نگاہوں میں تیری عزت، تیرا وقار ہمیشہ سناخریب جیسا ہی رہا ہے۔ بچے! میں یہ امید اور آس لے کر آخری سفر پر روانہ ہو رہا ہوں کہ میرے بعد تو سناخریب کو اس کے دشمنوں سے بچا کے رکھے گا۔“

سارگون کی اس گفتگو سے اس کا بیٹا سناخریب اور پوتا اسارہدن رونے لگے تھے۔ دیز پردوں کے پیچھے بیٹھی شاہی خاندان کی عورتوں کی ہچکیاں اور سسکیاں بھی سنائی دے رہی تھیں۔ ایسے میں حارث بن حرم نے اپنے دونوں ہاتھ آگے بڑھائے۔ سارگون کا ایک ہاتھ اپنے دونوں ہاتھوں میں لیا پھر رقت بھرے انداز میں اسے مخاطب کرتے ہوئے وہ کہہ رہا تھا۔

”مالک! جو باتیں آپ نے میرے بھائی سناخریب سے کہی ہیں وہ نہ بھی کرتے تب بھی میں نے اپنی ساری توانائیوں کو آشوریوں کی بہتری اور بھلائی کے لئے وقف کر رکھا تھا۔ میں شاخ سے جدا ہوتے اور تصور خیال کی آنکھوں سے ٹپکے گرم آنسو کی طرح بے وقعت تھا۔ شام کے ادیلین لحوں میں محروم و سوگوار اور بے برگ و بار کھڑے شجر کی طرح بے کار تھا۔ بیمار کے چہرے پر نابوت کے عکس جیسا ناخوشگوار تھا۔ میری زندگی کا ہر لمحہ لاش اور میں بابل شہر سے خاموشی کے قدموں کی چاپ تلے اپنے بخت بے بنیاد کو آزمانے

کے لئے نکلا تھا۔ میں آپ کے احسانوں کو کیسے بھول سکتا ہوں۔ آپ نے میرے دل کی کتاب کے خدوخال پر شفقت آمیز سنہری تحریریں رقم کیں۔ میرے جذبوں کے نکلستان میں پروازِ تمنا کے رنگ بھرے۔ صدیوں کے پرشور نگر اور بے وطنی کے شہر جیسی میری زندگی سے آپ نے دل شکنی کے موسم اور بے تعبیر بکھرے خوابوں کو نکال کر میری زیست میں دیارِ روح سے ان سنے نغمے بھر کے رکھ دیئے۔

مالک! میری اپنے خداوندِ قدوس سے دعا ہے کہ وہ آپ کو صحت دے۔ آپ کو لمبی عمر دے۔ پر ایک بات میں آپ کے اطمینان کے لئے کہتا ہوں۔ آپ کے بعد جس کسی نے بھی آشوریوں پر حملہ آور ہونے کی کوشش کی میں آپ کو یقین دلاتا ہوں کہ میں سانخرب کے ساتھ چل کر ہر دشمن کو فرقتوں کے سیاہ اندھیروں، موت کے دیوں، خون اور بربادیوں کے ابلتے سمندر کی طرف دھکیل دوں گا۔

حارث بن حرم کے ان الفاظ پر سارگون کے چہرے پر ہلکی سی مسکراہٹ نمودار ہوئی تھی اور وہ بڑی شفقت سے اس کی طرف دیکھنے لگا تھا۔ پھر انتہائی مردہ اور دھیسے لہجے میں اس کی آواز سنائی دی۔

”سانخرب! میرے بیٹے، مغنیہ راہطہ اور داستان گو فرسان دونوں کو بلاؤ۔ انہیں کہو آج مجھے اپنی زندگی کا سب سے بہتر گیت سب سے عمدہ زمزمہ سنائیں ہو سکتا ہے ان کا آج کا یہ نغمہ میری زندگی کا آخری سرود ثابت ہو۔“

سارگون خاموش ہو گیا تھا۔ سانخرب کے اشارے پر ایک مسلح جوان بھاگتا ہوا راہطہ اور فرسان کو بلانے چلا گیا تھا۔ تھوڑی دیر تک وہ دونوں آئے۔ راہطہ جب سارگون کے قریب آئی تو بڑی مشکل سے اپنے آپ کو مجتمع کرتے ہوئے وہ بول اٹھا۔

”راہطہ! میں نے تجھے ہمیشہ ایک بیٹی کی طرح چاہا۔ آج فرسان کے ساتھ مجھے کوئی ایسا نغمہ سناؤ جسے تم اپنی زندگی کا بہتر گیت سمجھتی ہو۔ شاید اس کے بعد میں تمہارا کوئی گیت کوئی نغمہ نہ سن سکوں۔“

راہطہ بے چاری سارگون کی حالت دیکھتے ہوئے رو دینے والی ہو گئی تھی۔ تاہم وہ بیٹھ گئی۔ فرسان بھی اس کے قریب بیٹھ گیا۔ ابھی فرسان بربطہ پر اور راہطہ دف پر ہاتھ مارنے ہی لگے تھے کہ طیب تڑپ کر سارگون کے پاس آیا، اس کی نبض پر ہاتھ رکھا، سارگون ختم ہو چکا تھا۔ طیب نے سارگون کی آنکھیں بند کر دیں اور کیکپاتی اور روتی آواز میں کہنے لگا۔

”آقا سارگون ختم ہو چکے ہیں۔ ہم سب کے سامنے یہ مصارفِ زندگی ہار چکے ہیں۔“

ان الفاظ پر پردے کے پیچھے بیٹھی عورتوں کے شور کرنے اور بلند آواز میں مین کرنے کی آوازیں سنائی دینے لگی تھیں۔ سانخرب اور اس کا بیٹا اسارہدون سسکیاں لے کر رونے لگے تھے۔ ان کے قریب بیٹھے حارث بن حرم اور دیمس بن بشرود کی آنکھوں سے بھی آنسو بہ نکلے تھے۔ ایسے میں مغنیہ راہطہ بلند آواز میں کہنے لگی۔

”میرے مہمان ٹوٹنے ہمیشہ مجھے ایسی شفقت دی جو ایک باپ اپنی بیٹی کو دیتا ہے۔ تیرے بعد زمین اور آسمان کے درمیان میں منجھد ٹھہرے ہوئے لحوں کی طرح بے بس دھوپ کی ناقابل برداشت حدت میں نیرنگی ترچھی ان گنت پرچھائوں جیسی لاچار اور صدیوں پر پھیلے راستوں پر راستہ بھولے مسافر جیسی بے وقعت ہو کے رہ جاؤں گی۔ تیرے بعد میرے کمزور لرزیدہ ہاتھ کمان اور ترکش پکڑ کر اپنے بوددہست سے جنگ نہ کر سکیں گے۔ روز و شب کے پیہم سلسلے میں میں تیرے بعد خود سے گریزاں ہو جاؤں گی۔ میرے فصیل لب پر لب کشائی کی تمنا کو ترستی باتیں، برف کی صورت منجھد خاموشی کی تہ میں چلی جائیں گی۔ تیرے بعد چاندنی رات کی رونقوں خوردشید کی رخشندگی میں میں اپنے ہی سانسوں میں پکھل کر رہ جاؤں گی۔“

یہاں تک کہنے کے بعد مغنیہ راہطہ رک گئی۔ اس لئے کہ بری طرح بارود کی طرح پھٹتے ہوئے رو پڑی تھی۔ کچھ دیر ہچکیاں سسکیاں لیتی رہی پھر اس کی مین کرتی آواز سنائی دی۔

”تھکا دینے والے دنوں، بیمار کر دینے والی راتوں اور جیون کے سبھی لحوں میں کون باپ کا سا شفقت بھرا ہاتھ میرے سر پر رکھے گا۔ تیرے بعد سسکارتی زہر ملی رتوں میں میرے من کی چوکی کے سارے پائے ٹوٹ جائیں گے۔ ہائے حیف! کمزور اور بکھرتی جوانی، خواہناک بچپن اور بچپن کے ملائم لحوں کو یاد کر کے دل بہلا لیتی ہے۔ بڑھاپا اپنی جوانی کو یاد کر کے اور بیوہ اپنے محبوب کے سپنے دیکھ کر دقت گزار لیتی ہے۔ پر میں بوسیدہ در بچوں میں ابھرتے سائے کی طرح کس کا انتظار کر کے زندگی کے لحوں کو خوشگوار بناؤں گی۔ تیرے بعد کون میری آنکھوں سے جاگتی روشن عبارت کو پڑھ کر میری ضرورتوں کا خیال رکھے گا۔“

کہتے کہتے راہطہ کو رک جانا پڑا۔ اس لئے کہ سانخرب اپنے آنسو پونچھتا ہوا اس

کے قریب آیا، اپنا دایاں ہاتھ اس کے سر پر رکھا پھر روتی کچکپاتی آواز میں اسے مخاطب کر کے کہنے لگا۔

”راہط! ایسی باتیں نہ کر میرا باپ مر گیا ہے لیکن اس کے بعد میری نگاہوں میں تیری حیثیت ایک بیٹی کی سی ہے اور میں تجھے اپنی بیٹی سمجھ کر ہی تیرے سر پر شفقت بجا ہاتھ رکھا کروں گا۔ فکر مند نہ ہو تو اکیلی نہیں ہے۔“

سناخریب نے جب راہط کے سر سے ہاتھ ہٹایا تب اس کا بیٹا اسارہدون آگے بڑھا اور اپنے باپ سناخریب کے ہی انداز میں اس نے اپنا دایاں ہاتھ راہط کے سر پر رکھا پھر روتی آواز میں وہ بھی اسے مخاطب کر کے کہہ رہا تھا۔

”تو اکیلی اور بے آسرا نہیں ہے۔ تو میری بہن ہے۔ میں تیرا بھائی ہوں۔ زندہ ہوں تیری ہر ضرورت کا خیال رکھوں گا۔ تجھے بے بسی اور لاچارگی کی دلدل میں ڈوبنے نہیں دوں گا۔“

راہط بے چاری سنبھل گئی تھی۔ اپنی جگہ سے اٹھی اور پردے کے پیچھے عورتوں والے حصے میں چلی گئی تھی۔ اسی روز سارگون کی تدفین کا اہتمام کر دیا گیا تھا۔

☆-----☆-----☆

سارگون کے مرنے کی خبر چند ہی دنوں میں اردگرد کی ساری حکومتوں تک پہنچ گئی یہ خبر جب اُرد شہر میں۔ نمار کے دیوتا کے مندر میں بابل کے سابق بادشاہ مردک بلدان کو پہنچی تو اس نے بے پناہ خوشی کا اظہار کیا۔ تیز رفتار قاصد اس نے اپنی سلطنت کے سارے شہروں کو بھجوائے اور وہاں سے لشکر کو اپنے پاس پہنچنے کا حکم جاری کر دیا۔

دیکھتے ہی دیکھتے ایک بہت بڑا لشکر اُرد شہر میں مردک بلدان کے پاس جمع ہو گیا۔ آشوری ابھی تک اپنے شہر نینوا میں پڑے ہوئے تھے۔ بدلتے حالات کا انہوں نے جائزہ نہیں لیا تھا۔ آشوری ابھی تک اپنے مرنے والے بادشاہ سارگون کا سوگ منا رہے تھے۔ ایسے میں مردک بلدان اس لشکر کو لے کر نکلا جو اُرد شہر میں اس کے پاس آ جمع ہوا تھا۔ بابل پر حملہ آور ہوا۔

سردب کے پاس بابل کی حفاظت کے لئے چھوٹا سا ایک لشکر تھا۔ اس لشکر کے ساتھ وہ مردک بلدان کا مقابلہ نہ کر سکا۔ شہر کا دفاع تک اس کے لئے ناممکن ہو گیا۔ جس کے نتیجے میں مردک بلدان نے اسے بدترین شکست دی۔ وہ سردب جو کسی دور میں ایک گلدانی سردار کی حیثیت سے مردک بلدان کے بہترین سالاروں میں شمار کیا جاتا تھا لیکن

پندرہ مردک بلدان کے مطابق سردب نے آشوریوں کے ساتھ مل کر ایک طرح کا گناہ کیا تھا لہذا سردب کو شکست دینے کے بعد مردک بلدان نے سردب کو گرفتار کیا اور پھر اسے قتل کرا دیا۔ یوں ایک بار پھر مردک بلدان گلدانیوں کے بادشاہ کی حیثیت سے بابل پر حکومت کرنے لگا تھا۔

اپنا تاج و تخت حاصل کرتے ہی مردک بلدان بے کار نہیں بیٹھا۔ اس نے تیز رفتار قاصد مختلف اقوام کی طرف بھجوائے۔ اپنا تخت حاصل کرنے کی اطلاع اس نے عیلامیوں، مصر کی سلطنت، یودیوں کی یودیہ نام کی سلطنت اور پھر کوہستانی زاگروس اور اس کے پار دشت الپ میں بسنے والی خونخوار قوم کاسی کی طرف بھی اس نے قاصد بھجوائے اور سب کو اطلاع دی کہ اس نے سارگون کی موت کے بعد اپنی حکومت حاصل کر لی ہے۔ ساتھ ہی اس نے یہ بھی التماس کی کہ آشوری پھر اس پر حملہ آور ہونے کی کوشش کریں گے۔

مردک بلدان نے سارے حکمرانوں کو خبردار کیا کہ اگر آشوریوں کے بادشاہ سارگون کا بیٹا سناخریب اس پر حملہ آور ہوا تو وہ اس تک ہی محدود نہیں رہے گا۔ اپنے باپ کے نقش قدم پر چلتے ہوئے بابل کو فتح کرنے کے بعد وہ فلسطین، مصر کے علاوہ عیلامیوں کی سلطنت اور کوہستانی زاگروس اور اس کے پار دشت الپ میں کاسیوں کا بھی رخ کرے گا۔

مردک بلدان کا یہ پیغام ملتے ہی مصر کے علاوہ عیلامیوں کی سلطنت اور یودیوں کی یودیہ نام کی سلطنت کے علاوہ خانہ بدوش آرامیوں نے بھی آشوریوں کے خلاف اپنے چھوٹے بڑے لشکر بابل کی طرف روانہ کر دیئے تھے تاکہ مردک بلدان کی قوت میں اضافہ ہو اور وہ آشوریوں کا ڈٹ کر مقابلہ کرے اور انہیں پسپا کرنے میں کامیاب ہو جائے۔

ادھر کوہستان زاگروس کے کوہستانی سلسلے کے اندر اور زاگروس کے اس پار دشت الپ میں بسنے والی ایک طرح کی انتہائی خونخوار قوم کاسی کو جب خبر ہوئی کہ آشوریوں کا بادشاہ سارگون مر گیا ہے تو انہوں نے اپنے پر پڑے نکلنے شروع کئے۔ اس سے پہلے کئی مواقع پر سارگون نے کاسیوں کو عبرت ناک سبق دیا تھا۔ اب سارگون کے مرنے پر وہ اپنے لئے کھلی چھٹی اور آزادی سمجھنے لگے تھے لہذا کوہستان زاگروس اور دشت الپ سے نکل کر انہوں نے آشوریوں کے سرحدی شہروں اور قصبوں پر حملہ آور ہوتے ہوئے ایک طرح کی لوٹ مار کا سلسلہ شروع کر دیا تھا۔

سناخریب یہ سب کچھ بڑے تحمل کے ساتھ برداشت کر رہا تھا۔ اس لئے کہ اپنے

باپ کے مرنے کے بعد وہ نئے سرے سے اپنے لشکریوں کو ترتیب دینے لگا تھا۔ وہ جانتا تھا کہ اس کے باپ کا دشمنوں پر بڑا خوف و دہش اور رعب تھا اور اس کے مرنے کے بعد ہر چھوٹا بڑا دشمن اس کے خلاف اٹھ کھڑا ہو گا۔ وہ یہ بھی جانتا تھا کہ اسرائیلیوں کی سلطنت یہودیہ کے علاوہ مصری، آرامی خانہ بدوش، بالائی ایران کے عیلامی، بابل کی کلدانی سلطنت کے علاوہ کوستان، زاگروس اور دشت الپ کے اندر بسنے والی وحشی کاسی اقوام کے علاوہ اور بہت سے خانہ بدوش قبیلے بھی ان کے خلاف اٹھ کھڑے ہوں گے۔ لہذا وہ ایسی تیاری کے ساتھ غنوا سے نکلنا چاہتا تھا کہ جو قوت بھی اس کے سامنے آئے اسے پاش پاش کر کے رکھ دیا جائے۔

ان تیاریوں پر کچھ وقت لگ گیا تھا۔ جس کا نتیجہ یہ نکلا کہ جتنی آشوریوں کی دشمن قوتیں تھیں انہوں نے اپنے بہترین لشکریوں کو ترتیب دے کر آشوریوں کا مقابلہ کرنے کے لئے اپنے آپ کو تیار اور مستعد کر لیا تھا۔ بابل کا کلدانی بادشاہ مردک بلدان اور اس کا سپہ سالار کناس بھی اپنی قوت میں بے پناہ اضافہ کر چکے تھے اور اب وہ اس قابل تھے کہ بابل شہر سے نکل کر آشوریوں پر ضرب لگائیں لیکن ان ساری تیاریوں سے قطع نظر سناخرب، حارث بن حرم، دہش بن بشرود اور اپنے بیٹے اسارہدون کے علاوہ اپنے دوسرے بہترین چھوٹے بڑے سالاروں کے علاوہ اپنی جنگی تیاریوں میں مصروف رہا۔

☆=====☆=====☆

دہش بن بشرود کی حویلی میں ایک روز قتل اور رویان دونوں ماں بیٹی اکیلی بیٹھی باہم گفتگو کر رہی تھیں کہ حویلی کا جو محافظ تھا اس نے کسی شخص کے آنے کی اطلاع دی جو ان سے ملنا چاہتا تھا۔ رویان نے جب حویلی کے محافظ کو آنے والے شخص سے ملنے کی رضامندی کر دی تب وہ محافظ ایک شخص کو لے کر آیا۔ یہ وہی نوجوان تھا جو اس سے پہلے ارض شہر کے کنارے دیوتا کے مندر سے مردک بلدان اور کناس کی خیریت کی اطلاع لے کر ارض فلسطین میں ان کے پاس آیا تھا۔ اس نے یہ اطلاع دی تھی کہ کناس نے نوریز نام کی دیوتا سے شادی کر رکھی ہے۔ جب محافظ اسے لے کر اندر آیا تب رویان اور قتل دونوں نے اسے پہچان لیا اور ایک خالی نشست کی طرف اشارہ کرتے ہوئے رویان نے اسے بیٹھنے کے لئے کہا۔ محافظ باہر نکل گیا تھا۔ کچھ دیر خاموشی رہی پھر رویان نے اس کی طرف دیکھتے ہوئے پوچھ لیا۔

”تم خیریت سے تو آئے ہو؟“

آنے والا وہ جوان اپنی جگہ پر اٹھ کھڑا ہوا۔ دروازے سے باہر جھانکا، محافظ دور کھڑا تھا۔ پھر اپنی نشست پر آ کے بیٹھ گیا اور بڑے رازدارانہ اور دھیسے لہجے میں مخاطب کر کے کہنے لگا۔

”میں گذشتہ کئی روز سے غنوا شہر میں قیام کئے ہوئے تھا۔ میں آپ دونوں ماں بیٹی سے علیحدگی میں گفتگو کرنا چاہتا تھا۔ میں نے اس دہش بن بشرود کی حویلی پر نظر رکھی ہوئی تھی۔ میری خوش قسمتی کہ آج آپ دونوں ماں بیٹی مجھے مل گئی ہیں۔ دہش اور اس کی بیوی یعنی آپ کی بڑی بیٹی طہیرہ آشوریوں کے جرنیل حارث بن حرم کی حویلی میں گئے ہوئے ہیں۔ میں زیادہ وقت نہیں لینا چاہتا۔ ایسا نہ ہو کہ دہش اور طہیرہ لوٹ آئیں۔ میں جو بات کہنا چاہتا ہوں ان کی غیر موجودگی میں کہنا چاہتا ہوں۔ میں دو باتوں کے سلسلے میں آپ دونوں ماں بیٹی کے پاس آیا ہوں۔“

پہلا کام کناس کا ہے۔ آپ دونوں ماں بیٹی کو یاد ہو گا کہ جس وقت آپ سب عیلامیوں کی سلطنت کے مرکزی شہر شوش کی طرف گئے ہوئے تھے اور آپ کی غیر موجودگی میں آشوریوں کے سالار حارث بن حرم نے بابل پر قبضہ کر لیا تھا۔ تب عیلامیوں کی سرزمین سے اپنے دوسرے بڑے شہر درتھین کی طرف جاتے ہوئے راستے میں جب بابل کے مندر ہونے کی خبر ملی تو تب کناس نے اس موقع پر کہا تھا کہ وہ درتھین مردوک دیوتا کے سامنے کھڑے ہو کر آشوریوں کے سالار حارث بن حرم کو اپنے ہاتھوں سے قتل کرنے کی قسم کھائے گا۔ درتھین پہنچ کر اس نے مردوک دیوتا کے سامنے کھڑے ہو کر اپنے ہاتھوں سے حارث بن حرم کی گردن کاٹنے کی قسم کھائی تھی۔ اب جو پہلا پیغام میں آپ کی طرف لے کر آیا ہوں وہ یہ ہے کہ کناس ہر صورت میں حارث بن حرم کو قتل کرنا چاہتا ہے۔

اس کے لئے اس نے دو طریقے سوچ رکھے ہیں۔ پہلا اس نے مجھے یہ بتایا ہے کہ آپ اور قتل سے یہ پوچھوں کہ کیا صبح یا شام کے وقت یہ حارث بن حرم گھڑ دوڑ کے لئے نکلتا ہے۔ کیا وہ ایسا اکیلا کرتا ہے یا اس کے ساتھ مسلح جوان بھی ہوتے ہیں۔ اگر وہ گھڑ دوڑ کے لئے نہیں نکلتا یا نکلتا ہے اور اس کے ساتھ مسلح جوان ہوتے ہیں تب کناس اس پر حملہ آور نہیں ہو گا۔ اب حارث بن حرم کو ختم کرنے کا دوسرا طریقہ جو کناس اپنانا چاہتا ہے وہ کچھ یوں ہے۔

وہ چاہتا ہے کہ آپ دونوں ماں بیٹی حارث بن حرم سے کہیں کہ آپ دونوں کو بابل

جانے کی اجازت دے دی جائے اور آپ اس سے یہ بھی کہیں کہ حادث بن حرم خود کچھ دور تک آپ دونوں کو چھوڑنے کے لئے جائے ساتھ ہی ان دونوں کی حفاظت کے لئے کچھ مسلح جوان بھی روانہ کر دے۔ کناس یہ توقع رکھتا ہے کہ حادث بن حرم ایسا کرنے پر تیار ہو جائے گا اور جب وہ آپ دونوں ماں بیٹی کو لے کر چند محافظوں کے ساتھ نینوا شہر سے نکل کر بابل شہر کی طرف روانہ ہو گا تو راستے میں کناس اپنے مسلح جوانوں کے ساتھ ان پر حملہ آور ہو گا اور حادث بن حرم اور اس کے محافظوں کا خاتمہ کرتے ہوئے آپ دونوں کو بحفاظت بابل کی طرف لے جائے گا۔

آنے والا وہ جوان جب خاموش ہوا تب قتل فوراً بول پڑی اس سے کہنے لگی۔
 ”تم جو دوسرا پیغام ہم دونوں ماں بیٹی کے لئے رکھتے ہو وہ تو میں بعد میں سنوں گی۔ جو پہلا پیغام تم نے دیا ہے اس کا جواب مجھ سے سن لو پھر دوسرے پیغام کی طرف آنا۔“
 کناس کو میرا یہ پیغام دینا کہ حادث بن حرم جسے تم قتل کرنا چاہتے ہو وہ افق پار کے قلمروں جیسا فراخ دل مرگ کی چمکتی کرنوں کے پیغام بر بادنی کے پرہیز پر سوار قضا جیسا دلیر جنگل کی وحشی بے روک ہواؤں کی چیخوں اور کڑکٹی بگیوں کی صداؤں جیسا ناقابل تسخیر اس کے علاوہ ان دیکھی اور اجنبی سرزمینوں کے زہر اور بلندی اور پستی کو یکجا کر دینے والے بے سکون سمندر کی طرح سرعت کے ساتھ حرکت میں آنے والا ہے۔ میں اس کے ساتھ ایک عرصہ گزار چکی ہوں۔ میں نے اس کی شخصیت کا جو جائزہ لیا ہے وہ ایسا جوان ہے جو مشیت کا آئینہ بن کر چاندنی راتوں کے فسوں کو لہو میں ڈبلی اور اس شام صبح کی گل رنگ شفق کو ازیں تک سحر اور وصل کی شدتوں کو ایک سمت بدنام اور عظمت کی ضمانت دینا بلند یوں کو قبرستانوں کی تاریکی میں بدل دینے کی ہمت اور جرأت رکھتا ہے۔ کناس سے کہنا کہ تمہارے لئے بہتر یہی ہے کہ تم حادث بن حرم سے نہ نکراؤ۔ اگر ایسا کرو گے تو یہ حادث بن حرم تمہاری تیغ انا تمہاری ساری شکتی تمہارے سارے بل اور حوصلے کو وہموں کے سایوں اور تکلیف دہ درد کی یاغاب میں تبدیل کرتا ہوا نکل جائے گا۔ میری طرف سے جا کر کناس سے کہنا کہ حادث بن حرم اپنے دشمنوں کے لئے درد و کرب کی ایسی پکار ہے جس کا وہ جواب نہیں دے سکے گا۔ وہ قضا کی ایسی دائمی تلخی ہے جس کو وہ طلق سے بیچنے نہ اتار سکے گا۔ کانٹوں بھری فرقتوں کا وہ ایسا خونی کارواں ہے جس کی راہ کناس نہیں روک سکے گا اور پھر یہ حادث بن حرم وقت اور موسموں کے بدترین لہجوں میں ہمارا ساہبان اور ہمارا مہربان محافظ ہمارا سچا ہمارا چارہ گر بن کر رہا ہے۔ میں

مسی بھی صورت یہ پسند نہیں کرے گی کہ وہ یہاں آ کر یا نینوا اور بابل کے درمیانی راستوں میں دھوکا دہی سے کام لیتے ہوئے چوروں کی طرح اس پر حملہ آور ہو اور اسے نقصان پہنچانے کی کوشش کرے۔

اس سے یہ بھی کہنا کہ آشوری عنقریب ایک بہت بڑے لشکر کے ساتھ بابل پر حملہ آور ہونے کے لئے نکلیں گے۔ کناس کو اگر اس حادث بن حرم کا خاتمہ کرنے کا اتنا ہی شوق ہے تو پھر اسے میدان جنگ میں انفرادی مقابلے میں مقابلے کے لئے لٹکا رہے۔ پھر یہ پلے گا کہ کون زیر رہتا ہے اور کون فاتح کی حیثیت سے میدان جنگ سے نکلتا ہے۔

کسی پر دھوکا دہی اور فریب سے کام لیتے ہوئے حملہ آور ہونا میں پہلے ہی گناہ سمجھتی ہوں اور پھر اس حادث بن حرم کے ہم پر بے شمار احسانات ہیں جنہیں نہ گنا جاسکتا ہے نہ انہیں اتارا جاسکتا ہے۔ اس کاسب سے بڑا احسان مجھ پر میری ماں اور میری بہن پر یہ ہے کہ اس نے ہمیں سروب کی گرفت سے بچایا۔ حالانکہ وہ ایسا نہ بھی کرتا تب بھی ہم میں سے کوئی اس سے کوئی شکوہ کوئی گلہ نہیں کر سکتا تھا اس لئے کہ اس سے پہلے ہمارا اس سے کوئی رشتہ نہ کوئی ناٹھ کوئی تعلق واسطہ نہ تھا۔

میں تو یہاں تک بھی کہوں گی کہ ہمارا محافظ بننے کی بجائے سروب سے ہمیں بچانے کی بجائے اسے تو ہم سے انتقام لینا چاہئے تھا۔ اس لئے کہ بابل کے بڑے پجاری نے اسے دردناک کے سامنے بھینکنے کا فیصلہ دیا تھا اور انتقامی کارروائی کرتے ہوئے وہ ہمارے خلاف حرکت میں بھی آ سکتا تھا۔ تم یہ بھی جانتے ہو کہ میں نے اس کا خاتمہ کرنے کے لئے اس کے پیچھے اس وقت مسلح جوان لگائے تھے جب بابل سے نکل کر نینوا کی طرف گیا تھا لیکن اس کے باوجود اس نے میرے خلاف کوئی انتقامی کارروائی نہیں کی بلکہ وہ میرا محافظ اور میرا پاسبان بن گیا۔

یہ تو ایک چھوٹا احسان ہے۔ اس سے بھی بڑا ایک احسان اس کا ہم پر ہے جسے میں پوری زندگی فراموش نہیں کر سکوں گی۔

جب تم پہلی بار ہمارے پاس ارض فلسطین میں آئے تھے تم نے انکشاف کیا تھا کہ میرے باپ اور کناس دونوں نے ارض شہر کے کنار دیوتا کے مندر میں پناہ لے رکھی ہے۔ اگر یہ کچھ مسلح جوان لے کر میرے باپ کو گرفتار کر کے سناخرب کے سامنے پیش کر دیتا تو سناخرب اسے اس قدر نوازتا کہ اس کی پشتیں بے کار بیٹھ کر کھاتی رہتیں۔ اگر ایسا نہ بھی کرتا اور سناخرب کو اطلاع کر دیتا کہ بابل کا بادشاہ بھاگ کر کنار دیوتا کے مندر میں پناہ لئے

ہوئے ہے تو سناخریب ضرور حملہ آور ہوگا میرے باپ اور کناس کا خاتمہ کر دیتا اور رد عمل کے طور پر اس حادثہ بن حرم کو ضرور نوازتا لیکن اس نے ایسا نہیں کیا۔ سب کچھ جاننے کے باوجود اس نے آشوریوں پر یہ ظاہر نہیں کیا کہ میرے باپ اور کناس دونوں نے نثار دیوتا کے مندر میں پناہ لے رکھی ہے۔ یہ اس کا ہم پر ایسا احسان ہے جسے ہم اتارنا بھی چاہیں تو نہیں اتار سکتے۔

میں سمجھتی ہوں کہ اب کناس اور میری راہیں بالکل جدا اور علیحدہ ہو چکی ہیں۔ اس میں شک نہیں ہے کہ میں نے اس سے محبت کی تھی اسے اپنی زندگی کا ساتھی بنانا چاہا تھا لیکن اب جبکہ اس نے نثار دیوتا کے مندر کی دیوداسی سے شادی کر لی ہے تو میں سمجھتی ہوں کہ میرا اس کے ساتھ کوئی تعلق کوئی واسطہ نہیں رہا۔

خوش قسمتی ہے کہ تم اس وقت ہم دونوں ماں بیٹی سے ملنے کے لئے آئے ہو جب میری بڑی بہن طہیرہ یا اس کا شوہر دبیس بن بشرود موجود نہیں ہیں وہ حادثہ بن حرم کے ہاں گئے ہوئے ہیں۔ اگر ان میں سے کوئی ایک بھی ہمارا ہوتا تو جو پیغام تم نے دیا ہے اس کی موجودگی میں دیتے تو کیا میری بہن طہیرہ کیا دبیس بن بشرود دونوں میں سے ہر کوئی تیری گردن کاٹ کے رکھ دیتا۔ اس لئے کہ دبیس بن بشرود ہی نہیں میری بہن طہیرہ بھی ایک عالی کی حیثیت سے حادثہ بن حرم سے بے پناہ محبت کرتی ہے۔

قتل لمحہ بھر کے لئے رکی کچھ سوچا پھر آنے والے اس جوان کو مخاطب کرتے ہوئے نہ کہہ رہی تھی۔

”یہ تمہارے پہلے پیغام کا جواب ہے۔ اب دوسرا پیغام کو کیا ہے؟“

قتل کے ان سارے الفاظ اس کی ان ساری باتوں سے بے پناہ خوشی کا اظہار کرتے ہوئے اس کی ماں ریدان مسکرا رہی تھی۔ کچھ کہنا چاہتی تھی کہ اس سے پہلے ہی آنے والا وہ نوجوان بول پڑا۔

”دوسرا پیغام آپ تینوں کے لئے ہے۔ اس میں طہیرہ بھی شامل ہے اور پیغام یہ ہے کہ آپ اب غنوا سے نکل کر بابل کی طرف چلی جائیں۔ اس لئے کہ بابل پر اب پھر آپ کے باپ کی حکومت قائم ہو چکی ہے اور غنوا سے نکل کر آپ بابل سے پہلے کی طرح پُر سکون زندگی کی ابتدا کر سکتے ہیں۔“

قتل کے چہرے پر تلخ سی مسکراہٹ نمودار ہوئی پھر طنز سے انداز میں مسکراتے ہوئے کہنے لگی۔

”یہ تو چند دن تک پتہ چلے گا کہ بابل پُر سکون ہے یا خون آلود اس لئے کہ آشوریوں کا نیا بادشاہ سناخریب چند دن تک اپنے لشکر کے ساتھ نکلے گا اور بابل پر حملہ آور ہو گا۔ یہ خبر غنوا میں پھیل چکی ہے کہ سناخریب اور حادثہ بن حرم اپنے لشکر کی تیاریاں مکمل کر چکے ہیں اور کسی بھی وقت وہ بابل پر حملہ آور ہونے کے لئے غنوا سے نکل سکتے ہیں۔ ایسی صورت حال میں ہم اگر غنوا سے نکل کر بابل کی طرف جاتی ہیں تو ہماری یہ حرکت آپ سے آپ موت کو گلے لگانے کے مترادف ہوگی۔“

جا کے میرے باپ اور کناس سے کہنا کہ جہاں تک طہیرہ کا تعلق ہے وہ دبیس بن بشرود سے شادی کر چکی ہے۔ اس کی بیوی ہے۔ وہ تو کسی بھی صورت اپنے شوہر سے جدا ہو کر غنوا سے بابل کا رخ کرنا پسند نہیں کرے گی۔ جہاں تک میرا اور میری ماں ریدان کا تعلق ہے تو ہم کس کے بھروسے پر بابل کا رخ کریں۔ میرا باپ اور کناس تو وہی ہیں جو اس سے پہلے در یقین کے باہر کھلے میدانوں میں ہم سب کو آشوریوں کے رحم و کرم پر چھوڑ کر خود اپنی جانیں بچانے کے لئے زر شہر کی طرف بھاگ گئے۔ اب ہم پھر ان کے کسی ایسے منصوبے کا شکار نہیں ہونا چاہتے۔ آشوری چونکہ چند یوم تک غنوا سے نکل کر بابل پر حملہ آور ہونا چاہتے ہیں لہذا ہم دونوں ماں بیٹی کے غنوا سے بابل کی طرف جانے کا سوال ہی پیدا نہیں ہوگا۔

یہ میرا ذاتی فیصلہ ہے۔ اس سلسلے میں میری ماں کیا کہتی ہے وہ خود ہی تم سے بات کرے گی۔“

ریدان لمحہ بھر کے لئے خاموش رہ کر مسکراتی رہی پھر اس نے آنے والے اس جوان کی طرف دیکھا پھر وہ دھیمے سے لہجے اور پُر سکون انداز میں اسے مخاطب کرتے ہوئے کہہ رہی تھی۔

”اس سے پہلے در یقین اور بابل شہروں کے درمیان میرا شوہر مردک بلدان اور کناس دونوں زیست کے ایک بدترین سانحہ میں ہم سے جیون کی زنجیریں کاٹ چکے ہیں۔ وہ ہم تینوں ماں بیٹی کو آشوریوں کے رحم و کرم پر چھوڑ کر صرف اپنی جانیں بچانے کے لئے بھاگ کھڑے ہوئے۔ انہوں نے بھاگنے سے پہلے یہ نہ سوچا کہ فاتح آشوری ہم سے کیا اور کس قدر بھیانک سلوک کریں گے۔ یہ تو بھلا ہو اس حادثہ بن حرم کا کہ اس نے مجھے ماں کا درجہ دیا۔ میری بیٹی طہیرہ کی شادی اس نے دبیس بن بشرود سے کرا دی اور اب میری بیٹی طہیرہ اتنی خوش اتنی پُر سکون ہے کہ ایسی آسودہ وہ بابل شہر میں اپنے باپ کے

پاس رہتے ہوئے بھی نہ تھی۔

عورت 'مرد کا لباس ہوتی ہے اور مردک بلدان اور کناس دونوں اپنا لباس ہی نہیں کھو چکے بلکہ ان کے لئے ہمارے دنوں میں جو رشتوں کی منھاس تھی اسے بھی وہ کھو چکے ہیں۔ اب وہ بابل شہر میں داخل ہونے کے بعد اپنی طاقت اور قوت میں اضافہ کر کے پھر ہم تینوں کو زندگی کی ادھ کھلی کھڑکی میں کھڑا کر کے موت کے پروں پر ٹھنڈی روٹیاں دکھانا چاہتے ہیں۔ خود شناسی کی شاہراہ پر اپنے ہونے کو نمایاں کرنا چاہتے ہیں۔ جھوٹ کے مٹی گارے سے بنی اپنی شجاعت کا جھب دکھانا چاہتے ہیں۔ وقتی طور پر وہ طاقت کے شانے پر سر رکھ کر آنے والے حسین دنوں کے خواب دیکھ رہے ہیں۔ جو عنقریب بے تعبیر رہ جائیں گے۔ زندگی کے سمندر میں اب ہم تینوں ماں بیٹیاں رات سے دوستی کا رشتہ قائم نہیں کر سکتیں۔ ہم تینوں ستارہ سحر کی صداقت کو پس پشت ڈال کر سمندر میں بھاگتے اندھے جہازوں کے اندر ڈوبتے ستاروں کی راہنمائی میں سحر کا راستہ نہیں تلاش کرنا چاہتیں۔ اندھیروں کی طرف جا کر ہم تینوں ماں بیٹی قبر کی دوزخ سے اٹھ کر کرب کی ڈانٹوں کے ساتھ رقص نہیں کرنا چاہتیں۔ اس لئے کہ عنقریب آشوری پھر ان پر حملہ آور ہونا چاہتے ہیں اور جب آشوری بابل پر حملہ آور ہوں گے تو مردک بلدان اور کناس دونوں کے لئے دقت کی بے لباس شاہراہ پر آفتوں کی بے کراں دیرینیاں اٹھ کھڑی ہوں گی۔ میں ابھی سے ان دونوں کے لئے تاحید نظر دشت طلب کا سماں دیکھ رہی ہوں۔ موت و زیست کی پُرشوق مسافت میں ان دونوں نے جو بے حرف و بیباں طرز کا گرم افسوں کھڑا کر لیا ہے، عنقریب آشوری ان کے ان اندازوں کو ان کے ذہنوں سے اتار کر ان کے ہونے کو بدگمانی میں ڈال کر رکھ دیں گے۔

تم یہ بھی جانتے ہو گے کہ اس سے پہلے جب آشوری بابل پر حملہ آور ہوئے تو پوری طاقت اور قوت کے ساتھ بابل پر حملہ آور نہیں ہوئے تھے آشوریوں کا بادشاہ سارگون اپنے لشکر کے ایک حصے کے ساتھ عینامیوں کے مرکزی شہر شوش کی طرف گیا تھا۔ جب کہ صرف آدھا لشکر دے کر اس نے حادث بن حریم کو بابل پر حملہ آور ہونے کے لئے بھیجا تھا اور بابل کو اس نے بڑی آسانی سے فتح کر لیا تھا اور اب جب آشوری پوری قوت کے ساتھ بابل کا رخ کریں گے تو کوئی قوت ان کے سامنے رکاوٹ نہ بن سکے گی۔

واپس جا کر مردک اور کناس سے کہنا کہ ہم تینوں ماں بیٹی کا رشتہ ہمیشہ کے لئے ان

سے منقطع ہو چکا ہے۔ جہاں تک طبریہ کا تعلق ہے اس کی شادی دبیس بن بشرود سے ہو چکی ہے اور وہ اپنے شوہر کے ساتھ رہ رہی ہے۔ اس کا بابل کی طرف نگاہ اٹھا کر دیکھنے کا تو سوال بھی پیدا نہیں ہوتا۔ جہاں تک میرا اور چھوٹی بیٹی قندل کا تعلق ہے ہم دونوں نینوا میں ہی رہیں گی۔ بابل کی نسبت یہاں ہمارا تحفظ کرنے والے بہترین لوگ ہیں۔ میں یہیں کہیں قندل کی شادی کا اہتمام کر دوں گی۔ جب دونوں بیٹیاں اپنے گھر والی ہو جائیں گی تو میں دنیا کے سارے دکھ درد سے بے نیاز ہو جاؤں گی۔"

ربیان جب خاموش ہوئی تو وہ نوجوان پھر بول پڑا۔

"محترم خاتون! قندل نے جو کناس سے محبت کی تھی اس کا کیا بنے گا؟"

جواب میں ربیان نے جواب طلب سے انداز میں قندل کی طرف دیکھا۔ اس پر

قندل نے اپنے نرم و نازک گلابی ہونٹوں پر زبان پھیری لہجہ بھر کے لئے مسکرائی پھر اس نوجوان کی طرف دیکھتے ہوئے کہنے لگی۔

"میں اپنے کاشانہ زلف و لب میں شب بھر مسکتی طلب کی طرح جس کا انتظار کرتی تھی اسے میں نے اپنی ذات سے علیحدہ کر دیا ہے۔ محبت کے ایوانوں میں میری خواہشیں جس کی جستجو میں بھٹکتی تھیں ان خواہشوں پر میں نے راکھ ڈال دی ہے۔ میرے جذبات جس بلغ کی چارنو معطر ہواؤں میں دن بھر کسی کی یاد میں مسکتے تھے ان جذبات کو میں نے خاکستر کر دیا ہے۔ اس نے مجھے خزاں کے جور و ستم سہتے پتے کی طرح ایک طرف رکھ کر ایک دیوداسی سے شادی کر لی۔ اسے روشنی کا محور بنا کر اپنی سوچوں پر غالب کر لیا ہے۔ اس سے اب میرا کیا رشتہ، کیا تعلق رہ گیا ہے۔ کناس میرے لئے اجنبی ہے۔ ایسے ہی جیسے کسی لڑکی کے لئے کوئی نا آشنا اور اجنبی مرد ہو۔ اس کی محبت کو میں نے آگ کا ایندھن بنا کر جلا ڈالا ہے۔ اب میرے ذہن میں اس کے لئے ناپسندیدگی اور نفرت کے سوا کچھ نہیں ہے۔"

قندل جب خاموش ہوئی تو اس نوجوان نے پھر پوچھ لیا۔

"یہ جو آپ اپنے دیوتا مردوک سے بے پناہ محبت کرتی تھیں جس کی خاطر آپ حادث بن حریم کے قتل کی خواہش مند تھیں جس کی انا جس کے وقار کی خاطر آپ نے حادث بن حریم کا خاتمہ کرنے کے لئے اس کے پیچھے مسلح نوجوان لگائے تھے۔ تو اب دیوتا مردوک کا کیا بنے گا۔ اس لئے کہ یہاں نینوا میں رہتے ہوئے تو مردوک کی کوئی خدمت نہیں کر سکتیں۔"

تلخ سے انداز میں قتل مسکرائی پھر کہنے لگی۔

”میں نے مردوک ہی سے نہیں ہر مردود بت سے منہ موڑا ہے۔ یہ بت مردیوں کی بارش اور طوفانی یورش تک میں اپنا تحفظ نہیں کر سکتے۔ ان کے جسم پر کبھی بیٹھ جائے اسے نہیں اڑا سکتے۔ کتے ان پر پیشاب کرتے رہیں انہیں منع نہیں کر سکتے۔ اپنے تحفظ کے لئے ظلم کی خوں ریزی دھیرے دھیرے پھیلتے بخرپن کو روک نہیں سکتے۔ بادلوں کی زخمی چیخوں پانی کی وحشی لہروں پر یہ قابو نہیں پاسکتے پھر ہم ان کی کیوں پوجا پاٹ کریں نہیں توڑ کر اور انہیں پتھر سمجھ کر ریزہ ریزہ کیوں نہ کر دیں۔“

سن مہربان قاصد! میں نے اپنے خیالات اپنے عقیدے کے اندر بھی ایک انقلاب برپا کر لیا ہے۔ میں اس خداوند قدوس کو ماننے والی ہوں جو واحد ہے لا شریک ہے۔ بے ہمتا ہے۔ وہ خاکِ آدم میں پیغمبری برپا کر کے انسانیت کو اکسیر عطا کرتا ہے اور انسان کی راہبری اور اس کی راہنمائی کا سلمان کرتا ہے۔ وہ ازل سے ابد تک لا فنا اور خالق کمال ہے۔ وہ ہر ذی حیات پکھیرو کو اس کی بولی عطا کرتا ہے۔ وہ خورشید کو اس کی رخشندگی چاند کو چاندنی کافسوں جلتی دھوپ کو اس کی جلن مہربان سادوں کو بارش اور سبز پوش کھیتوں کو بالیاں عطا کرتا ہے۔ وہی طوفانوں کے بیجان روشنی کے انہام اور غذاہوں کے سرسام کھڑے کرتا ہے۔ لاهوت و بے صدا تنہائیوں میں وہی ہست و نیست کی کیفیتیں پیدا کرنے والا ہے۔ برگ و گل کو وہ رنگ عطا کرتا ہے۔ اسی نے آکاش کا دامن پھیلا رکھا ہے اور اسی نے بدلتے موسموں کو گلے لگاتی زمین بچھا رکھی ہے۔

میں ہر بت پر لعنت بھیجتی ہوں ان کی حیثیت ایک بے کار پتھر سے زیادہ کچھ نہیں ہے۔ اب جس آقا جس مالک پر میں ایمان لائی ہوں وہ ساری کائنات کا خالق مالک رازق اور ناظم ہے۔ انسان کے لئے لازم ہے کہ اسی کی بندگی اور عبادت کرے اور بوقت ضرورت صرف اسی سے مدد مانگے۔ عقیدوں میں تبدیلی کا یہ انقلاب ہمیں حارث بن حریم نے ہی عطا کیا ہے۔ اب نہ مجھے مردوک سے کوئی عقیدت ہے نہ ہی مردوک کے پیروکار کناس سے کسی قسم کی کوئی چاہت اور الفت ہے۔ اب تم کو تم کیا کہتے ہو؟“

وہ نوجوان اپنی جگہ پر اٹھ کھڑا ہوا کہنے لگا۔

”اب میرے پاس کہنے کے لئے کچھ نہیں۔ میرا سماں زیادہ دیر قیام کرنا اچھا نہیں ہے۔ میں اب جاتا ہوں۔“ اس کے ساتھ ہی وہ وہاں سے چلا گیا تھا۔ اس کے جانے کے بعد تھوڑی دیر خاموشی رہی پھر قتل کی طرف دیکھتے ہوئے رویان کہنے لگی۔

”بہنی! یہ تیرے عقیدے میں بتوں کو چھوڑنے اور ایک خدائے واحد کی بندگی اور عبادت کرنے کا انقلاب کیسے رونما ہوا؟“

تیز نگاہوں سے قتل نے اپنی ماں رویان کی طرف دیکھا پھر کہنے لگی۔

”میری مہربان ماں! آپ بھی تو اسی عقیدے پر قائم ہو چکی ہیں۔ گو مجھ سے آپ اپنی کیفیت کو چھپاتی رہی ہیں لیکن میری بہن طہیرہ مجھے پورے حالات سے آگاہ کرتی رہی ہے۔ حارث بن حریم اور دبیس بن بشرود کے ساتھ رہتے رہتے وہ بتوں سے متنفر ہو کر ایک خدا پر ایمان لا چکی ہے۔ اس واحدانیت کی تبلیغ اسی نے تنہائیوں میں آپ سے کی اور آپ بھی بتوں کو ترک کر کے ایک خدا کو ماننے والی بن گئیں لیکن آپ نے اپنی اس کیفیت کو مجھ سے چھپا کر رکھا لیکن بھلا ہو میری بہن کا آپ کے ساتھ ساتھ وہ مجھے بھی صورت حال سے آگاہ کرتی رہی اس کا نتیجہ یہ نکلا کہ آج میں بتوں سے متنفر ہو کر حارث بن حریم، دبیس بن بشرود، طہیرہ اور آپ کی طرح راہِ راست پر آچکی ہوں۔“

قتل کی اس گفتگو کے جواب میں رویان کچھ کہنا ہی چاہتی تھی کہ جس کمرے میں وہ بیٹھی ہوئی تھیں اس کمرے کے بیچ کا جو دروازہ دوسری طرف کھلتا تھا اس دروازے سے اچانک دبیس بن بشرود اور طہیرہ دونوں میاں بیوی نمودار ہوئے۔ وہ خوشی سے پھولے نہیں سمارہے تھے۔ دونوں نے ایک دوسرے کی طرف دیکھا اور ایک ساتھ تالیاں بجاتے ہوئے رویان اور قتل کے قریب آ کر دبیس بن بشرود ان دونوں کی طرف دیکھتے ہوئے کہہ رہا تھا۔

”قتل میری بہن! میں تمہیں مبارکباد دیتا ہوں کہ تم بتوں سے منہ موڑ کر ہماری طرح ایک خدائے واحد کی عقیدت مند ہو گئی ہو۔ جس وقت وہ نوجوان آپ دونوں سے ملنے کے لئے آیا تھا تو اس کے تھوڑی دیر بعد ہم دونوں میاں بیوی بھی آئے لیکن ہم نے اپنے آنے کو ظاہر نہیں کیا۔ ساتھ والے کمرے میں چلے گئے۔ اس آدمی کے ساتھ آپ کی جو گفتگو ہوئی اس کو میں اور طہیرہ سن چکے ہیں۔ جو گفتگو آپ لوگوں نے کی وہ یقیناً میری اور میری بیوی طہیرہ کے دل کی کیفیت کا بھی اظہار ہے۔ میری بہن تم نے جو آنے والے اس نوجوان کو جواب دیئے ہیں ان سے میرا اور طہیرہ کا دل خوش ہو گیا ہے۔ تم چاہتی تو حارث بن حریم کو ساتھ لے جا کر کناس کو موقع فراہم کر سکتی تھی کہ وہ اس پر حملہ آور ہو تم چاہتی تو.....“

دبیس بن بشرود کو رک جانا پڑا اس لئے کہ مسکراتے ہوئے قتل کہنے لگی۔

”میں کیوں چاہتی؟“

وہ پھر دبیں بن بشرود کی طرف دیکھ کر کہنے لگی۔

”ابن بشرود! میرے بھائی! اب جبکہ آپ دونوں نے ہماری ساری گفتگو سن لی ہے تو بیٹھے میں ایک موضوع پر آپ سے گفتگو کرنا چاہتی ہوں۔“

دبیں اور طہیرہ بیٹھ گئے۔ قتل نے دبیں کی طرف دیکھتے ہوئے پوچھ لیا۔

”پہلے یہ بتائیں کہ آشوریوں کا لشکر بابل پر حملہ آور ہونے کے لئے کب روانہ ہو گا؟“

”میری بہن! میں اور طہیرہ ابھی ابھی حارث بن حریم ہی کی طرف سے آرہے ہیں

لشکر کل یہاں سے کوچ کرے گا اور پہلے بابل پر حملہ آور ہو گا۔“

قتل نے کچھ دیر سوچا پھر کہنے لگی۔

”اگر یہ بات ہے تو پھر بابل کے لشکر کے ساتھ جنگ ہوگی تو میرے خیال میں کناس

انفرادی مقابلے کے لئے حارث بن حریم کو لٹکارے گا اس لئے کہ اس نے گلدانیوں کے

سب سے بڑے بت مردک کے سامنے کھڑے ہو کر حارث بن حریم کو قتل کرنے کی قسم

کھائی تھی اور ایسا اب وہ صرف انفرادی مقابلہ کر کے ہی کر سکتا ہے۔“

ایک اور بات جو ہم ماں بیٹی کے لئے تشویش کا باعث ہے وہ یہ کہ کل جب لشکر

یہاں سے کوچ کرے گا تو ظاہر ہے طہیرہ بہن کو آپ اپنے ساتھ لے جانا پسند کریں گے۔

ہم دونوں ماں بیٹی اکیلی رہ جائیں گی۔ ہمارے اتالیق فطروس نے بھی حارث بن حریم کے

ساتھ رہائش اختیار کر لی ہے۔ ہو سکتا ہے وہ بھی حارث کے ساتھ یہاں سے کوچ کر

جائے۔ کیا ہم دونوں ماں بیٹی یہاں اکیلی رہتے ہوئے غیر محفوظ نہ رہیں گی۔“

قتل جب خاموش ہوئی تب دھیسے دھیسے لہجے میں اور ہلکی مسکراہٹ میں دبیں بن

بشرود نے کہنا شروع کیا۔

”قتل میری بہن! تمہیں فکر مند ہونے کی ضرورت نہیں ہے۔ تم دونوں ماں بیٹی

یہاں اکیلی نہیں رہو گی۔ لشکر جب کل یہاں سے کوچ کرے گا تو طہیرہ کے ساتھ تم دونوں

ماں بیٹی بھی لشکر میں شامل ہو گی۔ اس سلسلے میں میری اور طہیرہ کی بات حارث بن حریم

سے ہو چکی ہے۔ بلکہ فطروس بھی پہلے کی طرح ہمارے ساتھ ہی رہے گا۔ اس لئے کہ یہ

جنگوں کا سلسلہ طویل ہو سکتا ہے۔ ایسا نہیں ہے کہ لشکر یہاں سے کوچ کرے گا اور بابل کو

زیر کرنے کے بعد لوٹ آئے گا۔ نہیں! جو لائحہ عمل حارث بن حریم کا سانخرب کے ساتھ

طے ہوا ہے اس کے مطابق سب سے پہلے بابل شہر پر ضرب لگائی جائے گی۔ بابل کے بعد

اور بت سی قوتیں ہیں جن کے ساتھ آشوریوں نے نگرانا ہے۔ مثلاً کومستان زاگروس اور

اس کے پار دشت الپ میں بسنے والی کاسی قوم جو انتہائی خونخوار اور جنگجو ہے اس کے کچھ

لوگ تو ابھی تک خانہ بدوشانہ زندگی بسر کر رہے ہیں اور یہ اکثر و بیشتر آشوریوں کے شہروں

اور قصبوں پر حملہ آور ہو کر لوٹ مار کا بازار گرم کرتے رہتے ہیں۔

اس کے علاوہ عیلامیوں کی سلطنت کو بھی سانخرب اپنا ہدف بنائے گا اس لئے کہ

ماضی میں وہ بنی اسرائیل کی مدد کے باعث سانخرب کے باپ سارگون کے حملوں سے بچ

بچا تھا لیکن اس بار ہر صورت میں سانخرب انہیں اپنے سامنے زیر کرنے کا تہیہ کئے ہوئے

ہے۔

آپ کے باپ نے چونکہ آرامی خانہ بدوشوں کے علاوہ بنی اسرائیل کی سلطنت

یہودیہ اور یہاں تک کہ مصر کے علاوہ عیلامیوں سے بھی آشوریوں کے خلاف مدد طلب کی

ہے لہذا بابل کا معرکہ بڑا ہولناک اور خوفناک ہو گا۔ اگر آشوری بابل کو زیر کرنے میں

کامیاب ہو جاتے ہیں تو اس کے بعد کاسیوں اور عیلامیوں کے علاوہ بنی اسرائیل اور پھر

مصر کی سلطنت کی بھی باری آئے گی اور پھر آشوری ان ساری قوتوں کو اپنے سامنے زیر کر

کے اپنی طاقت اور قوت کا مظاہرہ کریں گے۔“

دبیں بن بشرود کی اس گفتگو سے قتل خوش ہو گئی تھی پھر چکتے ہوئے کہنے لگی۔

”اگر یہ بات ہے تو پھر ہمیں کوچ کی تیاری کرنی چاہئے۔ اگر لشکر نے یہاں سے روانہ ہونا

ہے تو پھر ابھی سے ہمیں اپنی تیاری کر لینی چاہئے۔“ اس پر جب دبیں بن بشرود نے گردن

اٹات میں ہلائی تب قتل بول پڑی۔

”میرے خیال میں پہلے میں اور طہیرہ دونوں ہمیں اپنے کوچ کی تیاری کرتی ہیں پھر

کھانا تیار کر کے اکٹھے بیٹھ کر کھاتے ہیں۔“ دبیں بن بشرود اور رویان نے اس سے اتفاق

کیا پھر دبیں بن بشرود رویان کے پاس بیٹھ گیا تھا۔ قتل اور طہیرہ دونوں کوچ کی تیاریاں

کرنے لگی تھیں۔ اگلے روز آشوریوں کے لشکر نے نینوا شہر سے کوچ کیا۔ سانخرب نے

اپنے بعد اپنے بیٹے اسارہدون کو نینوا شہر میں ایک لشکر کے ساتھ حفاظت کی خاطر چھوڑا۔

بال سارے سالاروں اور سرکردہ جرنیلوں کو لے کر وہ نینوا شہر سے بابل کی طرف کوچ کر گیا

تھا۔

بابل کے کلدانی بادشاہ مردک بلدان کے طلائیہ گر اور نقیب بھی آشوریوں کے گرد بھوکے گدھوں کی طرح منڈلا رہے تھے۔ جب آشوری اپنا لشکر لے کر نینوا شہر سے نکلے تو بابل میں ان کے کوچ کی خبر مردک بلدان کو ہو گئی تھی۔ آشوریوں کا مقابلہ کرنے کے لئے مردک بلدان نے بابل شہر سے باہر کھلے میدانوں کا انتخاب کیا۔ اس کی طاقت اور قوت میں خوب اضافہ ہو چکا تھا۔ اس کے لشکر میں عیلامی بھی شامل تھے۔ یہودیہ کی سلطنت کے اسرائیلی، آرامی خانہ بدوشوں کے لشکری اور پھر مصر سے بھی چند دستوں پر مشتمل ایک لشکر مردک بلدان کے لئے بابل پہنچ چکا تھا۔ اس طرح مردک بلدان کو پورا یقین اور بھروسہ تھا کہ اس بار چونکہ پہلے کی نسبت اس کی طاقت اور قوت زیادہ ہے لہذا وہ ہر صورت میں آشوریوں کو شکست دینے میں کامیاب ہو جائے گا۔

دوسری طرف آشوری بھی پڑ سکون تھے اس لئے کہ ان کے لشکری جانتے تھے اس سے پہلے انہوں نے صرف اپنے آدھے لشکر کے ساتھ حارث بن حرم کی سرکردگی میں بابل کو فتح کر لیا تھا اور اس بار تو ان کا پورا لشکر بابل کا رخ کئے ہوئے ہے۔ آشوری بڑی برق رفتاری سے اس شاہراہ پر سفر کر رہے تھے۔ بونینوا سے بابل کی طرف جاتی تھی۔

بابل سے کافی باہر مردک بلدان آشوری لشکر کی راہ روکے کھڑا ہوا تھا۔ مردک بلدان پہلے ہی اپنے لشکر کے ساتھ وہاں خیمہ زن ہو چکا تھا۔ یہ صورت حال دیکھتے ہوئے سناخریب نے بھی اپنے لشکر کو پڑاؤ کرنے اور خیمہ زن ہونے کا حکم دے دیا تھا۔

صرف ایک رات دونوں لشکروں نے ایک دوسرے کے سامنے پڑاؤ کرتے ہوئے آرام کیا۔ دوسرے روز کلدانیوں کے بادشاہ مردک بلدان نے اپنے لشکریوں کے اندر جنگ کے طبل اور نفیریاں بجا دیئے تھے۔ اس کا مطلب یہ تھا کہ وہ آشوریوں کے ساتھ جنگ کرنے کے لئے بڑا بے تاب اور بے چین ہے۔ اس کے اس عمل کے جواب میں رد عمل کا اظہار کرتے ہوئے آشوریوں کے بادشاہ سناخریب نے بھی اپنے لشکر کے اندر جنگ کے طبل بجا دیئے تھے اور چھوٹے بڑے سارے سارے اپنے لشکر کی صفیں درست کرنے میں مصروف ہو گئے تھے۔ ایسی ہی کارروائی مردک بلدان اور اس کے لشکری بھی کر رہے تھے۔

مردک بلدان کا سالار اعلیٰ اور قتل سے محبت کرنے والا کناس اپنے گھوڑے کو سر پہ دوڑاتا ہوا اپنے لشکر سے نکلا، دونوں لشکروں کے وسطی حصے میں آیا پھر آشوریوں کے لشکر کی طرف منہ کرتے ہوئے اس نے حارث بن حرم کا نام لے کر انفرادی مقابلے

کے لئے لگا رہا۔

اس کی اس پکار پر اپنے گھوڑے کو دوڑاتے ہوئے حارث بن حرم سناخریب کے پاس آیا اور اسے مخاطب کر کے کہنے لگا۔

”یہ جو نوجوان انفرادی مقابلے کے لئے میدان میں اترا ہے اس سے ایسا کرنے کی مجھ کو امید پہلے ہی تھی۔ میں نے پہلی بار جب بابل کو فتح کیا تھا تو بابل کی ہمارے ہاتھوں فتح کی خبر سن کر اس نے سب سے بڑے بت مردک کے پاس کھڑے ہو کر میرے قتل کرنے کی قسم کھائی تھی۔ میرے خیال میں اپنی اسی قسم کی تکمیل کے لئے اس نے مجھے انفرادی مقابلے کی دعوت دی ہے۔ لہذا میں اس کے مقابلے پر نکلتا ہوں۔“ سناخریب نے جب مسکراتے ہوئے گردن ہلا دی۔ تب حارث بن حرم نے اپنے گھوڑے کا رخ موڑا پھر اسے میدان رومی سے ہانکتے ہوئے وہ میدان کے وسطی حصے کی طرف بڑھا۔ چند قدم آگے جا کر اس نے آسمان کی طرف دیکھا پھر انتہائی افسردہ اور عاجزی میں وہ دعائیہ انداز میں کہ رہا تھا۔

”اے خداوند مریاں! تو ہی کرنوں کے دوش پر مسکتی ہواؤں کے جھونکوں پر نارسائی کی دھند میں چاہتوں کے پیغام کی طرح بنی نوع انسان کی راہنمائی کرتا ہے۔ میرے اللہ میں نے ہمیشہ جنوں کی ان راہوں پر قضا کے ان سنگ میل اور تلگبی ریت پر اہل زدہ شاہراہوں پر ہمیشہ تجھے ہی پکارا ہے۔ تیرے سوا میرا کوئی ناصر و حمایتی نہیں۔ تیرے سوا اس دنیا میں بنی نوع انسان کا کوئی راہنما نہیں، تیرے سوا کوئی مددگار نہیں تو ہی بھولے برے الفاظ کو ادب، شاعر اور پارکھ کے لاشعور سے نکال کر شعور کی طرف لاتا ہے۔

تو ہی گرد آلود چہروں اور اداس آنکھوں کی سمتوں کو ماہ و سال کی خوشیوں کے پیغام اور لفظ و حرف کے پیکر میں آسودگی عطا کرتا ہے۔ تو ہی اس زمین کی چوکھٹ پر زمین کے ہنگاموں کو شوق کے پروں پر دل کی دھڑکنوں کی طرح اتارتا ہے۔

میرے اللہ میں نے ہمیشہ وقت اور موسموں کی تغلیوں میں قلمروں کی طرح بھٹکتے برق کے طوفانوں میں زخموں کی کائنات کھڑی کرتے جذبوں کی اندھی یلغار اور گمراہی کے تاریک گرد و غبار میں تجھے ہی پکارا ہے۔ تو مریانیوں کی ملائم نیند سار حیم ہے اور میں ہمیشہ حقیر بلبلے کی طرح تیرے ہی سامنے گم سر رہا ہوں۔ تو ایسا ہے کہ بدن کے مخفی گوشوں کے بھید تک جانتا ہے اور میں ہمیشہ ستاروں سے بھری ماہتاب راتوں میں تجھے ہی اپنا آقا اپنا باہاں سمجھ کر پکارتا رہا ہوں۔

میرے مالک میں قضا کے جھکڑوں کی یورش میں اترنے لگا ہوں۔ ناگ کی طرح پھن پھیلائے موت کی دادیوں میں قدم رکھنے لگا ہوں۔ لہکتے شعلے برساتی خون کی راہ گزرا سامنا کرنے لگا ہوں۔ موت کی زد میں ہمیشہ میں نے تجھ سے ہی حیات کی آرزو کی ہے۔ میرے خشک ہونٹوں کے کشکول میں ہمیشہ بس تجھ سے ہی مدد کی درخواست رہی ہے۔ میرے اللہ مقابلے کے اس میدان میں میری حمایت میری نصرت کرنا مجھے سرخود کرنا مجھ جیسے مواحد کو شرمسار نہ کرنا۔

یہاں تک کہنے کے بعد حارث بن حرم خاموش ہو گیا تھا۔ آسمان کی طرف دیکھنے کی بجائے اب وہ اپنے سامنے دیکھ رہا تھا۔ اس کے چہرے پر زندگی کے سو کا نقطہ جوش تھا۔ آنکھوں میں جنون کی سی ایک فرزانگی، بدن میں راحت نواز بے جھینسی اور ہونٹوں پر اضطراب آمیز مسکراہٹ تھی اس کی حالت سے لگتا تھا جیسے اس نے اپنے خداوند قدوس اپنے مالک اپنے آقا کے ساتھ اپنا معاملہ طے کر لیا ہو۔ پھر اس نے اپنے گھوڑے کو ایڑ لگائی اور اس کی رفتار اس نے تیز کر دی تھی۔

اپنے گھوڑے کو دوڑاتا ہوا حارث بن حرم کناس کے سامنے آن کے رکا۔ کناس نے ایک گہری نگاہ اس پر ڈالی۔ اپنے گھوڑے کی گردن اس نے اس ہاتھ سے تھپتھپائی جس میں اس نے اپنی تلوار تھام رکھی تھی۔ پھر استائی کراہت آمیز انداز میں حارث بن حرم کی طرف دیکھتے ہوئے وہ بول اٹھا۔

”کیا تم ہی ابن حرم ہو؟ جسے ذلیل و کٹر لوگ مسافت کے عیش صحرا جیسا ناقابل عبور نیلے بکھرے آسمان جیسا ناقابل تسخیر اور تلخ دشت عالم جیسا خوفناک خیال کرتے ہیں۔“

جونہی کناس خاموش ہوا حارث بن حرم نے مسکراتے ہوئے اس کی طرف دیکھا اور کہنے لگا۔

”ایسے الفاظ پہلے کبھی کسی نے میرے متعلق نہیں کہے تو ہی یہ الفاظ کہہ رہا۔ میرے خیال میں تو ہی دنیا کا ذلیل ترین اور کم ترین انسان ہے۔“

غصے میں ایک دفعہ کناس کا چہرہ سرخ ہو گیا، پھر کہنے لگا۔

”کیا تو جانتا ہے، میں نے اپنے سب سے بڑے دیوتا مردوک کے سامنے کھڑے ہو کر تجھے قتل کرنے کی قسم کھائی تھی۔“

حارث بن حرم نے خوفناک انداز میں اس کی طرف دیکھا پھر کہنے لگا۔

”جو شخص گھنے پیڑوں کی چھاؤں جیسی زلفیں، بھگی غزل جیسے آنکھوں کے کنورے، رخساروں کی سرخیوں کی پھین اور ادھ کھلے پھول سے غنچہ دہن والی محبوبہ کو افسردہ پھول بڑھال کلیوں اجڑے کھنڈر بام جیسی طلال آفرین کیفیت میں چھوڑ کر اپنی جان بچانے کے لئے بھاگ گیا ہو وہ میرا سر کیا تلم کرے گا۔ ظالم! تو تو قندل کو آشوریوں کے رحم و کرم پر چھوڑ کے بھاگ گیا۔ تو موت کی اس رزم گاہ میں میرا کیا مقابلہ کرے گا؟ تو انتہائی ستے داسوں اپنی توقیر گنوا چکا ہے۔ اپنا وقار کھو چکا ہے۔ اب تو اس بے بس مسافر کی طرح ہے۔ جس کے سامنے کوئی منزل نہ ہو۔“

کناس نے ایک ہولناک تہقید لگایا اور پھر کہنے لگا۔

”میں جب شیشہ گردوں کے دست ہنر کی طرح گرد آئینہ بنا کر تجھے نفرتوں کی تازہ شاخوں اور سرد موسموں کی بے لباسی کی طرح ننگا کروں گا تب تم جانو گے میری کیا اصلیت کیا حقیقت ہے۔“

حارث بن حرم نے کھا جانے والے انداز میں اس کی طرف دیکھا پھر کھولتے لہجے میں اسے مخاطب کیا۔

”لگتا ہے آج تک تو نے زندگی کی حقیقتوں میں تکان اترتی نہیں دیکھی۔ مکالموں اور پہیلیوں کو خون آنود ہوتے نہیں دیکھا۔ شہرتوں کو عداوتوں کے منظر میں ڈوبتے نہیں دیکھا۔ آسمان سے اترتی اندھیری راتوں کے عذاب کے رتھ کو نہیں دیکھا۔ پراسرار شانوں میں وحشی درندوں کے عمل جیسی رزم گاہ سے شناسا نہیں ہوا۔ ظالم میں جب پتھروں کی بستوں کو شیشوں کے مگر میں تبدیل کرنے کے اپنے کام کی ابتدا کروں گا تو یاد رکھنا تیرے تن کو قہر قلت میں دھسے کنہ سنگ میل، تیری جاں کو رزم گاہ کے پیلاتے کرب و بلا تیری شان و شوکت کو جوہر عظمت سے محروم کردار اور تیرے سارے وقار کو وقت کے بوڑھے ٹوٹے کھنڈروں جیسی کروں گا تب تو اپنے آپ کو آگ اگلتی دہسہ میں کھیتوں کے خشک دل سے بھی بدتر محسوس کرے گا۔ سن کناس! میں جب منجھداروں کے ریلے میں جیون کے ساگر قائم کھڑا ہو کر تیرے تن کو خون میں گوندھوں گا اور تیرے دل و جان کو زمانے کے سوختہ طلق میں اتاروں گا تب تو اپنے آپ کو کائنات کے ابلیس جیسا سب سے بدترین انسان تصور کر رہا ہو گا۔“

حارث کے ان الفاظ پر کناس کی حالت غصے کے آخری کناروں کو چھو چکی تھی۔ ایک جھٹکے کے ساتھ اس نے اپنی تلوار لہرائی، گھوڑے کو ایڑ لگائی پھر وہ سینے میں تیغ و تاج

کھاتے میل، سوچوں کے دشت میں خوابوں اور آہیں بھرتی سکتی تمنایوں میں آنسو نشانی لاوے کی بے روک یورش کی طرح حملہ آور ہو گیا تھا۔

حارث بن حرم نے سب سے پہلے کناس کے حملے کو روکا اس کے بعد وہ بھی ہوس کے صحراؤں میں اپنے دشمنوں کے دلوں کے آئینوں کو کرچی کرچی، روحوں کے پیانوں کو پارہ پارہ کر دینے والے لا حاصلی کے عذاب میں بے بدن بھٹکتے سایوں اور بے گلو بھگت صدائوں کی طرح حرکت میں آیا۔ پھر وہ بھی کناس پر رخ بستہ ٹھنڈی ہواؤں کی انقلابی صدائوں اور بے کنار دشت کی لامحدود پیاس کی طرح حملہ آور ہو گیا تھا۔

دونوں ایک دوسرے پر جان لیوا حملے کر رہے تھے۔ اپنے گھوڑوں کو ایز پر ایز لگانے ہوئے بیترے بدلتے ہوئے اپنی فتح، اپنی کامیابی کو یقینی بنانے کی کوشش کرنے لگے تھے۔ دونوں کے گھوڑے بڑی تیزی سے نتھنے پھر پھراتے، ہنساتے، کنوتیاں بدلتے ہوئے اپنے اپنے سوار کے کہنے پر عمل کرتے ہوئے دائیں بائیں آگے پیچھے ہوتے ہوئے اپنے سوار کو بہتر انداز میں حملہ آور ہونے کے مواقع فراہم کر رہے تھے۔

کچھ ہی لمحوں کے بعد کناس پر بدلی چھانا شروع ہو گئی تھی۔ اس لئے کہ اس نے اندازہ لگا لیا کہ حارث بن حرم کے جان لیوا حملے لحد بہ لحد اسے موت اور مرگ سے قریب کرتے چلے جا رہے تھے۔ اس نے کئی بار کوشش کی کہ حارث بن حرم پر حملہ آور ہونے کے بعد پوری قوت سے زور لگاتے ہوئے اسے پیچھے دھکیلتے ہوئے اس کا توازن بگاڑے اور اسے گھوڑے سے گرا دے۔ لیکن بار بار کی کوشش کے باوجود وہ ایسا کرنے میں کامیاب نہ ہوا تھا۔ حارث بن حرم بھی شاید اس کی اس کوشش کو سمجھ رہا تھا لہذا اپنے چہرے پر ہلکا سا تبسم بکھیرے وہ اس کا سامنا کرتا جا رہا تھا اور اپنے حملوں میں آہستہ آہستہ خوفناکی اور وحشت بھی بھرتا چلا جا رہا تھا۔

ایک موقع پر جب کہ حارث بن حرم اور کناس دونوں کی تلواریں آپس میں ٹکرائیں تب کناس نے شاید اسے اپنے لئے ایک مناسب موقع جانا اس نے پوری طاقت اور قوت کے ساتھ اپنی ڈھال حارث بن حرم کے چہرے پر مارنا چاہی لیکن اس کی ڈھال کے اس وار کو حارث بن حرم نے اپنی ڈھال پر روکا پھر اس زور اور قوت کے ساتھ اپنی ڈھال کو جھٹکا دیتے ہوئے آگے بڑھا کہ کناس گھوڑے پر اپنا توازن کھو بیٹھا اور زمین پر گر گیا۔

آندھی اور طوفان کی طرح ایک جست کے ساتھ حارث بن حرم اپنے گھوڑے

سے اتر اتنی دیر تک کناس اپنی جگہ پر اٹھ کھڑا ہوا تھا۔ آگے بڑھ کر جب حارث بن حرم نے اس پر حملہ کیا تب اس نے اس کے حملے کو اپنی ڈھال پر روکا پھر حارث بن حرم پر گویا سودا سوار ہو گیا تھا۔ اس نے اپنے حملوں میں ایسی تیزی پیدا کر دی کہ وقت کی آنکھ نے دیکھا اس کی تلوار اس قدر سرعت کے ساتھ گر رہی تھی کہ اس نے اپنے گرنے والی جگہ میں سفید رنگ کی ایک چادر سی باندھ کے رکھ دی تھی۔ ان تیز حملوں کے سامنے کناس کو پیچھے ہٹنا پڑا۔ پھر شاید حارث بن حرم جلد مقابلے کا خاتمہ کرنا چاہتا تھا۔ جس وقت اٹنے پاؤں کناس پیچھے ہٹ رہا تھا۔ حارث بن حرم نے دائیں پاؤں کی زوردار ٹھوک اس کے پیٹ میں دے ماری تھی۔ حارث بن حرم کی یہ ٹھوک لگنے پر کناس زمین پر گرا اور دوسرے ہی لمحے حارث بن حرم نے ایک پاؤں اس کے دائیں ہاتھ پر اور دوسرا اس کے بائیں ہاتھ پر رکھتے ہوئے اس سے اس کی ڈھال اور تلوار چھین کر دور پھینک دی تھی۔

اب زمین پر لیٹے ہی لیٹے کناس لرز کانپ رہا تھا۔ اسے یقین ہو چکا تھا کہ حارث بن حرم اب اپنی تلوار بلند کرے گا اور ایک ہی وار میں اس کی گردن کو اس کے تن سے جدا کر کے رکھ دے گا۔ لیکن حارث نے سب سے پہلے کناس کی تلوار اور ڈھال کو پاؤں کی ٹھوک مار کر دور پھینک دیا پھر کناس کو مخاطب کرتے ہوئے ہولناک انداز میں کہنے لگا۔

”اپنی جگہ پر کھڑ ہو جاؤ۔“

کناس کھڑا ہو گیا۔ اس کا جسم کانپ رہا تھا۔ چہرے پر ہوائیاں اُڑ رہی تھیں۔ آنکھوں میں موت کے ہیولے رقص کر رہے تھے۔ اس موقع پر حارث بن حرم نے اسے مخاطب کیا۔

”جس وقت میں تم سے تمہاری تلوار اور ڈھال چھین چکا تھا اور تم انتہائی بے بسی کے عالم میں زمین پر پڑے ہوئے تھے۔ مجھے چاہئے تو یہ تھا کہ میں اپنی تلوار بلند کر کے تیرے تن کو دو حصوں میں تقسیم کر دیتا لیکن میں نے ایسا نہیں کیا۔ اس لئے کہ تیری میرے پاس ایک امانت ہے۔ دیکھ میں جانتا ہوں کہ قتل تمہیں چاہتی ہے۔ تم سے محبت کرتی ہے۔ شاید تمہیں کسی نے یہ بھی بتا دیا ہو کہ حقیقی معنوں میں میں نے اس سے شادی نہیں کی۔ صرف یہ مشہور کر دیا تھا کہ وہ میری بیوی ہے تاکہ بابل کا حاکم سردب جو اسے پسند کرتا تھا وہ اس پر قبضہ نہ کرے۔ میری بیوی ہونے کے ناطے سے سردب اس پر ہاتھ نہیں ڈال سکتا تھا۔ حالانکہ میں نے آج تک اس کے جسم کو چھوا تک نہیں۔ وہ صرف ظاہری طور پر میری بیوی بنی ہوئی ہے۔ ورنہ حقیقت میں اس رشتے سے میرا اس کا

دور کا بھی تعلق نہیں ہے۔ چونکہ وہ تمہاری امانت ہے۔ میں اس امانت کا امین ہوں اور تم امانت کے مالک ہو۔ لہذا امین کی حیثیت سے میں تمہیں قتل کر کے اس امانت کو در بدر نہیں کرنا چاہتا۔ گو مقابلے کے اس میدان میں میں تمہیں زیر کر چکا ہوں شکست دے چکا ہوں چاہئے تو یہ تھا کہ میں تیری گردن کاٹ دیتا لیکن قتل کے طفیل میں تمہیں معاف کرتا ہوں۔ اپنے گھوڑے پر بیٹھو اور واپس اپنے لشکر میں چلے جاؤ۔ تمہاری تلوار، تمہاری ڈھال اسی میدان میں پڑی رہے گی تاکہ تمہیں اور دوسرے کلدانیوں کو اس انفرادی مقابلے میں تمہاری شکست کا احساس رہے۔ جاؤ، میں تمہیں قتل کے طفیل معاف کرتا ہوں۔ تم جاسکتے ہو۔ اس جنگ کے بعد اگر تم زندہ رہے تو پھر کسی نہ کسی کے ذریعے مجھ سے رابطہ قائم کرنا کسی آسودہ پناہ گاہ کی طرف چلے جانا وہاں میں قتل کو تمہاری طرف روانہ کر دوں گا اور اس کے ساتھ تم بہتر زندگی کی ابتدا کرنا۔ یہ بھی اپنے ذہن میں بٹھائے رکھنا کہ اس سے پہلے میں جانتا تھا کہ تم نے اور بابل کے بادشاہ مردک بلدان نے ارض شمر میں نثار دیوتا کے ایک مندر کے ترخانے میں پناہ لے رکھی تھی۔ میں چاہتا تو وہاں پر حملہ آور ہو کر تم دونوں کو گرفتار کر کے اپنے بادشاہ سارگون کے سامنے پیش کرتے ہوئے بے پناہ مراعات حاصل کر سکتا تھا لیکن میں نے ایسا نہیں کیا۔ میں نے کئی بار کوشش کی کہ وہاں قتل کو بھیج دوں لیکن قتل نے اپنی ماں کی موجودگی میں وہاں جانے سے انکار کر دیا تھا۔ بہر حال میں بات کو طول نہیں دیتا چاہتا دونوں لشکر آپس میں ٹکرانے کے لئے بے چین اور بے تاب ہو رہے ہیں ان لوگوں کو یہ تو خبر ہو چکی ہے کہ تو میرے ہاتھوں میں زیر ہو چکا ہے۔ اپنے گھوڑے پر بیٹھ اور واپس چلا جا میں تجھے معاف کرتا ہوں۔"

حارث بن حریم کی اس ساری گفتگو سے کناس دنگ رہ گیا تھا۔ اس کے معاف کرنے کو اس نے غنیمت جانا اپنے گھوڑے پر ہو بیٹھا، گھوڑے کو اس نے سوزا اس موقع پر حارث بن حریم بھی اپنے گھوڑے کی طرف بڑھا پھر اچانک کناس نے اپنے گھوڑے کو سرٹ دوڑاتے ہوئے اپنے گھوڑے کی طرف بڑھتے ہوئے حارث بن حریم کی طرف چھلانگ لگا دی تھی۔ اس تیزی اور سرعت کے ساتھ اس نے حملہ کیا کہ حارث بن حریم سنبھل نہ سکا۔ کناس نے جب اس پر چھلانگ لگائی تو حارث بن حریم اپنا توازن کھو بیٹھا اور زمین پر گر گیا تھا۔ کناس اس پر چڑھ دوڑا اور اس پر کموں کی اس نے بارش کر دی تھی۔ کناس چاہتا تھا کہ حارث بن حریم کی تلوار نکال کر اس کا خاتمہ کر دے لیکن وہ ایسا نہ کر سکا۔ اس لئے کہ حارث بن حریم اپنی تلوار کو نیام میں ہی اپنے پہلو میں دبا چکا تھا ڈھال پر

بھی اس نے اپنی گرفت مضبوط کر لی تھی۔ پھر اچانک حارث بن حریم نے اپنا ایک پاؤں کناس کے پیٹ پر جمایا اور اس قوت سے اسے ہوا میں اچھالا کہ کناس دور جاگرا۔ حارث بن حریم اپنی جگہ پر اٹھا کپڑے بھاڑے پھر بھوکے درندے کے سے وحشت ناک انداز میں کناس کی طرف بڑھا۔ دونوں نے ایک دوسرے پر کموں اور گھونسوں کی بارش کر دی لیکن کناس پھر بھی زیادہ دیر تک حارث کے کموں کو برداشت نہ کر سکا۔ نڈھال اور تھکا تھکا سا دکھائی دینے لگا۔ چند اور کے کھانے کے بعد لڑکھڑانے لگا تھا۔ پھر جب حارث بن حریم نے دو چار اور گھونسے مارے تو کناس زمین پر گر گیا۔ نفرت کے انداز میں حارث بن حریم نے پہلے زمین پر تھوکا پھر انتہائی ہولناکی میں وہ کہہ رہا تھا۔

"میں سمجھتا تھا مردک بلدان کی حسین و پر جمال بیٹی قتل تم سے محبت کرتی ہے اور تم ایک تہذیب یافتہ اور چوروں کے اژدھام میں انسان شناس شخص ہو گے لیکن تم ابلیس سے بھی زیادہ بدتر ثابت ہوئے۔ میں نے تمہیں اس لئے معاف کر دیا تھا کہ قتل تمہیں پسند کرتی ہے۔ تم سے محبت کرتی ہے اور وہ میرے پاس امانت کے طور پر ہے۔ میں وہ امانت تمہیں لوٹانا چاہتا تھا۔ میں یہ امید رکھتا تھا کہ میرے معاف کر دینے سے تمہارے پاؤں سے ناتوانی کا خوف اتر جائے گا اور تم میرے معاف کر دینے کو ہمار زتوں کی نوید سمجھ کر اپنے لشکر میں چلے جاؤ گے اور آنے والے دنوں میں میرے ممنون اور شکر گزار بن کے رہو گے۔"

پر میں نے تجھے معاف کر کے لگتا ہے غلطی کی تھی۔ اس لئے کسی کا کناج ہوا کہ فرعون کے مقابل موسیٰ بن جانا چاہئے اور جابر سے کبھی کسی قسم کی رو رعایت نہیں برتنی چاہئے۔ اگر مجھے یہ خبر ہوتی کہ تو جھوٹی شرافت کا لبادہ اوڑھے اور لمحوں کا روگ بنتا شیطان ہے۔ اگر مجھے یہ علم ہوتا کہ تو ان بیمار زہریلے لمحوں اور رسوائیوں اور نفرت بھری تعبیر سانا قابل بھروسہ ہے تو تجھے مقابلے کے میدان میں زیر کرنے کے بعد میں پہلے ہی جھٹکے میں تیری گردن کاٹ کے رکھ دیتا۔ تو انسان کا بچہ نہیں ہے۔ یقیناً اخلاق کی ہتھیلی سے گرا ہوا ایک بدترین انسان ہے اور اب میں تجھے زندہ واپس لشکر میں نہیں جانے دوں گا تو یقیناً اس قابل بھی نہیں ہے کہ وہ امانت تیرے حوالے کی جائے جو میری تحویل، میری حفاظت میں ہے۔" اس کے ساتھ ہی ایک جھٹکے کے ساتھ حارث بن حریم نے تلوار میان سے نکالتے ہوئے بلند کی گرائی اور کناس کو اس نے کاٹ کے رکھ دیا تھا۔

کناس کا خاتمہ کرنے کے بعد حارث بن حریم مڑا اپنے گھوڑے پر سوار ہوا اور ایڑ

لگاتے ہوئے سریت دوڑاتے ہوئے اپنے لشکر کے سامنے اس جگہ آیا جہاں سناخریب رہیں بن بشرود اور دوسرے آشوری سالار کھڑے ہوئے تھے۔ اس کے آنے کے ساتھ ہی سناخریب نے اسے مخاطب کیا۔

”ابن حرم! میرے عزیز بھائی! یہ کیا مقابلہ تھا۔ تو نے اسے لگتا ہے زیر کرنے کے بعد چھوڑ دیا پھر اس نے بد عمدی کی۔“ حارث بن حرم مسکرایا کہنے لگا۔

”سناخریب میرے محترم! تمہارا کتنا درست ہے۔ کبھی اس شخص کی ایک امانت میرے پاس تھی۔ اس بنا پر میں اس شخص کا احترام کرتا تھا اور مقابلے میں اسے زیر کرنے کے بعد چاہتا تھا کہ یہ شکست خوردہ ہو کر میرے ہاتھوں مارا نہ جائے واپس اپنے لشکر میں چلا جائے لیکن اس نے دھوکا دی سے کام لیتے ہوئے ایک دم مجھ پر چھلانگ لگا دی۔ مجھے زیر کرنا چاہا لیکن میں خداوند قدوس کا صد ہزار بار شکر گزار ہوں کہ میں اس بھیڑیے ناسان کو اپنے سامنے دوبارہ زیر کرنے میں کامیاب رہا۔“

حارث بن حرم رکا پھر سناخریب کی طرف دیکھتے ہوئے دوبارہ کہنے لگا۔

”میرے خیال میں دشمن جنگ کی ابتدا کرے گا۔ میں اور دینس بن بشرود اپنے لشکر کے آگے جاتے ہیں۔“ سناخریب نے اس سے اتفاق کیا۔ حارث بن حرم اور دینس بن بشرود اپنے لشکر کے آگے ہوئے۔ جاتے ہوئے کناں کو معاف کرنے کی وجہ حارث بن حرم نے تفصیل کے ساتھ سناخریب سے کہہ ڈالی تھی۔

تھوڑی ہی دیر بعد بابل، یردشلیم، شوش، مصر اور وحشی کاسی قبائل کا متحدہ لشکر مردک بلدان اور اس کے سالاروں کی سرکردگی میں حرکت میں آیا پھر مردک بلدان اور اس کے سارے سالار اپنے لشکر کے ساتھ آشوری لشکر پر صحرا کی چٹی فضاؤں میں طوفانوں کے اڑتے خروش، دوپہر کی بہتی دھوپ میں آتش پکار کے شور و زور اور کرب و شرر کو بے زنجیر کرتے ہوئے بھرے لحوں کی طرح حملہ آور ہو گئے تھے۔

آشوریوں نے سب سے پہلے متحدہ لشکر کا زوردار حملہ روکا پھر انہوں نے پڑ پڑ سے نکلنے شروع کئے اور وہ بھی سناخریب، حارث بن حرم، دینس بن بشرود اور دوسرے چھوٹے سالاروں کی راہنمائی میں اس متحدہ لشکر پر بے منزل و تاریک راستوں پر سینے میں سلگتے انگارے بھرتے مہیب راہوں کے بیابانی غول، رات کے کچجا عناصر کو بکھیر کر بد حال اور نڈھال کر دینے والے سرگشتہ آتش غذاب اور جسم کی آسودگیوں میں آگ بھردینے والے حلقہ در حلقہ موت کے کاروانوں کی طرح حملہ آور ہو گئے تھے۔

دونوں لشکریوں کے انتہائی غضبناک اور انتقام بھرے انداز میں نکرانے کے بعد میدان جنگ میں شور و خروش کے کرب میں زندگی فنا سے بے فکر ہونے لگی تھی۔ زیست کی خواہشیں بڑی تیزی سے مضمحل ہونا شروع ہو چکی تھیں۔ دلوں سے تر ہونے کے عمل سے گزر رہے تھے اور بکل مارے بیٹھی خاموشیاں درد کی چھین سی آوازوں کے اندر زخم زخم ہونا شروع ہو چکی تھیں۔

جنگ طول پکڑنے لگی تھی۔ بابل کے کلدانیوں اور ان کے لشکر میں شامل آرامیوں، یودیہ کی ریاست کے اسرائیلیوں، مصر کے لشکریوں، عیلامیوں کے سرفروشوں اور دشت ایپ کے کاسی خانہ بدوشوں نے جب دیکھا کہ اس قدر بڑے متحدہ لشکر کے سامنے بھی آشوری نہ جھک رہے ہیں نہ پسپا ہو رہے ہیں تب ان کے سالاروں نے ایک بہت بڑا فیصلہ کیا۔ ایک دوسرے کی طرف پیغام بھجوایا کہ وحشی انداز میں نعرے بلند کرتے ہوئے پوری قوت کے ساتھ ایک بلا دینے والا حملہ آشوریوں پر کیا جائے۔ ایک بار ان کے قدم اکھڑ گئے تو پھر دور تک ان کا تعاقب کیا جائے۔

یہ پیغام ملتے ہی متحدہ لشکر کے عسکری آشوریوں پر اس طرح حملہ آور ہونا شروع ہوئے جیسے بد تمیز اور بے ہودہ نافخشاوار اور ناقابل برداشت جنٹے اپنی کمین گاہوں سے نکل کر ٹوٹ پڑتے ہیں اور زندگی کے مدد جزر کو منجمد کر دینے والے آلام کے بدترین ذائقے کسی کو اپنا ہدف بنانا شروع کر دیتے ہیں لیکن متحدہ لشکریوں کی پریشانی میں اس وقت مزید اضافہ ہوا جب ان کے اندازوں کے خلاف ان کے ان حملوں کو بھی روکتے ہوئے جوابی کارروائی میں آشوری سانسوں میں تحلیل ہوتی فضا اور زیست کی ناؤ کو دبوچتے بے پناہ مصائب کے ہجوم کی طرح ان پر وارد ہونے لگے تھے اور ان کی اگلی صفوں کا پوری طرح قتل عام کرتے ہوئے وہ پچھلی صفوں کی بھی خبر گیری کرنے لگے تھے۔

اب آشوریوں کے سامنے متحدہ اقوام کے لشکر کی حالت چھاؤں سے محروم بیڑوں، ادھورے خوابوں کی نا دیدہ تعبیروں اور دکھ کے گہرے ساگر میں دم توڑتے خونی گرداب جیسی ہونی شروع ہو گئی تھی۔ تھوڑی دیر کی مزید جنگ کے بعد متحدہ اقوام کے لشکر کو بدترین شکست ہوئی وہ بھاگ کھڑے ہوئے۔ آشوریوں نے بھاگتے دشمن کا اس طرح تعاقب کیا جس طرح اندھیرے کی گھنٹی پر چھائیوں کا روشنی کی طوالت و تمازت تعاقب کرتی ہے۔ جس طرح سرمستی بے کراں فضاؤں میں ابد کی گرم گداز قوتیں بے تعبیر خوابوں کے پیچھے لگ جاتی ہیں۔

بابل کے بادشاہ مردک بلدان کے لئے یہ دوسری بدترین اور ذلت آمیز شکست تھی۔ میدان جنگ سے وہ بھاگا اور بابل شہر میں محصور ہو گیا تھا۔ اس کے دوسرے اتحادی اپنے اپنے علاقوں کی طرف بھاگ گئے تھے۔

یہ صورت حال دیکھتے ہوئے آشوریوں کے بادشاہ سنخریب نے کوئی فیصلہ کیا اپنے گھوڑے پر بیٹھے ہی بیٹھے اس نے حارث بن حرم کو مخاطب کر کے کہنا شروع کیا۔
 ”ابن حرم! میرے عزیز بھائی! مردک بلدان ہم سے شکست کھانے کے بعد بابل میں محصور ہو گیا ہے۔ اس کے اتحادی اپنے اپنے علاقوں کی طرف بھاگ گئے ہیں۔ اس موقع پر میرے پاس ایک تجویز ہے جو میں تم سے کہتا ہوں۔ اگر تم اس کی تائید کرو گے تو اس پر عمل کیا جائے گا۔

میں چاہتا ہوں کہ بابل کا محاصرہ کر کے ہمیں دقت ضائع نہیں کرنا چاہئے۔ تم جانتے ہو عیلامیوں نے گزشتہ جنگوں میں ایک بار میرے باپ سارگون کو نقصان پہنچاتے ہوئے پسپا ہونے پر مجبور کیا تھا۔ اس جنگ میں بھی عیلامیوں نے مردک بلدان کا ساتھ دیا ہے لہذا فی الحال مردک بلدان کو فراموش کر کے میں عیلامی سلطنت کا رخ کرنا چاہتا ہوں۔

عیلامیوں کا بادشاہ ستروک تختندی یہی خیال کر رہا ہو گا کہ اس نے مردک بلدان کی مدد کے لئے اپنے لشکر کا جو حصہ بھجوا یا تھا دلوٹ آیا ہے اور اب آشوری بابل کا محاصرہ کر لیں گے لیکن میں ایسا نہیں چاہتا۔ مردک بلدان تو ہمارے ہاتھوں شکست اٹھا کر محصور ہو چکا ہے۔ اسے اپنی قوت کو سنبھالا دینے، اپنے لشکر کو پھر سے استوار کرنے کے لئے کچھ دقت چاہئے۔ اس دقت سے ہمیں فائدہ اٹھانا چاہئے۔ میں چاہتا ہوں کہ ہم اپنے لشکر کے ساتھ ارض عیلام کا رخ کریں۔ عیلامیوں پر ایسی ضرب لگائیں کہ ان کی سلطنت کے اندر دور دور تک اپنی فتح مندی کے علم بلند کریں۔ اس طرح عیلامیوں سے ہم انتقام بھی لے لیں گے اور انہیں اس قدر کمزور بھی کر دیں گے کہ آنے والے دور میں آشوریوں کے خلاف کبھی سر نہ اٹھا سکیں گے۔

میں چاہتا ہوں کہ ابھی اور اسی دقت عیلام کا جو لشکر یہاں سے بھاگا ہے اور جو لشکر پہلے سے عیلامیوں کے بادشاہ ستروک تختندی کے پاس ہے انہیں سنبھالنے کا موقع نہ دیا جائے اور ان پر ضرب پر ضرب لگائے ہوئے انہیں اپنے سامنے گھٹنے ٹیکنے پر مجبور کر دیا جائے۔“
 سنخریب جب خاموش ہوا تب حارث بن حرم نے اس کی طرف دیکھتے ہوئے کہنا شروع کیا۔

”سنخریب میرے بھائی! میں تمہاری اس تجویز سے اتفاق کرتا ہوں۔ فی الحال مردک بلدان کو واقعی ہمیں اس کے حال پر چھوڑ دینا چاہئے۔ اگر ہم بابل کا محاصرہ کرتے ہیں تو یہ محاصرہ طویل بھی پکڑ سکتا ہے۔ اس دوران جو قوتیں مردک بلدان کی مدد کے لئے آئی تھیں وہ دوبارہ استوار ہو کر باہر سے ہم پر شب خون مار سکتی ہیں یا حملہ آور ہو سکتی ہیں اور شہر کے اندر سے مردک بلدان ہمیں نقصان پہنچا سکتا ہے۔ لہذا میں اس تجویز سے اتفاق کرتا ہوں کہ فی الحال مردک بلدان کو اس کے حال پر چھوڑ کر ہمیں عیلامیوں کا رخ کرنا چاہئے۔“

حارث بن حرم کے ان الفاظ پر سنخریب مسکرایا پھر کہنے لگا۔

”میں تمہارا شکر گزار ہوں کہ تم مجھ سے اتفاق کر رہے ہو۔ اب ایک اور کام کرو۔ پہلے اپنے پڑاؤ کی طرف جاؤ۔ انہیں پہلا حکم یہ جاری کرو کہ پڑاؤ کی ہر چیز سمیٹ کر کوچ کرنے کے لئے تیار ہوا جائے۔ اس لئے کہ میں عیلامیوں کی طرف کوچ کرنے میں تاخیر نہیں کرنا چاہتا۔ دوسرے ہمارے پڑاؤ میں اس دقت مردک بلدان کی بیوی رویان ہے۔ اس کی دو بیٹیاں ہیں۔ ان میں سے ایک تمہاری بیوی ہے۔ دوسری دبیس بن بشرود کی ان سے بات کرو۔ اگر وہ بابل شہر میں داخل ہو کر مردک بلدان سے ملنا چاہتی ہیں تو انہیں ایسا کرنے کی اجازت ہے۔ میں کوئی اعتراض نہیں کھڑا کروں گا۔ میں تمہاری اور دبیس بن بشرود دونوں کی بیویوں کو خوش دیکھنا چاہتا ہوں کہ تم دونوں کے مٹنے سے میرا ان دونوں کے ساتھ بہن کا رشتہ ہے۔“

شکرگزاری کے سے انداز میں حارث بن حرم نے سنخریب کی طرف دیکھا اسی انداز میں دبیس بن بشرود بھی اسی کی طرف دیکھ رہا تھا۔ پھر حارث بن حرم بول پڑا۔
 ”میں پڑاؤ کی طرف جاتا ہوں، دونوں کام نپٹانے کے بعد فوراً یہاں سے کوچ کرتے ہیں۔“ اس کے ساتھ ہی حارث بن حرم وہاں سے ہٹ گیا تھا۔ دبیس بن بشرود بھی اس کے ساتھ ہو لیا تھا۔

حارث بن حرم اور دبیس بن بشرود اس جگہ آئے جہاں رویان، قندل اور طبریہ تینوں ماں بیٹی بیٹھی باہم گفتگو کر رہی تھیں۔ جب ان تینوں نے حارث بن حرم اور دبیس بن بشرود کو اپنی طرف آتے دیکھا تب تینوں خاموش ہو گئیں۔ اپنی جگہ پر اٹھ کھڑی ہوئیں پھر گفتگو کا آغاز قندل نے کیا تھا۔ خصوصیت کے ساتھ اس نے حارث بن حرم کی طرف دیکھتے ہوئے کہنا شروع کیا تھا۔

”میں آپ دونوں کو بابل کی قوت کے خلاف اس شاندار فتح پر مبارکباد دیتی ہوں۔“
دہیس بن بشرود کا خیال تھا کہ قتل کی اس مبارکبادی کا جواب حارث بن حریم دے گا لیکن حارث بن حریم نے نہ ہی قتل کی طرف دیکھا نہ ہی اسے کوئی جواب دیا۔ وہ رویان کے قریب ہوا اسے مخاطب کر کے کہنے لگا۔

”خاتون محترم! میں ایک اہم سلسلے میں بات کرنا چاہتا ہوں۔ بظاہر سب لوگ جانتے ہیں کہ قتل سے میرا ایک رشتہ ہے لیکن آپ جانتی ہیں کہ میرا اس سے کوئی رشتہ کوئی تعلق نہیں ہے۔ اس موقع پر میں آپ تینوں سے کناس کے متعلق بھی گفتگو کرنا چاہتا تھا لیکن فی الوقت میرے پاس وقت نہیں ہے۔ اس لئے کہ تھوڑی دیر تک لشکر یہاں سے کوچ کرنا چاہتا ہے اور سناخریب بڑی بے چینی سے میری داہنی کا منتظر ہے۔ آپ جانتی ہیں آپ کے شوہر مردک بلدان کو شکست ہوئی ہے اور وہ بابل شہر کے اندر محصور ہو گیا ہے۔“

حارث بن حریم رکادم لیا پھر دوبارہ رویان کی طرف دیکھ کر کہہ رہا تھا۔

”آپ تینوں اگر پسند کریں تو بابل شہر میں داخل ہو کر مردک بلدان سے مل سکتی ہیں۔ اس کے پاس رہ سکتی ہیں۔ اس سلسلے میں سناخریب یا کسی اور کو کوئی اعتراض نہیں ہو گا۔ جو فیصلہ آپ نے کرنا ہے جلدی کریں۔ اس لئے کہ پڑاؤ کے حفاظتی لشکر کو پڑاؤ کی ہر چیز سمیٹنے اور کوچ کرنے کا حکم دینے لگا ہوں۔“

رویان کچھ کہنا ہی چاہتی تھی کہ اس سے پہلے ہی طہیرہ بول پڑی۔

”ابن حریم! میرے عزیز بھائی، میری ماں اور چھوٹی بہن قتل کا کیا جواب ہے ان کا کیا رد عمل ہے۔ میں یہ تو نہیں جانتی۔ میں بابل کے بتوں اس کی تہذیب سے منہ پھیر چکی ہوں۔ گو میں، میری ماں اور قتل بھی ایسا کر چکی ہیں لیکن میں دہیس بن بشرود کی بیوی ہوں۔ میں اپنے باپ مردک بلدان کے پاس نہیں جانا چاہتی۔ اب بابل کے کسی فرد سے میرا کوئی رشتہ نہیں ہے۔ آپ میری ماں اور قتل سے پوچھ لیں اگر یہ بابل شہر میں داخل ہونا چاہتی ہیں تو انہیں شہر میں داخل ہونے کے انتظامات کر دیں۔“

اس موقع پر رویان نے جواب طلب سے انداز میں قتل کی طرف دیکھا جس پر قتل جھٹ سے بول پڑی۔

”جو خیالات میری بہن طہیرہ کے ہیں ویسے ہی میرے بھی ہیں۔“ رویان کے چہرے پر گہری مسکراہٹ نمودار ہوئی۔ پھر وہ بول پڑی۔

”ابن حریم! میرے بیٹے، ہم میں سے کوئی بھی بابل شہر کا رخ نہیں کرنا چاہتا اگر لشکر یہاں سے کوچ کرنے لگا ہے تو ہم تینوں ماں بیٹی لشکر ہی میں رہیں گی۔“
حارث بن حریم مسکرا دیا۔ پیچھے ہٹا۔ اس موقع پر قتل نے اسے مخاطب کیا۔
”ابن حریم! میں ایک اہم موضوع پر آپ سے بات کرنا چاہتی ہوں کیا آپ مجھے تھوڑا سادقت دیں گے۔“

حارث بن حریم مڑا نہیں۔ گردن گھماتے ہوئے اس نے پیچھے دیکھا کہنے لگا۔
”خاتون! اس وقت میرے پاس وقت نہیں ہے۔ لشکر کوچ کرنے لگا ہے جو کچھ تم نے کہنا ہے پھر کسی موقع پر کہہ لیتا۔“ اس کے ساتھ ہی حارث بن حریم، دہیس بن بشرود آگے بڑھ گئے تھے۔ ان کے حکم پر پڑاؤ کی ہر چیز کو سمیٹ لیا گیا۔ پھر تھوڑی دیر بعد آشوریوں کا لشکر بابل کے نواح سے عیلامیوں کی سلطنت کا رخ کر رہا تھا۔

☆=====☆=====☆

مورخین کا خیال ہے کہ عیلامی سلطنت کے اولین باشندے سامی نسل سے ہی تعلق رکھتے تھے اور صحرائے عرب سے ہی اٹھ کر انہوں نے ان سرزمینوں کا رخ کیا تھا۔ سلطنت عیلام سے متعلق ان کے مرکزی شہر شوش کی کھدائی سے پہلے تاریخ کے ادراک خاصوش تھے لیکن شوش شہر کی کھدائی سے جو لوحیں ملی ہیں ان کی مدد سے عیلامیوں کے متعلق معلومات کا ایک ذخیرہ ملتا ہے اور ان کی بہترین تاریخ مرتب کرنے میں مدد ملی ہے۔

جو تاریخی مواد عیلامیوں سے متعلق ملا ہے اس کے مطابق عیلامیوں کی سلطنت خوزستان، لغرستان، پٹنگو اور کوہ باری پر مشتمل تھی۔ ان کی سلطنت مغرب کی طرف دریائے دجلہ تک مشرق کی سمت فارس کے تھوڑے سے حصے تک شمال کی سمت اس راستے تک جو بابل سے ہمدان کو جاتا تھا اور جنوب کی سمت ان کی سلطنت جو شہر اور خلیج فارس تک پھیلی ہوئی تھی۔ عیلام کے شہر درج ذیل تھے۔

سب سے بڑا شہر شوش تھا جو عیلامیوں کا مرکزی شہر تھا۔ یہ بابل ہی کی طرح بڑا بارونق اور گھما گھمی والا شہر تھا۔ دوسرا بڑا شہر ان کا ماداکتوروی، تیسرا اہواز اور چوتھا خایدالو تھا۔ گمان ہے کہ یہ شہر موجودہ خرم آباد کی جگہ آباد تھا۔

عیلامیوں کی سلطنت کو تین عہدوں میں تقسیم کیا جاسکتا ہے۔

پہلے عہد میں عیلامی، سیمروں اور اکادیوں کے ساتھ ساتھ اپنے علاقوں پر حکومت کرتے رہے۔ اس عہد کی مدت دو ہزار دو سو پچیس ق م تک قائم رہی۔ اس دوران بڑی

بڑی جابر حکومتوں، بڑے بڑے زور آور حملہ آوروں نے ان کی حکومت کو ختم کرنا چاہا انہیں اپنے سامنے زیر کرنا چاہا لیکن ہر حملہ آور کا انہوں نے ڈنٹ کر مقابلہ کیا۔ اپنی آزادی کو انہوں نے برقرار رکھا۔ کئی مواقع پر قدیم سمیری قوموں نے انہیں اپنے سامنے مغلوب کیا لیکن یہ غلبہ زیادہ دیر برقرار نہ رہ سکا اور عیلامیوں نے سمیریوں کو شکست دے کر پھر اپنی حکومت قائم کر لی اور اسے بہترین استحکام بخشا۔

عیلامیوں کے دوسرے عہد میں ان پر بڑے بڑے طوفانوں نے یورش کی۔ یہ عہد تاریخ ہابل کے ساتھ ساتھ چلتا ہے۔ عیلامیوں کا یہ عہد دو ہزار دو سو پچیس ق م سے لے کر سات سو پچیس ق م تک پھیلا ہوا ہے۔ اس عہد میں جو عیلامیوں کا سب سے زبردست اور طاقتور بادشاہ گزرا اس کا نام اونتاش گال تھا۔

اس بادشاہ نے متعدد کتبے عیلامی زبان میں کندہ کرائے تھے جو اب کھدائی میں دستیاب ہوئے ہیں۔ اس کی ملکہ کا نام نابیراسو تھا اور اس ملکہ کا دھات کا ایک مجسمہ بھی شوش شہر کی کھدائی کے دوران ملا تھا۔ نابیراسو کا یہ دھات کا مجسمہ ان دنوں پیرس کے عجائب خانے میں محفوظ ہے۔ جو دھات کی صنعت کا نادر نمونہ خیال کیا جاتا ہے۔ اونتاش گال نامی بادشاہ نے بابل پر بھی حملہ کیا۔ اس وقت بابل پر جیل زاگردس اور صحرائے ایپ کی وحشی کاسی قوم حکومت کرتی تھی۔ اونتاش گال نے کاسیوں کے ساتھ ایک خونخوار جنگ کی۔ بابل کو اس نے فتح کیا اور کاسیوں کی حکومت کا خاتمہ کر دیا۔ یہاں سے اسے کثیر مقدار میں مال غنیمت ملا۔ اس کے علاوہ کاسیوں کو شکست دینے اور ان کی سلطنت کا خاتمہ کرنے کے بعد مزید بہت کچھ بھی اونتاش گال کو ملا۔

یہاں تک کہ اونتاش گال نے بابلیوں کے سب سے بڑے بت جسے وہ خدائے بزرگ مردوک کہتے تھے اس کا مجسمہ بھی بابل سے اپنے مرکزی شہر شوش پہنچا دیا۔ اس کے علاوہ مشہور آموری حکمران حمورابی نے جو بابل میں ایک کتبہ نصب کرایا تھا جس پر اس نے اپنی سلطنت کے قوانین اور مذہبی رسومات کندہ کرائے تھے۔ یہ کتبہ بھی اونتاش گال بابل سے اٹھا کر شوش شہر لے گیا تھا۔ اس دور میں آس پاس کی سلطنتوں کے درمیان عیلامیوں کو بہترین عروج حاصل ہوا۔

عیلامی سلطنت کا تیسرا عہد ان کے لئے بدترین عہد خیال کیا جاتا ہے۔ اس عہد میں عیلامیوں کی حکومت 745 ق م تک برقرار رہی۔ اس سو سال کے عرصے میں نینوا کے آشوری لگاتار ان پر حملہ آور ہوتے رہے۔ گو دوری لو کے مقام پر بنی اسرائیل کی دونوں

سلطنتوں کے ساتھ مل کر آشوریوں کے بادشاہ سارگون کو پسپا ہونے پر مجبور کیا تھا لیکن اس پاپائی کا انتقام سارگون کے بیٹے سناخریب نے عیلامیوں سے خوب لیا۔

سناخریب نے عیلامیوں سے اپنے باپ سارگون کا انتقام کچھ یوں لیا کہ شوش شہر میں حملے کر قلعوں اور شہروں کی اس نے اینٹ سے اینٹ بجادی۔ کچھ عرصہ بعد عیلامی پھر سنبھلے تو آشوریوں کے ایک دوسرے بادشاہ آشور بنی پال نے پھر 679 ق م میں عیلامیوں پر چڑھائی کی۔ عیلامیوں کے بادشاہ لوم مان نے اس کا مقابلہ کیا لیکن لڑتا ہوا مارا گیا۔ اس کے بعد عیلام کے آخری بادشاہ بان کال ماش نے حکومت سنبھالی تو 645 ق م میں آشوریوں کا بادشاہ آشور بنی پال پھر عیلامیوں پر حملہ آور ہوا اور ایسی ہولناک تباہی اور بربادی اس نے عیلامی سلطنت میں برپا کی جو اس سے پہلے عیلامیوں نے نہ دیکھی تھی۔

آشور بنی پال نے عیلامیوں کی حکومت ہمیشہ کے لئے صفحہ ہستی سے مٹا دی۔ عیلام کے معبد گرا کر ڈھیر کر دیئے گئے۔ اہل عیلام کا قتل عام ہوا۔ وہاں کے خزانے جو عیلامیوں کی گزشتہ فتوحات کے مال غنیمت سے بھرپور تھے، آشور بنی پال کے ہاتھ لگے۔ عیلامیوں کے بڑے بڑے دیوتاؤں کے مجسمے اور نادر چیزیں نینوا میں منتقل ہوئیں۔

یہاں تک کہ عیلامیوں کے دارتوں کی ہڈیاں تک نکلوا کر آشوری نینوا لے گئے۔ کچھ مورخین اس واقعے کو بڑے دردناک انداز میں پیش کرتے ہیں۔ وہ لکھتے ہیں کہ آشوریوں کے بادشاہ آشور بنی پال نے عیلام کے بادشاہ اور ایک دوسرے معزول شدہ بادشاہ کو اپنی گاڑی میں جوٹا اور حکم دیا کہ اسے کھینچ کر نینوا لے چلیں۔

اپنی شاندار فتح اور عیلامیوں کی اس ہولناک تباہی پر آشوریوں کے بادشاہ آشور بنی پال نے ایک کتبہ کندہ کرایا جس کا مضمون درج ذیل تھا۔

”ایک ماہ اور ایک دن کی قلیل مدت میں میں نے تمام کشور عیلام کا صفایا کر دیا۔ میں نے اس عظیم سلطنت کو جاہ و حشمت اور نعمات موسیقی سے ہمیشہ کے لئے محروم کر دیا اور درندوں اور سانپوں اور عذابوں کو ان پر مسلط کر دیا۔“

اس تباہی کے بعد عیلامیوں کا کسی تاریخ میں ذکر نہیں آیا۔ البتہ کھدائی میں جو قدیمی آثار دستیاب ہوئے ہیں ان سے عیلامی سلطنت پر روشنی پڑتی ہے۔

عیلامی جو دشت عرب سے نکلنے کے بعد اپنی قدیم زبان بولتے تھے وہ 3000 ق م متروک ہو گئی اور اس کی جگہ سمیری اور سامی زبانوں نے رواج پایا اور عیلامیوں نے انہی نئی زبانوں میں اپنے کتبے تحریر کئے۔ عیلامیوں کی زبان کا رسم الخط بھی وہی تھا جو سمیریوں

اور سامی عربوں کا تھا۔

عیلامی سب سے بڑے خدا کو شوب شاک کا نام دیتے تھے اور اس کے ماتحت چھ اور خدا سمجھتے تھے۔ پھر بعض روہیں بھی مقدس سمجھی جاتی تھیں۔ ان میں سے ہر روح کو خدا سمجھا جاتا تھا۔ عیلامی بھی بابلیوں کی طرح خداؤں کے مجتہد بناتے تھے اور جس وقت ایک مجتہد کو دوسرے شہر میں لے جاتے تو یہ خیال کیا جاتا کہ اس شہر کے خدا کا تبادلہ دوسرے شہر ہو گیا ہے۔ ان کا مذہب شرک و بت پرستی تھا اور بابلیوں کے مذہب سے مشابہ تھا۔ ان کے مذہبی آداب و رسوم بھی اہل بابل سے ملتے جلتے تھے۔

بہر حال آشوریوں کے بادشاہ سناخریب نے اپنے لشکر کے ساتھ بابل کے نواح سے کوچ کیا۔ بڑی برق رفتاری سے اس نے عیلام کا رخ کیا تھا۔

دوسری جانب عیلامیوں کے بادشاہ ستروک تختندی کو بھی اس کے طلائیہ گروں نے خبر کر دی تھی کہ آشوری اس پر حملہ آور ہونے کے لئے بڑی برق رفتاری سے پورس کرتے ہوئے اس کے علاقوں کی طرف بڑھ رہے ہیں۔ یہ خبر سن کر ستروک تختندی بھی حرکت میں آیا۔ اپنے لشکر کو بڑی تیزی سے اس نے استوار کیا اور اپنے مرکزی شہر شوش سے آگے دوری لوہ کے میدانوں میں خیمہ زن ہو کر آشوریوں کا انتظار کرنے لگا تھا۔ یہ وہی میدان تھا جہاں اس سے پہلے سناخریب کا باپ سارگون پسا ہو کر عیلامیوں پر ضرب لگانے کا ارادہ ترک کر چکا تھا۔

سناخریب اور حارث بن حریم اپنے لشکر کے ساتھ جب دوری لوہ کے میدانوں میں پہنچے تو انہوں نے دیکھا وہاں ستروک تختندی پہلے سے خیمہ زن تھا۔

سناخریب اور حارث بن حریم نے بھی بابل سے سیدھا دوری لوہ کے میدانوں کا ہی رخ کیا تھا۔ اس لئے کہ ان کے مخبر بھی کام کر رہے تھے اور انہوں نے سناخریب کو اطلاع کر دی تھی کہ اپنے لشکر کو استوار اور مستحکم کرنے کے بعد عیلامیوں کا بادشاہ ستروک تختندی دوری لوہ کے میدانوں میں آشوریوں کی راہ روکنے کے انتظامات مکمل کر چکا ہے۔

آشوریوں کا مقابلہ کرنے اور اپنی فتح کو یقینی بنانے کے لئے عیلامیوں کے بادشاہ ستروک تختندی نے اپنے ہمسایوں اور وحشی کاسی قبائل کو بھی اپنے ساتھ ملا لیا تھا اور کاسیوں کی ایک کافی بڑی تعداد اس کے لشکر میں شامل ہو گئی تھی۔ تاکہ پہلے کی طرح عیلامیوں کی سرزمین سے آشوریوں کو مار بھگایا جائے۔

کاسی بڑی خوش دلی اور رضامندی سے عیلامیوں کا ساتھ دے رہے تھے اس لئے کہ وہ جانتے تھے کہ اگر عیلامی آشوریوں کے سامنے شکست کھا گئے۔ آشوریوں نے انہیں برباد کر دیا تو پھر ان کے بعد کاسیوں کا بھی نمبر ضرور آئے گا۔ اسی بنا پر کاسی خانہ بدوش بڑی سرگرمی سے عیلامیوں کا ساتھ دے رہے تھے۔

سناخریب نے دوری لوہ کے میدانوں میں آ کر اپنے لشکر کو خیمہ زن ہونے کا موقع دیا۔ عیلامیوں کے بادشاہ ستروک تختندی کے پاس جو لشکر تھا اس کی تعداد چونکہ آشوریوں سے زیادہ تھی اس بنا پر وہ اپنی جگہ مطمئن تھا۔ اسے یقین تھا کہ وہ آشوریوں کو مار بھگائے گا اس لئے کہ یہ وہی میدان تھے جہاں اس سے پہلے سناخریب کا باپ سارگون پسا ہوا تھا اور اب عیلامی یہ امید لگائے ہوئے تھے کہ سارگون کی جگہ ان میدانوں میں اس کے بیٹے سناخریب کو بھی ذلت آمیز شکست دے کر پسا ہونے پر مجبور کر دیں گے۔

ایک دن اور ایک رات دونوں لشکر ایک دوسرے کے سامنے پڑاؤ کئے رہے۔ کسی نے حملے کی ابتدا نہیں کی۔ تاہم دونوں لشکر محتاط تھے کہ ان پر شب خون نہ مارا جائے پھر دوسرے روز سناخریب نے جنگ کی ابتدا کرنے کے لئے اپنے لشکر کی صفیں درست کرنا شروع کر دی تھیں۔ یہ صورت حال دیکھتے ہوئے عیلامیوں کا بادشاہ ستروک تختندی بھی اپنے لشکر کی صفیں درست کرنے میں مصروف ہو گیا تھا۔ پھر دیکھتے ہی دیکھتے جنگ کی ابتدا خود عیلامیوں نے کی اور عیلامیوں کا بادشاہ ستروک تختندی آشوریوں پر زمانے کے سوختہ طلق میں نغموں کو لو رنگ آوازوں میں تبدیل کر دینے والی خزاں کی چیرہ دستیوں زینت کے دست میں بریادی کی دیواریں کھینچتے قضا کے کھولتے اثرات اور خیالات کے مجازوں کو درد کے تاریک قلعوں میں تبدیل کر دینے والی ان دیکھی خوفناک کک کی طرح حملہ آور ہو گیا تھا۔

جواب میں آشوری بھی عیلامیوں کی ہی طرح حرکت میں آئے۔ بلکہ انہوں نے عیلامیوں سے بھی زیادہ زہرناکی کا مظاہرہ کیا۔ جوانی کارروائی کرتے ہوئے وہ بھی عیلامیوں پر اردوں اور عزائم کے فسوں کو پامال کرتے بے گاد ترین خونخوئیوں کھلے صحراؤں میں کائنات کی گہرائی تک اتر جانے والی آتشی نا آسودگیوں اور برہم موسموں میں بھی زندگی کے دھارے کو الٹا کی صورت دے دینے والے کھولتے آگ کے لادے کی طرح حملہ آور ہو گئے تھے۔

تکواریں اور ڈھالوں کی صداؤں میں قضا تک دستی کے تشیح کی طرح آسان و

گھمسان، نرم و گرم، سیدھے اور ٹیڑھے، وحشی و بزدل، اچھے اور بھڑکیے، سچیلے اور بے روک سب ہی لمحوں کو کھجان کرتی چلی گئی تھی۔ روح اور جسم کے اتصال ٹوٹنے لگے تھے۔ دونوں لشکری ایک دوسرے پر بھونچال کھڑا کرتے طوفانوں کی طرح حملہ آور ہو رہے تھے۔ زندگی کا ضمیر خون آلود ہو رہا تھا۔ نعروں کی بازگشت موت کے نوحوں سے ستاروں کے سے عکس آہیں بھرتے تاریک زندانوں، خوابوں کی متلاشی آنکھیں، تبسم کے متلاشی ہونٹ قضا کی زنجیروں میں جکڑے جانے لگے تھے۔

کافی دیر تک ہولناک ترن پڑتا رہا ہر کوئی ایک دوسرے کو زیر کرنے کی کوشش میں تھا۔ عیلامی پورا تہیہ کئے ہوئے تھے کہ دوری لوہ کے میدانوں سے ہر صورت میں آشوریوں کو مار بھگائیں گے۔ آشوری بھی اپنی پوری کوشش میں لگے ہوئے تھے کہ ان میدانوں میں عیلامیوں کے ہاتھوں پسپا نہیں ہوں گے بلکہ عیلامیوں کو تباہ و برباد کر کے رکھ دیں گے۔ اسی کشمکش میں جنگ طول پکڑتی چلی گئی تھی۔

عیلامی جو امیدیں لگائے بیٹھے تھے جب وہ پوری نہ ہوئیں تو ان میں ایک طرح کی بددلی پھیلنا شروع ہوئی۔ ان کا اندازہ تھا کہ آشوری ان کے سامنے زیادہ دیر ٹھہرنہ سکیں گے اور جب کافی دیر کی جنگ کے بعد بھی انہیں اپنے سامنے آشوری تازہ دم اور بڑے ولولوں کے ساتھ حملہ آور ہوتے دکھائی دیئے تب انہیں بڑی بے چینی کا سامنا کرنا پڑا۔ پھر آشوریوں نے مشورہ کرنے بعد سناخریب، حارث بن حریم اور دبیس بن بشرود کی سرکردگی میں جب وحشی انداز میں جنگی نعرے بلند کرتے ہوئے اپنے حملوں میں اور زیادہ تیزی پیدا کی تب ان حملوں کے سامنے عیلامیوں کی حالت بڑی سرعت کے ساتھ بخستگی میں بکھری راکھ، خزاں کی آہنی گرفت میں گرتے بکھرے پیلے پتوں اور کھرزہ رات اور گرم مہم آشیانوں میں روتے پرندوں سے بھی بدتر ہونا شروع ہو گئی تھی۔

شام سے تھوڑی دیر پہلے آشوریوں کے ہاتھوں عیلامیوں کو بدترین شکست کا سامنا کرنا پڑا۔ سترودک، تنخندی، ہزیمت اٹھا کر بھاگ کھڑا ہوا۔ سناخریب اور حارث بن حریم نے کچھ دور تک ان کا تعاقب کیا پھر واپس میدان جنگ میں آئے اور دشمن کے پڑاؤ پر انہوں نے قبضہ کر لیا۔

آشوریوں کے ہاتھوں دوری لوہ کے میدانوں میں شکست اٹھانے کے بعد سترودک، تنخندی کو بڑی مایوسی ہوئی۔ وہ تو یہ امید لگائے بیٹھا تھا کہ کاسیوں کو اپنے ساتھ ملانے کے بعد وہ ان میدانوں میں پہلے کی طرح آشوریوں کو مار بھگانے میں کامیاب ہو جائے گا اس

لئے کہ اس سے پہلے اسرائیلیوں کی مدد سے اس نے سارگون کو انہی میدانوں سے بھگایا تھا اور اس بار وہ یہ کام کاسیوں کی مدد سے کرنا چاہتا تھا لیکن اس بار خود اسے دوری لوہ کے میدانوں میں پسپا ہونا پڑا۔ اپنے لشکر کا کافی بڑا حصہ منوانا پڑا اور شکست کا داغ بھی اٹھانا پڑا۔ اس شکست کے بعد کاسی تو پسپا ہو کر کوستان زاگردس اور دشت الیپ کی طرف چلے گئے جو ان کا مسکن تھا۔ یہاں تک کہ عیلامیوں کا بادشاہ سترودک تنخندی اپنے لشکر کے ساتھ اپنے مرکزی شہر شوش میں محصور ہو گیا تھا۔ وہ یہ اندازہ لگا رہا تھا کہ آشوری اسے شکست دینے کے بعد ضرور اس کے مرکزی شہر شوش کا محاصرہ کریں گے لہذا وہ آشوریوں کا مقابلہ شوش میں محصور ہو کر کرنا چاہتا تھا اور اپنے مرکزی شہر شوش کو بچانے کے لئے اس نے میدان جنگ سے بھاگنے والے کاسیوں سے یہ بھی کہہ دیا تھا کہ اگر آشوری اس کے مرکزی شہر شوش کا محاصرہ کر کے شہر حوالے کرنے پر مجبور کریں تو باہر سے کاسی آشوریوں کے ساتھ شب خون کا کھیل کھیلیں اور آشوریوں کو محاصرہ اٹھانے پر مجبور کر دیں۔ یہ انتظامات مکمل کرنے کے بعد سترودک تنخندی اپنے مرکزی شہر شوش میں محصور ہو گیا تھا۔

سناخریب اور حارث بن حریم نے دشمنوں کے پڑاؤ پر قبضہ کرنے کے بعد سب سے پہلے جنگ میں زخمی ہونے والوں کی دیکھ بھال کی اس کے بعد لشکریوں کے کھانے کا اہتمام کیا گیا۔ جب لشکری کھانا کھا چکے تب سناخریب نے حارث بن حریم، دبیس بن بشرود اور دیگر سلاحدوں کو اپنے خیمے میں جمع کیا۔ جب سب سالار آگئے تب سناخریب نے انہیں مخاطب کر کے کہنا شروع کیا۔

”میرے عزیزو! ہماری خوش قسمتی ہے کہ ہم نے دوری لوہ کے میدانوں میں عیلامیوں کو بدترین شکست دی ہے۔ انہیں اور کاسیوں کو مار بھگانے میں کامیاب ہو چکے ہیں۔ یہ وہی میدان ہے جہاں چند ماہ پہلے عیلامیوں اور اسرائیلیوں کے مقابلے میں میرے بپ سارگون کو پسپائی اختیار کرنا پڑی تھی۔ اب جو صورت حال میرے سامنے ہے پہلے میں اس کی تفصیل تم لوگوں سے کہتا ہوں اس کے بعد سب مل کر کوئی آخری فیصلہ کریں گے۔ ہمارے مخبر جو آخری خبریں لے کر آئے ہیں ان کے مطابق عیلامیوں کا بادشاہ اپنے مرکزی شہر شوش کی طرف چلا گیا ہے۔ وہاں وہ محصور ہو جائے گا۔ ساتھ میں اس نے بھاگتے ہوئے کاسیوں کو یہ پیغام بھی دیا ہے کہ اگر آشوری، عیلامیوں کے مرکزی شہر شوش کا محاصرہ کریں تو کاسی باہر سے آشوریوں کے ساتھ شب خون کا کھیل کھیلتے ہوئے ان کے لشکر کی تعداد کم کرنا شروع کریں تاکہ محاصرہ ترک کے آشوری واپس جانے پر مجبور ہو

جائیں۔

صورت حال کو سامنے رکھتے ہوئے میں نے فیصلہ کیا ہے کہ عیلامیوں کے مرکزی شہر شوش کا محاصرہ نہیں کیا جائے گا۔ ہم وحشی کاسیوں کو موقع ہی نہیں دیں گے کہ وہ ہم پر شب خون مار سکیں۔ ہم سے رسد کا سامان چھینیں اور ہمیں عیلامیوں کی سرزمین پر بے بس کرنے کی کوشش کریں۔

جو لائحہ عمل میرے ذہن میں آیا ہے وہ کچھ اس طرح ہے کہ فی الحلال عیلامیوں کے مرکزی شہر شوش کو بالکل فراموش کر دیا جائے۔ شوش کے علاوہ عیلامیوں کے جس قدر بڑے شہر ہیں ان پر حملہ آور ہوا جائے۔ شہروں کو فتح کر کے ان پر قبضہ نہیں کیا جانا چاہئے۔ شہروں کے اندر خوب لوٹ مار کی جانی چاہئے۔ رسد کا سامان دیگر قیمتی اشیاء اپنے قبضے میں کر لینی چاہئے۔ سب شہروں میں جو عیلامیوں کے چھوٹے بڑے حفاظتی لشکر ہیں ان کا خاتمہ کر دینا چاہئے۔

جب ایسا ہو جائے گا تو میرے عزیزو یار رکھنائی الفور یا کئی ماہ تک ستر دک تختندی اس قاتل نہیں رہے گا کہ ہم سے مقابلہ کرے۔ یہ بھی ممکن ہے کہ آنے والے دور میں وہ کبھی آشوریوں کو لاکارنے یا جنگ کرنے کی دعوت نہ دے اور آشوریوں سے دب کر رہے۔ ایسا کرنے کے بعد میں چاہتا ہوں کہ شوش کا رخ نہ کیا جائے۔ شوش کو نظر انداز کر دیا جائے۔ کاسیوں کا رخ کیا جائے۔ یہ وحشی ماضی میں بھی آشوریوں کے لئے مصائب کا باعث بنتے رہے ہیں۔ لمبی چوہے کا کھیل کھیلتے ہوئے یہ ہمارے سرحدی شہروں اور قصبوں کو لوٹتے رہے ہیں۔ سرحدی آشوریوں کا قتل عام کر کے یہ کوہستان زاگروس اور دشت ایلب میں روپوش ہو جاتے رہے ہیں لیکن اب ہم انہیں یہ خونی کھیل کھیلنے نہ دیں گے۔

عیلامیوں کے بڑے بڑے شہروں کو تاراج کرنے کے بعد سب سے پہلے کوہستان زاگروس کا رخ کیا جائے گا جہاں ان کاسیوں کے مسکن ہیں۔ پہلے انہیں کوہستانی سلسلے کے اندر روندنا اور پکلا جائے گا اور اس کے بعد ہم لشکر لے کر دشت ایلب میں نمودار ہوں گے اور دشت کے اندر بھی کاسیوں کی پوری طاقت اور قوت کو کچل مسل کر رکھ دیا جائے گا۔ انہیں ایسا تباہ و برباد کیا جائے گا کہ آنے والے دور میں انہیں کبھی بھی آشوریوں کے شہروں اور قصبوں کی طرف نگاہ اٹھانے کی ہمت اور جسارت نہ ہو سکے۔

یہاں تک کہنے کے بعد سناخریب رکھ دیا اور اس کے بعد وہ دوبارہ سب کو مخاطب کرتے ہوئے کہہ رہا تھا۔

”پہلے سب مل کر آپس میں مشورہ کرو۔ اپنے آخری فیصلے سے میرے عزیز اور دست راست حارث بن حریم کو آگاہ کرو پھر حارث بن حریم مجھے بتاتا ہے کہ تم لوگ کیا فیصلہ کرتے ہو۔“

سناخریب کے ان الفاظ کے جواب میں سارے سالار تھوڑی دیر تک مشورہ کرتے رہے پھر حارث بن حریم نے سناخریب کو مخاطب کرتے ہوئے کہنا شروع کیا۔

”سناخریب میرے عزیز بھائی! جو فیصلہ تم نے کیا ہے سارے سالار اسے آخری سمجھتے ہیں اور چاہتے ہیں کہ اسے آخری سمجھا جائے۔ میرے خیال میں ایسا کر کے ہم عیلامیوں کو بے پناہ نقصان پہنچا سکتے ہیں۔ ان کی طاقت کو کچل مسل سکتے ہیں تاکہ آنے والے دور میں وہ آشوریوں پر حملہ آور نہ ہوں۔ اس کے علاوہ شوش کو چھوڑ کر ان کے دوسرے شہروں پر حملہ آور ہو کر ہم اپنے لئے بے پناہ مالی فوائد بھی حاصل کر سکتے ہیں۔ عیلامیوں کی طاقت اور قوت کی کمر توڑنے کے بعد ہمیں کاسیوں کا رخ کرنا چاہئے اور ان وحشیوں کو بھی ہر صورت اپنے سامنے بے بس اور مجبور کر کے رکھ دینا چاہئے تاکہ ان کی سمت سے بھی آشوری آنے والے دور میں محفوظ ہو کے رہ جائیں۔“

یہاں تک کہنے کے بعد حارث بن حریم لوہ بھر کے لئے رکا اس دور ان سناخریب نے حارث بن حریم اور اس کے ساتھ چند چھوٹے سالاروں کو ایک انتہائی اہم مہم کے سلسلے میں اپنے خیمے میں رکھنے کے لئے کھلا۔ باقی کو جا کر آرام کرنے کا حکم دے دیا تھا۔ اس کے ساتھ ہی حارث بن حریم اور چند چھوٹے سالار وہیں بیٹھے رہے جبکہ دبیس بن بشرود اور دوسرے سارے خیمے سے اٹھ کر نکل گئے تھے۔

دبیس بن بشرود جب اپنے خیمے میں داخل ہوا تو اس وقت اس کی بیوی طبریہ کے علاوہ خیمے میں رویمان اور قتل بیٹی گنگو کر رہی تھیں۔ دبیس بن بشرود بھی آگے بڑھ کر ان کے پاس ہو بیٹھا اس موقع پر قتل نے خیمے سے باہر غور سے دیکھتے ہوئے بڑی بے چینی کا اظہار کر کے دبیس بن بشرود کو مخاطب کیا۔

”دبیس بھائی! کیا آپ اکیلے آئے ہیں؟ آپ کے ساتھ ابن حریم نہیں ہیں؟“

تیز نگاہوں سے دبیس بن بشرود نے قتل کی طرف دیکھا پھر کہنے لگا۔

”تمہیں ابن حریم سے کیا تعلق؟ کیا واسطہ۔ تم اس کے لئے وہ تمہارے لئے اچھی

سہ ہے۔ اس لئے تم اس سے متعلق تفصیل جاننے یا پوچھنے کا حق نہیں رکھتے ہو۔“

دبیس بن بشرود کے ان الفاظ پر قتل اور افسردہ ہو گئی تھی۔ کچھ کہنا چاہتی

تھی کہ اس سے پہلے ہی اس کی ماں بول پڑی۔
 ”بیٹے! قتل نے کسی غلط نظریہ کے تحت یہ سوال نہیں کیا۔ وہ میرا بھی بیٹا ہے۔
 اس کے نہ آنے کی وجہ سے ہم فکر مند بھی ہوتی ہیں۔ اسی فکر مندی کے تحت تم سے
 پوچھا ہے کہ وہ کہاں گیا؟“

ردیان کے اس سوال پر دبیس بن بشرود مسکرایا کہنے لگا۔

”مادر محترم! آپ یہ سوال کر سکتی ہیں اور میں آپ کے اس سوال کا جواب بھی

دوں گا۔

مجھے، حارث بن حریم اور دوسرے سارے چھوٹے بڑے سالاروں کو سنا کر اپنے
 اپنے خیمے میں طلب کیا تھا۔ عیلامیوں کے بادشاہ ستروک تختی کو شکست دینے کے بعد جو
 لشکر لائچہ عمل اختیار کرے گا اسے آخری شکل دی گئی۔ پھر مجھے اور باقی سالاروں کو تو
 سنا کر اپنے آرام کرنے کا مشورہ دیا اور ہم وہاں سے نکل آئے۔ حارث بن حریم اور چند
 چھوٹے سالاروں کو سنا کر اپنے پاس روک لیا ہے۔ میرا اندازہ ہے کہ رات کی
 تاریکی میں وہ حارث بن حریم کو کوئی اہم مہم سونپے گا اور چھوٹے سالار بھی اس کے ہمراہ
 ہوں گے۔ مہم کیا ہے اس کا انکشاف سنا کر کسی پر نہیں کیا۔ میرے خیال میں ہم
 سب کے اٹھ آنے کے بعد وہ ابن حریم سے صلہ رگ و دوستی اور تمہائی میں کوئی معاملہ طے کرے
 گا۔ اب میں یہ اندازہ بھی نہیں لگا سکا کہ سنا کر حارث بن حریم کو کس مہم پر روانہ
 کرے گا۔ بہر حال میرا اندازہ ہے کہ یہ مہم انتہائی اہم اور خطرناک بھی ہو سکتی ہے۔ جس
 کے ذریعے سنا کر مختلف قوموں کے خلاف اپنی فتوحات کے راستوں کو صاف اور واضح
 کرنا چاہتا ہے۔“

دبیس بن بشرود جب خاموش ہوا تو اپنے لبوں پر ہلکی سی مسکراہٹ بکھیرتے ہوئے
 قتل نے پھر اسے مخاطب کیا۔

”بھائی! جو آپ نے میرے سوال کا جواب دیا تھا اس نے مجھے نا آسودہ اور غیر مطمئن
 کر دیا ہے کہ میں حارث بن حریم کے متعلق کیوں نہیں پوچھ سکتی۔ ٹھیک ہے حقیقی معنوں
 میں ہمارے درمیان کوئی رشتہ نہیں لیکن بظاہر تو ہم دونوں میاں بیوی ہیں اور سب جانتے
 ہیں کہ ہمارے درمیان یہ رشتہ ہے۔“

دبیس بن بشرود نے پھر تیز نگاہوں سے قتل کی طرف دیکھا پھر کہنے لگا۔

”کیسا رشتہ، کیا تعلق؟ تم دونوں کے درمیان تو صبح کے پھیلے دھونیں جیسی دوریاں

تاریک ٹیٹے کی دھند جیسے ابھام اور وحشت زدہ رات کی شمالی دیوار حائل ہے۔ تم دونوں
 ایک دوسرے کی طرف اس نظریے سے دیکھ ہی نہیں سکتے۔ تم دونوں کے درمیان محبت
 کے رشتے کی کوئی پیاس نہیں۔ دونوں ہی ایک دوسرے سے گریزاں ہو۔ بلکہ میں یوں کہہ
 سکتا ہوں کہ تم تو شروع دن سے ہی حارث بن حریم سے اس طرح نفرت کرتی رہی ہو
 جس طرح کوئی تلخ و تاریک دور سے نفرت کرتا ہے۔ جس طرح کوئی خار صحرا کے اداس
 جیتوں کو پسند کرتا ہے۔ جس طرح کوئی غمگین اور دلگیر دوپہر سے اپنی بے تعلق کا اظہار
 کرتا ہے۔

اگر تم اس سے ملائمت نرمی کا سلوک کرتی تو یقیناً وہ بھی تمہاری طرف مائل ہوتا
 لیکن تمہاری نفرت کی بنا پر اب وہ بھی گرم صحرا میں بھاگتے بگولوں، طوفان میں سرگرداں
 زرد مٹی کے غبار اور فکر کے سفینوں میں بے سکون سوالوں کی طرح تم سے دور جا چکا
 ہے۔

سنو قتل! تمہاری نفرت سے اس کی ذات پر کوئی اثر نہیں پڑتا اس سے تمہاری بے
 گانگی سے اس کی شخصیت میں کمی نہیں آتی۔ اس کے کھمرے خد و خال اس کی خوش
 کامیابی، محبت کا رنگ و آہنگ بھرا اس کا خلاق اس کی ہمتی، اس کا بل، اس کی جرات مندی
 اس کی دلیری اس کی لاجواب تیج زنی اس کی طاقت اور قوت اسے ایسا بنا دیتی ہے کہ حسین
 سے حسین، خوب سے خوب تر لڑکی بھی اپنے حسن کی حرمت کو اس پر نچھاور کر دے، اپنی
 محبت کے انمول موتی اس پر لٹا دے، اپنی الفت کے نغمے اپنی اپنائیت کے سارے اثاثے
 اس کے لئے وقف کر دے۔

وہ ایسا مہربان، ایسا نچھاور ہونے والا ساتھی ہے کہ درد نادیدہ کی طرح اوروں کے دکھ
 کا مرہم بن جانے والا ہے۔ پسے اور دھتکارے ہوئے لوگوں اور ان کی اڑان کو ترستی
 خواہشوں کے لئے پرواز عطا کر کے خود موت کے قلم میں بھٹکنے کے لئے ہواؤں میں
 تحلیل ہو جانے والا ایک انتہائی مخلص انسان ہے۔“

دبیس بن بشرود ابھی مزید کچھ کہنا چاہتا تھا کہ چونکے ہوئے قتل اپنی جگہ پر اٹھ
 کھڑی ہوئی اور دبیس بن بشرود کے منہ پر ہاتھ رکھتے ہوئے کہنے لگی۔

”اللہ یہ قبرتہ کرے کہ وہ موت کے قلم میں روپوش ہو جائے۔“

تھوڑی دیر خاموش رہ کر دبیس بن بشرود، قتل کی اس حرکت پر مسکراتا رہا پھر دوبارہ
 بولنے ہوئے کہہ رہا تھا۔

www.pdfbooksfree.pk

”قتل میری عزیز بہن! حارث بن حرم ایسا اناگیر ایسا تیغ زن ہے جو سمندر کے سلاطین اور صحرائی طوفانوں کے دامن کو بھی لو لو کرنا ہوا نکل جائے۔ یہ جو تم نے اس کی طرف داری کرتے ہوئے میرے منہ پر ہاتھ رکھتے ہوئے جو جملہ کہا ہے تو اس جملے نے میرے اندر بھی ایک ایچل پیدا کر دی ہے اور میرے تخیل میں یہ بات ابھر رہی ہے کہ شاید تم اپنی نفرت ترک کر کے اس سے محبت کرنے لگی ہو۔ اگر ایسا ہے تو کیا میں تم سے پوچھ سکتا ہوں کہ کیا تم اپنی نفرت کی اس چنگاری ’بے زاری کی اس تفسیر کو‘ کردہ کے سکتے ان انگاروں کو بجھا سکو گی جو تم نے حارث بن حرم کے لئے اکٹھے کئے تھے۔ کیا میں اپنے دل میں یہ ٹھان لوں کہ تم نے اس سے نفرت کرنا بند کر کے اس کی ذات سے محبت کرنا شروع کر دی ہے؟“

اس موقع پر ربیان اور طبریہ دونوں عجیب سے انداز میں کبھی دبیں بن بشرود اور کبھی قتل کی طرف دیکھ رہے تھے۔ قتل لہو بھر کے لئے مسکرائی پھر دبیں بن بشرود کی طرف دیکھ کر کہہ رہی تھی۔

”ابن بشرود! میرے عزیز بھائی! میں اب حارث بن حرم سے نفرت نہیں کرتی۔ جان کا آزار بننے عناصر میں اب وہی میری خواہشوں کا پُر امن آپئل ہے۔ تو ابوں کو کہجیاں کہجیاں کرتی نفرتوں اور رسوائیوں میں وہی میرا پاساں وہی میرا محاذ ہے۔ اب حارث بن حرم ہی میری زندگی کا حوالہ میری جان و روح کا اجالا ہے۔ وہی میری بزم ہستی کا عکس جان میری محبت کا محور میرے جذبوں میرے احساسات میرے جسم میری جان میری تمنائیوں کے لحوں کا مالک ہے۔“

دبیں بن بشرود نے قتل سے یہ گفتگو سن کر ہلکا سا ایک ققمہ لگایا پھر کہنے لگا۔

”قتل! میری بہن! تمہاری ذات میں یہ سنہری انقلاب کب رونما ہوا، کب تم نے نفرت کا لبادہ اتار کر میرے بھائی حارث بن حرم کے لئے محبت اور چاہت کی ردا اوڑھ لی؟“

قتل مسکرائی اور کہنے لگی۔

”یہ انقلاب بہت پہلے رونما ہو چکا تھا لیکن میں نے آج تک کسی پہ اس کا اظہار نہیں کیا۔ ہاں اس تبدیلی کا اظہار میں نے اپنی ماں اور اپنی بہن سے ضرور کر دیا تھا اور میں نے انہیں بتا دیا تھا کہ میں اب دلی طور پر حارث بن حرم کو اپنی زندگی کا ساتھی ’اپنا شوہر‘ تسلیم کر چکی ہوں۔ میں اس سے ایسی محبت کرنے لگی ہوں جو اس محبت سے بھی کئی گنا

زیادہ اور خلوص سے بھری ہوئی ہے جو میں نے کناس سے کی تھی۔ اب میرے سامنے سب سے بڑا اور مشکل ترین لمحہ یہ ہے کہ مجھے ہر صورت میں حارث بن حرم پر یہ ثابت کرنا ہے کہ میں اس سے نفرت نہیں محبت کرتی ہوں اور یہ کام مجھے آہستہ آہستہ تدریجی طور پر کرنا ہو گا ورنہ ایک دم میں اس کے سامنے اپنی محبت کو لے کر پھٹ پڑی تو وہ مجھ سے دوری کا کوئی اور ہی رنگ نہ اختیار کر جائے۔“

قتل جب خاموش ہوئی تو دبیں بن بشرود کہنے لگا۔

”قتل میری بہن! وہ خود بھی تم سے مل کر ایک بات کی وضاحت کرنا چاہتا تھا پر تمہاری اس سے نفرت اور بے زاری اسے تم سے دور دور اور گریزاں رکھنے پر مجبور ہے۔“

قتل کی آنکھوں میں چمک پیدا ہوئی کہنے لگی۔

”وہ مجھ سے کس بات کی وضاحت کرنا چاہتے تھے؟“

دبیں بن بشرود مسکرایا اور کہنے لگا۔

”اس بات کی کہ اس نے انفرادی مقابلے میں کناس کو کیوں قتل کیا۔ دراصل انفرادی مقابلے کے دوران جب حارث بن حرم نے کناس پر غلبہ پالیا تھا تو اس نے کناس کو چھوڑ دیا تھا اور کناس کو بتایا تھا کہ وہ چونکہ قتل سے محبت کرتا ہے لہذا قتل میرے پاس اس کی امانت کے طور پر محفوظ ہے اور جب بھی وہ پسند کرے گا قتل کو اس کے پاس بھیج دیا جائے گا۔ حارث بن حرم نے کناس کو اس بات پر معاف کر دیا کہ وہ تم سے محبت کرتا ہے اور تم اسے چاہتی تھی اور اپنی زندگی کا ساتھی بنانا چاہتی تھی۔ معافی ملنے کے بعد میدان جنگ میں کناس نے بدترین بے وفائی کا مظاہرہ کیا۔ اس نے بہانہ یہ کیا کہ اپنے گھوڑے پر بیٹھ کر وہ اپنے لشکر کی طرف جانے لگا ہے لیکن ایک دم مڑا اور جس وقت حارث بن حرم اپنے گھوڑے پر بیٹھ رہا تھا اس نے اس پر چھلانگ لگاتے ہوئے اس کا خاتمہ کرنا چاہا لیکن کناس کی بد بختی کہ اپنی غداری ’اپنی جفا کی وجہ سے وہ حارث بن حرم کے ہاتھوں مارا گیا۔ ورنہ قتل صرف تمہاری خاطر وہ مقابلہ جیتنے کے باوجود کناس کو معاف کر چکا تھا۔“

قتل مسکرائی اور کہنے لگی۔

”دبیں میرے بھائی! اب میرا کناس سے کیا تعلق ’میں اس پر لعنت بھیجتی ہوں وہ ایک بزدل انسان تھا۔ حارث بن حرم نے اگر اسے معاف کر دیا تھا تو فراخ دلی کا مظاہرہ

تھوڑی دیر بعد یہاں سے کوچ ہو گا۔ معاملہ دراصل یوں ہے کہ حارث بن حرم کو سناخریب نے ایک انتہائی خطرناک مہم پر روانہ کیا تھا۔ یہ مہم کاسیوں کی سرحد پر عیلامیوں کا ایک شہر ہے۔ حارث بن حرم رات کی تاریکی میں اس شہر پر حملہ آور ہوا اور اس شہر کو اس نے فتح کر لیا اور ابھی تک وہ اس شہر کے اندر قیام کئے ہوئے ہے۔ شہر کا لقمہ و نسق اس نے اپنے ہاتھ میں لے لیا ہے۔

یہ سارا کام سناخریب اور حارث بن حرم نے صلاح مشورہ کے بعد کیا ہے۔ دراصل وہ دونوں چاہتے ہیں کہ لشکر کے اندر جس قدر عورتیں ہیں جس قدر کھانے پینے کا سامان اور حرب و ضرب کا سامان ہے اسے اس شہر میں حفاظت کے ساتھ منتقل کر دیا جائے۔ اس کے علاوہ عیلامیوں اور کاسیوں کے خلاف جو آئندہ جنگیں ہوں گی ان جنگوں کے دوران بھی جو مال و اموال حاصل ہو گا وہ بھی اسی شہر میں منتقل کر دیا جائے گا۔ اس کے فائدے یہ ہوں گے کہ ایک تو وہاں جنگوں سے حاصل ہونے والا سارا سامان محفوظ رہے گا دوسرے لشکر کے اندر جو ان گنت عورتیں اور بچے شامل ہیں ان کی حفاظت کے لئے بھی انہیں اس شہر میں منتقل کرنا ضروری ہو گیا ہے۔ اس لئے کہ آشوری اب بڑی تیزی سے عیلامیوں کی سلطنت میں ایک شہر سے دوسرے شہر میں جست و خیز کرتے ہوئے ان کو فتح کر کے عیلامیوں کے بادشاہ سزوک تختندی کو مکمل طور پر اپنے سامنے مفلوج کر کے رکھنا چاہتے ہیں۔

دراصل سناخریب اور حارث بن حرم نے جو لائحہ عمل طے کیا ہے وہ یہ ہے کہ کسی بھی صورت عیلامیوں اور کاسیوں کو آپس میں ملنے نہ دیا جائے کہ وہ ایک متحدہ قوت بن کر آشوریوں کے سامنے آئیں۔ اب تھوڑی دیر تک ایک لشکر کے ساتھ میں یہاں سے کوچ کروں گا۔ لشکر میں جس قدر ساز و سامان اور عورتیں بچے ہیں وہ میرے ساتھ ہوں گے اور ہو شہر گزشتہ رات حارث بن حرم نے فتح کیا ہے ہم سب اس میں منتقل ہو جائیں گے۔ ایسا ہماری حفاظت کے لئے کیا جا رہا ہے۔ جو لشکر میرے ساتھ جائے گا وہ اسی شہر میں میری کمانداری میں رہے گا اور جس لشکر کے ساتھ حارث بن حرم اس شہر پر حملہ آور ہوا تھا اس لشکر کو لے کر حارث بن حرم وہاں سے نکلے گا اور پھر اس کے بعد ہم دونوں مل کر عیلامیوں کے خلاف اپنے کام کی ابتدا کریں گے۔ میرے خیال میں جو کچھ میں کہنا چاہتا تھا وہ تم سب سمجھ گئی ہو۔ اب انھو اپنا سامان باندھو اور کوچ کرنے کی تیاری کرو۔“

دہیں بن بشرود کی اس گفتگو سے قتل کافی حد تک مطمئن ہو گئی تھی اور اس کے

لئے یہی کافی تھا کہ وہ اس شہر کی طرف جانے والی ہے جسے حارث بن حرم نے فتح کیا ہے اور اسے امید تھی کہ حارث بن حرم وہیں ہو گا وہاں وہ اسے مل سکتی گی۔ لہذا اس ملاقات کی لذت نے اسے حارث بن حرم سے متعلق کچھ اور پوچھنے نہ دیا۔ طبریہ سے مل کر وہ بڑی تیزی سے اپنا سامان باندھنے لگی تھی۔ تھوڑی دیر بعد ایک لشکر کے ساتھ دہیں بن بشرود لشکر میں شامل سارے بچوں اور عورتوں اور لشکر میں جس قدر سامان حرب و ضرب تھا اس کو لے کر اس سرحدی شہر کا رخ کر رہا تھا جسے حارث بن حرم نے رات کی گہری تاریکی میں فتح کیا تھا۔

دہیں بن بشرود جب اس فتح کئے جانے والے شہر کے نواح میں پہنچا تو وہاں شہر سے باہر حارث بن حرم نے اپنے چھوٹے سالاروں کے ساتھ اس کا بہترین استقبال کیا۔ حارث بن حرم کی زیر کمان جو لشکر تھا وہ بھی اس وقت شہر سے باہر ہی تھا اپنے گھوڑے سے اتر کر دہیں بن بشرود پر جوش انداز میں پہلے حارث بن حرم سے ملا پھر وہ دوسرے سالاروں سے مل رہا تھا۔ اس موقع پر رویان طبریہ اور قندل بھی قریب ہی کھڑی تھیں۔ تینوں نے اپنے چہروں کو خوب ڈھانپ رکھا تھا۔

دہیں بن بشرود جب سب سے مل چکا تب حارث بن حرم اسے مخاطب کر کے کہنے لگا۔

”ابن بشرود! جو لشکر تم لے کر آئے ہو اسے فی الحال ہمیں روکو لشکر کے اندر جو عورتیں بچے ہیں ان کو بھی ہمیں رک جانے کا اشارہ دے دو تم خود اور تمہارے جو چھوٹے سالار ہیں پہلے میرے ساتھ آؤ میں شہر کی صورت حال سے تمہیں آگاہ کرتا ہوں۔ شہر کے اندر جو مستقر ہے۔ جہاں جہاں تم نے چیزیں رکھنی ہیں جہاں جہاں تم نے لشکر میں آنے والی عورتوں اور بچوں کو آباد کرنا ہے۔ سب میں تمہیں بتانا ہوں اس کے بعد میں یہ کام نمٹا کے آج بلکہ اسی وقت اپنے لشکر کو لے کر سناخریب کی طرف چلا جاؤں گا اس لئے کہ سناخریب بڑی بے چینی سے میرا منتظر ہے۔“

اس موقع پر دہیں بن بشرود اپنا منہ حارث بن حرم کے قریب لے گیا اور کہنے لگا۔

”یہ میرے دائیں جانب رویان طبریہ اور قندل کھڑی ہیں کیا میرے بھائی! تم ان سے نہیں ملو گے؟“

”ابن بشرود! یہ بعد کا کام ہے۔ دیکھو پہلے وہ کام کریں جس کام کے لئے ہم نے اس شہر کا رخ کیا ہے۔ پہلے تم اپنے چھوٹے سالاروں کو لے کر میرے ساتھ آؤ۔“

دہیں بن بشرود پیچھے ہٹ گیا۔ کچھ سالاروں کو بلا کر لایا۔ حارث بن حرم کے ساتھ جو چھوٹے سالار تھے وہ بھی وہاں آن جمع ہوئے تھے پھر وہ شہر میں داخل ہوئے۔

شہر میں داخل ہونے کے بعد دہیں بن بشرود اور اس کے چھوٹے سالاروں کو شہر کے اندر جو قیام گاہیں تھیں ان کے متعلق ان کو بتایا۔ مستقر کے وسطی حصے میں جو لشکریوں کے اہل خانہ کے رہنے کے لئے صاف ستھرے مکان اور حویلیاں بنی ہوئی تھیں وہ بھی دہیں بن بشرود کو دکھائی گئیں۔ شہر کے اندر بھی اسے پھرا کر شہر کے محل وقوع سے آگاہ کیا گیا۔ یہ سب کچھ دہیں بن بشرود کو بتانے کے بعد حارث بن حرم ایک جگہ رکا پھر اسے مخاطب کر کے کہنے لگا۔

”ابن بشرود! میرے بھائی! ابھی میں تھوڑی دیر تک یہاں سے کوچ کر جاؤں گا۔ تم سب سے پہلے اپنے لشکر کے ساتھ شہر میں داخل ہونا۔ مستقر کا سارا حصہ میں نے تمہیں دکھا دیا ہے۔ سب سے پہلے جو لشکریوں کے اہل خانہ ہیں انہیں ان کی قیام گاہوں کی طرف بھیجنا اس کے بعد لشکریوں میں رہائش گاہیں تقسیم کرنا۔ یہ کام کر کے جو تم سب سے پہلا کام کرو گے وہ یہ کہ لشکر کا ایک حصہ فصیل کے اوپر مقرر کر دینا۔ فصیل کے اوپر تم نے دیکھا بڑے مضبوط برج بنے ہوئے ہیں ان کے اندر پتھروں کے ڈھیر لگوا دینا۔ دائرہ تعداد میں وہاں تیر رکھنا اور اپنے سارے لشکر کو سمجھا دینا کہ وہ باری باری پہرہ دیں۔ فصیل کے اوپر اتنا درجہ کے چوکس ہوشیار رہیں عیلامیوں اور کاسیوں کو خبر ہو سکتی ہے کہ ہم نے اس شہر کو اپنا عارضی مسکن بنایا ہے۔ یہاں اپنے لشکر کے اہل خانہ کے علاوہ لشکر کا سامان بھی یہاں رکھا ہے لہذا وہ اس شہر پر حملہ آور ہونے کی کوشش کریں گے۔“

ویسے میری ان باتوں سے تمہیں فکرمند اور پریشان ہونے کی ضرورت نہیں۔ سناخریب کے کہنے پر میں نے کاسیوں اور عیلامیوں کی طرف بھی تکیب اور خیر پھیلا دیئے ہیں اگر کاسیوں یا عیلامیوں میں سے کسی بھی لشکر نے اس شہر پر حملہ آور ہونے کے لئے کہیں سے کوچ کیا تو نہ صرف وہ خیر ہمیں اطلاع کریں گے بلکہ تمہیں بھی بروقت اس کی اطلاع کر دیں گے اور جہاں تم شہر کا دفاع کرنے کے لئے تیار ہو جاؤ گے وہاں باہر سے ہم بھی اس شہر کی طرف آنے والوں پر حملہ آور ہو جائیں گے۔ اس طرح مجھے امید ہے کہ کسی کو جرأت و جسارت نہ ہو سکے گی کہ اس شہر کی فصیل تلے آکر خیمہ زن ہو۔“

یہاں تک کہنے کے بعد حارث بن حرم لہ بھر کے لئے رکا پھر دہیں بن بشرود کی طرف دیکھتے ہوئے کہہ رہا تھا۔

”میرے عزیز بھائی! جو کچھ میں کہنا چاہتا تھا وہ تم سے کہہ چکا۔ اب اس سلسلے میں تم کوئی سوال کرنا چاہتے ہو یا مزید کوئی بات مجھ سے پوچھنا چاہتے ہو تو کہو۔“

دہیں بن بشرود مسکرا دیا کہنے لگا۔

”نہیں میرے بھائی! تم نے ہر طرح سے مجھے مطمئن کر دیا ہے۔ میں آپ کی ہدایت کے مطابق لشکریوں اور ان کے اہل خانہ کو مستقر میں ان کے قیام کا بندوبست کرنے کے بعد فصیل پر لشکر کا ایک حصہ مقرر کرتا ہوں۔ آپ نے مستقر میں خوراک کا بھی عمدہ اہتمام کر رکھا ہے۔“ اس پر حارث بن حرم اس کی بات کاٹتے ہوئے بول پڑا۔

”تمہیں لشکریوں کی خوراک سے متعلق فکرمند ہونے کی ضرورت نہیں ہے۔ مستقر میں تم نے جو خوراک کے ڈھیر دیکھے ہیں وہ تمہارے لشکر کے لئے کم از کم ایک ماہ کے لئے کافی ہیں۔ اگر ضرورت پڑی تو میں تمہیں مزید خوراک کے ذخائر بھی بھجواؤں گا۔ بالکل فکرمند مت ہونا۔ اب آؤ شہر سے باہر چلیں تم اپنے لشکر کو لے کر شہر میں داخل ہونا میں دہیں سے اپنے لشکر کے ساتھ کوچ کر جاؤں گا۔“

دونوں اپنے چھوٹے سالاروں کے ساتھ شہر سے باہر نکلے اس جگہ آئے جہاں حارث بن حرم نے دہیں بن بشرود کا استقبال کیا تھا۔ حارث بن حرم وہاں رویان، طہیرہ اور قنقل کو دیکھ چکا تھا۔ گو انہوں نے اپنے چہروں کو ڈھانپ رکھا تھا لیکن وہ انہیں پہچان چکا تھا۔ ان کے قریب آیا، پھر رویان کو مخاطب کرتے ہوئے کہنے لگا۔

”محترم خاتون! مجھے افسوس ہے کہ میں یہاں خاطر خواہ انداز میں آپ لوگوں کا استقبال نہیں کر سکا۔ دراصل مجھے فوراً یہاں سے کوچ کرنا ہے۔ کاش حالات ایسے ہوتے کہ میں یہاں رک کر آپ لوگوں کی خدمت کر سکتا لیکن میں ایسا نہیں کر سکتا۔ دہیں بن بشرود کو میں نے سب کچھ سمجھا دیا ہے۔ آپ کے لئے عمدہ قیام گاہیں مہیا کی جائیں گی۔ آپ دہیں بن بشرود کے ساتھ جائیں کیونکہ وہ سب عورتوں اور بچوں کے علاوہ اپنے لشکر کو لے کر شہر میں داخل ہو گا۔ میں ابھی اور اسی وقت یہاں سے کوچ کر رہا ہوں۔“

حارث بن حرم جب خاموش ہوا تو رویان نے بڑے شفقت بھرے انداز میں اسے مخاطب کیا۔

”بیٹے! تم اتنی جلد بازی سے کام کیوں لے رہے ہو۔ کیا ایسا ممکن نہیں کہ تم کم از کم ایک رات یہاں ہمارے پاس رکو میں تم سے کئی موضوعات پر بات کرنا چاہتی ہوں۔“

حارث بن حرم مسکرایا کہنے لگا۔

”محترم خاتون! کاش میرے بس میں ہوتا اور میں رک سکتا لیکن مجھے فی الفور واپس
سناریب کی طرف جانا ہے۔ میرے لئے یہی حکم تھا کہ جو نسی دبیس بن بشرود یہاں پہنچے مجھے
اسی وقت سناریب کی طرف روانہ ہو جانا چاہئے۔ اس لئے کہ سناریب وقت ضائع کئے بغیر
عیلامیوں کے خلاف حرکت میں آنا چاہتا ہے۔ اب آپ دبیس کے ساتھ جائیں میں اپنے
لشکر کے ساتھ کوچ کرنے لگا ہوں۔“

رویان بے بسی سے اس کی طرف دیکھتے ہوئے خاموش رہی تھی۔ اس موقع پر
قدل نے ایزلگا کو اپنے گھوڑے کو آگے بڑھایا۔ حارث بن حریم کے قریب آئی اور دھیسے
سے لہجے میں اسے مخاطب کر کے کہنے لگی۔

”سناریب نے آپ سے یہ تو نہیں کہا ہو گا کہ جو نسی دبیس بھائی یہاں پہنچیں اسی
وقت آپ یہاں سے کوچ کر جائیں۔ آپ کم از کم ایک رات تو یہاں قیام کر سکتے ہیں۔
آخر آپ لشکریوں کے سالار اعلیٰ ہیں۔“

قدل نے ابھی اپنی بات مکمل نہ کی تھی کہ اس کی بات کانٹے ہوئے حارث بن حریم
بول پڑا۔

”خاتون! یہ تمہاری غلط فہمی ہے۔ میں کوئی خود مختار سالار نہیں ہوں کہ اپنے طور پر
جو چاہوں فیصلے کرنا پھروں۔ میں کسی کا ماتحت ہوں۔ میں اموری ہوں اور آشوریوں کے
تحت کام کر رہا ہوں۔ میری چھوٹی سی غلطی اور معمولی سی لغزش بھی یہاں ناقابل برداشت
ہو سکتی ہے۔“

اس سے مزید حارث بن حریم نے کچھ نہ کہا اپنے گھوڑے کی باگیں موڑتے ہوئے
وہ پیچھے ہٹ گیا۔ قدل اسے دیکھتی رہ گئی تھی۔

پھر ان تینوں کے دیکھتے ہی دیکھتے حارث بن حریم اپنے لشکر کے ساتھ حرکت میں آیا
اور وہاں سے بڑی تیزی سے کوچ کر گیا تھا۔ دبیس بن بشرود ساری عورتوں کے علاوہ اپنے
لشکریوں کو لے کر شہر میں داخل ہو گیا تھا۔

☆=====☆

دوسری جانب سناریب، حارث بن حریم عیلامیوں کی سلطنت میں ان کے مرکزی شہر
شوش کے چاروں جانب فراموش زمانوں میں دل کی آوارہ خرابی، طلال کی ساعتوں میں چینی
چلاتی صداؤں، گھنے جنگل کے اجاڑ پن میں شام زندگی کی داستانیں لکھتے وقت کے ہمزاد کی
طرح پھیل گئے۔ دونوں اپنے لشکر کے ساتھ ہاتھوں پر شکست کے نوحے تحریر کرتے آگ

کی لپٹوں کے گورکھ دھندے کی طرح ایک شہر سے دوسرے شہر گونگے بہرے نیرٹھے
راستوں پر زمزمے خاک میں ملائی کتہ نشانات کھوجتی کھولتی صیقل شدہ رقابت کی طرح
ایک قلعے سے دوسرے قلعے گردش ایام کے فسوں میں گرم ہواؤں کی تنخی کی مانند میدانوں
سے کوستانوں میں بھوکی سیاہ تنگ سالیوں کی طرح کوستانوں سے صحراؤں میں جست و خیز
کرتے رہے لیکن عیلامیوں کے بادشاہ سزوک تنخدی نے کسی بھی موقع پر اپنے مرکزی
شہر شوش سے نکل کر ان کی راہ نہیں روکی۔ غرضیکہ سناریب اور حارث بن حریم عیلامیوں
کی پوری سلطنت پر نڈیوں کے پروں کی بھوری چھتری اور خزاں کی تلخ طوالت کی طرح
پھیلنے چلے گئے۔ ہر شہر کو انہوں نے اپنے سامنے روندنا ہر قصبے ہر بستی کو انہوں نے لوٹا۔ پر
سزوک تنخدی نے اپنے مرکزی شہر میں چپ سادھ لی تھی۔ اس طرح عیلامیوں کی پوری
سلطنت میں گھوم جانے کے باعث سناریب اور حارث بن حریم کے ہاتھ خوراک اور
دوسری ضروریات زندگی کا بے پناہ سامان لگا۔ جسے وہ جھوٹے جھوٹے دستوں کے ذریعے
اس سرحدی شہر میں پہنچاتے رہے جہاں لشکر کے ساتھ دبیس بن بشرود کو رکھا گیا تھا۔

مرکزی شہر کے علاوہ حارث بن حریم اور سناریب نے جب عیلامیوں کی پوری
سلطنت کو روند ڈالا تب ان کا ارادہ تھا کہ اب عیلامیوں کے مرکزی شہر کا رخ کیا جائے اور
عیلامیوں کے بادشاہ سزوک تنخدی کو اپنے سامنے زیر کیا جائے۔ سناریب کو قوی امید تھی
کہ اب عیلامیوں کے مرکزی شہر والوں کو ان کے کسی بھی بیرہنی شہر سے مدد نہیں ملے گی۔
اس لئے کہ جس جس شہر میں بھی ان کے حفاظتی لشکر تھے ان کا قلع قمع کرنے کے بعد
آشوریوں نے شہروں کو خوب لوٹا تھا۔ اب ان کے مرکزی شہر شوش کی باری تھی۔ شوش
میں گو سزوک تنخدی کے پاس ایک خاصا بڑا لشکر تھا جس کے ساتھ وہ آشوریوں کا مقابلہ کر
سکتا تھا لیکن ایک بار اس لشکر کو شکست ہو چکی تھی۔ لہذا آشوریوں کے مقابلے میں ان
کے حوصلے پست تھے اور وہ شہر سے باہر نکل کر آشوریوں کا مقابلہ کرنے کی ہمت اور
جسارت نہیں کر رہے تھے۔

عیلامیوں کے مختلف شہروں اور قصبوں سے جو کچھ سامان سناریب کو ملا تھا اسے
دبیس بن بشرود کی طرف بھجوانے کے بعد سناریب اور حارث بن حریم نے عیلامیوں کے
مرکزی شہر کا رخ کیا۔

ابھی وہ شوش شہر سے دور ہی تھے کہ انہیں ان کے جاسوسوں نے اطلاع دی کہ
کوستان زاگروس اور دشت الپ کے وحشی کاسیوں کو خبر ہو چکی ہے کہ آشوریوں نے

عیلامیوں کی سلطنت میں جگہ جگہ تباہی اور بربادی کا کھیل کھیلا ہے اور جو سامان انہیں ہاتھ لگا ہے اسے وہ ایک سرحدی شہر میں منتقل کرتے جا رہے ہیں۔ آنے والے نقیبوں نے یہ بھی اطلاع کر دی تھی کہ کاسی قوم کے وحشی جبل زاگروس میں جمع ہو رہے ہیں تاکہ اس سرحدی شہر پر حملہ کر کے اسے لوٹ لیں جس میں آشوری دبیس بن بشرود کی سرکردگی میں مال جمع کر رہے تھے۔

یہ خبر سننے کے بعد سناخریب اور حارث بن حرم نے باہم مشورہ کیا پھر یہ طے پایا کہ فی الحال شوش کا رخ نہ کیا جائے اور سب سے پہلے کاسیوں سے نمٹا جائے۔ اس فیصلے کے تحت شوش کی طرف پیش قدمی روک دی گئی اور یہ طے پایا کہ سرحدی شہر کا رخ کیا جائے جہاں دبیس بن بشرود تھا اور جو سامان اور جو فالتو سامان ان کے پاس ہے اس شہر میں منتقل کرنے کے بعد پھر جبل زاگروس میں داخل ہو کر کاسیوں کی سرکوبی کی جائے۔

☆=====☆=====☆

کاسی یا کاسویہ وہ لوگ تھے جو کرمان شاہ کے نزدیک کردستان اور کوہستان زاگروس کے گرد و نواح کے علاقہ کوہستانی سلسلے سے ملحق دشت ایپ میں آباد تھے۔ اس قوم نے بڑے نشیب و فراز دیکھے یہ انتہا درجہ کے جنگجو تھے۔ بار بار کوہستان زاگروس اور دشت ایپ سے نکلتے اور اپنے ہمسایوں پر حملہ آور ہو کر کبھی کبھی انہیں بے پناہ نقصان پہنچاتے اور کبھی کبھی ان کے علاقوں پر قابض ہو کر انہوں نے حکومت بھی کی۔ انہی کاسیوں نے دشت ایپ اور کوہستان زاگروس سے نکل کر ایک بار بابل کو فتح کر لیا اور بابل پر انہوں نے 1173 سے لے کر 1747 ق م تک اپنی حکومت بھی قائم کر لی تھی۔

لیکن اب چونکہ ان کے ارد گرد بسنے والی اقوام نے طاقت اور قوت پکڑ لی تھی لہذا کاسی ان کے سامنے وہ جرأت اور جسارت نہ دکھاسکے جس کا اظہار وہ ماضی میں کیا کرتے تھے۔ شمال میں آشوری جو کبھی کمزور تھے ایک بہت بڑی طاقت بن چکے تھے اور کاسی ان پر حملہ آور ہونے کی جرأت نہ کر سکتے تھے۔ ان کے قریب عیلامیوں کی ایک زبردست قوت تھی جس سے کاسی کٹرا نہیں سکتے تھے۔ سرحدی علاقوں تک لوٹ مار کرتے ہوئے چھینا چھینی کر لیتے تھے اور پھر سارگون کے حملہ آور ہونے سے پہلے بابل میں مردک بلدان کی طاقتور حکومت تھی۔ ان سے بھی ٹکرانے کی امت اور شجاعت کاسی نہ رکھتے تھے لہذا جن دنوں سناخریب اور حارث بن حرم نے عیلامیوں کی سلطنت کو روندنا ان دنوں کاسی پورے طور پر دشت ایپ اور کوہستان زاگروس میں سمٹ چکے تھے لیکن اس سمنے کے

عمل کے باوجود وہ بار بار بلکہ اکثر اوقات اپنے کوہستانی سلسلے اور صحرائے ایپ سے نکل کر آشوریوں کی سلطنت کے سرحدی علاقوں پر حملہ آور ہوتے ہوئے لوٹ مار کرتے رہتے تھے۔ اسی بنا پر سناخریب نے ان کی سرکوبی کا پکا اور مہم ارادہ کر لیا تھا۔

☆=====☆=====☆

ایک روز دبیس بن بشرود سہ پہر کے قریب اپنی رہائش گاہ میں داخل ہوا۔ جونہی وہ صحن عبور کر کے سکونتی حصے میں داخل ہوا سامنے کی طرف سے اس کی بیوی طہیرہ اور نذل نمودار ہوئیں۔ طہیرہ نے اسے فوراً مخاطب کر لیا۔

”آپ صبح سے گھر نہیں آئے، دوپہر کا کھانا بھی آپ نے نہیں کھایا۔ اگر اتنی دیر کہیں باہر رہنا ہوتا ہے تو کسی کے ہاتھ پیغام بھجوا دینا چاہئے کہ مجھے گھر لوٹنے میں تاخیر ہو جائے گی۔“

طہیرہ کی طرف دیکھتے ہوئے دبیس بن بشرود نے بڑی چاہت میں کنا شروع کیا۔

”مجھے تاخیر کیوں ہوئی ہے۔ آؤ دیوان خانے میں بیٹھتے ہیں پھر میں تم لوگوں کو بتاتا ہوں۔“ اس کے ساتھ ہی دبیس بن بشرود دیوان خانے میں داخل ہوا۔ وہاں پہلے سے ربیان بیٹھی ہوئی تھی۔ دبیس بن بشرود کو دیکھتے ہی وہ بول پڑی۔

”بیٹے! ہم کتنی دیر سے تمہارا انتظار کر رہے ہیں تم کہاں چلے گئے تھے؟“

دبیس بن بشرود اپنی جگہ پر بیٹھ گیا۔ قتل اپنی ماں ربیان کے پاس اور طہیرہ دبیس کے بیلومیں ہو بیٹھی تھی۔ کچھ دیر خاموشی رہی پھر دبیس بن بشرود نے کنا شروع کیا۔

”مجھے گھر لوٹنے میں واقعی دیر ہوئی۔ دراصل معاملہ ہی کچھ ایسا ہو گیا تھا۔ سناخریب اور حارث بن حرم آ گئے تھے۔ جن کی وجہ سے مجھے کچھ دیر ان کے ساتھ امور نمٹانے پڑے، اس کے علاوہ.....“

دبیس بن بشرود کو کہتے کہتے خاموش ہو جانا پڑا۔ اس لئے کہ اس کی بات کانٹے ہوئے اور بے پناہ خوشی کا اظہار کرتے ہوئے قتل بول پڑی تھی۔

”یہ سناخریب اور حارث بن حرم کب شہر میں داخل ہوئے؟“

دبیس بن بشرود نے خور سے اس کی طرف دیکھا پھر دھیمے سے لہجے میں کہنے لگا۔

”شہر میں داخل ہوئے بھی اور چلے بھی گئے۔“

”یہ کیا بات ہوئی؟“ قتل نے مایوسی بھرے انداز میں پوچھ لیا۔

”میری بہن! معاملہ ہی کچھ ایسا تھا۔“ دبیس بن بشرود نے گہری سوچوں میں کھوتے

ہوئے کننا شروع کیا تھا۔

”دراصل عیلامیوں کے مختلف شہروں کو پامال کرنے کے بعد ان دونوں کا ارادہ تھا کہ ان کے مرکزی شہر شوش پر حملہ آور ہوں لیکن اسی دوران مجبوروں نے انہیں اطلاع کی کہ خانہ بدوش کا سی قبائل جو انتہا درجہ کے وحشی ہیں۔ وہ ہمارے اس شہر پر حملہ آور ہونے کے لئے کوہستان زاگروس میں جمع ہو رہے ہیں۔ لہذا شوش کو فتح کرنے کا ارادہ سنا خریب اور حارث بن حریم نے ترک کر دیا۔ وہ سیدھا اس طرف آئے ان کے پاس جو خاتو خوراک کے ذخائر اور سامان حرب و ضرب تھا وہ سارا انہوں نے میرے حوالے کیا اور خود اپنے لشکر کے ساتھ یہاں سے کوہستان زاگروس کی طرف چلے گئے ہیں۔“

دیس بن بشرود کے ان الفاظ پر قندل اور اس اور افسردہ ہو گئی تھی کچھ دیر سوچتی رہی پھر شکوہ بھری آواز میں کہنے لگی۔

”یہ کیا انداز ہوا۔ آندھی کی طرح آئے اور طوفان کی طرح چلے گئے۔ یہ تو کوئی بات نہ ہوئی۔ حارث بن حریم اگر یہاں آئے تھے تو انہیں کم از کم ہم سے مل کر جانا چاہئے تھا۔“

دیس بن بشرود نے بڑے غور سے قندل کی طرف دیکھا پھر کسی قدو تلخ لہجے میں اسے مخاطب کر کے کہنے لگا۔

”قندل میری بہن کبھی تم بھی عجیب و غریب گفتگو کرتی ہو۔ دیکھو تم نے حارث بن حریم سے بے جا امیدیں وابستہ کر رکھی ہیں۔ وہ کس ناٹے سے تمہیں ملنے کے لئے آتا۔ کیا اس ناٹے سے کہ تم اس سے بے پناہ نفرت کرتی تھی۔ کیا اس ناٹے سے کہ بابل شہر میں جب بیماریوں نے اسے درندوں کے سانسے پھینکنے کی سزا دی تو تم نے اس کا خاتمہ اور قتل کرنے کی سزا تجویز کی تھی۔ کیا اس ناٹے سے وہ تمہارے پاس آتا کہ جب تمہارے باپ نے اسے بابل سے چلے جانے کی اجازت دے دی تو بابل سے نکل کر وہ نینوا کی طرف جا رہا تھا تو تم نے اس کے پیچھے مسلح جوان لگائے تاکہ اسے قتل کر دیا جائے۔ کیا وہ اس ناٹے سے تم سے ملنے کے لئے آتا کہ جب بابل شہر فتح ہوا اور تم دونوں بہنوں کے اہلیق کی تجویز کے مطابق حارث بن حریم کو تمہارا شوہر ظاہر کیا گیا اور لوگوں میں یہ عام کر دیا گیا کہ قندل کی شادی حارث بن حریم سے کر دی گئی ہے اس موقع پر تم نے بڑے زہریلے انداز میں کہا تھا کہ نہ تم اس سے گفتگو کرو گی نہ اس کی شکل دیکھنا پسند کرو گی۔ قندل! کیا کسی سے کسی کے ملاقات کرنے کے ایسے ہی ناٹے ایسے ہی رشتے ایسے ہی

تعلقات و رابطے ہوتے ہیں؟

یہاں حارث بن حریم اس رشتے کے تحت ملنے کے لئے آتا کہ تم اس سے نفرت کرتی رہی ہو اور کناس سے محبت کرتی رہی ہو۔ پھر کون سا تعلق کون سا رشتہ بیچ میں ہے جس کو سامنے رکھتے ہوئے حارث بن حریم یہاں آئے تمہارے پاس بیٹھنا پسند کرے تم سے ملنا پسند کرے۔ خود ہی بولو۔“

دیس بن بشرود کی یہ تلخ باتیں شاید قندل کو ناگوار گزری تھیں اس کے چہرے پر تلخیاں پھیل گئی تھیں۔ گردن اس کی تھوڑی دیر تک جھکی رہی پھر آہستہ آہستہ اس نے دیس بن بشرود کی طرف دیکھا اس کے بعد وہ دھیسے سے لہجے میں کہہ رہی تھی۔

”ابن بشرود! میرے عزیز بھائی، جو کچھ آپ نے کہا ہے یہ اپنی جگہ درست ہے لیکن میری جس نفرت کی حالت کا آپ ذکر کر رہے ہیں یہ اس دور کی بات ہے جب میں کناس کو اپنی زندگی کا ساتھی بنانے کا عزم کئے ہوئے تھی اور اسے چاہتی تھی مگر بعد میں حالات تو یکسر ہی تبدیل ہو گئے۔“

کناس نے نار دیوتا کے مندر کی دیو داسی سے شادی کر لی۔ گو اس سے دوری کی یہ فائدہ وجہ نہ تھی۔ بلکہ دن کے وقت حارث بن حریم کے خیمے میں رہتے ہوئے اس کے اخلاق اس کے کردار اس کی گفتگو اس کے اٹھنے بیٹھنے اور اس کے اطوار اور میری عزت افزائی کرنے کی وجہ سے میں کناس کو بھول کر یقیناً حارث بن حریم کی طرف مائل ہو چکی تھی۔ مگر بد قسمتی کہ میں اس کا اظہار نہ کر سکی۔

بابل سے ان سرزمینوں کی طرف آنے کے بعد میں نے کئی مواقع پر اپنے دل کا حال حارث بن حریم کے سامنے بیان کرنا چاہتا لیکن مجھے اس کے پاس بیٹھنے، اس سے بات کرنے کا موقع ہی نہیں ملا۔“

دیس بن بشرود اس کی بات کاٹتے ہوئے پھر بول پڑا۔

”تمہارا کہنا درست ہے۔ حارث بن حریم بھی تم سے کناس کے مارے جانے کی معذرت کرنا چاہتا تھا لیکن اسے بھی وقت نہیں مل رہا اس کے دل میں اب تک یہ بات بیٹھی ہوئی ہے کہ تم اس سے بے پناہ نفرت کرتی ہو اور کناس سے تمہیں ایسی محبت تھی جسے تبدیل نہیں کیا جاسکتا۔ اسی بنا پر اس کے دل میں یہ خدشات ہیں کہ اس نے جو مقابلے کے میدان میں کناس کو موت کے گھاٹ اتار دیا تھا تو اس کا تمہیں بے حد افسوس اور دکھ ہوا ہو گا۔ بس اسی بنا پر وہ تم سے معذرت کرنا چاہتا تھا کہ وہ کناس کو قتل نہیں کرنا

چاہتا تھا لیکن اپنی بد کرداری کی وجہ سے کناس اس کے ہاتھوں مارا گیا اور یہ باتیں کرنے کے لئے حارث بن حریم کو بھی وقت نہیں مل رہا۔ ویسے بھی میرا اندازہ یہ ہے کہ وہ تمہارے سامنے آنے سے کتراتا ہے۔ تمہارے پاس بیٹھنا بھی نہیں چاہتا۔ ایک موقع پر اس نے مجھ سے کہہ دیا تھا کہ اس کی طرف سے میں تم سے کناس کے مارے جانے کی معذرت کر لوں۔"

قدل نے تیز نگاہوں سے دبیس کی طرف دیکھا پھر کہنے لگا۔

"بھائی! آپ پوری طرح میری طرفداری نہیں کرنا چاہتے۔ آپ جانتے ہیں کہ میں کناس کو یکسر بھول چکی ہوں اور اب میں اپنے دل و جان کی گھرائیوں سے حارث بن حریم سے محبت کرنے لگی ہوں۔ اسے چاہنے لگی ہوں۔ کم از کم آپ کو تو حارث بن حریم کے سامنے میری دکالت کرنی چاہئے۔ جب بھی ان سے ملاقات ہو تو آپ کو کہنا چاہئے تھا کہ میں کناس کو بھول چکی ہوں اور میں حارث بن حریم کو اپنی زندگی کا ساتھی بنانا چاہتی ہوں۔ میرا خیال ہے کہ اگر میرا معاملہ آپ اچھے طریقے سے حارث بن حریم کے سامنے پیش کریں تو وہ ماضی کی نفرت میری غلطیوں اور میرے تلخ جملوں کو فراموش کر کے ضرور مجھے معاف کر دیں گے۔"

دبیس بن بشرود نے ہلکا سا ایک تھپتھپ لگایا پھر کہنے لگا۔

"قدل میری بہن یہ کام میرا نہیں تمہارے کرنے کا ہے۔ میرے خیال میں کاسیوں سے نمٹنے کے بعد سناخریب اور حارث بن حریم اس شہر کا رخ کریں گے۔ جب وہ یہاں آئیں تو کوشش کروں گا کہ تمہیں حارث بن حریم سے علیحدگی میں گفتگو کرنے کا موقع فراہم کروں پھر تمہیں اس سے اپنے دل کا حال کہہ دینا لیکن ایک بات یاد رکھنا حارث بن حریم پر آہستہ آہستہ اور پہلے دبے دبے الفاظ میں اپنی محبت اور چاہت کا اظہار کرنا کھل کر اس کے سامنے نہ آ جانا ورنہ وہ یہی سمجھے گا کہ کناس کے مارے جانے کے بعد تم شاید اسے کوئی فریب دے رہی ہو اور کناس کی موت کا بدلہ تم اس سے لینا چاہتی ہو۔ بہر حال موقع آنے دو پھر میں کوشش کروں گا کہ تم دونوں کی تفصیل سے ملاقات کا اہتمام کروں۔"

اس کے ساتھ ہی دبیس بن بشرود اٹھ کھڑا ہوا کہنے لگا۔

"میں تم سب کو صرف یہ بتانے کے لئے آیا تھا کہ سناخریب اور حارث بن حریم کے آنے کی وجہ سے میں جلد گھر نہیں لوٹ سکا۔ پھر جا رہا ہوں جو سامان اور کھانے پینے کی

فالٹو اشیاء حارث بن حریم اور سناخریب یہاں چھوڑ کے جبل زاگروس کی طرف گئے ہیں وہ سامان ابھی باہر کھلی فضاؤں میں پڑا ہوا ہے اور لشکر کے چند دستوں کی حفاظت میں ہے وہ سامان سنبھال کے پھر لوٹتا ہوں۔" اس کے ساتھ ہی دبیس بن بشرود وہاں سے نکل گیا تھا۔

☆-----☆-----☆

کی آنکھیں بچھائی سرد موسموں کی بے لہاسی، آنکھ کو دشت دشت، ہونٹوں کو خار خار کر دینے والے خانہ بدوش جھگڑوں اور ٹکست و ریخت کے طویل سلسلوں کی طرح حملہ آور ہو گئے تھے۔

آشوری اس اچانک حملے سے بالکل نہیں گھبرائے ان کے حوصلے پہلے ہی بلند تھے اور پھر وہ اپنے لشکر کی تنظیم و ترتیب بھی درست رکھے ہوئے تھے۔ سب سے پہلے انہوں نے کاسیوں کے صلوں کو روکا جب انہوں نے اندازہ لگا لیا کہ وہ وحشی کاسیوں کے حملے کو روک چکے ہیں تب انہوں نے بھی اپنے کام کی ابتدا کی اور وہ کاسیوں پر ساعتوں کے درپوں میں اچھل بھرا کرتے ہوئے خود فریبی کے شور، نفس نفس میں قدم قدم پر کرب کے طویل سلسلے کھڑے کرتے اور حصار ضبط پر شب خون مارتے ہڈیاں بھرے عتاب و ستم کی طرح حملہ آور ہو گئے تھے۔

کوستانی سلسلوں سے گھری ایک وسیع دادی میں جمع ہوا اور اسی دادی کے بچوں بچ سانخرب نے اپنے لشکر کے ساتھ گزرتے ہوئے آگے بڑھنا تھا۔ گویا کاسیوں نے کوستانی سلسلوں کے اندر آشوریوں کے بادشاہ سانخرب کی راہ روکنے کا عزم کیا ہوا تھا۔

طلایہ گر، نقیب اور مخبر بھی کاسیوں کی نقل و حرکت اور ان کی جنگی تیاریوں کے متعلق سانخرب کو پوری طرح آگاہ رکھے ہوئے تھے اور جب سانخرب کوستان زاگروس میں داخل ہوا تو آشوری مخبروں نے سانخرب پر انکشاف کر دیا تھا کہ کوستانی سلسلے کے اندر آشوریوں پر حملہ آور ہونے کے لئے کاسی بالکل تیار ہیں۔ یہ خبر ملنے کے بعد اپنے لشکر کی تنظیم درست رکھتے ہوئے سانخرب بڑی تیزی سے ان دادیوں کی طرف بڑھا جہاں کاسیوں کا ایک بہت بڑا لشکر آشوریوں کی راہ روک کر جنگ برپا کرنے کا تہیہ کئے ہوئے تھا۔

سانخرب اور عارث بن حریم نے اپنے لشکر کی تنظیم درست رکھے ہوئے تھے۔ ادھر لشکریوں کو بھی خبر تھی کہ انہوں نے اپنے لشکر کی ترتیب خراب نہیں کرنی ورنہ دشمن فائدہ اٹھا سکتا ہے۔ لہذا آشوری بڑے مطمئن انداز میں آگے بڑھتے ہوئے اس دادی میں داخل ہوئے جہاں کاسی اپنے لشکر کو پوری طرح منظم کئے ہوئے تھے۔ جونہی سانخرب اور عارث بن حریم ان دادیوں میں داخل ہوئے وحشی سے انداز میں کاسیوں نے نعرے بلند کئے۔ شاید ان نعروں کے ذریعے جہاں وہ اپنے حوصلے بلند رکھنا چاہتے تھے وہاں اپنے ساتھیوں کو کچھ پیغام بھی دے رہے تھے۔ دیکھتے ہی دیکھتے وحشی خانہ بدوش کاسی ہوس پرست

تھوڑی ہی دیر کی جنگ کے بعد کاسیوں کو بدترین شکست کا سامنا کرنا پڑا اور وہ بھاگ کھڑے ہوئے۔ سانخرب اور عارث بن حریم کی سرکردگی میں آشوریوں نے اپنے سامنے بھاگتے کاسیوں کا اس طرح تعاقب کیا جس طرح بھیڑیے لومڑیوں کا تعاقب کرتے ہیں۔ جس طرح قریبوں کا قیامت خیز دوریاں پیچھا کرتی ہیں جس طرح گرمی کی چیختی گھڑیوں کا تھر بھرے پالے پیچھا کرتے ہیں۔

شکست کھانے کے بعد بھاگنے والے کاسیوں کا خیال تھا کہ کوستانی سلسلے کے اندر کچھ دور تک آشوری ان کا تعاقب کریں گے اس کے بعد وہ واپس چلے جائیں گے لیکن ایسا نہیں ہوا۔ کوستانی سلسلے سے نکل کر جب کاسی دشت الپ میں داخل ہوئے تو ان کی حیرت ان کے تعجب کی کوئی انتہا نہ تھی۔ کوستانی سلسلے سے نکل کر آشوری ان کے تعاقب میں صحرا کے اندر بھی لگ گئے تھے۔

صحرا میں تھوڑا آگے جانے کے بعد وحشی کاسیوں کا ایک اور بہت بڑا لشکر نمودار ہوا۔ اس لشکر کے نمودار ہونے سے کاسیوں کو کچھ حوصلہ ہوا۔ ایک دم صحرائے الپ کے اندر وہ مڑے اور آشوریوں پر سال خوردہ بوزھے اندھیروں کے اندر روکھی کرخت ہڈی

سانخرب اور عارث بن حریم نے اپنے لشکر کے ساتھ بڑی تیزی کے ساتھ کوستان زاگروس کا رخ کیا تھا۔ جہاں کاسیوں نے اپنے مخبر آشوریوں کے چاروں طرف پھیلا رکھے تھے اور آشوریوں کی نقل و حرکت سے آگاہ ہو رہے تھے۔ وہاں آشوریوں کے مخبر بھی کام کر رہے تھے اور وہ بھی کاسیوں کی نقل و حرکت سے آشوریوں کو آگاہ کئے ہوئے تھے۔

آشوری جب کوستان زاگروس میں داخل ہوئے تو کاسیوں کا ایک بہت بڑا لشکر کوستانی سلسلوں سے گھری ایک وسیع دادی میں جمع ہوا اور اسی دادی کے بچوں بچ سانخرب نے اپنے لشکر کے ساتھ گزرتے ہوئے آگے بڑھنا تھا۔ گویا کاسیوں نے کوستانی سلسلوں کے اندر آشوریوں کے بادشاہ سانخرب کی راہ روکنے کا عزم کیا ہوا تھا۔

طلایہ گر، نقیب اور مخبر بھی کاسیوں کی نقل و حرکت اور ان کی جنگی تیاریوں کے متعلق سانخرب کو پوری طرح آگاہ رکھے ہوئے تھے اور جب سانخرب کوستان زاگروس میں داخل ہوا تو آشوری مخبروں نے سانخرب پر انکشاف کر دیا تھا کہ کوستانی سلسلے کے اندر آشوریوں پر حملہ آور ہونے کے لئے کاسی بالکل تیار ہیں۔ یہ خبر ملنے کے بعد اپنے لشکر کی تنظیم درست رکھتے ہوئے سانخرب بڑی تیزی سے ان دادیوں کی طرف بڑھا جہاں کاسیوں کا ایک بہت بڑا لشکر آشوریوں کی راہ روک کر جنگ برپا کرنے کا تہیہ کئے ہوئے تھا۔

سانخرب اور عارث بن حریم نے اپنے لشکر کی تنظیم درست رکھے ہوئے تھے۔ ادھر لشکریوں کو بھی خبر تھی کہ انہوں نے اپنے لشکر کی ترتیب خراب نہیں کرنی ورنہ دشمن فائدہ اٹھا سکتا ہے۔ لہذا آشوری بڑے مطمئن انداز میں آگے بڑھتے ہوئے اس دادی میں داخل ہوئے جہاں کاسی اپنے لشکر کو پوری طرح منظم کئے ہوئے تھے۔ جونہی سانخرب اور عارث بن حریم ان دادیوں میں داخل ہوئے وحشی سے انداز میں کاسیوں نے نعرے بلند کئے۔ شاید ان نعروں کے ذریعے جہاں وہ اپنے حوصلے بلند رکھنا چاہتے تھے وہاں اپنے ساتھیوں کو کچھ پیغام بھی دے رہے تھے۔ دیکھتے ہی دیکھتے وحشی خانہ بدوش کاسی ہوس پرست

خاموش تھکتی 'اندھی نواؤں میں زیت کے حلقوں کو شکست کر دینے والے غلامانہ رقص کی طرح حملہ آور ہو گئے تھے۔

آشوریوں نے ان سے بھی زیادہ ہولناک انداز میں اس حملے کا جواب دیا۔ وہ بھی صحرائے ایپ میں طوفانی جھکڑوں کی طرح پھرتے ہوئے کاسیوں پر حملہ آور ہو گئے تھے۔ کاسی یہ امید لگائے بیٹھے تھے کہ صحرائے ایپ میں اب ان کے لشکر کی تعداد آشوریوں سے کہیں زیادہ ہے۔ لہذا وہ آشوریوں کو پسپا کرنے اور انہیں بھاگنے پر مجبور کر دیں گے لیکن ایسا نہ ہو سکا۔ صحرائے ایپ کے اندر بھی بڑی تیزی کے ساتھ آشوری کاسیوں پر اس طرح چھانے لگے تھے جیسے خلا کی سفیدی میں شعلوں کی سرخی بکھر جاتی ہے۔ کاسیوں کے مقابلے میں آشوریوں کے حملے میں خیالوں کی تروتازہ بہاروں جیسا سکون بدلتی آرزوؤں کے دھنک رہنوں جیسی آسودگی اور نئے اقدار کی تاسیس گرمی کی تازگی اور اپنائیت کے اظہار پر دستک دیتے قربتوں کے لمحوں جیسی کشش تھی۔

صحرائے ایپ میں بھی کاسی زیادہ دیر تک آشوریوں کے سامنے نہ ٹھہر سکے اور آشوریوں کے تیز اور جان لیوا حملوں کے سامنے بڑی تیزی سے کاسیوں کی حالت حزن آلودہ لمحوں، شام کے تاریک آسمان پر انددہناک بھر کے سیاروں، جنگل جنگل صحرا صحرا بے بسی اور شکستگی بھرے بد بختی کے گیتوں جیسی ہونا شروع ہو گئی تھی۔

ایک بار پھر آشوریوں کے ہاتھوں شکست اٹھانے کے بعد کاسی بھاگے، صحرا کے اندر بھی آشوریوں نے کاسیوں کا دور تک تعاقب کرتے ہوئے ایک طرح ان کی طاقت اور قوت کو یکسر کچل اور مسل کے رکھ دیا تھا۔ جب سانخرب اور حارث بن حریم نے اندازہ لگایا کہ آنے والے دور میں کاسی نہ ان سے الجھنے کی کوشش کریں گے، نہ ان کے سرحدی علاقوں پر حملہ آور ہونے کی کوشش کریں گے تب وہ تعاقب ترک کرتے ہوئے کوہستان زاگروس میں داخل ہوئے تھے۔

☆=====☆=====☆

کوہستان سلسلے کے اندر آگے بڑھتے ہوئے اچانک حارث بن حریم اور سانخرب نے اپنے گھوڑوں کو روک لیا۔ ان کے پیچھے پورا لشکر بھی رک گیا تھا۔ اس لئے کہ سامنے کی طرف سے کچھ آشوری مجر آئے تھے۔ اپنے گھوڑوں کو سریت دوڑاتے ہوئے وہ سانخرب اور حارث بن حریم کے سامنے آن رکے تھے۔ سانخرب نے انہیں مخاطب کیا۔

"میرے عزیز! تم کیسی خبر لے کے آئے ہو؟ کیا عیلامی ہمارے خلاف اٹھ کھڑے

ہوئے ہیں اور جس سرحدی شہر میں ہم نے اپنے لشکر کی عورتوں کے علاوہ سامان حرب و ضرب رکھا ہوا ہے عیلامیوں کا بادشاہ ستروک نتخندی اس شہر پر حملہ آور ہو رہا ہے یا کوئی اور خطرہ ہمارے لئے اٹھ کھڑا ہوا ہے؟"

آنے والے مجرہوں میں سے ایک بول پڑا۔

"مالک! ایسی کوئی بات نہیں ہے۔ جس سرحدی شہر میں ہم نے اپنے لشکر اور عورتوں کو رکھا ہوا ہے جہاں ہمارا سامان حرب و ضرب ہے وہ بالکل محفوظ ہے۔ عیلامیوں کا بادشاہ ستروک نتخندی ابھی تک اپنے مرکزی شہر شوش میں محصور ہے۔ اس کے طلائیہ گر اسے خبر دے رہے ہیں کہ آشوری ابھی تک کوہستان زاگروس اور دشت ایپ کے اندر نہیں لٹنڈا وہ اپنے مرکزی شہر سے نکلنے کی جرأت و جسارت نہیں کر رہا۔ ہم جو بڑی خبر لے کر آئے ہیں وہ یہ ہے کہ بابل کے بادشاہ مردک بلدان نے پھر سے ایک بہت بڑی قوت جمع کر لی ہے۔ نئے لشکریوں کو تیار کرنے کے ساتھ ساتھ اس نے کچھ خانہ بدوش آرمی، میمری اور اکادی قبائل کو بھی اپنے ساتھ لگالیا ہے۔ اس کام کے لئے وہ ان کو بھاری رقوم بھی ادا کرے گا اور اب وہ ایک بار پھر آشوریوں کا مقابلہ کرنے کے لئے تیار ہے۔ اگر آپ زیادہ دن تک کوہستان زاگروس اور دشت ایپ میں کاسیوں کے ساتھ الجھتے رہے تو یاد رکھئے گا کلدانیوں کا بادشاہ مردک بلدان بابل سے نکل کر نینوا کا رخ بھی کر سکتا ہے اور ماضی میں جو نقصان ہم نے اسے پہچائے ہیں ان کا انتقام بھی لے سکتا ہے۔"

آنے والا وہ مجر جب خاموش ہوا تب حارث بن حریم کی طرف دیکھتے ہوئے سانخرب کہنے لگا۔

"ابن حریم! میرے عزیز! اب اس سلسلے میں تیرا کیا خیال اور مشورہ ہے۔ ہمیں کسی بھی صورت مردک بلدان کو یہ موقع نہیں دینا چاہئے کہ وہ بابل سے نکل کر ہمارے مرکزی شہر کا رخ کرے۔"

حارث بن حریم کے چہرے پر طنزیہ سی مسکراہٹ نمودار ہوئی۔ پھر سانخرب کی طرف دیکھتے ہوئے وہ کہہ رہا تھا۔

"سانخرب! میرے محترم، کلدانیوں کا بادشاہ مردک بلدان کسی بھی صورت بابل سے نکل کر نینوا پر حملہ آور ہونے کی حماقت نہیں کر سکتا۔ وہ کوئی بچہ نہیں ہے۔ ایک عرصہ اس نے بابل پر حکومت کی ہے۔ کیا وہ نہیں جانتا کہ جب وہ بابل سے نکل کر ہمارے مرکزی شہر کا رخ کرے گا تو وہاں اسارہدون نینوا کا دفاع کرے گا اور یہاں ہم کوہستان

زاگروس سے نکل کر بابل پر حملہ آور ہو کر اس شہر پر دوبارہ قبضہ کر سکتے ہیں۔ لہذا ان حالات میں مجھے قوی امید ہے کہ وہ کسی بھی صورت بابل سے نکل کر نینوا کا رخ نہیں کرے گا۔

بہر حال اب جو سب سے پہلا قدم ہمیں اٹھانا ہے وہ یہ کہ عیلامیوں کی سلطنت کے سارے بڑے بڑے شہروں کو ہم نے روند ڈالا ہے۔ کاسیوں کی قوت کو بھی ہم نے پاؤں تلے مسلا ہے اور آئندہ کچھ عرصہ تک یہ دونوں قوتیں آشوریوں کے خلاف سر نہ اٹھا سکیں گی۔ فی الحال عیلامیوں کے مرکزی شہر شوش کو فتح کرنے کا ارادہ التوا میں ڈال دیا جائے اور جنگوں کے دوران جو کچھ ہم کو ملا ہے اسے سمیٹ کر بابل کا رخ کرنا چاہئے اور مردک بلدان سے نمٹنا چاہئے۔

بابل کو ہر صورت فتح کرنا چاہئے۔ اس کے بعد ہمیں اپنی اہلی مہمات کا آغاز کرنا چاہئے اور عیلامیوں اور کاسیوں کے ہاں سے ہمیں جو سامان ملا ہے اسے چند محافظہ دستوں کے ساتھ نینوا کی طرف بھجوانا چاہئے۔

یہ تو پہلی احتیاط ہے۔ دوسری احتیاط کے طور پر میں ایک اور قدم اٹھانا چاہتا ہوں۔ اس طرح کہ تھوڑی دیر تک سورج غروب ہو جائے گا پھر صحراؤں میں تاریکی پھیل جائے گی۔ جو لشکر اس وقت ہمارے پاس ہے اسے دو حصوں میں تقسیم کر دیا جائے گا۔ ایک حصے کے ساتھ میں یسٹل سے فوراً کوچ کروں گا اور اس شاہراہ پر گھات لگانوں گا جو بابل سے نینوا کی طرف جاتی ہے۔ گو مجھے پختہ یقین ہے کہ مردک بلدان بابل سے نکل کر کسی بھی صورت نینوا کا رخ نہیں کرے گا پھر بھی ایسا میں احتیاط کے تحت کرنا چاہتا ہوں۔ میں چاہتا ہوں کہ میرے یسٹل سے کوچ کرنے کی کسی کو بھی خبر نہ ہو۔

میرے کوچ کے بعد آپ یسٹل سے سیدھا دبیس بن بشرود کی طرف کوچ کریں۔ عیلامیوں کے سرحدی شہر میں جس قدر ہاں دستاخ ہم نے وہاں جمع کر رکھا ہے اور لشکر میں جس قدر عورتیں اور بچے تھے ان سب کو لے کر آپ بابل کا رخ کریں۔

اب بابل کے نزدیک جانے کے بعد جو رد عمل ہمارے سامنے آئے گا میرے اندازے کے مطابق وہ یہ ہے کہ بابل کا بادشاہ مردک بلدان ایک بار پھر شہر سے باہر نکل کر ہم سے مقابلہ کرنے کی کوشش کرے گا۔ اس لئے کہ اس نے بہت سے خانہ بدوش قبیلوں کو اچھی خاصی رقوم ادا کرنے کے عوض اپنے ساتھ ملا لیا ہے۔ خصوصیت کے ساتھ آرامی اس کے ساتھ مل چکے ہیں اور آپ جانتے ہیں کہ آرامیوں کے بڑے بڑے خانہ

بدوش قبیلے ان سرزمینوں کے اندر سرگرداں رہتے ہیں اور جنگ کا ہنر بھی جانتے ہیں۔ میرا اندازہ ہے جو کسی آپ بابل کے قریب پہنچیں گے مردک بلدان آپ سے ٹکرانے کی کوشش کرے گا۔

آپ جنگ کی ابتدا کر دیں۔ میں آس پاس ہی ہوں گا اور پھر دیکھیں بابل سے باہر مردک بلدان اور آرامی قبائل کی ہم کیا حالت بناتے ہیں۔ اس بار ہمیں کوشش یہ کرنی ہو گی کہ کسی بھی صورت مردک بلدان اور اس کے حواری ہم سے ٹکست کھا کر بابل شہر میں داخل نہ ہونے پائیں۔ اب بولیں آپ کیا کہتے ہیں۔

حادث بن حریم کے خاموش ہونے پر سناخرب مسکرا دیا، کہنے لگا۔
”مجھے کچھ نہیں کہنا، جو کچھ تم نے کہا ہے یہی آخری ہے۔“

”اگر یہی آخری ہے تو آئیں اپنے عمل کی ابتدا کریں۔“ حادث بن حریم نے بھی مسکراتے ہوئے کہنا شروع کیا تھا۔ ”لشکر کو دو حصوں میں تقسیم کرتے ہیں ایک کو لے کر آپ دبیس بن بشرود کی طرف چلے جائیں، دوسرے کو لے کر میں اپنی منزل کی طرف کوچ کر جاتا ہوں۔“

اس کے ساتھ ہی سناخرب اور حادث بن حریم حرکت میں آئے۔ پورے لشکر کو دو حصوں میں تقسیم کیا گیا۔ اتنی دیر تک سورج غروب ہو چکا تھا۔ فضاؤں کے اندر تاریکیاں پھیل چکی تھیں۔ پھر حادث بن حریم ایک حصے کے ساتھ بڑی برق رفتاری سے اپنی منزل کی طرف جا رہا تھا۔ جبکہ سناخرب دبیس بن بشرود کا رخ کر رہا تھا۔

☆-----☆-----☆

دبیس بن بشرود بھاگتا ہوا اس کمرے میں داخل ہوا جس کمرے میں ردیان، قتل اور طبریہ بیٹھی ہوئی تھیں۔ اسے دیکھتے ہی تینوں پریشان ہو گئی تھیں۔ اس سے کچھ پوچھنا چاہتی تھیں کہ بڑی تیزی سے بولتے ہوئے دبیس بن بشرود نے کہنا شروع کیا۔

”جلدی جلدی اپنا سلمان سمینو، تھوڑی دیر تک ہم یسٹل سے کوچ کریں گے۔ یہ شہر غلط کر دیا جائے گا جس قدر ہمارا سلمان اس شہر میں ہے سارا سمیٹ کر کوچ کیا جائے گا۔ سناخرب اپنے لشکر کے ساتھ یسٹل پہنچ چکا ہے اور اس شہر میں جس قدر سلمان ہم نے جمع کیا تھا اسے بار برداری کے جانوروں پر لادنا شروع کیا جا چکا ہے۔“

قتل کبھی تھی کہ سناخرب اور حادث بن حریم دونوں اپنے لشکر کے ساتھ وہاں پہنچ چکے ہیں۔ لہذا اس خبر پر اس کی حالت صبح کے خاموش سویرے میں آنکھوں میں مسکرا

انھنے والی کائنات جیسی ہو گئی تھی۔ اس کی نسوانیت کا وقار اس کے شباب کی ندرت قابل دید تھی۔ اس خبر پر وہ کتاب زندگی کے اوراق میں حسین شفق جیسی خوش کن بنائش آمیز شائستگی جیسی پُر سکون اور خوش دلانہ مسکراہٹ جیسی آسودہ سی دکھائی دینے لگی تھی۔ مجموعی طور پر اس کی حالت رنگ رنگ غلاؤں میں اڑتی تیلیوں سے بھی زیادہ پُر کشش ہو کے رہ گئی تھی۔ وہ انہی سوچوں میں تھی کہ طہیرہ بول پڑی۔

”اگر وہ یہاں پہنچ چکے ہیں تو آپ حادث بھائی کو اپنے ساتھ لے کر کیوں نہیں آئے، وہ ہم سے کچھ کچھ کیوں رہنے لگے ہیں؟“
دبیس بن بشرود سنجیدہ ہو گیا، کہنے لگا۔

”حادث بن حریم یہاں نہیں آیا۔ صرف سانخرب آدھے لشکر کو لے کر آیا ہے۔ آدھے لشکر کے ساتھ حادث بن حریم کوستان زاگردوس سے ہی بابل کی طرف کوچ کر چکا ہے۔“ اس کے بعد حادث بن حریم نے کوستان زاگردوس کے اندر مخبروں کی اطلاع کے بعد سانخرب اور حادث بن حریم کے درمیان جو طے پایا تھا وہ سب کچھ تفصیل کے ساتھ کہہ ڈالا تھا۔

دبیس بن بشرود تھوڑی دیر کے لئے رکا پھر کہنے لگا۔

”یہ ساری تفصیل مجھے سانخرب نے یہاں پہنچنے کے بعد بتائی ہے۔ وہ خود اپنے لشکریوں کی نگرانی کر رہا ہے۔ فی الفور یہاں سے کوچ کرنا چاہتا ہے۔ اس لئے کہ آپ کے باپ کی طرف سے آشوری اپنے لئے خطرات منڈلاتے محسوس کرنے لگے ہیں۔“

حادث بن حریم کے نہ آنے کا سن کر قتل کی حالت یکسر ہی بدل گئی تھی۔ جہاں وہ پہلے قہقہوں کی طرح خوش نما دکھائی دے رہی تھی۔ وہاں اب اس کی حالت ایسی ہو رہی تھی جیسے بادلوں میں بارش مر گئی ہو، جیسے زندگی کی قبر کا تکی بدن سے دل اکھیرتی رہا میں مین کرنے لگی ہوں۔ اس کا چہرہ فق ہو گیا تھا اور وہاں دھتکاری ہوئی لاش اور خواہشوں کی دھجیوں جیسی کیفیت طاری ہو گئی تھی۔ وہ بے چاری بے بسی اور شکستگی جیسی افسردہ گوش عزلت جیسی اداس اور پستیوں کی پراسرار گونجوں جیسی ویران ویران ہو کے رہ گئی تھی۔ لہجہ بھر کے لئے خاموشی رہی پھر ایک التجا بھری سی نگاہ قتل نے دبیس پر ڈالی اس کے بعد اس کی دکھ بھری روتی آواز سنائی دی۔

”جانتی ہوں، حادث بن حریم مجھ سے ملنے سے کترانے لگے ہیں۔ بابل میں ان سے میں نے جو سلوک کیا تھا اس کے بعد ان کے پیچھے جو میں نے ان کا خاتمہ کرنے کے لئے

سلج جو ان لگائے تھے اس کی بنا پر جو میرے خلاف ان کے دل میں جو نفرت بیٹھی ہوئی ہے وہ ابھی تک زہل نہیں سکی۔ اسی لئے کہ مجھ سے گریزاں رہتے ہیں۔ جہاں میں ہوں وہاں سے فرار حاصل کرنے کی کوشش کرتے ہیں۔ پر میں پست و مضحل ہو کر انہیں حاصل کرنے کی امید کی چنگاری بجھنے نہ دلاں گی۔ کبھی کبھی بجھتی شمع بھی زندگی کا نیا حوالہ بن جاتی ہے اور کبھی ریت میں کھلتے پھول بھی صحرا کی آنکھ بن کر اپنے ہونے کا ثبوت دے جاتے ہیں۔ انہوں نے اپنے دل میں جو میرے لئے نفرت کی مشعل روشن کر رکھی ہے میں اس کے اندر ہر صورت میں محبت کی سلاگاہٹ پیدا کروں گی۔ ان کے ذہن کے خالی پن میں چاہت کی سرشاری بن کے داخل ہوں گی اور ہر صورت میں ان پر ثابت کروں گی کہ میں ان کے ساتھ مخلص ہوں، ان سے محبت کرتی ہوں۔ میں نہیں جانتی میں کس وجہ سے کناس کی طرف مائل ہوئی تھی لیکن اب وہ ماضی ہو چکا ہے۔ اب وقت اور موسم کی تسمانیوں میں حادث بن حریم میرے محافظ میرے ہم سفر میرے تن کا روپ سر روپ میری زندگی کی مسک و خوشبو اور میرے عارض و لب کی رونق کے علاوہ میرے جسم کا احساس میرے ہونٹوں کی شفق ہیں۔ میں نے یہ بھی پختہ ارادہ کر رکھا ہے کہ وہ اپنے دل سے میرے لئے نفرت نہیں نکالنا چاہتے تو میں بھی ہر صورت میں ان کو اجنبیت کی گرم ردا سے نکال کر اپنے لئے محبت اور چاہت کی دہلیز پر لاکھڑا کروں گی۔“

اس کے بعد قتل نے کچھ بھی نہ کہا، خاموش ہو گئی۔ پھر سب اپنی جگہ سے اٹھے اپنا سامان سمیٹنے لگے تھے۔ تھوڑی دیر بعد سانخرب اور دبیس بن بشرود اپنے لشکر کے ساتھ عیلائی اور کاسیوں سے جس قدر سامان ملا تھا، انہیں لے کر بابل کا رخ کر رہے تھے۔

☆-----☆-----☆

سانخرب جو نئی اپنے لشکر کے ساتھ بابل کے قریب پہنچا۔ بابل کا بادشاہ مردک بلدان سانخرب اور دبیس بن بشرود کے لشکر پر خواہشوں کے پست و بالا آسمان کو برابر اور بے جسم آرزوؤں کو نگوں سر کر دینے والے خوف بھرے مچلتے گردابوں اور زیت کی رگ رگ اور بلبل میں داخل ہو کر عمر کا جام بقا توڑ دینے والے زہر کی طرح حملہ آور ہو گیا تھا۔

سانخرب اور دبیس بن بشرود اس حملے کی توقع رکھتے تھے لہذا مردک بلدان کے حملوں کو روکنے کے بعد انہوں نے بھی جوابی کارروائی کی۔ وہ بھی مردک بلدان کے لشکر پر لہو رنگ آوازوں کے خروش، تنگ راستوں کے ظلمت بھرے محاذ، فضاؤں کی سرخ دسمتوں، گولے کھڑے کرتی تباہی کی طوالت اور بے رنگ کمر کی طرح حملہ آور ہو گئے

تھے۔ دونوں لشکریوں کے اس طرح ٹکرانے سے خون اگلتا جنگ کا میدان فضا کی بھیماک اذیت پیش کرنے لگا تھا۔ چاروں طرف موت کا غبار بریادی کی دھول اُڑنے لگی تھی۔ کچھ دیر تک دونوں لشکر اپنی پوری طاقت اور قوت کے ساتھ ایک دوسرے پر حملہ آور ہوتے رہے اور ایک دوسرے کو پسپا کرنے کی کوشش کرتے رہے لیکن کوئی بھی کیفیت سامنے نہ آئی۔ یہاں تک کہ ایک طرف سے حارث بن حرم اپنے لشکر کے ساتھ نمودار ہوا اور مردک بلدان کے لشکر پر ایک طرف سے خیال و احساس کے لافنا انقلاب زیت کی شادابیوں سے الجھتے جھلساتے لحوں کی بدترین تپش اور فنا کی پیوند کاری کرتی سلگتی نفرتوں کی طرح حملہ آور ہو گیا تھا۔

مردک بلدان اور اس کے لشکری پہلے بڑے زور شور اور بہترین اعتماد اور دلولوں کے ساتھ سنخرب اور دبیس بن بشرود پر حملہ آور ہو رہے تھے۔ اب جو ایک طرف سے حارث بن حرم ان پر حملہ آور ہوتے ہوئے بڑی تیزی سے ان کی تعداد کم کرنے لگا تو مردک بلدان اور اس کے لشکریوں کی حالت صدیوں کی تیرگی کے غبار کرن کرن سلگتی اندھیرے کی لہروں وقت کے دھارے میں احساس کی سولی پر چڑھتی چشم تعصب سے بھی بدتر ہونا شروع ہو گئی تھی۔

مردک بلدان اور اس کے حواری آرمیوں کو بابل سے باہر بدترین شکست کا سامنا کرنا پڑا۔ مردک بلدان نے شکست کھانے کے بعد چاہا کہ پہلے کی طرح بابل شہر میں گھس کر محصور ہو جائے۔ اپنے اور اپنے لشکریوں کو محفوظ کرے لیکن اس بار وہ ایسا نہ کر سکا۔ اس لئے کہ حارث بن حرم اس کی راہ میں حائل ہو گیا تھا اور اسے شہر میں داخل نہ ہونے دیا۔ یہ صورت حال مردک بلدان اور اس کے لشکریوں کے لئے بڑی تباہ کن تھی۔ لہذا اپنی جان بچانے کے لئے جس کا جس طرف منہ اٹھا بھاگ کھڑا ہوا۔ مردک بلدان کو آشوریوں کے ہاتھوں بابل کے نواح میں یوں بدترین شکست کا سامنا کرنا پڑا۔

سنخرب نے اپنے لشکر کو تو وہاں خیمہ زن ہونے کا حکم دے دیا جبکہ اس نے کچھ دستے شکست کھا کر بھاگ کھڑے ہونے والے مردک بلدان کے پیچھے لگا دیئے تھے۔

گو سنخرب کے آدمیوں نے بڑی سرعت کے ساتھ مردک بلدان کا تعاقب کیا تھا لیکن مردک بلدان اپنے محافظ دستوں کے ساتھ اپنی جان بچاتے ہوئے در یقین کے دلدلی علاقے کے اندر کہیں اور روپوش ہو گیا تھا۔ یہ علاقے چونکہ سب اس کے جانے بچانے تھے اور وہ ان دلدلی علاقوں کی بھول بھلیوں سے بھی خوب آگاہ تھا۔ لہذا ان دلدلی علاقوں

میں کہیں اس نے اپنے لئے جائے پناہ تلاش کر لی۔ سنخرب کے آدمیوں نے کلدانیوں کے بادشاہ مردک بلدان کو بہت برا ڈھونڈا لیکن ناکام رہے۔ آخر مردک بلدان کو اس کے حال پر چھوڑتے ہوئے اس کی تلاش ترک کر دی گئی۔ اس طرح آشوریوں کے بادشاہ سارگون کے بعد اس کے بیٹے سنخرب نے بھی مردک بلدان کو شکست دیتے ہوئے بابل پر قبضہ کر لیا تھا۔ اس کے بعد مردک بلدان کا کچھ پتہ نہ چلا کہ وہ کہاں کھو گیا ہے اور کس جگہ پناہ لے کر اس نے اپنی زندگی کے باقی دن گزارنا شروع کر دیئے ہیں۔

سنخرب اور حارث بن حرم اپنے لشکر کے ساتھ فلاح کی حیثیت سے بابل شہر میں داخل ہوئے۔ بابل شہر کے لوگوں کا چونکہ اس میں کوئی قصور نہ تھا، مردک بلدان نے اچانک نمودار ہو کر بابل شہر کے اندر آشوریوں کے مقرر کردہ والی سردب کو قتل کر دیا تھا اور شہر پر قبضہ کر لیا تھا لہذا سنخرب نے حارث بن حرم کے ساتھ فیصلہ کرنے کے بعد یہ حکم جاری کیا کہ شہر کے لوگوں کو کوئی گزند نہیں پہنچائی جائے گی۔ سب لوگوں کو عام معافی دے دی گئی تھی۔ لشکر کے قیام کے لئے بڑی تیزی سے خیموں کا شہر آباد کیا جانے لگا تھا اور زخمیوں کی دیکھ بھال ہونے لگی تھی۔

زخمیوں کی دیکھ بھال کے بعد حارث بن حرم اپنے خیمے میں داخل ہوا ہی تھا کہ تھوڑی دیر بعد اس کے خیمے میں دبیس بن بشرود قتل طبریہ اور ان کی ماں رویان داخل ہوئے ان کو دیکھتے ہی حارث بن حرم اپنی جگہ پر اٹھ کھڑا ہوا۔

تینوں ماں بیٹی نے آگے بڑھ کر حارث بن حرم کو اس شاندار فتح پر مبارکباد دی۔ اس مبارک باد کا جواب حارث بن حرم نے مسکراتے ہوئے دیا۔ پھر وہ اچانک سنجیدہ ہو گیا اور قتل کی طرف دیکھتے ہوئے وہ کہہ رہا تھا۔

”خاتون! میں معذرت خواہ ہوں کہ انفرادی مقابلے میں کناس میرے ہاتھوں مارا گیا۔ میرا خدا گواہ ہے، میرا ارادہ اسے قتل کرنے کا نہیں تھا۔ میدان جنگ میں مقابلے کے دوران اسے زیر کرنے کے بعد میں نے تو اسے بہ سلامت اپنے لشکر میں واپس جانے کی اجازت دے دی تھی مگر ہائے حیف.....“

یہاں تک کہتے کہتے حارث بن حرم کو رک جانا پڑا اس لئے کہ مسکراتے ہوئے نکل بول پڑی۔

”ابن حرم! آپ کو اپنی اس کارروائی کی وضاحت بیان کرنے کی ضرورت نہیں ہے، نہ ہی آپ کو معذرت کرنے کی ضرورت ہے۔ مجھے پورے حالات میرا بھائی دبیس بن بشرود

بتا چکا ہے۔ آپ فکر مند نہ ہوں اور نہ آپ کو پریشان ہونے کی ضرورت ہے۔ اگر آپ یہ خیال کرتے ہیں کہ میں اور کناس ایک دوسرے کو پسند کرتے تھے اور ایک دوسرے کی زندگی کا ساتھی بننے کا فیصلہ کئے ہوئے تھے اور آپ نے اسے قتل کر کے میرے جذبات پر شب خون مارا ہے تو یہ آپ کی بھول ہے۔ اگر آپ یہ سمجھتے تھے کہ میں آپ کے پاس کناس کی امانت تھی اور آپ مجھے کناس کو لوٹانا چاہتے تھے اور اب آپ ایسا نہیں کر سکتے تب بھی آپ کی غلط فہمی تھی۔

محترم ابن حرم! میرا کناس سے کوئی رشتہ نہیں ہے۔ اگر اسے مجھ سے محبت ہوئی تو در یقین کے باہر کھلے میدانوں میں وہ اور میرا باپ ہم تینوں ماں بیٹی کو آشوریوں کے رحم و کرم پر نہ چھوڑ کر بھاگتے۔ اگر اسے مجھ سے محبت ہوئی تو میرا انتظار کرتا۔ نار دیوتا کے مندر میں کسی دیو داسی سے شادی نہ کر لیتا اور پھر سب سے بڑی بات یہ کہ اس میں آپ سے مقابلہ کرنے کی ہمت و جرأت ہی نہ تھی۔ مقابلے کے دوران ہارنے کے بعد اگر آپ نے اسے معاف کر دیا تھا تو یہ آپ کی دریا دلی اور اس پر ایک بہت بڑا احسان تھا۔ اسے چاہئے تھا کہ چپ چاپ اپنے گھوڑے پر بیٹھ کے واپس چلا جاتا لیکن اس نے احسان فراموشی، نمک حرامی اور بے غیرتی کا ثبوت دیا کہ ایک دم اپنے گھوڑے کو بھگاتا ہوا آپ پر چھلانگ لگا گیا اور آپ کو زیر کرنے کی کوشش کی۔ میں آپ کو مبارکباد دیتی ہوں کہ اس کے اس طرح دھوکا دہی سے کام لینے کے باوجود بھی آپ نے اس دھوکا باز اور بے ایمان کو اپنے سامنے زیر کرتے ہوئے اس کی نگردن کاٹ دی۔ میں جہاں لشکر کی فتح پر آپ کو مبارکباد دیتی ہوں وہاں انفرادی مقابلے میں کناس کو زیر کرنے پر بھی آپ کو دلی مبارکباد پیش کرتی ہوں۔

جب تک قتل بولتی رہی حارث بن حرم عجیب سے انداز میں اس کی طرف دیکھتا رہا۔ جب وہ خاموش ہوئی تب شہمات بھرے انداز میں اسے مخاطب کرتے ہوئے کہنے لگا۔

”خاتون! میری سمجھ میں کچھ نہیں آ رہا کہ میں تمہاری ان ساری باتوں کا کیا مطلب لوں۔ میرا دل کہتا ہے کہ تم یہ ساری باتیں طنزیہ انداز میں کر رہی ہو۔ میں ایک بار پھر تم سے کہتا ہوں کہ کناس کو قتل کرنے کا میرا کوئی ارادہ نہیں تھا۔ وہ اپنی بد کرداری کی وجہ سے میرے ہاتھوں مارا گیا اور یہ کہ.....“

قتل نے ایک بار پھر اس کی بات کاٹ دی، کہنے لگی۔

”میں آپ کے ساتھ طنزیہ نہیں، خلوص نیت کے ساتھ گفتگو کر رہی ہوں۔ اگر آپ یہ خیال کرتے ہیں کہ میں کناس کو چاہتی تھی۔ اس سے محبت کرتی تھی تو ایسا ہرگز نہیں ہے۔ میں اس سے ایسی نفرت کرنے لگی تھی جس کی کوئی تھاہ کوئی کنارہ ہی نہیں تھا۔ میں سمجھتی ہوں کہ کناس کو قتل کر کے آپ نے ایک طرح سے میرے جذبات کا بھی اس سے انتقام لیا ہے۔ اس کے قتل پر آپ کو نہ پریشان ہونے کی ضرورت ہے اور نہ ہی میرے سامنے معذرت خواہانہ رویہ اختیار کرنے کی ضرورت ہے۔“

قتل کے ان الفاظ اور اس کے اس رویے پر حارث بن حرم دنگ اور حیران سا ہو کر رہ گیا تھا کہ رد عمل کا اظہار کرنا ہی چاہتا تھا کہ قتل کی ماں رویان اسے مخاطب کرتے ہوئے بول پڑی تھی۔

”ابن حرم! میرے بیٹے، ہم تینوں ماں بیٹیاں تمہارے پاس ایک التماس لے کر آئی ہیں۔ بائیں شہر تم لوگوں کے ہاتھوں فتح ہو چکا ہے۔ لشکر کے لئے خیموں کا شہر آباد کر دیا گیا ہے۔ سانخرب کے علاوہ سارے سالار اپنے خیموں میں جا چکے ہیں۔ کیا ایسا ممکن نہیں کہ آپ سانخرب کے پاس جائیں اور اس کے پاس ہماری التجا پیش کریں کہ ہم تینوں ماں بیٹیاں بائیں کے اس قصر میں قیام کرنا چاہتی ہیں جہاں ہم پہلے رہا کرتی تھیں۔ ہم یہ نہیں کہتیں کہ بائیں کا قصر مستقل طور پر ہمارے حوالے کر دیا جائے جب تک لشکر یہاں قیام کرتا ہے ہماری خواہش ہے کہ ہم تینوں ماں بیٹیاں اسی قصر میں قیام کریں جب لشکر یہاں سے کوچ کرے گا تو ہم بھی لشکر کے ساتھ یہاں سے نکل جائیں گی۔ کیا ہماری اس خواہش کا اظہار کرنے تم سانخرب کے پاس جاؤ گے؟“

رویان کی اس گفتگو کا جواب حارث بن حرم دینا ہی چاہتا تھا کہ عین اسی لمحہ خیمے کے دروازے پر ایک مسلح جوان نمودار ہوا اور حارث بن حرم کی طرف دیکھتے ہوئے کہنے لگا۔

”محترم ابن حرم! آپ کو آقا سانخرب نے اپنے خیمے میں بلایا ہے۔“

حارث بن حرم نے ایک گہری نگاہ اپنے قریب بیٹی رویان پر ڈالی۔ منہ سے کچھ نہ بولا اپنی جگہ پر اٹھ کھڑا ہوا اور آنے والے اس مسلح جوان کے ساتھ چپ چاپ ہونیا تھا۔ تھوڑی دیر بعد حارث بن حرم سانخرب کے خیمے میں داخل ہوا۔ اس وقت خیمے کے اندر سانخرب کے علاوہ ذہلی عمر کا ایک شخص بیٹھا ہوا تھا۔ جو نہی حارث بن حرم خیمے میں داخل ہوا، سانخرب اور ذہلی عمر کے اس شخص نے کھڑے ہو کر حارث بن حرم سے

مصافحہ کیا پھر سناخریب بول پڑا۔

”پہلے اس اجنبی سے ملو۔ اس کا نام سروب ہے، بائل ہی کا رہنے والا ہے اور اس سے پہلے سروب نام کے جس شخص کو میرے باپ نے بائل کا حاکم مقرر کیا تھا یہ اس کا عزیز درشتے دار ہے۔ دونوں کا نام ایک جیسا ہے۔“

حارث بن حرم مسکرایا اور سناخریب کی طرف دیکھتے ہوئے کہنے لگا۔

”ابن حرم! میرے بھائی میں نے تمہیں تین کاموں کے لئے بلایا ہے، یا یوں سمجھو کہ تین اہم مشوروں کے لئے میں نے تمہیں زحمت دی ہے۔“

حارث بن حرم مسکرایا کہنے لگا۔

”مسئلے اب تین کی بجائے چار ہو گئے ہیں۔ اس لئے کہ ایک مشورہ میں بھی آپ کے لئے لے کر آیا ہوں۔ یا یوں جانیں کہ ایک معاملہ میں آپ کی اجازت چاہتا ہوں۔“

سناخریب نے تیز انداز میں حارث بن حرم کی طرف دیکھا پھر اس کی شفقت بھری آواز سنائی دی۔

”ابن حرم! میرے عزیز، کیسی اجازت اگر کوئی ایسا ویسا کام تھا تو تمہیں مجھ سے اجازت لینے کی ضرورت نہیں تھی۔ اس کام کو گزر رہے۔ بہر حال کو تم کیا کہنا چاہتے ہو؟“

حارث بن حرم مسکرایا کہنے لگا۔

”نہیں، پہلے آپ اپنے تین موضوعات پر بات کریں۔ اس کے بعد آخر میں میں جو کچھ کہنا چاہتا ہوں کہوں گا۔“

سناخریب مسکرایا بڑے پیارے انداز میں اس نے حارث بن حرم کا شانہ تپتپایا کہنے لگا۔

”نہیں، تم میرے بیٹے کی جگہ ہو، پہلے کو تم کیا کہنا چاہتے ہو، تمہارا معاملہ نمٹانے کے بعد میں تین موضوعات پر تم سے گفتگو کروں گا۔“ اس پر حارث بن حرم سناخریب کو مخاطب کرتے ہوئے کہہ رہا تھا۔

”اب جبکہ بائل کو ہم نے دوبارہ فتح کر لیا ہے تو مردک بلد ان کی بیوی رویان اور اس کی دونوں بیٹیوں کی خواہش ہے کہ جتنے دن ہمارا لشکر بائل میں قیام کرتا ہے انہیں بائل کے قصر میں قیام کرنے کی اجازت دی جائے۔ وہ اپنی پرانی یادوں کو شاید تازہ کرنا چاہتی ہیں۔ ان کا یہ بھی کہنا ہے کہ جب لشکر یہاں سے کسی دوسری مہم کی طرف کوچ کرے گا تو

لشکر کے ساتھ یہاں سے کوچ کر جائیں گی۔“

سناخریب نے ہلکا سا ایک قہقہہ لگایا دوبارہ اس نے حارث بن حرم کا شانہ تپتپایا کہنے لگا۔

”بس اتنی سی بات تھی جس کے لئے تم میری اجازت حاصل کرنا چاہتے تھے۔ میرے بھائی! اس قسم کے جو معاملے ہیں ان کا فیصلہ تم خود کر لیا کرو۔ میرے بعد لشکر میں تمہاری حیثیت سب سے اعلیٰ اور ارفع ہے۔ تمہارا ہر فیصلہ میرے لئے آخری ہوتا ہے۔ لہذا تمہیں خود ہی ان ماں بیٹیوں کو اجازت دے دینی چاہئے تھی کہ وہ بائل کے اندر اپنے قصر میں قیام کر سکتی ہیں۔ تمہارا معاملہ طے ہوا، وہ جتنے دن اور جب تک چاہیں قصر میں قیام کر سکتی ہیں۔ اب بولو تمہارا کوئی اور معاملہ ہے؟“

حارث بن حرم مسکرایا۔ منہ سے کچھ نہ بولا۔ تاہم اس نے گردن نفی میں ہلا دی تھی۔ اس پر سناخریب نے پھر گفتگو کا آغاز کیا۔

”میرے بیٹے! میں نے تم سے کہا تھا کہ میں تین موضوعات پر تم سے گفتگو کرنا چاہتا ہوں۔ پہلا موضوع اس سروب کا ہے۔ جو سروب مارا جا چکا ہے، اس کے علاوہ اس سروب کو بھی میں اچھی طرح جانتا ہوں۔ نیک نفس ہے، بائل شہر کے لوگ اسے پسند بھی کرتے ہیں۔ ہمارا لشکر صرف چند روز یہاں قیام کرے گا۔ اس کے بعد ہم اپنی مہم کی طرف نکلیں گے۔ میں چاہتا ہوں کہ اس سروب کو بائل کا حاکم مقرر کیا جائے۔ یہ کھدانیوں کا ایک سردار بھی ہے۔ ہمارے بعد یہ بہتر انداز میں شہر اور اس کے گرد و نواح کے لقمہ و نفع کو سنبھال سکتا ہے۔ میں نے شہر کے کچھ سرکردہ لوگوں سے بھی بات کی ہے اور وہ اس بات پر متفق ہیں کہ سروب کو حاکم شہر بنا دیا جائے۔ میرے بیٹے! اب اس سلسلے میں تمہارا مشورہ کیا ہے؟“

حارث بن حرم مسکرایا کہنے لگا۔

”اگر آپ اسے بائل کا حاکم مقرر کرتے ہیں تو مجھے تو کوئی اعتراض نہیں لیکن میری ایک شرط ہے۔“

حارث بن حرم کے ان الفاظ پر جہاں سروب چونکا تھا۔ وہاں سناخریب بھی عجیب سے انداز میں اس کی طرف دیکھنے لگا تھا۔ ان کے دیکھنے کے اس انداز کو حارث بن حرم نے بھی بھانپا تھا، مسکراتے ہوئے کہنے لگا۔

”اسے بائل کا حاکم مقرر کرنے کے لئے میری شرط یہ ہے کہ یہ جب بائل کا حاکم

مقرر ہو جائے تو ہماری غیر موجودگی میں اس کا کام صرف یہ نہیں ہونا چاہئے کہ شہر پر یہ ہماری طرف سے حکومت کرے۔ ہماری غیر موجودگی میں یہ ایک نیا لشکر ترتیب دے اور اس کی بہترین تربیت کا کام بھی سرانجام دے۔ یہاں سے نکلنے کے بعد بابل کی حفاظت کے لئے ہم کوئی لشکر اس کے پاس نہیں چھوڑیں گے۔ ہماری غیر موجودگی میں اس کا کام ہے کہ بابل کے ذرائع آمدنی کو کام میں لاتے ہوئے ایک بہترین لشکر تیار کرے اور ہماری غیر موجودگی میں اگر بابل کا سابق بادشاہ مردک بلدان پہلے کی طرح گمنامی سے نکل کر بابل پر کہیں حملہ آور ہو تو یہ سردب ہماری غیر موجودگی میں بابل کا دفاع کر سکے۔

پہلے سردب نے ایسا نہیں کیا تھا۔ اگر وہ ایسا کرتا تو ہماری غیر موجودگی میں کبھی بھی مردک بلدان بابل شہر پر قبضہ کر کے اس کو قتل نہ کر دیتا۔ لہذا میں چاہتا ہوں کہ جب ہم بابل سے نکل کر اپنی کسی دوسری مہم کی طرف روانہ ہوں تو یہ سردب اپنے کام کی ابتدا کر دے۔ بڑی تیزی سے لشکر کی تعداد بڑھاتا رہے۔ اس کی تربیت کرے اور جو کوئی بھی قوت بابل کو اپنا ہدف بنانا چاہے اس کے سامنے شہر کا دفاع کر سکے۔“

جب تک حارث بن حریم بولتا رہا سنخریب مسکراتا رہا۔ جب وہ خاموش ہو گیا تب اس نے سردب کی طرف دیکھتے ہوئے کہنا شروع کیا۔

”میرے عزیز ابن حریم نے کیا کہا۔ یہ میرے اس فیصلے سے تو اتفاق کرتا ہے کہ تمہیں شہر کا حاکم مقرر کیا جائے لیکن جو شرط اس نے رکھی ہے اس شرط پر تمہیں پورا اڑنا پڑے گا۔ یاد رکھنا جب تک بابل شہر کے اندر ایک اچھا خاصا مقامی لشکر نہیں ہو گا اس وقت تک بابل کا دفاع نہیں کیا جاسکتا۔ ہم زیادہ دن بابل میں قیام نہیں کریں گے۔ اپنی نئی مہم کی طرف نکلیں گے۔ ہماری غیر موجودگی میں تم پر یہ لازم ہو گا کہ نئے لشکریوں کو بھرتی کرو۔ ان کی بہترین تربیت کا کام سرانجام دو اور ان کو اس قابل بنا دو کہ وہ بابل کا دفاع کر سکیں۔ میں تمہیں یہی رعایت دیتا ہوں کہ بابل میں جس قدر ذرائع آمدنی ہیں ان میں سے ہمیں کچھ نہیں چاہئے۔ سب تم بابل کے دفاع پر خرچ کرو۔ بلکہ میں اپنے پاس سے بھی تمہیں معقول رقوم مہیا کرتا رہوں گا۔ اب بولو تم اس بارے میں کیا کہتے ہو؟“

سنخریب جب خاموش ہوا تب سردب بڑی عاجزی اور انکساری کا مظاہرہ کرتے ہوئے کہنے لگا۔

”آپ دونوں میری طرف سے مطمئن رہیں، جو کام آپ میرے ذمے لگا رہے ہیں میں اسے احسن طریقے سے انجام دوں گا۔ آپ دونوں کے یہاں سے کوچ کرنے کے بعد

میں نئے لشکری بھرتی کرنے کا کام شروع کر دوں گا اور انہیں بہترین تربیت سے کچھ اس طرح آراستہ کروں گا کہ وہ کسی بھی حملہ آور کے سامنے بابل کا دفاع کرنے میں کامیاب ہو جائیں۔ اگر آپ مجھے رقوم مہیا کرتے ہیں تو میں یہ کام بڑی تیزی سے اور مختصر عرصے میں انجام دے لوں گا۔“

سردب کے اس جواب سے حارث بن حریم ہی نہیں سنخریب بھی مطمئن ہو گیا تھا۔ اس کے بعد سنخریب بول پڑا۔

”ابن حریم! میرے بیٹے، ایک معاملہ تو طے ہوا۔ باقی دو معاملے میں جیسا کہ پہلے کہہ چکا ہوں کہ میں تین اہم امور پر تم سے مشورہ کرنا چاہتا ہوں۔ ایک مسئلہ حل ہوا دوسرا مسئلہ یہ ہے کہ لشکر یہاں سے کوچ کرے گا۔ ہم زیادہ سے زیادہ دو یا تین دن یہاں قیام کریں گے۔ اس کے بعد میں یہ چاہتا ہوں کہ یہاں سے پہلے ارض فلسطین کا رخ کیا جائے۔ اس سے پہلے میرے باپ نے بھی ارض فلسطین کا رخ کیا تھا، تم ساتھ تھے۔ سامریہ کی یہودی سلطنت کو ہم نے تیس تیس کر کے رکھ دیا۔ جبکہ بنی اسرائیل کی دوسری سلطنت یہودیہ نے ہمارے ساتھ معاملہ طے کر لیا تھا۔ اب ہماری غیر موجودگی میں یہودیہ کی سلطنت نے ایک بار پھر بابل کے سابق بادشاہ مردک بلدان کی مدد کی اور ہمیں نیچا دکھانے کی کوشش کی۔ اب بابل پر ہم دوبارہ قبضہ کر چکے ہیں۔ مردک بلدان بھاگ چکا ہے اور مجھے امید ہے کہ آنے والے دور میں وہ کبھی بھی بابل کا رخ کرنے کی کوشش نہیں کرے گا اور اگر کرے گا تو اپنی جان سے ہاتھ دھو بیٹھے گا۔“

یہاں سے نکل کر ہم ارض فلسطین کا رخ کریں گے اور یہودیہ کی سلطنت کو وہ سبق سکھائیں گے کہ آنے والے دنوں میں وہ یاد رکھیں گے کہ آشوریوں کے خلاف کسی بھی قوت کی مدد نہیں کرنی چاہئے۔ اب بولو میرے بیٹے اس سلسلے میں تمہارا کیا خیال ہے۔“

حارث بن حریم مسکرایا اور کہنے لگا۔

”میں آپ کے اس فیصلے سے کھل طور پر اتفاق کرتا ہوں۔ بابل میں چند دن قیام کرنے کے بعد ہمیں لشکر کو لے کر یہاں سے کوچ کرنا چاہئے اور ارض فلسطین کا رخ کرنا چاہئے۔ یہودیہ کی سلطنت کو سبق سکھانا چاہئے کہ آئندہ وہ ہمارے خلاف سر نہ اٹھائیں لیکن یہاں میرے ذہن میں ایک اور خدشہ بھی اٹھتا ہے وہ یہ کہ اگر ہم ارض فلسطین کا رخ کرتے ہیں تو مصر کی سلطنت بھی ہمارے خلاف حرکت میں آئے گی۔ اس لئے کہ جس سمجھہ لشکر کو بابل سے باہر ہم نے شکست دی ہے اس میں مصری لشکر کا بھی ایک حصہ

شامل تھا۔ میں یہاں یہ بھی بتاتا چلوں کہ اس لشکر میں خانہ بدوش آراہی تھے۔ دشت ایپ کے کاسی، عیلامی سلطنت کا لشکر اور مصری بھی تھے۔ لہذا یہ ساری قوتیں ہمارے خلاف سر ابھار سکتی ہیں اور میرے اندازے کے مطابق ان سب سے ہمیں باری باری نمٹنا ہو گا۔ ہمیں کوشش یہ کرنا ہو گی کہ کسی بھی موقع پر ان ساری قوتوں کو اپنے خلاف متحد نہ ہونے دیں۔ اگر ہم ایسا کرنے میں کامیاب ہو گئے تو ان میں سے کوئی بھی طاقت ہمارے سامنے بند نہ باندھ سکے گی۔“

سناخریب مسکرایا پھر کہنے لگا۔

”میرے عزیز! میں تمہاری اس گفتگو سے مکمل طور پر اتفاق کرتا ہوں۔ میں جانتا ہوں آراہی خانہ بدوشوں کے علاوہ مصر کے حکمران بھی ہمارے خلاف حرکت میں آئیں گے۔ عیلامیوں کا بادشاہ بھی ہم پر حملہ آور ہونے کے لئے تاج جھانک کر لے گا۔ یہ بھی ہو سکتا ہے کہ جب ہم ارضِ فلسطین کی طرف بڑھیں تو یہودیہ کی سلطنت کی مدد کے لئے یہ ساری قوتیں ہم پر شب خون مارے یا ایک بار پھر ہم سے ٹکرانے کی کوشش کریں۔ ایسی صورت میں ہم اپنے لشکر کو دو حصوں میں تقسیم کر لیں گے۔ ایک تمہارے پاس رہے گا، ایک میرے پاس اور ان قوتوں کو یکجا نہیں ہونے دیں گے۔ بہر حال یہ بعد کا معاملہ ہے۔ اس وقت جب یہ قوتیں ہماری طرف بڑھیں۔“

سناخریب رکا اس کے بعد سلسلہ کلام جاری رکھتے ہوئے کہہ رہا تھا۔

”میرے عزیز! دوسرا موضوع جس پر میں تم سے بات کرنا چاہتا تھا وہ بھی ختم ہوا۔

اب تیسرا موضوع ان دونوں موضوعات سے زیادہ اہم و پیچیدہ اور قابل توجہ ہے۔

تم راہطہ کو جانتے ہو جو ہماری سلطنت کی انتہا درجہ کی خوبصورت، پُر جمال اور بہترین مقلد ہے۔ میرے باپ نے اسے اپنی بیٹی کہا ہوا تھا۔ وہ عمر کے لحاظ سے میری بھی بیٹی جیسی ہے لیکن مجھے بھائی کہہ کے پکارتی ہے۔ معاملہ کچھ یوں ہے کہ راہطہ کے ساتھ اچانک کوئی حادثہ پیش آ گیا ہے۔ جو کچھ میں سمجھ سکا ہوں اس سے ایسا لگتا ہے اسے کوئی غم، کوئی دکھ، کوئی روگ اندر ہی اندر کھائے جا رہا ہے۔ گاٹا اس نے بند کر دیا ہے۔ جس وقت نینوا سے نکل کر ہم نے بابل کا رخ کیا تھا تو راستے میں مجھے پتہ چلا تھا کہ اس کی طبیعت ٹھیک نہیں ہے۔ نفع کے بعد جب لشکر یہاں خیمہ زن ہوا تو میں نے اس سے رابطہ کیا۔ میں چاہتا تھا کہ نفع کی خوشی میں وہ ہمیں کچھ سنائے لیکن اس نے کہہ دیا کہ وہ سخت بیمار ہے۔ تمہارے ساتھ نینوا شہر میں داخل ہوا تھا، اس نے

راہطہ کو اپنی بیٹی بنایا ہوا ہے، فرسان نے بھی میرے پاس آ کر کہا کہ راہطہ کو کوئی روگ لگ گیا ہے۔ ایسا لگتا ہے وہ کسی انجانے کسی اجنبی تپ میں مبتلا ہو گئی ہو۔ میں چونکہ راہطہ کو اپنی بہن کہہ چکا ہوں لہذا اس سلسلے میں تمہارے ذمے میں ایک کام لگا رہا ہوں۔

تم راہطہ کو جانتے ہو وہ تم سے بھی شناسا ہے۔ تمہارے ذمے یہ کام اس لئے لگا رہا ہوں کہ تمہارا ساتھی فرسان راہطہ کے ساتھ رہتا ہے۔ دونوں ایسے ہی رہتے ہیں جیسے باپ اور بیٹی رہتے ہیں۔ فرسان سے ملو، اس سے راہطہ کا دکھ جاننے کی کوشش کرو۔ اگر فرسان کچھ نہ بتا سکے تو پھر تم براہ راست راہطہ سے ملو اور بڑی شفقت سے اور بڑی مہربانی سے کام لیتے ہوئے اس سے پوچھو کہ کیا معاملہ ہے۔ کیا کسی نے اس کی دل شکنی کی ہے۔ کیا کسی نے اس کی عزت نفس کو مجروح کیا ہے یا وہ کسی سے محبت کرنے کے روگ میں مبتلا ہو گئی ہے۔ جو بھی معاملہ ہو مجھ سے کہو۔ اگر وہ کسی سے محبت کرتی ہے اور جس سے محبت کرتی ہے وہ نینوا میں ہے یا بابل کے اندر ہے تو میں کوشش کروں گا کہ راہطہ کو اس کی زندگی کا ساتھی بنا دوں۔ میں ہر صورت میں راہطہ کو خوش اور آسودہ دیکھنا چاہتا ہوں۔ میرے خیال میں جو کچھ میں نے کہا ہے تم سمجھ گئے ہو گے۔“

سناخریب کے اس انکشاف پر حارث بن حرم گہری سوچوں میں کھو گیا تھا۔ پھر چونکا اور سناخریب کی طرف دیکھتے ہوئے کہنے لگا۔

”میرے خیال میں جن موضوعات پر ہم دونوں گفتگو کرنا چاہتے تھے وہ ختم ہوئے میں اب جاتا ہوں۔ پہلے مردک بلدان کی بیوی اور اس کی دونوں بیٹیوں سے کہتا ہوں کہ وہ بابل کے محل میں قیام کر سکتی ہیں۔ اس کے بعد میں راہطہ سے ملنے کی کوشش کرتا ہوں۔ فرسان سے بھی بات کرتا ہوں اور یہ جاننے کی کوشش کرتا ہوں کہ آخر راہطہ کو کیا دکھ کیا تکلیف ہے۔ مجھے امید ہے کہ میں اس سے کچھ نہ کچھ حاصل کرنے میں کامیاب ہو جاؤں گا۔“ اس کے ساتھ ہی حارث بن حرم اپنی جگہ پر اٹھ کھڑا ہوا۔

اس موقع پر سناخریب نے سر دب کی طرف دیکھتے ہوئے کہنا شروع کیا۔

”سر دب! اب تم بھی جاؤ۔ بابل کا نظم و نسق تم نے کس طرح سنبھالنا ہے اس کا لشکر تم نے کیسا تیار کرنا ہے اور اس کی تربیت کیسے کرنی ہے یہ سارے معاملے حارث بن حرم تمہیں تفصیل کے ساتھ بتا دے گا۔“ اس کے بعد حارث بن حرم اور سر دب دونوں سناخریب کے خیمے سے نکل گئے تھے۔

دینے کے بعد میں اسی کے پاس جانا چاہتا تھا۔ میرے خیال میں آپ لوگ جا کے آرام کریں، میں راہطہ کے پاس جاؤں گا اور اس سے دریافت کرنے کی کوشش کروں گا کہ اس کے ساتھ کیا معاملہ ہے۔ کس نے اس کی دل شکنی کی ہے۔ اگر اس نے مجھے کچھ نہ بتایا تو میں فرسان کو کریدنے کی کوشش کروں گا، ہو سکتا ہے وہ جاتا ہوں۔ بہر حال راہطہ کا یہ کام چونکہ سناخرب نے میرے ذمے لگایا ہے لہذا میں کوشش کروں گا کہ کسی نہ کسی طرح راہطہ کو اصلیت اگلنے پر مجبور کروں۔“

حارث بن حرم جب خاموش ہوا تو اس بار رویان بول پڑی۔

”بیٹے! یہ تو اچھا ہوا کہ اس سردب کو سناخرب نے بابل کا والی مقرر کیا ہے۔ پہلے سردب سے یہ بہت بہتر اور اچھا انسان ہے۔ گو اس کا عزیز ہی ہے اس کا قریبی رشتہ دار ہے لیکن دونوں کے مزاج اور اخلاق میں بڑا فرق ہے۔ یہ شخص بڑا روادار ہے۔ بڑا خوش اخلاق اور دوسروں کی عزت کرنے والا ہے۔ میرے خیال میں پہلے سردب کی نسبت یہ سردب بابل کے نظم و نسق کو بہتر طور پر چلائے گا۔“

حارث بن حرم کچھ کہنا چاہتا تھا کہ خاموش رہا۔ اس نے دیکھا قنقل بڑی رازداری سے اپنی ماں رویان اور طہیرہ کے ساتھ گفتگو کر رہی تھی۔ پھر اس نے دبیس بن بشرود کے کان میں بھی کچھ کہا۔ اتنی دیر تک حارث بن حرم چپ چاپ بیٹھا رہا۔ ان کی طرف دیکھتا رہا۔ پھر وہ اٹھ کھڑا ہوا اور ان چاروں کی طرف دیکھتے ہوئے کہنے لگا۔

”میرے خیال میں اب مجھے راہطہ کے پاس جانا چاہئے اور اس سے بات کرنی چاہئے۔ اس کی بیمار پڑی کے علاوہ اصلیت بھی جاننے کی کوشش کرنی چاہئے۔ ابن بشرود میرے بھائی! تم کچھ مسلح جوانوں کو اپنے ساتھ لو اور ان کے ساتھ محل میں جا کر آرام کرو۔“

دبیس بن بشرود، رویان، طہیرہ اور قنقل اٹھ کھڑی ہوئیں پھر اچانک قنقل بولی اور حارث بن حرم کو مخاطب کر کے کہنے لگی۔

”اگر آپ تھوڑی دیر خیمے میں رکیں تو میں آپ سے کچھ کہنا چاہتی ہوں۔“

حارث بن حرم نے اس کی طرف دیکھا اور سنجیدہ سے لہجے میں کہنے لگا۔

”میں رک گیا ہوں، کہو کیا کہنا چاہتی ہو؟“

اس موقع پر دبیس بن بشرود، رویان اور طہیرہ تینوں نے ایک دوسرے کی طرف دیکھا پھر وہ خیمے سے نکل گئے تھے۔

☆-----☆-----☆

حارث بن حرم جب واپس اپنے خیمے میں داخل ہوا تو رویان، دبیس، قنقل اور طہیرہ وہیں بیٹھے اس کا انتظار کر رہے تھے۔ خیمے میں داخل ہوتے ہی رویان کو مخاطب کرتے ہوئے حارث بن حرم کہنے لگا۔

”خاتون محترم! میں نے سناخرب سے بات کر لی ہے۔ آپ تینوں ماں بیٹیاں اور دبیس بن بشرود چاروں بابل کے شاہی محل میں قیام کر سکتے ہیں۔ میرے خیال میں وہاں تک جانے اور وہاں قیام کرنے میں آپ کو کسی راہبر اور راہنما کی ضرورت نہیں۔ آپ بابل کے گلی کوچوں کے علاوہ محل کے چپے چپے سے واقف ہوں گی۔ پھر بھی میں دبیس سے کہوں گا کہ یہ اپنے ساتھ چند مسلح جوان لے جائے جو وہاں تم لوگوں کی حفاظت کریں گے۔ میرے خیال میں اب تم لوگ جاؤ، محل میں جا کر آرام کرو۔“

اس موقع پر قنقل نے بڑے غور سے حارث بن حرم کی طرف دیکھا۔ اسے مخاطب کر کے کچھ کہنا ہی چاہتی تھی کہ اس سے پہلے ہی دبیس بن بشرود بول پڑا۔

”ابن حرم! میرے بھائی! ابھی تم سناخرب کی طرف جانا ہی چاہتے تھے کہ سناخرب کی طرف سے مسلح جوان تمہیں بلانے کے لئے آگیا۔ کیا کوئی خاص بات تھی؟“ اس پر مسکراتے ہوئے حارث بن حرم نے جس قدر گفتگو سناخرب کے ساتھ ہوئی تھی تفصیل کے ساتھ کہہ ڈالی تھی۔

تفصیل سن کر سب لوگ فکر مند اور پریشان ہو گئے تھے۔ اس موقع پر طہیرہ نے حارث بن حرم کی طرف دیکھتے ہوئے کہنا شروع کیا۔

”حارث میرے بھائی! یہ راہطہ کو کیا ہوا؟ وہ تو بڑی خوش رہنے والی بات بات پر قہقہے لگانے والی لڑکی تھی۔ میں نے اپنی زندگی میں ایسی لڑکیاں بہت کم دیکھی ہیں، اتنی خوبصورت اور حسین بھی ہوں اور ان کی گفتگو اور ان کا مزاج بھی ان کے حسن جیسا ہو۔ کیا ہوا اسے؟ کیا کسی نے اس کی دل شکنی کی ہے؟“

طہیرہ مزید کچھ کہنا چاہتی تھی کہ اس کی بات کاتے ہوئے حارث بول پڑا۔

”طہیرہ! میری بہن! ابھی تک میں جان نہیں سکا کہ اس کے ساتھ کیا معاملہ ہے اس کو کیا روگ لگ گیا ہے؟ کسی نے اس کی دل شکنی کی ہے یا توہین کی ہے؟ اس کی عزت نفس کو مجروح کیا ہے یا وہ کسی کی محبت میں مبتلا ہو گئی ہے؟ سناخرب کہہ رہا تھا کہ بیمار ہو گئی ہے۔ اس کی حالت ایسی ہے جیسے اس کو ناپ پڑھ گیا ہو۔ آپ لوگوں کو ذ

”بی بی! تم اپنی اصل راہ سے ہٹ رہی ہو۔ میرے اور تمہارے درمیان جو دکھلائے کا ناٹھ قائم کیا گیا تھا وہ صرف تمہیں سردب سے بچانے کے لئے کیا گیا تھا۔ اب سردب مارا جا چکا ہے، تمہیں کسی سے خطرہ نہیں ہے۔ اب اگر لوگوں پر یہ بھی ظاہر کر دیا جائے کہ ہم حقیقت میں میاں بیوی نہیں ہیں اور یہ رشتہ ہم نے صرف ظاہری طور پر نہیں سردب سے بچانے کے لئے قائم کیا تھا تو اس پر کسی کو کوئی اعتراض نہیں ہو گا اور تم پہلے کی طرح ایک آزاد لڑکی کی حیثیت سے زندگی بسر کرتی رہو گی اور.....“

حادث بن حرم گفتگو شاید مکمل نہ کر پایا تھا کہ قتل پھر یوں پڑی۔
”لیکن میں آزاد لڑکی کی حیثیت سے اگر نہ رہنا چاہوں اور جو رشتہ آپ کے ساتھ میرا قائم ہو چکا ہے اسے میں حقیقت کا رنگ دینا چاہوں تو.....“

حادث بن حرم کے چہرے پر تلخ سی مسکراہٹ نمودار ہوئی، کہنے لگا۔
”تم اپنی اصلیت سے آنکھیں پھیر رہی ہو۔ تم وقت کی گود میں عروس حیات ہو جب کہ میں پتھروں کی رگوں میں کھولتی آگ ہوں۔ تم چھماتی سحر کا نور میں اندھیری دیران کنیا کا روتا گیت، تم فضاؤں میں رقص کرتا سحاب میں خوابوں کا اجڑا کھیت ہوں، تم مہا کا لطیف جھونکا ہو جبکہ میں دل کی دیران بستی کا غم آگیاں نغمہ۔ تم سنسنی تیرگی میں پھیلتی شفق جبکہ میں ذوقی ہوئی وہ نبض ہوں جس میں ان گنت نشتر کھب گئے ہوں، تم زندگی کا دلکش روپ سرسبز شاداب کھیت ہو جبکہ میں زرگزیدہ سماعت میں بھوکی تنگی حیات کا اجڑا بازار ہوں۔“

میری تمہاری راہیں جدا ہیں، تمہاری میری زیست کے مقاصد میں بڑا فرق، بڑا بعد ہے۔ تمہارے میرے مزاج میں زمین آسمان کا فرق ہے۔“ وہ تھوڑی دیر کے لئے رکا تو قتل فوراً بول پڑی۔

”اگر اس فرق کی بنیاد آپ یہ سمجھتے ہیں کہ میں بتوں کی پوجا کرنے والی ہوں اور آپ ایک خدائے واحد کی بندگی اور عبادت کرنے والے ہیں تو.....“

حادث بن حرم نے مسکراتے ہوئے فوراً اس کی بات کاٹ دی۔
”یہ معاملہ نہیں ہے۔ دبیس بن بشرود مجھے بتا چکا ہے کہ تم تینوں ماں بیٹیوں نے بت پرستی ترک کر دی ہے اور یہ کہ تم ہم دونوں کی طرح ایک خدا کے ماننے والی بن چکی ہو۔ اس کے باوجود خاتون! میرے اور تمہارے درمیان صدیوں کی طوالت جیسی دوریاں وقت میں بھٹکے سراہوں جیسی ناآشنائیاں، بے تعبیر خوابوں سی بے حس اور خونئی محاذ جیسی خوفناکی

یہ صورت حال دیکھتے ہوئے حادث بن حرم نے قتل کو مخاطب کیا۔
”خاتون! تم بھی ان کے ساتھ جاؤ جا کر آرام کرو۔ اگر تم مجھ سے کچھ کہنا چاہتی ہو تو وہ بعد میں کہہ لیتا۔ جب سب لوگ میرے پاس بیٹھے ہوئے ہوں۔ تمہارا اس طرح تنا میرے ساتھ رہنا معیوب ہے۔ جاؤ ان کے ساتھ جاؤ جو کچھ مجھ سے کہنا چاہتی ہو بعد میں کہہ لیتا۔“

حادث بن حرم حرکت میں آتے ہوئے خیمے سے نکلنے لگا تھا کہ قتل ایک دم آگے بڑھی، اس کا بازو پکڑ کر روک لیا اور کہنے لگی۔

”وہ میرے کہنے پر ہی خیمے سے گئے ہیں، میں تنہائی میں آپ سے کچھ کہنا چاہتی ہوں۔ آپ مجھ پر مہربانی کریں اور اپنی نشست پر بیٹھ جائیں۔“ حادث بن حرم چپ چاپ بیٹھ گیا۔ قتل بھی جس جگہ سے اٹھی تھی وہاں ہو بیٹھی۔ کچھ دیر خاموشی رہی اس کے بعد قتل نے پھر حادث بن حرم کو مخاطب کرتے ہوئے کہنا شروع کیا۔

”کیا ایسا ممکن نہیں کہ آپ بھی ہمارے ساتھ باہل کے محل میں جا کر رہیں۔“
حادث بن حرم نے تیز نگاہوں سے قتل کی طرف دیکھا پھر کہنے لگا۔

”تم کس قسم کی انسوئی گفتگو کر رہی ہو۔ میرا وہاں رہنا عام لوگوں میں نہ سہی تمہاری ماں، طہیرہ اور دبیس بن بشرود کی نگاہوں میں بڑا معیوب ہے اور پھر میں وہاں کس ناٹھے سے رہ سکتا ہوں۔ دبیس بن بشرود طہیرہ کا شوہر ہے اور اس ناٹھے سے تمہارا بھائی ہے۔ اسی ناٹھے سے تمہاری ماں رویان کا وہ بیٹا ہے۔ لہذا تم چاروں ایک جگہ رہ سکتے ہو لیکن میری حیثیت دوسری ہے۔ میں تم لوگوں کے ساتھ نہیں رہ سکتا۔ اس لئے کہ.....“

حادث بن حرم کو کہتے کہتے رک جانا پڑا اس لئے کہ اس کی بات کانتے ہوئے اور اس کی طرف دیکھتے ہوئے قتل بول پڑی۔

”آپ کیوں نہیں ہمارے ساتھ رہ سکتے؟ لوگوں کو تو یہی پتہ ہے کہ میں آپ کی بیوی ہوں۔ اس رشتے کی اصلیت صرف آپ جانتے ہیں۔ میری ماں، میری بہن یا بھائی دبیس اس سے آگاہ ہیں۔ پھر جب آپ ہمارے ساتھ جا کر باہل کے محل میں رہیں گے تو لوگ یہی سمجھیں گے کہ ہم دونوں میاں بیوی ہیں اکٹھے رہ رہے ہیں۔ آشوریوں کے بادشاہ سنخریب تک کو علم نہیں ہے کہ ہم صرف دکھاوے کے میاں بیوی ہیں اور میں آپ پر یہ بھی انکشاف کر دلا کہ یہ دکھاوا اصلیت میں بھی تبدیل ہو سکتا ہے۔“
تلخ سے انداز میں حادث بن حرم مسکرایا، پھر کہنے لگا۔

حائل ہے۔ جو ظاہری رشتہ حالات اور وقت نے میرے اور تمہارے درمیان قائم کر دیا ہے۔ اسے کسی بھی صورت حقیقت کا روپ نہیں دیا جاسکتا۔ اس لئے کہ جس ظاہری رشتے کو تم حقیقت کا روپ دینا چاہتی ہو اس رشتے کی بنیادوں اس کی اساس کے اندر وہ زہر جما ہوا ہے جو کسی دقت پگھل کر میرے اور تمہارے جیون کو موت کے خونی لمحوں میں ڈبو سکتا ہے۔“

حارث بن حرم لمحہ بھر کے لئے رکا اس کے بعد وہ قتل کی طرف دیکھتے ہوئے بڑی تیزی سے کہہ رہا تھا۔

”مردک بلدان کی بیٹی! لفظوں کے حسین پیکر اگر کانفد کے محل میں سمیٹ دیئے جائیں، خوبصورت استعارے اور علامتیں سبک رفتار خوشبو میں بھر دیئے جائیں، تب بھی ان کے رویوں میں اس وقت تک تراوت موجزن نہیں ہو سکتی جب تک سخن سازی کا جوہر ان میں نہ بھر دیا جائے۔ تیری میری پہلی ملاقات ہی سنگِ عداوت، نفرت کی طعنہ زنی اور بے گانگی کی سنگتی پیاس پر مبنی ہے، لہذا جہاں بنیاد ہی غلط ہو وہاں ظاہری رشتوں کو اگر حقیقت کا روپ دے بھی دیا جائے تب بھی اس کا کوئی فائدہ نہیں ہو گا۔“

حارث بن حرم جب خاموش ہوا تب احتجاجی سے انداز میں قتل بول پڑی۔

”پہلے تو میں آپ کے رویے پر احتجاج کرتی ہوں۔ آپ کبھی مجھے مردک بلدان کی بیٹی کہتے ہیں، کبھی بی بی کہہ کر پکارتے ہیں، کبھی خاتون کہتے ہیں۔ آپ کو مجھے مخاطب کرنے کے لئے اتنے نام استعمال کرنے کی کیا ضرورت ہے۔ میرا مختصر سا نام ہے قتل، آپ اس سے واقف بھی ہیں، جانتے بھی ہیں۔ آپ قتل کہہ سکتے ہیں۔ میرے خیال میں قتل کہنے سے نہ آپ کی زبان کا ذائقہ تلخ ہو گا، نہ ہی آپ کے لہجے میں کوئی تبدیلی آئے گی ویسے میں آپ سے کہوں گی کہ بے شک ہماری پہلی ملاقات نفرت اور عداوت پر ہی قائم تھی لیکن اس سے کیا ہوتا ہے۔ خزاں کے بعد ہی بہار آتی ہے۔ بے گانگی کے بعد ہی اپنائیت پیدا ہوتی ہے۔ نفرت ہی محبت کو جنم دیتی ہے۔ ابن حرم! اگر طلائی رطل پر سادہ کانفد رکھ دیئے جائیں تو وہ عمل کے صحیفوں کا روپ نہیں دھار سکتے۔ نقطے نقطے ہی دائرے بن جاتے ہیں اور کبھی کبھی درد گاتی ہوائیں، لہو کی نرمی کا رجز بن کر اٹھ کھڑی ہوتی ہیں۔ جو کچھ آپ نے کہا ہے اسے میں درست تسلیم کرتی ہوں لیکن جس وقت آپ بائبل میں داخل ہوئے تھے اس وقت میرے جذبے اور تھے۔

میں مردوک پر اندھا اعتقاد رکھتی تھی اور پھر آپ نے مردوک کا بت توڑنے کا

اعتراف بھی کیا تھا۔ اس موقع پر میری جگہ کوئی اور لڑکی بھی ہوتی تو اس کا رویہ آپ کے ساتھ مجھ سے ہرگز مختلف نہ ہوتا۔

اور پھر ایک بات کا اور میں آپ پر انکشاف کروں کہ میں نے اپنی زندگی میں محل کے اندر اپنے باپ اور کناس کے علاوہ کسی کو دیکھا ہی نہ تھا۔ ہاں کبھی کبھی میرے باپ سے ملنے سرور ضرور آتا تھا۔ اس نے مجھے دیکھا تھا، اسی بنا پر وہ مجھے پسند کرنے لگا تھا۔ میں کبھی زیادہ باہر بھی نہیں نکلی۔ اس لئے میری محبت کے دائرے صرف کناس ہی کے ارد گرد پھیلنے لگے اور اس محبت کی ابتدا میں نے نہیں کی تھی۔ بلکہ میرے باپ نے چونکہ از خود کناس سے مجھے منسوب کر دیا تھا لہذا اس منسوبیت ہی کی وجہ سے مجھے ایک طرح سے اس کے ساتھ لگاؤ ہو گیا اور نہ اس سے زیادہ کچھ بھی نہیں تھا۔ اب جبکہ میں بائبل سے باہر نکلی تب مجھے اس دنیا کے علاوہ زمین کی وسعت کا پتہ چلا۔ مجھے تلخ تجربہ ہوا کہ کناس تو کچھ بھی نہیں تھا، وہ تو آپ کے سامنے محبت کا ایک چھوٹا سا پیمانہ تھا جس کی کوئی حیثیت، کوئی وقعت ہی نہیں تھی۔“

قتل بے چاری مزید کچھ کہنا چاہتی تھی کہ حارث بن حرم اپنی جگہ پر اٹھ کھڑا ہوا اور اسے مخاطب کر کے کہنے لگا۔

”دیکھو، دقت ضائع نہ کرو۔ جاؤ دبیس، تمہاری ماں اور بڑی بہن بے چینی سے تمہارا انتظار کر رہے ہوں گے۔ ان کے ساتھ محل کی طرف چلی جاؤ۔ میں ذرا راہطہ کی طرف جاتا ہوں اور اس کا احوال پوچھتا ہوں۔“

قتل بھی اپنی جگہ پر اڑ گئی، کہنے لگی۔

”اگر آپ محل کی طرف نہیں جائیں گے تو میں بھی ان کے ساتھ وہاں نہیں رہوں۔ سب لوگ جانتے ہیں کہ میں آپ کی بیوی ہوں، لہذا بیوی کی حیثیت سے آپ کے خیمے میں رہنا میرا ضروری ہے۔ اگر آپ خیمے میں رہیں گے تو قتل بھی خیمے میں، اگر آپ محل میں رہیں گے تو قتل بھی محل میں۔ اب جبکہ آپ راہطہ کی طرف جا رہے ہیں تو میں بھی آپ کے ساتھ راہطہ کی طرف چلتی ہوں۔ آپ اس کا احوال پوچھیں گے تو کیا میں اس کا حال نہیں پوچھ سکتی۔“

حارث بن حرم نے قتل کی اس گفتگو کا کوئی جواب نہ دیا، چپ چاپ خیمے سے باہر نکلا، قتل بھی اس کے پیچھے پیچھے ہوئی تھی۔

دونوں تھوڑی دیر بعد مغنیہ راہطہ کے خیمے میں داخل ہوئے۔ اس وقت اس خیمے

میں راہطہ اور فرسان تھے۔ راہطہ فرش پر بچھے بستر پر دراز تھی۔ جبکہ ایک طرف فرسان اداس اور افسردہ بیٹھا ہوا تھا۔ خیمے میں داخل ہونے کے بعد حارث بن حرم نے دیکھا راہطہ زرد آنکھوں کے زور گردش ایام اور بے انت طوفانی لمحوں کی کوکھ میں پھینے خشک پتے جیسی ہو رہی تھی۔ اس کی حالت سے لگتا تھا جیسے وہ غم درج کی قدغن 'فرار کے زندان میں گرفتار لوحہ کرتی راتوں کے لمبے تذکروں کا شکار ہو گئی ہو۔ اس کے قریب بیٹھا فرسان بھی دکھ ایسا اداس اور افسردہ تھا جیسے ماضی کی بھتی پازیب نے کسی کے دل میں درد کی انجانی کروٹیں کھڑی کر دی ہوں۔

حارث بن حرم اور قنزل جب آگے پیچھے خیمے میں داخل ہوئے تو ان کی طرف دیکھتے ہوئے راہطہ اور فرسان دونوں چونکے تھے۔ فرسان اپنی جگہ پر اٹھ کھڑا ہوا۔ حارث بن حرم اور قنزل آگے بڑھے اور دونوں راہطہ کے دائیں بائیں بیٹھ گئے پھر راہطہ کو مخاطب کرتے ہوئے حارث بن حرم نے پوچھ لیا۔

”اے مہربان مغنیہ! تجھے کیا دکھ، کیا تکلیف، کیا روگ ہے جو تو نے اپنی یہ حالت بنا لی ہے؟“

راہطہ نے حارث بن حرم کی طرف کوئی توجہ نہ کی، نہ ہی اس کی طرف دیکھ بلکہ قنزل کی طرف دیکھتے ہوئے مسکرائی، اس کا ہاتھ اپنے ہاتھ میں لیا اور بڑی اجنبیت اور نرمی میں اسے مخاطب کرتے ہوئے کہنے لگی۔

”تو نے بت اچھا کیا، اس بن حرم سے شادی کر لی۔ ورنہ جو حالات میں نے سنے تھے ان کے مطابق سروب یقیناً تمہیں اپنے حرم میں داخل کر لیتا لیکن ابن حرم کی وجہ سے وہ تمہارے خلاف سر نہیں اٹھا سکا۔“

دیکھ، جب کوئی لڑکی کسی کے پیار، کسی کی چاہت میں ڈوب جاتی ہے تو پھر شر و بیابان اور موسموں کے تغیر میں اس کی ذات کا ہر نفس محبت کا ساکبان بن جاتا ہے۔ ہر بلندی عظمت کی ضمانت ہو جاتی ہے۔ اس کا ہر بل آگاہی کا ستارہ بن کر اس کے سامنے آ جاتا ہے اور وہ موت کے خوف، وقت کی دائمی تلخیوں اور تکلیف وہ درد کی یلغار کو فراموش کر کے اپنے ساتھی کے ساتھ زندگی کے میدانوں میں بھاگتی چلی جاتی ہے۔

تو نے بڑے اچھے شخص کا چناؤ کیا ہے۔ میری تمہارے لئے دعا ہے کہ تمہارا چاندنی میں دھلا چندن بدن اور گالوں پر روشن حیا کی سرخ آسودہ دھوپ ہمیشہ قائم رہے۔ میری دعا ہے کہ ہمیشہ تمہاری مسکراتی بلوری آنکھیں رنگ و عفت اور نورس میں ملیں رہیں۔“

تمہارے مرمرس بازو صبح کے نور اور دھنک کے رنگین ہالوں کی طرح تمہارے شوہر حارث بن حرم کے لئے وقف رہیں۔ میری دعا ہے کہ حارث بن حرم کی بیوی کی حیثیت سے تیری تجسیم کے رنگین ضد دخال برہم کی غنایت کے آہنگ اور حسن و بیان کی چاشنی جیسے آسودہ اور پرسکون رہیں۔“

یہاں تک کہنے کے بعد راہطہ جب خاموش ہوئی تو حارث بن حرم نے پھر اسے مخاطب کیا۔

”مغنیہ! میں نے تجھ سے کچھ پوچھا ہے۔ تم اپنے آپ کو قنزل کے ساتھ مصروف گفتگو کر کے میرے سوال کا جواب دینے کو ٹال رہی ہو۔ پر میں ایسا نہیں ہونے دوں گا، دیکھو جو کچھ میں نے پوچھا ہے اس کا جواب دو۔ کیا کسی نے تمہاری دل شکنی کی ہے؟“

راہطہ نے حارث بن حرم کی طرف دیکھا منہ سے کچھ نہ بولی، نفی میں گردن ہلا دی۔

”کیا کسی نے تمہاری عزت نفس کو مجروح کیا ہے؟“

راہطہ نے پھر نفی میں گردن ہلائی۔

”کیا کسی بیماری کا شکار ہو گئی ہو۔ اگر ایسا ہے تو طیب کیا کہتا ہے؟“

راہطہ پھر نفی میں گردن ہلا چکی تھی۔

”اگر یہ بھی نہیں ہے تو کیا تم کسی سے محبت، کسی سے چاہت کرنے کے روگ میں تو جتنا نہیں ہو گئی ہو؟“

راہطہ نے تھوڑی دیر تک حارث بن حرم کی طرف دیکھا اس سے اس کے لولائے احمر سے گلاب لبوں کے درمیان بڑے خوش کن انداز میں اس کے دانت چمک رہے تھے۔ شفق کی سرخی سے جگمگاتے اس کے ریشمی رخسار حیا دار ہو گئے تھے اور اس کی باجی آنکھوں میں لحوہ بھر کے لئے نرم و نازک لطیف کرنوں سی تاثیر سخن جیسی مستیاں نقش کر گئی تھیں۔ پھر اچانک وہ سنجیدہ ہو گئی۔ اس کے سرخ ہونٹوں پر پھلتی ان گنت شفق غائب ہو گئی۔ بالکل یوں جیسے سرخ رنگ کہانیاں کسی تکلیف وہ احساس کے ساتھ لپٹ کر خاموش ہو گئی ہوں۔ پھر اس نے غمزہ سے انداز میں حارث بن حرم کو مخاطب کیا۔

”اجنبی! تمہارا کہنا درست ہے۔ مجھے ایسا ہی کوئی روگ، ایسا ہی مرض لاحق ہو گیا ہے۔ کن اجنبی! جب کسی کے من کے کورے کاغذ پر تحریر کی حرمت، چاہت کی عظمت،“

”اجنبی! جو کچھ تم کہتے ہو ٹھیک ہی ہو گا مگر میں نے جسے چاہا وہ بے قرار ماہ و سال کے اس پار وجود و امکان کے دائروں سے دور چلا گیا ہے۔ اب خزاں سے لڑنا اور بے منزل راستوں پر بھٹکتے ہوئے سفر کرتے رہنا ہی میرے مقدر میں لکھا جا چکا ہے اور میں اپنے مقدر سے لڑنا نہیں چاہتی۔ اجنبی! اب اس موضوع پر مزید گفتگو نہ کرنا۔ اس لئے کہ جس کی وجہ سے میری یہ حالت ہوئی ہے وہ یہاں نہیں مجھ سے بہت دور جا چکا ہے۔ کون تھا میری اس کی ملاقات کیسے کس جگہ ہوئی؟ یہ میں نہیں بتا سکتی۔“ حارث بن حرم جان گیا تھا کہ راہطہ اپنے دل کا بھید نہیں بتائے گی۔ مزید کچھ کہنا ہی چاہتا تھا کہ راہطہ کو مخاطب کرتے ہوئے قتل بول پڑی۔

”یہ تم ابن حرم کو اجنبی اور وہ تمہیں مغنیہ کہہ کر کیوں پکارتے ہیں؟“ ہلکا سا مبسم راہطہ کے چہرے پر نمودار ہوا کہنے لگی۔

”اب یہ طرز مخاطب یوں جانو ہم دونوں کی عادت ہو گئی ہے۔ یہ شخص پہلے پہل جب باہل سے غنوا میں داخل ہوا تو اس نے مجھے مغنیہ کے نام سے مخاطب کیا۔ میں نے اسے اجنبی کہہ کر پکارا۔ اس کے بعد کچھ ایسا معاملہ ہوا کہ نہ اس نے کبھی میرا نام لے کے پکارا نہ ہی میں نے ایسا کرنے کی ہمت کی۔ یہ مغنیہ پکارتا رہا میں اسے اجنبی کہہ کر مخاطب کرتی رہی۔“

حارث بن حرم اپنی جگہ پر اٹھ کھڑا ہوا۔ پھر ہاتھ کے اشارے سے فرسان کو اپنے ساتھ آنے کے لئے کہا اس کے اس اشارے کو قتل نے دیکھ لیا تھا۔ لہذا قتل اپنی جگہ پر بیٹھی رہی حارث بن حرم کے پیچھے پیچھے فرسان خیمے سے باہر نکل گیا۔ خیمے سے ہٹ کر حارث بن حرم رکا اور فرسان کو مخاطب کر کے کہنے لگا۔

”فرسان! میرے بزرگ! یہ کیا معاملہ ہے؟ یہ اچانک راہطہ کو کیا ہو گیا۔ اس نے یہ تو تسلیم کیا ہے کہ وہ کسی کو پسند کرتی ہے۔ کسی سے محبت کرتی ہے لیکن نہ جانے کیا معاملہ ہے جسے یہ پسند کرتی ہے نہ اس کا نام بتاتی ہے نہ اتنے پتہ۔ اب تم اسے کریدنے کی کوشش کرو ہو سکتا ہے تم پر بھروسہ کرتے ہوئے تمہیں اپنی زندگی کا یہ راز بتا دے۔“ فرسان کے چہرے پر تلخ سی مسکراہٹ نمودار ہوئی کہنے لگا۔

”ابن حرم! گو راہطہ مجھے باپ کا درجہ دے چکی ہے میں بھی اسے بیٹی کی طرح چاہتا ہوں پسند کرتا ہوں لیکن یہ جو حادثہ اس کے ساتھ پیش آ گیا ہے اس حادثے کے مرکزی کردار سے وہ مجھے بھی نہیں آگاہ کرتی، نہیں بتاتی۔ جسے اس نے چاہا ہے جس سے

اپنائیت کی حدت کسی تازہ دانش کی طرح اپنا رنگ دکھاتی ہے تو اس من کی حالت پیار کی اٹھتی خوشبو سے بھی زیادہ خوش کن ہو جاتی ہے۔ پر جب چاہت و پیار کا وہ پیچھی آڑ کر فراق زوتوں کے بھیانک پن کے دروازے کھول جاتا ہے تب زیت کے گھٹان موت کی آہٹوں میں تبدیل ہو جاتے ہیں۔ احساس و شعور کی مرکزیت پھٹی ہوئی ردا، ناامیدی کی دلہیز اور نوٹی بکھری صداؤں سے بھی بدتر ہو کے رہ جاتی ہے۔ کچھ ایسا ہی معاملہ میرے ساتھ بھی ہوا ہے۔“

حارث بن حرم نے بڑی ہمدردی اور مہربانی میں اس کی طرف دیکھتے ہوئے پھر کہنا شروع کیا۔

”مغنیہ! کہو وہ کون تھا جس سے تم نے محبت کی اور وہ روٹھ کر چلا گیا؟ تم مجھے اس کا نام پتہ بتاؤ میں تم سے وعدہ کرتا ہوں کہ میں ہر صورت میں اسے تمہارے پاس لے کر آؤں گا۔“

راہطہ کے چہرے پر طنزیہ سی مسکراہٹ نمودار ہوئی کہنے لگی۔

”ایسا ممکن نہیں۔ یوں جانو وہ ہوا کا ایک جھونکا تھا جو گزر گیا۔ فرش فلک پر چمکتا ایک ستارہ تھا جو ڈوب گیا۔ شب بھر کا جلتا دیا تھا جو بجھ چکا۔ نیند کے ریشمی دھوکے میں شعلہ رنگ ایک خواب تھا جو بغیر کسی تعبیر کے بکھر کر رہ گیا۔ پر یہ حادثہ میری مخراب جان میں ظلمتوں کے باب کی سی یادیں، میری فصیل ذات میں نوکیلی ناامیدیاں اور میری بیانا آنکھوں میں دنیا بھر کی ملا تھیں بھر گیا ہے۔“

”آخر تم اس کا نام پتہ بتاتے ہوئے ڈرتی کیوں ہو؟ خوفزدہ کیوں ہوتی ہو؟ میں تمہارے ساتھ وعدہ کرتا ہوں کہ میں اس معاملے کی زیادہ تشریح نہیں کروں گا لیکن جسے تم نے چاہا ہے اسے پکڑ کر تمہارے پاس ضرور لاؤں گا اور یہ بھی کوشش کروں گا کہ اسے تمہاری زندگی کا ساتھی بنا دوں گا۔“ حارث نے اسے تسلی دینے کے انداز میں کہتا۔ پھر اس نے سلسلہ کلام جاری رکھا۔

”مغنیہ! مجھ سے کچھ چھپانے کی کوشش نہ کرو۔ دیکھ کبھی کبھی چلچلاتی دھوپ کے دار اپنی آغوش میں خوشگوار موسم لئے دستِ نادیدہ کی طرح دکھ کا مرہم بن جاتے ہیں۔ کبھی زینہ زینہ فضاؤں میں اترتی اندھی ہواؤں کی تلوار فاصلوں کی فصیلوں تک کو گرا دیتی ہے۔ کبھی کبھی آن دیکھے دامنوں کے سائے تلے سکتے جسم و جان کی حیات کو روک لیتی جاتی ہے۔“

اس نے محبت کی ہے وہ کون ہے اس کا نام کیا ہے۔ اگر وہ یہاں نہیں تو کن سرزمینوں کی طرف چلا گیا ہے۔ میں نے کئی بار اس سے سنت کی کہ مجھے اس کا نام پتہ بتاؤ میں خود اس کے پاس جاؤں گا اس کی منت کر کے تمہارے پاس لے آؤں گا لیکن وہ صرف ایک ہی جواب دیتی ہے کہ وہ یہاں نہیں کہیں دور جا چکا ہے۔ جہاں اس کے وجود کو ہم نہیں پا سکتے۔“

حارث بن مریم کچھ دیر گردن جھکا کر سوچتا رہا پھر کہنے لگا۔

”مراصل یہ کام سنا خریب نے میرے ذمے لگایا ہے کہ میں راہطہ کا دکھ درد اس کے روگ کی وجہ جاننے کی کوشش کروں لیکن راہطہ تو کچھ بتانے کے لئے تیار ہی نہیں ہے۔ بہر حال آدھیے میں جاتے ہیں اور میں مغنیہ سے رخصت ہوتا ہوں۔“

ایک بار پھر حارث بن حرم اور فرسان خیمے کے اندر داخل ہوئے پھر راہطہ کو مخاطب کرتے ہوئے حارث بن حرم کہنے لگا۔

”مغنیہ! تمہاری مرضی اگر تم اپنی ذات کا بھید مجھ پر عیاں نہیں کرنا چاہتی ہو تو نہ سہی اب میں جاتا ہوں۔“

اس موقع پر قتل نے راہطہ کو مخاطب کرتے ہوئے کہنا شروع کیا۔

”راہطہ میری بہن! تمہاری طبیعت ٹھیک نہیں آج رات میں تمہارے پاس ہی رہوں گی۔“

راہطہ نے اس کا شانہ پکڑ کر جھنجھوڑا۔

”یہ کیسے ممکن ہے؟ تم جاؤ اپنے شوہر کے پاس میری نسبت اسے تمہاری ضرورت زیادہ ہے۔“ اس پر جھٹ سے حارث بن حرم بھی بول پڑا۔

”نہیں قتل تمہارے پاس ہی رہے گی۔ تمہاری طبیعت ٹھیک نہیں تمہاری دیکھ بھال کرے گی اس طرح اس کی یہاں موجودگی تمہارے لئے آسودگی اور ایک طرح کی ڈھارس کا باعث بنے گی۔“ اس کے ساتھ ہی حارث بن حرم خیمے سے نکل گیا۔

☆-----☆-----☆

حارث بن حرم کے جانے کے بعد کچھ دیر تک خیمے میں خاموشی رہی اس کے بعد قتل نے راہطہ کو کریدنا شروع کیا۔ اس نے اپنی طرف سے لاکھ کوشش کی کہ وہ راہطہ سے یہ جان سکے کہ وہ کس کو چاہتی ہے، کس سے محبت کرتی ہے۔ جس کی چاہت کا اس نے روگ لگایا ہے۔ وہ کون ہے کہاں ہے لیکن شاید راہطہ نے بھی عہد کر رکھا تھا کہ کچھ

نہیں اگلے گی۔ لہذا قتل کو بھی ناکامی ہوئی۔

رات کے کھانے کے بعد قتل پھر راہطہ کے پاس بیٹھ گئی۔ قریب ہی فرسان بھی ہو بیٹھا۔ وقت گزارنے کے لئے قتل نے فرسان کو مخاطب کر کے کہنا شروع کیا۔

”محترم فرسان! آپ ایک اچھے اور عمدہ قسم کے داستان گو ہیں داستان گوؤں کا علم بہت وسیع اور پختہ ہوتا ہے۔ میں آپ سے چند اقوام کے متعلق تفصیل جاننا پسند کروں گی۔ میرے شوہر کا تعلق پونکہ اموری قوم سے ہے لہذا سب سے پہلے میں اموریوں کے متعلق جاننا چاہوں گی۔ اس کے بعد میرے ذہن میں جس قوم کے متعلق تفصیل جاننے کی خواہش ہے وہ آرای ہیں۔ اس لئے کہ اموریوں کے ساتھ عموماً آرامیوں کا نام بھی آتا ہے۔ کیا آپ مرانی کر کے مجھے پہلے ان دو اقوام کے متعلق کچھ بتائیں گے؟“

فرسان نے کچھ سوچا، مسکرایا پھر قتل کی طرف دیکھ کر کہنے لگا۔

”میری بیٹی! جس قدر میں تفصیل جانتا ہوں اس سے متعلق میں تمہیں ضرور آگاہ کروں گا۔ دیکھو جن سرزمینوں میں اس وقت ہم ہیں یہاں پہلے پہل کبھی پرانی قومیں میری اور اکادی آباد ہوا کرتی تھیں۔ اب بھی ان اقوام کے افراد زندہ ہیں اور خانہ بدوشوں کی سی زندگی بسر کر رہے ہیں۔ یہاں سمیریوں اور اکادیوں کی خاصی مضبوط اور مستحکم حکومتیں تھیں۔ اس کے بعد سائی ان علاقوں میں داخل ہونا شروع ہوئے اور جو سب سے پہلا سائی گروہ ان سرزمینوں کی طرف آیا وہ اموری تھے۔“

یہاں تک کہنے کے بعد فرسان کو رک جانا پڑا اس لئے کہ بیچ میں قتل بول پڑی۔

”پہلے مجھے یہ بتائیں کہ یہ سائی کیا چیز ہیں؟ اموری تو میں سمجھ گئی ہوں، یہ وہ قوم ہے جو ہجرت کر کے ان علاقوں میں داخل ہوئی اور اپنی حکومت قائم کی اور اسی اموری قوم سے میرے شوہر حارث بن حرم کا تعلق ہے لیکن پہلے مجھے یہ بتائیں کہ سائی کیا ہیں۔“

فرسان مسکرایا اور کہنے لگا۔ ”یہ سائی اور اموری ایک ہی چیز ہیں۔ پہلے میں تمہیں سائی کی تشریح کرتا ہوں۔“

سائی، سام سے نکلا ہے۔ کہا جاتا ہے کہ یہ سائی اللہ کے نبی نوح علیہ السلام کے سب سے بڑے بیٹے سام کی اولاد سے تھے۔ علمی نقطہ نگاہ سے یہ ایک لسانی اصطلاح ہے اور اس کے مطابق اس شخص کو سائی کہا جاتا ہے جو کوئی نہ کوئی سائی زبان بولتا ہو۔ اب جتنا زبانوں کو سائی تسلیم کیا جا رہا ہے وہ دوسری زبانوں سے الگ ہیں لیکن باہم ان کا تعلق

مسلم ہے ان زبانوں میں آشوری، بابلی، اکادی، کنعانی، فونیقی، آرامی، عبرانی اور عربی شامل ہیں۔

سامی زبان بولنے والے گروہوں میں یہ لسانی قرابت نہایت اہم رابطہ ہے اور جو ان سب کو ایک رشتے میں رکھنے کی تصدیق کرتی ہے لیکن یہی ایک رابطہ نہیں ان کے اجتماعی اداروں، ان کے تمدن، نفسیاتی صفات اور طبعی ضد و خال میں بھی مشابہت کے خاصے تعلق موجود ہیں۔ نتیجہ بالکل ظاہر ہے یعنی جو لوگ بابلی، آشوری، کنعانی، عبرانی، آرامی، عربی اور اسی نوع کی دوسری زبانیں بولتے ہیں ان کے کم از کم اجداد ایک گروہ کے افراد تھے۔ ایک زبان بولتے تھے اور ایک ماحول میں رہتے تھے۔ بعد میں وہ ایک دوسرے سے الگ الگ ہوئے۔

میں مزید تفصیل بتاؤں گا تاکہ سامیوں سے متعلق تم مجھ سے کوئی اور سوال نہ کر دو۔ اب تمہارے ذہن میں یہ سوال پیدا ہوتا ہو گا کہ ان سامیوں کا اصل وطن کون سا تھا۔

تو میں تمہیں یہ بھی بتاتا چلوں کہ ان کا اصل وطن جزیرۃ العرب تھا۔ عرب کے حق میں جو یہ تاویل پیش کی جاتی ہے کہ اس کی سرزمین طبعاً صحرائی ہے اور تین اطراف سے اسے سمندر نے گھیر رکھا ہے۔ اس سرزمین میں ایسے خطے بہت کم ہیں جن میں انسان رہ سکتے ہوں۔ جب آبادی اتنی بڑھ جاتی ہے کہ یہ خطے باشندوں کی ضرورت کے لئے بقدر کفایت بہم نہیں پہنچا سکتے تو لوگ ادھر ادھر نئی زمینوں کی تلاش میں نکل پڑتے ہیں اور ایسی زمین صرف شمالی جانب ہے۔ جس میں اس وقت ہم لوگ بیٹھے ہوئے ہیں۔ اب جو جو قبیلے بھی صحرائے عرب سے نکل کر شام کی طرف آئے انہیں سامی قبائل کہا جاتا ہے۔ میرے خیال میں سامیوں کے متعلق تمہاری معلومات کے لئے اتنا ہی کافی ہے۔ اب جو سامیوں کا سب سے پہلا گروہ صحرائے عرب سے نکل کر شام کی طرف بڑھا یہ آشوری تھے۔ وہی آشوری جن سے تمہارے شوہر حارث بن حریم کا تعلق ہے۔

صحرائے عرب سے نکل کر یہ آشوری شمال کی طرف بڑھے۔ جس وقت وہ شمالی علاقوں میں داخل ہوئے تو اس وقت ان علاقوں میں سیری اور کادی آباد تھے ان سے لڑ جھگڑ کر آشوریوں نے اپنی چھوٹی سی ایک حکومت قائم کر لی اور ایک مرکزی شہر بھی بنایا اس مرکزی شہر کا نام ماری تھا۔

ماری نام کا یہ شہر دریائے خابور کے دہانے سے تھوڑی دور جنوب میں واقع تھا۔

علاقے آشوریوں نے فتح کے ان علاقوں کے نام اپنے نام سے آشور اپنے مرکزی شہر کا نام ماری اور جس سردار کی سرکردگی میں انہوں نے صحرائے عرب سے نکل کر شام کا رخ کیا اور فتوحات حاصل کیں اس سردار کا نام چونکہ مار تو تھا لہذا سب سے پہلے آشوریوں نے مار تو کا بت بنا کر اسے دیوتا تسلیم کیا اور اپنے ابتدائی اور پہلے اس دیوتا کو انہوں نے جنگ اور شکار کا دیوتا قرار دیا۔

شمال میں اپنے قدم جمانے کے بعد آشوریوں نے اپنی سلطنت کو وسیع کرنا شروع کیا۔ ان کی آمد سے پہلے ان کے شمال میں حورنی اور غیر سامی دوسرے گروہ آباد تھے۔ آہستہ آہستہ آشوریوں نے ان سے زمین چھینتے ہوئے اور انہیں پیچھے دھکیلتے ہوئے اپنی سلطنت کو وسیع کرنا شروع کر دیا۔ ان کی سلطنت پھیلنے چلی گئی۔ یہاں تک کہ ان آشوریوں نے شام کے علاقہ پورے دو آہے، دجلہ اور فرات کو پامال کر ڈالا اور وہاں اپنی حکومت قائم کر لی۔

یہاں تک کہنے کے بعد فرسان کا کچھ سوچا پھر وہ دوبارہ کتنا چلا گیا تھا۔ ”میری بیٹی! تم نے لبنان، صدام اور عسقلان شہروں کے نام سنے ہوں گے۔ کبھی یہ سارے شہر آشوریوں ہی کے ہوا کرتے تھے اور آشوریوں نے ہی ان شہروں کو بسایا تھا اس لئے کہ ان شہروں کے اسماء کا آخری حصہ آشوری ہے۔“

آشوریوں نے سب سے پہلے دریائے فرات کے وسطی حصے کے پاس ایک حکومت کی بنیاد رکھی۔ انہوں نے یا تم یوں کہہ لو کہ ان ہی کے ایک خاندان نے جسے سب سے اہم خاندان قرار دیا جاتا ہے، بابل میں بھی حکومت قائم کر لی۔ اس طرح آشوریوں کی دو حکومتیں ہو گئیں۔ ایک کا مرکزی شہر ماراد اور دوسرے کا مرکزی شہر بابل تھا۔ بابل شہر میں یہ آشوریوں کی پہلی حکومت ہے اور بابل ہی وہ شہر ہے جس سے زمانہ قدیم کا مشہور اور واضح قانون منسوب کیا جاسکتا ہے اور یہ قانون بابل کے بادشاہ حموربی نے ترتیب دیا تھا۔

آشوریوں کا وہ خاندان جس نے بابل میں حکومت قائم کی اس کا پہلا بادشاہ حموربی، دوسرا سمولا ایلو، تیسرا زامبو، چوتھا افسن، پانچواں من سبت اور چھٹا حموربی تھا۔ اس حموربی کا سب سے بڑا کارنامہ یہ تھا کہ اس نے اپنی سلطنت کو عیلامیوں سے پاک کر دیا اس لئے کہ عیلامی جن کا مرکزی شہر شوش تھا، بابل ان کی زد میں اکثر و بیشتر رہتا تھا۔“

اسور نصین حموربی اور حضرت ابراہیم علیہ السلام کا زمانہ ایک ہی خیال کرتے ہیں۔ کندھلی کے دوران حموربی کے دور کا جو کتبہ ملا ہے اس سے ظاہر ہوتا ہے کہ شاید حموربی دنیا کا سب سے پہلا مقنن تھا۔ اس نے بابل کے ایک مینارہ پر دی تو انین کندہ کرائے تھے

جو توریث کے احکامات سے بہت مشابہہ ہیں۔ لہذا کچھ لوگوں کا خیال ہے کہ توریث کے احکامات انہی قوانین سے ماخوذ ہیں اور کچھ لوگوں کا یہ خیال ہے کہ یہی وہ احکامات ہیں جن کی تبلیغ اللہ کے نبی ابراہیم علیہ السلام نے کی تھی۔ یہ بھی کہا جاتا ہے کہ حموربی نے ابراہیم علیہ السلام کے احکامات کو سنا اور انہیں قبول کیا۔ ہابل میں آباد ہونے والے اموریوں کے خاندان میں حموربی کے بعد جو بادشاہ بنے وہ حموربی جیسی عظمت کو قائم نہ رکھ سکے۔

یہاں تک کہنے کے بعد فرسان دم لینے کے لئے رکا پھر وہ کہتا چلا گیا تھا۔

”یہ بھی کہا جاتا ہے کہ حموربی نے اپنی سلطنت کو مزید وسیع کیا۔ اموریوں کا دوسرا خاندان جس کا مرکزی شہر ماری تھا اس پر بھی وہ حملہ آور ہوا اور اسے بھی اپنی سلطنت میں شامل کر لیا۔ جس وقت ہابل کا بادشاہ حموربی اموریوں کی دوسری سلطنت جس کا مرکزی شہر ماری تھا، حملہ آور ہوا اس وقت ہابل اموریوں کا بادشاہ زمیری نیم حکمران تھا۔ زمیری نیم کو حموربی نے شکست دی اور اس کی سلطنت بھی اس نے فتح کر لی۔“

اس فتح نے شہر ماری کو قہرگنای میں دفن کر دیا۔ (بعد میں جب ماری نام کے اس شہر کی کھدائی کا سلسلہ شروع ہوا تو کھدائی کے دوران ایسا مواد ملا جس سے ماری کے متعلق بہترین معلومات مہیا ہوتی ہیں۔ ماری شہر کے آثار قدیمہ خاص طور سے مشہور ہیں۔ مؤرخین کا خیال ہے کہ ماری کے آثار قدیمہ سے بیس ہزار کے لگ بھگ تختیاں نکلی ہیں جن پر بینجی خط کے کتبے ہیں۔ دنیا میں نیوا کے بعد صرف ماری نام کا شہر آتا ہے جس کی کھدائی کے دوران اس قدر تاریخی مواد میسر ہوا ہے۔ کھدائی کے دوران ملنے والی ان تختیوں سے اموریوں کے علاوہ اکادیوں اور دوسرے سامی قبائل سے متعلق بھی کافی تفصیل ملتی ہے۔ یہ تختیاں زیادہ تر اموریوں کے آخری بادشاہ زمیری نیم کے دفتر خانے میں تھیں۔ یہ ماری کا چونکہ آخری بادشاہ تھا لہذا اس کے دور تک اموریوں کے متعلق کافی مواد جمع ہو چکا تھا۔ ان تختیوں میں بادشاہ اور سرکاری عہدیداروں کے خطوط ہیں۔ کاروباری، انتظامی، اقتصادی دستاویزات ہیں اور نہایت قیمتی معلومات بھی مہیا ہوئی ہیں۔ ایک تختی سے واضح ہوتا ہے کہ گھوڑوں کے ذریعے چلنے والے رتھ بنانے کا رواج ہو چکا تھا۔ قومی دفاع کے موقع پر آگ جلا کر ایک دوسرے کو آگاہ کر دیا جاتا تھا اور اسی ذریعے سے خطرے کی خبریں دور دور تک پہنچائی جاتی تھیں۔ ان تختیوں کے ذریعے اموری تاریخ کا بہترین نقش موجودہ دور میں سامنے آتا ہے)

اموریوں کے چند بڑے بڑے حکمرانوں میں سے ایک کا نام تختیوں میں عبد اشرطہ ملتا ہے۔ جس وقت یہ حکمران تھا اس وقت اموریوں کا واسطہ دو بڑی طاقتوں سے پڑا تھا۔ شمال کی طرف سے حتی، طوفان کی طرح اڑتے چلے آ رہے تھے۔ ہابل کا رخ کر رہے تھے۔ جنوب میں مصر کی بڑھتی ہوئی طاقت شمال کی طرف پھیلنا شروع ہو گئی تھی اور ان دو طاقتوں کے درمیان اموری پھنس گئے تھے لیکن اموریوں نے کمال جرات مندی اور سیاست سے کام لیتے ہوئے ان دونوں بڑی قوتوں کو ان کی حدود تک محدود رکھا۔ بلکہ عبد اشرطہ نے ان دو بڑی قوتوں کی موجودگی میں آس پاس کے چند علاقوں کو فتح کرتے ہوئے اپنی سلطنت میں مزید اضافہ کیا تھا۔

اموریوں کا یہ بادشاہ جس کا نام عبد اشرطہ تھا۔ حتیوں کے ساتھ ایک جنگ میں مارا گیا اور اس کے بعد اس کا بیٹا اذیرت اموریوں کا حکمران بنا جس نے اپنے باپ کے نقش قدم پر چلتے ہوئے اموریوں کی طاقت اور قوت کو مزید مستحکم کیا۔

جس وقت اللہ کے نبی موسیٰ علیہ السلام بنی اسرائیل کو لے کر ارض فلسطین کا رخ کر رہے تھے اور فلسطین میں داخل ہونا چاہتے تھے اور بنی اسرائیل نے کہا تھا وہاں ایک جبار قوم آباد ہے تم اور تمہارا خدا ان سے جا کر لڑو اور جب ان پر غلبہ پالو گے تو ہم فلسطین میں داخل ہو جائیں گے۔ تو یہ جبار قوم جنہیں جبارین بھی کہتے ہیں اموری ہی تھے۔

اللہ کے ایک اور نبی آموس ان اموریوں کے متعلق لکھتے ہیں کہ اموری دیوداروں کی طرح بلند اور بلوطوں کی مانند مضبوط تھے۔

اموریوں کی پرانی یادگاروں میں جو مجتھے ملے ہیں ان سے ظاہر ہوتا ہے کہ ان کے قد لمبے تھے اور وہ خاصے جوانمرد تھے۔ ان کے قد و قامت اور طاقت و قوت سے جنوبی شام کے کوتاہ قد غار نشین قدیم باشندے اتنے متاثر ہوئے کہ انہوں نے اموریوں سے متعلق افسانے تراشنے شروع کر دیے۔ مثلاً جباروں کی ایک نسل آئی اور اس نے انسانوں کی بیٹیوں سے شادی کر لی۔ یہ افسانے اسرائیلیوں کے پاس پہنچے دوسری قوموں میں بھی اس قسم کے افسانے اموریوں کے متعلق سنے جاتے رہے۔

ایسا اس لئے تھا کہ دوسری قوموں کی نسبت اموریوں نے دھاتوں کا استعمال پہلے سیکھ لیا تھا۔ اموری شروع میں برنج کے اوزار اور آلات استعمال کرتے تھے۔ ابتدائی دور کے اموری اپنی برنجیوں کی انہوں اور تلواریں اور چاقوؤں میں تاجا استعمال کرتے تھے۔

دیوتا بابل بن گیا۔

مغربی حصے کے سب سے بڑے دیوتا کی حیثیت میں اس کا نام مارتو تھا۔ ایک اور مشہور دیوتا کا نام رشف تھا جسے آگ سے متعلق سمجھا جاتا تھا۔ مصریوں نے اپنی نئی سلطنت کے زمانے میں اسے کنعانیوں سے لیا تھا۔ ایک اور دیوتا جس کا نام دجن تھا اس کی پوجا خصوصیت کے ساتھ بابل کے فاتح اموری کرتے تھے اور اسے خوراک کا دیوتا خیال کیا جاتا تھا۔ (موجودہ دور کی کھدائی کے دوران ایک منتر ملاحظہ ہے جو اس دیوتا کے لئے بنا تھا۔ فلسطینیوں نے اسے مانی گیری کا دیوتا بنا لیا۔ چنانچہ غزہ میں اسے حد درجہ احترام کی نظر سے دیکھا جاتا تھا۔ ماری سے جو آموریوں کی تختیاں دستیاب ہوئی ہیں ان میں ان تمام دیوتاؤں کا ذکر آتا ہے)

امور دیوتا کی ایک اہلیہ بھی تھی جس کا نام آشرا تھا۔ اسے عیش و نشاط کی دیوی مانا جاتا تھا۔ اس کا نمونہ بھی وہی تھا جو معروف عشتر دیوی کا تھا۔ دیویوں میں اس کا مرتبہ سب سے بلند تھا۔ اسرائیلیوں کی آمد سے پیشتر اموریوں کے ہاں سانپ کی پوجا بھی کی جاتی تھی۔ یہ پوجا ایک دیوی سے متعلق تھی، ممکن ہے اسے اموریوں نے رواج دیا ہو۔ جنوبی عرب کی دیومالا میں اس دیوی کو چاند کی دیوی بھی کہا جاتا تھا۔ اموری اپنی آشرا دیوی کو مقدس کھبے یا درخت کے تنے کی صورت میں نمایاں کرتے تھے اور یہ چیز مذہبی رسوم میں استعمال کی جاتی تھی۔

جنوبی ایشیا میں اموریوں نے جو مذہبی رسومات جاری کیں ان میں سب سے نمایاں حیثیت مذہبی ستون کو حاصل تھی۔ یہ ستون قبیلے کے دیوتا کا نمونہ تھا اور اسے کسی ایسی جگہ نصب کیا جاتا تھا جو بہت پاک ہوتی تھی۔ مثلاً کوئی عمارت جس کے پاس چوہنے کے پتھر کی قریان گاہ بنا دی جاتی تھی اور جب اموریوں کے ہاں کسی مکان کی بنیاد رکھی جاتی یا عبادت گاہیں تعمیر کی جاتیں یا کوئی اور عمارت بنانے کا کام شروع کیا جاتا تو عمارت کی ابتدا سے پہلے دیوتا کی اس قریان گاہ پر قربانی کی جاتی تھی۔“

اتنا کہنے کے بعد فرسان رک گیا۔ دم لینے کے بعد قندل کی طرف دیکھا پھر کہنے لگا۔ ”قندل میری بیٹی! اموریوں سے متعلق میں جو کچھ جانتا تھا وہ میں نے تمہیں بتا دیا ہے۔ اب اگر تم کو تو میں تمہیں جس قدر آرامیوں سے متعلق جانتا ہوں بتا سکتا ہوں۔“

قندل سے پہلے ہی راہطہ بول پڑی۔

”اے عم! رات کافی جا چکی ہے۔ آرامیوں کے حالات آپ قندل کو کسی اور موقع

لیکن انہیں کوٹ کوٹ کر سخت کر لیتے تھے۔ تانے میں نین مل کر سخت نہیں کرتے تھے۔ فلسطین سے جو ابتدائی برنجی خنجر برآمد ہوئے ہیں انہیں شمالی شام کے خنجروں سے گہری مشابہت ہے۔ فلسطین میں برنج کو ڈھالنے کا سلسلہ حضرت عیسیٰ علیہ السلام سے 2500 سال پیشتر شروع ہو چکا تھا۔ پھر آہستہ آہستہ بڑی قوتوں کے درمیان اموری پتے چلے گئے۔ ان بڑی قوتوں میں حتی بھی تھے، مصری اور اسرائیلی بھی تھے۔ جنہوں نے فلسطین میں قوت حاصل کر لی تھی۔ پھر ان کی سلطنت ختم ہو گئی اور ان کے کچھ قبائل آج تک خاند بدوشوں کی ہی زندگی بسر کر رہے ہیں۔“

یہاں تک کہنے کے بعد فرسان دم لینے کے لئے رکا مزید کچھ کہنا چاہتا تھا کہ اسے مخاطب کرتے ہوئے قندل بول پڑی۔

”میرے محترم! آپ نے مجھے بیش بہا خزانے سے نواز دیا ہے۔ آپ نے جو مجھے اموریوں سے متعلق باتیں بتائی ہیں انہوں نے میرے علم میں بے حد اضافہ کیا ہے۔ اب اگر آپ بڑا نہ مانیں تو مجھے اموریوں کے مذہب سے متعلق بھی کچھ باتیں بتائیں۔ اس طرح میں اموریوں کے متعلق مکمل تفصیل جاننے میں کامیاب ہو جاؤں گی۔“

قندل کے اس سوال پر لحد بھر کے لئے فرسان مسکرایا پھر کہنے لگا۔

”شروع شروع کے اموریوں کا مذہب اپنی ابتدائی شکل میں ان سامیوں سے مختلف نہ تھا جو طبعی قوتوں کی پرستش کرتے تھے۔ یہی پرستش بادیہ شام اور عرب کے قدیم خاند بدوشوں میں بھی رائج تھی لیکن بعد میں ان اموریوں میں حضرت ابراہیم علیہ السلام کے ماننے والے سواحد بھی اٹھ کھڑے ہوئے اور یہ حادثہ بن حرم انہی سواحد میں سے ایک ہے۔“

قندل میری بیٹی! جیسا کہ میں پہلے عرض کر چکا ہوں کہ اموریوں نے اپنے ایک سردار امور کی سرکردگی میں صحرائے عرب سے نکل کر شمالی علاقوں کا رخ کیا تھا۔ لہذا اسی سردار کا انہوں نے بت بنایا اسے دیوتا تسلیم کیا اور اس کو انہوں نے جنگ کا دیوتا مانا۔ اس کے علاوہ بھی اموریوں کے بہت سے دیوتا تھے جن کی صفات مختلف تھیں۔ ان میں سے اکثر بعد ازاں کنعانیوں کے دیوتاؤں میں شامل ہو گئے۔ ان میں سب سے بڑا احد تھا۔ یہ بت اکادیوں اور سیروں کے ہاں بھی پوجا جاتا تھا اور اس کا نام رمانو بھی تھا۔ یعنی رعد کا دیوتا جس کے قبضے میں بارشیں اور آندھیاں تھیں۔ مغربی ایشیا کا یہ اہم دیوتا خیال کیا جاتا تھا۔ اسے نبل اور رعد کی شکل میں نمایاں کیا جاتا تھا۔ آگے چل کر یہی عقلم انسان

پر سنا ڈالنے لگا۔ میرے خیال میں اب اسے آرام کرنا چاہئے۔ آپ ایسا کریں اسے حارث بن حرم کے خیمے میں چھوڑ کر آئیں۔“

جواب میں قتل مسکرائی اور کہنے لگی۔

”راہطہ! میری بہن! میں آج کی شب تمہارے پاس ہی رہوں گی۔ اپنے خیمے میں نہیں جاؤں گی۔ اب فرسان کو مجھے چھوڑ کر آنے کی ضرورت نہیں ہے۔“

راہطہ قتل کی طرف دیکھتے ہوئے مسکرائی۔ اس کا ہاتھ اپنے ہاتھ میں لیا ہلکے ہلکے اسے دباتے ہوئے اس سے محبت کا اظہار کرنے لگی تھی۔ پھر دھیمے سے لہجے میں قتل نے اسے مخاطب کیا۔

”راہطہ! میری بہن! اگر تمہاری حالت ایسی تھی تو پھر تم نے کیوں نہ نینوا میں رہتے ہوئے آرام کیا۔ لشکر میں شامل ہونے کیا ضرورت تھی؟ کیا تم پر کوئی جبر تھا کہ ہر صورت میں تم لشکر میں شامل ہو؟“

راہطہ ہلکے سے مسکرائی کہنے لگی۔

”قتل! میری بہن! بس یوں جانو لشکر میں رہنے کی ایک عادت ہی ہو گئی ہے۔ جب بھی لشکر روانہ ہوتا ہے تو دل نینوا میں رہنے کو مانتا نہیں اور پھر اس لشکر گاہ میں میرے عجیب و غریب رشتے ہیں۔ بنا خیر مجھے سگی بہنوں کی طرح سمجھتا ہے اور مجھے دیسا ہی پیار اور شفقت دیتا ہے جبکہ سارگوں مجھے بیٹیوں کی طرح چاہتا تھا۔ ایسی محبت مجھے کہیں اور نہیں ملی۔ میرے ماں باپ بچپن ہی میں فوت ہو گئے تھے۔ گرتے پڑتے میں جوان ہو گئی۔ آواز اچھی تھی گانا بھی سیکھ لیا تھا۔ جس کی بنا پر سارگوں کے دربار میں ایک مغنیہ کی حیثیت سے مجھے جگہ مل گئی اور میں زندگی کے دن اچھے گزارنے لگی۔“

یہاں تک کہنے کے بعد راہطہ رکی پھر بڑے غور سے قتل کی طرف دیکھتے ہوئے کہنے لگی۔

”تم کہو! ایک شوہر کی حیثیت سے حارث بن حرم کا تمہارے ساتھ سلوک کیا ہے؟ تم دونوں جتنی دیر میرے خیمے میں رہے میں نے اندازہ لگایا کہ ابھی تک تم اپنے شوہر سے کسی قدر شرماتی ہو، لجاتی ہو۔ ابھی تک میرے خیال میں کھل کر تم نے اپنے شوہر سے سب کے سامنے گفتگو کرنے کا انداز نہیں اپنایا۔ بہر حال جو طریقہ تم نے اپنایا ہے وہ اچھا بھی ہے اور پسندیدہ بھی۔ میری نگاہ میں تم دو لحاظ سے خوش قسمت ہو۔ پہلے یہ کہ تمہاری ماں تمہاری بہن تمہارے پاس ہے۔ تمہاری دوسری اور سب سے بڑی خوش قسمتی

یہ ہے کہ حارث بن حرم جیسا شوہر تمہیں ملا ہے۔ ایسے جرات مند ولیر جوان بہت کم لڑکیوں کو نصیب ہوتے ہیں۔“

یہاں تک کہنے کے بعد راہطہ رکی کچھ سوچا ایک بھرپور اور پیار بھری نگاہ اس نے قتل پر ڈالی پھر اسے مخاطب کر کے کہنے لگی۔

”اگر تم واپس اپنے خیمے میں نہیں جانا چاہتی تو پھر آرام کرو۔ رات کافی جا چکی ہے اب بیٹھنے سے کیا فائدہ؟ اگر تم کو تو میں تمہارے لئے علیحدہ بستر لگوا دیتی ہوں اس لئے کہ.....“

قتل نے فوراً راہطہ کی بات کاٹ دی کہنے لگی۔

”نہیں میں یہیں تمہارے پاس ہی سو رہوں گی۔“ قتل کے اس فیصلے پر راہطہ خوش ہو گئی تھی۔ پھر قتل وہیں راہطہ کے پسلیوں میں دراز ہو گئی تھی۔ خیمے کے دوسرے کونے میں جو بستر لگا ہوا تھا اس میں فرسان چلا گیا تھا۔

☆-----☆-----☆

اگلے روز صبح ہی صبح حارث بن حرم اپنے خیمے میں اکیلا بیٹھا ہوا تھا کہ خیمے کے دروازے پر کھڑے ہو کر قتل نے کھنکراتے ہوئے اسے اپنی طرف متوجہ کیا۔ نگاہ اٹھا کر حارث بن حرم نے اس کی طرف دیکھا۔ پھر اس نے رخ پھیر لیا تھا۔ قتل مسکراتے ہوئے خیمے میں داخل ہوئی۔ چپ چاپ حارث بن حرم کے سامنے بیٹھ گئی۔ کچھ دیر تک خیمے میں کاٹ کھانے والی خاموشی طاری رہی پھر اس خاموشی کے قتل کو قتل نے بولتے ہوئے کھولا تھا۔ کہنے لگی۔

”کیا آپ واقعی اپنے دل کی گمراہیوں سے مجھ سے نفرت کرتے ہیں، کیا آپ واقعی مجھے پسند کرتے ہیں اور مجھ سے بے زاری کا اظہار کرتے ہیں؟“

قتل کی طرف دیکھے بغیر حارث بن حرم دھیمے لہجے میں کہنے لگا۔

”مجھے نہ کسی کو پسند کرنے کی ضرورت ہے نہ کسی سے نفرت کرنے کا حق ہے اور نہ ہی میں کسی سے نفرت کرتا ہوں۔ تاہم جس ماحول میں ساز و آواز ہم آہنگ نہ ہوں میں اس ماحول کو پسند نہیں کرتا۔ جہاں قول کچھ فعل کچھ ہو میں وہاں قیام بھی نہیں کرتا۔ جہاں روپ کچھ ہو اور بہروپ اس کا الٹ ہو میں اسے بھی قبول نہیں کرتا۔ جہاں دل میں دروغ گوئی اور چہرے پر دانش و فرزانگی ہو ان چہروں سے میں منہ پھیر لیتا ہوں۔ کردار کا تضاد مجھے سخت پسند ہے۔ جن لوگوں کا دل میری نفرت سے لتھڑا ہو اور جن کے سینے میں

میرے لئے کرودھ کی آگ ہو جن کے ہونٹوں پر ناپسندیدہ تجسم ہو اور جو میرے لئے اپنے کندھوں پر صلیب اٹھائے پھرتے رہے ہوں میں انہیں محبوبہ کی منک آفرین سانسیں سمجھ کر قبول نہیں کرتا۔ باد نسیم سی لطیف و شوخ و شگ ان کی محبت میرے لئے قابل قبول نہیں ہوتی۔ نشاط و انبساط سا ان کا طربناک رویہ بھی میرے لئے اجنبی ہی رہتا ہے۔ خاتون! بڑا مت ماننا کبھی تمہارے قلب کی گہرائیوں میں میرے لئے سوائے نفرت اور ناپسندیدگی کے کچھ نہ تھا۔ جس محبت کی پُر خلوص شیرینی کا اب تم مجھ سے اظہار کر رہی ہو اس کے پس منظر میں میرے لئے نفرت کا تلخ مشروب چھپا ہوا ہے۔ خاتون! میرے اور تمہارے رویے مختلف ہیں۔ میری اور تمہاری منزل جدا ہے۔ میری اور تمہاری پسند میں زمین آسمان کا فرق ہے۔ پھر ام کیسے اور کیوں کر یکجا ہو سکتے ہیں؟“

جب تک حادث بن حریم بولتا رہا قتل چپ چاپ اس کی طرف دیکھتے ہوئے سنتی رہی۔ سنجیدگی اختیار کئے رہی جب وہ خاموش ہوا تب اس نے کہا شروع کیا۔

”ابن حریم! میں پہلے بھی اعتراض کر چکی ہوں اور اب پھر احتجاج کرتی ہوں کہ آپ مجھے خاتون کے نام سے کیوں مخاطب کرتے ہیں؟ آپ میرا نام جانتے ہیں نہ آپ کو کسی نے میرا نام لینے سے منع کیا ہے اور نہ ہی میرا نام لینا کوئی گناہ ہے۔“

میں آپ سے یہ بھی کہوں کہ کبھی کبھی جذبات کی شگفتگی اور احساسات کی منک نفرت بھرے قلب انسانی کو صداقت و حقیقت ہی محبت سے آشنا کر دیتی ہے۔ کبھی کبھی کاندھے پر رکھی صلیبیں بہاروں کے عزم اور حوصلے اور بحر محبت اور دریائے شفقت کی طرف راہنمائی کر دیتے ہیں۔ ابن حریم کبھی کبھی پلکوں کے آنسو روح کو محبت کے نقش و نگار سی توانائی اور نفرت بھرے الفاظ کو محبت اور چاہت کے رنگ عطا کر جاتے ہیں۔ کبھی کبھی چہرے پر ظاہر ہونے والے ظاہری جذبات باطن اور سینے کے اندھیروں کو اجالوں کے صحیفوں کی طرح شفاف بنا کر رکھ جاتے ہیں۔

اس میں شک نہیں.....“ قتل کو بولتے بولتے رک جانا پڑا کہ اس کی بات کاٹتے ہوئے اچانک حادث بن حریم بول پڑا تھا۔

”سن خاتون! میرے پاس تمہیں مخاطب کرنے کے لئے صرف دو ہی الفاظ ہیں ایک خاتون دوسرا مردک بلدان کی بیٹی اور یہ خطبات کوئی برے نہیں ہیں۔ میں تم سے یہ بھی کہوں کہ میں اپنی ذات میں تمہارے لئے ایک عجوبہ اور تم ایک قیامت ہو لہذا ہم دونوں اکٹھے نہیں چل سکتے۔“

قتل نے اپنے ہونٹوں پر گہری مسکراہٹ بکھیری پھر کہنے لگی۔

”میں آپ کے خیالات سے اتفاق نہیں کرتی۔ خاتون اور مردک بلدان کی بیٹی کے علاوہ بھی آپ کئی قسم کے القابات سے مجھے پکار سکتے ہیں مجھے قتل کہہ کر پکار سکتے ہیں۔ انسانیت کے ناطے سے کوئی پیار بھرا لفظ بھی مجھے پکارنے کے لئے استعمال کر سکتے ہیں۔“

ابن حریم! میں جھوٹ نہیں بولوں گی۔ آپ نے دل کھول کر حقیقت پسندی سے کام لیا ہے۔ میں آپ سے کہوں گی کہ اس میں کوئی شک نہیں کہ ماضی میں میں نے آپ سے نفرت کی تھی۔ وہ میری بھول تھی۔ میں نے آپ کا خاتمہ کرنے کے لئے بھی کوشش کی تھی، اس وقت میں بت پرستی کی دلدل میں پھنسی ہوئی تھی۔ اب نہ میرے سامنے بت پرستی کی دلدل ہے نہ شرک پرستی کا دیرانہ۔ اب میں نے اپنے آپ کو آپ کی ذات سے ایسے وابستہ کر لیا ہے جیسے خواب و تعبیر، روشنی اور بصارت، دل اور دھڑکن جیسے پھول اور خوشبو جیسے آواز اور سماعت۔ ابن حریم! اس خدا کی قسم! جس نے بنی نوع انسان کی فلاح کے لئے اپنے پہلے نبی آدم علیہ السلام سے کعبہ کی تعمیر کرائی، اس ذات محترم کی قسم جس نے اپنے پیغمبر کو آگ کے جلتے الاذ میں محفوظ رکھا۔ اس خالق حقیقی کی قسم جس نے اپنے رسول موسیٰ علیہ السلام کو فرعونیت کی ازیت سے محفوظ رکھا۔ اب آپ ہی میری وفا کی منزلوں کا عروج، میری محبت کے سفیر، میرے دل کا اجالا، میرے تن کا امرت، میرے دل کی بشارت اور میری محبت کی خوشبو بھری ازان ہیں۔“

قتل کی اس ساری گفتگو کا جواب حادث بن حریم دینا ہی چاہتا تھا کہ عین اسی لمحہ دبیس بن بشرود، طبریہ اور رویان خیمے میں داخل ہوئے، آگے بڑھے۔ رویان اور طبریہ قتل کے پہلو میں ہو بیٹھی تھیں۔ دبیس بن بشرود بھی آگے بڑھ کر حادث بن حریم کے پاس بیٹھ گیا۔ اس موقع پر گفتگو کا آغاز رویان نے کیا تھا۔

”قتل میری بیٹی! تم نے گذشتہ شب مغزیہ راہطہ کے پاس گزاری، شام کو جب تمہیں وہاں چھوڑ کر ابن حریم لوٹا تھا تو ہم نے اس سے تفصیل جانی تھی۔ اس پر راہطہ نے اپنے کسی راز کا اظہار نہیں کیا تھا۔ کیا رات کے وقت تم نے اسے کریدا کہ وہ کس کو چاہتی ہے، کس کو پسند کرتی ہے، کس کا راز اس نے اپنے سینے میں چھپا رکھا ہے اور کون کی گناہ منزل کو اس نے اپنانے کا تہیہ کر لیا ہے؟ جس کی بنا پر اس نے اپنے تن کو لاعلاج سا تپ چڑھا لیا ہے۔“

رویان کے خاموش ہونے پر قتل بولی اور کہنے لگی۔

”مادر محترم! میری موجودگی میں ابن حرم نے اسے بڑا کریداً بڑی شفقت سے بڑے پیار سے اس کا حوصلہ بڑھاتے ہوئے اس کے تاپ اس کی بیماری کی وجہ جاننا چاہی۔ اس سے یہ معلوم کرنا چاہا کہ جس کی چاہت نے اس کی یہ حالت بنا دی ہے وہ کون ہے۔ کس ہستی میں رہتا ہے کیا کرتا ہے لیکن راہطہ نے کچھ نہیں بتایا۔

ان کے آنے کے بعد میں نے بھی اپنے طور پر راہطہ کو کریدنے کی کوشش کی لیکن نہ وہ کچھ بتاتی ہے نہ اس موضوع پر گفتگو کرنے کے لئے تیار ہوتی ہے۔ لہذا میں بھی رات اس کے پاس بسر کرنے کے بعد یہاں چلی آئی۔“

دعیں بن بشرود طیبہ اور رویان کے وہاں آجانے کے باعث گفتگو کا موضوع بدل گیا تھا۔ قتل نے بھی پہلے موضوع کو ان سب کی موجودگی میں چھیڑنا پسند نہ کیا پھر سب ادھر ادھر کی باتیں کرنے لگے تھے۔ دو روز بعد لشکر نے وہاں سے ارض فلسطین کی طرف کوچ کیا تھا۔

☆=====☆=====☆

کاسیوں کو شکست دینے کے ساتھ ہی آشوریوں کے بادشاہ سناخریب کو یہ خبریں مل چکی تھیں کہ اسرائیل کا بادشاہ حزقیہ اپنی گذشتہ جنگ کا انتقام لینے کے لئے آشوریوں کے خلاف فیصلہ کن جنگ کرنے کا ارادہ رکھتا ہے۔ سناخریب کو یہ خبریں بھی مل چکی تھیں کہ جہاں اسرائیل کے بادشاہ حزقیہ نے اپنے طور پر ایک بست بڑا لشکر تیار کر رکھا ہے اور اپنی جنگی صلاحیتوں میں اس نے بے پناہ اضافہ کر رکھا ہے وہاں اپنی فتح مندی اور کامیابی کو یقینی بنانے کے لئے اس نے آشوریوں کے خلاف مصر اور ایتھوپیا سے بھی مدد طلب کر لی ہے۔

اب صورت حال یہ تھی کہ بڑی فراخدلی کا مظاہرہ کرتے ہوئے مصر اور ایتھوپیا کے حکمرانوں نے آشوریوں کے خلاف اسرائیلیوں کی مدد کرنے کا وعدہ کر لیا تھا۔ سناخریب نے جب ارض فلسطین پر حملہ آور ہونے کے لئے کوچ کیا تو حزقیہ کو اس کے مخبر آشوریوں کی ایک ایک نقل و حرکت سے آگاہ کر رہے تھے۔ حزقیہ کو جب خبر ہوئی کہ آشوریوں کا بادشاہ سناخریب اسرائیلیوں پر حملہ آور ہونے کے لئے نکلا ہے تو اس نے آشوریوں کے خلاف اپنی آخری تیاری بھی مکمل کر لی۔

اس کے پاس اپنا تو پہلے سے ایک بست بڑا لشکر تھا۔ مصر اور ایتھوپیا والے بھی اس کی مدد کے لئے روانہ ہو چکے تھے اور پھر حزقیہ نے اپنے مرکزی شہر کے علاوہ اپنے چھوٹے بڑے سارے شہروں کی فسیلوں کو مضبوط اور ناقابل تسخیر بنا لیا تھا۔ اس نے آشوریوں کے

خلاف جو آخری کارروائی کی وہ یہ تھی کہ ہائل کی طرف سے جو شاہراہ اسرائیلی سلطنت کی طرف آتی تھی اس شاہراہ میں جس قدر کنوئیں اور چشمے پڑتے تھے وہ سب اس نے بند کرادیئے تھے تاکہ ارض فلسطین کی طرف بڑھتے ہوئے آشوریوں کو راستے میں کہیں بھی پانی نہ ملے اور آشوری پانی کو ان علاقوں میں تباہ دیکھتے ہوئے جنگ کے بغیر واپس اپنی سرزمینوں کی طرف لوٹ جانے پر مجبور ہو جائیں۔

لیکن یہ اسرائیلیوں کے بادشاہ حزقیہ کی خوش فہمی اور فریب نظر تھا۔ وہ صرف یہ خیال کرتا تھا کہ اس کے مخبر آشوریوں کی نقل و حرکت کے ایک ایک پل سے اسے آگاہ کر رہے ہیں۔ پر وہ نادان یہ نہ جانتا تھا کہ آشوریوں کے مخبر ان کے نقیب ان کے طلائیہ گر اسرائیلیوں کے مخبروں سے بھی بڑھ کر کام کر رہے تھے۔ سناخریب کو اس کے طلائیہ گروں نے اطلاع کر دی تھی کہ ہائل سے جو شاہراہ ارض فلسطین کی طرف جاتی ہے اس کے کنارے دور و نزدیک تک جہاں کہیں بھی کنوئیں اور پانی حاصل کرنے کے ذرائع ہیں وہ سب حزقیہ نے بند کرادیئے ہیں۔

لیکن اب سناخریب کی خوش قسمتی کہ یہ اطلاع اس کے مخبروں نے بروقت اس کو کر دی۔ حزقیہ کی بد بختی کہ اس کا یہ حربہ کامیاب نہ رہا۔ اس لئے کہ یہ اطلاع ملنے کے بعد سناخریب نے ارض فلسطین پر حملہ آور ہونے کے لئے اپنا رخ ہی تبدیل کر لیا۔ اس نے اس شاہراہ پر سفر نہیں کیا جو ہائل سے ارض فلسطین کی طرف جاتی تھی۔ اپنے لشکر کے ساتھ سناخریب نے رخ بدلا، فلسطین کی طرف جانے کی بجائے اس نے سیدھا مغرب کی طرف سفر شروع کیا۔ اب اسرائیلیوں پر ضرب لگانے سے پہلے سناخریب نے حارث بن حرم سے مشورہ کرنے کے بعد یہ فیصلہ کر لیا تھا کہ یہاں سے پہلے صیدون کا رخ کیا جائے۔ صیدون کے بادشاہ پر حملہ آور ہو کر اسے زیر و تلکین اور اپنا ماتحت بنایا جائے اس کے بعد صیدون سے ارض فلسطین کی طرف بڑھا جائے اور حزقیہ کو عبرت خیز سبق سکھایا جائے۔

یہ فیصلہ کرنے کے بعد سناخریب اور حارث بن حرم اپنے لشکر کے ساتھ بڑی تیزی سے صیدون کی طرف بڑھے تھے۔ صیدون کے بادشاہ کو جب خبر ہوئی کہ آشوری اس پر حملہ آور ہونے کے لئے بڑی برق رفتاری سے اس کے مرکزی شہر صیدون کا رخ کئے ہوئے ہیں تو اس نے اپنے قریبی چھوٹے موٹے ہمسایوں کے علاوہ مصر کی عظیم سلطنت سے بھی آشوریوں کے خلاف مدد طلب کی مگر کسی بھی سمت سے صیدون کے بادشاہ کو مدد

ن طرف ہے۔ شمال کی طرف بڑھتے ہوئے مصر اور ایتھوپیا کا متحدہ لشکر لاشخام کے مریدی مصری شہر کو اپنا مرکز بنائیں گے وہاں وہ اپنا مال و متاع جمع رکھیں گے۔ رسد کا سامان بھی وہاں جمع کیا جائے گا۔ متحدہ لشکر کے قیام کا وہیں اہتمام کیا جائے گا اور وہیں سے نکل کر وہ اسرائیلیوں کی مدد کے لئے ہم پر حملہ آور ہوں گے۔

جہاں تک اسرائیلیوں کے بادشاہ حزقیہ کا تعلق ہے تو اس نے ٹھکان رکھی ہے کہ سب سے پہلے وہ کھلے میدانوں میں نکل کر ہمارا مقابلہ کرے گا۔ ہمارے خلاف اسے کامیابی ہوئی تو پھر اس کا ارادہ ہے کہ وہ ہمارا تعاقب کرے گا اور ہمیں بے پناہ نقصان پہنچانے کی کوشش کرے گا اور ہمارے مقابلے میں اگر اسے شکست ہوئی تو پھر اس کا ارادہ ہے کہ وہ یردھم شہر میں محصور ہو جائے گا۔ آشوریوں کو شہر میں داخل نہیں ہونے دے گا اور باہر سے مصر اور ایتھوپیا کا متحدہ لشکر بھی آشوریوں پر حملہ آور ہو گا۔ اس طرح آشوریوں کو دو طرفہ نقصان اٹھانا پڑے گا اور اپنی ہر چیز کو چھوڑ چھاڑ کر وہ دلچسپی نینوا کی طرف جانے پر مجبور ہو جائیں گے۔ مالک! فی الحال اسرائیلیوں، مصریوں اور ایتھوپیا والوں کا یہی لائحہ عمل ہے۔“

مخبر خاموش ہو گیا۔ اس موقع پر حارث بن حرم، دبیس بن بشرود، سنخریب کی طرف بڑے غور سے دیکھنے لگے تھے۔ شاید وہ سنخریب کے رد عمل کا جائزہ لے رہے تھے۔ دوسری جانب سنخریب کی گردن جھکی ہوئی تھی، وہ گہری سوچوں میں گم تھا۔ کچھ دیر ایسی ہی کیفیت رہی پھر حارث بن حرم اور دبیس بن بشرود کی طرف دیکھتے ہوئے سنخریب بول اٹھا۔

”میرے عزیزو! جس صورت حال سے ہمارے مخبروں نے مطلع کیا ہے، یہ صورت حال یقیناً ہمارے لئے مشکلات پیدا کرنے والی ہے۔ ان ساری قوتوں سے نپٹنے کے لئے اس وقت میرے ذہن میں ایک تدبیر آئی ہے۔ وہ میں تم دونوں سے کہتا ہوں۔ اس پر تم دونوں میں سے اگر کسی کو اعتراض ہو تو اس کے مطابق اس میں تبدیلی کی جائے گی۔“

میں چاہتا ہوں کہ ایتھوپیا، مصر اور اسرائیلیوں کے لشکر کو ملنے اور متحد نہ ہونے دیا جائے۔ علیحدہ علیحدہ ان سے نپٹا جائے۔ اس طرح ہمیں دو محاذ کھولنے ہوں گے۔ ایک اسرائیلیوں کے لئے، ایک مصریوں اور ایتھوپیا والوں کے لئے۔ اس لئے کہ مصر اور ایتھوپیا کا لشکر تو پہلے ہی متحد ہو چکا ہے۔

میں چاہتا ہوں کہ ہم بھی لشکر کو دو حصوں میں تقسیم کریں۔ ایک حصہ میرے پاس

نہ ملی اس لئے کہ مصری اور ایتھوپیا والے تو پہلے ہی اسرائیلیوں کی مدد کے لئے ایک لشکر روانہ کر چکے تھے۔ لہذا صیدون کے بادشاہ کو کہیں سے بھی مدد کی جھلک جب نظر نہ آئی تب صیدون کا بادشاہ اپنے مرکزی شہر کے علاوہ دوسرے سارے چھوٹے بڑے شہروں اور قصبوں کو آشوریوں کے رحم و کرم پر چھوڑ کر اپنے اور اپنے اہل خانہ کی جان بچانے کی خاطر اپنے لواحقین کو لے کر قبرص کی طرف بھاگ گیا تھا۔

سنخریب بھی بڑی تیزی کے ساتھ سفر کرتا ہوا صیدون کی سلطنت میں داخل ہوا۔ کسی شہر، کسی بستی، کسی میدان، کسی کوہستانی سلسلے، کسی دشت میں بھی اس کی راہ نہ روکی گئی۔ اپنی مرضی اور اپنی منشا کے مطابق صیدون کی سلطنت کے ہر شہر ہر قصبے کو سنخریب نے خوب لوٹا اور بے شمار مال و متاع اس نے جمع کیا۔

یہ ساری کارروائی مکمل کرنے کے بعد سنخریب اور حارث بن حرم نے اپنے لشکر کے ساتھ چند یوم تک صیدون شہر میں قیام کیا اس قیام کے دوران جس روز حارث بن حرم اور دبیس بن بشرود کے ساتھ سنخریب اپنے لشکریوں کے آرام اور ان کی خوراک کا جائزہ لے رہا تھا ان کے پاس وہ آشوری نجر آئے جنہیں سنخریب نے مصریوں، ایتھوپیا والوں اور اسرائیلیوں کی نقل و حرکت پر نگاہ رکھنے کے لئے مقرر کیا تھا۔

جب وہ نجران تینوں کے سامنے آئے تو ان کی طرف سے دیکھتے ہوئے سنخریب بول پڑا۔

”میرے پُر خلوص ساتھیو! کیا تم ایتھوپیا یا اسرائیلیوں کی طرف سے ہمارے لئے کوئی اچھی خبر لے کر آئے ہو؟“

سنخریب کے اس استفسار پر ایک مخبر بول پڑا۔

”مالک! ہم چند ایسی خبریں لے کر آئے ہیں جن کو سامنے رکھتے ہوئے اگر ہم پیش بندی کریں تو جنگ میں ہم اپنے دشمنوں کے خلاف بہترین فوائد حاصل کر سکتے ہیں۔“

آپ یہ تو جانتے ہیں کہ ہمارے خلاف اسرائیلیوں کے بادشاہ حزقیہ نے مصریوں اور ایتھوپیا والوں سے مدد طلب کی ہے۔ مصر اور ایتھوپیا کا ایک متحدہ لشکر اسرائیلیوں کی مدد کے لئے روانہ ہو چکا ہے اور وہ بڑی تیزی سے شمال کی طرف بڑھ رہا ہے۔ ادھر ہم سے

جنگ کرنے اور ہمارا مقابلہ کرنے کے لئے اسرائیلیوں کا بادشاہ حزقیہ بھی اپنی ساری تیاریاں مکمل کر چکا ہے۔

اب جو معاملہ حزقیہ اور مصری و ایتھوپیا کے لشکریوں کے درمیان طے پایا ہے وہ کچھ

ہو، میں اسے لے کر بڑی تیزی اور برق رفتاری سے جنوب کا رخ کروں۔ مصری اگر اپنے سرحدی شہر لاش کو اپنا مرکز بنا کر اسرائیلیوں کی مدد کرتے ہوئے ہمارے خلاف حرکت میں آنا چاہتے ہیں تو پھر میں ان کے اس لائحہ عمل کو ناکام بنانا چاہتا ہوں۔

میری تجویز یہ ہے کہ میں جنوب کی طرف بڑھتے ہوئے مصریوں کے سرحدی شہر لاش پر حملہ آور ہوں اور مصری لشکر کے پہنچنے سے پہلے پہلے لاش کو فتح کر لوں اور اس پر قبضہ کر لوں اس کے بعد میں لاش کو اپنا مرکز بنا کر جنوب کی طرف پیش قدمی کروں اور کھلے میدانوں میں مصریوں اور ایتھوپیا والوں کو بدترین شکست دے کر میدان جنگ سے بھاگ جانے پر مجبور کر دوں۔

حارث بن حریم! میں چاہتا ہوں کہ لشکر کا دوسرا حصہ تمہاری کمانداری میں ہو اور تم اس حصے کے ساتھ یروشلم کا رخ کرو۔ یروشلم کے بادشاہ حزقیہ سے ٹکراؤ۔ مجھے امید ہے کہ تم بڑی آسانی سے حزقیہ کو شکست دینے میں کامیاب ہو جاؤ گے۔

اب اگر ہم لشکر کے دو حصے نہیں کرتے اکٹھے ہی رہتے ہیں اور پہلے اسرائیلیوں کی طرف بڑھتے ہیں تو مصر اور ایتھوپیا والے ہمارے اطراف میں حملہ آور ہو کر ہمارے لئے مسائل کھڑے کر سکتے ہیں۔

اور اگر ہم اسرائیلیوں کو نظر انداز کرتے ہوئے مصریوں کے سرحدی شہر لاش کی طرف بڑھیں اور مصر اور ایتھوپیا کی قوت سے ٹکرائیں تو یاد رکھنا پشت کی جانب سے اسرائیلی ہم پر حملہ آور ہو کر ہمیں ناقابلِ حلانی نقصان پہنچا سکتے ہیں۔ انہی اندیشوں کو سامنے رکھتے ہوئے میں نے فیصلہ کیا ہے کہ لشکر کو دو حصوں میں تقسیم کیا جائے اور دشمن کے لئے دو مختلف محاذ کھولے جائیں۔

حارث بن حریم! میرے عزیز و محترم بیٹے، اگر میں مصریوں اور ایتھوپیا کی قوت کو مار بھگانے میں کامیاب ہو گیا اور تم نے یروشلم شہر سے باہر اسرائیلیوں کے بادشاہ حزقیہ کو شکست دے دی تو یہ دشمن قوتوں کے خلاف ہماری بہترین فوز مندی اور کامیابی ہو گی۔ اس سے پہلے کاسیوں کو ہم پہلے ہی زیر کر چکے ہیں۔ باقی عیلامی رہ جائیں گے ان کے مرکزی شہر کو ہم روند نہیں سکے۔ میں چاہتا ہوں کہ اس مہم سے فارغ ہونے کے بعد ہم پھر عیلام کا رخ کریں اور عیلام کے بادشاہ ستروک تختی کو اپنے سامنے جھکنے اور گھٹنے پھینکنے پر مجبور کر دیں۔“

لحہ بھر کے لئے سناخریب رکا پھر ان دونوں کی طرف دیکھ کر کہہ رہا تھا۔

”میرے دونوں عزیزو! جو کچھ مجھے کہنا تھا میں کہہ چکا، یہی تجویز اس وقت میرے ذہن میں آئی تھی اور وہ میں نے تم دونوں سے کہہ دی ہے۔ اب تم کہو، اس معاملے میں تم دونوں کا کیا رد عمل، کیا مشورہ ہے لیکن ایک بات ذہن میں رکھنا کہ جب لشکر کو دو حصوں میں تقسیم کیا جائے گا تو دبیں بن بشرود کو میں اپنے ساتھ رکھوں گا۔ حارث بن حریم میرے بیٹے! تمہارے ساتھ کچھ دوسرے چھوٹے سالاروں کو رکھا جائے گا اور مجھے امید ہے کہ تم ان سے خوب کام لو گے۔ تمہاری نسبت میں دبیں بن بشرود کی زیادہ ضرورت محسوس کرتا ہوں۔ میرے خیال میں تم میری اس تجویز سے بھی اتفاق کرو گے۔“

جواب میں حارث بن حریم اور دبیں بن بشرود تھوڑی دیر تک کھسر پھسر کرتے ہوئے آپس میں مشورہ کرتے رہے پھر حارث بن حریم سناخریب کی طرف دیکھتے ہوئے کہہ رہا تھا۔

”محترم سناخریب! جو کچھ آپ نے کہا ہے میں اور دبیں بن بشرود اس سے کلیتاً اور پوری طرح متفق ہیں۔ جہاں تک آپ کی یہ تجویز ہے کہ آپ دبیں بن بشرود کو اپنے ساتھ رکھنا چاہتے ہیں تو میں اس سے بھی اتفاق کرتا ہوں۔ یہ بھی کہوں گا کہ ہمیں صیدون شہر ہی میں لشکر کو دو حصوں میں تقسیم کر دینا چاہئے۔ آپ اپنے حصہ کا لشکر لے کر دبیں بن بشرود کے ساتھ جنوب کا رخ کر جائیں اور مصریوں کے سرحدی شہر لاش پر حملہ آور ہوں۔ میں بھی ہمیں سے اپنے حصے کے لشکر کے ساتھ یروشلم کا رخ کروں گا اور مجھے امید ہے کہ میں اسرائیلیوں کے بادشاہ حزقیہ کو کھلے میدانوں میں مار بھگانے اور شکست اٹھانے پر مجبور کر دوں گا۔“

حارث بن حریم کا جواب سن کر سناخریب خوش ہو گیا۔ پھر بڑے آسودہ اور مطمئن انداز میں وہ ان دونوں کو مخاطب کرتے ہوئے کہہ رہا تھا۔

”اب تم دونوں جا کے آرام کرو۔ صبح سویرے لشکر کی تقسیم کے بعد اپنی اپنی منزل کی طرف کوچ کیا جائے گا۔ میں اب اپنے خیمے کی طرف جاتا ہوں۔“

اس کے ساتھ ہی سناخریب وہاں سے ہٹ گیا تھا۔ حارث بن حریم اور دبیں بن بشرود بھی اپنے خیموں کی طرف جا رہے تھے۔

دبیں بن بشرود اس اور فکر مند سامنے خیمے میں داخل ہوا۔ خیمے میں اس وقت دلیان، قندل اور طہیرہ بیٹھی ہوئی تھیں۔ اسے دیکھتے ہی پریشان کن سی آواز میں قندل نے پوچھ لیا۔

”دہیں میرے بھائی! کیا بات ہے آپ پریشان اور فکر مند سے لگتے ہیں۔“
دہیں بن بشرود ان کے قریب آیا۔ ایک جگہ بیٹھ گیا پھر ان تینوں کی طرف دیکھتے ہوئے وہ کہنے لگا۔

”قتل میری بہن! تمہارا اندازہ درست ہے۔ آج مجھے کچھ فیصلوں نے پریشان اور فکر مند کر دیا ہے۔ دراصل ہمارا لشکر کل یہاں سے کوچ کرے گا۔
لشکر کو دو حصوں میں تقسیم کیا جائے گا۔ ایک حصہ سناخرب کے پاس ہو گا اور دوسرا بڑھنے والے مصریوں اور ایتھوپوں کے لشکر کو روکے گا اور ان سے قوت آزمائی کرے گا۔ دوسرا لشکر جو حارث بن حزم کی سرکردگی میں ہو گا، وہ یروشلیم کا رخ کرے گا اور اسرائیلیوں کے بادشاہ حزقیہ سے دودو ہاتھ کرنے کی کوشش کرے گا۔ اب جس بات نے مجھے فکر مند اور پریشان کر دیا ہے وہ یہ کہ مجھے سناخرب کے حصے میں متعین کیا جا رہا ہے اور حارث بن حزم کے ساتھ جانے کی بجائے مجھے کل سناخرب کے ساتھ مصر کی حد در کی طرف کوچ کرنا ہو گا۔“

یہی میری پریشانی کی وجہ ہے۔ دراصل جب سے میرے اور حارث بن حزم کے درمیان دوستانہ پیدا ہوا ہے۔ تب سے میرے دل نے زمین کی بے کراں پنائیوں میں اور میری آرزو مند آنکھوں نے ہمیشہ سنگین سے سنگین نینوں میں بھی حارث بن حزم کو ہی اپنی وفا کی منزلوں کا عروج جانا ہے۔ جان سوز ساعتوں میں میری دوستی کی پکار نے ہمیشہ اسے ہی زینت کا آدرش جانا۔ اب جو میں اس سے علیحدہ کر کے سناخرب کے لشکر میں شامل کیا گیا ہوں تو میں یوں محسوس کر رہا ہوں کہ وقت اور حالات نے مجھے گمشدہ زمانے کی صداؤں کا شکار بنا کے رکھ دیا ہے۔“

جب تک دہیں بن بشرود بولتا رہا اس وقت تک قتل بے چاری شاخ زیتون پر بیٹھی اس خاموش فاختہ کی طرح چپ اور پریشان تھی جس کا کوئی پشت بان نہ ہو اور وفا کے کال میں جس کی ہر تمنا کو لہو لہو کرتے ہوئے اس کے بصرے کو اجاڑ دیا گیا ہو۔ دہیں بن بشرود جب خاموش ہوا تب اس نے روتی اور بین کرتی آواز میں کہنا شروع کیا۔

”دہیں میرے بھائی! آپ اپنی جگہ درست ہیں مگر یہ بھی تو سوچئے کہ میرا کیا ہے گد میرے تو دل کے افکار کی ہر رگ اب حارث بن حزم سے وابستہ ہے۔ وہی اب میری زینت کی مانگ کا تارا، میرے قصورات کا ستارہ، میری آسودگیوں کا جھومر ہے۔ ان کے

بغیر میں اس دنیا میں ٹوٹے ٹوٹے کی بکھری کچیوں، شاہراہوں پر سسکتی زندگی اور مفلسی و دراندگی کی غلامی سے بھی بدتر ہو کے رہ جاؤں گی۔ آپ سب لوگ جانتے ہیں میں نے جس قدر حارث بن حزم سے نفرت کی تھی اب میں اس سے کئی گنا زیادہ انہیں چاہنے لگی ہوں۔ اب وہی شب کی تیرگی اور تنہائی میں میرے لئے جوان راحتوں کا ابر ہیں۔ ان کے بغیر میری آنکھیں صحرا اور ہاتھ کسکول، ذہن منجمد ہونٹ پتھر ہو کے رہ جائیں گے۔ ان کے بغیر میری حالت چپ کے شرم میں سلگتے دل جلتے جسم کی بے پردہ سلگتی آرزو سے بھی ذلیل ترین ہو کے رہ جائے گی۔“

دہیں میرے بھائی! اب جبکہ آپ سناخرب کے ساتھ مصر کی سرحدوں کا رخ کریں گے تو میرا کیا بنے گا۔ پہلے تو آپ لشکر میں شامل ہوتے تھے تو میں آپ طہیرہ اور اپنی ماں کے ساتھ رہتے ہوئے حارث بن حزم سے مل سکتی تھی۔ ان کے خیمے میں چلی جاتی تھی، اب آپ جب مصر کا رخ کریں گے تو ظاہر ہے طہیرہ اور ماں بھی آپ کے ساتھ جائیں گی لیکن میں تو آپ تینوں کا ساتھ نہ دے سکوں گی۔ میں اسی لشکر میں رہوں گی جس لشکر کا سالار اعلیٰ حارث بن حزم ہو گا۔ اس لئے کہ اب اس سے جدا ہونے اور اس سے دور رہنے سے متعلق میں سوچ تک نہیں سکتی۔“

قتل لمحہ بھر کے لئے رکی۔ اس دوران اس کی ماں رویان نے اس کی طرف دیکھتے ہوئے کہنا شروع کیا۔

”قتل میری بیٹی! جو کچھ تم کہتی ہو اپنی جگہ صحیح اور درست ہے پر تم کیسے حارث بن حزم کے ساتھ اکیلی رہو گی۔ اس میں کوئی شک نہیں سب لوگ یہی سمجھتے ہیں کہ تم حارث بن حزم کی بیوی ہو لیکن حقیقت تو اس سے مختلف ہے اور پھر یہ بھی ممکن ہے کہ حارث بن حزم تمہیں اپنے ساتھ رکھنے پر آمادہ ہی نہ ہو۔ وہ تمہیں زبردستی بھی میرے طہیرہ اور دہیں بن بشرود کے ساتھ جانے پر مجبور کر سکتا ہے۔“

قتل تھوڑی دیر تک گہری سوچوں میں پڑی رہی پھر اپنی ماں کی طرف دیکھتے ہوئے کہنے لگی۔

”میری ماں! آپ کا کہنا درست ہے۔ پر میں حارث بن حزم کے لشکر میں رہنے کے لئے کوئی نہ کوئی طریقہ کوئی نہ کوئی حربہ نکالوں گی ضرور۔“ اس کے ساتھ ہی قتل اپنی جگہ پر اٹھ کھڑی ہوئی۔ پھر اپنی ماں کی طرف دیکھتے ہوئے کہنے لگی۔

”میری محترم اور مہربان ماں! میں ذرا مغنیہ راہطہ کی طرف جا رہی ہوں۔ ایک تو

اس کی بیمار پڑی کر لوں گی۔ دوسرے جو مسئلہ اب میرے سامنے آیا ہے اس سلسلے میں میں اس سے بات کر لوں گی۔ مجھے امید ہے کہ اس کے ساتھ مل کر میں حادثہ بن حرم کے ساتھ رہنے کی کوئی نہ کوئی راہ نکال لوں گی۔"

پھر اپنی ماں کے جواب کا انتظار کئے بغیر بڑی تیزی سے قتل خیمے سے نکل گئی تھی۔ تھوڑی دیر بعد وہ طوفانی انداز میں مخفیہ راہطہ کے خیمے میں داخل ہوئی۔ اس وقت داستان گو فرسان خیمے میں نہیں تھا۔ راہطہ اکیلی بستر پر پڑی ہوئی تھی۔ قتل کو دیکھتے ہی اس کے لبوں پر جسم کی شعلہ گوں ایسی تحریریں نمایاں ہوئیں جیسے قتل کے آنے سے اس کی روح آسودگی بھری صو سے بھر گئی ہو اور اس کے دل کے بچتے ساز کے گیت آپ سے آپ گونج اٹھے ہوں۔ مسکراتے ہوئے اس کی طرف دیکھا پھر اپنے بستر پر ہاتھ مارتے ہوئے کہنے لگی۔ "آؤ یہاں میرے پاس آ کے بیٹھو۔"

قتل آگے بڑھی 'چپ چاپ اس کے قریب بیٹھ گئی۔ راہطہ نے اس کا ہاتھ اپنے ہاتھ میں لیا پھر ہمدردی بھرے لہجے میں اس نے پوچھ لیا۔
"کیا بات ہے؟ تم کچھ ادا اس اور افسردہ ہو۔"
قتل نے غور سے اس کی طرف دیکھا پھر کہنے لگی۔

"راہطہ! میری بہن، تم جانتی ہو میرے شوہر حادثہ بن حرم میرے لئے کڑے موسموں میں شیش آب اور موت کے سایوں میں زیست کے آخری سانسوں سے بھی زیادہ اہمیت رکھتے ہیں۔ شاید آپ کو یہ خبر پہنچ چکی ہوگی کہ لشکر یہاں سے کوچ کرے گا۔ لشکر دو حصوں میں تقسیم ہو گا۔ ایک حصے کو شاخرب لے کر جنوب کی طرف بڑھے گا۔ سنا ہے اس طرف سے مصریوں اور انتھوپیا والوں کا متحدہ لشکر اسرائیلیوں کی حمایت میں آشوریوں سے جنگ کرنے کے لئے پیش قدمی کر رہا ہے۔ جبکہ لشکر کا دوسرا حصہ میرے شوہر حادثہ بن حرم کی کمانداری میں یسودیم نام کی اسرائیلی سلطنت کے مرکزی شہر یرشلیم کا رخ کرے گا۔"

میرے بھائی دبیں بن بشرود کو چونکہ شاخرب اپنے ساتھ جنوب کی طرف لے جانا چاہتا ہے لہذا میری بہن طبریہ اور میری ماں یقیناً اس کے ساتھ جائیں گی۔ اب لشکر میں جس قدر عورتیں ہیں ان میں سے زیادہ تر شاخرب کے ہی ساتھ جائیں گی۔ لہذا میرے شوہر کا یہ حکم ہے کہ میں بھی اپنی ماں اور بہن کے ساتھ چلی جاؤں لیکن میں شوہر کے ساتھ رہنا چاہتی ہوں اس موقع پر آپ میرے لئے بہت کچھ کر سکتی ہیں۔"

راہطہ نے تیز نگاہوں سے قتل کی طرف دیکھا پھر کہنے لگی۔
"یہ تم انوکھی اور نئی سی بات کہہ رہی ہو۔ تمہارے شوہر کو تو کسی بھی صورت تمہارے جیسی حسین و خوبصورت بیوی کو اپنے سے علیحدہ نہیں کرنا چاہئے یقیناً لشکر کے جس حصے کو لے کر وہ یرشلیم کی طرف جائے گا اس میں بھی لشکریوں، کمانداروں اور سالاروں کے اہل خانہ ہوں گے کہیں ایسا تو نہیں ہے کہ تم اپنے شوہر کی ذات کی تمہارے داروں اور قابل حرمت لفظوں کے بھید تک نہ پہنچ سکی ہو؟ کہیں ایسا تو نہیں کہ تم اس کی اٹاکی تقویم کو سمجھ نہ پائی ہو۔ دیکھو شوہر تو بیوی کے لئے زردبان اور امنگوں کے بستے ساگر کا ساحل ہوتا ہے۔ شوہر تو بیوی کے لئے عمر کے ویران راستوں محرومیوں کی دادیوں خیال و فکر کی دنیا میں شہنائی کے اٹھتے جس سا جاذب نظر وقت کے ظلمت زندان اور قید تنہائی میں اس کی زندگی کا سب سے بڑا رازدار ساتھی ہوتا ہے۔ مجھے تم دونوں کے تعلقات کی کچھ سمجھ نہیں آئی۔"

جہاں تک حادثہ بن حرم کا تعلق ہے تو وہ یقیناً ان جوانوں میں سے ہے جو محریزوں کی جبین کو کوساروں کا وقار اور وقت کے سینے پر سیاہ رات کے جال کو سیال نغموں کی صو تک عطا کر دیتے ہیں۔ وہ یقیناً ان جوانوں میں سے ہے جو سراہوں کے محور میں اندھیرے کی طابوں کو کرنوں میں تبدیل کر کے رکھ دیتے ہیں۔ کیا شادی کے بعد کہیں اس سے تمہاری محبت میں کچھ فرق تو نہیں آ گیا؟"
قتل چونک پڑی کہنے لگی۔

"نہیں، ایسی کوئی بات نہیں ہے۔ بلکہ میں انہیں شادی سے پہلے کی نسبت اب زیادہ چاہنے لگی ہوں۔ میری ان سے محبت مادرانے ککشاں و انجم ہے اور وہ میرے لئے جمل ایمن سے بھی بڑھ کر ہیں۔ پر یہاں حالات کچھ ایسے ہو گئے ہیں کہ وہ مجھے اپنے ساتھ نہیں لے جانا چاہتے۔ میرا دل کہتا ہے کہ کسی نے یا کچھ لوگوں نے میرے شوہر کو میری طرف سے بدظن کرنے کی کوشش کی ہے۔"

قتل مزید کچھ کہنا چاہتی تھی کہ اس کی بات کاٹتے ہوئے راہطہ بول پڑی۔
"اگر یہ بات ہے تو تم حادثہ کو اپنے ساتھ لے کر آؤ۔ میں اس موضوع پر اس سے گفتگو کرتی۔ اگر تم اجازت دو تو میں فرسان کو بھیج کر تمہارے جانے کے بعد حادثہ بن حرم کو یہاں بلاؤں اور اس موضوع پر اس سے گفتگو کروں؟"
راہطہ کے ان الفاظ پر قتل چونک سی پڑی کہنے لگی۔

”نہیں ایسا ہرگز نہ کرنا۔ اس طرح وہ مجھ سے اور زیادہ ناراض‘ مجھ سے اور زیادہ دور ہو جائیں گے اور وہ یہ خیال کرنے لگیں گے کہ میں تم سے ان کی شکایات کرنے لگی ہوں۔ بس میں جس مقصد کے لئے آئی ہوں اگر وہ مقصد حل ہو جائے تو میں سمجھتی ہوں میرے اور میرے شوہر کے درمیان جس قدر غلط فہمیاں ہیں وہ دور اور رفع ہو جائیں گی۔

در اصل میرے شوہر مجھے میری ماں اور طبیرہ کے ساتھ بھجنا چاہتے ہیں جبکہ میں ان کے ساتھ رہنا چاہتی ہوں۔ اب اس موقع پر اگر تم مجھ پر ایک احسان کرو تو میری ساری مشکلات حل ہو جاتی ہیں۔ تم سانخرب کے لشکر میں شامل ہونے کی بجائے اس لشکر میں شامل ہو جاؤ جو میرے شوہر حارث بن حرم کی سرکردگی میں یردخلم کا رخ کرے گا اس طرح میں اپنے شوہر سے کہہ دوں گی کہ چونکہ میں راہطہ کا خیال رکھنے لگی ہوں راہطہ چونکہ آپ کے لشکر میں شامل ہو رہی ہے لہذا میں اپنی ماں اور بہن کی بجائے آپ کے لشکر میں رہوں گی اور راہطہ کی دیکھ بھال بھی کروں گی۔ اس طرح مجھے امید ہے کہ میں انہیں منالوں گی اور وہ مجھے اپنے حصے کے لشکر میں رکھنے پر آمادہ ہو جائیں گے۔“

راہطہ مسکرائی پھر بڑے دلفریب انداز میں قتل کی طرف دیکھتے ہوئے کہنے لگی۔
”بس اتنی سی بات ہے اگر یہ معاملہ ہے تو پھر تمہیں فکر مند ہونے کی ضرورت نہیں ہے۔ جاؤ جا کر اپنے شوہر سے کہہ دو کہ میں اس حصے میں شامل نہیں ہوں گی جو سانخرب کی سرکردگی میں مصریوں کا رخ کرے گا بلکہ میں اس حصے میں شامل ہوں گی جس کی کمانداری حارث بن حرم کر رہا ہے اور جو یردخلم کی طرف جا رہا ہے۔ اب بولو تم کیا کہتی ہو؟“

قتل ایسی خوش ہوئی کہ راہطہ کا ہاتھ اپنے ہاتھوں میں لیا اسے ایک طویل بوسہ دیا پھر جست مارنے کے انداز میں اٹھ کھڑی ہوئی کہنے لگی۔

”آپ نے میری ساری مشکل حل کر دی ہے۔ اب میں حارث کے پاس جاتی ہوں اور اسے پورے حالات سے آگاہ کرتی ہوں۔“ اس کے ساتھ ہی راہطہ کے جواب کا انتظار کئے بغیر قتل بھاگتی ہوئی خیمے سے نکل گئی تھی۔

تھوڑی دیر بعد وہ حارث بن حرم کے خیمے میں داخل ہوئی۔ اس وقت ابن حرم اپنے خیمے میں اکیلا بیٹھا ہوا تھا۔ قتل جو خیمے میں داخل ہوئی۔ اسے دیکھتے ہی حارث بن حرم اپنی جگہ پر اٹھ کھڑا ہوا۔ قتل کی طرف دیکھا اس کی حالت کا اندازہ لگاتے ہوئے کسی قدر فکر مند سے انداز میں بول پڑا۔

”مردک کی بیٹی! خیریت تو ہے تمہارا چہرہ بتاتا ہے کہ تم کچھ فکر مند اور پریشان گھبرائی سی لگتی ہو۔ کیا معاملہ ہے؟“

آگے بڑھتے ہوئے قتل حارث بن حرم کے سامنے جا کھڑی ہوئی اور اپنے چہرے پر اپنی جوانی اور شباب کا سارا رس اپنی آواز میں اپنے جسم کی پوری شیرینی سموتے ہوئے کہنے لگی۔

”کیا آپ مجھے بیٹھنے کے لئے نہیں کہیں گے؟“

ہاتھ کے اشارے سے جب حارث بن حرم نے نشست کی طرف اسے بیٹھنے کے لئے کہا تب قتل مسکراتے ہوئے بیٹھ گئی۔ حارث بن حرم بھی وہیں ہو بیٹھا جہاں سے وہ اٹھا تھا۔ پھر دوبارہ اس نے قتل کو مخاطب کرتے ہوئے پوچھا لیا۔

”اب بولو خاتون! کیا معاملہ ہے؟“

قتل سنجیدہ ہو گئی غور سے حارث بن حرم کی طرف دیکھا پھر احتیاجی سے انداز میں کہنے لگی۔

”کیا آپ کے پاس میرے لئے مردک بلدان کی بیٹی اور خاتون کے سوا کوئی اور مخاطب کرنے کے لئے اچھے الفاظ نہیں ہیں۔“

حارث بن حرم نے اس کی طرف دیکھے بنا ہی کہنا شروع کیا۔

”اچھا اس طرز مخاطب کو بھول جاؤ اپنا معاملہ کہو کیا کہنا چاہتی ہو؟“

”میں آپ سے ایک اجازت لینا چاہتی ہوں۔“ اس کی آنکھوں میں آنکھیں ڈالتے ہوئے قتل نے کہا تھا۔

قتل کے ان الفاظ پر حارث چونک سا گیا بدک سا اٹھا فوراً بولتے ہوئے کہنے لگا۔
”خاتون! تم بھی عجیب قسم کی باتیں کرتی ہو۔ میرے اور تمہارے درمیان کوئی رشتہ ہی نہیں کوئی تعلق نہیں پھر تمہیں مجھ سے کسی بھی کام کسی بھی موضوع کے سلسلے میں اجازت لینے کی ضرورت ہی نہیں ہے۔ دیکھ بی بی! جن راہوں پر تو چل رہی ہے ان راہوں پر میں تیرا ساتھ نہیں دے سکتا۔ میرے خیال میں تم جس موضوع پر گفتگو کرنا چاہتی ہو اس کو میں تھوڑا تھوڑا سمجھ رہا ہوں۔ مگر تمہاری راہنمائی کے لئے اتنا جاتا چلوں کہ میں ایک انتہا درجہ کا احسان ناشناس قسم کا شخص ہوں۔ میں بائبل شر جہاں تم نے ہارٹس پائی ہے جہاں تم جوان ہوئی ہو اس کی نظر فریب تہذیب اس کے شاندار تمدن سے بالکل بے بہرہ اور نا آشنا ہوں۔ مجھے یہ سمجھ نہیں آتی کہ تمہیں میری ذات سے کیا مل

جائے گا۔ مجھے بھول جاؤ۔ تمہاری حیرت انگیز خوبصورتی، تمہاری عالی شان شخصیت، تمہاری ذات کی بے انتہا کشش، تمہیں لڑکیوں میں منفرد اور اعلیٰ مقام پر پہنچاتی ہے۔ جہاں تمہیں ایک سے بڑھ کر ایک زندگی کا ساتھی مل سکتا ہے۔

مجھ میں کیا رکھا ہے۔ نہ میری ذات میں اعلیٰ درجہ کا کوئی شرفانہ اخلاقی معیار ہے نہ میرے پاس چمکتی چمکتی شخصیت ہے۔ میں تمہیں کچھ بھی نہیں دے سکتا۔ اپنے لئے کسی ایسے نوجوان، کسی ایسے امیر زادے کا انتخاب کرو جو تمہیں اطللس و کنوایب میں دلہن بنا کر اپنے دل کے تخت پر بٹھائے۔

دیکھ بی بی! میں عجیب و غریب سا انسان ہوں۔ ویرانے میں کھڑے خشک چتر کی طرح تنہا، بے یقینی کے سوا کوئی میرا زاد سفر بھی نہیں۔ تنہا کر لاتی کونج کی طرح میرا کوئی آگا بچھا بھی نہیں۔ نہ ہی میری ذات کے خال پن میں چاہتوں کی کوئی رمت ہے۔ نہ ہی میرے پاس کوئی ایسا ہنر ہے جس کی بنا پر لوگ یا میں خود اپنے آپ کو کس کمال کی صف میں کھڑا کر سکوں۔

دیکھ مردک بلدان کی بیٹی! جس طرح گولوں کی گرد میں پھول جھڑ جاتے ہیں اسی طرح میں بھی معاشرے کی ہتھیلی سے گرا ہوا ایک انتہا درجہ کا مسکین انسان ہوں۔ میں پگ پگ جلتے پاؤں، سر پر برستی آگ اور آسودگی کو ترستی آنکھیں لے کر موجودہ منصب تک پہنچا ہوں۔ اس لئے میں اپنے آپ کو تمہارے قابل نہیں سمجھتا۔ میرے اپنے اندازوں کے مطابق تم بوائے گل کا شریک بننا، جب کہ میں تمہارے مقابلے میں آزی تر چھی زرد لیکر۔ تم اپنے جو بن کے مرکز پر چمکتی ایک کرن ہو، میں نزاں کا مارا سوکھا گل۔ تم نماز توں میں نمائے بدن کا جمال ہو، میں خاموشی کے انت کا جان لیوا سماں۔ تم چاہو بابل کے خفتہ فرشتوں کا حریری نوشتہ ہو، میں لوہے کے در پر کور چھٹی کا داغ۔ بی بی! میری ذات میں تلخیوں اور قہرائیوں کے سوا کچھ نہیں رکھا۔ میں مسطر آب پر نا آسودگی کا گرم موسم۔ بد حال زمانے کی زہریلی تحریر اور دوش امردز پر ماضی کا بدترین غبار ہوں۔ میں ایک بار پھر تمہیں مشورہ دوں گا کہ میرے تعاقب میں لگ کر اپنے آپ کو بربادی کے ویرانوں میں نہ دھکیلو، میری چاہ میں سفر کرتے ہوئے چیختے چلاتے لمحوں کو آواز نہ دو۔

جب تک حارث بن حریم بولتا رہا۔ قتل خاموش بیٹھی بڑے غور اور تیز نگاہوں سے اس کی طرف دیکھتی رہی۔ جب وہ خاموش ہوا تب وہ کہنے لگی۔

”بس جو کچھ آپ نے کہنا ہے کہ چلے یا ابھی مزید کچھ کہنے کو باقی ہے۔ جو کچھ آپ

نے کہا ہے میں نے بڑے غور سے سنا۔ جو کچھ آپ نے کہا ہے آپ خود ہی بتائیں اسے میں جھوٹ کا ایک پلندہ یا آپ کی عاجزی اور انکساری سمجھ کر فراموش کر دوں۔

آپ کی ذات کا جہاں تک تعلق ہے تو آپ نے اپنی ذات کی بدترین ترجمانی کی ہے اور میں اس سے قطعی اتفاق نہیں رکھتی۔ آپ لاکھ اپنے آپ کو چھپانے کی کوشش کریں، لاکھ اپنے طور پر اپنے آپ اور اپنی ذات کی تذلیل کریں لیکن اسے میں تسلیم کرنے کو تیار نہیں ہوں۔ میری نگاہوں میں آپ کو استانوں کی اونچائیوں پر ایک روشن چراغ، اندھیرے راستوں پر امیدوں کا چمکتا ماہتاب، حالات و وقت کی گردش میں جاں فزا امن کا سایہ اور اس سے بھی بڑھ کر آپ میری زیست کی دھوپ اور میری ذات کا سایہ بن کر رہ گئے۔

اب میں آپ کے بغیر سانس لینے اور جینے کا تصور تک نہیں کر سکتی۔“

حارث بن حریم کے چہرے پر ہلکا سا تبسم پیدا ہوا اور وہ کہنے لگا۔

”کچھ اتنا جذباتی ہونے کی ضرورت نہیں ہے۔ اپنے مطلب کی طرف آؤ کیا کہنا چاہتی ہو؟“

”اپنی ماں اور بہن اور دبیس بن بشرود کے ساتھ سناخریب کے لشکر میں شامل ہونے کے بجائے میں اس لشکر میں شامل ہونا چاہتی ہوں جو آپ کی کمانداری میں یرد شلم کا رخ کرے گا۔“

حارث بن حریم نے غور سے اس کی طرف دیکھا پھر کسی قدر ناپسندیدگی کا اظہار کرتے ہوئے کہنے لگا۔

”تم اپنے حواس میں تو ہو، اپنی ماں اور بہن کو چھوڑ کر تم کیسے میرے ساتھ جا سکتی ہو۔ کس رشتے سے کس ناطے سے تم ایسا کرو گی؟“

”اسی ناطے سے جس کے تحت آج تک میں دن کے وقت آپ کے خیمے میں رہتی رہی ہوں۔ کیا میرا دن کے وقت آپ کے خیمے میں رہنا کسی رشتے، کسی ناطے کے بغیر تھا۔ کیا کوئی کنواری لڑکی آپ جیسے جوان اور اعلیٰ شخصیت رکھنے والے شخص کے ساتھ اکیلی رہ سکتی ہے۔ اسی رشتے کے تحت میں آپ کے لشکر میں شامل ہو کر یرد شلم کا رخ کروں گی اور یہ میرا آخری فیصلہ ہے اور اگر آپ نے مجھے اس سے روکنے کی کوشش کی تو پھر اس کے بڑے بھیانک نتائج ہوں گے۔“

”کس کے لئے بھیانک نتائج ہوں گے؟“ غور سے حارث بن حریم نے قتل کی طرف دیکھتے ہوئے کہنا شروع کیا۔

”میرے اپنے لئے۔ آپ آخر میری محبت پر اعتماد اور اعتبار کیوں نہیں کرتے۔ جب میں اپنی ماضی کی غلطیاں بھی تسلیم کر چکی ہوں، آپ سے معذرت بھی طلب کر چکی ہوں اگر یہ میرا رویہ آپ کے ہاں قابل قبول نہیں تو میں آپ کے پاؤں پڑنے کے لئے تیار ہوں۔“ اس کے ساتھ ہی قتل فوراً حرکت میں آئی اور حارث بن حرم کے دونوں پاؤں اس نے پکڑ لئے اور کہنے لگی۔

”اگر آپ میرے ماضی کی وجہ سے مجھ سے ٹالیں، نفا، بیزار رہتے ہیں تو میں آپ سے اپنے ماضی کی کوتاہیوں کی معافی مانگتی ہوں۔“

حارث بن حرم نے فوراً اپنے پاؤں کھینچ کر پیچھے کر لئے اور احتجاجی انداز میں کہنے لگا۔

”یہ تم کیا کر رہی ہو؟ تمہیں مجھ سے معافی مانگنے یا میرے پاؤں پکڑنے کی ضرورت نہیں ہے۔ بی بی! میں نے تمہیں کہا ہے کہ میں اکیلا ہی اچھا لگتا ہوں۔“

”لیکن میں آپ کو اکیلا نہیں رہنے دوں گی، یہ میرا فیصلہ ہے اور آخری فیصلہ ہے۔“

”کیا تم اپنی محبت کو زبردستی مجھ پر ٹھونسنا چاہتی ہو؟“

”ہاں ایسا ہی سمجھ لیں۔ آپ کو آخر مجھے اپنے ساتھ رکھنے کے لئے قہارت کیا نظر آتی ہے۔ اس پر کوئی اعتراض بھی نہیں کرے گا۔ اس لئے کہ بظاہر سب لوگ جانتے ہیں کہ میں آپ کی بیوی ہوں۔ لہذا آپ کے خیمے میں آ جا سکتی ہوں، رہ سکتی ہوں اور جہاں تک اصلیت ہے تو میں اس اصلیت کو بھی ختم کر کے حقیقی معنوں میں وہ رشتہ قائم کرنا چاہتی ہوں جو اس وقت ظاہری طور پر میرے اور آپ کے درمیان ہے۔“

”اگر میں ایسا رشتہ قائم کرنے سے انکار کر دوں، تب.....“

قتل انتہائی بے بسی میں اپنی جگہ اٹھ کھڑی ہوئی، کہنے لگی۔

”تو پھر میں سمجھوں گی آپ کے ہاں میری زندگی، میری جان کی کوئی قدر و قیمت نہیں۔ جس دن مجھے یقین ہو گیا کہ آپ کو واقعی مجھ سے رشتہ قائم کرنے میں کلیتاً انکار ہے اس روز میں اپنی زندگی کا خاتمہ کرنے میں لمحہ بھر کی دیر بھی نہیں لگاؤں گی۔ بہر حال یہ میرا آخری فیصلہ ہے کہ میں آپ کے لشکر میں شامل ہوں گی۔“ اس کے ساتھ ہی بے

پناہ غصے کا اظہار کرتے ہوئے قتل خیمے سے نکل گئی تھی۔ اس روز سانخرب اور حارث بن حرم نے لشکر کو دو حصوں میں تقسیم کیا۔ سانخرب اور دبیس بن بشرود مصریوں اور

ایتھوپیا والوں کا مقابلہ کرنے کے لئے جنوب کی طرف بڑھ گئے تھے جبکہ حارث بن حرم

اپنے حصے کے لشکر کے ساتھ یرد ظلم کا رخ کر رہا تھا اور اس لشکر میں رابطہ کے علاوہ قتل بھی شامل تھی۔

☆-----☆-----☆

حارث بن حرم جو نہی یرد ظلم کے نواح میں پہنچا اسرائیلیوں کی سلطنت یسودیا کا بادشاہ حزقیہ ایک جرار لشکر کے ساتھ اس کی راہ روکے کھڑا ہوا۔ پھر دیکھتے ہی دیکھتے دونوں لشکر ایک دوسرے کے سامنے جنگ کی ابتدا کرنے کے لئے اپنی صفیں درست کرنے لگے تھے۔

حزقیہ کو خبریں پہنچ چکی تھیں کہ آشوریوں نے اپنے لشکر کو دو حصوں میں تقسیم کر دیا ہے۔ ایک حصہ آشوریوں کا بادشاہ سانخرب لے کر جنوب کی طرف پیش قدمی چکا ہے۔

دوسرے حصے کے ساتھ آشوریوں کا سالار حارث بن حرم اس کا رخ کر رہا ہے۔ لہذا لشکر کی اس تقسیم نے حزقیہ کے دونوں، اس کے جذبوں کو آشوریوں کے خلاف اور زیادہ برہم اور تیز کر کے رکھ دیا تھا۔ صفیں درست ہوتے ہی حزقیہ نے اپنے لشکر کو آگے بڑھایا۔ پھر

وہ آشوریوں پر مسرت کے بے کراں لمحوں کو یادوں کے بے شکے خونی ہیولوں، معروف گوشوں میں پنہاں خزاؤں کے مہمان رویوں کو پل پل سلگتے، لحو لحو جلتے حادثوں اور فراز خاک کے خود ساز حلقوں کو دشت بیابان میں تبدیل کر دینے والے ریگتے زہر آگس

اژدھوں کی طرح حملہ آور ہو گیا تھا۔

جوابی کارروائی کرنے کے لئے حارث بن حرم نے بھی تاخیر سے کام نہیں لیا۔ وہ بھی اسرائیلیوں پر شوخ فطرت کی طرح باطن کے جمل کو فنا کر دینے والے قدرت کے تہرے

رگ رگ سے بدی کا خون بہا دینے والے عرفان و آگہی کے کھرام، کارگر فریب کے اجارہ داروں کے کوچہ و بازار کو دیران کر دینے والی اور کوساروں کی رگیں تک کاٹ دینے والی

ضرب کی طرح حملہ آور ہو گیا تھا۔

دونوں لشکروں کے ٹکرانے سے میدان جنگ کے اندر چنگیز خان کی وحشت، ہلاکو خان کا قتل، تیمور کی وحشت نامی اور ضمیر کی بدترین پستی تلخ اٹھی تھی۔ جنگ کی سزاؤں

میں ہر شے کا ذائقہ تلخ ہونے لگا تھا۔ شور میں لولہمان بڑے بڑے سورما دھتکاری ہوئی لاشوں کی طرح ادھر ادھر بکھرنے لگے تھے۔ زمین پر تڑپتی زیست بھوکی مٹی کا بڑی تیزی سے شکار ہونے لگی تھی۔

سوت زندگی کا تعاقب کچھ اس طرح کرنے لگی تھی جیسے پیاس کے نوکیلے ارادے

شہنی قطروں کے پیچھے بھاگتے ہیں۔ جیسے سایہ سائے کا تعاقب کرتا ہے۔ جیسے اندھیرے سے اجالوں کے پیچھے لگ جاتے ہیں۔

یہودیوں کے بادشاہ حزقیہ کا خیال تھا کہ اس کا لشکر تعداد میں زیادہ ہے۔ آشوری کم ہیں اور آشوریوں کا لشکر دو حصوں میں بٹا ہوا ہے۔ لہذا وہ بہت جلد آشوریوں پر غلبہ پا کر انہیں مار بھگائے گا لیکن معاملہ اس کے سارے ارادوں اس کے سارے تمہینوں کے الٹ ہو رہا تھا۔ اس لئے کہ آہستہ آہستہ آشوریوں کے مقابلے میں یہودیوں کی حالت عزاداروں کے ماتمی جلوس 'پل بھر کے تھرکتے بلبلوں اور تاریک گرد و غبار میں لپکتے کانچے خیموں سے بھی بدتر ہو گئی تھی جبکہ ان کے مقابلے میں ان کی حالت دیکھتے ہوئے آشوری ان پر ابلتے جھاگ اڑاتے ساگر۔ گرم شعلوں کی طرح گونجتی آوازوں اور کھیت کھلیانوں کی طرف ہجرت کرنے والے پرندوں کی طرح اٹھ کر حملہ آور ہو رہے تھے اور بڑی تیزی سے ان کی تعداد کو کم کرتے چلے جا رہے تھے۔

یہاں تک کہ حارث بن حرم کے مقابلے میں یہودیوں کو بدترین شکست کا سامنا کرنا پڑا اور ان کا بادشاہ حزقیہ پسپا ہو کر یروشلم شہر میں محصور ہو گیا تھا۔ جنگ کے بعد حارث بن حرم کا لشکر جب شہر کے باہر کھلے میدانوں میں خیمہ زن ہو گیا، زخمیوں کی دیکھ بھال کی جا چکی اور لشکر کے لئے کھانا تیار کیا جا رہا تھا اور حارث بن حرم اور دوسرے سالار سارے امور کی نگرانی کر رہے تھے کہ اس موقع پر ایک طرف سے داستان گو فرسان آیا اور حارث بن حرم کو مخاطب کرتے ہوئے کہنے لگا۔

"امیر! آپ کو راہطہ نے بلایا ہے۔"

حارث بن حرم نے تیز نگاہوں سے اس کی طرف دیکھا، پھر خدشات بھری آواز میں پوچھ لیا۔

"خیریت تو ہے، راہطہ کی طبیعت کیس ہے؟ کیسے ہے؟"

بلکی سی مسکراہٹ فرسان کے چہرے پر نمودار ہوئی، کہنے لگا۔

"میری بیٹی راہطہ ہے تو خیریت سے لیکن اس نے یہ نہیں بتایا کہ آپ کو کس سلسلے میں اس نے بلایا ہے۔ ابھی پہلے کی طرح کنزور لاغر ہے۔ چل پھر نہیں سکتی۔ اپنا روگ بھی نہیں بتاتی کہ میں اسے دل شہنی کے غبار سے نکالوں۔"

فرسان کو کہتے کہتے رک جانا پڑا۔ اس لئے کہ اس کے شانے پر حارث بن حرم نے ہاتھ رکھا اور کہنے لگا۔

"چلو میرے ساتھ۔"

حارث بن حرم فرسان کے ساتھ جب راہطہ کے خیمے میں داخل ہوا تو اس وقت راہطہ کے پاس قتل بھی ٹیٹھی ہوئی تھی۔ حارث بن حرم جو خیمے میں داخل ہوا، قتل اپنی جگہ اٹھ کھڑی ہوئی۔ مسکراتے ہوئے اس نے حارث بن حرم کا استقبال کیا۔ حارث بن حرم نے صرف ایک سرسری سی نگاہ قتل پر ڈالی پھر راہطہ کے قریب ہو بیٹھا اور اسے مخاطب کر کے کہنے لگا۔

"مغنیہ! میرے خیال میں اب تمہیں سنبھل جانا چاہئے۔ نہ تم کسی کو اپنے اس روگ کی وجہ بتاتی ہو، نہ اس کا نام اس کا پتہ بتاتی ہو جس کی خاطر تم نے اپنی جان کو یہ روگ لگایا ہے۔ کچھ کو تاکہ تمہارے اس دکھ، اس تکلیف کا سدباب کیا جاسکے۔"

جب تک حارث بن حرم بولتا رہا راہطہ مسکراتے ہوئے اس کی طرف دیکھتی رہی۔ اس کے خاموش ہونے پر اس کی دھیمی لرزتی کانپتی سی آواز سنائی دی۔

"کچھ عارضے کچھ آزار لا علاج ہوتے ہیں اور انہی میں فیس بھی جٹکا ہو چکی ہوں۔ کچھ بیماریاں ایسی ہوتی ہیں جن کا علاج سوائے موت و مرگ کے نہیں ہوتا اور ایسی ہی بیماری نے مجھے بھی دبوچ لیا ہے۔ ایسی بیماریاں انسان کی زبان، اس کے نطق کو خاموش کر دیتا ہیں۔ کچھ کہنے کی اجازت نہیں دیتیں۔"

اجنبی! میں تمہارا شکر یہ ادا کرتی ہوں کہ فرسان کے بلانے پر تم میرے خیمے میں چلے آئے۔ میں نے تمہیں دو وجہ سے اپنے خیمے میں آنے کی زحمت دی ہے۔ پہلی یہ کہ میں تمہیں مبارکباد پیش کرنا چاہتی تھی کہ تم نے یہودیہ کے بادشاہ حزقیہ کو یروشلم شہر سے بدترین شکست دی اور یہ تمہاری شاندار انفرادی فتح ہے۔ میری کائنات کے مالک سے دعا ہے کہ وہ تمہیں اس سے بھی زیادہ سرفرد کرنے والی کامیابیاں فوز مندیاں عطا کرے۔

تمہیں یہاں زحمت دینے کی دوسری وجہ یہ ہے کہ تم دیکھتے ہو قتل میرے پاس ہے۔ یہ کہہ رہی تھی کہ جب تک لشکر یہاں یروشلم شہر میں ہے یہ رات دن میرے خیمے میں رہا کرے گی۔ میں نے اسے بہت سمجھایا کہ تم اپنے شوہر کے پاس جا کے رہو، اس طرح اگر تم زیادہ وقت میرے خیمے میں گزارو گی تو تمہاری یہ حرکت تمہارے شوہر کی ناراضگی کا بھی باعث بن سکتی ہے۔"

راہطہ کو کہتے کہتے خاموش ہو جانا پڑا، اس لئے کہ اس کی بات کاٹتے ہوئے حارث بن حرم بول پڑا تھا۔

چاہت گئے تو انہیں آرامیوں کے نام سے پکارا جانے لگا۔ دوسرے بدوؤں کی طرح جو ان سے پہلے صحرائے عرب سے شمال کی سرزمینوں کی طرف ہجرت کر گئے تھے اور بعد میں بھی آئے انہی کی طرح آرامی بھی وقتاً فوقتاً اپنے ہمسایوں بابل اور شام کی قریبی سرزمینوں پر قبضہ جانے کے لئے دباؤ ڈالتے رہے تھے۔

آہستہ آہستہ طاقت اور قوت پکڑتے ہوئے آرامی وسطی دریائے فرات کے کناروں پر آباد ہو چکے تھے۔ وہیں انہوں نے ایک قوم کی صورت اختیار کی اور ایک زبان کو نشوونما بھی دے دی۔

ان میں ایک طاقتور بادشاہ پیدا ہوا جس کا نام تغلت پلاسر تھا۔ اس سے پہلے یہ آرامی نہیں کہلاتے تھے بلکہ اس بادشاہ کے بعد آرامی کہلائے اور اس وقت تک یہ لوگ وسطی دریائے فرات کے ساتھ ساتھ مغرب میں شام تک پہنچ گئے تھے۔

بعد میں جب عتیوں نے بابل اور شمالی شام پر حملے شروع کر دیئے تو بظاہر آرامیوں پر بھی نقل و حرکت کے دروازے کھل گئے اور صحرائے عرب سے آ کر حبلی زندگی اختیار کرنے والے نو آبادکاروں کو اس خطے میں مستقل قدم گاہ مل گئی۔ عتیوں نے ڈیڑھ سو سال بعد میتانی سلطنت تباہ کر ڈالی اور اس سے آرامیوں کے داخلے میں مزید سہولت پیدا ہوئی۔ اموری اور کنعانیوں کے بعد آرامیوں کی یہ ہجرت صحرائی علاقے سے سامی گردہوں کی تیسری حرکت شمار کی جاتی ہے۔

صحرائے عرب سے حرکت متعدد گردہوں کی شکل میں ظہور پذیر ہوئی۔ اگرچہ اموری چونکہ آرامیوں سے پہلے صحرائے عرب سے نکل کر شمال کی طرف ہجرت کر چکے تھے لہذا جس وقت آرامی شمال کی طرف بڑھے تو اموریوں نے اپنی اس ہم وطن قوت کو اخلاصوں کا نام دیا۔ جس کے معنی ہیں رفیق اور ساتھی۔

صحرائے عرب سے نکل کر شمال کی طرف بڑھنے کے بعد آرامیوں نے سب سے پہلے جس بڑے شہر پر حملہ کیا یہ حران شہر تھا۔ اس کے بعد اپنی طاقت اور قوت میں اضافہ کرتے ہوئے آرامی مزید حرکت میں آئے اور دمشق شہر پر بھی انہوں نے قبضہ کر لیا اور دمشق شہری کو انہوں نے اپنا مرکز حکومت بنا لیا تھا۔

آرامیوں کی سب سے بڑی صفت یہ ہے کہ انہوں نے اپنی زبان کو تبدیل نہیں کیا۔ اسرائیلی اور فلسطینی جو آرامیوں کے جنوب میں آباد ہوئے تھے انہوں نے اپنی بولی بدل لی لیکن آرامیوں نے اپنی بولی بدستور قائم رکھی اور اس کے لئے مغربی ایشیا کی زندگی

”راہطہ! تم فکر مند نہ ہو۔ اگر قتل تمہارے پاس رہتی ہے تو ایسا کر کے یہ تمہاری بہترین دیکھ بھال اور تمہاری نگاہ داری کر سکتی ہے۔ اگر یہ ایسا کرتی ہے تو مغنیہ! میں بالکل ناراض نہیں ہوں گا۔ بلکہ میں خوش ہوں گا کہ قتل تمہارے پاس رہ رہی ہے۔ اس سلسلے میں تم کوئی فکر مندی اور پریشانی کا اظہار مت کرنا۔ اب اگر تم اجازت دو تو میں جاؤں۔“

راہطہ کے کچھ کہنے سے پہلے ہی قتل 'حارث بن حریم کی طرف دیکھتے ہوئے بول اٹھی۔

”کیا ایسا ممکن نہیں کہ آپ شام کا کھانا ہم تینوں کے ساتھ کھائیں اس میں میری خوشی کے ساتھ ساتھ راہطہ کا سکون بھی شامل ہو جائے گا۔“

حارث بن حریم اپنی جگہ پر اٹھ کھڑا ہوا کہنے لگا۔

”نہیں! ایسا ممکن نہیں، تم تینوں کھانا کھا لینا۔ اس وقت میرا لشکر میں رہنا بے حد ضروری ہے۔ میں ان لشکریوں میں بیٹھ کے شام کا کھانا کھاؤں گا جو اس جنگ کے دوران زخمی ہوئے ہیں۔“ اس کے ساتھ ہی حارث بن حریم نے ایک الوداعی سی نگاہ راہطہ پر ڈالی پھر وہ ان تینوں میں سے کسی کے بولنے سے پہلے ہی خیمے سے نکل گیا تھا۔

☆=====☆=====☆

شام کا کھانا کھانے کے بعد قتل 'راہطہ اور فرسان خیمے میں بیٹھے ہوئے تھے کہ قتل نے فرسان کی طرف دیکھا اور کہنے لگی۔

”عم فرسان! بابل کے نواح میں جب آپ نے مجھے اموریوں کے متعلق تفصیل بتائی تھی تو آپ نے وعدہ کیا تھا کہ کسی مناسب موقع پر آپ مجھے آرامیوں کے متعلق تفصیل سے بتائیں گے۔ دیکھو اس وقت ہم تینوں بیٹھے ہوئے ہیں۔ اگر آپ مجھے آرامیوں سے متعلق کچھ بتائیں تو ہمارا وقت بھی اچھا گزر جائے گا۔ میری بہن راہطہ کے دکھ درد کا بوجھ بھی کسی قدر کم ہو جائے گا اور میرے خیال میں آپ انکار نہیں کریں گے۔“

فرسان سنبھل کر بیٹھ گیا اور کہنے لگا۔

”میری بیٹی! میں کیسے انکار کر سکتا ہوں۔ میں تم دونوں کو آرامیوں کے حالات تفصیل سے سناتا ہوں، سنو۔“

میری بیٹیو! شمال کی طرف ہجرت کرنے سے پہلے آرامی بھی عرب کے دشت میں خانہ بدوشانہ زندگی بسر کرتے تھے۔ وہاں سے ہجرت کرنے کے بعد یہ لوگ جب شمال کی

میں اس بولی نے دور رس کردار ادا کیا۔

ہجرت مکمل کرنے بعد آرامی اور اسرائیلی دونوں قومیں نئے وطنوں میں ایک دوسرے کے پہلو بہ پہلو آباد ہو چکی تھیں۔ پہلے آرامی حکومت وسطی فرات کے حلقے میں قائم ہوئی جسے دو آہ شام کے درمیان گزرگاہ کی حیثیت حاصل ہے۔ شمال کی طرف آنے کے بعد آرامیوں نے جگہ جگہ چھوٹی چھوٹی حکومتیں بھی قائم کیں لیکن آرامیوں نے جتنی بھی حکومتیں قائم کیں ان میں سب سے زیادہ اہم وہ تھی جس کا مرکز دمشق بنا۔ اسی زمانے میں یہودیوں نے بادشاہی کی بنیاد رکھی تھی اور ان کے ساتھ ساتھ آرامیوں کی بھی ایک سلطنت بن گئی اور اس کی حدود ایک طرف دریائے فرات پر تھی تو دوسری طرف دریائے یرموک پر۔ شمالی جانب یہ آشوری علاقوں تک اور جنوب میں یہ یہودیوں کی سلطنت تک پھیلے ہوئے تھے۔ کوہ لبنان کا پورا شامی علاقہ نیز شمالی شام پورے کا پورا آرامیوں کے قبضے میں آچکا تھا۔ عمد نامہ قدیم میں جہاں آرام یا شام کی طرف اشارہ کیا گیا ہے وہاں دمشق کا یہی علاقہ مراد ہے۔ کچھ عرصہ تک آرامی اور عبرانی یعنی یہودی باہم مل کر گزر بسر کرتے رہے پر دو سو سال کے بعد شام کے آرامی یہودیوں کے خوفناک ترین دشمن بن گئے۔

یہاں تک کہنے کے بعد بوزہا داستان گو فرسان لحد بھر کے لئے رکا دم لیا اور اس کے بعد سلسلہ کلام جاری رکھتے ہوئے پھر کہہ رہا تھا۔

”آرامیوں اور عبرانیوں میں متعدد جنگیں ہوئیں جن کے نتیجے میں آرامیوں نے یہودیوں کو بدترین شکستیں دیں۔ یہاں تک کہ اللہ کے نبی داؤد علیہ السلام کا دور آیا اور انہوں نے آرامیوں کو شکست دی اور آرامیوں کے قبضے میں جو تانبے کی کانوں کا علاقہ تھا اس پر قبضہ کر لیا۔ اللہ کے نبی سلیمان علیہ السلام کے دور میں بھی یہودیوں کے ہاتھوں آرامیوں کو شکست کا سامنا کرنا پڑا اور ان کے بادشاہ زوبا کو بھی شکست ہوئی اور زوبا اللہ کے نبی سلیمان علیہ السلام کے پورے دور میں یہودیوں کا باج گزار بنا رہا۔

سلیمان علیہ السلام کے بعد یہودیوں کی سلطنت دو حصوں میں تقسیم ہو گئی اور یہ آرامیوں کے بادشاہ زوبا کے لئے بڑی سود مند ثابت ہوئی۔ یہودیوں کی سلطنت کے دو ٹکڑے ہونے کے باعث دمشق کی آرامی سلطنت کو برتری حاصل ہونا شروع ہو گئی اور آہستہ آہستہ انہوں نے اپنے سامنے یہودیوں کو پھر سے زیر کرنا شروع کر دیا۔ آرامیوں کے بادشاہ زوبا کے بعد ابن حداد آرامیوں کا بادشاہ بنا اس نے یہودیوں کی

دونوں سلطنتوں کو آپس میں خوب لڑا کے رکھا۔ ان پر حملہ آور ہوتے ہوئے اس نے یہودیوں کے حکمرانوں سے بڑے قیمتی خزانے وصول کئے۔ یہ خزانے یہودیوں کے ہیٹھوں سے بھی حاصل کئے اور یروشلم کے شاہی محل سے بھی یہ خزانے یہودیوں کی یہودہ نام کی سلطنت سے حاصل کئے اس کے بعد یہودیوں کی سلطنت کے دوسرے حصے یعنی اسرائیل پر بھی حملہ کر دیا اور مشرق اردن پر اپنا اقتدار قائم کر لیا۔ حقیقت یہ ہے کہ اسرائیلی حکومت مکمل طور پر آرامیوں کی باج گزار بن کے رہ گئی۔

لیکن آرامیوں اور یہودیوں کی بد قسمتی کہ اس دوران انہوں نے آشوریوں کی طرف کوئی دھیان نہ دیا۔ آشوری حالات پر نگاہ رکھے ہوئے تھے۔ اپنی طاقت اور قوت میں اضافہ کرتے جا رہے تھے۔ یہاں تک کہ آشوریوں نے اپنے حملوں کی ابتدا کی۔ اس وقت آرامیوں کا بادشاہ بن حداد تھا۔ اس نے اپنے اردگرد کے لگ بھگ گیارہ حکمرانوں کو اپنے ساتھ ملا لیا تاکہ آشوریوں کا مقابلہ کیا جائے۔ بن حداد کے پاس اس وقت ایک ہزار دو سو جنگی رتھ ایک ہزار دو سو سوار اور تیس ہزار کے لگ بھگ پیادہ سپاہی تھے۔ دوسرے جو گیارہ حکمران اس کے ساتھ ملے تھے ان کے پاس بھی کافی بڑے لشکر تھے۔ دریائے تماسی کے کنارے کر کر کے میدانوں میں ان بارہ حکمرانوں اور آشوریوں کے درمیان ہولناک جنگ ہوئی اس وقت آشوریوں کا بادشاہ شلم ناصر تھا۔ اس جنگ کا کوئی خاطر خواہ فیصلہ نہ ہو سکا نہ بارہ متحد بادشاہ آشوریوں کو واضح شکست دے سکے نہ آشوری ان پر غالب آسکے نہ ان کے علاقوں پر قابض ہو سکے۔

حداد کے بعد آرامیوں کا ایک طاقتور بادشاہ جزائیل تھا۔ اسے آرامیوں کا سب سے جنگجو اور سب سے زیادہ طاقتور بادشاہ خیال کیا جاتا ہے۔ اس کے دور میں بھی آشوریوں کے بادشاہ شلم ناصر نے دوبار حملہ کیا لیکن دونوں بار شلم ناصر کو کوئی کامیابی حاصل نہ ہوئی اور آشوری واپس لوٹ گئے۔

آشوریوں کے واپس لوٹنے کے بعد آرامیوں کے بادشاہ جزائیل نے خود جنوب کی طرف پیش قدمی شروع کی اس نے یہودیوں کے علاقوں پر حملہ آور ہونا شروع کیا اور دریائے اردن تک بڑھتا چلا گیا جو بحر لوط میں گرتا ہے۔ اس وقت اسرائیل کا بادشاہ یاہو تھا۔ یاہو کے بعد یو آخز یہودیوں کا بادشاہ بنا اس نے آرامیوں کے مقابلے میں پڑ پڑے ٹکائے کی کوشش کی آرامی اس پر بھی حملہ آور ہوئے اور اس کے پاس صرف پچاس کھولے اور دس جنگی گاڑیاں چھوڑیں باقی سارا مال و متاع اس سے لوٹ لیا اور اس کے

کچھ علاقوں پر اس نے قبضہ بھی کر لیا۔ ایسا آرامیوں کے بادشاہ نے اس لئے کیا کہ مصر اور عرب کے تجارتی راستے اس کے قبضے میں آجائیں۔

اس مقصد کے پیش نظر اس نے فلسطین کے ساحلی میدان میں بھی فتوحات کا سلسلہ جاری رکھا پھر اس کی حرص و ہوس میں مزید اضافہ ہوا۔ اس نے یروشلیم پر حملہ کر دیا اور یروشلیم والوں نے ہیکل سے اسے سونا اور قیمتی چیزیں دے کر واپس لوٹا دیا۔ اس دوران آشوری بھی خاموش نہیں رہے۔ برابر اپنی طاقت اور قوت میں اضافہ کرتے رہے۔ حزائیل کے بعد جب ارزین نام کا ایک شخص آرامیوں کا بادشاہ بنا تب آرامیوں کے خلاف آشوریوں نے اپنی طاقت اور قوت کو استعمال کرتے ہوئے اپنے کام کی ابتدا کی۔ اس وقت آشوریوں کا بادشاہ تغلت پلاسر تھا۔ چنانچہ آشوریوں نے اپنے اس بادشاہ کی سرکردگی میں آرامی سلطنت پر حملہ آور ہونا شروع کیا اور آرامیوں کے سولہ صوبے اور پانچ سو اکیانوے شہرانوں نے مکمل طور پر پامال کر ڈالے۔

بربادی کا نقشہ ایسے تھا جیسے سیلاب آیا ہو اور آبادیوں کی جگہ طبعے کے انبار چھوڑ گیا ہو۔ آخر کار آشوریوں نے آرامیوں کے سارے صوبوں اور ان کے شہروں کو پامال کرنے کے بعد دمشق کا رخ کیا۔ دمشق کے نواح میں آشوریوں کے بادشاہ تغلت پلاسر اور آرامیوں کے بادشاہ ارزین کے درمیان ہولناک جنگ ہوئی۔ یہاں تک کہ ارزین کو شکست ہوئی اور اس نے دمشق شہر میں محصور ہو کر آشوریوں سے جنگ کرنے کا سلسلہ شروع کیا۔

آخر ارزین زیادہ دیر تک محصور رہ کر جنگ کو طول نہ دے سکا آشوریوں نے دمشق شہر کو فتح کر لیا ارزین کو موت کے گھاٹ اتار دیا گیا۔ تمام پھلدار درخت کاٹ کر بلغ ویران کر ڈالے گئے۔ یہ ہانغات دمشق کے لئے فخر کا خاص سرمایہ تھے۔ ایک بھی درخت باقی نہ چھوڑا گیا۔ باشندوں کو جلاوطن کر دیا گیا۔ اس طرح آرامیوں کی سلطنت اپنے انجام کو پہنچی۔ تاہم اب بھی اکثر آرامی ادھر ادھر خانہ بدوش قبائل کی صورت میں زندگی بسر کر رہے ہیں۔

آرامیوں کی سیاسی اور عسکری پیش قدمیاں تو ختم ہو گئیں لیکن ان کی تجارت اور تہذیب کی پراسن مداخلت بعد میں بھی جاری رہی۔

یہ تہذیب جس نے نویں اور آٹھویں صدی قبل مسیح میں انتہائی عروج حاصل کیا اس کا صحیح اندازہ آج اہل علم کے حلقے بھی نہیں کر رہے۔ موجودہ دور کے شامیوں کو اپنے

آرامی آباؤ اجداد اور میراث کے متعلق کچھ احساس نہیں حالانکہ بہت سے لبنانی اپنے فونقی الاصل ہونے پر خاص زور دیتے ہیں۔ آرامی تاجروں کے قافلے پورے ہلال زرخیز میں پھرتے تھے اور شمال سمت میں دجلہ کے منبع تک پہنچ جاتے تھے۔ انہوں نے جو برنجی اوزار چھوڑے تھے وہ نینوا کے آثار قدیمہ کی کھدائی میں نکل آئے ہیں۔ صدیوں تک شام کی بڑی تجارت ان کے قبضے میں رہی۔ جس طرح بحری تجارت ان کے کنعانی یا فونقی بھائیوں اور حریفوں کے ہاتھ میں رہی آرامی دارالحکومت دمشق کو صحرائی علاقہ کے لئے بندرگاہ کی حیثیت حاصل تھی۔ آرامی تاجر فونیقیہ سے ارغوان اور افریقہ سے کتان، تانبہ، آبنوس، ہاتھی دانت وغیرہ خریدتے تھے۔ سمندر کی چیزیں یعنی موتی بھی لیتے تھے۔ جس کے لئے ابتدائی زمانے سے خلیج فارس کو خاص شہرت حاصل تھی۔

یہاں تک کہنے کے بعد داستان گو فرسان دم لینے کے لئے رکا کچھ سوچا پھر سلسلہ کلام جاری رکھتے ہوئے وہ کہہ رہا تھا۔

”قتل میری بیٹی! آرامیوں کی زبان شمال و مغرب سامی بولیوں میں سے ایک تھی اور آرامی تاجروں نے اسے ابتدا ہی سے دور دور تک پھیلا دیا تھا۔

آشوریوں کی طرح آزادی جو ان کے بھائی بند ہی تھے آبنوس، ہاتھی دانت اور سونے سے اپنے بادشاہ کا تخت بنایا کرتے تھے اور آرامیوں کا تخت آشوریوں کے تخت جیسی ہی شان اور شوکت رکھتا تھا۔ یہ تخت دیواروں کے مخروطی سہاروں پر بچھتا تھا اور نشست کے چاروں کونوں پر بیلوں کے سر بنا دیئے جاتے تھے۔ پاؤں رکھنے کے لئے ایک نہایت آراستہ پاندان رکھا جاتا تھا۔ بادشاہ بڑے حاشئے والی عبا پہن کر اپنے تخت پر بیٹھتا تھا۔ اس کے سر پر تھیوں کی وضع قطع کی ٹوپی ہوتی تھی۔ داڑھی اور زلفیں آرامی اور آشوریوں کی ایک جیسی ہی ہوا کرتی تھیں۔

آرامیوں کے سب سے بڑے دیوتا کا نام حد تھا یہ طوفانوں کا دیوتا خیال کیا جاتا تھا۔ یہ بکلی اور رعد کا بھی دیوتا تھا۔ اس کی ایک صفت مریانی کی تھی یعنی یہ میٹھ برسانے والا دیوتا بھی خیال کیا جاتا تھا اور جس سے زمین میں توت نمو بڑھتی تھی اس کی ایک صفت قمر کی بھی تھی۔ یہ طوفانوں اور سیلابوں کی شکل میں اپنا رنگ دکھاتا تھا اس کا ایک لقب ریمو بھی تھا یعنی گر بنے اور کڑکنے والا۔

حد دیوتا کا سب سے بڑا معبد حیراپولس شہر میں تھا لیکن شام اور لبنان کے دوسرے شہروں میں بھی اس کی پوجا پاٹ کی جاتی تھی اور اس کے ہیکل تعمیر کئے جاتے تھے۔ شام

کے زراعت پیشہ لوگوں کو اس دیوتا سے بڑی محبت تھی لیکن آگے چل کر اس دیوتا میں سورج کی پوجا ملا دی گئی اور اس کے سر کو کرنوں سے آراستہ کرنے کا سلسلہ شروع ہو گیا۔ (یہ صورت حال شاید آرامیوں نے لبنان کے شہر بعلبک سے حاصل کی تھی۔ اس لئے کہ بعلبک میں دیوتا کے پیچھے اسی طرح کرنیں دکھائی جاتی تھیں۔ حد نام کے دیوتا کو بعلبک کے لوگوں نے جیو پٹیر نام سے مانا اور اس کی پرستش کی۔ رومنوں کے زمانے میں بھی اس دیوتا کو اہمیت حاصل رہی اور رومنوں نے اسے جیو پٹیرد مشقی کے نام سے اپنایا)

آرامیوں کی سب سے بڑی دیوی کا نام اتارغاس تھا۔ یہ سب سے بڑے دیوتا حد کی بیوی خیال کی جاتی تھی۔ آرامیوں کے مختلف شہروں میں اتارغاس کے نام پر مندر تعمیر کئے جاتے تھے اور وہاں اس دیوی کی پوجا پاٹ کی جاتی تھی۔ (بعد کے دور میں یونانی اور رومنوں نے اتارغاس کو شامی دیوی کا نام دیا۔ آرامیوں کے شہر حیراپولس سے جو موجودہ کھدائی کے دوران سکے برآمد ہوئے ہیں۔ ان میں اس دیوی کو تاج پہنے دکھایا گیا ہے اور ایک شیر اس کے ساتھ ہے۔ اس دیوی کا خاص نشان ہلال تھا اور اس کے ساتھ قرص خورشید بھی رکھی جاتی تھی۔ بعد میں جب یونانی ارض شام پر غالب ہو گئے اور سلوٹیوں کے نام سے انہوں نے یونانی حکومت قائم کی تو ان کے دور میں ہی اس دیوی کی پوجا پاٹ یونانیوں میں رواج پائی۔ یونانیوں سے ہی یہ دیوی روم پہنچی جہاں اس کے نام پر ایک مندر بھی بنایا گیا تھا۔ رومن یادگاروں میں اس دیوی کو ایک تخت پر بٹھایا گیا ہے اور اس کے دونوں طرف شیر دکھائے گئے ہیں۔ اس کے پردہت عام طور پر خواجہ سرا ہوتے تھے۔ جو دقیقاً فوقاً شام سے یونان اور اٹلی چلے جاتے تھے۔ تاکہ پیش گوئیوں اور وجد و حال سے لہریز رقص کے ذریعے اتارغاس کی پوجا کو ترقی دیں۔ موجودہ کھدائی کے دوران ایک اور سکہ برآمد ہوا ہے جس پر اتارغاس کو ایک عجیب و غریب صورت میں پیش کیا گیا ہے یعنی اس نے نقاب پہن رکھا ہے اس کے بعد نقاب پوش اتارغاس کی اور بھی کئی تمثالیں برآمد ہوئی ہیں۔ مؤرخین یہ اندازہ لگاتے ہیں کہ مشرق میں قدیم زمانے سے نقاب شادی شدہ عورت کے لئے لازم سمجھا جاتا تھا اور یہی اس کا خاص نشان تھا۔ اس کے علاوہ آشوری قوانین جو دوسرے ہزار سال قبل مسیح کے نصف مانی کے ہیں۔ آزاد خاندانوں کی بیویوں اور بیٹیوں کے لئے لازم تھا کہ بازار میں نکلیں تو سر کو خوب ڈھنپ لیا کریں۔

حد اور اتارغاس کے علاوہ بھی آرامیوں کے دارالاصنام میں دوسرے درجے کے اور بھی معبود تھے جن میں سے بعض کی حیثیت مقامی تھی۔ بعض ہمسایوں سے مستعار

لئے گئے تھے۔ ان میں حد کے بعد ایل ارکاب، ایل شامش، رشوف دیوتا زیادہ مشہور تھے۔ ارکاب کا مطلب تھا رتھ چلانے والا۔ یہ آشوریوں کے سورج دیوتا سے لیا گیا تھا۔ جسے شامی اپنے ہاں لے آئے۔ شامش بھی آشوریوں کے سورج دیوتا کا نام ہے۔ آرامیوں نے اسے اپنا لیا اسی طرح رشوف وہی دیوتا ہے جسے فونیقی یعنی کنعانی رشف کے نام سے پوجا پاٹ کرتے تھے۔ یہ عموماً ایک جنگجو سپاہی کی حیثیت سے بنایا جاتا تھا۔

یہاں تک کہنے کے بعد بوڑھا داستان گو فرسان رک گیا۔ پھر بڑے شفقت آمیز انداز میں وہ قندل کی طرف دیکھتے ہوئے کہہ رہا تھا۔

”قندل میری بیٹی! گو آرامیوں کی حکومت اب ختم ہو چکی لیکن اب بھی آرامی قبائل خانہ بدوشوں کی طرح ادھر ادھر سرگرداں ہیں لیکن انہوں نے اپنی زبان کو ختم نہیں ہونے دیا۔ گو یہ ایک سامی زبان ہی تھی اور اس کے علاوہ آشوری، کلدانی، عبرانی، بابلی اور حتی زبانیں بھی سامی ہی ہیں۔ پر یہ چونکہ ارض شام میں بولی جاتی تھی، شام کو دمشق کی خوبصورتی اور زرخیزی کی وجہ سے ارم یعنی ہمشت کہا جاتا تھا۔ اسی لئے یہ زبان ارم سے آرامی مشہور ہوئی۔

شمالی علاقوں کی یہ سب سے بڑی زبان گنی جاتی تھی۔ (آٹھویں صدی قبل مسیح میں آرامی زبان مشرق وسطیٰ کی بین الاقوامی زبان بن گئی تھی۔ اس وقت تک یہ زبان فارس کی سرکاری زبان قرار دی گئی تھی۔ اس زبان کی دست اور عروج کا زمانہ چوتھی صدی قبل مسیح سے ساتویں صدی عیسوی کا ایک ہزار سالہ دور ہے۔ ساتویں صدی عیسوی میں اس کی جگہ عربی نے لے لی۔ آرامی زبان کچھ عرصہ کے بعد دو بڑے گروہوں میں تقسیم ہو گئی تھی۔ مشرقی آرامی اور مغربی آرامی، بنیادی آرامی زبان کے ثبوت نوشتوں اور مختلف صورتوں میں ملے ہیں۔ اگرچہ اب یہ زبان عربی، فارسی اور دیگر زبانوں میں تقسیم ہو کر اپنا وجود کھو بیٹھی ہے تاہم آج بھی مغربی آرامی زبان لبنان اور دمشق کے اردگرد اور مشرقی آرامی زبان جمہیل ارمیہ اور آشور کے علاقوں میں بولی جاتی ہے۔ یاد رہے کہ فرانسیسی، لاطینی، انگریزی اور اہم یورپی زبانیں اسی زبان کی مغربی شاخ سے نکلی ہیں۔ جبکہ فارسی اور کساند تک عربی زبانیں اس کی مشرقی آرامی سے نکلی ہیں۔ آرامی زبان کافی حد تک عربی سے ملتی جلتی ہے اور دونوں کے بے شمار لفظ آپس میں ملتے جلتے ہیں۔ جس طرح دوسری زبانوں میں انسان نے پیغام رسانی کے لئے سب سے پہلے مصوری کو چنا تھا جس بات کا ہنکار مقصود ہوتا تھا اس کی تصویر بنائی جاتی تھی لیکن یہ تصویریں رسم الخط اظہار مطلب

دل چکا تھا اور قتل باتیں کرتے ہوئے راہطہ کا دل بھلا رہی تھی۔ اچانک قتل نے موضوع سخن بدلا اور بڑے غور سے راہطہ کی طرف دیکھتے ہوئے کہنے لگی۔

”راہطہ میری بہن! تم اپنی ایسی حالت کب تک بنائے رکھو گی؟ دیکھو میں تمہارے ساتھ وعدہ کرتی ہوں کہ کسی سے کچھ نہ کہوں گی جو راز تمہارے دل میں ہے اگلے دو مجھے بتا دو اس طرح تمہارا دکھ تمہارا غم ہلکا ہو جائے گا۔ تمہارے اس عارضے میں بھی افادہ ہو جائے گا۔ جسے تم چاہتی ہو، پسند کرتی ہو آخر اس کا نام بتانے میں حرج ہی کیا ہے؟ کیا وہ اتنا بڑا ہے کہ تم اس کا نام نہیں بتانا چاہتی۔ کیا اس کی ذات میں کوئی ایسا عیب ہے جس کی تم پردہ داری چاہتی ہو؟ کیا وہ کوئی بدنام زمانہ شخصیت ہے۔ جس سے بر ملا محبت کا اظہار کرتے ہوئے تم اپنے لئے رسوائی محسوس کرتی ہو۔ کچھ تو کہو تاکہ تمہارے دل کا بوجھ ہلکا ہو اور تمہاری حالت بگڑنے کی بجائے سنبھلے۔“

راہطہ نے چونکہ جانے کے انداز میں قتل کی طرف دیکھا پھر کہنے لگی۔

”قتل میری بہن! ایسی باتیں نہیں کرتے، جس سے میں نے محبت کی ہے اگر کوئی اس کی چھب کو دیکھے تو دیکھنے والی آنکھ کو اپنی بصارت پر اعتبار نہ رہے۔ کوئی لڑکی اگر اس کے روپ سروپ کو سوچے تو اپنی ذات کا ادراک تک کھو بیٹھے۔ وہ مردانہ وجاہت اور راج درج کا ایسا نمونہ ہے کہ درد سیمٹی صبح کی شفق بھی اس کے سامنے ماند پڑ جائے۔ وہ سانسوں کی خوشبو جیسا پسندیدہ، جرات مند ایسا کہ اکھڑے سانسوں کو سنبھالا دے دے۔ دلیر ایسا کہ بڑے بڑے سوراخوں کی آواز پا کر اپنی سماعت نچھاور کریں۔ جب کسی کے خلاف اپنی تلوار کو بے نیام کرتے ہوئے حرکت میں آئے تو جذبات آگ کی طرح چاروں طرف بلیغ انھیں۔“

راہطہ مزید کچھ کہنا ہی چاہتی تھی کہ اس کی بات کاتے ہوئے قتل بول پڑی۔

”جس سے تم نے محبت کی ہے، جسے تم چاہتی ہو اگر اس کی شخصیت ایسی ہی ہے اگر وہ ایسا ہی پُرکشش، ایسا ہی دلیر اور شجاع ہے تو بر ملا اس کا اظہار کرو اس کا پتہ بتاؤ، اس کا نام بتاؤ تاکہ اسے پکڑ کر ہم تمہارے پاس لے کر آئیں۔ دیکھو محبت چھپانے سے کیا حاصل؟ محبت تو پونم کے چاند، پھولوں پر برستی شبنم سے بھی زیادہ کومل ہوتی ہے۔ محبت تو نغصاؤں میں اڑتے سفید طیور سے بھی کہیں بڑھ کر پُرکشش ہوتی ہے۔ محبت میں جو طریقہ واردات تم نے اختیار کر رکھا ہے کم از کم میرے لئے یہ انتہا درجہ کا ناپسندیدہ ہے۔ آخر کب تک تم اپنے ریشمی جسم، اپنے پھول چہرے کو چپ کے غبار اور خزاں کے ان مٹ

کے لئے بہت محدود تھا۔ مثلاً سر کی تصویر تو بن سکتی تھی لیکن سر کے درد کی تصویر نہیں بن سکتی تھی۔ اس مشکل کا حل سب سے پہلے مشرق وسطیٰ کے ایک فونٹقی یعنی کنعانی شخص نے نکالا۔ اس نے مصر کے تصویریں رسم الخط کو حروف ابجد میں تبدیل کر دیا۔ فونٹقیوں ہی کی طرح آرامیوں نے بھی ایک رسم الخط جاری کیا یہ رسم الخط تقریباً ایک ہزار سال قبل مسیح میں فونٹقیوں کے رسم الخط ہی سے اخذ کیا گیا تھا۔ اس میں بائیں حروف ابجد تھے۔ جن کی صحیح صورت ان کے تصویریں معنی نقشے سے واضح کی جاتی تھی۔ اس رسم الخط نے بعد میں ترقی کر کے عربی اور فارسی رسم الخط کی صورت اختیار کر لی۔

حضور صلی اللہ علیہ وآلہ وسلم نے شاہ مقوقس بادشاہ مصر کو جو خط ارسال کیا تھا وہ اسی تبدیل شدہ عربی آرامی رسم الخط میں لکھا گیا تھا۔ اس سے بہت پہلے یہ خط بین الاقوامی تجارت کا ذریعہ بن گیا تھا۔ اس رسم الخط کے کتبے ایشیائے کوچک سے دستیاب ہوئے ہیں۔ مصر سے ملنے والے چمڑے کے نوشتوں کی عبارت بھی اسی رسم الخط میں تحریر ہے۔ ایرانی بادشاہ جمشید کے پایہ سلطنت کے کھنڈرات سے ملنے والی تختیوں، نوشتوں، کتبوں اور برتنوں پر جو عبارت درج ہے وہ اسی رسم الخط میں ہے۔ اس کے قدیم نمونے ہخامنشی بادشاہ بغرد کے بیٹے بغد کے سکوں پر محفوظ ہیں۔ بغد کو سکندر اعظم نے تین سو تیس قبل مسیح میں فارس پر تسلط کے بعد اس کے عہدے پر بحال رکھا تھا۔ اس کے دو کتبے ٹیکسلا اور دریائے کابل کے قریب جلال آباد سے بھی ملے ہیں۔ آرامی رسم الخط قدیم ترین اور بنیادی رسم الخط شمار کیا جاتا ہے۔“

فرسان رکا دم لیا پھر مسکراتے ہوئے قتل کی طرف دیکھ کر کہنے لگا۔

”قتل میری بیٹی! آرامیوں، ان کی زبان، دیوی دیوتاؤں اور ان کی زبان کے رسم الخط سے جس قدر میں تفصیل جانتا تھا میری بیٹی وہ تو میں نے تم سے کہہ دی ہے۔ میرے خیال میں رات کانی جا چکی ہے، اب آرام کرنا چاہئے۔“

قتل نے مسکراتے ہوئے فرسان سے اتفاق کیا۔ اس موقع پر مغنیہ راہطہ بھی بول پڑی۔

”قتل میری بہن! میرے خیال میں اب آرام کرو۔“ اس کے ساتھ ہی قتل راہطہ کے پاس دروازہ ہو گئی تھی جبکہ فرسان بھی اپنے بستر میں گھس گیا تھا۔

☆=====☆=====☆

مغنیہ راہطہ اپنے بستر پر دروازہ تھی، قتل اس کے پاس بیٹھی ہوئی تھی، دن کانی

نشانات کا نشانہ بناتی رہو گی؟ کب تک اپنے جیون کے جنگل میں خواہشوں کی روتی شہنائیوں کی طرح گزر بسر کرتی رہو گی۔ کب تک اپنی آنکھوں کے ہنجدھار میں نوحہ گری کا سا انتظار سجا کے رکھو گی۔ کب تک تم اپنے انگ انگ کو پیا سارکھ کر گنہاری کے آسمان کی پنائیوں میں کھو جانے کی غلطی نہ کرو گی۔ تم جوان ہو انتہا درجہ کی خوبصورت ہو پھر تمہیں زیب نہیں دیتا کہ تم اپنے شباب 'اپنی خوبصورتی' اپنے حسن کو سلگتی ریت پر برہنہ پامسافر اور اندھی جدائی کی کالی آندھیوں کی طرح ضائع کرتی پھرو۔ سنو، عورت تو اپنی ذات میں گلستان ہے اور اپنی زندگی کے ساتھی کو جسے وہ پسند کرے، جس سے وہ محبت کرے، اپنی عمر کی کل کمانی جان کر اسے اپناتی ہے۔ یاد رکھنا اکیلی عورت تنہائی ہے جبکہ بیابان عورت ایک محفل کی مانند ہے۔ اکیلی عورت ہمہ وقت عزت و رسوائی کے دوراہے پر کھڑی رہتی ہے۔ کسی بھی وقت حالات کے بے درد ہاتھ اسے وقت کی قربان گاہوں میں کھڑا کر کے اسے بن موتی کے سیپ کی طرح بے آبرو کر کے رکھ سکتے ہیں۔ یاد رکھنا 'مرد عورت کی چوڑی کی کھنک'، 'بستر کی منک' اس کے نوحیز کلیوں سے مانگ اس کے پھول چروں کے سے احساسات اس کے شبنم کے قطروں کے سے جذبات کا محافظ اور نگہبان ہوتا ہے۔

میری طرف دیکھو، میں نے حارث بن حرم سے محبت کی ہے اور اپنی اس محبت کو چھپایا نہیں۔ علی الاعلان کہتی ہوں کہ میں نے ابن حرم کو پسند کیا ہے۔ وہ میری زندگی کی نکل کمانی، میری زیست کا اثاثہ اور میری ذات کا اندوختہ ہے۔ میں کسی بھی صورت اس کا نام پردہ داری میں رکھنا پسند نہیں کروں گی۔ تم سے بھی کہوں گی کہ جسے تم نے چاہا ہے علی الاعلان اس کا نام بتاؤ تاکہ تمہارے اور اس کے ملاپ اور نکاح کا اہتمام کیا جاسکے۔"

تھوڑی دیر تک راہطہ قندل کی طرف دیکھتی رہی پھر ذہنی 'بکھرتی اور کسی قدر روتی آواز میں اسے مخاطب کرتے کہہ رہی تھی۔

"قندل میری عزیز بہن! تیری اور میری محبت میں زمین آسمان کا فرق ہے۔ وقت نے از خود تجھے حارث بن حرم کے حوالے کر دیا اور اس نے بھی تیرے لئے دل کے بند دروازے کھول دیئے۔ اس نے تمہیں محبت دے کر تمہاری روح کو یکسوئی دے دی۔ تم خوش قسمت ہو کہ تمہاری محبت خوش رنگ اور نکتہ خیز پھولوں اور آنگن میں بارش بھرے بادلوں کی طرح تمہارے دل پر اتر گئی۔ حارث بن حرم تمہارے لئے شفق رنگ صبح کا مژدہ بن کر نمودار ہوا اور تم نے بھی اس پر اپنی محبت اور اپنی چاہت لٹاتے ہوئے اس کی محبت کو ستارے سمجھ کر اپنے دامن میں سمیٹ لیا۔ تم دونوں کی دو طرفہ محبت تم

دونوں کی کامیاب زندگی کی ضمانت بن سکتی ہے لیکن میرا معاملہ مختلف ہے۔ جسے میں نے چاہا، جس سے میں نے محبت کی ہے اس کی کیفیت مجھ جیسی نہیں۔ میری محبت کا جواب اس نے کبھی بھی محبت سے نہیں دیا۔ میں نے کئی بار اس کی آنکھوں میں جھانکا، اس کے دل کو ٹٹولنے کی کوشش کی لیکن اس کی آنکھوں میں اس کے دل کے اندر کبھی بھی میں نے اپنے لئے محبت اور چاہت کے جذبات کھولتے نہیں دیکھے۔ میرے اور اس کے درمیان بے گانگی کی لوہے کی دیوار ہے۔ میرے اور اس کے درمیان اجنبیت کے تیروں کا بستر ہے۔ میرے اور اس کے درمیان درد کی دکھ کی ہزار گھٹائیاں حائل ہیں۔ میں یکطرفہ محبت کر کے زخموں سے پُور اس چوراہے پر آن کھڑی ہوں جس پر صرف صلیبیں ہی نصب ہیں۔

قندل میری بہن! جس سے میں نے محبت کی ہے اگر وہ بھی مجھے چاہتا تو پھر میں کھلے عام اس کا نام بتاتی، اس سے محبت کا اظہار بھی کرتی، اس لئے کہ نہ میں پتھر ہوں نہ کوئی بت کہ اپنی زبان کو حرکت میں نہ لاؤں لیکن اس کے رویے نے اس کی بے گانگی نے اور اجنبی سے سلوک نے مجھ سے واقعی میرا نطق چھین لیا ہے۔ مجھے پتھر اور سنگی بت بنا کے رکھ دیا ہے۔ میں نہ اس کا نام بتا سکتی ہوں، نہ انا پتہ۔ اس لئے کہ اب میرے دل میں یہ بات پوری طرح بیٹھ چکی ہے کہ وہ میرے لئے نہیں کسی اور کے لئے پیدا ہوا ہے۔ قندل! اس موضوع پر میں اس سے زیادہ کچھ نہیں کہہ سکتی۔ تمہاری مہربانی اب میرے ساتھ اس موضوع پر گفتگو نہ کرنا۔"

راہطہ کو دکھی اور افسردہ دیکھ کر قندل بھی غمزہ سی ہو گئی تھی۔ خاموشی اختیار کر لی تھی۔ عین اسی لمحہ فرسان تقریباً بھاگتا ہوا خیمے میں داخل ہوا۔ وہ بدحواس تھا، پریشان اور فکر مند تھا۔

راہطہ بڑی لاغر اور کمزور ہو چکی تھی۔ بڑی مشکل سے اپنے سر کو موڑتے ہوئے اس نے فرسان کی طرف دیکھا۔ دوسری جانب قندل بھی بے پناہ پریشانی کا اظہار کرتے ہوئے اس کی طرف دیکھنے لگی تھی۔ پھر اپنی جگہ پر اٹھ کھڑی ہوئی اور فرسان کو مخاطب کرتے ہوئے کہنے لگی۔

"عم فرسان! خیریت تو ہے، آپ اس قدر پریشان، فکر مند اور گھبرائے ہوئے کیوں ہیں، حارث بن حرم تو ٹھیک ہے، اسے کچھ ہوا تو نہیں، کیا معاملہ ہے، آپ نے اپنی یہ حالت کیوں بنالی ہے؟" اس پر فرسان چند لمحوں تک عجیب سے ترس کھانے والے انداز

میں قتل کی طرف دیکھتا رہا پھر غمزہ سی آواز میں قتل کو مخاطب کرتے ہوئے وہ کہہ رہا تھا۔

”میری بیٹی! میں تمہارے لئے ایک انتہا درجہ کی بڑی خبر لے کر آیا ہوں۔ یودیوں کا بادشاہ حزقیہ کھلے میدانوں میں شکست کھانے کے بعد یروشلم شہر میں محصور ہو گیا تھا۔ چند روز تک محصور رہ کر اس نے حالات کا جائزہ لیا جب اس نے اندازہ لگایا کہ وہ حارث بن حرم اور اس کے لشکریوں کا مقابلہ نہیں کر سکتا تب اس نے آج اپنے کچھ سفیر حارث بن حرم کی طرف بھجوائے، صلح کی درخواست کی۔ یہ صلح طے پاگئی اور اس صلح کے نتیجے میں یودیوں کے بادشاہ حزقیہ نے حارث بن حرم سے وعدہ کیا ہے کہ وہ ایک مقررہ وزن میں سونا چاندی خراج کے لئے ایک بھاری رقم، گھوڑے جنگ میں کام آنے والا دوسرا سامان اس کے علاوہ بے شمار حسین ترین اسرائیلی لڑکیاں بھی صلح کی شرائط کے طور پر پیش کرے گا۔ ان لڑکیوں میں یودیوں کے بادشاہ حزقیہ کی انتہا درجہ کی خوبصورت اور پُرکشش بیٹی بھی شامل ہے جسے وہ حارث بن حرم کے حرم میں داخل کرنے کے لئے بھیج رہا ہے۔ میری بیٹی بس اسی خبر نے مجھے پریشان اور فکر مند کر دیا ہے۔ اگر یودیوں کے بادشاہ حزقیہ کی حسین و جمیل بیٹی حارث بن حرم کے حرم میں داخل ہوگئی تو میری بیٹی میں یہ سوچتا ہوں کہ تمہارا کیا بنے گا‘ حارث بن حرم کی نگاہوں میں تمہاری قدر و قیمت گرنے جائے گی؟“

لوحہ بھر کے لئے قتل بے حد پریشان اور فکر مند ہوگئی تھی مگر جلد ہی اس نے اپنے آپ کو سنبھال لیا اور غصے بھری آواز میں کہنے لگی۔

”یودیوں کے بادشاہ حزقیہ کی بیٹی کی ایسی تھیسی اس نے اگر میرے شوہر کے حرم میں داخل ہونے کی کوشش کی تو میں اس کی ٹانگیں کاٹ کے رکھ دوں گی۔ اسے اپنے شوہر کے خیمے کے نزدیک تک نہیں آنے دوں گی۔ ہاں اگر شرائط کے دوسرے سامان کے ساتھ اسے بھی میرے شوہر کے سامنے پیش کیا جاتا ہے تو میں کوئی مزاحمت نہیں کروں گی۔ اس میں کوئی حرج بھی نہیں لیکن میں اسے اپنے شوہر سے کسی بھی صورت شادی نہیں کرنے دوں گی۔“

اس موقع پر راہطہ بھی فکر مند اور پریشان ہوگئی تھی، پھر اسی پریشانی میں وہ اس سے لہجے میں قتل کو مخاطب کرتے ہوئے کہہ رہی تھی۔

”قتل میری بہن! میں نے ایک بار تم سے حارث بن حرم کو تمہارے متعلق

سمجھانے کے لئے کہا تھا لیکن تم نے مجھے روک دیا تھا۔ تمہیں ڈر تھا کہ کہیں وہ یہ نہ جانے کہ تم میرے پاس آکر اس کی شکایتیں کرتی ہو لیکن ایسا معاملہ شکایت خیال نہیں کیا جا سکتا۔

میں نے ابھی شادی نہیں کی، گھریلو زندگی سے اتنی آشنا بھی نہیں پھر بھی تم سے کہوں کہ شوہر جب اپنی بیوی کے لئے اعتماد بن کر رہے تو اجنبی دیاروں میں بھی وہ اپنی بیوی کے چہرے کو تویر اور روح کو چاند تاروں کی سی آسودگی عطا کر جاتا ہے۔ اگر وہ اپنی عورت کے لئے چاہت کے کھیل میں مخلص ہو تو اپنی عورت کو ستاروں سے بچے سپنوں سے بھی زیادہ خوشنما اس کی زندگی کو صبح کے ستاروں سے بھی زیادہ حسین نکشائوں سے بھی کہیں بڑھ کر دل آویز بنا دیتا ہے۔

لیکن وہی شوہر اگر اپنی بیوی کو چھوڑ کر دوسروں کے لمس کی کرنیں تلاش کرتا ہے تو اپنی بیوی کے لئے یقیناً دشت و صحرا کا فریب، بے ضمیر یوں کی کثافت اور فرقت کا معرکہ ثابت ہوتا ہے۔ شوہر اگر اپنی آنکھوں کے آنگن میں اپنی بیوی کے علاوہ دوسروں کے خواب سجانا شروع کر دے تو پھر اپنی بیوی کے ہاتھوں سے وہ ایسے نکل جاتا ہے جیسے مٹی سے پھسل جانے والی ریت۔“

راہطہ کے ان الفاظ کو قتل نے بڑے اداس اور سنجیدہ سے لہجے میں سنا، پھر راہطہ جب خاموش ہوئی تب وہ کہہ اٹھی۔ ”میں ذرا حارث بن حرم کی طرف جاتی ہوں، دیکھتی ہوں کیا معاملہ ہے۔ معاملے کی اصلیت جاننے کی کوشش کروں گی۔ اس کے بعد کوئی فیصلہ کروں گی۔“ اس کے ساتھ ہی قتل بڑی تیزی سے خیمے سے نکل گئی تھی۔

آندھی اور طوفان کی طرح قتل حارث بن حرم کے خیمے میں داخل ہوئی۔ اس وقت وہ اپنے خیمے میں اکیلا بیٹھا ہوا تھا۔ خیمے میں داخل ہونے کے بعد انتہائی غصے کے انداز میں قتل نے اپنے دونوں ہاتھ اپنی کمر پر جمائے، تھوڑی دیر تک عجیب سے انداز میں حارث بن حرم کی طرف دیکھتی رہی، حارث بن حرم نے لوحہ بھر کے لئے اس کی طرف دیکھا پھر اس کی طرف سے اس نے نظریں ہٹائی تھیں۔

حارث بن حرم نے جب دیکھا کہ قتل اسی طرح اس کے سامنے اپنے دونوں ہاتھ اپنی کمر پر جمائے غصے کی حالت میں کھڑی ہے، تب لوحہ بھر کے لئے مسکرایا پھر اسے مخاطب کر کے کہنے لگا۔

”خاتون! خیریت تو ہے۔ تمہارے انداز بتا رہے ہیں کہ میری کوئی حرکت تمہیں

ناگوار گزری ہے اور تم مجھ سے لڑنے کے لئے آئی ہو؟“

تیز تیز چلتی ہوئی قتل آگے بڑھی، حادث کے پہلو میں بیٹھ گئی۔ حادث تڑپ کر اٹھ کھڑا ہوا، کہنے لگا۔

”بی بی! اتنی اپنائیت اور بے باکی کا مظاہرہ نہ کرو، تمہیں یوں میرے ساتھ اس قدر قربت رکھتے ہوئے نہیں بیٹھنا چاہئے، میرے لئے تم نامحرم ہو۔“

حادث بن حرم کو رک جانا پڑا اس لئے کہ قتل بول پڑی۔

”میں نہ خاتون ہوں، نہ بی بی، نہ مردک بلدان کی بیٹی۔ میں صرف آپ کی بیوی ہوں۔ اس کے علاوہ کچھ نہیں ہے اور آئندہ آپ سرمانی کر کے مجھے میرے نام سے مخاطب کیا کریں۔“

حادث بن حرم پیچھے ہٹ کر دوسری نشست پر بیٹھ گیا۔ پھر اسے مخاطب کیا۔

”اچھا جس کام کے سلسلے میں آئی ہو اسے جتاؤ، اس لئے کہ تھوڑی دیر تک یہودیوں کا ایک وفد میرے پاس آنے والا ہے۔ میری ان کے ساتھ صلح ہو گئی ہے اور جو صلح کی شرائط میں نے ان کے سامنے پیش کی ہیں انہیں پوری کرنے کے لئے تھوڑی دیر تک ایک وفد میرے پاس آنے والا ہے۔“

حادث بن حرم خاموش ہوا تب قتل نے کنا شروع کیا۔

”میں آپ سے لڑنے کے لئے آئی ہوں۔ مجھے پتہ چلا ہے کہ آپ یہودیوں کے بادشاہ حزقیہ کی کسی بیٹی سے شادی کر رہے ہیں۔ اگر آپ نے ایسا کیا تو یاد رکھئے گا میں آپ کا تو کچھ نہ بگاڑ سکوں گی لیکن اپنے آپ کو کسی اندھے کنویں یا دریا میں پھینک کر اپنا خاتمہ ضرور کر لوں گی۔“

میں جانتی ہوں ابھی تک آپ میرے رویوں کی وجہ سے مجھ سے ٹالوں، مجھ سے گریزاں اور مجھ سے بے زار ہیں۔ میں اس سے پہلے بھی آپ سے کہہ چکی ہوں اور اب پھر حلفیہ آپ سے کہتی ہوں کہ میں ماضی کے اپنے سارے رویوں کو خیرات کا تلخ ذائقہ سمجھ کر بھلا چکی ہوں۔ اب میرے شعور کی بلند و بالا دیواروں پر صرف آپ کی محبت ہی وحشی لمحوں کی طرح نقش ہو چکی ہے۔ ہائل میں رہتے ہوئے گھمنڈ کے جو چینیختے چنگھاڑتے بغاوت کرتے طوفان میرے ذہن میں اٹھتے تھے وہ آپ سے محبت کے بعد بارش بن کر برستے گہرے بادلوں کی صورت اختیار کر چکے ہیں۔ میرے وہ ارادے جن کے تحت میں ژالہ باری کے طوفانوں کی طرح دوسروں کو اپنے سے بیخ و بیج سمجھتی تھی ان پر آپ کی

محبت برق بن کر گری اور انہیں جھلسا کر رکھ دیا۔ اب میرے غرور بھرے اعصاب میرے بخار آلود تعصبات کی مانند اکڑے میرے ارادوں، میرے دماغ میں چبھتے منفی خیالات سب کو آپ کی محبت نے میرے جسم کے روئیں روئیں سے نکال کر موسم کی طرح نرم کر دیا ہے۔ میں نے خود بھی آپ سے محبت کرنے کے بعد انا کے تماشوں جیسے اپنے ارادوں اور مہنعات کے شور و غل کو بھاڑ میں ڈال کے ان کا خاتمہ کر دیا ہے۔ اب میرے شعور کے سائبان صرف اور صرف آپ کی محبت اور چاہت سے بندھے ہوئے ہیں۔ آپ کی رفاقت ہی اب میری لازوال قوت آپ کی محبت ہی اب طوفانی راتوں میں میرے لئے جلتا چراغ آپ کی چاہت ہی اب میرے رنگین لبوں پر مسکراہٹ کی کھلی اور میرے دل کا شیریں آہنگ سا نغمہ ہے۔ میرے جیسی تنگ دل ٹیڑھی اور سخت دل لڑکی آپ سے محبت کرنے کے بعد کسی شیریں مشروب سے بھی زیادہ نرم ہو چکی ہے۔

میں جانتی ہوں آپ ماضی کے میرے رویوں کی وجہ سے مجھ سے ناراض مجھ سے خفا ہیں لیکن آپ سے میں معافی مانگتی ہوں۔ پتہ نہیں آپ کیوں یقین نہیں کرتے کہ میں انتہائی خلوص کے ساتھ آپ سے محبت کرتی ہوں۔ اس بنا پر آپ کو مجھے معاف کرنا چاہئے۔ بازگشت اور توبہ کا ایک موقع تو خداوند کریم بھی دیتے ہیں اور پھر یہ زندگی تو ایک ڈھلتا سایہ، سستی روشنی اور گرتے ستونوں سے بھی زیادہ کمزور ہے۔ یہ دنیا فانی عبرت سرا سے زیادہ اہمیت نہیں رکھتی اگر آپ میری محبت اور چاہت کا جواب چاہت سے دیں گے تو میری زندگی خوشگوار ہو جائے گی اور اگر نفرت اور بے زاری کا اظہار کریں گے تو بھی زندگی کسی نہ کسی طرح تو گزر ہی جائے گی اور میں صدا دیتے شام کے ستاروں کی طرح اپنے شہر میں بے در اور بے دیوار مسافر کی طرح اپنے جیون کی مسافت کو طے کر جاؤں گی۔ جس طرح زمین کو چھونے کے لئے مچلتی سورج کی کرن مٹی کے خمیر میں اپنے ماہ و سال کے ساتھ گم ہو جاتی ہے۔ اسی طرح انسان بھی اپنی عمر کے ماہ و سال گزار کر جہاں سے کوچ کر جاتا ہے اور پھر جب مٹی کو بھوک لگتی ہے تو کسی نہ کسی کی قبر بنتی ہے۔ ان قبروں میں مردک بلدان کی بیٹی قتل کی بھی قبر بن جائے گی۔ ہم رہیں یا نہ رہیں یہ وسعت بھرے بے رنگ خلا، روز و شب کے یہ سلسلے اور یہ گلی کوچہ و بازار ایسے ہی رہیں گے۔“

حادث بن حرم نے دیکھا یہ سارے الفاظ ادا کرتے ہوئے پہلے قتل کی آنکھیں بھر آئی تھیں پھر آنسو بہ نکلے تھے۔ اس نے اپنی آنکھیں خشک کیں۔ کچھ دیر خاموش رہ کر

ہونٹ کا تپ رہی پھر کہنے لگی۔

”میں ایک بار پھر آپ سے کہتی ہوں کہ میں نے اپنے دل و جان کی گہرائیوں سے آپ سے محبت کی ہے۔ اس وقت میں صرف یہ کہنے کے لئے آئی تھی کہ آپ یہودیوں کے بادشاہ حزقیہ کی بیٹی سے شادی نہ کریں، اس لئے کہ آپ میرے ہیں اور میں مردک بندان کی بیٹی صرف آپ کے لئے پیدا ہوئی ہوں۔ بس اس سے زیادہ میں کچھ نہیں کہنا چاہتی۔ اب میں آپ سے کچھ سنا پسند کروں گی کہ کیا آپ پہلے کی طرح واقعی مجھ سے نفرت کرتے ہیں، مجھ سے بے زار ہیں۔“

قتل کی اس گفتگو کا جواب حارث بن حرم دینا ہی چاہتا تھا کہ میں اسی لمحہ ایک مسلح جوان اندر آیا اور حارث بن حرم کو مخاطب کر کے کہنے لگا۔

”امیر! یہودیوں کا ایک وفد آپ سے ملنے کے لئے آپ کے خیمے کے باہر منتظر ہے اور اس وفد کے ساتھ ملاقات کرنے سے پہلے یہودیوں کے بادشاہ حزقیہ کی بیٹی آپ سے علیحدگی میں ملنا چاہتی ہے۔ اگر آپ کی اجازت ہو تو میں اسے اندر لاؤں؟“

حارث بن حرم نے کچھ سوچا پھر آنے والے جوان کو مخاطب کرتے ہوئے وہ کہہ رہا تھا۔

”حزقیہ کی بیٹی اگر مجھے ملنا چاہتی ہے تو اسے اوڑ میں دیکھتا ہوں کیا کہتی ہے۔ اسے ملنے کے بعد پھر میں جو شرائط کے مطابق سامان آیا ہے اس کا جائزہ لیتا ہوں۔“

مسلح جوان جب باہر نکل گیا تب بڑی عاجزی اور انکساری میں حارث بن حرم کی طرف دیکھتی ہوئی قتل بول پڑی۔

”میں نے جو آپ سے التماس اور گزارش کی ہے اس کا آپ نے کوئی جواب نہیں دیا۔“

حارث بن حرم نے غور سے قتل کی طرف دیکھا پھر اسے مخاطب کرتے ہوئے کہنے لگا۔

”بی بی! تمہاری اس ساری گفتگو کا جواب میں یہی دے سکتا ہوں کہ میں نہ تم سے نفرت کرتا ہوں نہ بے زاری کا اظہار کرتا ہوں اور نہ مجھے ایسا کرنے کا کوئی حق ہے۔“

حارث بن حرم کی اس گفتگو کا جواب قتل دینا ہی چاہتی تھی کہ میں اس لمحہ یہودیوں کے بادشاہ حزقیہ کی بیٹی خیمے میں داخل ہوئی۔ اسے دیکھتے ہی حارث بن حرم اپنی جگہ پر اٹھ کھڑا ہوا۔ مسکراتے ہوئے اس کا استقبال کیا۔ حارث بن حرم کی طرف دیکھتے

ہوئے قتل بھی اپنی جگہ پر کھڑی ہو گئی تھی۔ وہ لڑکی آگے بڑھی پھر کھڑے ہی کھڑے حارث بن حرم کو مخاطب کر کے کہنے لگی۔

”آشوریوں کے امیر! مجھے یہ بتایا گیا ہے کہ تم سواحد ہو، بتوں کے بجائے صرف ایک خداوند قدوس کی عبادت اور بندگی کرنے والے ہو۔ اس لحاظ سے تمہارے ساتھ ہمارا ایک رشتہ بنتا ہے۔ اس لئے کہ ہم بھی بتوں سے نفرت کرنے والے ہیں۔ صرف ایک خدا کی بندگی اور عبادت کرتے ہیں اور مجھے یہ بھی بتایا گیا ہے کہ تم صحرائے عرب میں آنے والے ایک رسول کے بھی منتظر ہو اور اس پر ایمان لا چکے ہو اور قسم دعوہ لا شریک کی میں تم سے یہ بھی کہوں کہ اس رسول کی آمد کے تو ہم سارے یہودی بھی منتظر ہیں۔

تم سے عقیدے کا یہ جذبہ پیدا کر کے میں کوئی تمہاری ہمدردی حاصل نہیں کرنا چاہتی۔ مجھے بتا دیا گیا ہے کہ مجھے تمہارے حرم میں داخل ہونا ہے۔ دراصل تم سے علیحدگی میں ملنے کا صرف ایک ہی مقصد تھا کہ میں جاننا چاہتی تھی کہ جس شخص کے حرم میں مجھے داخل کیا جا رہا ہے جس کی مجھے بیوی بتایا جا رہا ہے وہ کیسا ہے۔ مردانہ وجاہت میں کیا وہ میرے معیار پر پورا اترتا ہے۔

اپنے زندگی کے ساتھی کے لئے جو نقشہ اپنے ذہن میں میں نے بنایا تھا، تم اس نقشے سے کہیں زیادہ پرکشش اور خوبصورت نظر آئے ہو۔ اب میری تم سے ایک گزارش ہے کہ یہ جو کارواں تمہارے خیمے کے باہر کھڑا ہے اور جس میں ہماری سلطنت کے کچھ لوگ بھی شامل ہیں، میں اس کارواں میں رہ کر سفر نہیں کرنا چاہتی۔ میری یہ گزارش ہے کہ اگر آپ واقعی مجھے اپنی بیوی بنانے اور مجھے اپنے حرم میں داخل کرنے کے لئے سنجیدہ ہیں تو میرے ساتھ شادی کر لیں۔ ہمارے کوچ کرنے کے بعد جس منزل کی طرف بھی آپ جانا چاہتے ہیں میں آپ کے ساتھ اس کارواں کے بجائے آپ کی بیوی کی حیثیت سے سفر کرنا زیادہ پسند کروں گی۔“

قتل نے حزقیہ کی بیٹی کی اس گفتگو کو انتہا درجہ کا ناپسند کیا تھا۔ بڑی ناپسندیدگی کا اظہار کرنے کے ساتھ ساتھ وہ بڑے غصے سے اس کی طرف دیکھ رہی تھی۔ کچھ کہنا ہی چاہتی تھی کہ حزقیہ کی بیٹی کو حارث بن حرم نے مخاطب کرتے ہوئے کتنا شروع کیا۔

”حزقیہ کی بیٹی! جو کچھ تمہیں بتایا گیا ہے وہ غلط ہے۔ یا تو بنانے والے کو دھوکا ہوا ہے یا تمہیں سننے میں غلط فہمی ہوئی ہے۔ میرا کوئی حرم نہیں جس میں تمہیں داخل کیا جائے گا اور نہ ہی میں تم سے شادی کرنے کا خواہشمند ہوں۔ ایسے امور ایسے فعل صرف

حکمرانوں اور بادشاہوں کو ہی زینب دیتے ہیں۔

خاتون! میں تو لشکر کا ایک سالار ہوں، یوں جانوں میں آشوریوں کا ملازم ہوں اور ملازم، ملازم ہوتا ہے۔ جب تک میری کارکردگی لشکر میں اچھی رہے گی، ملازم ہوں۔ جب کارکردگی کے معیار سے گر جاؤں گا تو ملازم سے ملازم بن جاؤں گا۔ لشکر سے علیحدہ کر دیا جاؤں گا۔ بس یہی میری اوقات ہے۔

خاتون! میں صرف رزم گاہوں کی آبشاروں کی صدا اور میدان جنگ کے تل نر کے پینے ترتیب دینے کے لئے پیدا ہوا ہوں۔ دشمنوں کو اپنے سامنے ٹھوں سر ڈالیوں اور گریہ شبنم سایہ مقدر بنا کر ان کی انا کو روندنا جبر بن سکتا ہوں پر کسی حکمران کی جینی کو اپنے حرم میں داخل کرنا میرے معیار سے باہر ہے۔

بی بی! جس طرح کبوتر افسردہ مزاروں کی طرف جاتے ہیں، ہوا گمشدہ پانیوں کی تلاش میں نکلتی ہے اور راستے راستوں کی طرف چلے جاتے ہیں اسی طرح میری زینت کے سارے راستے رزم گاہوں اور میدان جنگ ہی کی طرف جاتے ہیں۔ اپنے ذہن میں یہ بات بٹھالو کہ میں تو فقط سرخ ریت کا غیر آباد بے آب و گیاہ صحرا ہوں جس کی سنان فضا کے سکوت میں ہر وقت زندگی سے الجھنے والے بگولے اٹھتے رہتے ہیں۔ میں اپنی جڑوں سے کٹا ہوا ایک ایسا انسان ہوں جس کا کوئی آگاہ بچھا نہیں، کوئی بھائی بند بن بھائی نہیں۔ وقت کے دھارے میں بہتے ہوئے جو گزرے اسے سہتا ہے، جو آن پڑے اسے بھاتا ہے۔ تمہارا مقدر میری ذات سے وابستہ نہیں کیا جاسکتا۔ اس لئے کہ خاتون! میں صحرا کا ایک پیاسا درخت ہوں جس کی قسمت میں دھوپ اور تھائی کے سوا کچھ نہیں۔

جو شرائط میرے اور تمہارے باپ کے سفیروں کے درمیان طے ہوئی ہیں اس کے مطابق تمہیں آشوریوں کے بادشاہ سناخریب کے حرم میں داخل کیا جائے گا۔ اس کے علاوہ تمہارے ساتھ جو اور بہت سی یہودی لڑکیاں آئی ہیں ان میں سے بھی کسی کے ساتھ مجھے کوئی سروکار نہیں ہے۔ ان سب کو بھی آشوریوں کے بادشاہ سناخریب کے سامنے پیش کیا جائے گا اور ان کی قسمت کا فیصلہ بھی وہی کرے گا۔ دوسرے الفاظ میں جو کچھ میں کہنا چاہتا ہوں وہ میں کچھ اس طرح بھی کہہ سکتا ہوں کہ میرے اور تمہارے باپ کے سفیروں کے درمیان جو معاملہ طے ہوا ہے ان شرائط کے مطابق جو چیزیں ہمیں دی جا رہی ہیں ان سب کو سناخریب کے سامنے پیش کر دیا جائے گا، وہ جسے اور جس طرح چاہے ان کی تقسیم کا کام سرانجام دے۔

حارث بن حریم جب خاموش ہوا تو حزقیہ کی بیٹی پھر بول پڑی۔

”تمہارے خیمے کی طرف آتے ہوئے مجھے تمہاری جرات مند اور دلیری سے متعلق بہت کچھ بتایا گیا تھا اور میں اس سے متاثر بھی ہوئی تھیں اب تمہاری شخصیت نے بھی مجھے بہت متاثر کیا ہے۔ تمہاری گفتگو سے عاجزی اور انکساری نکلتی ہے اور ایسے لوگ زندگی میں ناکام نہیں ہوتے۔ تم نے جو حقیقت پسندی سے کام لیتے ہوئے سچائی پر مبنی گفتگو کی ہے اس نے بھی مجھے سب سے حد متاثر کیا ہے۔ اگر مجھے آشوریوں کے بادشاہ سناخریب کے حرم میں ہی داخل کیا جانا ہے تو کیا میں پوچھ سکتی ہوں وہ کہاں ہے؟“

حارث بن حریم مسکرایا، کہنے لگا۔

”خاتون! وہ اس وقت انتہائی جنوب میں مصریوں کی یلغار روکنے کے لئے گیا ہوا ہے۔ میں اپنے لشکر کے ساتھ یہاں سے کوچ کروں گا اور اس کی طرف جاؤں گا اور پھر تمہارے اور تمہارے ساتھ دوسری لڑکیوں کا معاملہ اس کے سامنے پیش کر دیا جائے گا۔“

حارث بن حریم رکا پھر کہنے لگا۔

”خاتون! لشکر جب یہاں سے کوچ کرے گا تو دوران سفر تمہارے مرتبے اور تمہارے منصب کا خیال رکھا جائے گا۔ لشکر میں کوئی بھی شخص یہ نہیں بھولے گا کہ تم یہودیوں کے بادشاہ حزقیہ کی بیٹی ہو جس تعظیم جس عزت کی حقدار ہو وہ تمہیں ہمارے لشکر میں ملے گی۔ تمہیں فکر مند ہونے کی ضرورت نہیں ہے۔ میرے لشکر میں تمہاری جان، تمہاری عزت اور تمہارے وقار اور مرتبے کا پوری طرح احساس ہی نہیں اس کی حفاظت بھی کی جائے گی۔ میرے خیال میں اب تم جاؤ جو یہودیوں کا وفد خیمے سے باہر کھڑا ہے میں اس کا جائزہ لیتا ہوں اور اس کے بعد اپنے ساتھیوں سے کہتا ہوں کہ وہ دوران سفر تمہاری حفاظت کے علاوہ تمہاری ضرورت کا خیال رکھیں۔“

حزقیہ کی بیٹی نے مسکراتے ہوئے حارث بن حریم کی طرف دیکھا پھر کہنے لگی۔

”بس میں تھوڑی سی گفتگو تم سے کرنا چاہتی ہوں۔ تم نے اپنی گفتگو کے دوران بتایا تھا کہ تمہارا کوئی حرم نہیں ہے۔ کیا تم نے ابھی تک شادی نہیں کی؟“

حارث بن حریم مسکرایا، کہنے لگا۔

”یہ سوال میری ذات سے متعلق ہے۔ نہ تم میری ذات کو چھیڑو نہ میں تم سے

تمہاری ذات کے متعلق کوئی سوال کرتا ہوں۔“

حارث بن حریم اپنی بات مکمل نہ کر سکا اس لئے کہ ہلکا سا قہقہہ لگاتے ہوئے وہ پھر

بول پڑی۔

”یہ جو لڑکی تمہارے پاس بیٹھی ہے، کون ہے؟ ایسی حسین اور خوبصورت لڑکیاں میں نے اپنی زندگی میں بہت کم دیکھی ہیں۔ میں ایک حقیقت پسند لڑکی ہوں، سچائی سے کام لینے والی ہوں۔ یہ جو لڑکی تمہارے پاس بیٹھی ہے اپنے حسن و جمال، خوبصورتی اور جسمانی کشش میں مجھ سے بھی اعلیٰ دارنفع ہے، کیا یہ تمہاری بیوی ہے؟“

حزقیہ کی بیٹی کے اس اچانک سوال پر حارث بن حرم کے لبوں پر ہلکا سا تبسم نمودار ہوا تھا۔ اس موقع پر قتل بڑے غور اور تجسس آمیز انداز میں حارث بن حرم کی طرف دیکھنے لگی تھی۔ حارث بن حرم نے بھی اس کی طرف دیکھا، مسکرایا پھر حزقیہ کی بیٹی کو مخاطب کر کے کہنے لگا۔

”تمہارا اندازہ درست ہے۔ یہ میری بیوی ہے اور تم جانو کہ میری بیوی کے علاوہ اس طرح میرے خیمے میں کوئی عام لڑکی تو نہیں بیٹھ سکتی۔ یہ اخلاقی قدروں کے بالکل خلاف ہے اور ایسی گری ہوئی حرکت میں نہیں کر سکتا۔ یہ صرف میری بیوی ہی نہیں میں تم سے یہ بھی کہوں کہ یہ بائبل کے بادشاہ مردک بلدان کی چیتھی بیٹی ہے۔“

حزقیہ کی بیٹی آگے بڑھی، ایک دم اس نے قتل کو گلے لگا لیا پھر اپنا منہ اس کے کان کے قریب لے جاتے ہوئے کہنے لگی۔

”تم خوش قسمت ہو کہ تمہیں اس جیسا شوہر ملا ہے۔“ قتل نے بھی اسی کے انداز میں کہنا شروع کیا۔

”تم بھی خوش قسمت ہو کہ تمہیں آشوریوں کے بادشاہ سناخریب کے حرم میں داخل کیا جاتا ہے۔“

حزقیہ کی بیٹی کچھ کہنا چاہتی تھی کہ حارث بن حرم بول پڑا۔

”میرے خیال میں اب خیمے سے باہر جاتے ہیں۔ تمہارے باپ کی طرف سے جو سامان اور لڑکیاں آئی ہیں تم ان کا جائزہ لو۔ اس کے بعد لشکر یساں سے کوچ کرے گا۔“ اس کے ساتھ ہی حارث بن حرم خیمے سے باہر نکل گیا۔ قتل اور حزقیہ کی بیٹی دونوں اس کے پیچھے پیچھے تھیں۔

اچانک قتل نے آگے بڑھتے ہوئے حارث بن حرم کا ہاتھ پکڑ لیا پھر حزقیہ کی بیٹی کو مخاطب کر کے کہنے لگی۔

”تم ذرا اسرائیلی کاروان میں چلو میں اپنے شوہر سے ایک انتہائی اہم موضوع پر گفتگو

کرنے کے بعد آتی ہوں۔“

حزقیہ کی بیٹی نے باری باری بڑے غور سے قتل اور پھر حارث بن حرم کی طرف دیکھا۔ اس کے بعد وہ خیمے سے نکل گئی تھی۔ اس کے جانے کے بعد تیز نگاہوں سے حارث بن حرم نے قتل کی طرف دیکھا پھر کہنے لگا۔

”یہ تم۔ نے کیا کیا، تم کیا کہنا چاہتی ہو؟“

قتل سنجیدہ تھی، کہنے لگی۔

”میں نے کچھ نہیں کیا۔ حزقیہ کی بیٹی سے بھی آپ کہہ چکے ہیں کہ میں آپ کی بیوی ہوں، بیوی کی حیثیت سے کیا میں اتنا بھی حق نہیں رکھتی کہ آپ کا ہاتھ تھام سکوں۔ آپ بڑا نہ مانینے گا میں آپ کا شکریہ ادا کرنا چاہتی ہوں کہ آپ کے خیمے میں بیٹھے ہوئے کم از کم آپ نے مجھ سے نفرت کا اظہار نہیں کیا۔ حزقیہ کی بیٹی سے میرا تعارف کراتے ہوئے آپ نے مجھے اپنی بیوی ظاہر کیا ہے۔ اس کے لئے میں آپ کی احسان مند اور شکر گزار ہوں۔ میرے لئے یہی سب سے بڑی نعمت ہے کہ کم از کم آپ اپنے نام کے ساتھ میرے نام کو لاف تو کرنے لگے ہیں۔ مجھ سے نفرت کا اظہار تو نہیں کرتے۔“

حارث بن حرم نے اپنا ہاتھ چھڑایا پھر پہلی بار اس نے اپنا ہاتھ قتل کے شانے پر رکھا اس کی اس حرکت پر خوشی میں قتل پھولی نہ سار ہی تھی۔ پیار بھرے انداز میں حارث بن حرم کی طرف دیکھنے لگی تھی۔ حارث بن حرم اسے مخاطب کیا۔

”دیکھو! خاتون میں تم سے نفرت نہیں کرتا۔ کب میں نے تم سے کہا ہے کہ میں تم سے نفرت کرتا ہوں۔ ہاں یہ بات عیاں ہے کہ تم نے ضرور میرے ساتھ نفرت کا اظہار کیا تھا۔ اب اگر تم اس نفرت کو میرے ساتھ محبت میں تبدیل کر چکی ہو تو اس کے لئے میں تمہارا شکر گزار ہوں۔“

قتل نے فوراً حارث بن حرم کی بات کاٹ دی کہنے لگی۔

”اگر آپ میرے شکر گزار ہیں اور یہ خیال کرتے ہیں یا یہ سمجھتے ہیں کہ آپ سے جو مجھے نفرت تھی اسے میں نے محبت میں تبدیل کر دیا ہے۔ اگر میری اس تبدیلی کو آپ تسلیم کر چکی ہیں تو پھر میری آپ سے گزارش ہے کہ مجھے نہ خاتون کہہ کر مخاطب کریں نہ مردک بلدان کی بیٹی۔ جب آپ مجھ سے نفرت نہیں کرتے یہ بھی مانتے ہیں کہ میں آپ سے محبت کرتی ہوں تو پھر اگر آپ میرا نام لے کر مجھے مخاطب کر دیں تو میرے خیال میں آپ کی ذات پر کوئی حرف گیری نہیں آئے گی۔ اگر آپ مجھ سے محبت نہیں کرنا چاہتے۔“

مجھے اپنی زندگی کا ساتھی نہیں بنانا چاہتے تو نہ سہی میں کم از کم اسی میں مطمئن ہوں کہ ظاہری طور پر ہی مجھے آپ کی بیوی مانا جا رہا ہے۔ اگر آپ بیوی کی حیثیت سے مجھے اپنے ساتھ نہ بھی رکھنا چاہیں تو میں آپ کے خیمے اور آپ کی حویلی میں آپ کی باندی کی حیثیت سے بھی آپ کے ساتھ رہنے کو تیار ہوں۔ اس لئے کہ میں نے آپ کو اپنی ذات کی اساس اپنی عمر بھر کی پونجی مان لیا ہے۔ اب اس کے علاوہ مجھے کچھ نہیں چاہئے۔“

حارث بن حریم مسکرایا اور کہنے لگا۔

”اس موضوع پر بات بعد میں کریں گے“ او پہلے بنی اسرائیل کے کاروان سے مل لیں۔“ قتل خاموش رہی پھر دونوں چپ چاپ خیمے سے نکل گئے۔

دونوں آگے پیچھے کاروان میں داخل ہوئے۔ بنی اسرائیل کے کاروان کے سرکردہ لوگوں نے حارث بن حریم کا بہترین استقبال کیا۔ ان کے بادشاہ نے خراج کے طور پر جو رقم سونا چاندی، حسین و خوبصورت لڑکیاں اور جو دیگر سامان بھجوایا تھا ان سب کا حارث بن حریم نے جائزہ لیا۔ سارے سامان کو اس نے اپنے چند سالاروں کی حفاظت میں دیا اس سارے کام کی تکمیل کے بعد حارث بن حریم جب پیچھے ہٹا تو قتل اس کے پہلو پہ پہلو تھی اچانک بنی اسرائیل کا جو وفد آیا تھا اس میں سے چند جوان پھر پڑنے والے درندوں کی طرح حرکت میں آئے اپنی تلواریں انہوں نے بے نیام کیں اور وہ قتل کی طرف بڑھے۔

وہ چاہتے تھے کہ تلواریں برسا کر قتل کا خاتمہ کر دیں لیکن ان کے ارادے کو حارث بن حریم نے پہلے ہی بھانپ لیا تھا۔ اپنی تلوار اور ڈھال اس نے سنبھال لی تھی۔ جو نئی ان میں سے کچھ نے اپنی تلواریں قتل پر برسائیں حارث بن حریم نے فوراً ان کی تلواروں کو اپنی ڈھال پر رد کا ایک کی تلوار آ کے حارث بن حریم کے شانے پر لگی تھی۔ خون بہہ نکلا تھا۔ ایک اور جوان نے حارث بن حریم کی طرف سے ہتھے ہوئے پھر آگے بڑھ کر قتل پر وار کرنا چاہا لیکن تاخیر ہو چکی تھی۔ اس لئے کہ حارث بن حریم نے فوراً اپنی تلوار اور ڈھال حملہ آوروں سے علیحدہ کی اور جو جوان قتل کی طرف بڑھا تھا پیچھے سے اس پر تلوار برسائی اور اس کا خاتمہ کر دیا۔ اتنی دیر تک حارث بن حریم کے محافظ بھی حرکت میں آچکے تھے۔ پھرے ہوئے طوفانوں کی طرح وہ آگے بڑھے ان میں سے کچھ کو انہوں نے تہ تیغ کر دیا، دو کو زندہ گرفتار کر لیا گیا۔

قتل ابھی تک بدحواس کھڑی تھی۔ چہرے پر ہوائیاں اڑ رہی تھیں وہ امید بھی

نہیں کر سکتی تھی کہ کوئی اس کا خاتمہ کرنے کے لئے اس طرح اس پر حملہ آور ہو جائے گا۔ وہ ایک طرح سے ممنونیت کے انداز میں حارث بن حریم کی طرف بھی دیکھ رہی تھی جس نے اپنی جان کی بازی لگا کر اسے حملہ آوروں سے محفوظ رکھا تھا۔

اچانک قتل چونک سی پڑی اس نے دیکھا حارث بن حریم کے شانے سے خون تیزی سے بہ رہا تھا۔ اس کا رنگ ہلدی ہو گیا تھا۔ حارث بن حریم ابھی تک ہکا بکا کموار ہاتھ میں لئے ڈھال سنبھالے مرنے والوں کی طرف دیکھ رہا تھا کہ قتل وہاں جمع ہونے والے لوگوں کا لحاظ کئے بغیر تیزی سے آگے بڑھی اور حارث بن حریم کا ہاتھ پکڑ کر بڑے پیارے انداز میں اسے مخاطب کر کے کہنے لگی۔

”آپ زخمی ہیں، ایک حملہ آور کی تلوار آپ کے شانے پر لگی ہے۔ خون بہہ رہا ہے، آپ خیمے میں چلیں، میں طبیب کو بلاتی ہوں۔“

وہاں کھڑے لشکر کے مسلح جوانوں نے جب قتل کی یہ باتیں سنیں تو اچانک وہ حرکت میں آئے۔ حارث بن حریم کو پکڑ کر وہ خیمے میں لے گئے۔ قتل ان کے پیچھے پیچھے تھی۔ ایک نوجوان طبیب کو بلانے بھاگ گیا تھا۔ خیمے میں جا کر حارث بن حریم ایک نشست پر لیٹ گیا اور اپنے ایک سالار کو مخاطب کر کے کہنے لگا۔

”جن حملہ آوروں کو زندہ گرفتار کیا ہے انہیں میرے پاس لے کے آؤ۔“

اس سالار نے دکتے ہوئے لہجے میں حارث بن حریم کو مخاطب کیا۔

”امیر! میں آپ کی حکم عدولی نہیں کرتا لیکن پہلے آپ کا زخم دیکھ لوں اس کے بعد

ان لوگوں کو بلاتا ہوں۔ آپ لیٹ جائیے۔“

حارث بن حریم نے اس سالار کی طرف دیکھا اور کہنے لگا۔ ”میرے زخموں کی تم پرواہ نہ کرو۔ زخم کوئی اتنا گہرا نہیں ہے۔ میں نے لباس کے نیچے زرہ پنی ہوئی ہے۔ میرے خیال میں زرہ کی کچھ کڑیاں کٹ گئی ہیں اور زخم آ گیا ہے۔ بہر حال تم میرے زخمی ہونے کی پرواہ نہ کرو۔“

حارث بن حریم کو رک جانا پڑا اس لئے کہ پُر احتجاج انداز میں قتل بول پڑی تھی۔ ”پرواہ کیوں نہ کریں۔ جن حملہ آوروں کو زندہ گرفتار کیا گیا ہے ان کو آپ کے سامنے بعد میں پیش کیا جاسکتا ہے۔ پہلے آپ کے زخم کی دیکھ بھال ہونی چاہئے۔“ پھر ایک سالار کو قتل نے حکمانہ انداز میں کہنا شروع کیا۔

”امیر کی زرہ اتارو، زخم کا جائزہ لو۔“

اس سالار نے جلدی جلدی اوپر کالباس اتار کر زرہ بھی علیحدہ کر دی۔ حادثہ بن کریم کا اندازہ درست تھا۔ زرہ کی کچھ کڑیاں کٹ چکی تھیں۔ جن کی وجہ سے وہاں تلوار کا زخم آ گیا تھا۔ اس موقع پر ایک اور سالار بول پڑا۔

”امیر! ہمیں احتیاط سے کام لینا ہو گا۔ ایسا بھی ممکن ہے کہ حملہ آوروں کی تلواریں زہر میں ڈوبی ہوئی ہوں۔“

ان الفاظ پر قتل کا چہرہ فق ہو گیا تھا۔ باقی لوگ بھی پریشان ہو گئے تھے۔ ان میں سے کوئی رد عمل کا اظہار کرنا ہی چاہتا تھا کہ عین اسی لمحہ لشکر کے کچھ طبیب خیمے میں داخل ہوئے۔ بڑا طبیب زخم کا جائزہ لینے لگا۔ زخم پر اس نے پٹی باندھ دی پھر کسی قدر پُرسکون انداز میں حادثہ بن کریم کو مخاطب کرتے ہوئے کہہ رہا تھا۔

”امیر فکر مندی کی کوئی بات نہیں ہے۔ زخم کوئی اتنا گہرا نہیں دو ایک روز تک ٹھیک ہو جائے گا۔ میرے خیال میں آپ نے جو زرہ پھینکی ہوئی تھی اس کی وجہ سے کافی بچت ہو گئی ہے۔“ زخم پر جب پٹی باندھ دی گئی اور حادثہ بن کریم نے دوبارہ لباس پہن لیا تب اس نے پھر ایک سالار کو مخاطب کیا۔

”اب تمہاری خواہش پوری ہو گئی ہے۔ میرے زخم پر پٹی باندھی جا چکی ہے۔ حملہ آوروں میں سے جن دو کو زندہ گرفتار کیا گیا ہے ان کو میرے پاس لے کے آؤ۔“ وہ سالار باہر نکل گیا۔ تھوڑی دیر بعد لوٹا اس کے ساتھ کچھ مسلح جوان اور وہ دو حملہ آور تھے جن کو زندہ گرفتار کیا گیا تھا۔ انہیں اس سالار اور مسلح جوانوں نے لا کر حادثہ بن کریم کے سامنے کھڑا کیا۔

حادثہ بن کریم کچھ دیر تک سر سے لے کر پاؤں تک ان کا جائزہ لیتا رہا اس موقع پر اس کے چہرے سے کسی قسم کے جذبات و احساسات کا اندازہ نہیں لگایا جاسکتا تھا۔ پھر دھیمے سے لہجے میں اس نے ان دونوں کو مخاطب کیا۔

”تم دونوں نے میری بیوی پر حملہ آور ہونے کی کوشش کیوں کی؟“ وہ دونوں خاموش رہے، کوئی جواب نہ دیا۔ اس پر حادثہ بن کریم نے دوسرا سوال داغ دیا۔

”کیا تم یہودی ہو؟“

اس سوال پر بھی جب وہ دونوں خاموش رہے تب غصے میں پھرتے طوفانوں کی طرح حادثہ بن کریم اپنی جگہ پر اٹھ کھڑا ہوا۔ اپنی تلوار اس نے ایک جھٹکے کے ساتھ بے

نیام کر لی۔ پھر ان دونوں کو مخاطب کرتے ہوئے کہنے لگا۔

”تم جیسے گستاخوں، تم جیسے باغیوں، تم جیسے سرکشوں اور غداروں کو میں زندہ زیادہ دیر برداشت نہیں کر سکتا۔ میں نے تم سے دو سوال کئے ہیں اور تمہیں جرأت اور جسارت کیسے ہوئی کہ تم میرے سوالوں کا جواب نہ دو۔ وقت ضائع کئے بغیر میرے سوالوں کا جواب دو ورنہ میری تلوار ایک بار ہی بلند ہوگی اور گرتے ہوئے تم دونوں کی گردنیں کاٹ دے گی۔“

وہ دونوں خوفزدہ ہو گئے تھے۔ ایک دوسرے کی طرف دیکھا پھر ان میں سے ایک حادثہ بن کریم کی طرف دیکھتے ہوئے کہنے لگا۔

”آشوریوں کے امیر! ہمیں تم سے کوئی غرض و عاقبت نہ ہے نہ تھی۔ ہم یہودی نہیں ہیں۔ گلدانی ہیں۔ ہمیں قتل کا خاتمہ کرنے کے لئے اس کے باپ مردک بلدان نے روانہ کیا تھا۔“

بائبل سے باہر جب مردک بلدان کو شکست ہوئی اور وہ دلدلی علاقوں کی طرف بھاگ گیا تو ان علاقوں کی طرف جانے سے پہلے اس نے ہمیں یہ حکم دیا کہ ہم تاک میں رہیں اور کسی مناسب موقع پر قتل پر حملہ آور ہو کر اس کا خاتمہ کر دیں۔ وہ نہیں چاہتا تھا کہ قتل تمہاری بیوی کی حیثیت سے تمہارے ساتھ رہے۔ اس لئے کہ تم نے دو بار بائبل کو فتح کیا۔

آشوریوں کے امیر! ہماری بد قسمتی اور قتل کی خوش قسمتی کہ ہم بھرپور طریقے سے اس پر حملہ آور بھی ہوئے اور اس کے باوجود تمہاری کوشش کی وجہ سے اور تمہارے آڑے آنے کے باعث یہ بچ نکلی۔“

اس موقع پر قتل کی حالت قابل رحم تھی۔ گردن اس کی جھکی ہوئی تھی۔ حادثہ بن کریم نے ایک نگاہ سے اس کا جائزہ لیا، پھر ان دونوں کی طرف دیکھتے ہوئے کہنے لگا۔

”تم ایک بھیانک جرم کے مرتکب ہوئے ہو۔ لہذا تمہیں زندہ رہنے کا حق نہیں۔“ پھر اپنے ایک سالار کو حادثہ بن کریم نے قریب بلایا اس کے کان میں سرگوشی کی جس کے جواب میں وہ چند مسلح جوانوں کے ساتھ ان دونوں کو باہر لے گیا تھا اور خیمہ گاہ سے ایک طرف لے جا کر ان دونوں کا خاتمہ کر دیا گیا تھا۔

☆-----☆-----☆

کچھ دیر تک طبیب اور سارے سالار حادثہ بن کریم کے خیمے میں بیٹھے رہے۔

جب رات گہری ہونے لگی تب حارث بن حرم نے سب کو مخاطب کیا۔

”میرے عزیزو! اب تم اپنے اپنے خیموں میں جا کر آرام کرو۔ میرے متعلق فکر مند مت ہونا۔ طبیب میرے زخم دیکھ چکے ہیں۔ زخم کوئی اتنا گہرا نہیں، دو ایک روز میں ٹھیک ہو جائے گا۔ میرے خیال میں چند روز تک ہمیں یہاں قیام کرنا پڑے گا۔ اس کے بعد شہر کی طرف کوچ کیا جائے گا۔ اب تم لوگ اٹھو جا کر آرام کرو۔“

حارث بن حرم کے کہنے پر طبیب اور سارے سالار اٹھ کھڑے ہوئے۔ طبیب اپنی خیمہ گاہ کی طرف چلے گئے۔ سارے سالار خیمے سے باہر جمع ہوئے۔ پھر ان میں سے ایک دوسرے کو مخاطب کرتے ہوئے کہنے لگا۔

”میرے ساتھیو! امیر کو مردک بلدان کی بیٹی قتل کی وجہ سے خطرہ ہے لہذا ان کے خیمے کے گرد پہلے کی نسبت زیادہ سخت پہرہ لگا دینا چاہئے۔“ باقی سارے سالاروں نے اس تجویز سے اتفاق کیا۔ پھر ایک سالار کو مقرر کیا گیا جو خیمہ گاہ کی حفاظت پر مامور سپاہیوں کی نگرانی پر مقرر کیا گیا تھا۔ اس کے بعد وہ سالار بھی وہاں سے ہٹ گئے تھے۔

سب کے جانے کے بعد تھوڑی دیر تک خیمے میں خاموشی رہی، انتہائی پریشانی کی حالت میں قتل اپنی جگہ پر گردن جھکائے بیٹھی ہوئی تھی۔ حارث بن حرم کو اس کی اس حالت پر بڑا رحم آ رہا تھا۔ اچانک اس نے قتل کو مخاطب کیا۔

”قتل! تمہیں فکر مند اور پریشان ہونے کی ضرورت نہیں ہے۔ میں جانتا ہوں تمہیں فکر مندی لاحق ہو گئی ہے کہ تمہارے باپ نے کچھ مسلح جوانوں کو تمہارا خاتمہ کرنے کے لئے مقرر کیا ہے اور آئندہ بھی وہ ایسا کر سکتا ہے لیکن یاد رکھنا، میں پہلے کی نسبت زیادہ کڑے انداز میں تمہاری حفاظت کا سامان کروں گا۔ کسی کی جرأت نہیں کہ تمہیں کوئی نقصان پہنچا سکے۔“

قتل کے لبوں پر ہلکی سی مسکراہٹ نمودار ہوئی، اپنی جگہ پر اٹھ کھڑی ہوئی، حارث بن حرم کو دونوں شانوں سے پکڑا پھر انتہائی محبت اور پیار میں کہنے لگی۔

”آپ یہاں لیٹ جائیں، میں آپ کے پاس بیٹھتی ہوں، میں ایک انتہائی اہم موضوع پر آپ سے گفتگو کرنا چاہتی ہوں۔“

حارث بن حرم کہنے لگا۔

”میں بیٹھتا ہوں، کو تم کیا کہنا چاہتی ہو۔“

”نہیں آپ لیٹیں۔ آپ کو آرام کی ضرورت ہے۔ آپ لیٹیں تو پھر میں گفتگو کا

آغاز کروں گی۔“

حارث بن حرم لیٹ گیا۔ قتل اس کے قریب بیٹھ گئی۔ پھر کچھ دیر کے تفکر کے بعد

اس نے حارث بن حرم کی طرف بڑے اداس سے انداز میں دیکھا پھر وہ کہہ رہی تھی۔

”امیر! سب سے پہلے تو میں آپ کی انتہا درجہ کی ممنون اور شکر گزار ہوں کہ آج

آپ نے میری جان بچائی۔ اگر آپ ان حملہ آوروں کو نہ روکتے، ان کے اور میرے بیچ

حائل نہ ہوتے تو اب تک وہ میرا کام تمام کر چکے ہوتے۔ اس لحاظ سے آپ نے مجھے نئی

زندگی دی ہے اور آپ کے اس فعل کی وجہ سے آپ کے اس احسان کی بنا پر اگر میں

ایک لوتھی ایک خادمہ کی حیثیت سے ساری عمر آپ کی خدمت کرتی رہوں تب بھی اس

احسان کا بدلہ نہیں چکا سکتی۔

آپ کا شکریہ ادا کرنے کے بعد جو سوال میں پوچھنا چاہتی ہوں اس سوال سے میری

زندگی موت وابستہ ہے۔ آج میں آپ سے فیصلہ کن بات کرنا چاہتی ہوں۔ میں اپنے

احساسات و جذبات کو لئے زیادہ عرصہ تک منجھار میں کھڑی نہیں رہنا چاہتی۔ آپ سے

گفتگو کرنے کے بعد میں فیصلہ کروں گی کہ میرے مقدر میں میری قسمت میں کوئی سائل

ہے یا نہیں۔ اگر نہ ہو تو پھر میں ایسی زندگی بسر کرنا پسند نہیں کروں گی، اپنے آپ کا خاتمہ

کروں گی۔“

قتل مزید کچھ کہنا چاہتی تھی کہ اس کی بات کاٹتے ہوئے حارث بن حرم بول پڑا۔

”بزدل لڑکی مت بنو، جو کچھ کہنا چاہتی ہو کہو میں سنوں گا اور جو میرا دل چاہے گا

اس کا مناسب جواب بھی دوں گا۔ کو تم کیا کہنا چاہتی ہو؟“

قتل جھٹ سے بول پڑی۔

”کیا آپ مجھ سے نفرت کرتے ہیں اور مجھے واقعی اپنی زندگی کا ساتھی نہیں بنانا

چاہتے اور کیا آپ مجھے اس قابل نہیں سمجھتے کہ میں آپ کے دکھوں، آپ کی خوشیوں کی

حصہ دار بنوں؟“

جب تک قتل بولتی رہی دھیمے دھیمے، دھیرے دھیرے حارث بن حرم مسکراتا رہا۔

جب خاموش ہوئی تب اس نے کہنا شروع کیا۔

”قتل! اب تک تمہیں مجھے سمجھنے میں غلط فہمی ہوتی رہی ہے۔ اسی بنا پر میں نے

کبھی تمہاری محبت کا جواب محبت سے نہیں دیا اور میں سمجھتا ہوں کہ میں نے ٹھیک قدم

اٹھایا تھا۔ اس لئے کہ میں اس شہر درد کا ایک مسافر اور لوہو سے موسوں میں ہجر زتوں کا

کی مسانتوں کا ایک پتھر ہوں۔ میں صرف دھواں دھواں رزم گاہوں میں نچے جٹے بریدہ جسم دیکھنے کے لئے پیدا ہوا ہوں۔ میری زندگی میں دور تک پیار کی کوئی آہٹ نہیں۔ میری زیست میں پرست کی حدت بھری ہوئی آواز نہیں ہے۔ میرا ماضی دھوپ کی شدت میں جٹے لوگوں سے بھی بدتر ہے اور میں اپنے اس ماضی کو کیسے اپنے جسم سے کٹ پھینکوں؟ میرے جیسے لوگ عمر کی کڑی دھوپ کی آگ میں جٹنے کے لئے پیدا ہوتے ہیں۔ جب میں بابل سے نکلا تھا تب میرے پاس تن چھپانے کو خستہ چادر تک نہ تھی۔ آشوریوں نے جو مجھے مقام دیا ہے یہ میری توقعات سے کہیں زیادہ ہے اور میں اس پر مطمئن اور آسودہ ہوں ورنہ میرے جیسے لوگ تو سستے داسوں پک جانے کے لئے پیدا ہوتے ہیں۔

قتل! تم چمکتے اڑتے بادلوں میں فطرت کے حسن جیسی خوبصورت ہو، نیلی جھیلوں کے گلابی کنول جیسی پرکشش، ماہتاب راتوں کے سحر جیسی حسین، صبح کی گل رنگ شفق جیسی جاذب نظر، شوخ رنگوں کی قوس قزح جیسی پر جمال ہو۔ میرا ساتھ مانگ کر تم کیوں اپنی زندگی کو پر شور، بے کار حالات کے سپرد کرتی ہو؟ تم برف کی ایک نازک قاش ہو، میرے ساتھ چلوگی تو حدت سے پگھل جاؤ گی۔

میں ایک ایسا آدمی ہوں جس کا آج ہے شاید کل نہ ہو۔ نہ میری کوئی جائداد ہے، نہ میری کوئی جاگیر، نہ میرا کوئی قریبی عزیز نہ رشتے دار ہے، نہ ہی میرے پاس کوئی سنہری شجرہ نسب ہے جس پر میں فخر کر سکوں۔ بس یوں جانو کہ میں بس ایک گمشدہ مسافر ہوں جو سستے داسوں پک جانے کے لئے پیدا ہوا تھا۔ تم مجھے اتنی اہمیت کیوں دیتی ہو؟ تمہیں مجھ سے کہیں بہتر، مجھ سے کہیں زیادہ ناپاک مستقبل والے، مجھ سے کہیں زیادہ دولت مند اور مال و دولت کی چمک دمک رکھنے والے زندگی کے ساتھی مل جائیں گے۔ اگر تم میرے اس احسان کو مد نظر رکھتے ہوئے، میری طرف مائل ہوئی ہو کہ میں نے ظاہری طور پر تمہیں اپنی بیوی ظاہر کر کے سردب سے تمہاری حفاظت کی تو جو کوئی بھی میری جگہ ہوتا انسانیت کے تقاضوں کو سامنے رکھتے ہوئے وہ ایسا ہی کرتا۔

حارث بن حریم دم لینے کے لئے رکا، پھر وہ دوبارہ کہہ رہا تھا۔

”قتل! یوں جانو میں نے نہ تم پر کوئی احسان کیا ہے اور نہ ہی تمہیں کسی احسان تلے دب کر کوئی فیصلہ کرنے کی ضرورت ہے۔“

”آپ میری ذات، میری شخصیت، میرے جذبات، میرے احساسات کا غلط اندازہ لگا رہے ہیں۔ میں آپ سے یہ کہوں کہ اگر میں خوبصورت ہوں تو میری خوبصورتی آپ کے

لئے ہے۔ اگر میں پر جمال ہوں، پرکشش ہوں تو آپ کے لئے۔ اگر میں حسین ہوں، جاذب نظر ہوں تو میرا حسن میرا جاذب نظر ہونا صرف آپ کے لئے ہے۔ اس لئے کہ اب آپ ہی میرے رازداں اور میرے چارہ گر میرے محرم اسرار میری انا کا چاند، میری ذات کے دھنک رنگ اور میرے لئے بہاروں کی ارغوانی فضاؤں کا گیت ہیں۔

خدا کے واسطے پرانی یادوں اور گزری ہوئی باتوں کو بنیاد بنا کر میرے دل کی سنہری دستک کو دل کے مدفن میں تبدیل نہ کر دیتا۔ میں اس کے علاوہ کچھ نہیں جانتی کہ اب آپ ہی میرے احساسات کے معنی، میرے نغموں کی جلتنگ، میرے ہونٹوں پر دعا میں ڈہلی صدا ہیں۔ میری پرواز اب صرف آپ تک ہے۔ اس لئے کہ آپ ہی میرے مطلع، آپ ہی میرے مقطع، آپ ہی میرے مخرج، آپ ہی میرے منبع ہیں۔

میں نے آپ سے ایسی محبت کی ہے جو بے کراں ہے۔ اپنے دل میں آپ کے لئے میں نے ایسی چاہت سجائی ہے جس کی کوئی اتھاہ نہیں۔ میں آپ سے گزارش کرتی ہوں کہ اگر آپ واقعی مجھے اچھا نہیں سمجھتے، اپنی ذات کے ساتھ مجھے وابستہ نہیں کرنا چاہتے، مجھے اس قابل خیال نہیں کرتے کہ میں آپ کی بیوی ہوں تو بھی آپ مجھے ظاہری طور پر ہی اپنے ساتھ وابستہ رہنے دیجئے۔ بظاہر تو لوگوں کی نگاہوں میں آپ کی بیوی ہوں ہی حقیقت میں میں ایک خادمہ اور لونڈی بن کر ہی آپ کے خیمے میں پڑی رہا کروں گی۔ کم از کم آپ کے خیمے کی صفائی ہی کر دیا کروں گی۔ اب بولیں آپ میری ان باتوں کا کیا جواب دیتے ہیں؟“

حارث بن حریم گہری سوچوں میں کھو گیا تھا۔ خیمے میں گہری خاموشی اور چپ چھا گئی تھی۔ اس خاموشی نے قتل کو برہنہ اشجار اور راہوں جیسا ویران خشک، پتوں کے ڈھیر جیسا افسردہ بنا کے رکھ دیا تھا۔ اس کی نگاہ شوق کے خدوخال میں عجیب سے دوسے اپنا رنگ جمانے لگے تھے۔ تھوڑی دیر کی خاموشی کے بعد حارث بن حریم نے بڑی غور سے اس کی طرف دیکھا، پھر کہنے لگا۔

”قتل! میں نہ پتھر ہوں نہ کوئی نطق سے محروم دیوار، تمہارے احساسات، تمہارے

جذبات سے پوری طرح واقفیت اور آگاہی رکھتا ہوں۔ میں یہ بھی جانتا ہوں کہ تم انتہائی خلوص سے انتہائی جاں نثاری کے ساتھ مجھ سے محبت کرتی ہو۔ مجھے چاہتی ہو، اس کے باوجود اپنی ذات کی طرف دھیان کرتے ہوئے میں تم پر کبھی بھی اپنی محبت کا اظہار نہ کر سکا۔ تم جانتی ہو کہ میں اجڑے ہوئے مسافر کی طرح بابل سے نکلا تھا اور ایک خانماں برباد

فہنس کی طرح نینوا شہر میں داخل ہوا تھا۔ گواب میں ایک سالار کے عہدے پر ہوں مگر تم جانتی ہو کہ اس وقت میرا کوئی ذاتی مکان نہیں کوئی آگاہ چھپا نہیں ہے۔ آج میں آشوریوں کے لشکر میں سالار ہوں تو مجھے آشوریوں کی طرف سے حویلی بھی ملی ہوئی ہے، عزت و وقار اور دبدبہ بھی ہے۔ یہ ساری چیزیں عارضی ہیں اس لئے کہ یہ میری ذاتی ملکیت نہیں۔ کل کو مجھے ان ساری آسائشوں سے محروم بھی کیا جاسکتا ہے۔

یہ مت خیال کرنا کہ میرے دل میں تمہاری کوئی قدر و قیمت نہیں ہے، میں تمہیں یہاں تک کہہ سکتا ہوں کہ میں دل و جان سے تمہیں چاہتا ہوں، تم سے محبت کرتا ہوں۔ پر اپنی ذات کا جائزہ لیتے ہوئے میں نے کبھی تم پر اپنی محبت کا اظہار نہیں کیا۔“

حارث بن حرم کے یہ الفاظ سن کر قندل شفق کا پیکر ہو کے رہ گئی تھی۔ محبت کی زبان لکھتے ستاروں جیسی وہ خوش کن اور کرامات کے خوبصورت لمحوں جیسی آسودہ ہو کے رہ گئی تھی۔ چہرے پر مسکراہٹ آنکھوں میں چمک گالوں پر لالی اتر آئی تھی۔ کچھ دیر تک وہ عجیب سے جذبوں میں ڈوبی ہوئی حارث بن حرم کی طرف دیکھتی رہی۔ حارث بن حرم اپنی نشست پر لیٹا ہوا تھا۔ پھر نہ جانے کون سے جذبے بھاری بھر کم بوجھ کے ساتھ قندل پر وارد ہوئے۔ اپنے خوبصورت جسم کو اس نے سمیٹا اور اپنا سر بڑے پیارے انداز میں اس نے حارث بن حرم کی چھاتی پر رکھ دیا۔ پھر مسکراتی ہوئی آواز میں وہ کہہ رہی تھی۔

”آپ کی طرف سے محبت کے اظہار کے بعد اب مجھے کچھ نہیں چاہئے، نہ مجھے کسی حویلی کی ضرورت ہے نہ سونے چاندی کی، نہ شاندار مستقبل کی۔ بس آپ کی ذات ہی میرے لئے کافی ہے۔ مجھ سے محبت کا اظہار کر کے آپ نے مجھے مرنے سے بچا لیا ہے۔ میں چاندنی کے ریزوں کی طرح جگہ جگہ چڑھ چڑھ کر بکھرنے سے بچ گئی ہوں۔ آپ کی محبت ملنے کے بعد میرے لئے سارے الفاظ کے معنی بدل گئے ہیں۔ میرے پاؤں تلے زمین ادھڑنا بند ہو گئی ہے۔ اس سے پہلے بے ضمیری کی جو کشافقتیں میری سماعتوں کی طرف بڑھتی تھیں رک گئی ہیں۔ میری زیست میں کانٹوں کی طرح پوست ہونے والے ماہ و سال اب تیلیوں کی زرباہٹ اختیار کر لیں گے۔ میرے چار سو آپ کی بے گانگی کی وجہ سے بد قسمتی کی بھتی سیٹیاں مدھ بھری صداؤں اور محبت کی چاندنی میں بدل جائیں گی۔ پہلے آپ کی بے گانگی اجنبیت کی وجہ سے میں خار چنتی تھی۔ اب آپ کی محبت کے گیت بنی رہوں گی۔ پہلے میں آپ کی محبت نہ ملنے کی وجہ سے کسی سودائی کی طرح زخم سستی رہی، اب آپ کی محبت میں چشمہ بن کر بہتی رہوں گی۔ اب آپ ہی میری آنکھ کی روشنی“

میری زیست کا پیار بھرا لہجہ، میری سانسوں کی مہک، میرے ہونٹوں کی ریشمی مسکراہٹ، میرے دل کی گہری آسودگی ہیں۔ آپ کی محبت ملنے کے بعد میں کسی صوفی کے تصور سے زیادہ پُرکشش، کسی شاعر کے خیالات سے زیادہ خوش کن، کسی بہترین ادیب کے لفظوں کے رنگ و روپ سے زیادہ فسوں ساز اور کسی مصور کے شوخ رنگوں کی نقاشی سے زیادہ مطمئن ہو کے رہ گئی ہوں۔ آپ کی محبت پانے کے بعد اب مجھے کچھ نہیں چاہئے۔ اب آپ بیوی کی حیثیت سے مجھے گھاس پھونس کے جھونپڑے میں بھی رکھیں گے تب بھی آپ کی خدمت کروں گی اور کبھی حرف شکایت لب پر نہ لاؤں گی۔“

یہاں تک کہنے کے بعد قندل رکی پھر حارث بن حرم کے سینے پر رکھا ہوا سر اس نے اٹھایا اور اس کی آنکھوں میں آنکھیں ڈالتے ہوئے کہنے لگی۔

”اب میں یہیں آپ کے خیمے میں آپ کے قریب لیٹ سکتی ہوں، رات کو آپ کا خیال رکھوں گی۔ اگر آپ درد محسوس کر رہے ہوں تو آپ کو دبا دوں۔“

حارث بن حرم نے ہاتھ بڑھا کر بڑے پیارے انداز میں قندل کا گال تھپتھپایا اور کہنے لگا۔

”قندل! تم جانتی ہو میرا زخم کوئی گہرا نہیں ہے۔ معمولی سی خراش ہے، ٹھیک ہو جائے گی۔ میں نے چونکہ نیچے زرہ پہنی ہوئی تھی اس لئے حملہ آور نے کچھ زیادہ اثر نہیں کیا۔ اب تم صرف اس خیمے میں رہ نہیں سکتی ہو بلکہ اس خیمے کی مالک ہو، جو کچھ چاہے کر۔ دیکھو قندل! سب لوگ پہلے سے جانتے ہیں کہ تم میری بیوی ہو، اب تم دن رات میرے خیمے میں رہو گی لیکن ہم دونوں میاں بیوی کی طرح ایک دوسرے کے ساتھ نہیں رہیں گے۔ یہاں سے کوچ کرنے کے بعد ساخریب سے جا کر ملیں گے وہاں میں ہمیں بن بشرود سے بات کروں گا۔ لشکر میں میرے قبیلے کے جو لوگ ہیں ان میں سے دو تین سرکردہ لوگوں کے علاوہ ہمیں بن بشرود میرے خیمے میں جمع ہوں گے اور ان کی موجودگی میں میرا تمہارا نکاح ہو گا، اس کے بعد حقیقی معنوں میں ہم دونوں میاں بیوی کی حیثیت اختیار کر جائیں گے۔ بولو، اس سلسلے میں تمہیں کوئی اعتراض ہے؟“

قندل کے چہرے پر دور دور تک آسودگیاں اور خوشیاں بکھر گئی تھیں، کہنے لگی۔

”مجھے کیا اعتراض ہو سکتا ہے۔ میں تو جو کچھ چاہتی تھی مجھے مل گیا ہے۔ اب آپ کا ہر فیصلہ میرے لئے حکم کا درجہ رکھتا ہے۔“

قندل کی اس گفتگو سے حارث بن حرم خوش ہو گیا تھا۔ بڑے پیارے انداز میں

قدل کا ہاتھ اس نے اپنے ہاتھ میں لیا اس کے ہاتھ کو ایک بوسہ دیا پھر کہنے لگا۔
”اگر یہ بات ہے تو چپ چاپ لیٹ جاؤ اور آرام کرو۔“

قدل مسکرائی جس طرح حادث بن حرم نے اس کے ہاتھ کو بوسہ دیا تھا اس سے بھی زیادہ طویل بوسہ اس نے حادث بن حرم کے ہاتھ پر دیا۔ پھر حادث بن حرم کے دائیں طرف جو لمبی نشست گاہ بنی ہوئی تھی اس پر قدل دراز ہو گئی تھی۔ لشکر نے چند یوم تک یر و حلیم شہر سے باہر ہی قیام رکھا۔ اس کے بعد حادث بن حرم اپنے حصے کے لشکر کے ساتھ سناخریب سے جاٹنے کے لئے وہاں سے کوچ کر گیا تھا۔

☆-----☆-----☆

ادھر آشوریوں کا بادشاہ سناخریب بڑی برق رفتاری سے جنوب کا رخ کئے ہوئے تھا۔ اس کا ہدف مصریوں کا سرحدی شہر لاشش تھا۔

سناخریب ابھی مصریوں کے سرحدی شہر لاشش سے چند فرسخ شمال ہی میں تھا کہ ایک بار پھر جنوب کی طرف سے آشوری فوج اس کے پاس آئے انہیں دیکھتے ہوئے سناخریب نے اپنے لشکر کو روک دیا تھا۔ اس کے پہلو میں دبیس بن بشرود اور دوسرے سالار بھی اپنے گھوڑوں کی باگیں کھینچ چکے تھے۔ فوج قریب آئے سناخریب کو انہوں نے تعظیم دی پھر ان میں سے ایک سناخریب کو مخاطب کر کے کچھ کہنے ہی لگا تھا کہ سناخریب نے اسے مخاطب کرنے میں پہل کر دی۔

”میرے عزیزو! میرا دل کہتا ہے کہ جنوب کی طرف سے مصریوں کے خلاف تم میرے لئے کوئی اچھی خبر لے کے آئے ہو گے؟“

اس پر ان فوجوں میں سے جو اپنے دوسرے ساتھیوں کی نسبت آگے بڑھتے ہوئے سناخریب سے قریب ہوا تھا کہنے لگا۔

”مالک! آپ کا کہنا درست ہے۔ ہم برابر مصریوں پر کڑی اور گہری نگاہ رکھے ہوئے تھے۔ ایک جرار لشکر ہمارا مقابلہ کرنے کے لئے شمال کا رخ کر رہا ہے۔ اس لشکر میں مصریوں کے علاوہ ایتھوپیا کے دستے بھی شامل ہیں۔ اس بڑے لشکر کی شمال کی طرف بڑھنے کی رفتار کچھ زیادہ نہیں ہے، آہستہ آہستہ لشکر حرکت کر رہا ہے۔ اس لئے کہ لشکر کے پاس بے شمار مال برداری کے جانور ہیں۔ لشکریوں کی عورتیں بھی ان کے ساتھ ہیں لہذا لشکر کی پیش قدمی کرنے کی رفتار کافی کم ہے۔“

مالک یہاں سے صرف چند فرسخ آگے مصریوں کا شہر لاشش ہے۔ اگر آپ لاشش پہنچ کر اس شہر پر حملہ آور ہو جائیں تب بھی مصری لاشش پہنچ کر کوئی مزاحمت کھڑی نہ کر سکیں گے اس لئے کہ لاشش پہنچنے کے لئے انہیں کئی دن درکار ہوں گے۔ جہاں تک ہمیں اڑتی اڑتی خبریں ملی ہیں ان کے مطابق مصری اور ایتھوپیا والوں کا لشکر لاشش شہر کی طرف نہیں

آئے گا بلکہ لاشخ شہر کے جنوب میں اظاکو نام کے وسیع و عریض میدان میں ان کے اندر یہ متحدہ لشکر خیمہ زن ہو گا۔ شاید انہی میدانوں کو مصر اور ایتھوپیا والے رزم گاہ بنانے کا تہیہ کئے ہوئے ہوں۔ بہر حال اگر آپ آگے بڑھ کر لاشخ شہر پر حملہ آور ہوتے ہیں تو شہر کے اندر ایک محافظ لشکر ضرور موجود ہے جو آپ کی راہ روکے گا لیکن باہر سے کوئی ایسی قوت قرب و جوار میں نہیں جو آپ پر شب خون مارے یا آپ پر حملہ آور ہو کر آپ کو نقصان پہنچانے کی کوشش کرے۔ جب تک مصر اور ایتھوپیا والوں کا لشکر لاشخ شہر پر آپ کے حملے کی خبر یا کر شمال کی طرف بڑھے اس وقت تک میرے خیال میں آپ باآسانی لاشخ شہر فتح کر کے دوبارہ جنوب کی طرف اپنی پیش قدمی جاری رکھ سکتے ہیں۔

اس مخبر کے خاموش ہو جانے کے بعد سانخرب تھوڑی دیر تک ان کی طرف دیکھتے ہوئے مسکراتا رہا پھر کہنے لگا۔

”تم پہلے کی طرح اپنے کام میں لگ جاؤ مجھے امید ہے کہ مصریوں اور ایتھوپیا والوں کے خلاف ہم بہتر انداز میں اپنی طاقت اور قوت کا مظاہرہ کریں گے۔“

سانخرب کے کہنے پر مخبر وہاں سے ہٹ گئے تھے۔ ان کے جانے کے بعد سانخرب نے اپنے پہلو میں دبیس بن بشرود اور دوسرے سالاروں کی طرف دیکھتے ہوئے کہنا شروع کیا۔

”رفیقانِ دیرینہ! میرے خیال میں مصریوں اور ایتھوپیا والوں کے متحدہ لشکر سے بچنے کے لئے ہمارے مخبروں نے ہماری بہترین راہنمائی کی ہے۔ اس موقع پر جو تجویز میرے ذہن میں آتی ہے اس کا میں تم لوگوں سے اظہار کرتا ہوں۔ اس کے بعد اسے عملی جامہ پہنانے کی کوشش کریں گے۔“

جیسا کہ مخبر بتا چکے ہیں ایتھوپیا اور مصریوں کا متحدہ لشکر ابھی لاشخ شہر سے کافی دور ہے اور لاشخ شہر کے جنوب میں جو اظاکو نام کے وسیع میدان ہیں وہ لشکر اس سے بھی انتہائی جنوب میں ہے۔ میں چاہتا ہوں کہ ہم دم لئے بغیر برق رفتاری سے مصریوں کے سرحدی شہر لاشخ کا رخ کریں اور اس رفتار سے آگے بڑھیں کہ لاشخ شہر کے نواح میں ہم رات کے وقت پہنچیں اور رات کے وقت ہی دم لئے بغیر شہر پر حملہ آور ہو جائیں۔

اگلے روز کا سورج جب طلوع ہو تو شہر مصریوں کا نہیں آشوریوں کا کہلائے اور سورج کی کرنیں شہر کے اندر مصریوں کو نہیں آشوریوں کو حکومت کرتے دیکھیں۔ اس دوران ہمارے مخبر کام کرتے رہیں گے۔ لاشخ شہر کو فتح کرنے کے بعد بڑی تیزی سے اس

کا نظم و نسق اپنے ہاتھ میں لیا جائے گا وہاں ایک چھوٹا سا لشکر شہر کی حفاظت کے لئے رکھا جائے۔ باقی لشکر کے ساتھ جنوب کی طرف رخ کیا جائے۔ میرے خیال میں اتنی دیر تک مصریوں اور ایتھوپیا کا لشکر اظاکو نام کے وسیع میدانوں میں پہنچ جائے گا اور میرے خیال میں انہی میدانوں کے اندر ہم دونوں ملکوں کے متحدہ لشکر سے ٹکرائیں گے اور مجھے امید ہے کہ ہم انہیں پامال کر کے رکھ دیں گے۔ ہاں اس موقع پر مجھے تشویش ہے تو صرف حادث بن حرم کی طرف سے۔

اس کی طرف سے ابھی تک مجھے کوئی خبر نہیں ملی میں جانتا ہوں وہ ایک ایسا سالار ہے جو بد سے بدترین حالات میں بھی دشمن پر حاوی ہونے کا ہنر اور گر جانتا ہے۔ یہودیوں کا بادشاہ حزقیہ اگر شہر سے باہر نکل کر اس کا مقابلہ کرتا ہے تو میرے خیال میں حادث بن حرم بڑی آسانی کے ساتھ اسے شکست دینے میں کامیاب ہو جائے گا۔ بہر حال اس کی طرف سے کسی قاصد کے نہ آنے اور اس کی کارگزاری کی مجھے خبر نہ ہونے کے باعث اس سے متعلق تشویش ضرور ہے۔

بہر حال یہ کوئی اتنی فکر مندی کی بات بھی نہیں ہے یہ بھی ممکن ہے کہ یہودیوں کے بادشاہ حزقیہ کو اپنے سامنے پوری طرح زیر اور مغلوب کرنے کے بعد اور اس سے اپنے لئے فوائد حاصل کرنے کے بعد اپنے لشکر کے ساتھ حادث بن حرم ہماری طرف کوچ کر آئے۔ اگر وہ ایسا کرے تو اس کے آنے سے ہمارے لشکریوں کے حوصلے اور دلولے اور زیادہ مضبوط اور مستحکم ہو جائیں گے۔“

یہاں تک کہنے کے بعد سانخرب رکا پھر دوبارہ وہ اپنے سالاروں کو مخاطب کرتے ہوئے وہ کہہ رہا تھا۔

”میرے عزیز! مصریوں کے سرحدی شہر لاشخ پہنچنے کے بعد شہر کی فسیل کے باہر ہی انفور پڑاؤ کر لیا جائے گا اور پڑاؤ کی تکمیل کے بعد شہر پر حملے شروع ہو جائیں گے۔ اس سلسلے میں سب اپنے اپنے لشکریوں کو یہی بتادیں کہ لاشخ پہنچتے ہی رات کی گہری تاریکی میں شہر پر حملوں کا سلسلہ شروع کر دیا جائے گا۔“

سانخرب کی اس تجویز سے اس کے سارے سالاروں نے اتفاق کیا تھا۔ پھر سانخرب کے کہنے پر سارے سالار اپنے لشکر میں پھیل گئے اور بڑی تیزی سے لشکریوں کو آگاہ کر دیا گیا تھا کہ لشکر اس رفتار سے پیش قدمی کرے گا کہ رات کے وقت مصریوں کے سرحدی شہر لاشخ پہنچے اور وہاں پہنچتے ہی شہر پر حملہ آور ہوا جائے گا۔ لشکریوں کو اس حملے سے آگاہ

کرنے کے بعد سناخریب ایک بار پھر بڑی تیزی سے اپنے لشکر کے ساتھ جنوب کا رخ کر رہا تھا۔

☆-----☆-----☆

رات کی گہری تاریکی میں سناخریب اور دیمس بن بشرود اپنے لشکر کے ساتھ اندھیرے دشت و وحشت میں ظلمت کے تجسس کی طرح مصریوں کے سرحدی شہر لاشخ کے قریب نمودار ہوئے۔ لاشخ میں جو حفاظتی لشکر تھا وہ سوچ بھی نہیں سکتا تھا کہ آشوری اس قدر مسافت طے کر کے ان پر حملہ آور ہو سکتے ہیں اور ساتھ ہی انیس یہ بھی حوصلہ تھا کہ ان کا ایک بہت بڑا لشکر جس میں ایتھوپیا کے دستے بھی شامل ہیں، شمال کی طرف پیش قدمی کر رہا ہے لہذا آشوری جنوب کا رخ کرنے کی کوشش نہیں کریں گے۔

تاریکی میں سناخریب کے کہنے پر آشوریوں نے لاشخ شہر کی فصیل پر رسیوں کی سیرھیاں پھینک دیں پھر دیکھتے ہی دیکھتے آشوری فصیل پر چڑھ گئے تھے۔ اس کے بعد فصیل پر جو محافظ تھے ان پر آشوری انسانیت سے بدگمان نفرتوں کے عمد نو روشنی بن کر آنکھوں میں دھڑکن بن کر دل میں داخل ہو جانے والی انجالی زوتوں کے عذاب بھرے خوف کی طرح حملہ آور ہونا شروع ہو گئے تھے۔ بولتے اندھیروں میں آشوری خنجر بن کر بے پناہ شور کی طرح خاموشیوں کے سینے میں پوست ہونے لگے تھے۔

شہر کے اندر جو محافظ لشکر تھا اس کے سالاروں نے بھی خود شناسی کے شعور کا مظاہرہ کرتے ہوئے گرفت لمحوں تک کو ریزہ ریزہ کر دینے والے مرگ کے اندھے کھیل اور رات کے اندھیرے میں اترتے ستم و بدترین عذات کی طرح آشوریوں پر حملہ آور ہوتے ہوئے شہر کا دفاع کرنے کی کوشش کی لیکن ان کی کوشش کامیاب نہ ہوئی۔

اس لئے کہ آشوریوں کا مقابلہ کرنا عفریتوں سے مقابلہ کرنے کے مترادف تھا۔ وہ صحرائی بے کنار پاس کی طرح پیش قدمی کرتے رہے۔ گہری رات کی ظلمت میں اپنا دائرہ کار بڑھاتے چلے گئے تھے۔ پھر وقت کی آنکھ نے دیکھا صبح نو کی بشارتوں کی طرح حملہ آور ہونے والے آشوری لاشخ شہر پر اس طرح چھانا شروع ہو گئے تھے جیسے کالی کالی بدیاں بھگے بھگے آفتاب پر چھا جاتی ہیں۔

پھر وہ وقت بھی آیا کہ آشوریوں نے لاشخ شہر کی فصیل پر جس قدر محافظ تھے ان کا قلع قمع کر دیا اس کے بعد وہ شہر میں اتر گئے اور قتل عام شروع کر دیا۔ لاشخ شہر کی حالت اس جھلے سے یوں ہو گئی تھی گویا زنداں قیدیوں کے شور سے گونج اٹھا ہو۔ رات کی گہری

تاریکیوں میں ہی آشوریوں نے مصریوں کے سرحدی شہر لاشخ پر قبضہ کر لیا۔ جس قدر مسلح محافظ اس شہر میں موجود تھے۔ ان کا مکمل طور پر خاتمہ کر دیا گیا اور شہر کا لقمہ و نسق سناخریب نے اپنے ہاتھ میں لے لیا تھا۔

آشوریوں نے ابھی لاشخ شہر میں چند روز ہی قیام کیا تھا کہ سناخریب کے مخبروں نے اطلاع کی کہ مصریوں کا ایک بہت بڑا لشکر جو پہلے سُست رفتاری سے اور جگہ جگہ پڑاؤ کرنے کے بعد شمال کی طرف بڑھ رہا تھا، اب اس نے اپنی رفتار تیز کر دی ہے اور اس لشکر کو خبر ہو گئی ہے کہ آشوریوں نے ان کے سرحدی شہر لاشخ پر قبضہ کر لیا ہے۔ یہ خبر سنتے ہی شہر کا لقمہ و نسق درست رکھنے کے لئے سناخریب نے آشوریوں کا چھوٹا سا ایک لشکر لاشخ شہر میں چھوڑا۔ باقی لشکر کے ساتھ وہ نکلا اور بڑی تیزی سے جنوب کی سمت بڑھا تھا۔

الطاکو کے میدان میں آشوریوں کو رک جانا پڑا۔ اس لئے کہ سامنے کی طرف سے ایتھوپیا اور مصر کا متحدہ لشکر آ رہا تھا۔ دیکھتے ہی دیکھتے الطاکو کے وسیع میدانوں میں دونوں لشکر ایک دوسرے کے سامنے پڑاؤ کر گئے تھے۔

ایتھوپیا اور مصری شاید لاشخ شہر ہاتھ سے نکل جانے اور اس پر آشوریوں کا قبضہ ہو جانے کے بعد بڑے بے صبرے دکھائی دے رہے تھے۔ پڑاؤ کرنے کے بعد وہ جنگ کی ابتدا کرنے کے لئے اپنی صفیں درست کرنے لگے تھے۔ جبکہ سناخریب اور دیمس بن بشرود بھی ایسا ہی کر رہے تھے۔

جب دونوں لشکریوں کی صفیں درست ہو چکیں تب جنگ کی ابتدا آشوریوں کے بادشاہ سناخریب نے خود کی۔ سناخریب کے حکم پر آشوری وقت کے سنبھلتے گرتے بکھرتے لمحوں میں ابال پیدا کرتی زیست کی لائٹاگری کی طرح اپنے وحشی جنگی نعرے بلند کرتے ہوئے آگے بڑھے تھے پھر وہ ایتھوپیا اور مصر کے لشکریوں پر نظروں کے ستاروں میں آشوب چشم، تصورات کی دنیا میں سوز حیات کے اضطراب برپا کر دینے والی برق کے وحشی کھیل کی طرح حملہ آور ہو گئے تھے۔

مصری اور ایتھوپیا کے لشکریوں نے بھی خونریز رد عمل کا اظہار کیا۔ اپنی ساری خود حفاظتی کو سامنے رکھتے ہوئے ان کا متحدہ لشکر بھی آشوریوں پر خستہ کر دینے والی خزاں کی برفانی ہواؤں، محبت کے حروف نکل جانے والی خوفناک خونریز داستانوں اور انسانیت کو فریاد کناں کر دینے والی لازوال اندھی طاقتوں کی طرح حملہ آور ہو گئے تھے۔

الطاکو کے میدان میں آشوریوں، مصریوں اور ایتھوپیا کے لشکروں کے ٹکرانے کے باعث عمر کے سانسوں کا تسلسل ٹوٹنے لگا تھا۔ کرسوں کے رزق کی فراوانی ہونے لگی تھی۔ نغموں کی چنگاریاں بجھنے، ساز گیتی کی اسنگ خاموش ہونے لگی تھی۔ آہیں بھرتے شور میں لہوں کے لباس خون سے تر ہونا شروع ہو گئے تھے۔

ایتھوپیا اور مصر والوں نے اس سے پہلے آشوریوں کا طریقہ جنگ نہ دیکھا تھا، وہ آشوری عربوں کے نئے دلولوں اور پرجوش انداز میں حملہ ہونے کے طریقہ کار سے بھی آگاہ نہیں تھے۔ انہیں امید تھی کہ ان کے لشکر کی تعداد زیادہ ہے، لہذا وہ بہت جلد آشوریوں کو بھگا ماریں گے لیکن آشوریوں کے سامنے ان کی حالت بہت جلد صحرا میں ستم گزیدہ ہواؤں، پیاسے آبلہ پائسراہوں، صدیوں پر محیط اندھی تحریروں، قدیم تہذیبوں کے کھنڈرات اور بے منزل راستوں کی بد حالی سے بھی بدتر ہونا شروع ہو گئی تھی۔

جنگ جب کچھ دیر اور جاری رہی تب مصر اور ایتھوپیا والوں کو بدترین شکست کا سامنا کرنا پڑا۔ وہ میدان جنگ سے بھاگ کھڑے ہوئے، آشوری ان کے پیچھے اس طرح لگ گئے تھے جیسے اندوہناک زہریلے لمبے کسی کا بیچھا کرتے ہیں۔ جیسے قانونِ فطرت کے عناصر نارسائی کا خون رنگ غبار بن کر کسی کے تعاقب میں نکل کھڑے ہوں۔ بہر حال آشوریوں کے ہاتھوں ایتھوپیا اور مصر کی الطاکو کے میدانوں میں یہ بدترین شکست تھی۔ شکست کھا کر ایتھوپیا اور مصریوں کا وہ متحدہ لشکر بڑی تیزی سے اپنے بچے کچے لشکر کو لے کر جنوب کی طرف بھاگ گیا تھا۔ سناخریب اور دبیس بن بشرود میدان جنگ میں لوٹے اور دشمن کی ہر چیز کو سمیٹنے کے علاوہ اپنے زخمیوں کی دیکھ بھال بھی کرنے لگے تھے۔

الطاکو کے میدانوں میں چند روز قیام کرنے کے بعد سناخریب نے اپنے لشکر کے ساتھ واپسی کا سفر شروع کیا۔ اب اس کا رخ مصریوں اور فلسطینیوں کی سرحد پر فتح کئے جانے والے شہر لاشخ کی طرف تھا۔ ابھی وہ راستے ہی میں تھا کہ اس کے خبروں نے اطلاع دی کہ اسرائیل کی سلطنت یسودیہ کے بادشاہ حزقیہ کو اپنے سامنے زیر کرنے کے اور اس سے خراج اور دیگر قیمتی تحائف وصول کرنے کے بعد حارث بن حریم بڑی تیزی سے اس سے ملنے کے لئے صرف چند میل کے فاصلے پر رہ گیا تھا۔

یہ خبر سناخریب اور اس کے لشکریوں کے لئے یقیناً خوش کن تھی اس خبر پر سناخریب نے اپنے لشکر کو دہن روک دیا اور حارث بن حریم کی آمد کا انتظار کرنے لگا تھا۔

حارث بن حریم جب اپنے لشکر کے ساتھ وہاں پہنچا تب سناخریب اور دبیس بن بشرود

کے علاوہ دیگر سالاروں نے بہترین انداز میں حارث بن حریم اور اس کے چھوٹے سالاروں کا استقبال کیا۔ سناخریب اور دبیس بن بشرود باری باری حارث بن حریم سے گلے ملے۔ حارث بن حریم نے یسودیوں کے بادشاہ حزقیہ سے جو کچھ ملا تھا وہ سناخریب کو دکھایا۔ اس میں سونے چاندی کے علاوہ بے شمار دوسری قیمتی اشیاء بھی تھیں۔ حزقیہ کی بیٹی کو بھی سناخریب کے سامنے پیش کیا گیا۔ جس کو سناخریب نے اپنے حرم میں داخل کر لیا۔ باقی جو یسودیوں نے بہترین لڑکیاں خراج کے طور پر پیش کی تھیں وہ سناخریب نے اپنے سالاروں اور لشکریوں کے ساتھ بیاہ دی تھیں۔ اس ساری کارروائی کے بعد متحدہ لشکر نے لاشخ کی طرف کوچ کیا۔

☆-----☆-----☆

جس روز سناخریب اپنے متحدہ لشکر کے ساتھ لاشخ پہنچا اور شہر سے باہر خیموں کا شہر آباد کیا گیا اسی روز حارث بن حریم جس وقت اپنے خیمے میں اکیلا بیٹھا ہوا تھا، خیمے میں روپان، طبریہ اور قندل داخل ہوئیں۔ قندل کچھ شرمائی سی تھی۔ تینوں جب خیمے میں داخل ہوئیں تو اپنی جگہ سے اٹھ کر حارث بن حریم نے ان کا استقبال کیا۔ روپان اور طبریہ کے چہروں پر بے پناہ خوشی کے آثار تھے۔ سب سے پہلے روپان آگے بڑھی۔ حارث بن حریم کو اپنے ساتھ لپٹا کر اس نے اس کی پیشانی چوم لی، پھر کہنے لگی۔

”بیٹے! تم نے میری بیٹی قندل کو اپنانے کا فیصلہ کر کے ہم پر ایک ایسا احسان کیا ہے جس کا بدلہ شاید میں زندگی بھر چکانہ سکوں گی۔“

حارث بن حریم مسکرایا، کہنے لگا۔
”خاتون محترم! آپ کس قسم کی گفتگو کرتی ہیں۔ احسان تو آپ کا مجھ پر ہے، شکر یہ تو مجھے آپ کا کرنا چاہئے۔“ اس کے ساتھ ہی حارث بن حریم نے اپنا ہاتھ اپنے پہلو میں گھڑی قندل کے شانے پر رکھا اور اپنی گفتگو کا آغاز کرتے ہوئے پھر وہ کہہ رہا تھا۔

”خاتون محترم! میں کہہ رہا تھا کہ احسان مند تو مجھے آپ کا ہونا چاہئے کہ میں ایک معمولی خانہ بدوش تھا۔ ایک خانہ بدوش کو اگر قندل جیسی لڑکی بیوی کی صورت میں ملتی ہے تو کیا اس خانہ بدوش کو لڑکی کے لواحقین کا شکر گزار اور احسان مند نہیں ہونا چاہئے۔“

حارث بن حریم کے یہ الفاظ شاید قندل کو گراں گزرے تھے، اپنا گداز ہاتھ اس نے حارث بن حریم کے منہ پر رکھ دیا، پھر اپنی آواز کی پوری شیرینی اور منہاس میں حارث بن حریم کو مخاطب کرتے ہوئے وہ کہہ رہی تھی۔

”ایسی باتیں نہیں کرتے، میری ماں جو کچھ کہہ رہی ہے درست دی ہے۔ اگر آپ میری بہن اور میری ماں اور میری مدد نہ کرتے تو اب تک ہم تینوں نہ جانے کن جنم زاروں میں دھکے کھا رہی ہوتیں۔ اگر آپ وقتی طور پر ہی مجھے اپنی بیوی بنانے کا اعلان نہ کرتے تو اب تک تو سرب ہم سب کی دھجیاں اڑا چکا ہو۔ بہر حال میری ماں کے علاوہ میں خود بھی آپ کی شکر گزار ہوں، احسان مند ہوں کہ آپ نے مجھے اپنی زندگی کی ساتھی بنانے کا فیصلہ کیا۔ آپ کے اس فیصلے سے میں کس قدر خوش ہوں، اس کا اظہار میں الفاظ میں ادا نہیں کر سکتی۔“

قتل جب خاموش ہوئی تو کسی قدر تیز نگاہوں سے طہیرہ کی طرف دیکھتے ہوئے حارث بن حرم بول پڑا۔

”طہیرہ! میری بہن تم خاموش اور چپ ہو، لگتا ہے تم میرے اور قتل کے ایک دوسرے کو زندگی کا ساتھی بنانے کے فیصلے سے خوش اور مطمئن نہیں ہو۔“

طہیرہ نے ایک ترقہ لگایا، کہنے لگی۔

”حارث بھائی! اتنی خوشی آپ کو اپنی شادی کی نہیں ہوگی جتنی کہ مجھے ہو رہی ہے کہ میری بہن آپ کی بیوی بن رہی ہے۔ میں دو طرح کی خوشی محسوس کر رہی ہوں۔ جہاں قتل میری بہن ہے، وہاں آپ کے ساتھ میرا بہن بھائی کا رشتہ ہے۔ لہذا دو خوشیاں مجھے حاصل ہو رہی ہیں کہ میری بہن کو اس کے لئے اس کی زندگی کا ساتھی رہا ہے اور میرے بھائی کو بھی ایسی بیوی مل رہی ہے جو بہت کم لوگوں کو ملتی ہے۔“

طہیرہ کی اس گفتگو کا جواب حارث بن حرم دیتا ہی چاہتا تھا کہ عین اسی لمحہ خیمے میں دبیس بن بشرود داخل ہوا، اس کے ساتھ فرسان بھی تھے۔

دونوں آگے بڑھ کر حارث بن حرم کے قریب بیٹھ گئے، پھر دبیس نے گفتگو کا اظہار کیا۔ وہ حارث بن حرم کی طرف دیکھ کر کہہ رہا تھا۔

”ابن حرم! میرے بھائی، سب سے زیادہ خوشی جو مجھے اس وقت ہو رہی ہے وہ ہے کہ تم اور قتل دونوں نے ایک دوسرے کو پسند کرتے ہوئے ایک دوسرے سے محبت کا اظہار کرتے ہوئے ایک دوسرے کو اپنانے کا فیصلہ کیا ہے۔ میں ان تینوں کے ساتھ ہی خیمے میں آتا لیکن میں فرسان کو بلانے چلا گیا تھا۔ جس وقت لشکر اظہار کے میدانوں سے لاشیں شہر کی طرف کوچ کر رہا تھا تو راستے میں بڑی رازداری کے ساتھ میری بہن قتل نے مجھے رویان اور طہیرہ کو پورے حالات سے آگاہ کر دیا تھا۔ یہ بھی بتایا تھا کہ یرد شلم سے باہر

اچانک کچھ لوگ تم پر حملہ آور ہوئے اور تمہیں زخمی کر دیا۔ پہلے یہ کہو کہ تمہارا زخم کیسا ہے؟“

دبیس بن بشرود کے اس استفسار پر حارث بن حرم کچھ کہنے ہی والا تھا کہ رویان اور طہیرہ دونوں چونک سی پڑی تھیں، پھر رویان بول پڑی۔

”حارث میرے بیٹے! تم اور قتل نے جو آپس میں ایک دوسرے کو اپنانے کا فیصلہ کیا تھا اس کی وجہ سے میں اتنا خوش، اتنی مطمئن ہوئی کہ میں تمہارے زخمی ہونے کے واقعہ کو فراموش کر گئی۔ بیٹے میں اس کے لئے شکر سار ہوں۔“

رویان کو رک جانا پڑا اس لئے کہ حارث بن حرم بول پڑا۔

”میرے خیال میں یہ قتل خواہ مخواہ میرے زخمی ہونے کی تشہیر کر رہی ہے۔ کچھ لوگ.....“

حارث بن حرم کو بھی رک جانا پڑا۔ اس لئے کہ دبیس بن بشرود اس کی بات کاٹتے ہوئے بول پڑا۔

”میں جانتا ہوں، وہ لوگ تم پر نہیں قتل پر حملہ آور ہوئے تھے اور قتل کا خاتمہ کرنا چاہتے تھے۔ قتل نے مجھے یہ بھی تفصیل بتادی تھی کہ انہیں اس کے باپ نے قتل کا خاتمہ کرنے کے لئے بھجوا دیا تھا تاکہ قتل تمہاری بیوی کی حیثیت سے تمہارے ساتھ نہ رہے۔ بہر حال میں محترم خاتون رویان اور طہیرہ تینوں ایک طرح سے تمہارے انتہا درجہ کے شکر گزار ہیں کہ تم نے اس وقت قتل کی جان بچائی جس وقت حقیقی معنوں میں اس کے ساتھ تمہارا کوئی رشتہ نہیں تھا۔ میں فرسان کو لے آیا ہوں، پہلے میرے خیال میں تمہارا اور قتل کا نکاح ہونا چاہئے اس کے بعد کسی دوسرے موضوع پر گفتگو ہونی چاہئے۔ راہطہ کو بھی پتہ چل گیا ہے کہ یرد شلم کے باہر تم زخمی ہوئے تھے۔ میرے خیال میں تمہارے زخمی ہونے کی اطلاع کسی نے اسے دے دی، وہ بڑی فکر مند تھی، اس کے ساتھ ہی آتا چاہتی تھی۔ وہ پہلے سے بھی زیادہ لاغر اور کمزور ہو چکی ہے۔ بڑی مشکل سے چل پھر سکتی ہے۔ میں نے اسے منع کر دیا کہ حارث بن حرم ٹھیک ہے۔ میں اسے کہوں گا کہ وہ خود تمہارے پاس چکر لگائے گا۔ فرسان کو میں نے پوری تفصیل بتادی ہے۔“

”تم نے اچھا کیا، اس وقت اسے یہاں نہیں آنے دیا۔ اس لئے کہ سب لوگوں کی نگاہوں میں قتل میری بیوی ہے، اب جو اس کے ساتھ میرا نکاح ہو گا تو اس کے اور میرے رشتے کو لوگ شک کی نگاہ سے دیکھیں گے۔ یہ معاملہ ہمارے علاوہ فرسان تک

محدود رہنا چاہئے۔“

اس کے بعد فرسان نے حارث بن حرم اور قتل کا نکاح پڑھاتے ہوئے انہیں میاں بیوی کے رشتوں میں منسلک کر دیا تھا۔ جب یہ کام ہو چکا تب سب نے بے پناہ خوشی کا اظہار کرتے ہوئے حارث بن حرم اور قتل دونوں کو مبارکباد دی۔ جس وقت خیمے میں اس مبارکبادی کے باعث قہقہے لگ رہے تھے عین اسی لمحہ خیمے میں مغنیہ راہطہ آہستہ آہستہ چلتی ہوئی داخل ہوئی تھی۔

راہطہ کو خیمے میں داخل ہوتے دیکھ کر حارث بن حرم اور قتل دونوں اٹھ کھڑے ہوئے۔ قتل تنزی سے آگے بڑھی اور راہطہ کا ہاتھ پکڑ کر خیمے میں لائی۔ اتنی دیر تک باقی لوگ بھی اپنی نشستوں پر کھڑے ہو چکے تھے۔ ایک نشست پر قتل نے راہطہ کو بٹھا دیا پھر پہلے کی طرح وہ حارث بن حرم کے پہلو میں جا کر بیٹھ گئی تھی۔ راہطہ کمزوری کے باعث ہانپ رہی تھی۔ کچھ دیر وہاں بیٹھ کر اپنی سانسوں کو درست کرتی رہی پھر حارث بن حرم کی طرف دیکھتے ہوئے کہنے لگی۔

”اجنبی! یہ کتنی بد قسمتی ہے کہ یرد شلم شہر سے باہر کچھ لوگ تم پر حملہ آور ہوئے“ تم زخمی ہوئے اور مجھے اتنے بڑے حادثے کی کسی نے اطلاع ہی نہ کی۔ مجھے یہاں آ کر دبیس بن بشرود کی زبانی پتہ چلا کہ یرد شلم سے باہر تم زخمی ہوئے تھے اور طبیب تمہارا علاج کرتے رہے ہیں۔ مجھے قتل سے بھی بڑا شکوہ اور گلہ ہے کہ اس نے بھی اس حادثے کی کسی کو خبر نہیں دی۔ مجھے بھی نہیں بتایا۔“

قتل اپنی صفائی پیش کرتے ہوئے فوراً بول پڑی۔

”راہطہ میری بہن! تمہارا کہنا درست ہے لیکن مجھے میرے شوہر نے منع کر دیا تھا کہ میں ان کے زخمی ہونے کی تشییر نہ کروں۔ اس بنا پر میں نے کسی کو بھی نہیں بتایا۔ ابھی تک سناخریب کو بھی علم نہیں ہوا کہ یرد شلم کے باہر میرے باپ کے بیٹھے ہوئے مسلح جوان حملہ آور ہوئے اور انہیں زخمی کر دیا۔ دراصل وہ میرا خاتمہ کرنا چاہتے تھے۔ میرا باپ نہیں چاہتا کہ میں حارث بن حرم کی بیوی کی حیثیت سے ان کے ساتھ رہوں۔ لہذا وہ میرے خاتمے کے درپے تھا لیکن میں اپنے شوہر کی انتہا درجہ شکر گزار ہوں کہ انہوں نے خود زخمی ہو کر ان حملہ آوروں سے میری جان بچائی۔“

اس موقع پر راہطہ نے تیز نگاہوں سے حارث بن حرم کی طرف دیکھا، پھر کہنے لگی۔

”میں تو اس لحاظ سے اجنبی تمہاری شکر گزار ہوں کہ تم نے حملہ آوروں کو روکا، خود زخمی ہوئے اور اپنی بیوی قتل کو بچا لیا لیکن مجھے تم سے یہ گلہ شکوہ بھی ہے کہ تم اپنی بیوی قتل کو خوش نہیں رکھتے، مجھے تمہاری کچھ شکایات بھی ملی ہیں۔“

حارث بن حرم نے ہلکا سا ایک قہقہہ لگایا، کہنے لگا۔

”یہ تم کس قسم کی گفتگو کر رہی ہو؟“

حارث بن حرم اپنی بات مکمل نہ کر سکا۔ بیچ میں راہطہ بول پڑی، کہنے لگی۔

”میں ایسی گفتگو کر رہی ہوں جیسی مجھے کرنی چاہئے تھی۔ تم جانتے ہو گزشتہ دنوں اکثر مواقع پر تمہاری بیوی قتل تمہارے خیمے کی بجائے میرے خیمے میں رات بسر کرتی رہی ہے، اس کا یہ رویہ میرے لئے ناقابل برداشت تھا۔ میں اسے زبردستی اپنے خیمے سے نکال کر نہیں بھیج سکتی تھی۔ اس کی دل شکنی ہوتی اور میں ایسا نہیں کر سکتی تھی۔ ورنہ اگر کوئی شوہر اپنی بیوی سے پیار کرنے والا ہو تو وہ اس کے خیمے کو چھوڑ کر کسی دوسرے کے خیمے میں رات بسر کرنا کیسے پسند کرے گی۔“

راہطہ جب خاموش ہوئی تو ایک بھرپور نگاہ قتل نے اپنے پہلو میں بیٹھے حارث بن حرم پر ڈالی، مسکرائی اور راہطہ کی طرف دیکھتے ہوئے کہنا شروع کیا۔

”راہطہ! میری بہن! میں تمہاری شکر گزار ہوں کہ تم میری طرفداری کر رہی ہو۔ دراصل گزشتہ دنوں میرے اور میرے شوہر کے درمیان کچھ غلط فہمیاں ضرور پیدا ہوئی تھیں اور وہ غلط فہمیاں میرے شوہر نہیں بلکہ میری وجہ سے ہوئی تھیں۔ مجھے اپنی غلطیوں کا احساس ہو چکا ہے۔ میں نے اپنے شوہر سے اپنے رویے کی معافی مانگ لی ہے۔ اب ہمارے درمیان نہ کوئی تلخ کلامی ہے نہ کوئی اختلاف رائے۔“

اپنے لباس کو سمیٹتے ہوئے راہطہ نے ہلکا سا ایک قہقہہ لگایا پھر کہنے لگی۔

”تو کیا اب تم اس خیمے کو چھوڑ کر رات میرے پاس نہیں رہا کرو گی؟“

قتل نے ہلکا سا ایک قہقہہ لگایا اور کہنے لگی۔

”نہیں، ہرگز نہیں۔ اب میں اپنے شوہر کے خیمے کے علاوہ کہیں نہیں رہوں گی۔ خواہ وہ تمہارا ہی خیمہ کیوں نہ ہو کہ ہمارے درمیان جو غلط فہمیاں تھیں وہ ختم ہو چکیں۔ اب ہمارا رشتہ پہلے سے کہیں زیادہ مضبوط اور مستحکم ہو چکا ہے۔“

قتل جب خاموش ہوئی تب حارث بن حرم نے براہ راست راہطہ کو مخاطب کیا۔

”تم ذرا اپنی صحت پر بھی نگاہ ڈالو، میں تمہارا شکر گزار ہوں کہ تم میرا اور قتل کا

طرف چٹا گیا تھا۔ جب وہ قتل کے پاس گیا تو ہاتھ کے اشارے سے قتل نے اسے قریب آنے کو کہا۔ حارث بن حرم بالکل اس کے پہلو میں جا کھڑا ہوا۔ قتل اپنا منہ بالکل حارث بن حرم کے کان سے مس کرتے ہوئے بڑے پیار سے سرگوشی کرنے لگی۔

”آپ مجھے لوگوں کے سامنے خاتون، بی بی، یا مردک بلدان کی بیٹی کہہ کر مخاطب کرنے کے عادی ہیں۔ اب میں آپ کی منکوحہ بیوی ہوں اس میں سے مجھے کسی نام سے نہ بلائیے گا۔ اگر آپ ایسا کرتے ہیں تو یاد رکھئے گا، میں راہط ہی نہیں باقی دوسرے لوگ بھی یہ سمجھیں گے کہ ابھی آپ اور میرے درمیان کوئی میاں بیوی والا سمجھوتہ نہیں ہوا۔“

قتل کی اس ادا پر حارث مسکرایا پھر کہنے لگا۔

”اب میری کیا مجال کہ میں تمہیں ان ناموں سے پکاروں۔ تم جیسا کہو گی میں ویسے ہی تمہیں مخاطب کروں گا۔ بولو کس نام سے پکاروں، زوجہ کموں، گھر والی کموں، اہلیہ کموں، زال کموں، زنانی کموں، کو کس نام سے تمہیں پکاروں۔“

ضبط کرنے کے باوجود قتل کا قہقہہ نکل گیا۔ حارث بن حرم بھی مسکرانے لگا تھا پھر حارث بن سنجیدہ ہو گیا اور کہنے لگا۔

”قتل تم فکر مند مت ہو۔ اب تم میری بیوی ہو، میں تمہیں تمہارے نام سے پکاروں گا۔ تمہیں اس سلسلے میں کسی قسم کی پریشانی یا فکر مندی کا اظہار نہیں کرنا چاہئے۔“

اس کے ساتھ ہی اپنے لباس کے اندر سے حارث بن حرم نے ایک چابی نکالی اور اسے قتل کو تھماتے ہوئے کہنے لگا۔

”وہ سامنے دیکھو جو لکڑی کا چھوٹا سا صندوقچہ ہے اس میں میری کل متاع اور پونجی ہے۔ اب تم اس خیمے کی اس خیمے کے مالک کی اور اس خیمے میں جو کچھ ہے اس کی مالک ہو۔ لہذا چابی بھی تمہارے ہی پاس رہنی چاہئے۔“

قتل نے مسکراتے ہوئے چابی لے لی، کہنے لگی۔

”میرے خیال میں چلیں، اب چل کے سب کے ساتھ بیٹھیں۔ لوگ خواہ مخواہ میں ٹھک کریں گے۔“ اس پر دونوں پھر سامنے والے حصے میں آئے۔ جب وہ دوبارہ اپنی نشستوں پر آ کے بیٹھے تو تب راہط نے ازراہ تفسن پوچھ لیا۔

”ہم سے چوری چوری کیا کھسر پھسر اور رازدارانہ گفتگو ہو رہی تھی؟ کچھ ہمیں بھی بتائیں۔“

اس قدر خیال رکھ رہی ہو لیکن سب سے پہلے تمہیں اپنی صحت کا سوچنا چاہئے۔ وہی راہط جو لشکر کے اندر کسی بہنی کی طرح بھاگتی دوڑتی تھی، اب اس قدر لاغر اور کمزور ہو چکی ہے کہ بڑی بوزھیوں کی طرح مشکل سے چلتی پھرتی ہے۔ یہ جو تم نے محبت اور چاہت کا روگ لگا لیا ہے اسے اپنے دل، اپنے سینے میں تو مت پالو۔ ظاہر کرو اس کا نام بتاؤ جو تمہارے اس روگ، اس محبت کا مرکزی کردار ہے۔ میں تمہارے ساتھ وعدہ کرتا ہوں کہ اسے کھینچ کر تمہارے پاس ضرور لاؤں گا۔“

راہط نے ایک لمبا سانس لیا۔ لمحہ بھر کے لئے آنکھیں بند کر کے سوچا۔ ہلکا سا تبسم اپنے ہونٹوں پر کھیرا، پھر حارث بن حرم کی طرف دیکھتے ہوئے کہنے لگی۔

”اجنبی! میں تمہاری شکر گزار ہوں کہ تم مجھ سے اس قدر ہمدردی کا اظہار کر رہے ہو لیکن جسے میں نے چاہا ہے، جس سے میں نے محبت کی ہے وہ ابھی مجھ سے بہت دور ہے اور ابھی وقت بھی نہیں آیا کہ میں اس کا نام بتاؤں اسے عیاں کروں۔ جب وہ کہیں آس پاس میرے قریب آئے گا، اس کا نام بھی بتاؤں گی اور یہ بھی بتا دوں گی کہ کب سے میں نے اسے پسند کیا، کب سے میں نے اسے چاہنا شروع کیا۔“

پھر شاید گفتگو کا موضوع بدلنے کے لئے راہط نے حارث بن حرم کو مخاطب کیا۔

”اجنبی! کیا ایسا ممکن نہیں کہ آج سب مل کے ہم تمہارے خیمے میں ہی کھانا کھائیں۔“

اس پر حارث بن حرم بے پناہ خوشی کا اظہار کرتے ہوئے کہنے لگا۔

”کیوں نہیں، میں ابھی اس کا اہتمام کرتا ہوں۔“ اس پر دبیس بن بشر داندھ کھڑا ہوا کہنے لگا۔

”آپ سب لوگ بیٹھے رہیں، کسی کو کچھ کرنے کی ضرورت نہیں۔ میں کھانے کا اہتمام کرتا ہوں۔“ اس کے ساتھ ہی دبیس بن بشر خیمے سے نکل گیا۔ تھوڑی دیر بعد وہ لوٹا۔ اس کے ساتھ کچھ جوان بھی تھے جو کھانے کے برتن اٹھائے ہوئے تھے۔ کھانا خیمے میں لگا دیا گیا پھر سب اکٹھے بیٹھ کر کھانا کھانے لگے تھے۔

☆-----☆-----☆

جب وہ کھانا کھا چکے اور دبیس بن بشر داندھ کے کہنے پر کچھ جوان برتن اٹھا کر لے گئے تب قتل اپنی جگہ سے اٹھی، خیمے کے پشتی حصے کی طرف چلی گئی پھر اس نے آواز دے کر حارث بن حرم کو بلا لیا۔ حارث بن حرم اپنی جگہ سے اٹھا اور وہ بھی خیمے کی پشتی حصے کی

حارث بن حرم مسکرا دیا۔ قتل بھی مسکراتے ہوئے کہنے لگی۔

”ہم دونوں میاں بیوی نے کیا کھس پھس کرنی ہے۔ دراصل میرے پاس کچھ نقدی تھی، وہ میں سنبھال کر صندوق میں رکھنا چاہتی تھی، اس کی چابی چونکہ ان کے پاس ہوتی ہے لہذا میں نے انہیں بلایا تاکہ میں وہ نقدی صندوق میں رکھ سکوں۔“

قتل کا بیان چل گیا، سب مطمئن ہو گئے۔ اس موقع پر فرسان کی طرف دیکھتے ہوئے قتل بول پڑی۔

”عم فرسان! آج میں جتنی خوش ہوں، پوری زندگی میں کبھی میں اتنی خوش نہیں ہوئی۔ اسی خوشی میں آپ سے میں کچھ کام لینا چاہتی ہوں۔ آپ نے مجھے اس سے قبل یہ دھکم شکر کے نواح میں آرامیوں کے حالات بتائے تھے۔ اب ہم سب اکٹھے بیٹھے ہوئے ہیں آرامیوں کے حالات کے دوران آپ نے مجھے تفصیل بتاتے ہوئے کنعانیوں اور فلسطینیوں کا ذکر کیا تھا۔ ساتھ ہی از خود اسرائیلیوں اور یہودیوں کا بھی ذکر آ گیا تھا۔ اب میری آپ سے گزارش یہ ہے کہ آپ مجھے یہاں سب کی موجودگی میں کنعانیوں، فلسطینیوں اور اسرائیلیوں سے متعلق بھی کچھ بتائیں کہ یہ کون لوگ تھے۔ کہاں سے اٹھے کیسے انہوں نے عروج حاصل کیا۔“

قتل جب خاموش ہوئی تو فرسان مسکراتے ہوئے کہنے لگا۔

”میری بیٹی، میری بیٹی! میں تمہاری خواہش کو رد نہیں کر سکتا لیکن ان تینوں اقوام کے حالات سنانے کے لئے میری ایک شرط ہے۔“

قتل نے غور سے فرسان کی طرف دیکھا۔

”کیسی شرط؟“

”میری بیٹی! تمہارا، تمہاری ماں، تمہاری بہن کا تعلق ہائل سے ہے اور ہائل میں کلدانی آباد تھے، گویا تم لوگوں کا تعلق کلدانیوں سے ہے۔ میری شرط یہ ہے کہ جہاں میں تم لوگوں کو کنعانیوں، فلسطینیوں اور اسرائیلیوں سے متعلق تفصیل بتاؤں وہاں تم بھی مجھے کلدانیوں اور ہائل شہر سے متعلق تفصیل سناؤ گی۔“

قتل کی بجائے اس بار اس کی ماں رویان بول پڑی۔

”فرسان میرے بھائی! یہ ہائل اور کلدانیوں سے متعلق آپ کو کیا تفصیل بتائے گی، جن اقوام کی آپ تفصیل بتانے لگے ہیں وہ آپ بتائیں، شروع کریں۔ کلدانیوں اور ہائل سے متعلق میں آپ کو بتاؤں گی۔ یہ کام میں اپنی بیٹی قتل اور طہیرہ دونوں سے بہتر کر سکتی

ہوں۔“

اس موقع پر راہطہ بول پڑی اور کہنے لگی۔

”کیا میں بھی یہاں بیٹھ کر یہ ساری تفصیل سن سکتی ہوں۔“

قتل نے ہاتھ بڑھا کر راہطہ کا ہاتھ اپنے ہاتھ میں لیا کہنے لگی۔

”میری بہن! تم کس قسم کی گفتگو کرتی ہو۔ اگر تم جانا بھی چاہو تب بھی میں تمہیں

جانے نہ دوں گی۔ تم بیٹھ کر ہمارے پاس بیٹھ کر ساری تفصیل سنو گی۔“

راہطہ نے غور سے قتل کی طرف دیکھا پھر مسکراتے ہوئے کہنے لگی۔

”کیا یہ ساری تفصیل سننے کے بعد تم میرے ساتھ میرے خیمے میں چلو گی اور رات

میرے پاس ہی رہو گی۔“

تیز نگاہوں سے قتل نے راہطہ کی طرف دیکھا پھر کہنے لگی۔

”اب ایسا کبھی ممکن نہیں ہو گا۔ میں اپنے شوہر کے خیمے کے علاوہ کیسے تمہارے

خیمے میں رہ سکتی ہوں اور جا سکتی ہوں۔ پہلے معاملہ اور تھا، ہم دونوں میاں بیوی میں کچھ

غلط نہیں تھیں۔ وہ غلط نہیں بھی عجیب و غریب تھیں جن کا اظہار نہیں کیا جا سکتا۔ وہ

عجیب و غریب غلط نہیں دور ہو چکی ہیں۔ اب یہ خیمہ ہی میرا گھر، یہ خیمہ ہی میری آماجگاہ،

یہ خیمہ ہی میری کل دولت اور اس خیمے کے اندر میرا شوہر میرے لئے دنیا کی سب سے

قیمتی متاع ہے۔“

راہطہ مسکرائی اور عجیب سے انداز میں قتل کی طرف دیکھ کر کہنے لگی۔

”تم دونوں میاں بیوی میں کچھ زیادہ ہی گہرا سمجھوتہ ہو گیا ہے جو تم اس قدر اپنے

شوہر کے لئے نچھاور ہونا شروع ہو گئی ہو۔ بہر حال تم میری باتوں کا برا نہ ماننا، میرے لئے یہ

سب سے بڑی خوشی ہے کہ تم دونوں میاں بیوی میں جو اختلافات تھے وہ رفع ہو گئے ہیں۔

عم فرسان! اب جو تفصیل آپ بتانا چاہتے ہیں وہ شروع کریں۔ اس سے ہمارے علم میں

اضافہ ہو گا۔“

جواب میں فرسان مسکرایا۔ کھنکار کر گھا صاف کیا اس کے بعد وہ کہہ رہا تھا۔

”میرے بچو! سب سے پہلے میں تمہیں کنعانیوں سے متعلق اس کے بعد فلسطینیوں

اور عبرانیوں کے متعلق تھوڑی بہت تفصیل بتاؤں گا۔“

کنعانی بنیادی طور پر عرب ہی ہیں، صحرائے عرب ہی سے اٹھ کر انہوں نے شمال کا

رخ کیا۔ یونانیوں نے انہیں فونیقی کا نام دے دیا۔ اموریوں کے بعد یہ سامی نسل کا سب

سے بڑا گردہ ہیں۔

کنعانی اور اموری ایک ہی دور میں صحرائے عرب سے ہجرت کرتے ہوئے شہل کی طرف بڑھے۔ ان کی زبان بھی ایک تھی، ان میں کوئی بنیادی اختلاف بھی نہیں تھا لیکن اموری چونکہ صحرا سے نکل کر شہل کی طرف بڑھتے ہوئے ارض شام کے وسطی حصوں میں آباد ہوئے۔ جہاں ان سے پہلے سمیری، حوری اور اکادی رہتے تھے۔ لہذا اموریوں نے ان کے رسم و رواج کو اپنے اندر جذب کر لیا۔

کنعانی چونکہ بحر روم کے ساحل پر جا کے آباد ہو گئے تھے، وہاں انہوں نے مختلف شہر آباد کر لئے تھے اور ان کا تعلق واسط اور رابطہ مصریوں سے رہتا تھا لہذا کچھ مصری روایات اور رواج ان میں شامل ہو گئے لیکن اس دوری اور بعد کے باوجود کنعانی اور اموریوں کی زبان اور ان کے رسم و رواج ایک حد تک ایک دوسرے سے ملتے جلتے ہی رہے۔

کنعانی چونکہ بحر روم کے کنارے پر جا کے آباد ہوئے تھے، یہ تجارت کے بڑے شوقین تھے۔ لہذا انہوں نے ساحل ہی کو پسند کیا لیکن ساحل پر آباد ہونے کے بعد شروع میں ان کی حیثیت عجیب و غریب تھی، اس لئے کہ یہ تین بڑی قوتوں کے درمیان گھر گئے تھے۔ ان کے جنوب میں وادی نیل کی مصری قوت تھی جو بہت طاقتور تھی۔ ان کے مشرق میں وادی دجلہ کی طاقت تھی جو قوت میں کسی بھی طور مصریوں سے کم نہ تھی۔ ان کے شمال میں طاقتور حتی تھے۔ ان تین بڑی طاقتوں کے درمیان گھرے ہونے کی وجہ سے کنعانی زیادہ پھیل نہ سکے اور انہوں نے اپنی طاقت اور قوت اور اپنی آبادی کو ساحل تک ہی محدود رکھا تاہم انہوں نے دوسری سرزمینوں کا رخ کیا اس کے لئے انہوں نے اپنی بحری قوت بنائی۔

آمدورفت کو بین الاقوامی بنانے پر ترقی دینے میں جس قدر کنعانیوں کی کوشش ہے کسی اور قوم کی ایسی جدوجہد نہیں ہے۔ کنعانی جہاں جہاز اور کشتیاں بنانے میں مہارت حاصل کر چکے تھے وہاں سمندر کے اندر وہ قطب ستارے کی مدد سے سفر کرنے کا علم بھی جان چکے تھے۔ اسی ستارے کی بنا پر وہ رات کے وقت بھی جہاز چلانے لگے تھے۔ انہوں نے سب سے پہلے شہل کے دو ستاروں کا مطالعہ کیا اور ان کو سامنے رکھتے ہوئے وہ رات کے وقت اپنے راستے کا تعین کر لیتے تھے۔ (بعد کے دور میں یونانیوں نے ان کنعانیوں سے ہی قطب ستارے کا علم سیکھا اور اس کے ذریعے انہوں نے سمندر کے اندر جہازوں کے

ذریعے سفر کرنا شروع کیا۔)

کنعانی دیودار کے بڑے بڑے شہسپہر طغیانوں کے موسم میں ندیوں کے اندر ڈال دیتے تھے تاکہ قریب ترین بندرگاہ پہنچ جائیں۔ وہاں سے وہ ان لکڑیوں سے جہاز سازی کا کام لیتے تھے۔ فونیقیوں کے جہاز مصریوں کے نمونے پر بننے لگے تھے۔ یعنی ہلال کی وضع کے۔ اگلا حصہ اونچا سامنے دو بڑے پتوار جو جہاز کو سیدھا رکھتے تھے اور مستول کے بالائی حصے سے ایک مربع بادبان وابستہ ہوتا تھا۔ کھدائی کے دوران جو کنعانیوں کے جہازوں کے نمونے ملے ہیں۔ ان سے واضح ہوتا ہے کہ بادبان اور پتوار دونوں انہیں چلانے کے لئے استعمال کئے جاتے تھے۔ جہاز خاصے چوڑے ہوتے تھے تاکہ زیادہ سے زیادہ سامان ان میں سما سکے۔ آخری دور میں فونیقیوں کے جو تجارتی جنگی جہاز تھے ان کی تصویریں بادگاروں میں بنی ہوئی ہیں ان کے بھی اگلے حصے اونچے ہوتے تھے اور آخری سرا بڑا نوکدار بتایا جاتا تھا تاکہ اسے لڑائی میں بخوبی استعمال کیا جاسکے۔ ان کے عرشے دوہرے ہوتے تھے۔ یعنی ایک بیچے، دوسرا اوپر۔ فونیقی جہاز سازوں نے ہی سب سے پہلے ملاحوں کی دو یا زیادہ قطاروں والے جہاز بنائے۔ ایک گردہ بیچے ہوتا، دوسرا اس کے اوپر۔ عرشہ زیریں میں عام طور پر چار یا پانچ ملاحوں کی قطاریں ہوتی تھیں۔ گویا کل سولہ یا بیس آدمی جہاز کو کھینچنے کا کام سرانجام دیتے تھے۔ بعد میں جہاز کھینچنے والوں کی تعداد پچاس تک پہنچ گئی۔ مسافر جہاز کے بالائی طبقے میں رہا کرتے تھے۔ بادبان کو سنبھالنے کے لئے مستول کے ساتھ صرف ایک بلی لگائی جاتی تھی۔ جہاز لنگر انداز ہوتا یا موسم ناخوشگوار ہوتا تو بادبان لپیٹ دیا جاتا۔ کھدائی کے دوران ملنے والے آثار سے پتہ چلتا ہے کہ یہی نمونہ ابتدائی دور کے یونانیوں نے بھی اختیار کر لیا تھا۔ حضرت سلیمان علیہ السلام کے لئے ان ملاحوں نے ایسے ہی جہاز بنائے تھے جو سمندر سے واقف تھے۔ یہ ملاح سلیمان علیہ السلام کے دور کے کنعانی بادشاہ جیرام نے بھیجے تھے۔ حضرت سلیمان علیہ السلام کے جہاز ایلہ میں لنگر انداز ہوتے تھے۔ یہی مقام آج کل اسرائیل کی بندرگاہ ہے اور یہ خلیج عقبہ میں واقع ہے اسی راستے لکڑی اور تانبہ باہر بھیجا جاتا تھا اور اس کے بدلے میں دیارِ غیر سے کنعانی سونا، خوشبو اور مصالحے عرب کے دوسرے حصوں سے حاصل کرتے تھے۔)

کنعانی جہاز راں جہاں بھی گئے انہوں نے وہاں نو آبادیاں قائم کر لیں ان کی تعداد کچھ زیادہ نہ تھی۔ (کنعانیوں کا عظیم ترین بحری کارنامہ یہ بھی ہے کہ انہوں نے افریقہ کے اردگرد سمندر کے راستے چکر لگایا اور یہ واقعہ پر ٹیکیزوں کے ایسے ہی دعویٰ سے دو ہزار

سال قبل پیش آیا تھا۔

کنعانی چونکہ اپنے بحری جہازوں کے ذریعے جگہ جگہ اور ملک ملک پھرتے تھے لہذا انہوں نے لگ بھگ ہر جگہ اپنی نو آبادیاں قائم کیں۔ جزیرہ منار کردار حکومت کا نام کنعانیوں کے ایک سپہ سالار کے نام پر رکھا گیا تھا۔ اسی طرح جزیرہ کارسیکا اور سارڈینیا میں بھی کنعانیوں نے اپنی چوکیاں قائم کی تھیں۔ سسلی کا مرکز حکومت پلمو بھی ابتدائی طور پر کنعانیوں کا ہی شہر تھا۔ یونان میں بھی مختلف مقامات کے نام نیز مختلف دیوتاؤں کے نام سامی ہیں۔ جن کے ساتھ افسانے اور اساطیر بھی رائج ہو گئے ہیں۔ یہ اس امر کی شہادت دیتے ہیں کہ یہاں بھی کنعانیوں کی سرگرمیاں جاری رہیں۔ کارنتھ کی بنیاد غالباً کنعانیوں نے ہی رکھی تھی۔ ایک افسانے میں اسے کنعانیوں کے ایک دیوتا کے نام سے منسوب کیا گیا ہے۔ یونان کے دوسرے جزیروں کے علاوہ ساموس، کرٹ، قرص وغیرہ کنعانی تہذیب کے مرکز بنے تھے۔ کرٹ کی سرزمین یورپ سے بھی پہلے تہذیب کا مرکز بن گئی تھی اور یہ صرف کنعانیوں ہی کے باعث تھا۔

دیوتاؤں کی قدیم اور پرانی داستانوں کے مطابق مصر کے بڑے دیوتا زمیس نے کرٹ ہی میں سانڈ کی شکل اختیار کر کے کنعانیوں کے ہادشاہ اجینور کی حسین و جمیل بیٹی یورپا کو اٹھالیا تھا۔ اس لئے کہ زمیس اس حسین و جمیل لڑکی پر عاشق ہو گیا تھا اور زمیس اسے اٹھا کر کرٹ لے گیا اور وہاں پہنچ کر زمیس نے اپنی اصلی صورت اختیار کر کے یورپا سے شادی کر لی۔ اس شادی سے کرٹ کا مشہور حکمران اور قانون ساز میلوس پیدا ہوا اور اسی کنعانی لڑکی ہی کے نام پر براعظم یورپ کا نام رکھا گیا۔ مائنا بھی کنعانی نام ہے۔ مشہور مؤرخ ڈیوڈ ورس کے نزدیک یہاں کی آبادی بھی کنعانی تھی۔ اس جزیرے کی بندرگاہیں پورے بحر روم میں بہترین تھیں لہذا اگر اس کا نام جائے پناہ رکھا جائے تو اس پر تعجب نہ ہونا چاہئے۔ تھریس یونان کے شمالی خطے کا نام ہے۔ یہاں سونے کی کانیں تھیں۔ افسانوی روایت یہ ہے کہ ان کانوں سے سونا نکالنے کا کام سب سے پہلے کنعانیوں کے حکمران قدموس نے شروع کیا تھا۔ جو یورپا کا بھائی تھا اور اس کے باپ نے اسے اس کی بہن یورپا کو تلاش کرنے کے لئے بھیجا تھا۔ کنعانی کان کنوں نے ساتویں صدی قبل مسیح میں یہاں سونے کی تلاش شروع کی تھی۔ یہ بھی کہا جاتا ہے کہ قدموس نے ہی شہر تھیوس کی بنیاد رکھی جس کے بلا حصار کا نام قدمیہ اس کے نام پر رکھا گیا تھا۔ اس کے ایک بیٹا پیدا ہوا جس کا نام الیرس رکھا گیا اور اس کے نام پر ایک علاقے کا نام الیریا مشہور ہوا۔ یہ دلی

علاقہ ہے جسے آج کل الہانیہ کہا جاتا ہے۔

بوڑھا فرسان کچھ دیر دم لینے کے لئے رکا۔ کچھ سوچا اس کے بعد وہ اپنا سلسلہ کلام جاری رکھتے ہوئے کہہ رہا تھا۔

”کنعانیوں کا نیز پوری سامی دنیا کا مذہب قوائے طبعی کی پرستش کے سوا کچھ نہ تھا۔ ان کے دو معبودوں کو مرکزی حیثیت حاصل تھی اور ان کے نام مختلف اوقات میں تبدیل ہوتے رہے مگر معبودیت کی بنیادی حیثیت میں کوئی تبدیلی نہ آئی۔ ان میں سے ایک دیوتا آسمان تھا۔ جسے باپ سمجھا جاتا تھا۔ دوسری دیوی زمین تھی جسے ماں کی حیثیت دی جاتی تھی۔

آسمان کو کنعانی ایل کہتے تھے اور جو دیوی ماں سمجھی جاتی تھی اسے آشرہ کہہ کر پکارتے تھے۔ ایل کنعانیوں کا سب سے بڑا دیوتا تھا اور اس کا لقب یا عرف الیان تھا۔ اسی ایل یا الیان کی ایک دوسری حیثیت بھی تھی اور اس حیثیت میں اس دیوتا کو بعل کے نام سے پکارا جاتا تھا۔ بعل کی حیثیت میں وہ شہروں کا محافظ قرار دیا جاتا تھا۔ بعل دیوتا آشوریوں، اموریوں اور دیگر سامی قبائل بلکہ آرمیوں میں بھی اس کی پوجا پائت کی جاتی تھی۔ بارش اور فصلیں اسی کے قبضے میں خیال کی جاتی تھیں۔

اس دیوتا کی کوئی خاص صورت نہ تھی بلکہ ایک ستون یا پتھر کو اس کا نشان بنا لیا جاتا تھا۔ ایل کی رفیقہ حیات آشرہ خیال کی جاتی تھی اور بعل کے روپ میں اس کی بیوی کا نام عشتار تھا اور یہ عشتار تقریباً سبھی سامی قبائل میں پوجی جاتی تھی۔

ایسودیوں نے بھی اس دیوی کو اپنا لیا اور اس کا نام انہوں نے عشتوریت رکھا اسی عشتوریت کو یونانوں نے بھی اپنا لیا اور انہوں نے اس کا نام آستارت رکھا بعد میں یہی آستارت بگڑ کر یونانیوں کے ہاں افروریت دیوی کا روپ دھار گیا۔

اس بعل دیوتا کی ایک بہن بھی خیال کی جاتی تھی اس کا نام علیان تھا اور اسے سجدہ آسمان کہا جاتا تھا۔ اسے عذرا کا بھی لقب دیا گیا تھا۔ اسے زندگی کے علاوہ تباہی اور محبت کی دیوی بھی خیال کیا جاتا تھا۔ اس کے علاوہ ان کے ایک دیوتا کا نام اشف بھی تھا اور یہ موت اور بار آوری کا دیوتا خیال کیا جاتا تھا۔“

داستان گو فرسان پھر لحو بھر کے لئے رکا اس کے بعد وہ پھر کہہ رہا تھا۔

”کنعانیوں کے ہاں عبادت گاہیں اور مندر بنانے کا رواج بھی تھا اور ایسی عمارتیں بنانے کا مدعا یہ تھا کہ دیوی اور دیوتاؤں کے لئے رکھنے کی جگہ مہیا ہو جائے۔ مندروں میں

دیوتا اسی طرح رہتے تھے جس طرح عام انسان اپنے گھروں میں رہتے تھے۔ مندر انسان اور دیوتا کے درمیان ربط و ضبط پیدا کرنے کا ایک خاص ذریعہ خیال کیا جاتا تھا۔ یعنی انسان مندر میں پہنچ کر خدا کے ساتھ ذاتی ربط و ضبط پیدا کر لیتا تھا۔ (کھدائی کے بعد جن قدیم کنعانی مندروں کا پتہ چل سکا ہے وہ حضرت عیسیٰ علیہ السلام سے پندرہ تیسرے ہزار سال کے شروع میں بنے تھے اور یہ معبد اور عمارتیں مجدد شہر میں تھے۔ ان پرانے معبدوں کا نمونہ یہ تھا کہ ایک کمرہ ہوتا اور دروازہ اس سمت رکھا جاتا جو زیادہ لمبا ہو۔ دوسرے ہزار سال ق م کے وسط میں زیادہ اچھی عمارتیں بننے لگیں۔ ایسے معبدوں کے خاص خدوخال یہ تھے کہ مینج چٹان کی شکل میں ہوتے۔ ایک مقدس ستون رکھا جاتا۔ ایک مقدس کھمبا ہوتا۔ زمین دوز کمرے یا حجرے ہوتے تھے۔ چنانچہ کھدائی کے دوران مختلف مقامات سے کنعانیوں کے جو آثار ملے ہیں ان میں مینج کو سب سے زیادہ اہمیت دی جاتی تھی۔ ایسے مینج پر دیوتاؤں کو خوش کرنے کے لئے قربانیاں دی جاتی تھیں۔ جو کمرے یا حجرے زمین کے نیچے بنائے جاتے تھے ان کا مقصد غالباً یہ تھا کہ مختلف امور کے لئے کام دیں۔ چڑھاسے کی شراب کے ذخیروں اور پیالوں پر سانپوں کی تصویریں بنائی جاتی تھیں۔ ان کے پاس ہی بخوردانیاں ہوتی تھیں اور ان کے رکھنے کے لئے سمارے بنائے جاتے تھے۔ ان سے اندازہ ہو سکتا ہے کہ یہ چیزیں کس غرض سے استعمال ہوتی تھیں۔ ایسے مندروں کے باقیات بھی ملے ہیں جن کے ساتھ چبوترے تھے اور ان پر عبادت گزار اپنے پاؤں دھوتے تھے۔ اس سے پتہ چلتا ہے کہ یہودیوں اور مسلمانوں کے ہاں نماز سے پیشتر وضو کا جو دستور ہے کنعانی اس سے ناواقف نہ تھے۔

یہاں تک کہنے کے بعد داستان گو فرسان رک گیا۔ پھر کہنے لگا۔

دکنعانیوں سے متعلق میں اسی قدر جانتا تھا سو میں نے آپ لوگوں کو بتا دیا۔ اب میں تھوڑی سی تفصیل آپ لوگوں کو عبرانیوں یعنی یہودیوں اور اسرائیلیوں سے متعلق بتاتا ہوں۔

اسرائیلی جنہیں عبرانی بھی کہتے ہیں، یہ بھی صحرائے عرب سے ہی اٹھ کر شمال کی طرف بڑھے تھے۔ روایت یہ ہے کہ یہ تین ادوار میں صحرائے عرب سے اٹھ کر شمال کی طرف آئے۔ پہلی ہجرت دریائے دجلہ و فرات سے شروع ہوئی تھی۔ دوسری ہجرت آرامیوں کے ساتھ ہوئی اور تیسری وہ ہے جو مصر سے ہوئی۔ نیز جنوب شرق سے اللہ کے نام پر اعلیٰ السلام اور حضرت نبی شعل علیہ السلام کے زرقاوت تہ ہوسا، صدی ق م کے

ادوار میں ہوئی۔ اس کے متعلق بہت کچھ معلوم ہے۔ جب عبرانیوں کے بزرگ دوآب سے پیشروین کر آئے تو اس وقت ساحلی علاقے میں کنعانیوں کو اکثریت حاصل تھی۔ سطح مرتفع پر اموری آباد تھے لیکن یہ آبادی راحت پسند اور تن آسان تھی اور زیادہ گھنی نہ تھی۔ لہذا نو واردوں کو آباد کاری کا اچھا موقع مل گیا۔ چھوٹے گروہوں نے ان مقامات پر قبضہ جمارکھا جو دور افتادہ تھے۔ ہر ایک کے وہاں پہنچنے کا امکان نہ تھا۔ نو واردوں نے ان سب سے شادی بیاہ کے تعلقات قائم کر لئے اس طرح عبرانی وجود میں آئے ان کی اصل نسل میں سامیوں ہی کا خون ہے۔

صحرائے عرب سے عبرانیوں کی شمال کی طرف ہجرت پر تقریباً پڑا ہوا ہے اور ان سے متعلق جو بھی دستاویز ملتی ہیں ان کا اسلوب تحریر افسانوی اور روایاتی ہے۔ عبرانی روایت کا خلاصہ یہ ہے کہ ان کے جد امجد حضرت ابراہیم علیہ السلام یا وہ قبیلہ جس سے ان کا تعلق تھا دوآب، دجلہ و فرات کے شرار سے چلے اور حران کے راستے فلسطین پہنچ کر عارضی طور پر جبرون میں مقیم ہوئے۔

ان کے جانشین حضرت اسحق علیہ السلام تھے اسحق علیہ السلام کے بیٹے کا نام یعقوب علیہ السلام تھا۔ یعقوب علیہ السلام کئی سال تک حاران میں رہے پھر وہ اپنے بڑے بھائی عیسو کے مقابلے میں صاحب فضیلت قرار پائے اور انہوں نے اپنا نام بدل کر اسرائیل رکھ لیا۔

عیسو کا دوسرا نام عدوم یعنی سرخ تھا۔ اس کے اظلاف نے انجام کار کوہ سعیر کے مقامی باشندوں سے زمینیں چھین لیں اور خود عدومیوں کے لقب سے مشہور ہوئے۔ یوں عیسو عبرانیوں کی زندگی اور فکر کے دائرے سے باہر نکل گیا۔ بالکل اسی طرح جس طرح حضرت اسماعیل علیہ السلام کو حضرت اسحاق علیہ السلام کے مقابلے میں الگ کر دیا گیا تھا۔ میرے خیال میں یہودیوں اور عبرانیوں سے متعلق اتنی تفصیل کافی ہے۔ اب میں تھوڑی سی تفصیل جس قدر جانتا ہوں فلسطینیوں سے متعلق بتاتا ہوں۔

عبرانی جب ان علاقوں میں داخل ہوئے جنہیں فلسطین کہتے ہیں تو ان علاقوں پر قبضہ و تسلط کرنے کے لئے انہیں فلسطینیوں کے خلاف کشمکش کرنا پڑی۔ یہ فلسطینی سب سے زیادہ خوفناک تھے۔ یہ بحری قزاقوں کے ان پانچ گروہوں میں سے ایک تھے جو بحیرہ احبا کے طاقے سے آئے تھے۔ عبرانی گروہ وسطی سطح مرتفع پر قابض ہو گئے تو اس سے تھوڑی دیر بعد فلسطینیوں نے ساحلی علاقے پر تصرف جما لیا۔

ایشیائے کوچک اور بحیرہ ایجا کے طے میں تیرہویں صدی کے اواخر یا بارہویں صدی کے اوائل میں کچھ ایسی غیر واضح نقل و حرکت شروع ہوئی جس کے نتیجے میں پورے قبیلوں کو جگہ چھوڑنا پڑی اور وہ نئی قیام گاہوں کی تلاش میں نسبتاً کم اضطراب علاقوں کی طرف نکل پڑے۔ مهاجرین کے بڑے بڑے گروہ جن میں فلسطینی قبائل بھی شامل تھے، خشکی اور تری کے راستے شام پہنچ گئے اور وہ بہت سی حکومتوں کو پامال کرتے ہوئے مصری ساحل تک پہنچ گئے۔ مصر میں ان دنوں رئیس ثالث کی حکومت تھی۔ اس نے ان وحشی فلسطینیوں کو آگے بڑھنے سے روک دیا۔ اس طرح یہ فلسطینی اس زمین تک محدود ہو گئے جسے آج کل فلسطین کہہ کر پکارا جاتا ہے۔

ان وحشی فلسطینی قبائل نے پانچ بڑے شہروں پر قبضہ کر لیا جن میں غزہ، عسقلان، اشدود، عفرن اور ہست شامل ہیں۔ سب سے بڑی بات یہ ہے کہ یہ وحشی فلسطینی لوہا پگھلا کر اس سے کام لینے کا علم جانتے تھے اور اس فن میں وہ یگانہ حیثیت رکھتے تھے۔ عبرانی یعنی اسرائیلی اپنے آلات زراعت، نیزے، بھالے، کھانڈیاں، کدال انہی فلسطینی لوہاروں ہی سے تیز کرایا کرتے تھے۔ چونکہ عبرانی یعنی اسرائیلی لوہے کے استعمال سے واقف نہ تھے لہذا جنگ کے دوران انہیں بڑی اذیت کا سامنا کرنا پڑتا تھا۔ ہتھیار حاصل کرنے کے لئے انہیں فلسطینیوں کا ہی مرہون منت رہنا پڑتا تھا۔

(فلسطینیوں کی آمد سے پیشتر حتیوں نے تیرہویں صدی کے اوائل میں لوہے کا شاذ ہی استعمال کیا تھا۔ اس وقت تک لوہا، بحر اسود کے کنارے کی بعض کانوں سے نکالا جاتا تھا۔ شام میں اس دھات کا عام استعمال فلسطینیوں کی آمد سے پیشتر شروع نہ ہو سکا۔ لوہا پگھلانے اور صاف کرنے کا علم حتیوں کی طرح فلسطینی بڑے اہتمام سے مخفی رکھتے تھے۔ کنعانیوں نے فلسطینیوں سے آہنی رتھوں کا استعمال سیکھ لیا تھا۔ اس کی وجہ سے انہیں حملہ آور اسرائیلیوں پر فوقیت رہتی تھی۔ حضرت داؤد علیہ السلام کے زمانے تک غیر فلسطینی عناصر کو لوہا پگھلانے اور صاف کرنے کے پڑھنے عمل سے آگاہی حاصل نہ ہو سکی۔ اس وقت تک فلسطین پر فلسطینی گرفت ڈھیلی ہو چکی تھی اور حضرت داؤد علیہ السلام نے فلسطینیوں کو مسخر کرنے کے علاوہ عدم کو بھی فتح کر لیا جو خام لوہے کا بہت بڑا مرکز تھا۔ لبنان میں بھی یہ دھات موجود تھی۔ جہاں کنعانیوں نے اس سے جہاز سازی کا کام لیا۔ یوں فلسطینیوں نے شامی علاقوں کو برنجی دور سے اٹھا کر اعلیٰ آہنی دور میں پہنچا دیا۔

یہاں تک تفصیل بتانے کے بعد داستان گو فرسان رک گیا پھر سب کو مخاطب کر کے

کہنے لگا۔

”میرے عزیز و کنعانیوں، عبرانیوں اور فلسطینیوں سے متعلق جو کچھ میں جانتا تھا وہ میں نے تم لوگوں سے کہہ دیا ہے۔ اب میری بہن ریمان کی باری ہے کہ یہ ہمیں بابل، اس کے کلدانی حکمرانوں سے متعلق بھی کچھ بتائیں۔“

ریمان اس موقع پر بولنا چاہتی تھی کہ اس سے پہلے ہی قتل تھکاوت کا اظہار کرتے ہوئے کہنے لگی۔

”میرے خیال میں بابل اور کلدانیوں سے متعلق تفصیل بعد میں کسی موقع پر سنیں گے۔ عم فرسان! اس وقت میں تھکاوت محسوس کر رہی ہوں۔ اگر آپ بڑا نہ مانیں.....“

قتل کو خاموش ہو جانا پڑا اس لئے کہ فرسان اپنی جگہ پر اٹھ کھڑا ہوا اور کہنے لگا۔

”قتل میری بیٹی! میں دیکھتا ہوں تم تھکاوت محسوس کر رہی ہو۔ تم دونوں میاں بیوی آرام کرو۔ ہم اب جاتے ہیں۔“ اس کے ساتھ ہی فرسان کی طرف دیکھتے ہوئے راہط، طہیرہ، دبیس بن بشرود اور ریمان بھی اٹھ کھڑے ہوئے۔ آہستہ آہستہ خیمے کے دروازے کی طرف جاتے ہوئے راہط نے مڑ کے قتل کی طرف دیکھا پھر مسکراتے ہوئے قتل کی طرف دیکھ کر کہنے لگی۔

”کیا تم میرے خیمے میں رات بسر کرنے کے لئے میرے ساتھ نہیں چلو گی؟“

اس پر قتل نے ایک ہلکا سا تھمہ لگایا اور منہ سے بولے بغیر اس نے نفی میں گردن ہلا دی تھی۔ پھر سب خیمے سے نکل گئے تھے۔

☆-----☆-----☆

سردوب نام کے جس شخص کو شاخرب نے بابل کا اپنی طرف سے حاکم مقرر کیا تھا اس نے پر پرزے نکالنے شروع کر دیئے تھے۔ اس نے جب دیکھا کہ آشوری بابل سے بہت دور یہودیوں اور مصریوں کے علاوہ ایتھوپیا کی سلطنت سے بھی الجھ چکے ہیں تب اس کو یقین ہو گیا کہ ان تینوں قوتوں کے مقابلے میں آشوریوں کو ناکامی اور شکست کا سامنا کرنا پڑے گا اور وہ شکست اٹھا کر بابل کی طرف آنے کی بجائے اپنی جائیں بچا کر نینوا کی طرف جانا پسند کریں گے۔

سردوب کو علم تھا کہ مصر کی سلطنت ایک بہت بڑی طاقت ہے اور ایتھوپیا والے بھی بہتر قوت رکھتے تھے اور پھر مزید یہ کہ اسرائیلیوں کی سلطنت یہودیہ کا بادشاہ حزقیہ بھی

اپنے لشکر میں اضافہ کر چکا تھا اور مصر اور ایتھوپیا کے حکمران بھی اس کی مدد کے لئے تیار تھے۔ ان حالات میں سروب کو یقین تھا کہ آشوریوں کو شاید نینوا کی طرف لوٹنا بھی نصیب نہ ہو۔

اس ساری صورت حال کو سامنے رکھتے ہوئے سروب نے ایک خود مختار حکمران بننے کا فیصلہ کیا۔ اس فیصلے کا اعلان کرنے سے قبل اس نے خلیج فارس کے کچھ خانہ بدوش اور دیگر جنگجو قبائل سے مشورہ کیا۔ ان سے رابطہ قائم کیا۔ انہیں لوجھ اور لالچ دیا۔ وہ قبائل آشوریوں کے خلاف سروب کی مدد کرنے پر آمادہ ہو گئے۔ ساتھ ہی اس نے عیلامیوں سے بھی رابطہ قائم کیا۔ اس وقت تک عیلامیوں کا بادشاہ سزوک تختی مرچکا تھا اس کے بعد اس کا بیٹا خذور تختی عیلامیوں کا بادشاہ بنا۔ یہ شخص بھی مختصر سی حکمرانی کے بعد چل بسا۔ اس کے بعد اس کا بیٹا امان بیتان عیلامیوں کا بادشاہ بنا تھا۔ اس سے سروب نے رابطہ قائم کیا اور اسے اس بات پر آمادہ کر لیا کہ اگر وہ آشوریوں کے خلاف بغاوت کرتے ہوئے خود مختاری کا اعلان کر دے اور بابل کا ایک آزاد بادشاہ بن جائے اس صورت میں آشوری اگر اس پر حملہ آور ہوں تو وہ آشوریوں کے مقابلے میں اس کی مدد کرے گا۔

ساتھ ہی سروب نے امان بیتان کو یہ بھی یقین دلایا کہ آنے والے دنوں میں اگر کسی بھی قوت نے عیلامیوں پر حملہ آور ہونے کی کوشش کی تو جس طرح عیلامی آشوریوں کے خلاف اس کی مدد کریں گے اس سے بھی کیس بڑھ کر سروب عیلامیوں کے دشمنوں کے خلاف ان کی مدد کرے گا۔ یہ معاہدہ عیلامیوں کے بادشاہ امان بیتان کو پسند آیا اور اس نے سروب کے ساتھ تعاون کرنے کی ہائی بھرلی تھی۔

سروب کو جب دریائے فرات پر خلیج فارس تک بسنے والے خانہ بدوش قبائل کی طرف سے مدد کرنے کی یقین دہانی مل گئی۔ جب عیلامیوں کے بادشاہ امان بیتان نے بھی اسے حوصلہ دیا کہ اگر وہ آشوریوں کے خلاف بغاوت کر دے اور آشوری اس کے خلاف حرکت میں آئیں گے تو وہ ان کے خلاف اس کی پوری مدد کرے گا۔ اس حوصلہ افزائی کے نتیجے میں سروب نے آشوریوں کے خلاف علم بغاوت کھڑا کر دیا، اس نے انہیں خراج دینے سے انکار کر دیا اور بابل کا خود مختار حکمران ہونے کا دعویٰ کر دیا۔

دوسری جانب آشوریوں کے بادشاہ سنخریب نے اظہاکو کے میدان میں ایتھوپیا اور مصر کے حمہ لشکر کو شکست دینے کے بعد لاشخ شہر میں چند روز قیام کیا اپنے لشکر کو اس نے آرام کرنے کا موقع فراہم کیا۔ اس کے بعد بحر روم کے کنارے کنارے اس نے شمال

کی طرف کوچ کیا۔

سنخریب کا ارادہ تھا کہ وہ کنعانوں کے شہر صیدون تک جائے گا وہاں سے اپنا رخ تبدیل کرے گا اور دائیں جانب بڑھتا ہوا نینوا کی طرف چلا جائے گا۔ سنخریب خوش اور مطمئن تھا کہ عیلامیوں کو اس نے اپنے سامنے زیر کر دیا تھا، بابل کو دوبارہ فتح کر کے وہاں اپنا والی مقرر کیا تھا جس نے اسے خراج دینا قبول کر لیا تھا۔ مصر جیسی بڑی سلطنت اور ایتھوپیا کے حمہ لشکر کو بھی اس نے بدترین شکست دی اور ان کے سرحدی شہر لاشخ پر قبضہ کر لیا۔ کنعانوں کا بادشاہ بھی اس کی آمد کی خبر سن کر اپنا مرکزی شہر چھوڑ کر بھاگ گیا تھا۔ ان حالات میں سنخریب یہ خیال کرتا تھا کہ آئندہ کسی بھی قوم کو آشوریوں کے خلاف سر اٹھانے کی جرأت نہ ہوگی۔ لہذا اب سنخریب چاہتا تھا کہ واپس اپنے مرکزی شہر نینوا جائے اور وہاں حکومت کرتے ہوئے اپنی رعایا کی فلاح و بہبود کے کام سر انجام دے۔

سنخریب ابھی بحر روم کے کنارے کنارے شمال کی طرف سفر کر رہا تھا کہ یہاں اس کے مخبروں نے اسے سروب کے خراج ادا کرنے سے انکار، اس کے بغاوت کرنے، عیلامیوں کے علاوہ خلیج فارس کے وحشی خونخوار خانہ بدوش قبائل کو بھی اپنے ساتھ ملانے کی خبریں تفصیل کے ساتھ سنا ڈالی تھیں۔

یہ خبر سن کر فی الفور سنخریب نے اپنے کسی رد عمل کا اظہار نہیں کیا۔ اس نے اپنا سفر جاری رکھا یہاں تک کہ وہ کنعانوں کے شہر صیدون جا پہنچا۔ یہاں اس نے اپنے لشکر کو پڑاؤ کرنے کا حکم دے دیا۔ جب خیمے نصب کئے گئے تب سب سے پہلا کام جو اس نے کیا وہ یہ کہ اس نے اپنے سارے لشکر کے سالاروں کو اپنے خیمے میں طلب کر لیا تھا۔

جب سب چھوٹے بڑے سالار خیمے میں حاضر ہو گئے۔ تب سروب کی بغاوت، خلیج فارس سے لے کر دجلہ کے دوآبہ تک بسنے والے خانہ بدوشوں اور عیلامی سلطنت کو اپنے ساتھ ملا کر بابل کے حاکم سروب کی بغاوت کی تفصیل کہ سنائی تھی۔

جب سروب کی بغاوت کے سارے حالات سنخریب تفصیل سے کہہ چکا تب اس نے حارث بن حریم کی طرف دیکھا پھر کہنے لگا۔

”ابن حریم میرے بیٹے! میں نے تم سب سے تفصیل کہہ دی ہے۔ اب تم اپنے سارے سالاروں سے مشورہ کرو اور پھر جو معاملہ تم طے کرتے ہو اس سے مجھے آگاہ کرو کہ سروب، عیلامی اور خلیج فارس تک پھیلے ہوئے خانہ بدوشوں کے خلاف ہمیں کس طرح حرکت میں آنا چاہئے۔ یہاں میں تم پر یہ بھی انکشاف کروں کہ آنے والے مخبروں نے

مجھے یہ بھی اطلاع کر دی ہے کہ خلیج فارس تک پھیلے ہوئے خانہ بدوش زیادہ تر دریائے فرات کے اندر کشتیوں کے ذریعے نقل و حرکت کرتے ہیں۔ یہ بات بھی فیصلہ کرتے وقت اپنی نگاہ میں رکھنا۔“

اس ساری تفصیل کے بعد سناخریب خاموش ہو گیا۔ حارث بن حرم اور دبیس بن بشرود اپنے سارے سالاروں سے مشورہ کرنے لگے تھے۔ کچھ دیر تک کھسر پھسر ہوتی رہی۔ ایک دوسرے کے خیالات جاننے کی کوشش کی جاتی رہی۔ پھر شاید سب کسی فیصلہ پر متفق ہو گئے اس کے بعد حارث بن حرم نے سناخریب کو مخاطب کرتے ہوئے کہنا شروع کیا۔

”سب سے پہلی بات یہ کہ سردب نے ہمارے خلاف بغاوت اور سرکشی اختیار کر کے انتہا درجہ کا احمقانہ قدم اٹھایا ہے اور اسے اس کی کڑی سزا دی جانی چاہئے۔ اسے گنہگار سے اٹھا کر بابل کا والی بنایا گیا اب اس نے جو خراج دینے سے انکار کر دیا اور بغاوت پر اتر ا ہوا ہے تو لگتا ہے اس کی موت اس کی قضا سے آوازیں دینے لگی ہے۔“

جو معاملہ ہم نے مے کیا ہے وہ کچھ اس طرح ہے کہ ہمیں براہ راست بابل پر حملہ آور نہیں ہونا چاہئے۔ اس لئے کہ ہم اگر بابل کا محاصرہ کرتے ہیں تو سردب شہر کے اندر محصور ہو جائے گا۔ باہر سے خانہ بدوش قبیلے اور عیلامی سلطنت کے لشکر کی ہم پر حملہ آور ہو کر چیل کوڑوں کی مانند ہماری دھجیاں اڑانے کی کوشش کریں گے لیکن ہم انہیں ایسا موقع فراہم نہیں کریں گے۔

میرے اکثر ساتھیوں کی صلاح یہی تھی کہ ہمارے سیدھا بابل کا رخ کیا جائے۔ اگر سردب شہر سے باہر نکل کر مقابلہ کرتا ہے تو اسے بدترین شکست دی جائے۔ اگر وہ محصور ہو جاتا ہے تو ہر صورت میں شہر کی ناکہ بندی کر دی جائے اور اسے ہتھیار ڈالنے پر مجبور کیا جائے لیکن میں اس سے اتفاق نہیں کرتا۔ میں نے ان کے سامنے یہ تجویز پیش کی ہے کہ پہلے ہمیں خلیج فارس تک سے آنے والے خانہ بدوش قبائل سے پٹنا ہو گا۔ اگر ان کو ہم اپنے سامنے زیر کر لیں تو پھر بابل کو راہ راست پر لانا ہمارے لئے اتنا بڑا معرکہ نہیں رہے گا۔ اگر ہم خانہ بدوشوں کا قلع قمع کرنے کے بعد بابل کی طرف بڑھتے ہیں تو پھر محاصرہ کے دوران باہر سے صرف ایک ہی قوت ہم پر حملہ آور ہونے کے لئے باقی رہ جاتی ہے۔“

عیلامیوں کی سلطنت ہے۔

ہمارے سامنے یہ بھی ارادہ کیا ہے کہ خانہ بدوشوں سے پٹنے کے بعد ہمیں عیلامیوں سے پٹنا چاہئے۔ ان دونوں بیرونی قوتوں کو تاراج کرنے، انہیں اپنے سامنے زیر کرنے کے

بعد ہمیں بابل کا رخ کرنا چاہئے۔ اگر ان دونوں قوتوں کو ہم دبانے میں کامیاب ہو گئے تو یاد رکھئے گا جب ان قوتوں کو تباہ و برباد کرنے کے بعد ہم بابل کا رخ کریں گے تو ہماری پیش قدمی کی خبر سن کر ہی سردب کے پاؤں تلے سے زمین نکل جائے گی۔

ہم نے جو آخری فیصلہ کیا ہے وہ یہ کہ پہلے خانہ بدوشوں سے پٹنا جائے اس کے بعد عیلامیوں سے اور آخر میں سردب پر کاری ضرب لگائی جائے۔“

حارث بن حرم لمحہ بھر کے لئے رکا، کچھ سوچا پھر وہ سناخریب کی طرف دیکھتے ہوئے کہہ رہا تھا۔

”میں ایک اور بات کا بھی اضافہ کرنا چاہوں اور وہ یہ کہ خانہ بدوشوں سے نپٹنے ہوئے ہمیں کچھ دشواریوں کا بھی سامنا کرنا پڑے گا جیسا کہ آپ جانتے ہیں کہ وہ کشتیوں کے اندر دریائے فرات میں نقل و حرکت کرتے ہیں اگر ہم انہیں خشکی پر شکست دیتے ہیں تو پھر وہ کشتیوں کے ذریعے خلیج فارس کی طرف بھاگ نکلنے میں کامیاب ہو سکتے ہیں۔ ایسی صورت میں ہمیں بھی اپنے لئے کشتیاں اور چھوٹے چھوٹے جہاز تیار کرنا ہوں گے اور ان کے ذریعے سب سے پہلے ان خانہ بدوشوں کو پامال کرنا چاہئے پھر عیلامیوں کا رخ کرنا چاہئے۔“

یہاں تک کہنے کے بعد حارث بن حرم خاموش ہو گیا۔ جب تک وہ بولتا رہا سناخریب ٹکراتے ہوئے اس کی طرف دیکھتا رہا۔ باقی سالار بھی چپ چاپ اس کی طرف دیکھ رہے تھے کہ خاموش ہونے پر سناخریب بولا، کہنے لگا۔

”ابن حرم! جو کچھ تم نے کہا ہے میں اس سے اتفاق کرتا ہوں لیکن تم نے اس بات کی وضاحت نہیں کی کہ ہم کن کشتیوں اور جہازوں کے ذریعے خانہ بدوش قبائل کی ناکہ بندی کریں گے اور اگر ہم نے ایسا نہ کیا تو خشکی پر ہمارے ہاتھوں شکست کھانے کے بعد خانہ بدوش بہ آسانی اپنی کشتیوں کے ذریعے بچ نکلنے میں کامیاب ہو جائیں گے اور میں انہیں ایسا نہیں کرنے دینا چاہتا۔“

حارث بن حرم نے بڑے غور سے سناخریب کی طرف دیکھا پھر کہنے لگا۔

”دراصل کشتیوں سے متعلق میں اس لئے کوئی وضاحت نہیں کر سکتا اس لئے کہ ہمارے پاس پہلے سے نہ کوئی بحری بیڑہ ہے اور نہ آج تک ہم نے اس کی ضرورت محسوس کی ہے نہ ہی نینوا میں کشتیاں تیار کرنے کی کوئی صنایع اور صنعت ہے۔ اسی بنا پر میں خاموش رہا ہوں لیکن خانہ بدوشوں کا قلع قمع کرنے کے لئے بہر طور ہمیں کشتیوں کی

گھ۔ جب یہ صورت حال پیش آئے گی تو ہم بھی پیچھے ہوں گے۔ جب ہماری کشتیوں سے وہ نکلے گا تو ان کی پشت کی طرف سے ہم ایسی تیر اندازی کریں گے کہ انہیں ناقابلِ جانی نقصان پہنچائیں گے۔ اس طرح خانہ بدوشوں کو ہم اپنی کشتیوں میں بیٹھ کر بھاگ جانے کا موقع نہیں دیں گے۔

خانہ بدوشوں کا خاتمہ کرنے کے بعد عیلامیوں کا رخ کیا جائے گا ان کو بھی اپنے سامنے زیر کرنے کے بعد بابل پر فیصلہ کن ضرب لگائی جائے گی۔ اب بولو اس معاملے میں تم کیا کہتے ہو؟

سناخریب کے اس انکشاف پر حارث بن حرم خوش ہو گیا۔ فوراً بول اٹھا۔
"اس معاملے میں ہم میں سے کسی کو کچھ نہیں کہنا چاہیے۔ عمل آپ نے تیار کیا ہے اس کو اگر عملی صورت دے دی جائے تو میرے خیال میں یہ ہمارے لئے بڑا سود مند ہو گا۔"

سناخریب مطمئن انداز میں مسکرایا اور کہنے لگا۔

"میرے خیال میں اب سب اٹھو۔ اپنے خیموں میں جا کے آرام کرو۔ شام کو کھانوں سے اس سلسلے میں بات کریں گے اور مجھے امید ہے کہ جس قسم کی کشتیاں ہم حاصل کرنا چاہتے ہیں وہ ہمیں تیار کر کے دے دیں گے۔" اس کے ساتھ ہی سناخریب کے کہنے پر سارے سالار اس کے خیمے سے نکل گئے تھے۔

☆-----☆-----☆

حارث بن حرم اپنے خیمے میں داخل ہوا۔ وہیں بن بشرود بھی اس کے ساتھ تھا۔ خیمے میں اس وقت قتل کے ساتھ رویان، طبریہ، راہطہ اور بوڑھا فرسان بھی بیٹھا ہوا تھا۔ جو نہی وہ دونوں خیمے میں داخل ہوئے قتل اپنی جگہ پر اٹھ کھڑی ہوئی اور بڑی بے چینی اور کسی قدر پریشانی کا اظہار کرتے ہوئے اس نے حارث بن حرم سے پوچھ لیا۔

"خیریت تو ہے، سناخریب نے سارے سالاروں کو کیوں بلایا تھا، کیا کسی نئی مہم کا آغاز ہونے لگا ہے یا کسی کے حملہ آور ہونے کا خدشہ ہے؟"

حارث بن حرم آگے بڑھ کر قتل کے پاس ہو بیٹھا۔ وہیں بن بشرود اپنی بیوی طبریہ کے پاس بیٹھ گیا۔ پھر قتل کے سوال کا جواب دیتے ہوئے حارث بن حرم کہنے لگا۔

"قتل تمہارے خدشات درست ہیں۔ نئی مہم کا بھی آغاز ہونے والا ہے اور آشوریوں کے لئے کچھ سمتوں سے خطرات بھی اٹھ کھڑے ہوئے ہیں۔" اس کے بعد

ضرورت پیش آئے گی۔ اگر ہم نے کشتیوں کا اہتمام نہ کیا تو پھر خانہ بدوش بہ آسانی اپنی جانیں بچا کر خلیج فارس کی طرف نکل جائیں گے اور ان کا ایسا کرنا آنے والے دور میں ہمارے لئے مشکلات پیدا کر سکتا ہے اور وہ اپنی قوت اور طاقت میں اضافہ کر کے پھر ہم پر ضرب لگانے کے قابل ہو جائیں گے۔"

حارث بن حرم کے خاموش ہونے پر سناخریب نے گفتگو کا آغاز کیا۔

"ابن حرم! جو تجویز تم نے پیش کی ہے اس کے لئے میں تمہارا شکر گزار ہوں، تمہاری تعریف بھی کرتا ہوں لیکن میرے ذہن میں کشتیاں تیار کرنے کا ایک لائحہ عمل ہے۔ تم سب لوگ جانتے ہو کہ کنعانی پوری دنیا میں کشتیاں اور جہاز تیار کرنے میں سب سے زیادہ مہارت رکھتے ہیں۔ خانہ بدوشوں، عیلامیوں اور سرب سے نمٹنے کا جولا کھ عمل میں لے تیار کیا ہے وہ وہی ہے جو تم نے بیان کیا ہے لیکن کشتیوں کے معاملے میں تھوڑی سی وضاحت کرنا چاہتا ہوں۔"

جولا کھ عمل میرے ذہن میں ہے وہ اس طرح کہ اس مجلس کے بعد کنعانی صناعات اور کاریگروں کو طلب کیا جائے گا اور ان سے کہا جائے گا کہ وہ ہمارے لئے کشتیاں تیار کریں۔ انہیں ہم ایک مقررہ تعداد بتا دیں گے جس قدر وہ کشتیاں تیار کریں گے ساتھ انہیں یہ بھی بتائیں گے کہ کشتیاں وہ کچھ اس طرح تیار کریں کہ انہیں مختلف ٹکڑوں میں علیحدہ بھی کیا جاسکے اور پھر انہیں جوڑ کر کشتی کی شکل دے دی جائے۔"

جب وہ ان کشتیوں کو مختلف حصوں میں تیار کریں گے تو ان کشتیوں کو ہم اپنے بار برداری کے جانوروں پر لاد کر صیدون سے کوچ کریں گے اور دریائے فرات کے بالکل نچلے حصے میں خلیج فارس کی طرف چلے جائیں گے۔

وہاں جا کر کشتیاں جوڑی جائیں گی۔ انہیں دریائے فرات میں رکھا جائے گا۔ لشکر کا ایک حصہ ان کشتیوں میں بٹھلایا جائے گا اور ان کشتیوں میں لشکر کا وہ حصہ دریائے فرات کے اندر شمال کی طرف کوچ کرے گا جبکہ ہم باقی لشکر کو لے کر خشکی کے راستے آگے بڑھیں گے۔

ظاہر ہے خانہ بدوش ہم سے خشکی پر نکلے گا جس جگہ نکلے گا ہم اپنی کشتیوں کو ہم اس سے ذرا پیچھے رکھیں گے۔ ہم سے نکلنے کے بعد مجھے امید ہے کہ ہم انہیں بدترین شکست دیں گے۔ شکست کھانے کے بعد وہ اپنی کشتیوں میں بیٹھ کر واپس ہونے کا، جب کوشش کریں گے تو کشتیوں میں ہمارا جو لشکر کا حصہ ہو گا وہ انہیں روکے

حارث بن حرم نے بابل کے والی سروب کی بغاوت اور اس بغاوت کو کامیاب کرنے کے لئے فلج فارس تک پھیلے خانہ بدوشوں اور عیلامیوں کو اپنے ساتھ ملانے کی تفصیل بھی سنا ڈالی تھی۔

حارث بن حرم جب خاموش ہوا تو خیمے میں تھوڑی دیر تک خاموشی رہی پھر راہط نے کسی قدر دکھ، افسوس اور نحیف سی آواز میں حارث بن حرم کی طرف دیکھتے ہوئے کہا شروع کیا۔

”لگتا ہے قدیم شہر بابل کے مقدر اور اس کی قسمت میں ابھی سکون اور امن نہیں لکھا ہوا۔ یہ سروب بڑا نمک حرام ثابت ہوا۔ اسے آشوریوں کا وفادار رہنا چاہئے تھا لیکن اس نے جو بغاوت کرنے کی ٹھانی ہے تو لگتا ہے قضا اس کے سر پر چیلوں کی طرح منڈلانے لگی ہے۔“

راہطہ کی پھر اپنا سلسلہ کلام جاری رکھتے ہوئے وہ کہہ رہی تھی۔

”لگتا ہے یہ مہم خاصی لمبی ہوگی، چند دن یہاں کشتیاں تیار کرنے میں لگیں گے پھر لشکر انتہائی جنوب میں فلج فارس کی طرف جائے گا وہاں سے دریائے فرات کے ساتھ ساتھ شمال کی طرف بڑھے گا اور باغیوں سے ٹکرائے گا اب وہ خانہ بدوش نہ جانے کتنی تعداد میں ہیں کہاں کہاں پھیلے ہوئے ہیں۔ سروب نے ان کے ساتھ کیا لگے جوڑ کیا ہے اور آشوریوں کے خلاف حرکت میں آنے کے لئے انہیں کون کون سی مراعات دینے کا وعدہ کیا ہے اور پھر ان خانہ بدوشوں سے نمٹنے کے بعد عیلامیوں سے نمٹنا پڑے گا عیلامیوں کا صفایا کرنے کے بعد پھر بابل میں سروب کا نمبر آئے گا۔“

راہطہ کی اس گفتگو کا جواب حارث بن حرم دینا ہی چاہتا تھا کہ اسی دوران اسے مخاطب کرتے ہوئے قتل بول پڑی۔

”آپ کی غیر موجودگی میں آپ سے مشورہ کئے بغیر میں نے ایک فیصلہ کیا ہے۔“

چونکنے کے انداز میں حارث بن حرم نے قتل کی طرف دیکھا۔

”کیا فیصلہ؟“

قتل کچھ کہنے ہی والی تھی کہ راہطہ بیچ میں بول پڑی۔

”ابھی فیصلہ ہی نہیں ہوا۔ اس نے صرف پیشکش کی ہے اور میں نے اس پیشکش کو

جسے یہ فیصلہ کہہ رہی ہے ابھی تک قبول نہیں کیا۔“

حارث بن حرم نے ہاری ہاری قتل اور راہطہ کی طرف دیکھا پھر جستجو بھرے انداز

میں کہنے لگا۔

”پہلیاں مت بھجواؤ، میں تم دونوں کی گفتگو نہیں سمجھ سکتا کھل کر کہو کیا کہنا چاہتی ہو۔“

اس پر قتل مسکراتے ہوئے بول اٹھی۔

”در اصل میں نے راہطہ سے متعلق ایک فیصلہ کیا ہے۔ آپ جانتے ہیں اس سے پہلے چند راتیں میں راہطہ کے پاس اس کے خیمے میں گزار چکی ہوں، یہ اکیلی وہاں کڑھتی رہتی ہے۔ تنہائی اور اکیلا پن محسوس کرتی ہے اگر یہ اسی طرح علیحدہ اپنے خیمے میں پڑی رہی تو اس کی صحت پہلے سے بھی زیادہ اتر اور خراب ہو کے رہ جائے گی۔ ہمارا اتنا بڑا خیمہ ہے میں نے فیصلہ کیا ہے کہ ایک حصے میں یہ فرسان کے ساتھ رہے گی دوسرا حصہ ہم دونوں میاں بیوی کے لئے ہو گا۔ دن کے وقت سب اکٹھے رہیں گے۔ رات کو اپنے اپنے حصے میں چلے جائیں گے۔ میرے خیال میں اس سلسلے میں آپ میرے فیصلے سے کوئی اختلاف نہیں کریں گے۔“

حارث بن حرم نے ایک لمبا سانس لیا مسکرایا کہنے لگا۔

”میں سمجھتا تھا نہ جانے کون سا بڑا فیصلہ تم دونوں مل کے کر رہی ہو۔ یہ تو معمولی معاملہ ہے۔ راہطہ نادانی کا ثبوت دے رہی ہے جو اکیلی اپنے خیمے میں پڑی رہتی ہے۔ قتل ٹھیک کہتی ہے۔ اسے یہیں رہنا چاہئے۔ اس طرح دن کے وقت کم از کم قتل کے ساتھ اس کا دل لگا رہے گا۔ تنہائی محسوس نہیں کرے گی۔ دیکھو مغنیہ! قتل میری بیوی ہے، میرے لئے دنیا کی سب سے قیمتی متاع اور میرا انتہا درجہ کا قیمتی اثاثہ البیت ہے۔ اس کا فیصلہ میرا فیصلہ ہے، جو فیصلہ قتل نے کیا ہے میرے خیال میں مغنیہ تم اس سے اختلاف نہیں کرو گی۔ اس کی بات مان جاؤ گی۔ ورنہ اس کی دل شکنی ہو گی۔ اگر اس کی دل شکنی ہوتی تو یوں جانو میری بھی دل شکنی ہو گی۔“

راہطہ مسکرائی، کہنے لگی۔

”اجنبی! آپ لوگوں سے تو میرے بڑے اچھے اور بڑے خوشگوار تعلقات ہیں۔ میں نے تو کسی نا آشنا کا دل بھی کبھی نہیں توڑا۔ بہر حال اگر دونوں میاں بیوی ایک چاہت اور محبت سے یہ فیصلہ کرتے ہیں تو مجھے یہ فیصلہ منظور ہے۔ میں آئندہ اسی خیمے میں رہا کروں گی۔“

راہطہ کے ان الفاظ نے سب کو خوش کر دیا تھا۔ اس کے بعد چمکنے کے انداز میں

حارث بن حرم کی طرف دیکھتے ہوئے قتل پھر بول پڑی۔

”آپ کی غیر موجودگی میں ہم چاروں نے مل کر ایک اور فیصلہ بھی کیا تھا۔“

حارث بن حرم نے تیز نگاہوں سے قتل کی طرف دیکھا پھر کہنے لگا۔

”تو کیا آج فیصلوں کا دن ہے؟“

سب کھلکھلا کر ہنس دیئے، قتل پھر بول پڑی۔

”ہم سب نے جو مل کر فیصلہ کیا ہے وہ یہ کہ اس وقت ہم چونکہ کنعانیوں کے شر

صیدوں کے پاس پڑاؤ کئے ہوئے ہیں۔ کیا ایسا ممکن نہیں کہ آپ ہم سب کو صیدوں کے

بازار میں لے کے چلیں؟ کنعانیوں کے شر کو دیکھنے کے علاوہ یہاں کوئی چیز ہماری ضرورت

کے مطابق ہوئی تو اسے خرید بھی لیں گے۔“

حارث بن حرم اپنی جگہ اٹھ کھڑا ہوا کہنے لگا۔

”اگر یہ بات ہے تو پھر وقت ضائع نہ کرو، انھو صیدوں کے بازار میں چلتے ہیں میں خود

کنعانیوں کا یہ شر دیکھنا چاہتا ہوں۔“

حارث کے ان الفاظ پر سب خوش ہو گئے تھے۔ قتل، طبریہ، راہطہ، دبیس بن

بشرد، رویان، فرسان سب اٹھ کھڑے ہوئے۔ پھر خیمے سے نکل کر وہ کنعانیوں کے شر

صیدوں کا رخ کر رہے تھے۔

☆=====☆=====☆

آشوریوں کے بادشاہ سنخریب کے کہنے پر کنعانی صناعوں اور کاریگروں نے بڑی بڑی

کشتیاں اور جہاز کچھ اس طرح تیار کرنے شروع کئے کہ انہیں کہیں بھی لے جا کر جوڑ کر

کشتیاں اور جہاز تیار کر لئے جائیں۔ یہ کام بڑی تیزی سے صیدوں شر میں ہوتا رہا۔

سنخریب، حارث بن حرم، دبیس بن بشرد خود اسی کام کی نگرانی کرتے رہے۔

جب کافی تعداد میں کشتیاں اور چھوٹے جہاز تیار ہو گئے۔ تب جن کنعانی صناعوں اور

کاریگروں نے یہ کشتیاں تیار کی تھیں انہیں سنخریب نے اپنے ساتھ لیا پھر وہ صیدوں شر

سے اپنے لشکر کے ساتھ کوچ کر گیا تھا۔

کشتیوں اور جہازوں کے ٹکڑے جنہیں جوڑ کر کشتیاں اور جہاز بنائے جانے تھے

انہیں اونٹوں اور بار برداری کے دیگر جانوروں پر لاد کر کوچ کیا گیا۔ سنخریب نے بڑی تیزی

سے خلیج فارس کا رخ کیا تھا۔ اس لئے کہ اس کے مخبر اسے بتا چکے تھے کہ دریائے فرات

کے ساتھ ساتھ خلیج فارس تک پہلے ہوئے خانہ بدوشوں کو سردب نے اپنے ساتھ لایا

ہے اور وہ خلیج فارس سے سمٹ کر بابل کی طرف چلے گئے ہیں تاکہ سردب، کلدانیوں اور

ان کے حمایتیوں کے ساتھ مل کر آشوریوں کا مقابلہ کریں۔

دریائے فرات کے کنارے پہنچ کر سنخریب نے اپنے لشکر کو وہاں خیمہ زن ہونے کا

حکم دیا۔ ساتھ ہی اس نے ان کنعانی صناعوں کو جنہیں وہ صیدوں شر سے اپنے ساتھ لے

کر آیا تھا۔ ٹکڑے جوڑ کر کشتیاں اور جہاز تیار کرنے کا حکم دے دیا تھا۔ بس اس کے کہنے

پر کنعانی صناع حرکت میں آئے اور دریائے فرات کے اندر ٹکڑے جوڑ کر وہ بڑی تیزی

سے جہاز اور کشتیاں بنانا شروع ہو گئے تھے۔

سنخریب نے جو دوسرا بڑا کام کیا وہ یہ کہ اس نے اطراف میں اپنے تیز رفتار مخبر

پھیلا دیئے تھے تاکہ وہ خانہ بدوشوں کے علاوہ کلدانیوں اور عیلامیوں کی قوت کی نقل و

حرکت سے بھی آگاہ کریں۔ دوسری جانب کلدانی، عیلامی اور خانہ بدوش بھی یونہی ہاتھ پر

ہاتھ رکھے نہیں بیٹھے ہوئے تھے، ان کے طلائیہ گر اور نقیب بھی بھوکے بگدھوں کی طرح

ادھر ادھر منزلتے ہوئے آشوریوں سے متعلق اطلاعات حاصل کرنے کی کوشش کرنے

لگے تھے۔

چند ہی روز بعد سنخریب کے طلائیہ گر اور مخبر بہترین اور سود مند خبریں لے کر آئے۔

انہوں نے سنخریب پر انکشاف کیا کہ خانہ بدوشوں، کلدانیوں اور عیلامیوں کے علاوہ

کوہستان زاگروس اور دشت ایب کے کاسی بھی عیلامیوں کے ساتھ آشوریوں کے خلاف

حرکت میں آچکے ہیں۔ دراصل کاسی شاید اپنی ان ہلکتوں اور ہزیمتوں کا بدلہ لینا چاہتے

تھے جو اس سے پہلے جبل زاگروس اور دشت ایب میں آشوریوں نے انہیں دی تھیں۔

اس کے علاوہ سنخریب کو مخبروں نے یہ بھی اطلاع دی کہ بابل کا والی سردب بابل شر

سے اپنے لشکر کے ساتھ نکل چکا ہے۔ عیلامی بھی اس سے مل چکے ہیں، عیلامیوں کے

ساتھ کاسی بھی اس سے آنے ہیں اور سب اس جگہ آ کے پڑاؤ کر گئے ہیں جہاں خانہ

بدوشوں نے ان سے پہلے ہی پڑاؤ کر رکھا تھا۔

اپنے مخبروں کی ان سود مند اطلاعات کے بعد سنخریب نے فی الفور اپنے سالاروں کا

اجلاس طلب کر لیا۔ یہ اجلاس کھلے آسمان تلے دریائے فرات کی ریت پر طلب کیا گیا تھا۔

جب سارے سالار آ گئے تو جو اطلاعات مخبروں نے سنخریب کو دی تھیں وہ تفصیل سے

اس نے اپنے سارے سالاروں سے کہہ دی تھیں۔

سنخریب جب خاموش ہوا تب حارث بن حرم نے اسے مخاطب کرتے ہوئے کہنا

”سناریب! میرے محترم! یہ جو کلدانی، عیلامی، کاسی اور خلیج فارس تک پھیلے ہوئے خانہ بدوش دریائے فرات کے کنارے اکٹھے ہو کر ہمارا مقابلہ کرنے کی ٹھان چکے ہیں۔ یہ ہمارے حق میں بہتر ہے۔ اگر یہ مختلف جگہوں پر ہم سے ٹکرانے کے لئے جمع ہوتے تب ہمارے لئے دشواریاں کھڑی ہو سکتی تھیں۔ ہمیں اپنے لشکر کو مختلف حصوں میں تقسیم کرنا پڑتا اس طرح ہماری طاقت کمزور ہونے کا خطرہ تھا۔ اب جہاں تک میں سمجھا ہوں اس کے مطابق خانہ بدوشوں نے اپنے جہازوں اور کشتیوں کو کسی محفوظ مقام پر کھڑا کر دیا ہو گا ان پر محافظ بھی مقرر کر دیئے ہوں گے اور خود کلدانیوں کے لشکر میں شامل ہو چکے ہوں گے۔ اب چونکہ ہماری کشتیاں اور جہاز تقریباً مکمل ہونے کے قریب ہیں لہذا ہم نے ان سے بھی کام لیتا ہے۔ اس وقت جو بات میرے ذہن میں آئی ہے وہ کچھ یوں ہے کہ جب جہاز اور کشتیاں تیار ہو جائیں تو اپنے لشکر کا ایک حصہ چند چھوٹے سالاروں کی سرکردگی میں ان کشتیوں اور جہازوں کے اندر مقرر کیا جائے اور انہیں کہا جائے کہ وہ دریائے فرات کے اندر شمال کی طرف کوچ کرے۔

ہم سے ٹکرانے والی قوتیں چونکہ دریائے فرات کے دائیں کنارے پر جمع ہو چکی ہیں لہذا جو لشکر ہماری کشتیوں اور جہازوں میں ہو گا وہ دریائے فرات کے بائیں کنارے کے ساتھ ساتھ شمال کی طرف بڑھے گا جبکہ ہم اپنے لشکر کو لے کر دائیں کنارے کے ساتھ ساتھ شمال کا رخ کریں گے۔ ایسا کرنے میں ایک مصلحت بھی ہے۔ وہ یہ کہ ہمارے ہاتھوں شکست اٹھانے کے بعد اگر خانہ بدوش اپنی کشتیوں میں بیٹھ کر واپس جنوب کی طرف خلیج فارس کا رخ کریں تو دریائے فرات کے اندر جو ہمارا بحری بیڑہ اور اس کے اندر جو لشکر ہو گا انہیں روکیں گے، ظاہر ہے دریائے فرات کے بائیں کنارے پر ان خانہ بدوشوں اور ہمارے بحری بیڑے کے لشکریوں میں ٹکراؤ ہو گا۔ اس ٹکراؤ کے نتیجے میں بھی خانہ بدوش کو شش کریں گے کہ وہ دریائے فرات کے دائیں طرف سے ہو کر آگے بڑھ جائیں۔ اب ہم نے اس موقع پر یہ کام کرنا ہے کہ جب خانہ بدوشوں کا ہمارے بحری بیڑے سے ٹکراؤ ہو گا تو ہم بھی لشکر کو لے کر دائیں کنارے کے ساتھ ساتھ ہوں گے۔ جو نہی ہمارے بحری جوانوں سے ٹکرانے کے بعد دائیں طرف سے ہو کر خانہ بدوش بھاگنے کی کوشش کریں گے ساحل پر سے ہم ایسی تیر اندازی کریں گے کہ ان میں سے کسی کو بھاگنے کا موقع نہیں ملے گا۔ اس طرح خانہ بدوشوں کا مکمل صفایا کیا جاسکتا ہے اور خانہ

بدوشوں کا صفایا کرنے کے بعد میرے خیال میں عیلامیوں، کاسیوں اور کلدانیوں کی ہمارے سامنے کوئی حیثیت نہیں رہے گی۔ ان سے ہم ایسا نہیں گے کہ آنے والی نسلیں یاد رکھیں گی کہ آشوریوں نے اپنے دشمنوں سے کیسا بھیانک انتقام لیا تھا۔

حارث بن حریم جب خاموش ہوا تو اس کی طرف تعریفی انداز میں دیکھتے ہوئے سناریب کہنے لگا۔

”ابن حریم میرے بیٹے! جو کچھ تم نے کہا ہے میں اسے پسند کرتا ہوں۔ اپنے لشکر کے کچھ دستے کشتیوں اور جہازوں میں مقرر کرنے کے بعد میرے خیال میں باقی لشکر کے چار حصے ہمیں کرنے چاہئیں۔ تین حصے بڑے ہونے چاہئیں۔ جبکہ چوتھا حصہ چھوٹا ہونا چاہئے اور چھوٹے حصے کو لشکر کے پڑاؤ اور لشکر کے اندر جو خواتین اور ضرورت کا سامان ہے اس کی حفاظت پر مقرر کئے جائیں۔ باقی لشکریوں میں سے ایک میرے پاس جبکہ دوسرا ابن حریم تمہارے اس اور تیسرا دبیس بن بشرود کے پاس ہو گا۔ حسب سابق چھوٹے سالار ہم تینوں کے ساتھ پہلے کی طرح کام کریں گے۔

جو مخبر دشمن سے متعلق اطلاع لے کر آئے تھے انہیں میں نے واپس بھجوا دیا ہے اور انہیں میں نے تاکید کر دی ہے کہ دشمن کی نقل و حرکت پر کڑی نگاہ رکھیں۔ کہیں ایسا نہ ہو کہ ان کا کوئی حصہ یا ان کے کچھ دستے گھات میں بیٹھ جائیں اور جب ہمارا ان کے ساتھ ٹکراؤ ہو تو وہ گھات سے نکل کر اچانک ہم پر حملہ آور ہو کر ہمیں نقصان پہنچانے کی کوشش کریں۔ مجھے امید ہے کہ ہمارے مخبر اس بات کا بہترین انداز میں خیال رکھیں گے اور اگر کسی موقع پر یا کہیں دشمن ہمارے خلاف گھات لگاتا ہے تو اس کی ہمارے مخبر ہمیں بروقت اطلاع کریں گے۔“

سناریب رکا اس کے بعد وہ اپنا سلسلہ کلام جاری رکھے ہوئے تھا۔

”جو نہی کھانی صنایع کشتیاں اور جہازوں کے ٹکڑے جوڑنے کا کام مکمل کرتے ہیں۔ کچھ دستوں کو کشتیوں اور جہازوں میں منتقل کر دیا جائے گا اور اس کے بعد لشکر یہاں سے ان حصوں کے مطابق کوچ کرے گا جن کا میں ذکر کر چکا ہوں۔ حارث بن حریم اور دبیس بن بشرود تم دونوں میرے پاس رکو باقی سارے سالار جا کر آرام کریں۔“ اس کے ساتھ ہی سارے سالار حارث بن حریم اور دبیس بن بشرود کے سوا وہاں سے اٹھ کر چلے گئے تھے۔

ان کے جانے کے بعد کچھ دیر سناریب خاموش رہا پھر انتہائی سنجیدہ اور جذباتی سے انداز میں وہ حارث بن حریم کو مخاطب کرتے ہوئے کہہ رہا تھا۔

”ابن حرم! میرے بیٹے میں نے سنا ہے راہطہ کی طبیعت پہلے سے زیادہ خراب ہو گئی ہے اور وہ زیادہ چلنے پھرنے کے قابل بھی نہیں رہی۔ انتہا درجہ کی لاغر ہو گئی ہے۔ میں نے تمہارے ذمے یہ کام لگایا تھا کہ تم اس کا روگ جاننے کی کوشش کرو لیکن تم نے اس سے متعلق مجھے کچھ بتایا ہی نہیں اور جہاں تک مجھے تھوڑی دیر قبل خبر دی گئی ہے وہ یہ ہے کہ اس کی حالت دن بدن اتر ہوتی چلی جا رہی ہے۔“

سناخریب کے ان الفاظ نے حارث بن حرم اور دبیس بن بشرود دونوں کو دکھی اور غمزہ سا کر دیا تھا۔ تھوڑی دیر کے لئے حارث بن حرم کی گردن جھکی رہی پھر سناخریب کی طرف دیکھتے ہوئے وہ کہہ رہا تھا۔

”سناخریب! میرے محترم میں نے مغزیہ کو کریدنے کی بہتری کوشش کی لیکن وہ کچھ بتاتی ہی نہیں۔ میں نے اسے یہاں تک یقین دلایا کہ جسے تم چاہتی ہو جسے تم پسند کرتی ہو اس کا نام بتاؤ اور یہ بھی بتاؤ کہ وہ کہاں ہے۔ میں اسے پکڑ کر تمہارے پاس لے آؤں گا لیکن وہ کچھ کہنے سے گریز کرتی ہے۔ اس بات کو تسلیم کرتی ہے کہ اس نے کسی کو چلایا ہے کسی سے محبت کی ہے اور اس کی چاہت اور محبت ہی نے اس کی یہ حالت کر دی ہے لیکن اس کا اتہ پتہ اس کا نام نہیں بتاتی۔“

صرف میں نے نہیں دبیس بن بشرود نے بھی اسے کریدا لیکن اس نے کچھ نہیں اگلا۔ میری بیوی کئی راتیں اس کے پاس اس کے خیمے میں رہی اسے نولتی راتی۔ اس سے کچھ جاننے کی کوشش کرتی رہی لیکن مغزیہ نے کسی کو کچھ نہیں بتایا۔ اب آپ ہی بتائیں میں اس سلسلے میں کیا قدم اٹھاؤں۔“

حارث بن حرم جب خاموش ہوا تب سناخریب پہلے سے بھی زیادہ دکھیا سے انداز میں کہنے لگا۔

”راہطہ کو میں نے اپنی بہن کہا تھا اس کی یہ حالت میرے لئے ناقابل برداشت ہے۔ اس وقت وہ کہاں ہے؟ میں اس سے ملنا پسند کروں گا۔“

حارث بن حرم اپنی جگہ اٹھ کھڑا ہوا۔ اس کی طرف دیکھتے ہوئے دبیس بن بشرود بھی کھڑا ہو گیا۔ پھر حارث بن حرم نے سناخریب کو مخاطب کیا۔

”آپ ہمارے ساتھ چلیں راہطہ اب داستان گو فرسان کے ساتھ میرے ہی خیمے میں قیام کرتی ہے۔ اس کی حالت چونکہ بگڑ رہی تھی لہذا میری بیوی نے یہ فیصلہ کیا کہ اکیلی اور تنہا اپنے خیمے میں پڑی رہتی ہے۔ اس طرح اس کی صحت اور گرجانے کا اندیشہ ہے۔“

اکیلے رہنے کی وجہ سے وہ ہر وقت سوچوں میں غرق رہتی ہے اس سے اس کے روگ میں بھی مزید اضافہ ہو کے رہ جائے گا۔ انہی حالات کو دیکھتے ہوئے میری بیوی قندل اسے اپنے خیمے میں لے آئی ہے۔ اب وہ اور داستان گو فرسان جس نے راہطہ کو اپنی بیٹی بنا رکھا ہے دونوں میرے ہی خیمے میں قیام کرتے ہیں۔

اس قیام کے دوران بھی میری بیوی کے علاوہ اس کی ماں اور بہن نے راہطہ کو بہت کریدا۔ اس سے اس کے روگ کا حال جاننا چاہا لیکن نہیں بتاتی۔ اس بات کو تو تسلیم کرتی ہے کہ وہ کسی کو چاہتی ہے کسی سے اس نے محبت کی ہے کسی سے اس نے اس کا نام بتاتی ہے نہ اتہ پتہ اور مزید یہ کہ.....“

حارث بن حرم کو کہتے کہتے رک جانا پڑا اس لئے کہ سناخریب اپنی جگہ اٹھ کھڑا ہوا اور کہنے لگا۔

”چلو میں تم دونوں کے ساتھ چلتا ہوں میں راہطہ کو دیکھنا چاہتا ہوں میں اسے اپنی بہن کہہ چکا ہوں اس لحاظ سے وہ رشتے میں میری بہن ہی ہے۔ میرا باپ اسے سگی بیٹیوں جیسا پیار کرتا تھا۔ اس کی بگڑتی ہوئی صحت اور اس کی گرتی ہوئی جسمانی حالت یقیناً ہمارے لئے ناقابل برداشت ہے۔ چلو اس کے پاس چلتے ہیں۔“

حارث بن حرم اور دبیس بن بشرود پہل ہی اپنی جگہ کھڑے تھے پھر خیمے سے نکل گئے تھے۔

سناخریب حارث بن حرم کے خیمے میں داخل ہوا اس کے پیچھے پیچھے حارث بن حرم اور دبیس بن بشرود تھے۔ خیمے میں اس وقت قندل طبریہ رعبان اور فرسان بیٹھے ہوئے تھے اور فرش پر لگے ایک بستر پر لاغری حالت میں راہطہ نیم دراز تھی۔

سناخریب جب خیمے میں داخل ہوا تو سب نے اپنی جگہ سے اٹھ کر اس کا استقبال کیا۔ راہطہ نے بھی اٹھنا چاہا پر سناخریب بڑی تیزی سے آگے بڑھا اس کے شانے پر ہاتھ رکھتے ہوئے اسی حالت میں لے گیا جس طرح وہ اس کی آمد کے وقت نیم دراز تھی۔ ایک خالی نشست پر سناخریب ہو بیٹھا اس کے ساتھ حارث بن حرم اور دبیس بن بشرود بھی بیٹھ گئے تھے پھر سناخریب نے راہطہ کو مخاطب کیا۔

”راہطہ! میری بہن کب تک اپنی یہ حالت بنائے رکھو گی کب تک اس شخص کا ہم نہیں بتاؤ گی جس کی خاطر تم نے اپنی جان کو روگ لگا لیا ہے اور دن بدن کڑھتے ہوئے اپنی صحت کی برہادی کا سلمان کر رہی ہو۔ میں تمہیں پہلے کی طرح خوش و خرم دیکھنا چاہتا

ہوں اور تمہاری یہ حالت میرے لئے ناقابل برداشت ہے۔“

راہطہ کچھ دیر عجیب سے اپنائیت کے جذبے میں سناخریب کی طرف دیکھتی رہی پھر کہنے لگی۔

”سناخریب میرے عزیز بھائی! دنیا عجائبات کی ایک آماجگاہ ہے یہاں کوئی اداسی کے پیلے جنگل میں ان کے زرد درپچوں کے اندر دشت بے کراں میں بھٹکتی تیلیوں اور قرن ہا قرن سے خوشبو کے مٹھر جنگلی بے باس پھولوں کی طرح زندگی گزار دیتے ہیں کچھ ہاتیل کے خون سے لتھڑی زمین پر ہر سال ماہ رسالت کی نفسیات میں بھی دھنک کے گہرے رقصاں رنگوں اور لہ لہ کھیلتی شادابیوں کی سی زندگی بسر کر جاتے ہیں۔ کچھ لوگ گھمبیر راستوں کے مسافر کی طرح شعورِ غم گنوائے گنوائے گزر جاتے ہیں۔ کچھ عداوتوں کے شر میں رہتے ہوئے بھی پتھروں کو آئینہ کر دیتے ہیں اور ان کے سنورنے سے آئینے سنور جاتے ہیں۔ کچھ لوگوں کی ساری عمر نیلام ہوتے ہوئے بکتے ہوئے گزر جاتی ہے۔ کچھ لوگ رنگین خوابوں کے جزیروں میں بیٹھ کر زندگی کے آخری لمحوں کو چھولیتے ہیں۔

میرے ساتھ بھی کچھ ایسا ہی معاملہ ہوا ہے۔ میری زندگی میں پیار کی برکھالنے ساون ضرور آیا لیکن وہ ساون ایسا مسکھلت اندیش فرزانہ تھا کہ میری ذات پر برسائیں جس سے میں نے محبت کی ہے وہ دوسروں سے اسرار آفرینش میں مخفی حقائق کی طرح پوشیدہ ہے میں جب بھی اس کے سامنے آئی یکطرفہ محبت کے ساتھ نہیں آؤں گی۔ جب تک وہ میرے ساتھ بادقار اور خوشگوار محبت کا اظہار نہیں کرتا اس وقت تک میں نہ کسی سے اس کا نام کہوں گی نہ اس کا اتہ پتہ بتاؤں گی۔ سناخریب میرے بھائی! جس طرح.....“

راہطہ کو کہتے کہتے رک جانا پڑا اس لئے کہ اس کی بات کاٹتے ہوئے سناخریب بول پڑا تھا۔

”راہطہ! میری بہن! یہ تم کس قسم کی گفتگو کر رہی ہو۔ کب تک تم ریگ آلودہ ہواؤں کی طرح بیچ صحرائے لب پڑی رہو گی۔ کب تک درد کے سایوں میں درد زوتوں کے عفرت سے لڑتے ہوئے اس کا انتظار کرتی رہو گی۔ کب تک برہنہ یوں کی زوتوں میں آتش چنار کی طرح کسی کے لئے جلتی رہو گی؟“

راہطہ نے ایک آہ بھرتے ہوئے لبہا سانس لیا کہنے لگی۔

”جسے میں نے چاہا ہے وہ میری پناہ گاہ، میرے لئے نصیب اور میری ذات کا آخری

حصار ہے۔ سناخریب میرے بھائی! جس طرح میں یادوں کے چندا کی شینٹل آنکھ میں محبت کی کتھائیں نہیں بھر سکتی جس طرح میں تیز ہواؤں کو اپنی منھی میں نہیں بھر سکتی اور جس طرح میں سوچوں کی راہ کو اڑنے سے روک نہیں سکتی۔ اسی طرح فی الحال میں اس کا نام نہیں بتا سکتی۔ اس کے اتے پتے سے بھی آگاہ نہیں کر سکتی۔ پر میرا دل کہتا ہے کہ سناخریب وہ لمحہ، وہ وقت نہ سماں آنے والا ہے کہ میں سب پر اس کا نام بھی ظاہر کر دوں گی اور اس کا اتہ پتہ بھی بتاؤں گی کہ وہ کہاں ہے۔ میری سب سے اتماس ہے کہ اس وقت کا انتظار کریں جب میں آپ سے اس کا نام کہوں اور اس کا پتہ بھی سب سے کہوں۔“

راہطہ کی اس گفتگو کے بعد سناخریب کو مزید کچھ کہنے کی امت نہ ہوئی کچھ دیر اس کی دلجوئی کے لئے وہاں بیٹھا رہا اس کی ڈھارس بندھا تا رہا پھر وہ وہاں سے چلا گیا تھا۔ دو دن کے بعد لشکر نے وہاں سے دریائے فرات کے کنارے شمال کی طرف کوچ کیا تھا۔ کشتیاں اور جہاز بھی ان کے ساتھ ساتھ شمال کا رخ کر رہے تھے۔

☆-----☆-----☆

چند میل آگے جانے کے بعد سناخریب نے اپنے لشکر کو روک دیا۔ دریائے فرات کے اندر اس نے شمال کی طرف بڑھنے والے اپنے بحری بیڑے کو بھی رک جانے کا حکم دے دیا تھا۔ اس لئے کہ اس کے مخبروں نے اطلاع کر دی تھی کہ تھوڑا سا آگے باہلی، عیلامی اور کاسی ایک متحدہ لشکر کی صورت میں آشوریوں کے خنجر ہیں۔

یہ اطلاع ملنے کے بعد سناخریب نے حارث بن حریم اور دبیس بن بشرود سے مشورہ کرنے کے بعد اپنے لشکر کی ترتیب درست کر دی۔ پھر تینوں نے بڑی رازدارانہ سی گفتگو کشتیوں اور جہازوں میں سوار اپنے سالاروں سے کی اس کے بعد اپنی کشتیوں اور جہازوں اور ان میں سوار لشکریوں کو وہیں رکنے کا حکم دیا۔ باقی لشکر کو لے کر وہ آگے بڑھے تھے۔

تھوڑا سا آگے جا کر دشمن کا متحدہ لشکر ان کی راہ روک کر کھڑا ہوا تھا۔ دشمن کے سامنے آتے ہی سناخریب نے اپنے لشکر کو صفیں درست کرنے کا حکم دے دیا تھا۔ درمیان میں سناخریب خود رہا دائیں جانب حارث بن حریم کو رکھا۔ بائیں جانب دبیس بن بشرود کو۔ ان کے سامنے دشمن کے متحدہ لشکر کی ترتیب کچھ اس طرح تھی کہ درمیان میں خانہ بدوش اور ہاتل کا لشکر تھا اور ان کی کمانداری ہاتل کا حکمران سروب بذات خود کر رہا تھا۔ بائیں جانب خونخوار وحشی کاسیوں کا لشکر تھا۔ دائیں جانب عیلامیوں کا ایک خاصا بڑا اور جرار لشکر تھا۔ جنگ کی ابتدا خود ہاتل کے حکمران سروب نے کی۔ اپنے لشکر کو اس نے

آگے بڑھایا، پھر آشوریوں پر وقت کی رفتار کو تیز و ہلا کر کے مٹی کا بس پانی کا ڈالنا تھا۔ تک تبدیل کر دینے والے کمالات فکر و فن، صورت و معانی کے رابطوں کو زمانے کی دوریوں میں سمیٹتے ہوئے بے راہ کر دینے والے طلسم و ہم دگماں کی منزلوں کی طرح ٹوٹ پڑا تھا۔

خلنہ بدوشوں، بابلوں، عیلامیوں اور کاسیوں کے حملوں سے ایسا لگتا تھا جیسے وہ ماضی کا ہر انتظام آشوریوں سے لینے پر نکل گئے ہوں۔ ان کے حملوں میں ایسی تیزی، ایسی سختی تھی جیسے وہ افق کے دل میں لحوں کو منجمد کر دیں گے۔ بڑی تیزی سے آگے بڑھتے ہوئے ہر مقدس نقش پر جوان خواہش اور شگرتی حرموں تک کو پامال کر دینے والی رقص کرتی خونی گونجوں کی طرح حملہ آور ہونا شروع ہو گئے تھے۔

لیکن ان کے مقابلے میں آشوری عرب بھی جنگ کا وسیع تجربہ رکھتے تھے۔ ترکناز کرنے میں بھی وہ لاثانی تھے۔ جب بابل، عیلامی اور کاسی پوری طرح حملہ آور ہو گئے اور ان کے حملوں کو آشوریوں نے روک دیا تب آشوریوں نے اپنے متحدہ دشمن کو اپنا رنگ دکھانا شروع کیا۔ دیکھتے ہی دیکھتے سناخریب، حارث بن حرم اور دبیس بن بشرود کی سرکردگی میں آشوریوں نے دقلع کے لبادے اتار پھینکے، پھر وہ موت تک کو ہراساں اور پسینے پینے کر دینے والے نقش کے کھولتے بھنور انا کے برف زاروں کو لہو لپنے انگاروں اور گلاب رتوں کے شہاب کو خزاں کے بدترین آزار میں تبدیل کر دینے والے ہنرگر اور محرم اسرار کی طرح حملہ آور ہو گئے تھے۔

اب صورت حال یہ تھی کہ میدان جنگ میں موت کا رقص شروع ہو گیا تھا۔ دشمن کے متحدہ لشکر میں سے بائیں طرف سے کاسی قہر و ظلمت کے تسلسل کی طرح آشوریوں پر ضرب لگا رہے تھے۔ دائیں جانب سے عیلامی حلقہ در حلقہ مرگ کی جھلک کی طرح اپنا رنگ دکھاتے چلے جا رہے تھے اور بیچ میں سے بابل کی کف خیال تک کو آبلہ پا کر دینے والے طوفانوں کی طرح آگے بڑھنے کی کوشش کر رہے تھے لیکن میدان جنگ میں آشوری تو دیوار اور کواستانوں کی طرح جم جانے والے تھے۔ ان تینوں قوتوں کے سامنے بھی آشوری خود شناسائی کی معراج پر کھڑے ہو کر غم و اندہ کی حکایتیں تحریر کرنے لگے تھے۔ میدان جنگ میں اپنے جنگی نعرے بلند کرتے ہوئے وہ دشمن کی صفوں میں اس طرح گھسنا شروع ہو گئے تھے جیسے چٹانوں کو غبارِ راہ میں تبدیل کر دینے والے شکست و ریخت کے بے روک سلسلوں نے اپنے کام کی ابتدا کر دی ہو۔

میدان جنگ کے حصارِ ذات میں قضا کے دائرے رقص کرنے لگے تھے۔ موسموں

کے ذائقے تبدیل ہونا شروع ہو گئے تھے۔ رونقیں اور زیت کے زمزے جلتے دھاروں میں تبدیل ہونا شروع ہو گئے تھے۔ خیالات کی طلب پر دھوپ اترنے لگی تھی۔ بے کیفی کی بلاخیزیاں بربادیوں کے بھنور کی طرح میدان جنگ میں بڑی تیزی سے چار نو پھیلنا شروع ہو گئی تھیں۔

بابل، عیلامی اور کاسی یہ امید رکھتے تھے کہ ان کے مقابلے میں آشوری مصریوں، اسرائیلیوں اور کنعانیوں سے نکرانے کے ساتھ ساتھ لہا سفر کرتے ہوئے تھکے ہارے ہوں گے، بد حالی کا شکار ہوں گے لہذا ان پر انہیں قابو پانے میں زیادہ وقت نہیں لگے گا لیکن جب ان کے حملوں کے جواب میں اپنا دفاع مکمل کرنے کے بعد آشوری جارحیت پر اترے اور اپنے حملوں میں انہوں نے بابلوں، عیلامیوں اور کاسیوں سے بھی زیادہ خونخواری اور شکست و ریخت کے جذبات بھرے تب آہستہ آہستہ بابلوں، عیلامیوں اور کاسیوں پر ایک طرح کی ناامیدیوں کی بدلیاں چھانے لگی تھیں۔

اس سے پہلے بھی یہ تینوں قومیں کئی بار آشوریوں سے ٹکرائی تھیں اور ہر بار آشوریوں نے انہیں تباہی اور بربادی کے آئینے دکھا کے رکھ دیئے تھے۔ اس بار یہ دریائے فرات کے کنارے پہلی بار آشوریوں کے خلاف متحد ہو کر اور ایک مضبوط و مستحکم قوت کی صورت میں آشوریوں سے ٹکرائے تھے۔ اسی بنا پر وہ امید رکھتے تھے کہ یہ جنگ آشوریوں کے لئے بدبختی اور بد قسمتی کے دروازے کھول دے گی لیکن جو حقائق سامنے آ رہے تھے وہ اس بات کی آہستہ آہستہ نشان دہی کرنے لگے تھے کہ آشوری بذات خود ان تینوں کے لئے بدبختیوں اور شکستوں کے دروازے کھولنے کی ابتدا کر چکے تھے۔

جنگ کو طول پکڑتے دیکھ کر بابل، عیلامی اور کاسی آہستہ آہستہ ناامید ہونا شروع ہو گئے تھے۔ جب کہ ان کے مقابلے میں آشوری لہو بہ لہو تند لحوں سے کھولتے طوفانوں کی صورت اختیار کرتے چلے جا رہے تھے۔ اس کے بعد آسمان کی آنکھ، وقت کی بسارت اور زمین کے خون آلود ضمیر نے دکھا، آشوریوں کے مقابلے میں بابلوں، عیلامیوں اور کاسیوں کی حالت بڑی تیزی سے سینوں کے خالی پن اور زہریلی تھامیوں کے بھٹکتے خیال سے بھی بدتر، رات کے بے کراں سلسلوں میں اپنے ہونے نہ ہونے کی سرحدوں پر کھڑی بوسیدہ پرانی کتھاؤں سے بھی اتر اور تھناؤں کے ہولناک سراپوں میں امن کے ایک ایک قطرے کو ترستی نشیبی راستوں پر تھملائی پیاس سے بھی بڑی ہونا شروع ہو چکی تھی۔

دوسری طرف آشوریوں کے حملے میں پہلے سے بھی زیادہ تیزی آچکی تھی اور وہ

زمین پر جمی برف کی تھوں تک کو پھلا دینے والی شعلہ زن نفرتوں، آسمان سے برستی نوک
خنجر جیسی چپ کی دھستوں کی طرح ایک صف سے دوسری صف کی طرف جست و خیز
کرتے ہوئے دشمن کی تعداد بڑی تیزی سے کم کرنے لگے تھے۔ آشوری عرب جو مجسوں کو
اپنا ندیم شاموں کو اپنے لئے کریم بنانے کا ہنر اور صنائی جانتے تھے۔ میدان جنگ میں
آرزوؤں اور تمناؤں کے عکس سجاتے ہوئے بڑی تیزی کے ساتھ اپنے دشمن کے لئے
شکست دل کا جواز پیدا کرتے جا رہے تھے۔ بابلیوں، عیلامیوں اور کاسیوں کے علاوہ خلیج
فارس تک پھیلے خانہ بدوشوں نے جب دیکھا کہ آشوری ایک صف کے بعد دوسری صف کا
صفایا کرتے ہوئے اپنے دشمنوں کی تمناؤں کے بادبانوں کے چوتھڑے اور لہو کے پھریرے
بڑی تیزی سے اڑانے لگے ہیں۔ انہوں نے جب دیکھا کہ میدان جنگ میں خوف بھری
آوازوں کے اندر آشوریوں نے چاروں طرف شکست و ریخت کی تلخی گھول کے رکھ دی
ہے۔ تب چاروں گروہوں نے آپس میں فیصلہ کیا اس کے بعد میدان جنگ سے وہ بھاگ
کھڑے ہوئے۔

لیکن دشمن کا یہ بھاگنا بھی ایک خاص ترتیب کے تحت تھا۔ کلدانی اپنے حاکم سردب
کی سرکردگی میں بابل کی طرف بھاگے تھے۔ خانہ بدوش شمال کی طرف جاتے ہوئے تھوڑا
سا مغرب کی طرف ہٹ گئے تھے۔ کاسی بالکل مغرب کی طرف اور عیلامی جنوب مغرب کی
طرف بھاگ کر میدان جنگ خالی کر گئے تھے۔

سناخریب اور حارث بن حریم نے دشمن کا تعاقب نہیں کیا بلکہ دشمن کی نقل و
حرکت پر نگاہ رکھنے کے لئے ان کے پیچھے اپنے مخبر لگا دیئے تھے۔ ساتھ ہی میدان جنگ
میں دشمن جو کچھ چھوڑ کر بھاگا تھا اس پر قبضہ کرنے کے علاوہ اپنے زخیبوں کی دیکھ بھال
ہونے لگی تھی۔

شام سے تھوڑی دیر پہلے جس وقت سناخریب، حارث بن حریم، دبیس بن بشرود اور
دیگر سالار ایک جگہ بیٹھے ہوئے تھے، تب ان کے بھیجے ہوئے مخبروں نے اطلاع دی کہ
میدان جنگ سے شکست اٹھانے کے بعد کلدانی، کاسی اور عیلامی اور وحشی خانہ بدوش
بھاگ کر اپنی منزلوں کی طرف نہیں گئے بلکہ وہ میدان جنگ سے دور ہٹ کر پڑاؤ کر گئے
ہیں اور ایسا انہوں نے آپس میں صلاح مشورہ کرنے کے بعد کیا ہے اور مقررہ وقت پر وہ
پھر آشوریوں کے خلاف رد عمل کا اظہار کریں گے۔

یہ اطلاع دینے کے بعد مخبر جب ہٹ گئے تب تھوڑی دیر تک خاموشی رہی پھر

سناخریب نے حارث بن حریم کی طرف دیکھتے ہوئے پوچھ لیا۔
”حارث بن حریم! میرے بیٹے، اب بولود دشمن کے اس طرح میدان جنگ سے ہٹ
جانے کے بعد تمہارا کیا رد عمل ہے۔“

حارث بن حریم نے کچھ سوچا پھر اس کے بعد سناخریب کی طرف دیکھتے ہوئے کہنے
لگا۔

”سناخریب میرے محترم! ہماری دشمن قوتوں کا میدان جنگ سے ہٹ کر پیچھے ہو جانا
ایسے ہی ہے جیسے کہیں مردار پڑا ہو اور چیلپس اس پر جھپٹ پڑی ہوں اور بیچ میں جب کوئی
بڑی قوت آ جائے تو چیلپس پھر وار کرنے کے لئے پیچھے ہٹ کر کھڑی ہو جائیں۔ یہی حالت
اس وقت بابلیوں، عیلامیوں، کاسیوں اور خانہ بدوشوں کی ہے۔ وہ ضرور ہم پر ضرب لگائیں
گے۔“

میرے خیال میں ان کے ایک وار کو تو ہم نے ناکام بنا دیا ہے۔ وہ میرے اندازے
کے مطابق مختلف سمتوں میں اس لئے بھاگے ہیں کہ شاید ہم ان میں سے کسی ایک قوت کا
تعاقب کریں اور باقی قوتیں پشت کی طرف سے ہم پر حملہ آوار ہو کر ہماری فتح کو ہماری
یعنی شکست میں تبدیل کر دیں۔ لیکن ہم نے دشمن کا تعاقب نہ کر کے دانشمندی کا اظہار کیا
ہے۔ اب یہ قوتیں اپنے دوسرے رد عمل کا اظہار کریں گی۔

جہاں تک میرا اندازہ ہے اب یہ چاروں قوتیں ہمارے ساتھ چھاپہ مار جنگ کی ابتدا
کریں گے یہ بھی ممکن ہے کہ اپنی کارروائی کو یہ آنے والی رات کو ہی شروع کر دیں۔
چاروں طرف سے کسی مقررہ وقت پر ہم پر شب خون مارنے کی کوشش کریں۔ ان کا
میدان جنگ سے ہٹ کر دائیں بائیں پیچھے ہٹ کر پڑاؤ کر لینا ہمارے لئے انتہا درجہ کا
خطرناک اور ہولناک ثابت ہو سکتا ہے۔ اگر یہ رات کی تاریکی میں چار مختلف گروہوں کی
شکل میں ہمارے ساتھ چھاپہ مار جنگ کی ابتدا کرتے ہوئے شب خون کا کھیل کھیلتے ہیں تو
موجودہ جنگ میں ہمارا اتنا نقصان نہیں ہوا ہوگا جتنا نقصان اس وقت ہو گا جب یہ چاروں
قوتیں ہمارے ساتھ شب خون کا کھیل کھیلیں گی۔

ان چاروں قوتوں کی چھاپہ مار جنگ، ان کے شب خون اور ان کے ہاتھوں ممکنہ
نقصان سے بچنے کے لئے اس وقت میرے ذہن میں ایک تجویز ہے، وہ میں آپ سب
لوگوں کے سامنے بیان کرتا ہوں۔“ اس کے بعد حارث بن حریم نے تھوڑی دیر رک کر
گلا صاف کیا، پھر وہ دوبارہ کہہ رہا تھا۔

”عزیزان من! جس وقت سورج غروب ہو جائے اور فضاؤں کے اندر تاریکی پھیل جائے تب سب سے پہلے ہمیں یہ کام کرنا چاہئے کہ جس جگہ اس وقت ہمارا پڑاؤ ہے اس کے چاروں طرف چھوٹی چھوٹی خندقیں اور مورچے کھود لینے چاہئیں اور ان کے اندر تھوڑے تھوڑے تیر انداز بٹھادیے چاہئیں۔ سورج غروب ہونے کے بعد چاروں طرف اپنے منہ پھیلا دیئے جائیں کسی سمت سے بھی اگر دشمن شب خون مارنے کی کوشش کرتا ہے تو وہ منہ پر پہلے سے ہمیں اطلاع کر دیں گے۔ جو کسی وہ قریب آئیں گے خندقوں میں بیٹھے ہمارے تیر انداز ان پر تیز تیر اندازی کریں گے، اس کے ساتھ ہی اونچی آوازوں میں جنگی نعرے بھی بلند کریں گے۔ ان کے ایسا کرنے سے وہ فائدہ حاصل ہوں گے۔

ایک تو یہ کہ دشمن پر واضح ہو جائے گا کہ ہم بیدار ہیں، ان کا مقابلہ کرنے کے لئے تیار ہیں اور دوسرا جب تیر اندازی سے ان کا نقصان ہو گا تو میرے خیال میں وہ شب خون مارے بنا جائیں بچا کر بھاگ جائیں گے اور اگر وہ شب خون کی تکمیل کرتے بھی ہیں تو جب تک ہمارے تیر اندازوں کے پاس سے گزر کر ہمارے پڑاؤ کے قریب آئیں گے اس وقت تک ان کا مقابلہ کرنے کے لئے ہم بالکل مستعد ہو چکے ہوں گے اور ان میں سے کسی کو بچ کر بھاگنے نہ دیں گے۔

یہ ترکیب ہم صرف ایک دن کے لئے استعمال کر سکتے ہیں۔ دشمن کے خلاف ہر روز اس پر عمل کرتے ہوئے کامیابی حاصل نہیں ہو سکتی۔ اس لئے کہ دشمن کو جب پتہ چلے گا ہم نے اپنے چاروں طرف خندقیں کھود کر ان کے اندر تیر انداز بٹھادیئے ہیں تو ان تیر اندازوں سے نشتے کے لئے ہماری دشمن قوتیں کوئی طریقہ کار بھی استعمال کر سکتی ہیں۔ رات کی گہری تاریکی اور خاموشی میں ان کے کچھ آدمی زمین پر لیٹتے ہوئے تیر اندازوں پر حملہ آور ہو کر ان کا خاتمہ بھی کر سکتے ہیں۔ لہذا یہ طریقہ کار صرف ایک رات کے لئے استعمال کیا جائے گا۔

یہ میری تجویز کے مطابق پہلی کارروائی ہے اور اسی رات دوسری کارروائی کی بھی ابتدا کی جائے گی۔ دوسری کارروائی کی ابتدا میں اور دبیس بن بشرود کریں گے۔ جنہاں ہم دشمن کی طرف سے شب خون مارنے کی امید رکھتے ہیں وہاں ہمیں بھی دشمن کے ساتھ ایسا ہی کھیل کھیلتا چاہئے۔

رات جب گہری ہو جائے تب لشکر کو چار حصوں میں تقسیم کیا جائے۔ ایک حصہ میرے پاس، ایک دبیس بن بشرود کی کمانداری میں رہے گا اور باقی دو حصے محترم شالخرب

آپ اپنے پاس رکھیں گے۔ میں رات کی گہری تاریکی میں خانہ بدوشوں کا رخ کروں گا اور ان پر شب خون مار کر انہیں یا تو میدان جنگ اور ان آس پاس کی زمینوں سے بھاگ جانے پر مجبور کر دوں گا یا مکمل طور پر ان کا صفایا کر دوں گا۔

خانہ بدوش اگر مجھ سے شکست اٹھانے کے بعد بھاگتے ہیں تو یقیناً وہ اپنی کشتیوں کی طرف آئیں گے میں ان کے پیچھے پیچھے ہوں گا۔ وہ کشتیوں میں بیٹھ کر جنوب کا رخ کریں گے اور جو طریقہ کار اس سے پہلے ان کے ساتھ پنشنے کے لئے وضع کیا گیا ہے میں اس پر عمل کروں گا۔ ساتھ ہی اس وقت ہمارے جہازوں اور کشتیوں میں جو مسلح جوان ہیں ان کو بھی مستعد کر دیا جائے گا۔

دبیس بن بشرود کاسیوں کا رخ کرے گا اور ان پر ایسا ہولناک اور جان لیوا شب خون مارے گا کہ وہ جبل زاگردس اور دشت الپ کی طرف بھاگنے پر مجبور ہو جائیں گے۔ اگر آنے والی شب کو ہم یہ تین کام کر لیں تو باقی صرف دو قوتیں رہ جائیں گی۔ بابل کے کلدانی اور عیلامی اس کے بعد ان دونوں قوتوں سے ہم ایسا نہیں گے کہ کسی کو سر اٹھانے کی مہلت ہی نہ دیں گے۔

میرے خیال میں آنے والی شب کو عیلامی اور کلدانی یقیناً شب خون مارنے کے لئے کاسیوں اور خانہ بدوشوں کو ہی استعمال کریں گے اس لئے کہ خانہ بدوش اور کاسی ہی شب خون مارنے کے ماہر خیال کئے جاتے ہیں۔ جب رات کی تاریکی میں ان دونوں قوتوں کو ہم مار بھگائیں تو پھر کلدانیوں اور عیلامیوں سے پنشنہ ہمارے لئے بڑا آسان اور سہل ہو کے رہ جائے گا۔“

شالخرب اور دیگر سارے سالاروں نے حارث بن حریم کی اس تجویز سے اتفاق کیا۔ پھر اس پر عمل کرنے کے لئے تلہیوں کی ابتدا کر دی گئی تھی۔

☆-----☆-----☆

اپنے گھوڑے کی باگ تھامے حارث بن حریم اپنے خیمے کے سامنے آیا، گھوڑا اس نے وہاں کھڑا کیا۔ خیمے میں داخل ہوا۔ خیمے میں اس وقت لاغر اور کمزور راہطہ اپنے بستر پر نیم دراز تھی۔ حارث بن حریم کے خیمے میں داخل ہونے پر دھیمے سے لہجے میں لہ لہا کر آئی۔ حارث بن حریم نے اسے سلام کیا۔ بہترین انداز میں اس نے جواب دیا۔

”قتل کہاں ہے؟“ راہطہ کے قریب ہوتے ہوئے بڑی نرمی بڑی شفقت میں حارث بن حریم نے پوچھا تھا۔

ملتی راتوں اور بے گانگی کے وسیع صحراؤں میں پیار کی خوشبو، چاہت کی آرزو اور نغموں کی کمر میں گل رنگ صدا ثابت ہوتی ہیں۔ مجھے حیرت ہے کہ تمہارے اور اس کے درمیان کیوں غلط فہمیاں پیدا ہوئیں؟ وہ تو کسی کی دل شکنی کرنے والی لڑکی نہیں ہے۔ پھر تم نے اس کی دل شکنی کیوں کی؟“

راہطہ بولتی رہی حارث بن حرم مسکراتا رہا۔ جب وہ خاموش ہوئی تب اس نے ہلکے ہلکے تبسم میں کہنا شروع کیا۔

”مغنیہ! میرے اور قندل کے معاملے میں تمہیں غلط فہمی ہوئی ہے۔ قندل میرے لئے گلابی جاڑوں کی چاندنی، بہاروں کی سکوں ریزی، سلگتے پھولوں کی باس اور برف زاروں میں صبح کی پھیلتی روشنی سے بھی زیادہ اہمیت رکھتی ہے۔ جب وہ میری زندگی کا ساتھی نہ تھی تب میری حالت درد کے نایدیہ ساحل، اشکوں سے تر دیدہ و دامن سے بھی بڑی، منزلوں کے راستوں کی کشافت سے بدتر اور روشنی سے الجھتے نایدیہ لحوں سے بھی ابتر تھی۔ اب جبکہ وہ میری بیوی ہے تو میرے لئے وہ سب گوں چاندنی، شکرنی پھول رنگین آنچلوں کے شبنمی سائباں سے بھی زیادہ اہمیت رکھتی ہے۔ میرے لئے وہ عطیم حسن میں طلب کا ایک حسین لمحہ ہے۔ اڑتے لحوں کی رفتار میں وہ میرے دل کا مہکتا کاشانہ ہے۔ اس کا تہمتا حسین چہرہ اس کی نگاہوں کا سحر اس کے گلابی لبوں کا تبسم میری رفتوں، میری استقامت، میری ریاضت اور میرے استقلال کے راہنما ہیں۔“

مغنیہ! قندل کے متعلق میں اس سے بھی زیادہ الفاظ کہوں تب بھی میں اس کی ذات کی صحیح عکاسی نہیں کر سکتا۔ اس نے جو راحت، جو سکون، جو آسودگی مجھے دی ہے اسے الفاظ میں بیان نہیں کیا جا سکتا۔ مختصر تمہیں یہ کہہ سکتا ہوں کہ میں قندل کے بغیر ادھورا ہوں جبکہ اس جیسی لڑکی میرے بغیر بالکل مکمل ہوتی ہے۔“

حارث بن حرم مزید شاید کچھ کہتا لیکن اسے رک جانا پڑا اس لئے کہ عین اسی لمحہ قندل مسکراتے، کھل کھلاتے، تالی بجاتے کمرے میں داخل ہوئی پھر حارث بن حرم کے قریب آئی اور اسے مخاطب کر کے کہنے لگی۔

”خیمے سے باہر کھڑے ہو کر میں آپ دونوں کی ساری گفتگو سن چکی ہوں۔ میری زندگی کے نایاب ساتھی میں سوچ بھی نہیں سکتی تھی کہ آپ ایسے عمدہ، بہترین اور پرکشش الفاظ بھی استعمال کر سکتے ہیں۔ میں تو سمجھتی تھی آپ رزم گاہ کے راہنما اور جنگلوں کا ایک نایاب لمحہ ہیں لیکن جو گفتگو ابھی آپ نے راہطہ سے کی اسے سن کر تو میں

”وہ طہیرہ اور اپنی ماں کے خیمے میں گئی ہے۔ میرے خیال میں جلد آ جائے گی۔ فرسان بھی اس کے ساتھ گیا ہے۔“ راہطہ کی آواز میں کپکپاہٹ اور لرزش تھی۔

حارث آگے بڑھ گیا اور چمڑے کی خرچین میں اپنی ضرورت کا سامان ڈالنے لگا تھا۔ راہطہ بڑے غور سے اس کی طرف دیکھ رہی تھی۔ دوبارہ اس کو مخاطب کیا۔

”اجنبی! لگتا ہے لشکر یماں سے کوچ کرنے والا ہے یا تم خود کسی مہم پر جا رہے ہو؟“ حارث بن حرم مڑا راہطہ کی طرف دیکھا پھر کہنے لگا۔

”مغنیہ! تیرا اندازہ کسی حد تک درست ہے۔ لشکر یماں سے کوچ نہیں کر رہا، میں ہی ایک مہم پر نکل رہا ہوں۔ یوں جانو آنے والی شب کو دو سمت کی ابتدا ہو رہی ہے۔ ایک میری سرکردگی میں دوسری دبیس بن بشرود کی سالاری میں۔“

کچھ دیر خاموشی رہی اس کے بعد راہطہ کی آواز خیمے میں گونجی تھی۔

”اجنبی! اگر تم مجھے ٹالنے کی کوشش نہ کرو، سچائی سے کام لو تو میں ایک بات تم سے پوچھوں؟“

خرچین ہاتھ میں پکڑے حارث بن حرم اس کے قریب آیا۔ کہنے لگا۔

”پوچھو، مجھے جھوٹ بولنے کی عادت نہیں ہے۔ جو سوال تم کردگی سچائی پر رہتے ہوئے اس کا جواب دوں گا۔“

راہطہ مسکرائی کہنے لگی۔

”اجنبی! قندل ایک ایسی خوبصورت اور پرکشش لڑکی ہے کم از کم میں نے اپنی زندگی میں ایسی پرکشش لڑکی نہیں دیکھی۔ میری سمجھ میں یہ بات نہیں آئی کہ تم اس سے لائق کا اظہار کیوں کرتے رہے ہو اور وہ کیوں تمہیں چھوڑ کر میرے خیمے میں رات بسر کرتی رہی ہے۔ ایسی بیوی، زندگی کی ایسی ساتھی تو بہت کم لوگوں بلکہ میں کہوں گی خوش قسمت لوگوں کو نصیب ہوتی ہے۔ کیا تم واقعی اس سے بے زار ہو۔ یا تمہارے دل میں ابھی تک اس کی محبت نے گہرائی کی جڑیں نہیں پکڑیں۔ کیا تم ابھی تک اسے وہ درجہ دینے میں کامیاب نہیں ہوئے ہو جو ایک اچھے شوہر کو اپنی پسندیدہ بیوی کو دینا چاہئے۔“

اجنبی! مختصر زیست کے قریبوں میں ایسی بیوی، ایسی ساتھی کے ساتھ خزاں رسیدہ پھولوں کا سا سلوک نہیں کرنا چاہئے وہ تو ایک برگ نوز ہے تمہارا اس کے ساتھ کہنہ شجر کی شاخوں جیسا سلوک کم از کم میری نگاہوں میں ناروا ہے۔ ایسی لڑکیاں اپنی زندگی کے ساتھی کے لئے زیست کے اندھے غبار میں نوائے حیات ہوتی ہیں۔ اندھیرے میں نسائی

جیران رہ گئی ہوں کہ آپ ایسے عمدہ عمدہ جملے اور الفاظ بھی استعمال کر سکتے ہیں لیکن مجھے آپ کے ان جملوں میں سے ایک پر سخت اعتراض ہے۔ آپ نے یہ کیوں کہا کہ آپ میرے بغیر ادھورے ہیں اور میں اکیلی بھی مکمل۔ ہرگز نہیں اگر آپ میرے بغیر ادھورے ہیں تو پھر میں آپ کے بغیر تقریباً نہ ہونے کے برابر ہوں۔“

قتل کی اس گفتگو سے حارث بن حرم خوش ہو گیا تھا اس کی کمر میں ہاتھ ڈالنے ہوئے اس نے اسے اپنے ساتھ لپٹا لیا پھر راہطہ کی طرف دیکھتے ہوئے کہنے لگا۔

”مغنیہ! میں تم سے کہوں کہ ہم دونوں میاں بیوی میں کبھی کوئی غلط فہمی پیدا نہیں ہوئی۔ وہ جو قتل تمہارے خیمے میں چند راتیں رہتی رہی ہے تو اس وقت ہم دونوں کے درمیان میاں بیوی کا رشتہ نہ تھا۔“ اس کے بعد حارث بن حرم نے تفصیل کے ساتھ بائل کے فتح ہونے کے بعد سردب کے ذر سے قتل کو ظاہری طور پر بیوی کی حیثیت سے اپنے ساتھ رکھنے کی ساری تفصیل سنا ڈالی تھی۔

یہ تفصیل سن کر راہطہ مسکرائی اور کہنے لگی۔

”سارا معاملہ میری سمجھ میں آ گیا ہے۔ بہر حال ابن حرم! جہاں تم نے قتل پر یہ احسان کیا ہے کہ اسے سردب کے ظلم و ستم سے بچایا اور اسے بیوی کا ظاہری روپ دے کر اس کی حفاظت کی، عزت افزائی کی وہاں قتل کے بھی تم پر بڑے احسانات ہیں ایسی بیوی اگر تم جگہ جگہ، ملک ملک، شہر شہر ڈھونڈتے تو تمہیں نہ ملتی۔ قتل کا سب سے بڑا احسان تم پر یہ ہے کہ یہ تم سے بے پناہ محبت کرتی ہے۔ ایسی محبت جو زندگی میں تمہیں کہیں سے نہ ملتی۔“

قتل بڑے غور سے راہطہ کی طرف دیکھتی رہی اس کے خاموش ہونے پر اسے مخاطب کیا۔

”راہطہ! ان پر میرا کوئی احسان نہیں ہے۔ بلکہ ان کا مجھ پر احسان ہے کہ انہوں نے مجھے اپنا اپنا زندگی کا ساتھی بنایا۔ ان کا مجھ پر سب سے بڑا احسان یہ ہے کہ میں شروع میں ان کی زندگی کے ورپے ہوئی تھی اس کے باوجود بھی میری غلطیوں کو فراموش کرتے ہوئے انہوں نے مجھے اپنی زندگی کا ساتھی بنا کر سینے سے لگایا۔ یہ ایک ایسا احسان ہے جسے میں زندگی بھر فراموش نہ کر سکوں گی۔“

پھر قتل راہطہ کے جواب کا انتظار کئے بغیر حرکت میں آئی۔ حارث بن حرم نے جو چڑے کی خربین اپنے ہاتھ میں پکڑ لی تھی وہ چھیننے کے انداز میں اس سے لے لی اور

شکووں بھرے انداز میں کہنے لگی۔

”یہ کام آپ کا نہیں جو کام میرے کرنے کے ہیں وہ آپ مجھ تک ہی محدود رہنے دیں۔ آپ کی تیاری کرنا میرا کام ہے۔“ پھر وہ خربین لے کر خیمے کے پشتی حصے کی طرف چلی گئی تھی۔ تھوڑی دیر بعد وہ لوٹی اس کے پاس کچھ اور سامان بھی تھا۔ خربین میں کچھ سامان حارث بن حرم لے ڈالا تھا کچھ قتل ڈال لائی تھی۔ خربین اس نے فرش پر رکھ دی۔ اپنے کندھے پر رکھا ہوا اس نے چری، ریکا، انارا اور حارث بن حرم کو دکھاتے ہوئے کہنے لگی۔

”آج کے بعد آپ کمر پر یہ پنکا باندھا کریں گے۔“ اس کے ساتھ ہی قتل نے وہ پنکا حارث بن حرم کی کمر پر خود باندھ دیا تھا۔ راہطہ نے دکھاہ کمر کا بھاری چری پنکا تھا جس پر چاندی اور زردوزی کا کام ہوا تھا۔ راہطہ مسکرائی پھر حارث بن حرم کو مخاطب کرتے ہوئے کہنے لگی۔

”ابن حرم! میں نے پہلے کبھی تمہیں یہ پنکا باندھے ہوئے نہیں دیکھا، کیا تم نے نیا لیا ہے؟“

حارث مسکرایا کہنے لگا۔

”میں غریب ایسا پنکا کہاں سے خریدوں گا نہ میری اتنی استطاعت ہے نہ.....“ قتل نے تڑپ کر اس کے منہ پر ہاتھ رکھ دیا اور راہطہ کی طرف دیکھ کر کہنے لگی۔

”جس روز ان کا اور میرا نکاح ہوا تھا یہ میری ماں نے انہیں دیا تھا۔ اگر میری اور ان کی شادی بائل شہر میں ہوتی تو پھر میری ماں انہیں نہ جانے کیسے نوازتی۔ ہماری شادی چونکہ کسپہری کی حالت میں خیمے کے اندر ہوئی تھی لہذا ہم دونوں کی شادی کے موقع پر اس بچکے کے علاوہ میری ماں نے انہیں سنہری روپلی کام کا جبہ دیا ایسا ہی ایک جبہ انہوں نے میرے لئے بھی بنایا تھا۔ ایک طلائی ٹوپی دی جس پر ریشمی پھول نکلے ہوئے ہیں۔“

راہطہ مسکرائی اور کہنے لگی۔

”اور جواب میں حارث بن حرم نے تمہیں کیا دیا؟“

قتل مسکرائی کہنے لگی۔

یہ مجھے کچھ بھی نہ دیتے تب بھی میں سمجھتی کہ انہوں نے پوری کائنات کی دولت میری جھولی میں ڈال دی ہے۔ اس کے باوجود جس دن میرا اور ان کا نکاح ہوا انہوں نے مجھے زمر کا گلو بند، کانوں کے آویزے، عرق گلاب، روغن کنبند اور بہت سی اشیاء جو ان

کے پاس تھیں مجھے دیں بلکہ جس قدر اثاثہ ان کے پاس تھا اس کی چابی بھی انہوں نے میرے حوالے کر دی۔
راہطہ مسکرائی اور کہنے لگی۔

”قتل میری بہن! یہ حریر و دیبا یہ چاندی و سونا اگر میاں بیوی محبت کرنے والے ہوں تو ان کے سامنے کوئی حیثیت نہیں رکھتے اس لئے کہ لڑکی کے لئے ساگ رات ہی اس کی زندگی کا پہلا دن ہوتا ہے۔ اگر اس کی زندگی کا ساتھی اس سے خوش ہے تو پھر سونا چاندی اور دیگر اشیاء اس کے مقابلے میں کوئی اہمیت نہیں رکھتے۔“
راہطہ کے خاموش ہونے پر قتل نے جلدی جلدی حارث بن حرم کو تیار کر دیا پھر اسے مخاطب کر کے کہنے لگی۔

”میں طہیرہ بہن اور ماں کے پاس گئی ہوئی تھی۔ وہیں دبیس بھائی سے پتہ چلا کہ وہ اور آپ کس صوم پر کوچ کرنے والے ہیں۔ لہذا میں بھاگی بھاگی ادھر آئی۔“ پھر حارث بن حرم کا ہاتھ پکڑ کر وہ باہر لائی۔ حارث گھوڑے پر سوار ہوا۔ ہاتھ ہلاتے ہوئے اسے الوداع کہا اور اپنے لشکریوں کے سکوتی حصے کی طرف چلا گیا تھا۔

☆=====☆=====☆

بے روک وقت زمین سے رفتوں کی طرف اٹھتے دھوئیں کی طرح بھاگتا چلا جا رہا تھا۔ ازل سے اپنے چکر پر رواں دواں رات پرانے درد کی انداز کہہ اپنے کندھوں پر لئے ہر شے کے اوپر اپنی بساط کھول چکی تھی۔ بے چاند رات میں شب تیرہ کی اندھی نضاؤں کے اندر جھلمل کرتے ستارے اپنی ننھی کرنوں سے روشنی کے باب رقم کرنے لگے تھے۔ کائنات کی ہر شے طلوع صبح کی امید میں بے رحم سکوت کے اندر دبک سی گئی تھی۔ برفنی ٹھنھری بچ بستہ ہوائیں اشجار سے ٹکرا کر عجیب طرح کی خوفناک آوازیں پیدا کر رہی تھیں۔ ایسے میں حارث بن حرم اپنے غلابہ گروں کی راہنمائی میں خلیج فارس کے خانہ بدوشوں کے پڑاؤ کے بالکل قریب پہنچ گیا تھا۔ پھر وقت کی آنکھ نے دیکھا حارث بن حرم شب خون مارنے کے لئے دشمن پر بے منزل و بے ہدف کر دینے والی پرانی دکھتی چونوں، سکھ چین کی برکھا میں انگاروں کا کھیل کھیلنے والے عناصر، لمحوں کے جنگل میں رات کے خونخوار داہنوں اور بوسیدہ رسوں کی اونچی فصیلوں اور تعصب کے پرانے زندانوں میں گھس جانے والے خونخوری لمحوں کی طرح حملہ آور ہو گیا تھا۔
خانہ بدوش گہری نیند سو رہے تھے تاہم ان کے لشکر کا ایک چھوٹا سا حصہ جاگتے

ہوئے پھر دے رہا تھا اور جونہی حارث بن حرم حملہ آور ہوا انہوں نے شور کرتے ہوئے اپنے سوائے لشکریوں کو اٹھانا شروع کر دیا تھا۔ اتنی دیر تک حارث بن حرم اپنے لشکر کے ساتھ ہراس و وحشت کی افزونی اور زیادتی بن کر خانہ بدوشوں کے اندر موت کا رقص شروع کر چکا تھا۔ حارث بن حرم کے یوں اچانک حملہ آور ہونے سے صورت حال کچھ ایسا رنگ اختیار کر گئی تھی جیسے سراہوں کے امید افزا ماحول کے اندر اچانک صداؤں کے غلاطم اٹھ کھڑے ہوں۔ حارث بن حرم نے خانہ بدوشوں کی حالت کو بڑی تیزی سے سوچ میں ڈوبے بوزھے برگد بے وقعت کتھا کہانیوں اور غلامی کے جبر تلے لہو میں ڈوبی اداس شام سے بھی بدتر کرنا شروع کر دیا تھا۔ اپنے تیز اور جان لیوا حملوں کے باعث اس نے ہر شے کے ہونٹ کڑے چہرہ پیلا آنکھیں نم آگئیں کرنا شروع کر دی تھیں۔ چاروں سمت اور ہر طرف درد کرب ملی چینیٹیں اٹھ کھڑی ہوئی تھیں۔

خانہ بدوشوں نے اپنی طرف سے پوری کوشش کی کہ حملہ آوروں کے سامنے وہ سنبھل سکیں، جو ابی کارروائی کر سکیں لیکن حارث بن حرم کے تیز حملوں کے سامنے نہ تو انہیں ڈٹ کر کوئی مجاز کھولنے کا موقع مل رہا تھا نہ ہی وہ اس کے سامنے کہیں قدم جما کر اسے روکنے میں کامیاب ہو رہے تھے۔ جبکہ حارث بن حرم ستاروں کی مدد سے روشنی اور بھاگتی رات میں اپنے سامنے ہر شے کو خون کا غسل دیتا چلا گیا تھا۔

خانہ بدوشوں نے کچھ دیر کوشش کی کہ وہ کہیں جم کر شب خون مارنے والوں کا حملہ روکیں اور پھر جو ابی کارروائی کرتے ہوئے اسے پسپا کرنے کی کوشش کریں لیکن کچھ دیر کی جدوجہد کے بعد انہوں نے اندازہ لگا لیا کہ وہ شب خون مارنے والوں کے سامنے جم نہیں سکتے نہ ان کی راہ روک سکتے ہیں، لہذا اپنے جنگجوؤں کا کالی نقصان اٹھانے کے بعد وہ بھاگ کھڑے ہوئے۔

دوسری جانب دبیس بن بشرود بھی بڑی تیزی سے خونخوار کاسیوں کا رخ کر رہا تھا لیکن حارث بن حرم اس سے پہلے خانہ بدوشوں پر حملہ آور ہوا تھا لہذا اس پاس کے علاقوں میں کاسیوں نے جو اپنے مخبر پھیلانے ہوئے تھے انہوں نے انہیں اطلاع کر دی کہ آشوریوں کا ایک لشکر خلیج فارس کے خانہ بدوشوں پر شب خون مار چکا ہے۔

یہ خبر سنتے ہی کاسی بڑی تیزی سے حرکت میں آئے اور انہوں نے خلیج فارس کے خانہ بدوشوں کا رخ کیا تھا۔ اتنی دیر تک حارث بن حرم خانہ بدوشوں کو شکست دے چکا تھا اور خانہ بدوش شکست تسلیم کرنے کے بعد میدان جنگ سے بھاگ کھڑے ہوئے تھے جبکہ

حارث بن حرم ان کے تعاقب میں لگ گیا تھا۔ کاسی اب خانہ بدوشوں پر مارے جانے والے شب خون کا انتقام لینے کے لئے حارث بن حرم کے پیچھے لگ گئے تھے۔

دبیس بن بشرود کو راستے ہی میں مخبروں نے اطلاع کر دی تھی کہ حارث بن حرم خانہ بدوشوں پر حملہ کر چکا ہے۔ انہیں شکست دے چکا ہے۔ خانہ بدوش اس کے آگے آگے بھاگ رہے ہیں۔ انہوں نے یہ بھی اطلاع کر دی کہ کاسی اپنا پڑاؤ چھوڑ کر حارث بن حرم کے پیچھے لگ گئے ہیں۔ یہ خبر سنتے ہی دبیس بن بشرود آندھی اور طوفان کی طرح حرکت میں آیا۔ اپنا رخ اس نے بدلا اور وہ کاسیوں کے تعاقب میں لگ گیا تھا۔ اب صورت حال یہ تھی کہ رات کی گہری تاریکی میں خانہ بدوش دریائے فرات کی طرف بھاگ رہے تھے، حارث بن حرم ان کے تعاقب میں تھا اس کے پیچھے کاسی لگے ہوئے تھے اور کاسیوں کے تعاقب میں دبیس بن بشرود لگ چکا تھا۔

حارث بن حرم اور دبیس بن بشرود کے طلائیہ گر بڑی تیزی سے کام کر رہے تھے۔ جس وقت وہ خانہ بدوشوں کا تعاقب کر رہا تھا تو مخبروں نے اسے اطلاع کر دی تھی کہ وحشی اور خونخوار کاسی اس کے تعاقب میں لگ گئے ہیں۔ ساتھ ہی اسے یہ بھی اطلاع مل چکی تھی کہ اپنے لشکر کے ساتھ دبیس بن بشرود کاسیوں کے پیچھے لگ چکا ہے۔ اس کے ساتھ ہی مخبر یہ بھی اطلاع کر چکے تھے کہ حارث بن حرم اور کاسیوں کے درمیان ابھی کافی فاصلہ ہے۔

دوسری جانب کاسیوں کو بھی ان کے مخبر اطلاع کر چکے تھے کہ وہ حارث بن حرم کے تعاقب میں لگے ہوئے ہیں جبکہ ان کے تعاقب میں دبیس بن بشرود لگ چکا ہے۔ لہذا پشتی حملے سے بچنے کے لئے انہوں نے نی النور یہ قدم اٹھایا کہ تعاقب جاری رکھتے ہوئے اپنے لشکر کو دو حصوں میں تقسیم کر دیا جو لشکر پشتی جانب تھا اسے ادکالت جاری کر دیئے کہ جو نسی ان کی پشت کی طرف سے آشوری جرنیل دبیس بن بشرود داخل ہو وہ حصہ فوراً واپس مزے اور جوابی حملہ کرتے ہوئے تعاقب کرنے والوں کو مار بھگائے۔ اس طرح اپنی حالت درست کرنے اور اطمینان حاصل کرنے کے بعد کاسیوں نے حارث بن حرم کا تعاقب جاری رکھا۔

ادھر حارث بن حرم کو خبر ہو چکی تھی کہ اس کے پیچھے کاسی لگ چکے ہیں اس نے بھی خانہ بدوشوں کا تعاقب کرتے ہوئے ایک عمدہ چال چلی اس نے اپنی رفتار کم کر دی تاکہ اس کے اور خانہ بدوشوں کے درمیان فاصلہ زیادہ ہو جائے اور کاسی اس کے نزدیک

پہنچتے چلے جائیں۔

حارث بن حرم کو اطمینان ہو چکا تھا کہ خانہ بدوش دریائے فرات کی طرف بھاگ رہے ہیں اپنی کشتیوں میں بیٹھ کر خلیج فارس کا رخ کریں گے۔ راستے میں آشوریوں کا بحری بیڑہ اور اس کے اندر جو لشکری ہیں وہ ان کی راہ روکیں گے اور ان کو اپنے ساتھ الجھالیں گے۔

حارث بن حرم یہ چاہتا تھا کہ جتنی دیر تک اس کے بحری نوجوان ان خانہ بدوشوں کو اپنے ساتھ الجھائے رکھیں گے اتنی دیر تک ایک طرف سے وہ اور پشت کی طرف سے دبیس بن بشرود کاسیوں کا خاتمہ کرتے ہوئے دوبارہ دریائے فرات کا رخ کریں گے اور کنارے پر رہتے ہوئے خانہ بدوشوں پر تیر اندازی کریں گے کہ ان میں سے کوئی بھی اپنی کشتیوں میں خلیج فارس کی طرف جان بچا کر بھاگنے میں کامیاب نہ ہو سکے گا۔

پھر دیکھتے ہی دیکھتے اپنے لشکر کے ساتھ حارث بن حرم رفاقت کی پرچھائیوں کو بادلوں کے اڑتے غبار میں تبدیل کر دینے والے فرقوں کے بے روک طوفانوں اور غلاموں کے غول کے غول ہانک دینے والے قاتلوں کے قبیلے کی طرح مڑا اور وہ اپنے پیچھے آنے والے کاسیوں پر زرخیزیوں کو پیاس میں تبدیل کر دینے والے بھوک بھیلانے قہر روز و شب کے کشادہ دامن میں پھیلتی نوائے وقت کی اندلی گونجوں اور بھید کے درپتے وا کر کے نظروں کے پردے سمیٹ کر دلوں کے اسرار تک کو عیاں کر دینے والی وقت کی خونی گردش کی طرح حملہ آور ہو گیا تھا۔

اس کے ساتھ ہی پشت کی جانب سے کاسیوں پر دبیس بن بشرود بھی اپنے حصے کے لشکر کے ساتھ رنگین دعدوں کو سنگین مذاق، جان و دل کی فتوحات کو سلگتے جلتے روحانی کرب، قبروں کی طرف پکارتے درد بھرے قہر زہر بن کر رات کی تہوں میں ناچتی فضا اور بارونق گزر گاہوں تک کو انجانا بنا دینے والے زمین کی تہ سے ابھرتے شراروں کی طرح ٹوٹ پڑا تھا۔

کاسی یہ تو جانتے تھے کہ پشت پر دبیس بن بشرود لگا ہوا ہے اور وہ پشت کی جانب سے حملہ آور ہو گا لہذا انہوں نے اپنے لشکر کو دو حصوں میں تقسیم کر کے اپنے پشتی حصے کو ایک طرح سے محفوظ کر لیا تھا اور اپنے لشکر کے پچھلے حصے کو انہوں نے ہدایات جاری کر دی تھیں کہ جو نسی پشت کی جانب سے دبیس بن بشرود حملہ آور ہو وہ اس کے حملے کو روک کر جارحیت اختیار کر جائیں لیکن سامنے کی طرف سے وہ حارث بن حرم کے پلٹ کر حملہ

اور ہونے کی امید نہیں رکھتے تھے اس لئے کہ وہ تو بڑی تندہی سے حارث بن حرم کے تعاقب میں لگے ہوئے تھے۔ انہیں یہ یقین تھا کہ خانہ بدوشوں کا تعاقب ترک کر کے حارث بن حرم پلٹ کر ان پر حملہ آور نہیں ہو گا۔ اس لئے کہ اس کے اس اقدام کے جواب میں خانہ بدوش بھی پلٹ کے حملہ آور ہو سکتے تھے۔

لیکن یہاں حارث بن حرم نے بہترین دانشمندی کا ثبوت دیا۔ پلٹ کر کاسیوں پر حملہ آور ہونے سے پہلے اس نے اپنے اور خانہ بدوشوں کے درمیان فاصلوں کو بڑھا دیا تھا۔ اس کے بعد وہ کاسیوں پر حملہ آور ہوا تھا۔

دریائے فرات کے قرب و جوار میں کاسی بھی جوالی کارروائی کرتے ہوئے تاریخ کے آسمان پر ہر شے کو حقارت کے نشے سے دوچار کرتے ٹگولوں، خواہشوں کی رنگین کتب تک کوئی خوردہ رومی انبار اور جسموں کو روح سے جدا کرتی جھلسا دینے والی محرمیوں کی دلدل کی طرح ٹوٹ پڑے تھے۔

رات کی گہری تاریکی میں ہر ایک دوسرے کو کانٹے کی ٹکڑیوں میں لگا گیا تھا۔ دلوں کی سطح پر پڑ سوز لرزاں اندیشے اٹھ کھڑے ہوئے تھے۔ خواہشوں کے بالا آسمان پست ہونا شروع ہو گئے تھے۔ جیتی جاگتی آرزوئیں بے جسم ہونا شروع ہو گئی تھیں۔ پیاسی زمین خون مانگنے لگی تھی۔ موت اپنے سیاہ دروازے کھول کر ہر شے کو اندھے گردابوں کی نذر کرنے لگی تھی۔ دل کی فیصلوں پر رنگ انداز میں آتھی بھنور میں تبدیل ہونا شروع ہو گئی تھی۔ جب کہ فضا امیدوں کی فصل کٹ کر نامیدوں کے بیج بونے لگ گئی تھی۔

بھاگتی رات کے دامن میں کچھ دیر تک دونوں لشکر انتہائی خوفناک انداز میں ایک دوسرے سے ٹکراتے رہے۔ تلواریں ڈھالیں ٹکرانے سے خوفناک آوازیں ابھرتی رہیں، فضا میں چاروں طرف خوف و ہراس پھیلتا رہا۔ پھر حارث بن حرم اور دبیس بن بشرود کے سامنے بڑی تیزی سے کاسیوں کی حالت نگہدستی کے تشیخ سے بھی بدتر دھند بھرے مہیالے ساحلوں سے بھی بڑی تیزی سے کاسیوں کی حالت نگہدستی کے تشیخ سے بھی بدتر دھند بھرے مہیالے ہولناک ہونا شروع ہو گئی تھی۔ یہاں تک کہ انہوں نے اپنی ہلکت کو تسلیم کیا اور ایک طرف سے اپنی جانیں بچاتے ہوئے بھاگ نکلے۔ رات کی گہری تاریکی میں تھوڑی دیر تک حارث بن حرم اور دبیس بن بشرود نے ان کا اس طرح تعاقب کیا جس طرح بھیڑیے گورخر کا تعاقب کرتے ہیں۔ جس طرح آدرش کے بے چین اور بے قرار لمحے دلوں کے اجالوں کے پیچھے لگ جاتے ہیں۔

کچھ دور تک حارث بن حرم اور دبیس بن بشرود نے اپنے آگے بھاگتے کاسیوں کا تعاقب کیا جب انہیں یقین ہو گیا کہ ان کی تعداد اس قدر کم ہو گئی ہے کہ وہ دوبارہ مزکر ان کے پیچھے لگ کر ان پر حملہ آور ہونے کی کوشش نہ کریں گے تب حارث بن حرم اور دبیس بن برود دونوں اپنے لشکریوں کو لے کر خلیج فارس کے وحشی خانہ بدوشوں کی طرف ہو لئے تھے۔

اپنی منزل تک پہنچنے کے لئے حارث بن حرم اور دبیس بن بشرود ابھی دریائے فرات سے دور ہی تھے کہ مشرق سے سورج طلوع ہوا تھا اور ہر چیز کو اس نے روشن اور منور کر کے رکھ دیا تھا۔ اپنی رفتار تیز کرتے ہوئے جب وہ دریائے فرات کے کنارے پہنچے تو انہوں نے دیکھا خلیج فارس کے خانہ بدوش جنہوں نے اپنی کشتیوں میں بیٹھ کر خلیج فارس کی طرف بھاگنے کی کوشش کی تھی۔ جہازوں اور کشتیوں میں بیٹھے آشوریوں نے ان کی راہ روک لی تھی۔ دونوں طرف سے کشتیوں کی آڑ میں رہتے ہوئے ایک دوسرے پر تیراندازی ہونے لگی تھی۔

خانہ بدوش دریائے فرات کے اندر اپنی کشتیوں کو رواں کرتے ہوئے خلیج فارس کی طرف جانا چاہتے تھے جبکہ بھاگنے کے لئے آشوری انہیں رستہ نہ دے رہے تھے۔

حارث بن حرم اور دبیس بن بشرود جو نئی موقعہ واردات پر پہنچے عین اسی لمحہ دریا کے دوسرے کنارے پر شناخیز اپنے حصے کے لشکر کے ساتھ نمودار ہوا اور آتے ہی اس نے خانہ بدوشوں پر تیز تیراندازی کرادی تھی۔

یہ تیراندازی ان خانہ بدوشوں کے لئے انتہا درجہ کی غیر متوقع تھی لہذا دریا کی دوسری سمت آکر انہوں نے ایک طرف سے ہو کر جب نکلنے کی کوشش کی تو اس طرف سے حارث بن حرم اور دبیس بن بشرود نے پہنچ کر ان پر تیروں کی بارش کرادی تھی۔ اب خانہ بدوشوں کے لئے صورت حال یہ پیدا ہو گئی تھی کہ نہ وہ سامنے بھاگ سکتے تھے۔ آشوری اپنے جہازوں اور کشتیوں میں بیٹھے ان پر تیراندازی کرتے ہوئے ان کی راہ روکے ہوئے تھے۔ دائیں بائیں ہو کر وہ ساحل پر بھی نہیں جا سکتے تھے اس لئے کہ دونوں اطراف سے شناخیز اور حارث بن حرم ان پر تیز تیراندازی کراتے ہوئے ان کی تعداد بڑی تیزی سے کم کرتے جا رہے تھے۔ یہاں تک کہ دریائے فرات میں کشتیوں اور جہازوں کے اندر ہی ان خانہ بدوشوں کا خاتمہ کر دیا گیا۔ ان کے سارے جہازوں اور کشتیوں پر قبضہ کر لیا گیا۔ اس کے بعد حارث بن حرم اور دبیس بن بشرود دریائے فرات کو

عبور کر کے ساخریب کی طرف آنے لگے تھے۔

جس وقت حادث بن حرم اور دبیس بن بشرود اپنے لشکریوں کے ساتھ دریائے فرات کو عبور کر رہے تھے اور دوسرے کنارے پر ساخریب اور ان کے لشکری ان کا انتظار کر رہے تھے۔ عین اسی لمحہ ساخریب کے حصہ کے لشکر کے تھوڑے فاصلے پر پیچھے جو اس نے اپنا پڑاؤ قائم کیا تھا اس پڑاؤ کے اندر جو حادث بن حرم کا خیمہ تھا اس خیمے میں قتل اور طہیرہ دونوں بہنوں کا اتالیق فطروس داخل ہوا۔ خیمے میں اس وقت قتل طہیرہ اور ان کی ماں رویان کے علاوہ راہطہ اور داستان گو فرسان بھی بیٹھے کسی موضوع پر گفتگو کر رہے تھے۔

فطروس کو وہاں دیکھتے ہوئے جہاں قتل طہیرہ اور رویان فکر مند اور پریشان تھے وہاں داستان گو فرسان اور مضیہ راہطہ بھی اس کی طرف سوالیہ سے انداز میں دیکھنے لگے تھے۔ فطروس سب سے بڑے خوش کن انداز میں ملا۔ پھر رویان کی طرف دیکھتے ہوئے کہنے لگا۔

”خاتون محترم! میں ایک انتہائی اہم موضوع پر آپ سے گفتگو کرنا چاہتا ہوں اور یہ بھی پسند کر لیں گا کہ یہ گفتگو میں آپ قتل اور طہیرہ سے علیحدگی میں کروں۔“
رویان فطروس کے ان الفاظ پر مسکرائی، ایک خالی نشست کی طرف اشارہ کرتے ہوئے بیٹھنے کے لئے کہا۔ فطروس جب بیٹھ گیا تب بڑی خوش طبعی میں اس کی طرف دیکھتے ہوئے رویان بول پڑی۔

”فطروس! میرے عزیز! جو بات تم مجھے میری بیٹی طہیرہ اور قتل سے کہنا چاہتے ہو میں کہوں۔ ہم دونوں کے علاوہ اس خیمے میں داستان گو فرسان اور راہطہ ہے۔ ایک بات اپنے ذہن میں رکھنا راہطہ کی حیثیت میرے نزدیک میری بیٹی طہیرہ اور قتل جیسی ہے اور میں اسے بیٹیوں جیسا ہی چاہتی اور پسند کرتی ہوں۔ داستان گو فرسان میرے بھائی کی طرح ہے۔ ایک انتہائی مخلص انسان ہے جو کچھ تم کہنا چاہتے ہو وہ چاہے کتنے راز کی بات کیوں نہ ہو ان دونوں کے سامنے کہو۔ جو بات تم کہنا چاہتے ہو وہ کہنے سے پہلے میری طرف سے یہ بات بھی سن لو کہ میری بیٹی قتل اب حقیقی معنوں میں حادث بن حرم کی بیوی ہے۔ شاید تمہیں یہی خبر ہوگی کہ قتل حادث بن حرم کو ناپسند کرتی ہے۔ یاد رکھنا جس قدر یہ حادث بن حرم کو ناپسند کرتی تھی اس سے کئی گنا زیادہ اب یہ اس سے محبت کرتی ہے۔ اب کہو تم کیا کہنا چاہتے ہو۔“

فطروس مسکرایا، معذرت طلب انداز میں ایک بار اس نے راہطہ اور فرسان کی طرف دیکھا پھر کہنے لگا۔

”فرسان! میرے عزیز! راہطہ میری بیٹی میں اپنے الفاظ پر شرمندہ ہوں معذرت خواہ ہوں دراصل جس موضوع پر میں بات کرنا چاہتا ہوں وہ انتہائی اہم موضوع ہے۔“
فطروس مزید کچھ کہنا چاہتا تھا کہ اس کی بات کاٹتے ہوئے رویان بول پڑی۔
”فطروس! اب وقت ضائع نہ کرو جو کچھ تم کہنا چاہتے ہو کہو۔ تمہاری ان باتوں نے مجھے ایک طرح کی الجھن میں مبتلا کر دیا ہے۔“
اس پر فطروس سنبھلا اور کہنے لگا۔

”محترم خاتون! چند روز پہلے کچھ مسلح جوان نینوا شہر میں حادث بن حرم کی حویلی میں داخل ہوئے۔ آپ جانتی ہیں حویلی میں میں اکیلا ہی تھا۔ جو لوگ آئے ان میں سے ایک کو میں پہچان گیا وہ آپ کے شوہر مردک بلدان کے حفاظتی دستوں کا سالار اعلیٰ تھا۔ وہ میرے پاس آئے، پہلے میں یہ سمجھا کہ شاید وہ میرے قتل کے درپے ہیں کہ میں نے کیوں آشوریوں کے شہر نینوا میں رہائش اختیار کر لی ہے۔ میں نے بہر حال ان کی خوب آد بھگت کی۔ رات کو ان کے قیام کا بھی اعلیٰ بند دست کیا لیکن سونے سے پہلے ان سب نے مجھے اپنے پاس بلایا اور میرے پاس آنے کا مدعا بیان کیا۔

آپ کے شوہر مردک بلدان کو یہ خبر پہنچ چکی ہے کہ قتل نے حادث بن حرم سے شادی کر لی ہے۔ وہ ہر صورت میں حادث بن حرم بلکہ اس کے ساتھ قتل کا بھی خاتمہ کرنا چاہتا ہے۔ حادث بن حرم کو وہ اپنا بدترین دشمن خیال کرتا ہے۔ اس لئے کہ اس نے دو بار ہائل کو فتح کیا۔ پہلی بار کی فتح پر وہ ابن حرم کے اتنا خلاف نہ تھا بلکہ چاہتا تھا کہ قتل اس کی بیوی بن جائے لیکن دوسری بار کی فتح نے اسے ابن حرم کا بدترین دشمن بنا دیا ہے۔

آپ کا شوہر مردک بلدان سمجھتا ہے کہ اس کی ساری بد قسمتی اس کی ساری بد بختیوں کا ذمہ دار یہ حادث بن حرم ہی ہے۔ اس سے بھی بڑھ کر اسے یہ دکھ ہے کہ قتل نے اس کے دشمن حادث بن حرم سے شادی کر لی ہے۔ لہذا وہ لوگ جو میرے پاس ملنے آئے انہوں نے صاف اور واضح طور پر مجھے مردک بلدان کا یہ پیغام دیا کہ وہ ہر صورت میں حادث بن حرم اور قتل کا خاتمہ کرنا چاہتا ہے۔
جو آدمی میرے پاس آئے انہوں نے ایک بھاری رقم کی پیشکش کی جو مردک بلدان

نے انہیں دی تھی۔ مردک بلدان کیسے دلدلی علاقوں میں روپوش ہے اور اب بھی امید رکھتا ہے کہ بابل کی حکومت وہ واپس لینے میں کامیاب ہو جائے گا۔ آنے والوں نے وہ رقم مجھے پیش کی اور یہ مطالبہ کیا کہ میں انہیں کوئی ایسا موقع فراہم کروں جس سے فائدہ اٹھا کر وہ حارث بن حرم اور قتل دونوں کو موت کے گھاٹ اتار کر اور دونوں کے سر کاٹ کر مردک بلدان کے پاس لے جائیں۔

میں اس پیشکش کو ٹھکرا دیتا جو کام وہ میرے ذمے لگا رہے تھے انکار کر دیتا تو وہ لوگ رات ہی کو میری گردن کاٹ کر چلے جاتے اور پھر کسی نہ کسی طریقے سے حارث بن حرم اور قتل کا کام تمام کرنے کی کوشش کرتے۔

میں نے یہ سوچتے ہوئے ان سے تعاون کی ہاٹی بھری کہ کم از کم اس طرح میں حارث بن حرم کو مطلع کر دوں گا کہ کچھ لوگ اس کے اور اس کی بیوی قتل کے خاتمے کے درپے ہیں۔

جب انہوں نے مجھ سے کہا کہ میں کوئی ایسا موقع فراہم کروں جس سے وہ فائدہ اٹھا کر حارث بن حرم اور قتل کو قتل کر دیں تو میں نے بتایا کہ میں اپنے بادشاہ مردک بلدان کا پرانا نمک خوار ہوں اور اس سے غداری نہیں کر سکتا۔ میں نے ان پر یہ انکشاف بھی کیا کہ اب بھی میری ہمدردیاں آقا مردک بلدان کے ساتھ ہیں۔ میری اس گفتگو سے وہ خوش ہو گئے۔ جب میں نے دیکھا کہ وہ مجھ پر پورا اعتماد اور بھروسہ کر رہے ہیں تب میں نے انہیں یہ پیشکش کی کہ یہاں غنوا شہر میں آکر وہ حارث بن حرم اور قتل کا خاتمہ کرتے ہیں تو یہ کام جہاں بہت مشکل ہے وہاں ان کے وہاں سے بھاگ کر واپس جانے کے سارے راستے مسدود کر دیئے جائیں گے اور حارث بن حرم اور قتل کے خاتمے پر وہ بھی اپنی جانوں سے ہاتھ دھو بیٹھیں گے اور کوئی بھی مردک بلدان کو بتانے والا اور اسے یہ اطلاع دینے والا نہ ہو گا کہ حارث بن حرم اور قتل کا خاتمہ کر دیا گیا ہے۔

میں نے انہیں یہ پیشکش کی کہ وہ میرے ساتھ کل سانخرب کے لشکر کی طرف روانہ ہوں، میں نے ان سے وعدہ کیا کہ میں لشکرگاہ میں شامل ہو کر قتل، طیبہ اور روباہ کے خیمے میں قیام کروں گا اور کوئی ایسا طریقہ اختیار کروں گا کہ انہیں حارث بن حرم اور قتل کے خاتمے کا موقع مل جائے۔

ویسے راستے میں آپ کے شوہر مردک بلدان کے مشیر نے مجھے یہ تجویز دی تھی کہ سانخرب کی خیمہ گاہ میں داخل ہونے کے بعد میں قتل اور طیبہ دونوں کو اس بات پر

آمادہ کروں کہ وہ لشکرگاہ سے نکل کر گھڑدوڑ کے لئے اس کے ساتھ شامل ہوں۔ وہ جانتے ہیں کہ میں کبھی شہسوار رہا ہوں لہذا انہوں نے کہا کہ میں قتل اور طیبہ کو اس بات پر آمادہ کروں کہ جب تک پڑاؤ کے اندر میرا قیام ہے وہ ہر روز شام کے وقت میرے ساتھ گھڑدوڑ میں حصہ لیا کریں۔

اس نے مجھے یہ بھی بتایا کہ اگر قتل اور طیبہ گھڑدوڑ پر اس کے ساتھ جانے کے لئے آمادہ ہو جائیں تو پھر وہ لشکرگاہ سے ذرا فاصلے پر گھڑدوڑ کے لئے نکلے مگر گھڑدوڑ سے پہلے انہیں بتلا دیا جائے کہ گھڑدوڑ کے لئے کس سمت نکلا جائے گا تاکہ وہ اسی سمت آ کر قتل کا خاتمہ کر دیں۔ وہ یہ بھی کہہ رہے تھے کہ قتل کے ساتھ طیبہ کا بھی خاتمہ کر دیا جائے تو اور بہت ہو گا۔ انہوں نے مجھے اس بات پر بھی زور دیا کہ اگر گھڑدوڑ کے لئے میں حارث بن حرم اور دبیس بن بشرود کو بھی اپنے ساتھ لاسکوں تو اس سے بہتر اور کوئی کام نہ ہو گا۔ ویسے انہوں نے ان خدشات کا بھی اظہار کیا تھا کہ قتل اور طیبہ دونوں میرے ساتھ گھڑدوڑ کے لئے نکل سکتی ہیں لیکن حارث بن حرم اور دبیس بن بشرود ایسا نہیں کریں گے لہذا انہوں نے مجھ سے یہ بھی کہا تھا کہ پڑاؤ میں رہتے ہوئے میں کوئی ایسا طریقہ کار بھی نکالوں جس کے ذریعے وہ حارث بن حرم کا خاتمہ کر دیں۔ وہ یہ کہہ رہے تھے کہ حارث بن حرم کے ساتھ اگر دبیس بن بشرود کا بھی کام تمام کر دیا جائے تو یہ بات مردک بلدان کے لئے اور زیادہ خوشی کی ہو گی۔ اب آپ لوگ بولیں مجھے کیا کرنا چاہئے۔“

فطروس جب خاموش ہوا تو پہلی بار قتل بولتے ہوئے اور اسے مخاطب کرتے ہوئے کہنے لگی۔

”محترم فطروس! آپ کی بڑی مہربانی کہ آپ نے سارے حالات سے ہمیں آگاہ کیا۔ فی الوقت ہمیں کچھ نہیں کرنا۔ پہلے میرے شوہر حارث بن حرم اور بھائی دبیس بن بشرود کو آنے دو یہ سارا معاملہ ان سے کہتے ہیں۔ اس کے بعد جیسا کہ کہیں گے اس پر عمل کیا جائے گا۔“

قتل جب خاموش ہوئی تو روبان بول پڑی۔

”فطروس! جو کچھ میری بیٹی قتل نے کہا ہے، درست یہی ہے۔ تم آرام کرو۔ میرے خیال میں تھوڑی دیر تک حارث بن حرم اور دبیس بن بشرود بھی آ جائیں گے اس لئے کہ وہ دونوں خلیج فارس کے وحشی خانہ بدوش قبائل اور کاسیوں کے خلاف شب خون

مارنے کے لئے نکلے ہوئے تھے۔ اب خبریں آئی ہیں کہ انہوں نے کاسیوں کو بھی شکست دے کر بھگا دیا ہے اور خلیج فارس کے خانہ بدوشوں پر کامیاب شب خون مارتے ہوئے انہیں شکست سے دوچار کر دیا ہے۔ خانہ بدوشوں نے دریائے فرات کے ذریعے کشتیوں اور جہازوں میں بیٹھ کر بھاگنے کی کوشش کی لیکن وہ ایسا نہیں کر سکے۔ ان کی پسپائی کی خبر سنا کر یہ کو پہنچ چکی تھی لہذا سنا کر یہ نے جہاں پہلے لشکر کا پڑاؤ تھا وہاں سے کوچ کیا اور دریائے فرات کے اس سمت آیا۔ یہاں اس نے پڑاؤ کر لیا اور کنارے پر اس نے اپنے لشکریوں کو استوار کرتے ہوئے خانہ بدوشوں پر تیراندازی کی۔ دوسرے کنارے پر حارث بن حرم اور دبیس بن بشر بھی پہنچ چکے ہیں اور انہوں نے بھی تیراندازی کر کے ایک طرح سے خانہ بدوشوں کا خاتمہ کر دیا ہے۔ سنا ہے حارث بن حرم اور دبیس بن بشر کا لشکر دریائے فرات کو پار کر کے اسی سمت آ رہا ہے۔ تم انتظار کرو پھر دیکھتے ہیں وہ دونوں بھائی کیا فیصلہ کرتے ہیں۔“

رویان جب خاموش ہوئی تو راہط نے پہلی بار بولتے ہوئے کہنا شروع کیا۔

”بیٹیاں تو عمو میت کے ساتھ اپنے اہل خانہ اور خصوصیت کے ساتھ اپنے ماں باپ کے لئے تاروں کی ٹولیوں اور چمکتی بل کھاتی ندیوں کی طرح ہوتی ہیں۔ جس طرح طور اڑ جاتے ہیں یہ بھی بے چاریاں گھر چھوڑ کر دوسروں کی طرف سدھار جاتی ہیں اور جس طرح ندیاں ایک سر زمین سے دوسری سر زمین کی طرف چلی جاتی ہیں اسی طرح یہ بے چاری بیٹیاں بھی کوچ کر جاتی ہیں۔ یہ بے چاریاں تو اپنے باپ کے لئے وفا کا سچ جسں محبت بھری وفاؤں اور شہری پیار کا نگر ہوتی ہیں جبکہ باپ اپنی بیٹیوں کے لئے چاہت کے نعمات کا امین ہوتا ہے۔ بیٹیاں اپنے باپ کے لئے دلوں میں اللت بھر دینے والے پیار کی مہک ہوتی ہیں اور باپ ان کے لئے سرکشیدہ چوٹیوں سا رفعت خیز محافظ ہوتا ہے۔ بیٹیاں بے چاری گاتے چشموں گنگناتے امرت خوشبو کے تازہ جھونکے کی مانند ہوتی ہیں اور اپنے ماں باپ کو سب سے مالوف اور عزیز سمجھتی ہیں۔ جبکہ باپ کو اپنی بیٹیوں کے لئے ان کے گالوں پر روشن حیا کی سرخی کا پاسبان اور ان کے چندن بدن کا رکھوالا ہونا چاہئے۔ یہ کیسا باپ ہے جو جبر کا رنج گراں اور بے حسیتی کا گونجا سناں لہم بن کر اپنی ہی بیٹیوں کا خاتمہ کرنے کے درپے ہے۔

اگر وہ زندہ ہے تو اسے تو بے پناہ خوشی کا اظہار کرنا چاہئے کہ بابل کی سلطنت اس سے چھن گئی ہے لیکن اس کی بیٹیاں خوار نہیں ہوئیں۔ اس کو مطمئن ہونا چاہئے کہ اس

کی دونوں بیٹیاں دو اچھے اور دو شریف انسانوں کی بیویاں بن چکی ہیں اور یہ امر اس کے لئے اتنا درجہ کا باعث آسودگی ہونا چاہئے۔ حیرت ہے کہ خود تو اپنی جان بچانے کے لئے چھپتا پھرتا ہے لیکن یہ نہیں سوچتا کہ چلو اس کی بیٹیاں اس کی بیوی تو خوش ہیں۔ بلکہ خوش ہونے کی بجائے وہ ان کا خاتمہ کرا کے اپنی روپوشی کی زندگی کو نوحوں سے بھرنا چاہتا ہے۔“

راہط جب خاموش ہوئی تو تھوڑی دیر کی سوچ و بچار کے بعد رویان بول پڑی

تھی۔

”نہ جانے ان کا باپ کیوں روپ کا اجلا ہو کر اپنی بیٹیوں کے لئے من کا کالا ہو چکا ہے۔ کیوں ان کے امرت میں زہر گھولنے کا تہیہ کر چکا ہے۔ لگتا ہے زلت اور مجبور یوں نے اسے چڑھا اور ایک مخنی شخص بنا دیا ہو گا۔ اس بنا پر وہ بیٹیوں کے ساغر ہستی کو توڑنے کے درپے ہے۔ پر میری بیٹیاں اور ان کے شوہر ہی اب میرے لئے طلسم جہاں نما اور نور صبح کے جلووں سے شفاف آئینوں کی طرح ہیں۔ ویسے بھی اب میرے اور میرے شوہر کے عقیدوں کے درمیان ایسے فاصلے حائل ہو چکے ہیں جنہیں پانا جنہیں عبور نہیں کیا جاسکتا۔ اگر اس نے میری بیٹیوں اور ان کے شوہروں کی جانوں کے درپے ہونے کی کوشش کی تو میں اسے سایہ ایلیس اور گند کدورت سمجھ کر دھتکار دوں گی۔“

رویان جب خاموش ہوئی تب اس کی طرف دیکھتے ہوئے فطروس بول پڑا۔

”خاتون! اب مجھے کیا کرنا چاہئے؟“

رویان مسکرائی اور کہنے لگی۔

”فطروس! فکرمند ہونے کی ضرورت نہیں ہے۔ آرام سے بیٹھے رہو۔ جب تک

حارث بن حرم اور دبیس بن بشر نہیں آتے اس وقت تک ہم کوئی فیصلہ نہیں کر سکتے۔“

اس کے بعد سب آپس میں وقت گزارنے کے لئے گفتگو کرنے لگے تھے۔

☆=====☆=====☆

سورج غروب ہونے کے بعد پڑاؤ میں خوب اندھیرا پھیل گیا تھا وہ ابھی تک باتوں

میں مصروف رہے۔ حارث بن حرم اور دبیس بن بشر نے نونے تھے۔ یہ صورت حال

دیکھتے ہوئے قتل کسی قدر پریشانی کا اظہار کرتے ہوئے کہنے لگی۔

”ابھی تک وہ آئے نہیں۔ نہ جانے کیا معاملہ ہے؟“ اس پر راہط بول پڑی۔

”قتل میری بس! یہ خبریں تو ہم تک پہنچ چکی ہیں کہ کاسیوں اور خانہ بدوشوں کو

پہنچنے سے پہلے ہی اس نے مجھے پورے حالات سے آگاہ کر دیا۔ اپنے ساتھیوں کے ساتھ یہ شخص فطروس کو لے کر ادھر آیا۔ فطروس کو اس نے پڑاؤ میں بھیجا اور خود اپنے ساتھیوں کے ساتھ بابل شہر کے شمال میں ایک سرانے کے اندر قیام کر لیا۔ مجھے ان کے سارے محل وقوع سے اس وقت آگاہ کر دیا گیا جس وقت میں دریائے فرات کو اپنے لشکر کے ساتھ عبور کر رہا تھا۔ مجھے یہ بھی خبر دے دی گئی تھی کہ فطروس اب کوئی کارروائی کرنے کے لئے ہم سے رابطہ قائم کرنے کی خاطر یہاں پہنچ چکا ہے۔

میں اور دبیس بن بشرود نے اس واقعہ کی اطلاع کسی کو نہیں کی اپنے چند رازدار سلازوں کو ہم نے اپنے ساتھ لیا اس سرانے میں داخل ہوئے انہوں نے ہمارے ساتھ مقابلہ کرنے کی ٹھانی۔ اس کو تو ہم نے زندہ گرفتار کر لیا اس کے ساتھیوں کو ہم نے موت کے گھاٹ اتار دیا۔ اسے بھی میں شاید وہاں ختم کر دیتا لیکن میں اسے پکڑ کر یہاں اس لئے لایا ہوں کہ اسے یہ احساس دلاؤں کہ میں اور قتل دونوں میاں بیوی کی حیثیت سے خوشگوار زندگی بسر کر رہے ہیں اور یہ کہ ہم نے اپنی مرضی سے اپنی رضامندی سے ایک دوسرے کو اپنی زندگی کا ساتھی بنایا ہے اور یہ جو مردک بلدان ہمارے خلاف کارروائیاں کر رہا ہے یہ سب اس کے غلط فیصلوں پر منحصر ہیں۔ میں اسے چھوڑ رہا ہوں تاکہ یہ واپس مردک بلدان کے پاس جائے اور اسے جا کے اطلاع دے کر نینوا شہر میں حارث بن حریم کی حویلی میں داخل ہو کر کسی کا خاتمہ کرنا یا کوئی ساز باز کرنا اتنا آسان نہیں ہے۔" حارث بن حریم کو رک جانا پڑا اس لئے کہ قتل فوراً پریشانی کا اظہار کرتے ہوئے کہنے لگی۔

"نہیں! اس شخص کو ہرگز زندہ نہیں چھوڑنا چاہئے۔ اس کے ساتھیوں کی طرح اس کی گردن بھی کاٹ دینی چاہئے۔ تاکہ میرے باپ کو احساس ہو کہ جو کوئی بھی وہ گروہ ہمارے خاتمے کے لئے بھیجے گا ان میں سے کوئی بھی زندہ نہیں بچے گا۔"

حارث بن حریم مسکرایا کہنے لگا۔

"قتل! میں تمہارے اس فیصلے سے اتفاق نہیں کرتا۔ اگر اسے بھی ہم نے قتل کر دیا تو واپس جا کر حقیقت حال سے تمہارے باپ کو کون آگاہ کرے گا۔ اس کا واپس جانا ضروری ہے تاکہ آئندہ کوئی ایسا قدم اٹھانے کے لئے یہ مردک بلدان سو بار سوچے۔ میرے خیال میں تم میرے فیصلے سے اتفاق کرو گی۔"

اس موقع پر رویان نے قتل اور طبریہ اپنی دونوں بیٹیوں سے مشورہ کیا پھر حارث

فلست دی جا چکی ہے۔ اگر حارث بن حریم اور دبیس بن بشرود کسی دوسری مہم پر نکلے تو یقیناً تم لوگوں سے مل کر جاتے۔ میرے خیال میں وہ لشکر گاہ کے اندر ہی ہیں اور ہو سکتا ہے سانخرب ان کے ساتھ مستقبل کے متعلق کوئی صلاح مشورہ کر رہا ہو۔"

راہطہ کے ان الفاظ کا جواب قتل دینا ہی چاہتی تھی کہ عین اسی لمحہ حارث بن حریم اور دبیس بن بشرود داخل ہوئے ان کے ساتھ ایک اور شخص بھی تھا جس کے ہاتھ پشت پر بندھے ہوئے تھے۔ اسے دیکھتے ہی فطروس کھڑا ہو گیا تھا۔ رویان، قتل اور طبریہ بھی اسے دیکھتے ہوئے کسی قدر تجسس اور حیرت کا شکار تھیں۔ خیمے میں داخل ہونے کے بعد حارث بن حریم نے رویان کی طرف دیکھا پھر اس شخص کی طرف اشارہ کیا جس کے ہاتھ پشت پر بندھے ہوئے تھے۔

"خاتون محترم! آپ اس شخص کو جانتی ہیں؟"

رویان مسکرائی اور کہنے لگی۔

"ابن حریم! میرے بیٹے! یہ میرے شوہر کے محافظ دستوں کا سلاز اعلیٰ تھا پر یہ تو ایک انتہائی خطرناک کام کے سلسلے میں اپنے ساتھیوں کے ساتھ ان سرزمینوں کی طرف آیا تھا تم نے اسے کیسے کس جگہ اور کہاں پکڑ لیا۔"

حارث بن حریم، مردک بلدان کے شیر کے قریب آیا اس کے شانے پر ہاتھ رکھا اور پھر رویان کی طرف دیکھتے ہوئے کہنے لگا۔ "محترم خاتون! اس نے اپنے ساتھیوں کے ساتھ ایک خطرناک کھیل کھیلنے کی کوشش کی تھی۔ یہ اپنے ساتھیوں کے ساتھ نینوا شہر میں داخل ہوا۔ اس نے کوشش کی کہ فطروس کو اپنے ساتھ ملا کر میرا، قتل، طبریہ اور دبیس بن بشرود کا خاتمہ کرائے۔ فطروس نے بظاہر بڑی دانشمندی سے کام لیا کہ ان کی ہاں میں ہاں ملائی اور ان کا کہا مانتے ہوئے اس طرف چلا آیا لیکن ان ظالموں کو یہ نہیں پتہ تھا کہ نینوا شہر میں میری حویلی کی حفاظت پر بھی کچھ لوگ مقرر ہیں اور ان لوگوں کو سانخرب نے مقرر کیا تھا۔"

جس وقت مردک بلدان کا یہ سفیر اپنے ساتھیوں کے ساتھ نینوا شہر میں میری حویلی میں داخل ہوا اور فطروس کو اپنے ساتھ ملانے کی گفتگو کی اس وقت میری حویلی کے محافظوں نے چھپ کر ان کی ساری گفتگو سن لی تھی۔ پھر جب فطروس نے بظاہر ان کا ساتھ دیتے ہوئے اور ان سے مخلص رہتے ہوئے ان کا ساتھ دینے کے لئے اس طرف کوچ کیا تو میری حویلی کے محافظوں میں سے بھی ایک ان کے پیچھے لگ گیا اور ان کے یہاں

بن حرم کی طرف دیکھتے ہوئے کہنے لگی۔

”میرے بیٹے! جو فیصلہ تم کر رہے ہو ہم اس سے اتفاق کرتے ہیں۔ یہی فیصلہ بہتر ہے۔“

ردیان کے ان الفاظ کے جواب میں حارث بن حرم مسکرایا۔ مردک بلدان کے محافظ دستوں کے سالار کی طرف دیکھا پھر اسے مخاطب کر کے کہنے لگا۔

”تم ایک بار مجھے میری بیوی قندل میری بہن طبیرہ اور میرے بھائی دبیس بن بشرود کو قتل کرنے کی سازش کر چکے ہو۔ اب دوبارہ تم نے تمہارے کسی ساتھی یا مردک بلدان کے کسی بھی خواری نے ہم میں سے کسی پر بھی حملہ آور ہونے کی کوشش کی تو مردک بلدان سے کہہ دینا کہ جن دلدلی علاقوں میں وہ چھپا ہوا ہے، پناہ لی ہے میں وہاں بھی طوفانوں کی طرح ان دلدلی علاقوں میں داخل ہوں گا اور ہر صورت میں اسے وہاں سے نکال کر موت کے گھاٹ اتار کے رکھ دوں گا۔“

حارث بن حرم رکا پھر دبیس بن بشرود کی طرف دیکھ کر کہنے لگا۔

”اس کے ہاتھ کھول دو۔“

دبیس بن بشرود نے پشت پر بندھے ہوئے اس کے ہاتھ کھول دیئے۔ حارث بن حرم نے پھر اسے مخاطب کیا۔

”واپس مردک بلدان کے پاس جاؤ۔ اسے ساری صورت حال سے آگاہ کرنا اور میری طرف سے اسے آخری دھمکی بھی دینا کہ آئندہ اس قسم کی کوئی بھی کارروائی اس نے کرنے کی کوشش کی تو اپنی جان سے ہاتھ دھو بیٹھے گا۔ اب تم جا سکتے ہو۔“ اس کے ساتھ ہی وہ خیمے سے نکل گیا تھا۔ قندل کی طرف دیکھتے ہوئے حارث بن حرم کہنے لگا۔

”قندل! میں اور دبیس بن بشرود دونوں لشکریوں کے ساتھ کھانا کھا چکے ہیں۔ تم دونوں ہمیں برا مت باننا۔ ابھی ہمیں سانخرب نے بلایا ہے میرے خیال میں آگلی مہم کی ابتدا ہونے والی ہے اور شاید یہ مہم ہماری آخری مہم ہو اس لئے کہ کاسیوں اور خلیج فارس کے خانہ بدوشوں کو مغلوب کرنے کے بعد اب ہمارے سامنے صرف عیلامی اور بابل کا سروب رہتے ہیں۔ ان کو زیر کرنے کے بعد میرے خیال میں لشکر واپس نینوا کی طرف جائے گا۔“

حارث بن حرم مزید کچھ کہتا مگر قندل بول پڑی۔

”سب سے پہلے میں آپ اور اپنے بھائی دبیس بن بشرود کا شکر یہ ادا کرتی ہوں کہ

آپ نے.....“

حارث بن حرم نے آگے بڑھ کر قندل کے منہ پر ہاتھ رکھ دیا۔ قندل مسکراتے ہوئے خاموش ہو گئی۔ حارث بن حرم بول پڑا۔

”قندل! اس قسم کی گفتگو نہیں کرتے۔ اب تم میرا شکر یہ ادا کر دو گی کہ میں نے اس شخص کو پکڑا ہے اس کے ساتھیوں کو موت کے گھاٹ اتارا ہے۔ اس لئے کہ یہ مجھے اور تم کو قتل کرنے کے درپے تھا۔ دیکھو، تم میری بیوی ہو ہر موقع پر تمہاری حفاظت کرنا میرے اولین فرائض میں شامل ہے۔ اب قندل جہاں تم میری بیوی ہو وہاں طبیرہ میری بہن، دبیس بن بشرود میرا بھائی ہے۔ ان کی تمہاری بھی میرے فرائض میں شامل ہے۔“

حارث بن حرم رکا پھر سلسلے کلام جاری رکھتے ہوئے وہ کہہ رہا تھا۔

”قندل! یہ جو لوگ ہمیں قتل کرنے کے لئے آئے تھے انہیں تمہارے باپ نے بھیجا تھا۔ اس لئے میں درگزر کر گیا۔ کوئی آخری قدم نہیں اٹھایا۔ ایسا اگر کوئی اور کرتا تو کرنے والے تک میں پہنچتا اور اسے موت کے گھاٹ اتارے بغیر واپس نہ آتا۔ بہر حال یہ جو ہم نے تمہارے باپ کے محافظ دستوں کے سالار کو واپس بھیجا ہے تو یہ جا کے تمہارے باپ کو تسلیہ ضرور کرے گا کہ وہ ایسی کوئی حرکت نہ کرے ورنہ جان سے ہاتھ دھو بیٹھے گا۔ اب آپ سب لوگ آرام سے بیٹھیں پڑ سکون رہیں، میرے خیمے سے باہر بھی مسلح محافظ ہیں اور کوئی بھی غلط نیت سے اس خیمے میں داخل نہیں ہو سکتا۔ میں اور ابن بشرود جاتے ہیں۔“ اس کے ساتھ ہی حارث بن حرم نے دبیس بن بشرود کا ہاتھ پکڑا پھر وہ خیمے سے نکل گئے تھے۔

☆-----☆-----☆

جتنے دن سانخرب، حارث بن حرم اور دبیس بن بشرود خلیج فارس کے خانہ بدوشوں اور کاسیوں کے ساتھ مصروف رہے اس سے عیلامیوں کے بادشاہ امان میتان اور بابل کے حکمران سروب نے فائدہ اٹھایا۔ سروب نے تیز رفتار قاصد بابل کی طرف بھجوائے اور وہاں سے آشوریوں کا مقابلہ کرنے کے لئے ایک اور لشکر اس نے طلب کر لیا۔ یہی کارروائی عیلامیوں کے بادشاہ امان میتان نے بھی کی۔ اس نے بھی اپنے مرکزی شہر شوش کی طرف قاصد بھجوا کر ایک اور خاصا بڑا لشکر منگوا لیا تھا۔ دونوں نے باہم مشورہ کیا اس کے بعد دونوں متحدہ لشکر کے ساتھ کومستانی سلسلوں میں اسی جگہ خیمہ زن ہوئے جہاں کچھ عرصہ قبل سانخرب کے باپ سارگون کو عیلامیوں کے مقابلے میں پشت کی جانب سے

جائے گا لیکن ایسا نہیں ہوا۔ آشوریوں نے اس قدر مختصر راستے اختیار کرتے ہوئے اور اپنے پڑاؤ کے باربرداری جانور اور عورتوں، بچوں کو پیچھے لشکر کے ایک حصے کی حفاظت میں چھوڑتے ہوئے ایسے راستے اختیار کئے کہ وہ کچھ دور آگے جا کر سروب اور اس کے لشکریوں کی راہ روک کھڑے ہوئے۔ ایک بار پھر آشوری سروب اور اس کے لشکر پر ٹوٹ پڑے تھے۔ سروب کو اس جنگ کے دوران زندہ گرفتار کر لیا گیا اور اس کے لشکر کا لگ بھگ مکمل طور پر خاتمہ کر دیا گیا تھا۔

سناخریب کے کہنے پر آشوریوں نے وہیں پڑاؤ کر لیا تھا۔

شام تک سناخریب، حارث بن حریم اور دبیس بن بشرود جنگ میں زخمی ہونے والوں کی دیکھ بھال کرتے رہے۔ اتنی دیر تک ان کے پڑاؤ کی ہر چیز، لشکر کی عورتیں اور بچے بھی وہاں پہنچ گئے اور سب کے لئے وہاں خیمے نصب کر دیئے گئے تھے پھر ایک کھلی جگہ سناخریب بیٹھ گیا اور اس نے سروب کو اپنے سامنے پیش کرنے کا حکم دیا۔

جب سروب کو لا کر اس کے سامنے کھڑا کیا گیا تب سناخریب تھوڑی دیر تک بڑے غور سے اس کی طرف دیکھتا رہا پھر قبر بھرے انداز میں اسے مخاطب کر کے کہنے لگا۔

”بد بخت انسان تو اندھے آئینوں، گیلے ایندھن جیسی مایوس زندگی بسر کر رہا تھا۔ رات کے اندھے کنوئیں سی خونزدگی اور متروک کچی گلیوں سے نکال کر میں نے تجھے ایسی عزت ایسی عظمت دی جو بہت کم لوگوں کو نصیب ہوتی ہے۔ پھر بھی تو نے میرے خلاف بغاوت کی، گناہ کا مرتکب ہوا۔“

سروب نے ہاتھ جوڑ دیئے کہنے لگا۔

”مالک! مجھ سے غلطی ہوئی۔ حرص و ہوس نے مجھ سے یہ کام کر دیا اور میں گناہ کی

دلدل میں ڈوب گیا۔“

سناخریب نے ہلکا سا ایک تہقید لگایا اور کہنے لگا۔

”میں گناہ کو عرمانی کی لذت سے زیادہ عرصہ تک لطف اندوز ہونے کی چھٹی نہیں

دیتا۔ تیرے جیسے گناہگار جو گناہ کرتے ہیں اس گناہ کو ننگا ہی نیست و نابود کر دینا چاہئے۔

ظالم! میں نے تو تجھے دار کے کناروں سے نکال کر اجالوں کے آئینوں میں کھڑا کیا۔

جنگ و تارک راستوں سے نکال کر تجھے آسودگی کی شاہراہوں پر لا کھڑا کیا لیکن تجھے یہ

آسودگی، تجھے یہ راحت و آرام راس نہ آیا اور میرے خلاف بغاوت کرنے میں ہی تو نے

شاید اپنی آسودگی پنہاں کجی۔ تیرے جیسے ہی لوگ راحت کے شبنمی جزیروں کو لات مار کر

اسرائیلیوں کے حملہ آور ہونے کے باعث پیچھے ہٹنا پڑا تھا۔

سناخریب کو بھی اس کے نقیب اور طلائیہ گر عیلامیوں اور بابلوں کی ان حرکات سے آگاہ کر رہے تھے۔ لہذا خانہ بدوشوں اور کاسیوں کا خاتمہ کرنے اور ان کو مکمل طور پر اپنے سامنے زیر کرنے کے بعد چند روز تک دریائے فرات کے کنارے قیام کر کے اس نے اپنے لشکریوں کو سستانے کا موقع فراہم کیا۔ اس کے بعد اس نے کوچ کیا۔ اب اس کا رخ انہی کوستانی سلسلوں کی طرف تھا جہاں بابل اور شوش کا متحدہ لشکر پڑاؤ کئے ہوئے تھا۔

کوستانی سلسلوں کے اندر ایک بار پھر آشوری، بابل اور عیلامی آئے سامنے ہوئے عیلامیوں اور بابلوں کے لشکر کے سامنے آتے ہی سناخریب، حارث بن حریم اور دبیس بن بشرود نے اپنے کام کی ابتدا کی۔ پھر وہ طوفانوں کے دوش پر نغموں کو ٹالوں، آسودگی کو حادثوں، عالی کو اسفل، آنکھوں کے اجالوں کو دل کے کھرام، اسرار ہستی کے عرفان اور عقل و شعور کی تو نگری کو بے جان مناظر اور قضا کے اثاثے میں تبدیل کر دینے والے تقدیر کے بدترین دھارے کی طرح حملہ آور ہو گئے تھے۔

جوانی کارروائی کرتے ہوئے عیلامیوں کا بادشاہ امان یمان اور بابل کا حاکم سروب بھی تاریخ کے تلخ قصوں کی تہرانی، کائنات کی گمراہیوں تک اتر جانے والے زہر آلود لہجوں اور حسد کے عمیق میدانوں میں مستی کے لہجوں اور شبنم و ابر کی زماہوں کو بیکار کھردرے خیالات میں تبدیل کر دینے والے عناصر کی طرح ٹوٹ پڑے تھے۔ کوستانی سلسلوں کے اندر گھمسان کارن پڑ گیا تھا۔

لڑائی زیادہ دیر تک جاری نہ رہ سکی۔ پہلے ہی بلوں میں آشوریوں نے عیلامیوں اور بابلوں کو بدترین شکست دی دونوں بھاگ کھڑے ہوئے۔ دونوں کی بد قسمتی کہ دونوں پہلے ایک سمت بھاگے پھر انہوں نے ایک دوسرے سے جدا ہوتے ہوئے علیحدہ علیحدہ راستے اختیار کئے۔ سناخریب، حارث بن حریم اور دبیس بن بشرود نے باہم فیصلہ کرتے ہوئے عیلامیوں کا تعاقب کیا اور کوستانی سلسلے کے اندر ان کا کچھ اس طرح تیزی اور سفاکی سے قتل عام کیا کہ بہت کم عیلامیوں کو اپنی جانیں بچا کر اپنے مرکزی شہر شوش کی طرف بھاگنا نصیب ہوا۔ اس طرح سے آشوریوں نے تقریباً عیلامیوں کے لشکر کا مکمل خاتمہ کر دیا تھا۔ ایسا کرنے کے بعد سناخریب، حارث بن حریم، دبیس بن بشرود بابلوں کے پیچھے لگ گئے تھے۔

سروب کا خیال تھا کہ وہ میدان جنگ سے بھاگ کر بابل شہر میں جا کر محصور ہو

زہر آلود فضاؤں میں سانس لینا پسند کرتے ہیں۔ تیرے جیسے لوگوں کو میں نہ معاف کرتا ہوں نہ انہیں زیادہ دیر اس زمین پر چلنے دیتا ہوں۔“

پھر ہاتھ کے اشارے سے اپنے دو سالاروں کو سناخریب نے اپنے قریب بلایا انہیں کچھ ہدایات دیں جس کے جواب میں وہ دونوں سر دہ کو پکڑ کر ایک طرف لے گئے تھے اور اس کا خاتمہ کر دیا گیا تھا۔ لشکریوں کے آرام اور دیکھ بھال کی خاطر چند روز کے لئے سناخریب نے وہیں اپنے لشکر کا پڑاؤ رہنے دیا تھا۔

سر دہ کا خاتمہ کرنے کے بعد حارث بن حرم، دبیس بن بشر اور دیگر سالاروں کو سناخریب نے اپنے خیمے میں طلب کیا جب سب وہاں جمع ہو گئے تب سناخریب نے راہطہ کو بلایا۔

گرتی پڑتی لاغر اور انتہا درجہ کی کمزور ہو جانے والی راہطہ فرسان کے سارے سناخریب کے خیمے میں داخل ہوئی۔ سناخریب کے علاوہ دیگر سب لوگوں نے اٹھ کر اس کا استقبال کیا۔ سناخریب نے ایک نشست کی طرف اشارہ کیا وہاں دونوں بیٹھ گئے۔ پھر سناخریب نے راہطہ کو مخاطب کیا۔

”راہطہ! میری بہن، آج میں اپنی ساری مہموں کی تکمیل کر چکا ہوں۔ آج میری خواہش یہی ہے کہ تم مجھے اچھا سا کوئی نغمہ سناؤ جو میری ان ساری فتوحات کے سلسلے میں میری خوشی کا باعث بن جائے۔ میں جانتا ہوں تو بیمار ہے، لاغر ہے، تو نے اپنا راز تو کسی سے نہیں کنا مگر میں نے تم سے انتہاں کر دی ہے کہ آج ہمیں کوئی ایسا نغمہ سناؤ جو محفل میں خوشی کے رنگ بکھیر دے۔“

راہطہ مسکرائی، اپنے ہونٹوں پر زبان پھیری اور کہنے لگی۔

”سناخریب! میرے بھائی، ضرور ایسے مواقع بار بار نہیں آتے میرے خیال میں تم نے اپنی فتوحات کا سلسلہ مکمل کر لیا ہے۔ اس موقع پر میں ضرور گاؤں گی۔ شاید میرا یہ گیت میری زندگی کا آخری گیت ہو اور تم لوگوں کو پسند بھی آئے۔“ اس کے ساتھ ہی راہطہ نے عجیب سے انداز میں فرسان کی طرف دیکھا جس پر فرسان نے بربطہ سنبھال لیا۔ اس کی انگلیاں بربطہ کے تاروں سے کھینٹنے لگی تھیں۔ جبکہ راہطہ کے ہاتھ دف پر ضرب لگانا شروع ہو گئے تھے۔ کچھ دیر تک دونوں نے درست کرتے رہے پھر راہطہ نے گاتا شروع کیا جس کا مفہوم کچھ اس طرح تھا:

”انسان وہ ہے جو سروں کو اوج تقدیس دے

دو شیراؤں کو سودائے شب سے نجات دے
گھر کے بچتے دیوں کو روشن کرے

ہر سانس کو نئی زندگی کی خوشبو سے بھر دے
بے چین جسموں کو روح کی شادابیت عطا کرے
ننھے منے بچوں کے نو بہار ذہنوں کو
نئی خوشبو اور امن کی کہانیاں دے

راہگیروں کو ٹھنڈی چھاؤں کا رس پلائے
نیم کڑوے ذائقوں میں مسکی خوشبو بھرے
اداس خستہ ریحوں کو گدگدائے

کھردرے کرخت الفاظ کو لب و لہجہ کی حیران کن نرمی دے
درد کی بارش میں شکرنی آنسوؤں کو
قلموں کے کاروان، نغموں کے قافلے عطا کرے
دیدہ درو، دانش درو!

ہم آشوریوں نے وہ دلہن پار کر لی ہے جو غلامی کی طرف جاتی ہے
ہم نے وہ راہ بدل لی ہے جو آزادی کو مسمار کرتی ہے
ہم نے بلند پہاڑ سی قوموں کو سرنگوں کیا
گھمنڈ، غرور اور تعصب رکھنے والوں کے لئے
دلوں میں زخم، پاؤں میں چھالے سجائے

تن کی بولتی زمین پر

انوکھے بدمزہ خواب سجانے والوں کی پلکوں میں
تباہی اور بربادی کے گھنے جنگل استوار کئے
ان کی آنکھوں میں شپ شپ بارش کی صدا ابھاری
اور ان کے تعصب کی آگ کے شور کو

دھوپ میں لت پت منظر جیسا کیا

ہائے حیف میرا مخاطب مجھ سے پوچھتا ہے

میرے لہجے کی حرارت میرا لاپ بے کار بے سود ہو گیا ہے

کاش کوئی اسے بتائے کہ زندگی کی لذت سفر میں ہے

میں نے کسی کی ٹھنڈی مینھی چھاؤں جیسی محبت کو گلے سے لگایا تھا اس کی ایک نیم نگاہ اس کی ایک جنبش لب کی منتظر رہی ہائے افسوس پر وہ کسی اور کے ہام کا چمکتا ماہتاب تھا میں نے اس کی محبت کو سمندر کی وحشی آوازوں دھرتی کے تپتے سینے پر تلاش کیا

میں نے اس کی چاہت کو حیرتوں کی شام و سحر میں ڈھونڈا اس کی محبت کو سنہری ابر خارزار نضاؤں

کتابوں میں لکھی نرم علامتوں

الفاظ کے الجھے و پیچیدہ ریشم میں تلاش کیا

پر ناامیدیوں کی کانٹے دار ٹہنیوں نے میرا تمسخر آڑا یا

ادہام کی دیواروں 'ناکامی کے سراپوں نے میرا مذاق آڑا یا

میں نے اسے کھیتوں میں تلاش کیا پانیوں میں ڈھونڈا

پر جدائی رتوں 'مجبوری اور دکھ کے سوا کچھ نہ ملا

میں نے سوچا تھا کرو نہیں لیتی مایوسی میں

اس کے سینے پر سر رکھ کر زیست کا آخری گیت گاؤں گی

پر میرے مقدر 'میرے بخت 'میری قسمت میں

بند کمرلوں کے اندھے گوشوں میں

آنسوؤں کی چمکدار ڈوروں کے سوا کچھ نہ تھا

اے مخاطب سن 'حادثات منزل دکھا کر ٹوٹ جاتے ہیں

پھر کسی کو اتنی فرصت کہاں کہ اوروں کے متعلق سوچے

کسی کے پاس اتنا وقت کہاں کہ برستی نفرتوں پر

اوروں کے لئے چاہت کی نئی نویلی رتوں کے رنگ بکھیرے

ہائے حیف میں نے خزاں کے کرب سے اس کی محبت کا انتظار کیا پر حالات محتاج

انتظار نہیں ہوتے

حروف حقیقت تو خود ہی چمک اٹھتے ہیں

حالات محبت کی باکالی اور بخت کی بے چارگی نے

مجھے ایسی کچی راہوں ایسی بستی کے دوراہوں پر کھڑا کر دیا ہے

جہاں سے میں گلاب رتوں سی زیست کی طرف پلٹ نہیں سکتی۔"

یہاں تک کہنے کے بعد راہطہ خاموش ہو گئی تھی۔ اونچے اونچے سانس لینے لگی تھی اس کی طبیعت لگتا تھا اتنا درجہ کی خراب ہونا شروع ہو گئی۔ کچھ دیر اپنی حالت درست کرتی رہی سناخرب اپنی جگہ سے اٹھ کھڑا ہوا۔ اس کی حالت پر بے چینی سے حارث بن حرم اپنی جگہ پر اٹھ کر اس کی طرف لپکا اس کے سامنے بیٹھ گیا کہنے لگا۔

"مغنیہ تو ٹھیک تو ہے؟"

ایک اور اس نگاہ راہطہ نے حارث بن حرم پر ڈالی پھر کہنے لگی

"مجھے میرے بستر تک پہنچادیں۔"

حارث بن حرم نے ہاتھ آگے بڑھا کر جب مغنیہ کو سارا دینا چاہا تو اس نے اپنا ہاتھ

سامنے کیا اور کہنے لگی۔

"نہیں 'میرا بوڑھا باپ فرسان مجھے سارا دے کر خیمے میں لے جائے گا۔" پھر اپنا

ہاتھ فرسان کی طرف اس نے بڑھایا۔ فرسان نے اسے اٹھایا۔ اس موقع پر سناخرب کہنے

لگا۔

"میری بہن! تم جاؤ 'خیمے میں جا کر آرام کرو۔"

اس کے ساتھ ہی راہطہ فرسان کے ساتھ نکل گئی تھی۔

اس کے جانے کے تھوڑی دیر بعد تک بالکل خاموش رہی 'کوئی بالکل کچھ نہ بولا۔ پھر

خیمے میں سناخرب کی آواز سنائی دی۔

"میرے صاحبو! پہلے میرا ارادہ تھا کہ میں چند روز یہاں پڑاؤ کئے رکھوں گا لشکریوں

کو سستانے 'آرام کرنے کا موقع فراہم کروں گا لیکن راہطہ کی حالت دیکھتے ہوئے میں نے

اپنا ارادہ بدل لیا ہے۔"

تم سب لوگ جانتے ہو راہطہ کی حیثیت میرے ہاں ایک بہن کی سی ہے۔ آج اس

کی حالت دیکھتے ہوئے میرے دل میں ایک عجیب سی ہوک اٹھی ہے کہ یہ کیوں اپنے دل

کا راز نہیں بتاتی۔ میں اسے فی الفور نینوا لے جانا چاہتا ہوں اس کا قیام اپنے محل میں

رکھوں گا۔ اپنے بیوی بچوں سے کہوں گا کہ دن رات اس کے ساتھ رہیں اور ہر صورت

میں اس سے جاننے کی کوشش کریں کہ وہ کون ہے جس سے اس نے محبت کی ہے۔ وہ

کون ہے جو اسے نہیں مل سکا۔

یہاں سے نکلنے کے بعد فوراً کوچ کی تیاری کروا 'تھوڑی دیر تک لشکر یہاں سے نینوا

کی طرف کوچ کرنے لگا۔ میں یہاں قیام کر کے وقت ضائع نہیں کرنا چاہتا۔"

یہاں تک کہتے کہتے سناریب کو رک جانا پڑا اس لئے کہ بوزھا فرسان بھاگتا ہوا خیمے میں داخل ہوا اور سناریب کی طرف دیکھتے ہوئے کہنے لگا۔

”مالک! میری بیٹی راہطہ کی حالت اتنا درجہ کی خراب ہو گئی ہے۔ بستر گرہ پڑی ہے اکھڑے اکھڑے سانس لے رہی ہے۔ لگتا ہے زیادہ دیر جی نہیں سکے گی۔ اسے دیکھیں۔“

ان الفاظ پر سناریب بے چین ہو کر اپنی جگہ اٹھ کھڑا ہوا تھا۔ سارے سالاروں کو اس نے حکم دیا کہ فوراً اپنے کوچ کی تیاری کریں۔ پھر وہ حادث بن حریم اور دبیس بن بشرود کے ساتھ حادث کے خیمے کی طرف بھاگ رہا تھا۔

سناریب، حادث بن حریم، دبیس بن بشرود اور ان کے پیچھے جب فرسان خیمے میں داخل ہوئے تو روایان، قتل، طبریہ اس کے بستر پر بیٹھی رو رہی تھیں۔ ایک طرف اداس گم صم فطروس کھڑا تھا۔ سناریب، حادث بن حریم، دبیس بن بشرود اس کے سامنے بیٹھ گئے۔ ایک کمزور سی نگاہ اس نے تینوں پر ڈالی پھر سناریب بولا۔

”میری بہن! کچھ تو بولو! تجھے کیا ہوا، تیری یہ حالت تیرے بھائی کے لئے ناقابل برداشت ہے۔“

راہطہ نے اپنی ساری قوت کو جمع کیا بڑی مشکل بڑی اذیت کا اظہار کرتے ہوئے وہ ٹوٹے پھوٹے الفاظ میں کہہ رہی تھی۔

”میں ایک بد قسمت لڑکی، موت کے شکتہ نحیف اور ٹوٹے تختوں پر پاؤں رکھ چکی ہوں۔ زندگی کے سیاہ گہرے گھاؤ، میرے سامنے رقص کرنے لگے ہیں۔ زیست کی پونجی میں قضا قطرے پکانے لگی ہے اور پھر پنجھیوں کی ڈاروں کو تو اپنے آشیانوں کی طرف جانا ہی ہوتا ہے۔ میں بد قسمت لڑکی کانٹوں میں الجھنے کے لئے پیدا ہوئی تھی سو الجھ کر ایک ستم رسیدہ لڑکی کی حیثیت سے ختم ہو رہی ہوں۔“

سناریب نے اس موقع پر راہطہ کو کچھ کہنا چاہا مگر ہاتھ کے اشارے سے راہطہ نے قتل کو قریب بلایا۔ قتل اپنا منہ اس کے قریب لے گئی۔ موت کی سی مسکراہٹ راہطہ کے چہرے پر نمودار ہوئی پھر ہلکی سی آواز میں کہنے لگی۔

”تم سب لوگ پوچھتے تھے وہ کون ہے جسے میں نے پسند کیا۔ وہ کون ہے جس کی محبت میرے لئے روگ بن گئی۔ وہ کون ہے جس کے لئے میں چربی کی طرح پھلتی رہی۔ وہ حادث بن حریم ہے۔ جسے میں، اجنبی کہہ کر یکاری رہی اس کی طرف سے انتظار کرتی

رہی کہ کبھی یہ میرا ہاتھ تھام کر کہے ”تم میری ہو“ اور میں اپنی طرف سے محبت کا اظہار نہ کر سکی کہ میرے ایسا کرنے سے قتل کی دل شکنی ہوتی اور.....“

اس سے آگے راہطہ کچھ نہ کہہ سکی ایک لمبی سسکی لی پھر ختم ہو گئی۔ موت اس پر وارد ہو چکی تھی۔ وہاں جمع سب لوگ سک سک کر رونے لگے تھے۔ تھوڑی دیر بعد لشکر نے وہاں سے کوچ کیا۔ اس حالت میں کہ راہطہ کا تابوت بھی لشکر کے ساتھ خینوا کی طرف جا رہا تھا۔

☆-----☆ ختم شد -----☆

